









पण्डितराजमारवाङ्केसरिश्रीस्नेहिरामजीशास्त्रिस्मारकं—  
श्रीराजस्थान-संस्कृत-कालेज-ग्रन्थमालायाः—

\* त्रिशङ्कुसुमम् \*

श्रीमद्भगवत्पतञ्जलिमुनिविरचितं—

# पातञ्जलं महाभाष्यम्

महामहोपाध्यायश्रीनागोजीभट्टविरचितमहा-

भाष्यप्रदीपोद्बोध्यतोद्भासितेन महामहो-

पाध्यायश्रीकैयटोपाध्याय-

विरचितेन प्रदीपेन

विराजितम् ।

ॐ नमः ॥

तस्यायं—

## ॐ तृतीयोऽध्यायः ॐ

पण्डितराजश्रीस्नेहिरामशास्त्रिणां पौत्रेण, न्यायाचार्य, -पण्डितश्रीशिव-

नारायणशास्त्रिणां पुत्रेण, श्रीगुरुप्रसादशास्त्रिणा व्याकरणा-

द्याचार्येण महता परिश्रमेण संशोधितं, टिप्पण्या संयोजितम् ।

निषेकादिदमशानान्तो मन्त्रैर्यस्योदितो विधिः ।

तस्य शास्त्रेऽधिकारोऽस्मिन् ज्ञेयो नान्यस्य कस्य चित् ॥ मनुः ॥

प्रथमं राजसंस्करणम् }  
१२००

१९३८

{ मूल्यं  
२)

## अत्यावश्यक सूचना—

जन्मना ब्राह्मण क्षत्रिय वैश्य के सिवाय अन्य किसी जाति को हमारी इस महाभाष्य के खरीदने व पढ़ने का अधिकार नहीं है। अतः जो जन्मना द्विज नहीं हैं वे इसे न खरीदें और न पढ़ें। ब्राह्मण क्षत्रिय आदि भी इसे शुद्ध होकर शान्तिपाठपूर्वक ही पढ़ें और पढ़ायेँ और अन्त में भी शान्ति-पाठ करें। अन्यथा वे प्रत्यवायभाजन होंगे।

\*\*\*\*\*

महाभाष्यस्य आदावन्ते चावश्यपठनीयाः शान्तिमन्त्राः—

तत्रादौ—ॐ शंनो मित्रः शं वरुणः शं नो भवत्वर्थमा । शं न इन्द्रो  
वृहस्पतिः । शंनो विष्णुरुक्मः ॥ ॐ नमो ब्रह्मणे । नमस्ते वायो ।  
त्वमेव प्रत्यक्षं ब्रह्मासि । त्वमेव प्रत्यक्षं ब्रह्म वदिष्यामि । ऋतं वदिष्यामि ।  
सत्यं वदिष्यामि । तन्मामवतु । तद्वक्तारमवतु । अवतु माम् । अवतु वक्तारम्  
अवतु वक्तारम् ॥ ॐ शान्तिः शान्तिः शान्तिः ॥ ॐ ॥

[ ॐ वाङ्मे मनसि प्रतिष्ठिता मनो मे वाचि प्रतिष्ठितमाविशार्चमर्णध ।  
वेदस्य म आर्णस्थः श्रुतं मे मा प्रहासीरनेनाऽधीतेनाहोरात्रात्सन्ध्याभ्युतं  
वदिष्यामि सत्यं तन्मामवतु । तद्वक्तारमवतु । अवतु माम् । अवतु  
वक्तारम् अवतु वक्तारम् । ] ॥

ॐ शान्तिः शान्तिः शान्तिः ।

ॐ नमः श्रीपाणिनिकात्यायनपतञ्जलिभ्यो मुनिभ्यः ॥

ॐ कारश्चाऽथ शब्दश्च द्वावेतौ ब्रह्मणः पुरा ।

काण्ठं भित्त्वा विनियतौ तस्मान्मांगलिकावुभौ ॥

पाठस्य अन्ते च—ॐ नमो ब्रह्मणे । नमस्ते वायो । त्वमेव प्रत्यक्षं  
ब्रह्मासि । त्वमेव प्रत्यक्षं ब्रह्माऽवादिषम् । ऋतमवादिषम् । सत्यमवादिषम् ।  
तन्माभावात् । तद्वक्तारमावीत् । आवीन्माम् । आवीद्वक्तारम् २ ।

ॐ शान्तिः शान्तिः शान्तिः ॥

\*\*\*\*\*

Published by:—

**Pandit Nandkishore Shastri Ayurvedacharya,**

SHRI RAJASTHAN SANSKRIT COLLEGE GRANTH-MALA,

1 Dharmakoop, Meerghat, BENARES CITY.

*All Rights Reserved by the Author.*

मुद्रक—माधव विष्णु पराडकर, ज्ञानमण्डल यन्त्रालय, काशी । ७६८४-९५

॥ श्रीमहागणपतये नमः ॥

श्रीमद्भगवत्पतञ्जलिमुनिविरचितं—

# व्याकरण-महाभाष्यम् ।

उद्द्योतोद्भासितप्रदीपविराजितम् ।

अथ तस्य—

तृतीयाध्यायस्य प्रथमः पादः ।

❀ तस्येदं प्रथममाह्निकम् ❀

प्रत्ययः ॥ ३।१।१ ॥

[॥\*॥ प्रत्ययाधिकारे प्रकृत्युपपदोपाधीनां प्रतिषेधः ॥\*॥] अधिकारेण्यं

प्रदीपः] प्रत्ययः । अधिकारेणेति । यदि तु प्रकारान्तरेण संज्ञिस्वरूपनिर्देशादिना संज्ञा क्रियते ततो न स्यादतिप्रसङ्गः । यदा तु गौरवादिप्रसङ्गपरिहारायाधिकारेण क्रियते ततोऽतिप्रसङ्ग इत्यर्थः । तत्र यदि सर्वे संज्ञिनः स्वरूपेण निर्दिश्येरंस्ततो गौरवं स्यात् । अथ 'संप्रत्यय' इति सनः सकारादारभ्य कपः पकारेण प्रत्याहाराश्रयणेन संज्ञा विधीयेत तदाऽनेकस्य पकारस्य संभवात्सन्देहः स्यात् । ननु प्रति-योगमुपस्थानेऽपि वाक्यभेदप्रसङ्गात्प्रकृत्यादीनां प्रत्ययसंज्ञा न भविष्यति । तथाहि 'हरैतेर्धातोर्दतिनाथयोः कर्मणोरुपपदयोः पशौ कर्तरिः' इत्येव भवतीत्येकं

उद्योतः] प्रत्ययः । 'अधिकारेणे'त्यस्य प्रयोजनमाह—यदि त्विति । अनेकस्येति । प्रत्यासत्त्याश्रयणे सिर्षेः पकारेण, व्याप्त्याश्रये 'तप्तनप्तनथनाश्वे'ति तनैपः पकारेणेत्यर्थः । एवञ्च गौरवाऽतिव्याप्त्यादिदोषपरिहारायाऽधिकार एव कर्तव्यः । तथा च प्रकृत्यादिष्वतिप्रसङ्ग इति भावः । तमाक्षिपति—नन्विति । विधीयमानस्य सनादेः

टिप्पणी—१ इदं शङ्कावार्तिकं क्वचिदपि न दृश्यते मन्महे लुप्तमिति गौडः । २ 'दोषपरिहारा' पा० । ३ 'धातोः' इति 'प्रत्यय' इति च क्वचिन्न । ४ 'सिन्धुल' लेटी'ति सिपः पकारेणेत्यर्थः । 'तिप' इति त्वपाठः । ५ 'तपः' पा० ।

प्रत्ययसंज्ञा क्रियते । सा प्रकृत्युपपदोपाधीनामपि प्राप्नोति तस्याः प्रतिषेधो वक्तव्यः । प्रकृतिः—‘गुप्तिज्जिह्वः सन्’ । उपपदं—‘स्तम्बकर्णयो रमिजपोः । उपाधिः

प्र.] वाक्यम् । ‘ते च हरतिदतिनाथपशवः प्रत्ययसंज्ञा’ इति द्वितीयं वाक्यम् । न चैकवाक्यतायां सम्भवन्त्यां वाक्यभेदो युक्तः । नैतदस्ति । सनादीनामपि वाक्यभेदेनैव संज्ञा विधेया, न ह्यसतः संज्ञिनस्संज्ञाविधानमुपपद्यते । तत्रैकेन वाक्येन सनादीनां विधिः । अपरेण तेषामेव संज्ञाविधिः । ततश्च यथा सनादीनां वाक्यभेदेन संज्ञाविधिः, एवं प्रकृत्यादीनामपि प्रतिसंज्ञि प्रत्ययसंज्ञोपस्थानसामर्थ्यात्संज्ञासंज्ञि-संबन्धप्रतिप्रतियोग्यविभक्त्यन्तराऽध्याहारेण प्राप्नोति । सनाद्युत्पत्तिवाक्य एव प्रथम-मेतेषां पारार्थ्यमवगतम् । द्वितीये तु संज्ञासंज्ञिसम्बन्धप्रतिपादनवाक्ये सम्बन्ध-प्रतिपत्तौ स्वार्थता स्यात्, यथा च सप्तमीनिर्दिष्टस्य वाक्यभेदेनोपपदसंज्ञा अधिकारा-द्भवति तथा प्रत्ययसंज्ञापि प्राप्नोति । उपाधिशब्देन चेह तुल्यन्यायत्वाद्विशेषण-मप्युच्यते । क्व चित्तु तयोर्भेदेन व्यवहारो दृश्यते, यथा ‘नोपाधेरुपाधिर्भवति विशेष-णस्य वा विशेषण’मिति । ‘अर्थविशेष उपाधिस्तदन्तवाच्यः समानशब्दो यः । अनुपाधिरतोऽन्यः स्याच्छ्लाघादि विशेषणं यद्वा ॥’ इति ॥

उ.] प्रथमान्ततया ‘प्रत्यय’ इत्यनेन सामानाधिकरण्यादेकवाक्यतया संज्ञासंबन्धः । अन्ये-षान्तु विविभक्तित्वाद्वाक्यभेदेनैव संज्ञासंबन्ध इति भावः । सम्भवत्येकवाक्यत्व एव वाक्यभेदो दोषो न त्वसम्भव इति समाधत्ते—नैतदस्ति । ननु विविभक्तित्वात्कथं ‘प्रत्यय’ इत्यनेन तेषां संबन्ध इत्यत आह—विभक्त्यन्तरेति । ननु सनादिविधा-नार्थत्वात्प्रकृत्यादेरप्रधानतया संज्ञा न भविष्यतीत्यत आह—सनादीति । अन्यत्राऽ-प्रधानत्वेऽप्यन्यत्र संस्कार्यत्वलक्षणस्वार्थत्वेऽविरोध इति भावः । ननु प्रकृतीना-म्प्रत्ययविधावुद्देश्यतया तासामेव संज्ञायामप्युद्देश्यत्वं न्याय्यं न तु प्रत्ययानामिति चेन्न; समानविभक्तित्वेन प्रत्ययानां कृतोद्देश्यतया विभक्त्यन्तराऽध्याहारेण प्रकृ-त्यादीनामपि तत्सम्भवादित्यभिमानः । श्लाघादिविशेषणस्य प्रत्ययसंज्ञा कुतो नोद्भा-वितेत्यत आह—उपाधिशब्देनेति । तुल्यन्यायत्वादिति । प्रत्ययनिमित्तत्वेन प्रकृत्या तुल्यन्यायत्वमित्यर्थः । एवञ्चोपाधिषु तदुद्भावनेनैव विशेषणेऽप्युद्भावि-तैवेति भावः । तदन्तवाच्यः—प्रत्ययान्तवाच्य इत्यर्थः । समानशब्द इति । प्रयोगे भिन्नशब्दबोध्यतादशायां समानाधिकरणशब्दबोध्यो योऽसौ प्रत्ययान्तशब्दवाच्यः स उपाधिरुच्यत इत्यर्थः । यथा पञ्चालानां विषयः ‘पञ्चाल’ इत्यत्र देशो, ‘दति-हरि’रित्यादौ च श्वादिः पशुः । नानार्थत्वात्सन्देहवारणाय—‘दतिहरिः श्वे’त्यादौ विशेषणनियमार्थाय स्पष्टप्रतिपत्तये वा क्वचित्समानाधिकरणशब्दप्रयोगोऽपि । आभ्या-

१ ‘प्रकृति’ । ‘उपपद’ ‘उपाधि’ इति निर्विभक्तिकं क्वचित्पाठान्तरम् ।

‘हरतेर्हतिनाथयोः पशोः’ । एतेषां प्रतिषेधो वक्तव्यः ॥ किं च स्याद्यद्येतेषामपि प्रत्ययसंज्ञा स्यात् ? ॥ परत्वमाद्युदात्तत्वमङ्गसंज्ञेत्येते विधयः प्रसज्येरन् ॥

प्र.] किञ्च स्यादिति । नहि संज्ञाप्रवृत्तिमात्रादेव दोषो भवति किन्तु तन्निमित्त-  
कार्यप्रवर्तनात्, न च प्रकृत्यादीनां किञ्चित्तन्निमित्तं कार्यं संभवति । परत्वं तावदव-  
धिविशेषोपादानेन सनादिभिरेव प्रतिपन्नम् । न च गुपादीनां सनादीनां च परस्पर-  
रापेक्षं परत्वं युज्यते, विरोधात् । उपपदस्याऽपि—समासे सति पूर्वनिपातेन भवित-  
व्यमिति परत्वाऽभावः । उपाधेरपि—पौर्वापर्यस्य लौकिके प्रयोगे नियमाऽभावात्  
स्थितस्यैव च परत्वस्य शास्त्रेणाऽनुवादाच्छास्त्रस्य विधायकत्वाऽभावादनुवादकत्वाद-  
र्थस्य चोपाधित्वात्तस्य च परत्वाऽसंभवात्परत्वाऽभावः । आद्युदात्तत्वमपि न भवि-  
ष्यति, यथास्वं लक्षणेन तेषां स्वरस्य विहितत्वात् । अङ्गसंज्ञा च विधानप्रतिबद्धा,  
न च प्रकृत्यादयः कुतश्चिद्विहिता इति तेषु परतः सा नान्यस्य भविष्यतीति प्रश्नः ॥

परत्वमिति।प्रकृतिप्रत्यययोः पर्यायेण परस्पररापेक्षं परत्वं स्यात् । शब्दान्तररापेक्षं  
वा प्रकृतेः, प्रकृत्यपेक्षं तु प्रत्ययस्य । उपपदस्याऽपि—परत्वादुपसर्जनं पूर्वमित्येत-  
द्राजपुरुषादिषु सावकाशं बाधित्वा परत्वं स्यात् । ‘भोक्तुं ब्रजती’त्येव च नित्यं स्या-

उ.] मपत्यकर्त्रादीनामुपाधित्वव्यावृत्तिः, श्लाघादिव्यावृत्तिश्च । श्लाघादीति । आदिना  
‘धातोः कर्मणः समानकर्तृका’दित्यादि । अतएव तदसमानाधिकरणमेव, ‘गार्गिक्या  
श्लाघत’ इति पदान्तराऽभिधेयश्च । तदप्रयोगे च वुञोऽसाधुत्वमेव ॥ ‘अर्थविशेष-  
उपाधि’रित्यादि कात्यायनवचनमिति न्यायवार्त्तिकतात्पर्यटीकायां वाचस्पति-  
मिश्राः ॥ न च प्रकृत्यादीनामिति । न च प्रातिपदिकत्वाऽभावः फलम्, व्या-  
प्रातिपदिकादित्यादावुद्देश्यतावच्छेदकत्वेन तत्त्वज्ञापनात् । ननु प्रतिसंज्ञि ‘परश्चै’-  
त्युपस्थानात्प्रकृत्यादयोऽवधिविशेषाऽनुपादानेऽपि सन्निधानात्सनादेरेव परे भव-  
न्त्वत्यत आह—न चेति । ‘युगप’दिति शेषः । समासे इति । नित्यसमासे  
इत्यर्थः । लौकिके प्रयोगे पौर्वापर्यस्य नियमाऽभावादुपाधेरपि परत्वाऽभाव इत्य-  
न्वयः । तत्र हेतुमाह—स्थितस्यैवेति । तदनूद्य साधुत्वस्यैव विधेयत्वमिति  
भावः । विधायकत्वाऽभावादिति । परत्वादिविधायकत्वाऽभावादित्यर्थः ।

तद्विधायकत्वेऽप्याह—अर्थस्य वेति । यथास्वमिति । तेषामनवकाशत्वेन  
बाधकत्वमिति भावः ॥ पर्यायेणेति । यौगपद्ये हि विरोध इति भावः । सन्नादीनां परत्व-  
बोधनेनैव सूत्रोपपत्तौ सनित्यादेर्विभक्तिविपरिणामादिनोऽर्थान्तरवर्णनमनुपपन्नमित्यत  
आह—शब्दान्तररापेक्षमिति । प्रकृत्यपेक्षमिति । तासां पञ्चम्यन्तत्वादिति भावः ।

ननु राजादीनामपि ‘प्रातिपदिका’दिति निर्दिष्टत्वात्प्रत्ययसंज्ञायां ‘परश्चै’त्यस्य  
प्राप्तौ कथमुपसर्जनं पूर्वमित्येतत्सावकाशमत आह—भोक्तुं ब्रजतीति । अत्र

अत उत्तरं पठति—॥\*॥ प्रत्ययाधिकारे प्रकृत्युपपदोपाधीनामप्रतिषेधः ॥\*॥ अधिकारेणाऽपि प्रत्ययसंज्ञायां सत्यां प्रकृत्युपपदोपाधीनामप्रतिषेधः। अनर्थकः प्रातषेधोऽप्रतिषेधः ॥ प्रत्ययसंज्ञा कस्मान्न भवति ? ॥ ॥\*॥ निमित्तस्य निमित्तिकार्यार्थत्वादन्वयापि ॥\*॥ निमित्तानि हि निमित्तिकार्याऽर्थानि भवन्ति ॥

प्र.] न तु 'व्रजति भोक्तु'मिति । उपाधिवाचिनोऽपि प्रयोगाऽनियमे प्राप्ते 'परश्चे'ति नियमः स्यात् । 'यः प्रत्ययस्स पर' इति परिभाषणात् । आद्युदात्तत्वमपि स्वरा-न्तरं बाधित्वा स्यात् । अङ्गसंज्ञेति । ननु विधानप्रतिबद्धाङ्गसंज्ञा, न चेह प्रकृत्यादयो विधीयन्ते । नैष दोषः । सिद्धशब्दाऽन्वाख्यानाय तेषामपि शास्त्रेण विधानात् । परत्वेन च पूर्वस्याऽवधेराक्षेपात् । ननु पूर्वाक्षेपेऽपि परत्वे तस्माद्विधिर्नास्तीत्यङ्गसंज्ञा न भविष्यतीति चिन्त्यमेतत् ॥ निमित्तस्येति । प्रकृत्यादीनां भूतविभक्त्या निर्देशात्सनाद्युत्पत्तौ निमित्तभावेनोपादानात्पारार्थ्यात्स्वसंस्कारं प्रति प्रयोज-

उ.] समासाऽभावेनोपपदस्य परत्वं स्यादिति भावः। अर्थे परत्वाऽसम्भवस्योक्तत्वादाह-उपाधिवाचिन इति। स्वरान्तरमिति। योऽनवकाशस्तद्विषये मा भूत्, सावकाशविषये तु स्यादिति तात्पर्यम् । न च प्रातिपदिकाद्धातोरित्यनेन सर्वप्रकृतिनिर्देशात्तदंशे सावकाशविषयो दुर्लभ इति वाच्यं, स्वरान्तरगतं नित्यत्वं बाधित्वा पर्यायः स्यादित्यत्र तात्पर्यात् । सिद्धेति । 'ढकि लोप' इत्यनुवादेन ढको विध्यनुमानवदिहाप्यनुवादेनैव प्रकृतिविधानाऽनुमानमिति भावः । ननु कुतश्चित्पूर्वस्माद्विधिर्नास्तीति कथमङ्गत्वमत आह—आक्षेपादिति । तथा च पूर्वादेशेन परत्वेन तेषां विधानमिति भावः । पूर्वापेक्षेऽपि परत्वे इति । अनुमितो विधिः सामान्यत एव, पूर्वादेशेन तु परत्वमात्रविधानम् । वस्तुतो ढगादेर्मनान्तरेणाऽसिद्ध्या भवतु तद्विध्यनुमानम्, प्रकृत्यादीनान्तु मानान्तरेण सिद्धतया तद्विध्यनुमानमेव दुर्लभमिति भावः । चिन्त्यमेतदिति । 'इत्यादयः प्रत्ययसंज्ञा भवन्ति, ते च प्रत्ययेभ्यः शब्दान्तरेभ्यो वा परे भवन्ती'त्यत्र परशब्दस्य धर्मिप्रधानतया परत्वविशिष्टानां तेषामेव विधानं शाब्दम् । प्राप्ताऽव्याप्तविवेकन्यायेन तु देशमात्रविधानम् । अतएव सर्वोऽपि विशिष्टविधिरेव, प्राप्ताऽप्राप्तन्यायेन तु कस्य चिद्विधिविधित्वमिति मीमांसकाः । न हि 'यस्मात्प्रत्ययविधि'रित्यत्र प्राप्ताऽव्याप्तविवेकन्यायलब्धविधेयत्वमेव गृह्यत इत्यत्र मानमस्तीत्यङ्गसंज्ञा प्रयोजनमेव । ननु विधिग्रहणसामर्थ्यान्न्यायलब्धविधेयत्वस्य ग्रहः । 'स्त्री ईयती'त्यादाविदग्निरूपिताङ्गत्वस्य दुर्वारत्वेन व्यावर्त्याऽभावादिति चेन्न, 'भनक्ती'त्यादौ दीर्घवारणाय विधिग्रहणस्यावश्यकत्वादित्याशयात् ॥

भूतविभक्त्या—सिद्धत्वबोधकविभक्त्या । ननु भिन्ने वाक्ये स्वसंस्कारं प्रति प्रयोज-

किं पुनर्निमित्तं को वा निमित्ती ? ॥ प्रकृत्युपपदोपाधयो निमित्तं, प्रत्ययो निमित्ती । अन्यत्रापि चैष न्यायो दृष्टो नैवश्यमिहैव ॥ कान्यत्र ? ॥ लोके ।

प्र.] कत्वाऽभावादित्यर्थः । तत्र वाक्यभेदेनाऽपि विधीयमाना प्रत्ययसंज्ञा सनादिभिरेव संबध्यते, तेषामेव निमित्तित्वात्तां प्रति प्रयोजकत्वात् । संज्ञासम्बन्धप्रतिपत्तियोग्य-विभक्तिनिर्देशात् । द्वयोश्च परस्पराकाङ्क्षायां सम्बन्धो न त्वन्यतराकाङ्क्षायां सीतारावणयो-रिवेति सत्यामपि संज्ञाया आकाङ्क्षायां प्रकृत्यादीनां विशेषणत्वादनाकाङ्क्षत्वात् संज्ञासम्बन्धाऽभाव इत्युक्तं भवति ॥ किं पुनरिति । नित्यत्वाच्छब्दानां निमित्त-निमित्तिभावो नोपपद्यत इति प्रश्नः ॥ प्रकृतीति । प्रतिपादकानां शब्दानामुपाय-भावेन शास्त्रेण व्यवस्थापनात्तदनुगुणविभक्तिनिर्देशादस्ति निमित्तनिमित्तिभावः ।

उ.] कता स्यादेवेत्यत आह—वाक्यभेदेनाऽपीति । द्वितीयवाक्यस्याऽपि ‘गुप्तिज्जिञ्चो यः सन् स प्रत्यय’ इत्येवंरूपस्यैव स्वीकारेण तत्रापि भूतविभक्त्या निर्देशात्पारार्थ्यमेव प्रकृत्यादीनामिति भावः । तेषामेव ताम्प्रति प्रयोजकत्वे हेतुमाह—संज्ञासम्बन्धेति । न च द्वितीयवाक्ये योग्यविभक्त्या विपरिणामः, योग्यविभक्तिनिर्दिष्टेषु सनादिषु चारि-र्यादिति भावः । युक्त्यन्तरमप्याह—द्वयोश्चेति । ‘प्रत्ययसंज्ञायाः संज्ञित्वेन प्रत्यया-पेक्षावत् प्रकृत्याद्यपेक्षायामपि प्रकृत्यादीनाम्प्रत्ययविधौ निमित्तभावेनोपक्षीणानां संज्ञा-म्प्रत्यपेक्षाऽभावात् प्रत्ययसंज्ञा नैत्यर्थो ‘निमित्तिकार्यार्थत्वा’दित्यनेन प्रतिपादित इत्यर्थः । उभयाकाङ्क्षायां संबन्धस्य न्याय्यतरत्वादित्यभिमानः । वस्तुतस्तु ‘गुपा-दिभ्यः सन्प्रत्ययः परो भवती’त्येवं विशिष्टस्य संज्ञिन एकवाक्यतया विधिसम्भवा-द्विन्नवाक्यत्वे मानाऽभावान्न प्रकृत्यादीनां संज्ञा । न ह्युद्भिदा यजेतेत्यादौ नामधेय-संबन्धलाभाय वाक्यभेदं मन्वते न्यायविदः । तत्रोद्भिस्संज्ञाविशिष्टस्यैव यागस्य विधानात्, शब्दार्थयोरभेदाच्च नाऽन्वयाऽयोग्यता । नापि लक्षणा, अन्यथाऽसतः संज्ञाऽनुपपत्तिवदायुदात्तस्याऽपि विधानाऽसंभवात् ‘प्रत्ययस्वरश्च तासेवृत्तिसन्निभयोग-शिष्ट’ इति ‘लुटः प्रथमस्ये’ति सूत्रशेषस्थभाष्यविरोधः । ‘यदैव तासिः प्रवर्तते तदैवोदात्त-त्वयुक्त’ इति कैयटः किञ्च संज्ञिनमुद्दिश्य संज्ञाविधाने पूर्वं बुद्धिविषयस्य संज्ञेत्यर्थस्य ‘पूर्वाचारितः संज्ञी, [परोच्चारिता संज्ञा,] सतो मांसपिण्डस्य देवदत्त इति संज्ञा क्रियते, सतो हि कार्यिणः कार्येण भवितव्य’मित्यादि भाष्यसम्मतत्वेऽपि प्रकृते ‘ऽस्य सूत्रस्य शाटकं वये’त्यादिवत् संज्ञाविशिष्टविधाने बाधकाऽभावात् । अयमेव ‘निमित्तिकार्यार्थ-त्वा’दिति भाष्यस्याऽर्थः । अयं भावः—निमित्तिनोऽनिर्ज्ञातत्वात्तेनैकवाक्यतया विशिष्ट-विधिसम्भवः । निमित्तेष्वैवये तु वाक्यभेद आपततीति वाक्यभेदमिहा न तैस्तस्याः सम्बन्ध इति ॥ प्रतिपादकानामिति । अर्थप्रतिपादकत्वेन लोके सिद्धानामित्यर्थः ।



तद्यथा बहुधासीनेषु कश्चित्कं चित्पृच्छति—कर्तरो देवदत्तः कतमो यज्ञदत्त इति?। स तस्माच्चष्टे—‘योऽश्वे यः पीठ’[इति। योऽश्वे यः पीठ]इत्युक्ते निमित्त-  
स्थ विमित्तिकार्याऽर्थत्वादध्यवस्यति—‘अयं देवदत्तोऽयं यज्ञदत्त’ इति । नेदानी-  
मश्वस्य पीठस्य वा ‘देवदत्त’ इति संज्ञा भवति ॥ [किं पुनर्निमित्तं को वा  
निमित्ति ? ॥ निर्ज्ञातोऽर्थो निमित्तमनिर्ज्ञातोऽर्थो निमित्ति । इह च प्रत्ययो-  
ऽनिर्ज्ञातः, प्रकृत्युपपदोपाधयो निर्ज्ञाताः ॥ क ? ॥ धातूपदेशे प्रातिपदिकोपदेशे  
च । ते निर्ज्ञाता निमित्तत्वेनोपादीयन्ते । ] ॥\*॥ प्रधाने कार्यसंप्रत्ययाद्वा सि-  
द्धम् ॥\*॥ अथवा [प्रधाने कार्यसंप्रत्ययात्सिद्धमेतत् । ] । प्रधाने कार्यसंप्रत्ययो  
भवति ॥ किं च प्रधानम् ? ॥ प्रत्ययः ॥ तद्यथा बहुषु यासु कश्चित्कं चित्  
पृच्छति—‘को याती’ति ? ॥ स आह ‘राजे’ति । ‘राजे’त्युक्ते प्रधाने कार्यसंप्रत्य-  
याद्यः पृच्छति यश्चाच्चष्टे उभयोः संप्रत्ययो भवति ॥ किं कृतं पुनः प्राधा-  
न्यम् ? ॥ अर्थकृतम् ॥ यथा पुनर्लोकैऽर्थकृतं प्राधान्यं, शब्दस्येदानीं किंकृतं  
प्र.] कतर इति । ‘किं यत्तदोर्निर्धारणे द्वयोरकस्य उत्तरच्’ वा बहूनां जातिपरिप्रश्ने  
उतम’जिति सूत्रद्वये उपाधिप्रत्याख्यानाद्बहूनामप्येकस्य निर्धारणे कतरशब्दः प्रयुक्तः ॥

प्रधान इति । प्रत्ययसंज्ञा स्वविषयप्रकृतये प्रधानमपेक्षते न तु पारतन्त्र्याद-  
प्रधानमित्यर्थः । किंकृतमिति । भवतु राज्ञः प्राधान्यं तदधीनस्थितित्वादन्वेषाम्,  
इह तु कथमिति प्रश्नः । अर्थकृतमिति । प्रयोजनकृतमित्यर्थः । यस्याऽपूर्वं  
उ.] उपायभावेनेति । काल्पनिकप्रकृतिप्रत्ययविभागमुपायत्वेनाश्रित्याऽन्वाख्यानादि-  
त्यर्थः । तदनुगुणेति । तत्र निमित्तित्वाऽनुगुणा प्रथमा, अन्याः प्रायेण निमित्तित्वाऽनुगुणा  
इत्याहुः । बहुषु निर्धारणे उत्तरोऽनुपपन्न इत्यत आह—किं यदिति ॥ ‘प्रधाने कार्य-  
सम्प्रत्यया’दित्यस्य ‘निमित्तिकार्यार्थत्वा’दित्यनेन पौनरुक्त्यमाशङ्क्याह—प्रत्ययसंज्ञेति ।  
पूर्वं प्रत्ययसंज्ञाया आकाङ्क्षामङ्गीकृत्य प्रकृत्यादीनां निरपेक्षत्वासंज्ञाऽभाव इत्युक्तम् ।  
इदानीन्तु प्रत्ययसंज्ञाया अपि गुणभूतेष्वाकाङ्क्षा नास्तीति प्रतिपाद्यत इति विशेष  
इति भावः । वाक्यभेदमिषा तैस्तस्या असंबन्ध इति प्रागुक्तम् । अनेन तु तत्राऽ-  
न्वयप्रसक्त्यभाव एवोच्यत इति विशेष इति तत्त्वम् । भाष्ये—को यातीति ।  
उत्तरस्य वैकल्पिकत्वात्तदप्रयोगः । उभयोः सम्प्रत्ययो भवतीति । तत्र कथयितुः  
सम्प्रत्ययः—तन्मूलकप्रयोगः । तथाऽत्रापि आचार्यस्तेनैव तात्पर्येण प्रयुक्तवान्,  
शिष्याणाञ्च तथैव बोध इति भावः । प्रयोजनकृतमिति । प्रयोजकत्वकृतं । प्रेरणा-  
कृतमित्यर्थः । भाष्ये—यथा पुनरित्यव्ययम्—अस्तु पुनरित्यर्थे । किं कृतमिति ।

१ ‘कतमो देवदत्तः’ ‘कतरो यज्ञदत्तः’ पा० । २ ‘स आह’ पा० । ३ अयं पाठो न  
सार्वत्रिकः । ४ ‘नाश्रीयते’ । ५ ‘प्रधानस्य कार्ये संप्र’ । ६ ‘यश्च कथयति’ पा० ।

प्राधान्यम् ? ॥\*॥ शब्दस्याऽपूर्वोपदेशः प्राधान्यम् ॥\*॥ यस्याऽपूर्वोपदेशः स प्रधानम् । प्रकृत्युपपदोपाध्यश्चोपदिष्टः ॥ क ? ॥ धातूपदेशे प्रातिपदिकोपदेशे च ॥ यद्येवं निमित्तस्य निमित्तिकार्यार्थत्वादर्थोऽपि प्रधाने कार्यसंप्रत्ययात्प्रकृत्युपपदोपाधीनां न भवति, विकारागमानां तु प्राप्नोति । ‘हनस्त च’ । ‘अपुजतुनोः षुक्’ [ ईति ] । एतेषां ह्यपूर्वोपदेशात्प्राधान्यं, निमित्तिनश्चैवेति ॥\*॥ विकारागमेषु च परविज्ञानात् ॥\*॥ विकारागमेषु च परविज्ञाना-  
 प्र.]इति । तदर्थत्वादन्येषां तस्यैव प्राधान्यमित्यर्थः ॥ यद्येवेति । ननु ये तावत्प्रकृते-  
 विकारागमास्ते प्रकृत्यनुप्रवेशात्प्रकृतिवत्संज्ञया न संभन्स्यन्ते । ये तु प्रत्ययस्य  
 ते तद्ग्रहणेन गृह्यन्ते एवेति नास्त्यनिष्टप्रसङ्गः । नैतदस्ति । प्रकृतिविकारागमानां  
 तत्सम्बन्धित्वेऽपि प्रयोजकत्वात्प्रधानत्वाच्च स्यादेव प्रत्ययसंज्ञा । प्रत्ययसम्बन्धिना-  
 मपि तदवयवत्वे सिद्धे पृथक् प्रत्ययसंज्ञा स्यादेव, योग्यतासंभवात् ॥ विकाराग-  
 मेष्विति । ‘यः परः स प्रत्ययो, न च विकारागमाः परे । तेन ते प्रत्ययसंज्ञा न  
 भविष्यन्ती’त्येवं न व्याख्येयम्, नहि परत्वनिमित्ता प्रत्ययसंज्ञा, अपि तु प्रत्यय-  
 संज्ञानिमित्तं परत्वम् । तथा च परत्वाऽभावेऽपि श्रम्बहुजकचां प्रत्ययसंज्ञा भवति ।  
 तस्मादेवं व्याख्यायते—प्रयोजनाऽभावाद्विकारागमानां प्रत्ययसंज्ञा न भवति । तथाहि  
 परविज्ञानं प्रत्ययसंज्ञाफलम्, तर्चं तेषां न संभवति । षष्ठ्या स्थानसम्बन्धस्याऽ-  
 वयवसंबन्धस्य च प्रतिपादनात् । आगमानां चाऽनुदात्तत्वेन भवितव्यमित्याद्युदात्त-  
 त्वाऽभावः । विकारा अपि येऽनच्कास्ते न स्वरभाजः, ये तु साऽच्कास्ते प्रवृत्तिकाल-  
 एवान्तरङ्गत्वात्स्थानिस्वरयुक्ताः । अङ्गसंज्ञाऽपि तन्निमित्ताऽन्यस्य न प्राप्नोति । सा  
 उ.] प्रेरकत्वाऽभावादिति भावः । अपूर्वोपदेशमात्रेण कथं प्राधान्यमत आह—तदर्थ-  
 त्वादिति । तन्निष्पादकत्वादित्यर्थः ॥ प्रयोजकत्वादिति । प्रयुज्यत इति प्रयोजकः—  
 प्रयोज्यः, तत्त्वान्निमित्तित्वादित्यर्थः । प्रधानत्वाच्चेति । अपूर्वोपदेशादित्यर्थः । योग्यता-  
 सम्भवादिति । समानविभक्तिकत्वरूपयोग्यतासम्भवादित्यर्थः ॥ नहि परत्वनिमि-  
 त्तेति । तद्व्याप्येत्यर्थः । तथा हि सति व्यापकाऽभावेन व्याप्याऽभावः सिद्धेदिति  
 भावः । अपि तु प्रत्ययसंज्ञानिमित्तं परत्वमिति । इदं चिन्त्यम्, ‘राजपुरुष’  
 इत्यादौ प्रत्ययत्वाऽभावेऽपि पुरुषादिपदस्य परत्वदर्शनात् । अकचामिति । अकचः  
 प्रत्ययत्वफलम् प्रत्ययस्थादीतीत्वम् । परविज्ञानमिति । परश्चेति परिभाषा । प्रत्ययसंज्ञा  
 चाऽस्या लिङ्गम् । प्रत्ययसंज्ञकः परो भवतीत्यर्थ इति भावः । अन्तरङ्गत्वात्स्थानी-

१ ‘निर्दिष्टः’ पा० । २ ‘यद्येवं’ पा० । ३ ‘यद्वा’ पा० । ४ इदं क्वचिन्न ।  
 ५ ‘ह्यपूर्व उपदेशः निमित्तिनश्चैते, प्राधान्यञ्च’ । ‘ह्यपूर्वश्चैवोपदेशः निमित्तिन-  
 श्चैते’ पा० । ६ चः क्वचिन्न । ७ ‘आदि’रिति क्वचिन्न ।

प्रत्ययसंज्ञा न भविष्यति । 'प्रत्ययः परो भवती'त्युच्यते न च विकारागमाः परे संभवन्ति ॥ किं पुनः कारणं समानेऽपूर्वोपदेशे प्रत्ययः परो, विकारागमा न परे ? ॥\*॥ षष्ठीनिर्दिष्टस्य च तद्युक्तत्वात् ॥\*॥ षष्ठीनिर्दिष्टं विकारागमयुक्तं [भवति] । पञ्चमीनिर्दिष्टाच्च प्रत्ययो विधीयते ॥\*॥ प्रत्ययविधानानुपपत्तिस्तु ॥\*॥ प्रत्ययविधिस्तु नोपपद्यते ॥ क ? ॥ यत्र विकारागमा

प्र.] हि प्रत्ययविधानपरत्वनिवद्धा । प्रयोजनैसद्धावेतु श्रम आगमत्वेऽपि शकारस्येत्संज्ञार्थं प्रत्ययसंज्ञा प्रवर्तत एव । परविज्ञानादिति । 'विभाषा गुण' इति हेतौ पञ्चमी । फलमपि प्रयोजकत्वाद्धेतुरित्युच्यते, यथा 'ऽध्ययनेन वसती'ति । ततश्चायमर्थः—प्रत्ययसंज्ञायां परत्वं फलन्तच्चाऽत्र न संभवतीति प्रत्ययसंज्ञा प्रयोजनाऽभावाच्च भविष्यति ॥ किं पुनरिति । परत्वमेव भवतु प्रत्ययसंज्ञाप्रयोजनमिति भावः ॥

षष्ठीनिर्दिष्टस्येति । षष्ठ्या च पूर्वोदितस्य संबन्धस्य प्रतिपादनाद्विरोधात्परत्वाऽभाव इत्यर्थः । पञ्चमीनिर्दिष्टाच्चेति । पञ्चमीनिर्देशे पर्यायेण पूर्वपरत्वयोः प्राप्तयोः 'परश्चे'त्यनेन परत्वं नियम्यत इति नास्ति कश्चिद्विरोध इत्यर्थः ॥ प्रत्ययेति । षष्ठीनिर्देशोऽपि भावः । क्वेति । 'गापोष्ट'गित्यादावानन्तर्यसम्बन्धे षष्ठीविज्ञानादुपप-

उ.] ति । आनन्तर्येनेत्यर्थः । आद्युदात्तत्वेन तु तव्यादौ चरितार्थमिति भावः । सा हीति । प्रत्ययविधानेन परत्वेन च प्रतिवद्धेत्यर्थः । शकारस्येत्संज्ञार्थमिति । अत एव 'तृणह' इत्यादिनिर्देशाः सङ्गच्छन्ते । श्रमः शकारस्तु 'शान्नलोप' इत्यत्र विशेषणार्थ इति भावः । नन्वेवम्परविज्ञानादिति पञ्चम्यनुपपत्त्या, हेतुत्वाऽभावादत आह—फलमपीति । भाष्ये 'न च विकारागमाः परे' इत्येव पाठः, तदुत्तरं 'सम्भवन्ती'त्यपाठ इत्याशयः । अत्राहुः—'प्रत्यय' इत्यादीनां त्रयाणामप्यधिकारत्वेन प्रति-सूत्रमुपस्थितावेकवाक्यतया युगपदेव त्रयाणां विधानस्य न्याय्यत्वेन नाऽन्योऽन्यं प्रत्यन्योऽन्यस्योद्देश्यता न्याय्येति कथं प्रत्ययसंज्ञायाः परत्वं फलं, कथं वाऽऽद्युदात्तत्वमिति । अतएव 'लुटः प्रथमस्ये'त्यादिसूत्रस्थभाष्याऽविरोधः । तस्मादयमर्थः—'स्थानषष्ठ्यादिनिर्देशाद्देशाकाङ्क्षाया विकारादीनामभावेन 'पर' इत्यस्याऽसंबन्धे सन्नियोगशिष्टन्यायेन 'प्रत्यय' इत्यादीनामप्यसंबन्ध' इति । 'परविज्ञाना'दित्यस्य तत्सन्नियोगशिष्टत्वादित्यर्थः । क्वचित्तु 'तृणह' इ'मित्यादिनिर्देशाच्च यासयोरिति ज्ञापकाच्च सन्नियोगशिष्टन्यायाऽनित्यत्वेन प्रवर्तत एव संज्ञेति दिक् ॥ एतदेव ध्वनयन् विकारागमेषु परश्चेत्यस्याऽप्रवृत्तिं प्रश्नमुखेनोपपादयति भाष्ये—किम्पुनरिति ॥

पूर्वोदितस्येति । स्थानसंबन्धस्याऽवयवसंबन्धस्य चेत्यर्थः ॥ आनन्तर्यसंबन्धे

१ 'न विकारागमाः परे' पा० । २ चः क्वचिच्च । ३ इदं क्वचिच्च । ४ 'प्रयोजनाऽभावे तु' पा० । ५ 'एवे'ति क्वचिच्च । ६ 'पूर्वपरयोः' पा० ।

विधीयन्ते । 'हनस्त च' 'त्रपुजतुनोः पु'गिति ॥ किं पुनः कारणं न सिध्यति ? ॥  
विकारागमयुक्तत्वादपञ्चमीनिर्देशत्वाच्च । ॥\*॥ तस्मात्तत्र पञ्चमीनिर्देशात्सि-  
द्धम् ॥\*॥ तस्मात्तत्र पञ्चमीनिर्देशः कर्तव्यः ॥ न कर्तव्यः । इह तावद्धन-  
स्तचेति,—'धातो'रिति वर्तते । इह 'त्रपुजतुनोः पु'गिति,—'प्रातिपदिका'दिति  
वर्तते ॥ यद्येवं 'हनस्त च—धातोः क्यञ्भवती'ति धातुमात्रात्क्यञ्भवाप्नोति ॥

नैष दोषः । आचार्यप्रवृत्तिर्ज्ञापयति—'न धातुमात्रात्क्यञ्भवती'ति यदय-  
मेतिस्तुशास्त्रद्वयपः क्यञ्चित् परिगणनं करोति ॥ अथ वा हन्तिमेवात्र  
धातुग्रहणेनाभिसम्बन्धस्यैव—'हनस्तो भवति धातोः क्यञ्भवती'ति ॥ कस्मा-  
त् ? ॥ हन्तेरिति ॥\*॥ अर्थाश्रयत्वाद्वा ॥\*॥ अथ वा—अर्थाश्रयः प्रत्ययविधिः ।  
यैस्तमर्थं संप्रत्यययति स प्रत्ययः ॥ किं वक्तव्यमेतत् ? ॥ न हि ॥ कथ-  
मनुच्यमानं गंस्यते ? । 'प्रत्यय' इति महती संज्ञा क्रियते । संज्ञा च नाम  
प्र.] यत एव प्रत्ययविधिरिति प्रश्नः । हनस्त चेति । श्रुतयोरेव स्थान्यादेशयोरागमाग-  
मिनोश्च संबन्धप्रतिपादने वाक्यस्योपयोगाद्वाक्यान्तराऽभावाच्च प्रत्ययविधिर्न प्रकल्पत-  
इत्यर्थः ॥ इह तावदिति । प्रकृतिप्रत्ययाऽनुवृत्तिसामर्थ्यात्प्रत्ययोऽपि विधास्यते,  
विकारागमा अपीत्यर्थः ॥ यद्येवमिति । हन्तेरादेशविधावुपयोगाद्विभक्तिवाच-  
धातोरविशेषितत्वादिति भावः ॥ अथवेति । पूर्वं लिङ्गेन धातुश्रुतिर्हन्तावुपसंहृता,  
इदानीं वाक्यभेदेन सञ्ज्ञिधानाद्धन्तिस्तकारसम्बन्धं च प्रतिपद्यते धातुश्च विशिनष्टी-  
त्युच्यते ॥ अर्थाश्रयत्वाद्देति । अन्वर्थसंज्ञाश्रयेणाऽर्थवतः संज्ञाविधानाद्विकारागमा-  
नाम्नाऽनर्थकत्वात्प्रत्ययसंज्ञा न भवतीत्यर्थः । किं वक्तव्यमिति । पूर्वोपात्ताऽर्थपरि-  
त्यागेन स्वरूपेणैव संज्ञात्वं संज्ञाशब्दा अनुभवन्तीति प्रत्यायकः प्रत्यय इत्येवं वक्तव्य-  
मिति मत्वा प्रश्नः । महतीति । महत्त्वात्प्रत्ययशब्दस्याऽऽवृत्तिरनुमीयते । तेन

उ.] इति । 'धातो'रिति पञ्चमीनिर्देशेन परविधानमुपपद्यत इति भावः । ननु 'धातो'-  
रित्यनुवृत्त्या क्यपोऽनुवृत्त्या च वाक्यभेदेन प्रत्ययस्याऽपि विधानं स्यादत आह—  
श्रुतयोरेवेति ॥ नन्वनुवृत्तप्रकृतेरपि विभक्तिविपरिणामेन षष्ठ्यन्तविशेषणतया कथं  
प्रत्ययविधिरत आह—प्रकृतिप्रत्ययेति ॥ ननु हन्तिना धातुविशेषणात्कथं धातु-  
मात्रात्प्रसङ्गोऽत आह—हन्तेरिति ॥ भाष्ये—यः स्वमर्थमिति । प्रत्यायकत्वञ्च शब्दस्य  
स्वार्थविषयमेव गृह्यते, योग्यत्वादित्यर्थः । पूर्वोपात्तेति । यौगिकार्थस्य शब्दस्य

१ 'शिष्यन्ते' पा० । २ 'तस्मात्तत्र पञ्चमीनिर्देशात्सिद्धम् ॥ स तर्हि पञ्चमी  
निर्देशः कर्तव्य' इति तु गौडाः पठन्ति । ३ इदं क्वचिच्च ।

४ 'हन्तिरेवाऽत्र' पा० । ५ 'सम्बन्धस्यते' पा० । ६ 'हन्तेस्तो' पा० ।  
७ 'यः स्वमर्थ' पा० । ८ 'प्रत्या- ययति' पा० । ९ 'संज्ञा हि' पा० ।

ज्ञतो न लघ्वीयः ॥ कुत एतत् ? ॥ लघ्वर्थं हि संज्ञाकरणम् । तत्र महत्याः संज्ञायाः करण एतत्प्रयोजनम्—अन्वर्थसंज्ञा यथा विज्ञायेत—‘प्रत्याययतीति प्रत्ययः’ ॥ यदि प्रत्याययतीति प्रत्ययोऽविकादीनां प्रत्ययसंज्ञा न प्राप्नोति, नहि ते किं चित्प्रत्याययन्ति ॥ एवं तर्हि प्रत्याय्यते इति प्रत्ययः ॥

[यैदि प्रत्याय्यते इति प्रत्यय इति—] एवमपि सनादीनां न प्राप्नोति ॥ एवं तर्ह्युभयसाधनोऽयं, कर्तृसाधनः कर्मसाधनश्च ॥ एवमपि कुत एतत्समानेऽपूर्वोपदेशे त्रापुषं जातुषमित्यत्राऽकारस्तमर्थं संप्रत्याययति न पुनः षकार इति? ॥

प्र.]यः प्रत्यायकः स प्रत्ययः। महत्त्वसूचितं प्रकारान्तरमपि यद्भावात् तत्सर्वादिसूत्रे व्याख्यातं तत् एवावधारणीयम् ॥ नहि त इति । अन्वयव्यतिरेकाभ्यां कादीनां वाच्योऽर्थो नावधार्यते । तदभावेऽपि केवलाया एव प्रकृतेस्तदर्थोऽवगमात् । नाऽपि तरबादिवत्कश्चिद्व्योत्योऽर्थ इति भावः । यदयुच्यते—‘अनिर्दिष्टार्थाः प्रत्ययाः स्वार्थे भवन्तीति प्रकृत्यर्थ एव तेषामर्थ’ इति । तदपि कल्पनामात्रम् । सत्यर्थवत्त्वे प्रत्ययसंज्ञया भाव्यमित्यभिहिते तदभावे स्वार्थोऽवगमादर्थवत्त्वं कादीनां नोपपद्यत इत्युक्तस्य दुरुत्तरत्वात् ॥ प्रत्याय्यत इति । अभिधेयधर्मस्याऽभिधाने उपचारादेवमुक्तम् । अयमत्रार्थः—यस्यार्थः प्रकृत्या प्रत्याय्यते स प्रत्याय्यमानार्थत्वात्प्रत्याय्यमानः स्वार्थिकः प्रत्ययसंज्ञो भवति ॥ एवमपीति । नहीच्छादावर्थं विधीयमानाः सनादयः प्रकृत्या प्रत्याय्यमानाऽर्था इति भावः । यो गुपादिसन् स प्रकृत्या प्रत्याय्यमानोऽर्थ इतीच्छासनेवात्राभिप्रेतः ॥ एवन्तर्हीति । एक एव शब्दोऽनेकशक्तियोगादङ्गीकृतप्रवृत्तिनिमित्तद्वयोऽधिक्रियते । तत्र यथासंभवं निमित्ताश्रयणेन सनादीनां कादीनां च प्रत्ययसंज्ञा प्रवर्तते । प्यन्तस्य निपातनादचि णिर्लुक् ॥ एवमपीति । आगमस्याऽर्थवत्तां

उ.]संज्ञात्वेन विनियोगकाले शब्दस्यैव प्रवृत्तिनिमित्तत्वाऽङ्गीकारेण पूर्वोपात्तयौगिकार्थत्यागादित्यर्थः । संज्ञानां कृत्रिमत्वात्तस्य पूर्वोपात्तत्वं बोध्यम् । प्रकारान्तरम्—अन्यत्र शब्दस्य प्रवृत्तिनिमित्तत्वेऽपि महासंज्ञाविषये तादृशार्थवच्छब्दस्यैव तत्त्वमित्यादि ॥ दुरुत्तरत्वादिति । अन्वयव्यतिरेकाभ्यां वाच्यद्योत्याऽर्थाऽभावनिश्चयेन तेषामर्थवत्त्वाऽभावे शङ्किते ‘प्रकृत्यर्थ एवाऽस्याऽप्यर्थ’ इत्यसदुत्तरमित्यर्थः । स्वार्थे इत्यस्य च—अर्थराहित्ये एव तात्पर्यमिति भावः ॥ कादीनां केनापि प्रत्याय्यमानत्वाभावात् कर्मव्युत्पत्तावपि कथं तेषां प्रत्ययत्वम्, अर्थस्यैव तु तत्प्राप्नोतीत्यत आह—अभिधेयेति । अभिधानं—शब्दः ॥ एकस्य शब्दस्य कथमुभयसाधनत्वमित्यत आह—एक एवेति । निपातनादिति । वस्तुतोऽन्तर्भावितप्यर्थात्प्रत्यय इति वक्तुमुचि-

१ ‘प्रत्यय इति’ पा० । २ इदं क्वचिन्न । ३ ‘यदुच्यते’ पा० । ४ ‘प्यर्थावगमा’ पा० । ५ ‘प्राप्यमानः’ पा० । ६ ‘इत्यादिः’ पा० । ७ ‘णिर्लुक्’ पा० ।

अन्यत्राऽप्यकारेण तस्याऽर्थस्य चनान्मन्यामहे—अकारस्तमर्थं संप्रत्याययति न पुनः षकार इति ॥ काऽन्यत्र ? ॥ ‘बिल्वादिभ्योऽण्’ बैल्वः ॥ [प्रत्ययः] ।

परश्च ॥ ३।१।२ ॥

किमर्थमिदमुच्यते ? ॥ परो यथा स्यात्पूर्वो मा भूदिति ॥ नैतदस्ति प्रयोजनं, यमिच्छति पूर्वमाह तं,— ‘विभाषा सुपो बहुचुरस्तात्त्विति’ ॥ मध्ये प्र.] निराकर्तुमुपन्यासः ॥ अन्यत्रापीति । प्रत्ययस्यागममन्तरेणाऽपि प्रयोगादर्थवत्ताऽवगतिः । आगमस्य तु प्रत्ययमन्तरेण प्रयोगाऽभावादन्यव्यतिरेकाभ्यामर्थवत्त्वं नाऽवधार्यत इत्यर्थः । [ प्रत्ययः ] ॥

परश्च । किमर्थमिति । पञ्चमीनिर्देशे परशब्दाध्याहारेण पञ्चमीविधानात् परत्वं सिद्धम् । षष्ठीनिर्देशेऽपि ‘गापोष्ट’ गित्यादावानन्तर्यसंबन्धे षष्ठीविज्ञानादिति भावः ॥ पर इति । पूर्वशब्दाध्याहारेणाऽपि पञ्चमीविधानात्पूर्वत्वमपि स्यादिति नियमार्थं परवचनम् । तथाऽऽनन्तर्यस्य पूर्वत्वेऽपि भावात्षष्ठीनिर्देशेऽपि नियमार्थमित्यर्थः ॥ यमिच्छतीति । ‘बहुजेव पुरस्ताद्भवति नाऽन्यः प्रत्यय’ इति बहुचि पूर्वदेशस्य नियतत्वादन्यः प्रत्ययः पर एव भविष्यतीत्यर्थः ॥ मध्ये तर्हीति । षष्ठी-उ.] तम् ॥ प्रत्ययस्येति । अन्यव्यतिरेकाभ्याम्प्रत्ययस्यैवाऽर्थवत्त्वं नाऽऽगमानामिति भावः । वध-नभ-विरहाद्यादेशानामपि न स्वीयाऽर्थप्रत्यायकता, किन्तु स्थान्यर्थ-प्रत्यायकतैव । अत एव कोशादौ तेषां पृथगर्थान्निर्देशः । अत एव च नभ्यशब्दादपि नाभिशब्दप्रकारकस्तदर्थबोधो ‘नाभिहित’ इति, न तु कदाचिदपि ‘नभहित’ इति । येऽपि शास्त्राऽनभिज्ञास्तेऽपि वृद्धव्यवहारात्तथैव प्रतियन्ति । एतदर्थमेव भाष्ये ‘स्वमर्थ’मित्यत्र ‘स्व’मिति पदोपादानं । स्थानिनो नष्टत्वादन्येन प्रत्याय्यमानार्थकोऽपि नेति दिक् । [ प्रत्ययः ] ॥

परश्च । पञ्चमीति । परशब्दाऽध्याहार एव व्याख्यास्यते न तु पूर्वशब्दाध्याहारः । ‘गापोष्ट’ गित्यादावपि षष्ठ्या आनन्तर्यार्थत्वेन ‘धातो’रिति पञ्चम्या पूर्ववदेव परशब्दाध्याहार इति भावः । परशब्दाध्याहारेणेति । तदर्थघटितवाक्यार्थेऽस्यैकदेशस्य वृत्तिस्वीकारेणेत्यर्थः ॥ एवं ‘पूर्वशब्दाध्याहारेणेत्यपि व्याख्येयम् ॥ पूर्वशब्देति । व्याख्यानं दुर्ज्ञेयमिति भावः । आनन्तर्यस्येति । ‘हलोऽनन्तरा’ इत्यादौ तस्याऽव्यवहितपर्यायत्वादित्यर्थः ॥ प्रत्ययनियमेऽन्येषाम्परदेशनियमस्याऽलाभादभिमतं देशनियमं दर्शयति—बहुजेवेति ॥ पञ्चमीनिर्देशे मध्यशब्दाध्याहाराऽसम्भवादाह—षष्ठीति । ‘त्रीहिशाल्योर्ढ’ गित्यादौ ॥ ‘अव्ययसर्वनाम्ना’ मित्यादौ ‘प्राक्टे’ रित्युपादानं

१ ‘प्रत्यायनात्’ पा० । २ ‘तदर्थ’ पा० । ३ ‘प्रत्याय’ पा० । ४ इदं क्वचिन्न । ५ ‘परोऽयं’ पा० । ६ ‘तुः’ क्वचिन्न ।

तर्हि मा भूदिति ॥ मध्येऽपि यमिच्छत्याह तम्—‘अव्ययसर्वनाम्नामकचप्राक्  
टे’रिति । य इदानीमतोऽन्यः प्रत्ययः शेषः सोऽन्तरेण वचनं पर एव भविष्यतीति  
नाऽर्थः परवचनेन ॥ एवमपि येषामेव प्रत्ययानां देशो नियम्यते त एव  
नियतदेशाः स्युर्य इदानीमनियतदेशः स कदाचित्पूर्वः, कदा चित्परः, कदा  
चिन्मध्ये स्यात् । तद्यथा मातुर्वत्सः कदा चिदग्रतः कदा चित्पृष्ठतः कदा  
चित्पार्श्वतो भवति, पर एव यथा स्यादित्येवमर्थं परवचनम् ॥ ॥ परवचनमन-

प्र.] निर्दिष्टेषु मध्यशब्दाध्याहारेणापि षष्ठीविधानं स्यादिति भावः ॥ मध्येऽपीति । ‘अव्य-  
यसर्वनाम्ना’मिति मध्यशब्दाध्याहारेण षष्ठीविधानादकच् प्राक्टेः सिद्ध एवेति ‘प्राक्टे’-  
रिति नियमार्थम्—‘अकजेव प्रकृतिमध्ये भवति नाऽन्य’ इति । मध्यमात्रपरिग्रहेण च  
नियमो विज्ञायते न त्वकजेव प्राक् टेरेत्येवं मध्यविशेषाश्रयेण । अन्यथा मध्या-  
ऽन्तरे प्रत्ययान्तरं स्यात्, मध्यविशेषे तु यन्मध्यसामान्यमस्ति तदाश्रयेण नियमे  
विज्ञायमाने नाऽस्तिदोषः ॥ एवमपीति । बहुजकचोर्विधेयतया प्राधान्यात्तावेव देश-  
विशेषे नियम्येयाताम्,—‘पुरस्तादेव बहुच्’ ‘प्राक्टेरेवाऽक’ जित्येवमिति भावः । देशो  
नियम्यत इति । प्रत्ययनियमेऽप्यनियतदेशप्रसङ्गे विशिष्टदेशप्रतिपादनमेव ‘देशनियम’  
इत्यभिप्रेत्यैतदुक्तम् । मातुर्वत्स इति । अनेन प्रकृतेः कार्यशब्ददर्शने मातृस्थानी-  
यत्वमुच्यते ॥ परवचनमिति । ‘तस्मादित्युत्तरस्ये’त्यनेनैव नियमस्य सिद्धत्वादिति

उ.] विना टेः प्राग्विधेरसिद्धेः कथं नियमोऽत आह—अव्ययेति । मध्यश्च तत्र टि-  
प्राग्रूप एव ग्राह्यो, व्याख्यानदित्यभिमानः । केचित्तु ‘प्राक्टे’रित्यावर्त्य नियमो  
व्याख्येय इत्याहुः । ‘प्राक्टे’रित्युपादानात्कथं मध्यमात्राऽपेक्षो नियमोऽत आह—मध्य-  
मात्रेति । मध्यान्तरे इति । ब्रीहिशब्दे रेफकारयोरीकारहकारयोर्मध्ये च स्यादिति  
भावः । सामान्यनियमाश्रयेण तदुपस्थितिबीजमाह—यन्मध्यसामान्यमिति ॥ नन्वत्र  
देशनियमे बहुजादीनां नियतदेशत्वं न स्यात्, किञ्च देशनियमाऽसम्भवः, प्राधान्येन  
प्रत्ययनियमस्यैव युक्तत्वादित्यभिप्रेत्य भाष्ये—एवमपीति । तदाशयमाह—बहुजक-  
चोरिति । नन्वेवं ‘देशो नियम्यत’ इति भाष्यमनुपपन्नमत आह—प्रत्ययनियमे-  
पीति । ननु देशनियमेऽप्रधानसङ्कोचः, प्रत्ययनियमे प्रधानसङ्कोचः तत्र  
प्रधानसङ्कोचाऽपेक्षयाऽप्रधानसङ्कोचस्य न्याय्यत्वेन देशनियम एवोचित इति चेन्न,  
‘आगन्तूनामन्ते निवेश’ इति न्यायेन तदग्र एवैवकारनिवेशात् । ‘कर्मणि द्वितीये’-  
त्यादौ सूत्रकारस्य प्रधानसङ्कोचकप्रत्ययनियमे एव तात्पर्याच्च । किञ्च लोकेऽपि  
प्रधानस्य राजादेरेव स्थाननियमादिर्दृश्यते ‘राजाऽत्रैव स्थेय’मित्यादिप्रकारेणेति  
दिक् । भाष्ये—स कदाचित्पूर्वः कदाचित्पर इति । प्रतिलक्ष्यं लक्षणमेदाद्वि-

१ इदं क्वचिन्न । २ एवः क्वचिन्न । ३ ‘कदा चित्परः कदाचित्पूर्वः’ । ४ ‘मध्यश्च’ पा० ।

र्थकं, पञ्चमीनिर्दिष्टाद्धि परस्य ॥\*॥ परग्रहणमनर्थकम् ॥ किं कारणम् ? ॥  
 [ 'पञ्चमीनिर्दिष्टाद्धि परस्य' ] । पञ्चमीनिर्दिष्टाद्धि परस्य कार्यमुच्यते । तद्य-  
 था 'द्व्यन्तरूपसर्गेभ्योऽप ई'दिति ॥ विषम उपन्यासः । सतस्तत्र परस्य कार्य-  
 मुच्यते, इहेदानीं कस्य सतः परस्य कार्यं भवितुमर्हति ? ॥ इहापि सत एव ॥  
 कथम् ? ॥ परत्वं स्वाभाविकं ॥ अथ वाचनिके परत्वे सत्यर्थः स्यात्परग्रहणेन ॥  
 वाचनिके च नाऽर्थः । एतद्धि तत्परस्य कार्यं यदसौ परतः स्यात् । अथ

प्र.]भावः ॥ सतस्तत्रेति । यत्र विद्यमानमेव कार्यान्तरविधानार्थं कार्यित्वेन निर्दिश्यते  
 तत्र 'तस्मा'दिति परिभाषा नियमार्थाऽवतिष्ठते । अत्र तु सनादयोऽपूर्वा एवोत्पद्यन्त-  
 इति न तस्याः परिभाषायाः प्रवृत्तिरिति भावः । कस्य सत इति । असञ्ज्ञेव सना-  
 दिर्भाव्यत इति भावः ॥ इहापीति । नित्याः शब्दाः प्रयोगस्थास्तत्र स्वभावत  
 एव गुपादिभ्यः परस्य सनादेः साधुत्वमात्रं प्रतिपाद्यत इत्यर्थः ॥ एतद्धीति ।  
 'तस्मादित्युत्तरस्येत्येत्यस्य प्रदेशेष्वर्थाऽभिव्यक्तिर्भवति । ततश्च यत्र सदेव कार्यि-  
 त्वेनोपादीयते तत्रोत्तरस्य कार्यं भवतीति कार्यापेक्षा संबन्धेष्वष्टी । यत्र त्वसत एवो-  
 त्पत्तिः क्रियते तत्रोत्तरस्य भावो भवतीति भावापेक्षया कत्तृष्वष्टी विज्ञायत इत्यर्थः ।

परस्य कार्यमिति । उत्पत्तिरेव कार्यमित्यर्थः । नन्वेवं सति सन्नित्यादिप्रथमा-  
 निर्देशः षष्ठीप्रकल्पने सति निरर्थकोऽकृतार्थत्वात्स्यात् । नैष दोषः । निर्देशमात्रार्थो  
 प्रथमा स्यात् । उत्तरकालन्तु षष्ठी प्रकल्पते । यत्त्वन्यत्रोच्यते—'न च प्रत्ययविधौ  
 पञ्चम्यः प्रकल्पिका' इति,—तदस्मिन् सूत्रे स्थित इति द्रष्टव्यम् । अथवेति । अय-  
 मर्थः—उत्पत्तिः सनादेरनियतदेशा भवतु । पश्चात्तु सत एव परस्य यत्कृतकृत्य-  
 उ.]निगमनाविरहाद्वा । तस्मादिति । ते प्राग्भातो'रित्यादौ उत्तरांशविकलया इव,  
 'परश्चे'ति कृतेऽपि व्यवहितप्रयोगवारणाय प्रकृते एवोत्तराङ्गविकलया इव च सूत्राऽ-  
 भावे षष्ठ्यंशविकलयाः प्रवृत्तिरिति गृह्योऽभिप्रायः ॥ उक्तमभिप्रायमजानानः शङ्कते  
 भाष्ये—सतस्तत्रेति । कार्यशब्ददर्शनाश्रयेण वैषम्यमित्याह—यत्रेति । 'उत्तर-  
 स्ये'ति षष्ठीनिर्देशादिति भावः ॥ स्वाभाविके परत्वे किं तस्मादित्युत्तरस्येत्यनेनेत्यत आह-  
 नित्या इति ॥ नन्वेकस्याः षष्ठ्या अर्थद्वयपरत्वं कथमित्यत आह—प्रदेशेष्विति ।  
 तत्र तत्रोपस्थितं भिन्नं भिन्नमेवेत्यर्थः । उत्तरस्य भावो भवतीति भाष्ये 'परतः  
 स्या'दित्यनेन सूचितम् । 'प्रत्ययः परो भवती'त्यनेनाऽस्य समानार्थत्वादिति भावः ।  
 निर्देशेति । लघुनिर्देशेत्यर्थः । ननु प्रत्ययस्याऽनियतदेशत्वे पूर्वमपि प्रत्ययप्रयोगे  
 साधुत्वं स्यादत आह—अयमर्थ इति । एवञ्च परस्य सतः प्रत्ययसंज्ञाविधान-

१ 'परस्य कार्य' मित्यन्ये पठन्ति । २ 'स्वाभाविकं परत्वं' पा० । ३ 'सत्यर्थः  
 परग्रहणेन स्यात्' पा० । ४ 'निके परत्वे च' पा० । ५ 'परस्य' । ६ 'परः' पा० ।



वा यदस्य परस्य सतः संज्ञा स्यात् ॥ यत्र तर्हि पञ्चमी नास्ति तदर्थमयं योगो वक्तव्यः ॥ क्व च पञ्चमी नास्ति ? ॥ यत्र विकारागमाः शिष्यन्ते ॥ क्व च विकारागमाः शिष्यन्ते ? ॥ 'हनस्त च' 'त्रपुजतुनोः पु' गिति ॥

\*॥विकारागमेष्वपि चोक्तम्॥\*॥[विकारागमेष्वपि चोक्तम्]॥किमुक्तम्॥

“प्रत्ययविधानानुपपत्तिस्तु तस्मात्तत्र पञ्चमीनिर्देशात्सिद्ध”मिति ॥

\*॥अत्यन्ताऽपरदृष्टानां वा परभूतलोपार्थम्\*॥अत्यन्तापरदृष्टानां तर्हि परभूत-

प्र.] प्रत्ययादिसंज्ञाशास्त्रकार्यं विधीयते तन्नाऽन्यदेशस्य । यथोद्देशस्य च शास्त्रीयं कार्यं तद्देशस्यैव साधुत्वात् प्रयोगो भविष्यतीत्यर्थः ॥ विकारागमेष्विति । तदेवेहाऽप्यनुगन्तव्यमित्यर्थः । 'गापोष्ट' गित्यादौ 'धातो' रित्यधिकाराद्धातोः परष्टम्भवति गापोस्त्वनन्तर इति व्याख्येयम् । अत्यन्तापरदृष्टानां वेति । वाशब्दस्तर्ह्यर्थः । परेण-प्रधानेन प्रमाणेन प्रत्यक्षेण न क्व चिदृष्टा ये किबादयस्तेषां नित्यशब्ददर्शने कार्यदर्शने वा सत्ताया अभावात्तस्मादित्युत्तरस्येत्यस्योपस्थानाऽभावादनियतदेशो लोपः स्यादिति परभूतलोपार्थमेतद्वचनम् । अस्मिन्हि सति किबादयः परभूता लुप्यन्त इति बुद्धिरुपजायते । तन्नाऽग्निचिदित्यादौ प्रत्ययलक्षणेन परभूतप्रत्ययाश्रयास्तुगादयः सिद्ध्यन्ति न तु पूर्वभूतकिबादिलोप इति भावः । ननु कार्यदर्शने उत्तरस्य भाव इत्येवं व्याख्यातत्वात्परभूताः किबादयो भविष्यन्ति । नैतदस्ति । नहि तेषु भावबुद्धिरस्ति, लोपविधानेनाऽभावबुद्धेरुत्पादात् । स्वरूपलभो हि भावः, नैते कदा चित्स्वरूपं लभन्ते, शशविषाणतुल्यत्वात् । अत एवाऽत्यन्ताऽपरदृष्टानां मित्युक्तम् ।

उ.] सामर्थ्यात्परशब्दाऽध्याहारे आवश्यकेऽन्याध्याहारे मानाऽभावान्नाऽन्यदेशस्थस्य साधुत्वमिति भावः । अनिश्चितदेशा भवत्विति अभ्युपगमवादेनोक्तम् । भवत्वित्यस्य प्रसज्यतामिति वाऽर्थः । परश्चेति सूत्राऽकरणलघवाऽनुरोधात्-प्रत्ययसंज्ञा सम्भवत्यप्येकवाक्यत्वे वाक्यभेदेन विधेयेति तात्पर्यम् । तदेवेति । धातोः प्रातिपदिकादित्यध्वननुवृत्तेस्ततः पर एव भविष्यति । ततः परस्यैव वा सञ्ज्ञेत्यादीत्यर्थः ॥

पूर्वम्प्रयोजनाऽनुक्तेर्वाशब्दं भाष्यकृत्तर्ह्यर्थं व्याचष्टे इत्याह-वेति । शास्त्रेण दृष्टानांभेव लोपविधानात्कथमत्यन्ताऽपरदृष्टतेत्यत आह-परेणेति । ननु परत्रोत्पन्नस्यैव प्रत्ययत्वेनाऽपृक्तत्वप्रयुक्तलोप इति पूर्वभूतानां न लोपो नापि साधुत्वमत आह-तेषामिति । ततश्च परस्य सतः प्रत्ययसंज्ञेति नियमाऽप्राप्त्या पूर्वोत्पन्नस्यापि लोपादि सिध्यतीत्यर्थः । अपृक्तसंज्ञा कदाचित्प्रत्ययत्ववतोऽपीति भावः । ननु पूर्वभूतेति । तथा चाऽग्निची'त्यपि कदाचित्स्यादिति भावः । न हि तेष्विति । एवञ्चोत्तरस्येत्यत्राऽसंबन्ध इति भावः । परश्चेत्यस्य करणे तु

लोपार्थं परग्रहणं कर्तव्यम् । य एतेऽत्यन्तापरदृष्टाः किबादयो लुप्यन्ते तेषां परभू-  
तानां लोपो यथा स्यादपरभूतानां मा भूदिति ॥ किं पुनरत्यन्ताऽपरदृष्टानां पर-  
भूतलोपवचने प्रयोजनम् ? ॥ किति णितीति कार्याणि यथा स्युरिति ॥ एतदपि  
नास्ति प्रयोजनम्-आचार्यप्रवृत्तिर्ज्ञापयति-‘अत्यन्ताऽपरदृष्टाः परभूता लुप्यन्ते’  
इति,—यदयं तेषु कादीननुबन्धानासजति ॥ कथं कृत्वा ज्ञापकम् ? ॥ अनुब-  
न्धासञ्जन एतत्प्रयोजनं-‘किति णितीति’ कार्वाण्ययथा स्यु’रिति । यदि चात्रा-  
ऽत्यन्ताऽपरदृष्टाः परभूता लुप्यन्ते ततोऽनुबन्धासञ्जनमर्थ्यद्भवति ॥ \* ॥ प्र-  
योगनिमार्थं वा ॥ \* ॥ प्रयोगनियमार्थं तर्हि परग्रहणं कर्तव्यम् । परभूतानां  
प्रयोगो यथा स्यादपरभूतानां मा भूदिति ॥ अस्ति पुनः किंचिदनिष्टं दृश्यते  
प्र.] केवलं प्रत्ययलोपवचनेन कार्यमात्रं तेषामत्यन्ताऽसत्त्वेऽपि विधीयते ॥ यदयमि-  
ति । यदि पूर्वभूता लुप्येरस्तदाऽनुबन्धासञ्ज्ञोऽनर्थकः स्यात्, सर्वस्यानुबन्धकार्य-  
स्य परभूतप्रत्ययाश्रयत्वात् । नन्वनियतदेशत्वेऽपि यदा परभूतलोपस्तदानुबन्धा-  
सङ्गस्य चरितार्थत्वात्कथं लिङ्गत्वमिति केचिदाहुः । तदयुक्तम् । एवं पक्षेऽनुबन्धा-  
सङ्गस्यानर्थक्यमभ्युपगतं स्यात् । ‘स्पृशोऽनुदके’ इत्यादौ च सकृत्पञ्चमी श्रुता, सा  
किं पूर्वशब्दाध्याहारेण भवत्यथ परशब्दाध्याहारेणेति सन्देहे पूर्वशब्दाध्याहारेण प-  
ञ्चम्यां सत्यामानर्थक्यमेवानुबन्धासङ्गस्येति कथं परभूतलोपेऽनुबन्धासङ्गो न लिङ्गं  
स्यादिति भाष्यविद आहुः । प्रयोगनियमार्थं वेति । पूर्वं प्रयोजनं स्थितमिति  
उ.] तत्सामर्थ्यात्परत्वबुद्धिविशिष्टो बौद्धः क्विबित्यर्थ इति तात्पर्यम् । नन्वत्यन्ताऽस-  
तामुत्पत्तिर्लोपो वा किमिति विधीयते इत्यत आह-केवलमिति । प्रसक्ताऽदर्श-  
नस्यैव लोपत्वेन प्रसक्तत्वबुद्धये उत्पत्तिबोधनमिति भावः ॥ णित्कार्यं-ण्वौ । पर-  
भूतेति । ‘किति णिति’ ‘पिति कृती’त्यादीनां परसप्तमीत्वादिति भावः । यदेति । यद्वि-  
षये इत्यर्थः । एकविषये आवृत्त्या नानादेशविधाने मानाऽभावात् । युगपत्तु दिग्वा-  
चकद्वयेनाऽन्वयाऽसम्भवः । ‘एवं पक्षे’ इत्यस्यापि विषयविशेष इत्यर्थः । अन्यथा-  
ऽसङ्गतिः स्यष्टैव । अतएव ‘स्पृश’ इत्यग्रिमग्रन्थसङ्गतिः । प्रकारान्तरेण  
व्याख्याने तदसङ्गतिः । विषयविशेषमेवाह-स्पृश इति । अत्रैकस्य स्पृश एव लक्ष्य-  
त्वाच्च लक्ष्यभेदेनापि लक्षणावृत्तिः । एवञ्च कित्वसामर्थ्येनोत्तरस्य बौद्धो भावो भव-  
तीत्यर्थो वक्तुं शक्यः परग्रहणाऽभावेऽपीत्याशयः ॥ भाष्ये-अपरभूतानामिति । न  
परभूता अपरभूता इति, न विद्यन्ते परभूता येषामिति चाऽर्थः । तेन केवलप्रत्ययानां  
केवलप्रकृतीनाञ्चेत्यर्थः । तदेतदुक्तम्-अप्रत्ययिकेत्यादिना भाष्ये । प्रकृतिरर्थाऽभि-  
धाने कर्तव्येऽप्रत्ययिकाऽपि प्रयुज्यमाना दृश्यत इत्यर्थः । तथा च लोके दृश्यमाना-

यदर्थो नियमः स्यात् ? ॥ 'अस्ती'त्याह ॥\*॥ प्रकृतेरर्थाभिधानेऽप्रत्ययदर्शनात् ॥\*॥ प्रकृतिरर्थाभिधानेऽप्रत्ययिका दृश्यते । क स देवदत्तः क स यज्ञदत्तः बभ्रुः मण्डुः लमक इति । बाभ्रव्यो माण्डव्यो लामकायन इति प्रयोक्तव्ये बभ्रुर्मण्डुर्लमक इति प्रयुज्यते ॥\*॥ द्वयसजादीनां च केवलदृष्टत्वात् ॥\*॥ द्वयसजादीनां च केवलानां प्रयोगो दृश्यते । किमस्य द्वयसं, किमस्य मात्रं, काऽद्य तिथीति ? ॥ द्वयसादयो वै वृत्तिजसदृशा अवृत्तिजा यथा बहु-

प्र.]वार्तिककारेण विकल्पाऽर्थो वाशब्दः पठितः । भाष्यकारेण तु लिङ्गेन पूर्वप्रयोजनस्य निराकरणात्तदर्थो व्याख्यातः ॥ क स देवदत्त इति । देवदत्तादयस्तदपत्येषु वर्तमाना दृश्यन्ते तेषामनेन नियमेनाऽसाधुत्वं प्रतिपाद्यते 'न केवला प्रकृतिः प्रयोक्तव्या न च केवलः प्रत्ययः प्रयोक्तव्य' इति । ननु 'सोऽय'मित्यभिसंबन्धादभेदोपचारादपत्ये प्रयोगात्कथमसाधुत्वम् ? । नैतदस्ति । भृत्यादेरपि साहचर्यादिनिमित्ताऽभेदाध्यारोपदर्शनादपत्यार्थो नियमेन न प्रतीयेत । तदुक्तं हरिणा—'सोयमित्यभिसंबन्धात्तद्धितेन विना यदि । बभ्रवादयः प्रयुज्येरन्नाऽपत्ये नियमो भवे'दिति ॥ तस्मादभेदोपचाराद्विनाऽपत्यविक्षायां 'गर्गा' इति बहुवचनान्तवदेकवचनान्ता बभ्रवादयो मा-प्रयुक्षतेति नियमार्थं वचनम् । क स देवदत्त इत्यत्र के चिदाहुः—'क स इति' । यथा सुपो लुग्लोपयोः कृतयोः केवला प्रकृतिः प्रयुज्यमाना दृश्यते तथा बभ्रवादयोऽपीति दृष्टान्तोपन्यासः ॥ किमस्य द्वयसमिति । किमस्य प्रमाणमित्यत्रार्थेऽयं प्रयोगो दृश्यते । तत्र गाव्यादिवदेवमादीनामनेनाऽसाधुत्वं प्रतिपाद्यते । काद्य तिथीति । काऽद्य व्यादिसङ्ख्यायाः पूरणीत्यर्थः । बहुतिथीत्यादौ च तिथीशब्दमुपलभ्य भ्रान्त्या केवलमपि प्रयुज्यते । यस्तु तिथिशब्दान्धीषि कृते तिथीशब्दः स साधुरेव । द्वयस-

उ.]नामसाधुत्वप्रतिपादनाय 'परश्चे'ति सूत्रमिति भावः । भाष्ये—यो बभ्रुर्मण्डुर्लमकः स देवदत्तः केत्यर्थः । देवदत्तस्तु नोदाहरणम्, अन्यथा 'बाभ्रव्यादिषु प्रयोक्तव्येषु बभ्रुरित्यादि प्रयुज्यते' इति कथनवत् 'देवदत्तिरिति प्रयोक्तव्ये देवदत्त इति' इत्यपि भाष्ये वक्तव्यं स्यात् । क्वचित्था पाठं दृष्ट्वा व्याचष्टे—देवदत्तादय इति । 'बभ्रुरित्यादौ प्रकृतिसुप्रत्यययोर्द्वयोरपि प्रयोगात्कस्याऽसाधुत्वमुच्यते' इत्यत आह—तदपत्ये इति । नन्वभेदोपचाररूपलक्षणया प्रयोगे साधुत्वनिश्चयात्कथमस्याऽसाधुत्वमिति शङ्कते—नन्विति । नाऽयमभेदोपचारेण प्रयोगः, भृत्यादेरपि प्रतिपत्त्यापत्तिरित्युत्तराशयः । अभेदोपचारं विनोपगुसम्बन्ध्यपत्यमित्यर्थप्रतिपिपादयिषया प्रयुक्ता केवला प्रकृतिस्तथा प्रयुक्तः केवलः प्रत्ययश्चाऽसाधुरित्याह—तस्मादिति । 'बहुवचनान्तव'-दित्यनेन तत्र बभ्रुसम्बन्ध्यपत्यमित्यर्थविषयलक्षणां दर्शयति । अनेनाऽसाधुत्वमिति ।

१ 'प्रत्ययाऽदर्श' पा० । २ इदं क्वचिन्न । ३ 'सादीनां' पा० । ४ 'यसादयो' पा० ।

स्तथा ॥\*॥ वावचने चानुत्पत्त्यर्थम् ॥\*॥ वावचने चानुत्पत्त्यर्थं परग्रहणं कर्तव्यम् । वावचनेनाऽनुत्पत्तिरपि यथा स्यात् ॥ अथ क्रियमाणेऽपि वै परग्रहणे कथ-

प्र.] जादय इति । अवृत्तिजा अपि भ्रान्त्या केवल लोके प्रयुज्यमाना दृश्यन्त इत्यर्थः । यथा बहुरिति । ईषदसमाप्तौ यो बहुचप्रत्ययस्तत्सदृशो बहुशब्दस्सङ्ख्यावैपुल्यवाची यथा लोके प्रयुज्यते तथा द्वयसजादयोऽपीति केचिद्व्याचक्षते । अन्ये त्वाहुः—केवल एवेषदसमाप्तौ यो बहुशब्दो लोके प्रयुज्यते स दृष्टान्तोऽसाधुत्वे द्वयसजादीनामुपात्तः ॥ वावचने चेति । 'तस्मादित्युत्तरस्ये'त्येव प्रत्ययस्य सिद्धे परत्वे पुनः परवचनं वावचने प्रत्ययस्य पक्षेऽनुत्पत्तिं प्रतिपादयति । 'वा परः सन् भवति'—परत्वोपलक्षितस्सन् पक्षे भवति । पक्षे तु नैवोत्पद्यत इत्यर्थः, न तत्र परत्वं विकल्प्यते

उत्तरीत्याऽपत्यार्थबोधविवक्षायां बभ्रुरित्यस्य, प्रमाणमित्यर्थे द्वयसज्मात्रस्येत्यर्थः । अयं भावः—'समानेऽर्थेऽन्वाख्यातोऽनन्वाख्यातस्य निवर्तक' इत्युक्तेस्तत्रार्थे प्रत्ययपरस्य साधुत्वकथनात्केवलप्रकृत्यादेरसाधुत्वमिति । 'रघूणा'मित्यादौ तु तदपत्ये रघुत्वारोपेण रघुत्वेनैव रूपेण तेषां बोधान्नाऽसाधुत्वम् । तत्सम्बन्ध्यपत्यमित्यर्थे हि अप्समासयोरेव साधुत्वमिति सूत्रार्थात् । बभ्रुमण्डू—गर्गादी, लम्बको नडादिरुपकादिश्च । प्रागुक्तयुक्तिभिः परत्वे सिद्धे परश्चेत्येतत्प्रत्ययः परो भवत्येवेति नियमार्थन्तेन केवलप्रकृतेर्न प्रयोगो, नापि केवलप्रत्ययस्येति सिद्धम् ॥ भाष्ये असाधुत्वोपपादकम्परश्चेत्यस्योदाहरणत्वोपपादकश्च—अवृत्तिजा इति । 'एकार्थीभावरूपवृत्तिविषयाऽभावेऽपि जाता उच्चारिता वृत्तिजद्वयसादिसदृशाः प्रमाणार्थका बहुस्सदृशसङ्ख्यादिवाचिबहुशब्दद्वयसादयोऽपि साधवः स्युरिति तद्वारणार्थं—परश्चेतीति भाष्यार्थः । बहुजपेक्षया भिन्नार्थत्वादस्तु बहुशब्दस्य साधुत्वम्, एषां त्वर्थान्तरवृत्तित्वाऽभावादसाधुत्वमेवेति भावस्तदाह—अवृत्तिजा अपि भ्रान्त्येति । तत्सदृशानुपूर्वीकत्वात्तदर्थत्वभ्रान्त्येत्यर्थः । 'प्रत्ययः पर एव'ति नियमेऽर्थतः शब्दतश्च यः प्रत्ययजातीयः स पर एवेत्यर्थेनास्याऽसाधुत्वं बोध्यम् । अन्यथाऽस्य प्रत्ययत्वाऽभावेन कथं नियमेनाऽसाधुत्वं बोध्येत । एतेन प्रकृत्युद्देश्येनैव प्रत्ययानां विधनात्केवलप्रत्ययस्याऽसाधुत्वे सिद्धे कथमिदं परश्चेत्यस्य प्रयोजनमित्यपास्तम् । अन्ये त्विति । अत्र पक्षे बहोरपि द्वयसादितुल्यत्वेन दृष्टान्तत्वाऽनुपपत्तिरित्यरुचिः ॥ धातोरिच्छायां वा सन् प्रत्ययसंज्ञो भवतीत्यर्थे प्रधानबाधस्याऽन्याय्यत्वेनाऽप्रधाने संज्ञाया एव विकल्पः स्यात्, न च स इष्टः । परग्रहणे तु तत्सामर्थ्यात्प्रधानन्यायाऽबाधेन सन् एव विकल्प इति बावचने चेत्यादिभाष्यस्य तात्पर्यार्थः । तमुपपादयति—तस्मादित्युत्तरं । 'परश्चे'त्यस्य सत्त्वेऽप्यप्रधानत्वात्परत्वस्यैव विकल्पः स्यादिति दूषयति—नत्वन्नेति । नियतत्वा-

मिव वावचनेनाऽनुत्पत्तिर्लभ्या ? ॥ क्रियमाणे परग्रहणे वावचने 'वा पर' इत्ये-  
तदभिसंबध्यते । अक्रियमाणे पुनः परग्रहणे वावचनेन किमन्यच्छक्यमभि-  
संबन्धुमन्यदतः संज्ञायाः । न च संज्ञाया भावाऽभावाविष्येते ॥ \* ॥ वावचने  
चोक्तम् ॥ \* ॥ वावचने चोक्तम् ॥ किमुक्तम् ? ॥ 'वावचनार्थक्यं च तत्र नित्यत्वात्सन'  
इति ॥ प्रयोगनियमार्थमेव तर्हि परग्रहणं कर्तव्यम् ॥ अथैतस्मिन्प्रयोगनियमार्थे  
संति किमयं प्रत्ययनियमः 'प्रकृतिपर एव प्रत्ययः प्रयोक्तव्योऽप्रकृतिपरो ने'ति,  
आहो स्वित्प्रकृतिनियमः 'प्रत्ययपरैव प्रकृतिः प्रयोक्तव्याऽप्रत्ययपरा ने'ति ॥  
कश्चात्र विशेषः ? ॥ \* ॥ तत्र प्रत्ययनियमे प्रकृतिनियमाऽभावः ॥ \* ॥ तत्र प्रत्यय-  
नियमे सति प्रकृतेर्नियमो न प्राप्नोति । अप्रत्ययिकायाः प्रकृतेः प्रयोगः प्राप्नोति ।  
क स देवदत्तः क स यज्ञदत्तो बभ्रुर्मण्डुर्लमक इति ॥ अस्तु तर्हि प्रकृति-  
नियमः ॥ \* ॥ प्रकृतिनियमे प्रत्ययाऽनियमः ॥ \* ॥ प्रकृतिनियमे सति प्रत्ययस्य  
नियमो न प्राप्नोति, किमस्य द्वयसं किमस्य मात्रं कायं तिथीति,—अप्रकृतिकस्य  
प्रत्ययस्य प्रयोगः प्राप्नोति ॥ \* ॥ सिद्धं तूभयनियमात् ॥ \* ॥ सिद्धमेतत् ॥  
कथम् ? ॥ 'उभयनियमात्' । उभयनियमोऽयं—'प्रकृतिपर एव प्रत्ययः प्रयो-

प्र.] 'पक्षे पूर्वो भवती'ति । परत्वस्य प्रयोगे नियतत्वात्तस्मादिति वचनाद्वा  
नियतत्वात् ॥ अक्रियमाण इति । प्रतियोगं प्रत्ययसंज्ञोपस्थानात्तस्या एव विकल्पः  
स्यात् । कृते त्वस्मिन् पराधिकारे प्रतियोगमुपस्थिते 'परो वा भवति'—परत्वोपल-  
क्षितः पक्षे भवति, पक्षे नैव भवतीत्यर्थः संपद्यते ॥ नित्यत्वात्सन इति । वृत्ति-  
पक्षे नित्य एव सन्नियते, कर्तुमिच्छतीत्यवृत्तिपक्षे नैव सन उत्पत्तिः प्राप्नोतीति प्रत्या-

उ.] दिति । तथा च तद्विकल्पो नेष्ट इति भावः । तस्मादिति वचनाद्वेति । तेन सूत्रेणो-  
त्तरस्येत्यस्याप्युपस्थितावेकार्थकशब्दद्वयेन नित्यं परत्वस्य बोधनेन पश्चात्तद्विरुद्धो  
विकल्पस्तस्य बोधयितुमशक्य इत्यर्थः ॥ भाष्ये—वा पर इत्येतदभिसंबध्यत इति ।  
यः परः स वा भवतीत्यर्थः । तस्या एवेति । प्रधानत्वेन प्रत्ययविकल्पस्याऽन्या-  
व्यत्वादिति भावः ॥ प्रत्याख्यात इति । सत्त्वेऽपि न संज्ञाया विशेषणं, तद्विकल्पा-  
ऽनिष्टे, 'परश्चे'ति सत्त्वेऽपि परत्वविकल्पाऽभाववत् । तत्र सामर्थ्याद्वत्त्या वाक्यबाध-  
भ्रमनिवृत्त्यर्थं सन एव विशेषणं वाग्रहणम् । ध्वनितं चेदं 'समर्थानाम्प्रथमा'दिति  
सूत्रे भाष्य इत्यपि बोध्यम् । प्रयोगार्थमिदमिति । प्रयोगनियमार्थमेवेदमित्यर्थः ।  
क्वचित्तथैव पाठः ॥ भाष्ये—प्रत्ययपरैवेति । सामर्थ्यात्प्रत्ययो नित्यं सदा परः प्रयो-  
क्तव्य इत्यर्थेनैतन्नियमसिद्धिरित्यर्थः । ननु 'पर एव स्या'दिति नियमे बभ्रुरित्यादेरपि

१ 'वचनेन' । २ 'पुनः' इति क्वचिन्न । ३ 'परवचने' पा० । ४ इदं  
क्वचिन्न । ५ 'प्रकृतेर्नियमा' । ६ 'प्रत्ययनियमः' । ७ 'काऽस्य तिथी' पा० ।

क्तव्यः' 'प्रत्ययपरैव च प्रकृति'रिति ॥ किं वक्तव्यमेतत् ? ॥ न हि ॥ कथमनुच्यमानं गंस्यते ? ॥ परग्रहणसामर्थ्यादन्तरेणाऽपि परग्रहणं स्यादयं परः । पर एव यथा स्यादित्येवमर्थं परग्रहणम् । [ परश्च ] ॥

आद्युदात्तश्च ॥ ३।१।३ ॥ अनुदात्तौ सुप्पितौ । ३।१।४।

किमर्थमिदमुच्यते ? ॥ आद्युदात्तो यथा स्यादन्तोदात्तो मा भूदिति ॥ नैतदस्ति प्रयोजनं यमिच्छत्यन्तोदात्तं, करोति तत्र चकारमनुबन्धम्, आह च 'चितोऽन्तोदात्त' इति ॥ मध्योदात्तस्तर्हि मा भूदिति ॥ मध्योदात्तमपि यमिच्छति तत्र रेफमनुबन्धं करोति, आह च—'उपोत्तमं रिति'ति ॥ अनुदात्तस्तर्हि मा भूदिति ॥ अनुदात्तमपि यमिच्छति तत्र पकारमनुबन्धं करोति, आह च—'अनुदात्तौ सुप्पिता'विति ॥ स्वरितस्तर्हि मा भूदिति ॥ स्वरितमपि यमिच्छति करोति तत्र तकारमनुबन्धम्, आह च—'तित्स्वरित'मिति । य इदादीनामतोऽन्यः प्रत्ययः शेषः सोऽन्तरेणाऽपि वचनमाद्युदात्त एव भविष्यतीति नाऽर्थं आद्युदात्तवचनेन ॥ एवमपि येषामेव प्रत्ययानां स्वरो नियम्यते त एव

प्र.] ख्याते वावचने प्रयोगनियमार्थमिदम् ॥ सिद्धे तस्मादिति वचनात्परत्वे 'नित्यं परः प्रत्ययो यथा स्यान्मा कदाचित्परो न प्रयोजी'त्येवं सामर्थ्यादुभयनियमलाभः ॥

आद्युदात्तश्च । अस्वरकस्याऽच उच्चारणाऽभावात्स्वरान्तरस्य प्रत्ययान्तरेषु नियतत्वात्पारिशेष्यादाद्युदात्त एव प्रत्ययो भविष्यतीति मत्वा प्रश्नः—किमर्थमिति ॥ येषामेवेति । चिदादीनामनियतस्वरप्राप्तावन्तोदात्त एव चिदित्येवं नियमात्तेषामेव उ.]साधुत्वं स्यादिति चेन्न; 'परः स्यादेवे'त्यर्थात् । तद्धनयन्व्याचष्टे—नित्यं पर इति । मा कदाचित्परो न प्रयोजीति । तेनोभयनियमफललाभ इति भावः । [ परश्च ] ॥

आद्युदात्तश्च । एते त्रयोऽप्यधिकाराः । यत्तु परश्चाद्युदात्तश्चेत्यनयोः परिभाषात्वमुक्तं, तन्न ; लिङ्गाऽभावात् । न च प्रत्ययसंज्ञैव लिङ्गम्, एकवाक्यतया त्रयाणामपि विधानेनान्यतरस्याऽन्यतरलिङ्गत्वाऽयोगात् । सहविधानञ्चात्रैव सूत्रे भाष्येऽग्रे स्फुटतरम् ॥ भाष्ये—अन्तोदात्तो मा भूदिति । अस्वरकाऽच उच्चारणाऽभावेऽपि आद्युदात्तत्वनियमो न स्यादित्यर्थः ॥ नैतदिति । अस्वरकोच्चारणाऽभावादनियतान्तोदात्तत्वादौ प्राप्ते 'चित' इत्यादि 'चित एवे'त्यादिनियमार्थमित्यर्थः । प्रत्ययविषयैर्नियमैरन्येषु स्वरेषु प्रतिबद्धेषु अस्वरकोच्चारणाऽसम्भवादाद्युदात्त एव भविष्यतीति किमनेन सूत्रेणेति भावः । ननु लोके त्रैस्वर्यनियमाऽभावेनाऽस्वरकस्याऽप्यच उच्चारणमस्त्येव, उदात्तादीनामभावस्यैकश्रुतित्वात् । एकश्रुतेरतिरिक्तत्वे तु सापि स्यादिति कथमाद्युदात्तत्वसिद्धिः ? । न च दूरात्संबुद्धावेव साऽपि नियता, विभाषाछन्दसीत्यादेवैय-

नियतस्वराः स्युर्य इदानीमनियतस्वरः स कदा चिदाद्युदात्तः कदा चिदन्तो-  
दात्तः कदा चिन्मध्योदात्तः कदा चिदनुदात्तः कदा चित्स्वरितः स्यात्, आद्यु-  
दात्त एव यथा स्यादित्येवमर्थमिदमुच्यते ॥

अथ किञ्च प्रत्ययसंज्ञासंनियोगेनाद्युदात्तत्वमुच्यतेऽनुदात्तत्वञ्च, न यत्रै-  
वाऽन्यः स्वरस्तत्रैवाऽयमप्युच्येत—‘भित्त्यादिर्नित्यम्’ । ‘प्रत्ययस्य च’ । ‘अ-  
दुपदेशाल्लसार्वधातुकमनुदात्तम्’ । ‘सुप्पितौ चे’ति ? । तत्रायमप्यर्थो द्विराद्यु-  
दात्तग्रहणं द्विश्चाऽनुदात्तग्रहणं न कर्तव्यं भवति । प्रकृतमनुवर्तते ॥

अत उत्तरं पठति ॥\*॥आद्युदात्तत्वस्य प्रत्ययसंज्ञासंनियोगे प्रयोजनं यस्य संज्ञा-  
करणं तस्याद्युदात्तार्थम् ॥\*॥आद्युदात्तत्वस्य प्रत्ययसंज्ञासंनियोगकरण एतत्प्रयो-  
जनं यस्य संज्ञा क्रियते तस्याद्युदात्तत्वं यथा स्यात् ॥\*॥असंनियोगे हि यस्मात्स  
विहितस्तदादेराद्युदात्तत्वं तदन्तस्य चानुदात्तत्वम् ॥\*॥ अक्रियमाणे हि प्रत्यय-  
संज्ञासंनियोगेनाद्युदात्तत्वे ‘प्रत्ययग्रहणे यस्मात्स विहितस्तदादेः तदन्तस्यै  
ग्रहणं भवती’ति तदादेरेवाद्युदात्तत्वं प्रसज्येत तदन्तस्य चानुदात्तत्वम् ॥

अथ क्रियमाणेऽपि प्रत्ययसंज्ञासंनियोगेनाद्युदात्तत्वेऽनुदात्तत्वे च कस्मादेव  
तदादेराद्युदात्तत्वं न भवति तदन्तस्य—चाऽनुदात्तत्वम् ? ॥ उत्पन्नः प्रत्ययः प्रत्य-  
याश्रयाणां कार्याणां निमित्तं भवति नोत्पद्यमानः । तद्यथा कृतो घटो घटा-

प्र.] नियतस्वरत्वं स्यात्, अन्येषां त्वनियतस्वरप्रसङ्ग इत्यर्थः ॥ प्रत्ययाश्रयाणामिति ।  
तदन्तग्रहणादीनामित्यर्थः । ‘आद्युदात्तश्चे’त्यस्य तु प्रतियोगमुपस्थाने सति-उत्पद्यमान  
एव तव्यादिराद्युदात्तो भवत्येवं तिबादिरनुदात्त इति दोषाऽभावः । घटाश्रयाणामिति ।

उ.] र्थोपपत्तेः । तेनाऽत्रापि पाक्षिक्यास्तस्या दुर्कारत्वमिति चेन्न ; लोके त्रैस्वर्यपक्षे, वेदे  
चाद्युदात्तार्थमिदं सूत्रं नियमैः सिद्धत्वाद्भ्यर्थमिति भाष्याशयात् । पक्षे लोके एक-  
श्रुतिरिष्टवैत्याहुः ॥ अनियतस्वरेति । पूर्वनियमे तु चितोऽन्यस्वराऽव्यावृत्त्या नियत-  
शास्त्रार्थाऽनापत्त्या इष्टानुरोधादावृत्त्योभयविधनियमे मानाऽभावाच्चाऽन्तोदात्त एव  
चिदित्येव नियमः स्यादित्यन्यत्राऽनियमः स्यादित्यर्थः ॥ भाष्ये—संज्ञासंनि-  
योगेनेति । अत्र करणे त्रयाणामप्यधिकारत्वादेकवाक्यतया त्रितयविशिष्टतव्यादेर्वि-  
धानात् । अन्यत्र करणे तु प्रत्ययाऽनुवादेन विधानाच्च संनियोग इति भावः ।

भाष्ये—द्विराद्युदात्तग्रहणमिति । ‘प्रत्ययस्य चे’ति करणेऽपि तस्याद्युदात्तग्रहणा-  
ल्लघुत्वमिति भावेनेदम् ॥ तदादेराद्युदात्तमिति । तदादेरिति तत्पुरुषः । तदन्तस्येति  
बहुव्रीहिः । उत्पन्नः प्रत्यय इति । ‘प्रत्ययग्रहणे यस्मा’दिति परिभाषाया अनु-

१ ‘दात्तत्वमनुदात्तत्वं चोच्यते’ पा० । २ अपिः क्वचिन्न । ३ ‘आद्युदात्तस्य’ पा० ।

४ ‘विहित’ इति क्वचिन्न । ५ ‘तदन्तस्ये’ति क्वचिन्न । ६ ‘वानुदा’ पा० ।

अध्याणां कार्याणां निमित्तं भवति न क्रियमाणः ॥ \* ॥ न वा प्रकृतेराद्युदात्तव-  
चनं ज्ञापकं तदादेरग्रहणस्य ॥ \* ॥ न वैष दोषः ॥ किं कारणं ? ॥ यद्यं ग्नि-  
त्यादिर्नित्यमिति प्रकृतेराद्युदात्तत्वं शास्ति तज्ज्ञापयत्याचार्यो 'न तदादे-  
राद्युदात्तत्वं भवती'ति ॥ तदन्तस्य तर्ह्यनुदात्तत्वं प्राप्नोति ॥ \* ॥ प्रकृतिस्वरस्य  
च विधानसामर्थ्यात्प्रत्ययस्वराऽभावः ॥ \* ॥ यद्यं 'धातोर्न्तः' 'प्रातिपदिकस्य  
चाऽन्त' इति प्रकृतेरन्तोदात्तत्वं शास्ति तज्ज्ञापयत्याचार्यो 'न तदन्तस्याऽनुदा-  
त्तत्वं भवती'ति ॥ कथं कृत्वा ज्ञापकं ? ॥ यत्र ह्यनुदात्तः प्रत्ययः प्रकृतिस्वर-  
स्तत्र प्रयोजयति ॥ \* ॥ आगमानुदात्तार्थं वा ॥ \* ॥ आगमानुदात्तार्थं तर्हि प्रत्य-  
यसंज्ञासन्निधौ गेनाद्युदात्तत्वमुच्यते—'प्रत्ययसंज्ञासंनियोगेनाद्युदात्तत्वे कृते आ-  
गमा अनुदात्ता यथा स्यु'रिति ॥ \* ॥ न वागमानुदात्तवचनात् ॥ \* ॥ न वैत-  
दपि प्रयोजनमस्ति ॥ किं कारणम् ? ॥ 'आगमानुदात्तवचनात्' । 'आगमा

प्र.] उदकाहरणादीनामित्यर्थः ॥ यद्यमिति । प्रत्ययस्य चेत्यनेनाद्युदात्तत्वे सिद्धे  
'ग्नित्यादिर्नित्य'मित्यनारम्भणीयं स्याद्यदि तदादेर्ग्रहणं स्यादित्यर्थः ॥ यत्र ह्रीति ।  
यातीत्यादौ पिति प्रत्यये धातोरुदात्तत्वं भवति । यातो यान्तीत्यादौ तु प्रत्ययाद्युदा-  
त्तत्वेन सति शिष्टत्वाद्वाच्यते । कृष्णतर इत्यादौ च प्रातिपदिकान्तोदात्तत्वं श्रूयते ।  
यदि च प्रत्ययाऽन्तस्यानुदात्तत्वं स्यान्निर्विषयं धातुप्रातिपदिकान्तोदात्तत्वं स्यादि-  
त्यर्थः । 'आस्ते' 'शेते' इत्यादौ लसार्वधातुकानुदात्तत्वे सति धातुस्वरस्य सविषयत्वाद-  
ज्ञापकत्वमिति चेत्, तत्रापि तदन्तविधिप्रसङ्गाज्ज्ञापकत्वमेव ॥ आगमानुदात्तार्थं  
वेति । वाशब्दस्तर्ह्यर्थः । लवितव्यमित्यादौ तव्यस्योत्पत्तिकाल एवाद्युदात्तत्वे कृते  
पश्चादिङागमः क्रियमाणः शेषनिघातेनाऽनुदात्तो भवति । अन्यथा परत्वादिङागमे  
कृते तस्य तद्भक्तत्वात्प्रत्ययग्रहणेन ग्रहणादाद्युदात्तत्वं क्रियमाणमिदं एव प्रसज्येते-

उ.] वादविषयत्वादिति भावः । तद्धनयन् व्याचष्टे—उत्पद्यमान एवेति । तथा चेह  
करणे प्रत्ययस्यानुवाद्यत्वाऽभावाच्च परिभाषोपस्थितिरिति भावः । ग्नित्यादिरिति  
ग्नित्यन्तस्य ग्निति परे पूर्वस्य वाद्युदात्तविधायकम् । ननु प्रत्ययस्येत्यनेन सिद्धे  
'ग्नित्यादि'रिति सूत्रं स्वस्मिन्नेव तदादितदन्तग्रहणाऽभावस्य ज्ञापकं किञ्च स्यादिति  
चेन्न ; प्रथमे 'ग्नित्यादि'रिति सूत्रे विरोधोपस्थित्यभावेनोत्तरकालिकप्रत्ययस्येत्यस्य  
बोध एव तदुपस्थित्या तत्रैव तदभावकल्पनेत्याशयात् ॥ प्रातिपदिकान्तोदात्तत्व-  
मिति । 'स्वरविधौ सङ्घातः कार्यो'त्यर्थस्य षष्ठे वक्ष्यमाणत्वादनुदात्तत्वं सर्वस्येति  
तात्पर्यम् ॥ पूर्वप्रयोजनस्य ज्ञापकेन खण्डनादाह—तर्ह्यर्थ इति । अन्यथेति । षष्ठे  
सूत्रकरण इत्यर्थः । तस्मादागमाऽनुदात्तत्वसिद्धये इह वचनमिति भावः । एतदु-

१ 'स्वरविधा' पाठः क्वचिन्न । २ 'गमस्यानुदात्त' पा० । ३ 'प्रत्ययस्ये' पा० ।



अनुदात्ता भवन्ती'ति वक्ष्यामि ॥ के पुनरागमा अनुदात्तत्वं प्रयोजयन्ति ? ॥ इट् लुबिता ॥ इट्तावन्न प्रयोजयति ॥ इदमिह संप्रधार्यम्—इट् क्रियता-माद्युदात्तत्वमिति, किमत्र कर्तव्यम् ? ॥ परत्वादिडागमः ॥ नित्यमाद्यु-दात्तत्वम् । कृतेऽपीडि प्राप्नोत्यकृतेऽपि प्राप्नोति ॥ इडपि नित्यः । कृते-प्याद्युदात्तत्वे प्राप्नोत्यकृतेपि प्राप्नोति ॥ अनित्य इट् । अन्यथा स्वरस्य कृते आद्युदात्तत्वे प्राप्नोत्यन्यथा स्वरस्याऽकृते प्राप्नोति । स्वरभिन्नस्य चोऽप्राप्नुवन्विधिरनित्यो भवति ॥ आद्युदात्तत्वमप्यनित्यम् । अन्यस्य कृते इटि प्राप्नोत्यन्यस्याऽकृते । शब्दान्तरस्य च प्राप्नुवन्विधिरनित्यो भवति । उभयोरनित्ययोः परत्वादिडागमः ॥ अन्तरङ्गं तर्ह्याद्युदात्तत्वम् ॥ काऽन्तर-ङ्गता ? ॥ उत्पत्तिसंज्ञियोगेनाद्युदात्तत्वमुच्यते उत्पत्ते प्रत्यये प्रकृतिप्रत्ययावा-श्रित्याङ्गस्येडागमः ॥ आद्युदात्तत्वमपि नाऽन्तरङ्गं यावता प्रत्यय आश्रीयमाणे

प्र.]त्यर्थः ॥ के पुनरिति । अन्योऽत्र प्रष्टव्यः, न तु येन 'न वै'त्युक्तं स एव पृच्छति, विरोधात् ॥ लुबितेति । लुट्, तिप्, डा, तासिः, इट् । अत्र यदीदोऽनुदात्तत्वं न स्या-त्तदा तासिभक्तत्वादिडुदात्तः स्यात् । शेषनिघातेन च तास्याकारोऽनुदात्तइत्युदात्तलोपा-भावादुदात्तनिवृत्तिस्वर आकारस्य न स्यात् । इटस्त्वनुदात्तत्वे सति तास्याकार एवोदात्त इत्युदात्तनिवृत्तिस्वरः सिध्यति । स्वरभिन्नस्येति ॥ रूपवत्स्वरोऽपि श्रुतिभेदहेतु-

उ.]त्तरं भाष्यमेकदेशयुक्तिः ॥ भाष्ये—वक्ष्यामीति । व्याख्यास्यामि ज्ञापकादित्यर्थः ॥ अन्योऽन्नेति—शेषनिघातेनागमाऽनुदात्तत्ववादी । के पुनरित्यस्य शेषनिघातेन यत्र न सिध्यति ते के इत्यर्थः ॥ तृन्तृजन्तत्वे 'जिन्ती'ति 'चित' इति चोदात्तत्वे शेषनि-घातेन सिद्धेराह—लुडिति । षष्ठाऽध्याये 'प्रत्ययस्य चे'ति सूत्रकरणवादी उत्तरयति भाष्ये—इड् लुबितेति । तद्धनयन्व्याचष्टे—तासिभक्तत्वादिडुदात्त इति । एवञ्च लुबितेत्यादाद्युदात्तनिवृत्तिस्वरेणाऽन्तोदात्तत्वसिद्धिरागमानुदात्तत्ववचनस्य षाष्ठसूत्र-वादिमते फलमित्यर्थः ॥ अपरः—फलं नास्तीत्याह—भाष्ये—इट्तावन्न प्रयोजय-तीति । षष्ठतृतीययोरन्यतरत्र पाठेऽपि अन्तरङ्गत्वात्पूर्वमेवाद्युदात्तत्वप्रवृत्त्या ततः शेषनिघातेनेदोऽनुदात्तत्वे उदात्तनिवृत्तिस्वरसिद्धेरित्यर्थः ॥ परोऽन्तरङ्गत्व-मपश्यन् स्वमते परत्वेन पूर्वमिडागमं स्थापयितुमाह—इदमिहेत्यादिना-परत्वादिडागम इत्यन्तेन ॥ अपरः स्वाशयम्प्रकटयति—अन्तरङ्गन्तर्हीति । षष्ठे सूत्रकरणेऽपि ज्ञापकात्तदादिविध्यभावेनाऽन्तरङ्गत्वात्पूर्वं स्वरे पश्चादिडि उदात्त-निवृत्तिस्वरे शेषनिघातसिद्धेरागमाऽनुदात्तत्वं निष्फलमिति भावः । उत्पत्ति-संज्ञियोगेनेति । उत्पत्तिमात्रनिमित्तत्वेनेत्यर्थः । नेदम्भाष्यं तृतीये सूत्रमिति

प्रकृतिरप्याश्रिता भवति ॥ अन्तरङ्गमेवाद्युदात्तत्वम् ॥ कथम् ? ॥ इदानी-  
मेव द्युक्तं—‘न प्रत्ययस्वरविधौ तदादिविधिर्भवती’ति ॥

सीयुद्गर्हि प्रयोजयति ॥\*॥ अवचने हि सीयुद्गदेराद्युदात्तत्वम् ॥\*॥  
अक्रिमाणे हि आगमानुदात्तत्वे क्रियमाणेऽपि प्रत्ययसंज्ञासन्नियोगेनाद्युदात्तत्वे  
सीयुद्गदेर्लिङ् आद्युदात्तत्वं प्रसज्येत,—लविषीय पविषीय ॥

तत्तर्हि वक्तव्यम्—आगमा अनुदात्ता भवन्तीति ? ॥ न वक्तव्यम् । आ-  
चार्यप्रवृत्तिर्ज्ञापयति—‘आगमा अनुदात्ता भवन्ती’ति यदयं ‘यासुदरस्मैपदेष्-  
प्र.]त्वाच्छब्दान्तरत्वमेव करोतीति भावः ॥ प्रकृतिरप्याश्रितेति । प्रत्ययग्रहणपरि-  
भाषयेति भावः । अन्तरङ्गमेवेति । तत इण प्रयोजयतीत्यर्थः ॥ लविषीयेति ।  
आशिषि लिङ् । अत्र विशेषविहितत्वाद्वा परत्वाद्वा पूर्वं सीयुट् क्रियते पश्चाच्छादेशः ।  
तत्र प्रत्ययाद्युदात्तत्वं क्रियमाणं सीयुट् एव स्यात् । ‘आगमा अनुदात्ता’ इति तु वचना-

उ.]पक्षे, उपक्रमोपसंहारविरोधात् । अत एव ‘लवितव्य’मित्यपि न फलम्, अन्तरङ्ग-  
त्वात्पूर्वं स्वरप्रवृत्तेः । इङ्घिधौ प्रकृतिप्रत्ययोभयाश्रयणे बीजमाह(भाष्ये)—अङ्गस्येति ।  
अङ्गसंज्ञानिमित्तस्येत्यर्थः । एवञ्च तस्या उभयाश्रितत्वादस्यापि तत्त्वमिति भावः ॥

एवं शेषनिघातेनागमानुदात्तत्वमिति वादिना षष्ठे सूत्रारम्भवादिनम्प्रत्यागमाऽ-  
नुदात्तवचनस्येष्टः प्रयोजनत्वाऽभावे उक्ते प्रयोजनान्तरमाह(भाष्ये)—सीयुद्गर्हीति ।  
अवकाशत्वे सत्येव विशेषविहितत्वस्य बलवत्त्वप्रयोजकत्वादाह—परत्वाद्देति । लादेश-  
निमित्ताऽऽद्युदात्तत्वस्य ‘यात’ इत्यादिरवकाशः । ‘शयिषीष्टे’त्यादौ लसार्वधातुकानुदा-  
त्तत्वात्सीयुद्गवकाशः । प्रकृते उभयप्रसङ्गे परत्वात्सीयुडित्यर्थः । लाऽवस्थायान्तु न  
स्वरः, तस्याऽनचकत्वात् । न च पूर्वं सीयुटि अनिर्दिश्यमानत्वान्न समुदायस्य,  
व्यवहितत्वान्न निर्दिश्यमानस्येत्यादेशाऽप्रवृत्तिरेव स्यादिति वाच्यं, ‘धातो’रित्यस्य  
विहितविशेषणत्वाऽङ्गीकारेण व्यवहितेऽपि प्रवृत्तेः । एवञ्च तृतीये एतत्सूत्रपाठेऽपि  
आगमानुदात्तत्ववचनमावश्यकमित्याह भाष्ये—क्रियमाणेऽपीति । यद्यपि  
तिबादीनाम्प्रत्ययत्वं स्थानिवत्त्वेन सिद्धं तथाप्यधिकृतस्याऽसम्बन्धे मानाऽभाव  
इति ‘प्रत्ययसंज्ञासन्नियोगेन’त्युक्तम् । ‘परस्ये’त्यस्याप्यत्र संबन्धे बाधकाऽभावः,  
धातोः परत्वस्याऽपि सत्त्वात् । न च तृतीये सूत्रे लस्य स्थाने इडुदात्तो  
भवतीति उत्पत्तिकाल एव स्वरविधानादनुवादविषयाया ‘यदागमा’ इति परिभाषाया  
अप्रवृत्तेरागमविशिष्टस्योदात्तत्वाऽप्राप्त्योच्चार्यमाणस्येष्ट एवाद्युदात्तत्वे सीयुटः शेष-  
निघातेन सिद्धिरिति वाच्यम्, आगमसन्निधाने विधीयमानस्याऽपि तस्य प्रत्ययसंज्ञा-  
विशिष्टे एव, आद्युदात्तत्वञ्च तत्सन्नियोगेन विशिष्टे एवेत्यभिमानात् । अन्यथा तावत्

दात्तो लिङ्गे'त्याह ॥ नैतदस्ति ज्ञापकम् । वक्ष्यत्येतत् “यासुटो लिङ्गचनं  
पिदर्थमुदात्तवचनं चे”ति ॥ शक्यमेनेनैवं वक्तुं—‘यासुट्प्रसमैपदेषु भवत्यपिङ्ग  
लिङ्गभवती’ति । सोऽयमेवं लघीयसा न्यासेन सिद्धे सति यद्वरीयांसं  
यत्नमारभते तज्ज्ञापयत्याचार्य ‘आगमा अनुदात्ता भवन्ती’ति ॥ शक्यं-  
मेवं लब्धुम् ॥ यद्येव वचनादथापि ज्ञापकादागमा अनुदात्ता भवन्ति, आग-  
मैस्तु व्यवहितत्वादाद्युदात्तत्वं न प्राप्नोति ॥ ‘आगमा अविद्यमानवद्भवन्ती’ति  
वक्ष्यामि । ‘यद्यागमा अविद्यमानवद्भवन्ती’त्युच्यते—लविता—अवादशो न

प्र.]त्सीयुटोऽनुदात्तत्वे सति ‘इटोऽ’दित्यकारस्योदात्तत्वं सिध्यतीत्यर्थः॥पिदर्थमिति।  
‘चिनुया’दित्यादौ पिङ्गत्वाद्यासुटोऽनुदात्तत्वप्रसङ्गे उदात्तवचनमित्यज्ञापकमित्यर्थः॥  
आगमैरिति। विच्छिन्नत्वादित्यस्य ‘लविषीये’त्यादौ प्रत्ययस्याद्युत्तत्वं न प्राप्नोती-  
त्यर्थः । आरब्धे तु सूत्रे प्रत्ययसंज्ञासन्नियोगेन कृते आद्युदात्तत्वे भवन्त्यागमा इति

उ.]एव पृथक्प्रत्ययत्वे सीयुडन्तस्याऽङ्गत्वं स्यात् । तथा च तदन्तस्याऽपि लविषीङ्ग-  
मित्यादौ गुणः स्यात् । इटोऽदित्यकारस्येति । अत्र स्वरितत्वं नाशङ्क्यम्, औपदे-  
शिकप्रत्ययत्वाभावात्, दित्वाच्च ॥ भाष्ये—यदयं यासुडिति । न च परस्मैपद-  
निमित्तकत्वादस्यादेशोत्तरम्प्रवृत्त्या पूर्वमेवाऽन्तरङ्गत्वात्परत्वाद्वा प्रत्ययाद्युदात्तत्वे  
ततो यासुडस्वरको वा स्यात्, शेषनिघातेनाऽनुदात्तो वेति चरितार्थमुदात्तग्रहणं कथं  
ज्ञापकमिति वाच्यम्, ‘परस्मैपदेष्वि’त्यस्य विषयसप्तमीलमाश्रित्य लाऽवस्थायामेव  
यासुटि ततो लदेशे तन्निमित्तकाऽऽद्युदात्तत्वे यासुटः सिद्धे उदात्तग्रहणं ज्ञापकमि-  
त्याशयात् ॥ भाष्ये—शक्यमेवं लब्धुमिति । एवं रीत्येदं लब्धुं शक्यं, न त्वपूर्वं  
वचनमेवेत्यर्थः॥ यद्येव वचनादिति । ‘तस्मि’न्निति परिभाषासत्त्वेन विषयसप्तम्यनु-  
चितेति भावः । अथापीति । उक्त आशयः । ‘आगमैस्त्वि’त्ययं दोषः षाष्ठ-  
वादिमत इत्याह—आरब्धे त्विति । तृतीये आरब्धे त्वित्यर्थः । प्रत्ययसंज्ञेति ।  
लावस्थायां सीयुडादावप्याद्युदात्तत्वं केवलस्यैवेति पूर्वं जाता अपि शेषनिघातेनाऽ-  
नुदात्ता भवन्तीत्यर्थः । एवञ्च तस्याऽनुदात्तत्वायाऽऽगमाऽनुदात्तत्ववचनमनावश्यक-  
मिति तात्पर्यम् । अङ्गसंज्ञा तु न, तस्यां ‘यद्यागमा’ इति न्यायेन विशिष्टस्यैव प्रत्यय-  
ग्रहणेन ग्रहणात् । एवञ्च यासुटोऽपि शेषनिघातेनाऽनुदात्तत्वे प्राप्ते उदात्तग्रहणस्य  
चारितार्थ्येन ज्ञापकाऽसम्भवोऽपि ध्वनितः । एवञ्च ‘लविषीये’त्युदाहरणविषया  
‘क्रियमाणेऽपि प्रत्ययसंज्ञासन्नियोगेनाद्युदात्तत्वे’इत्यादिरेकदेश्युक्तिरसङ्गतेति बोध्यम् ।  
ननु तृतीये सूत्रमतेऽपि ‘अनुदात्तं पद’मित्यस्य परिभाषात्वात्तन्नैकवाक्यतायामाद्युदा-  
त्तत्वविधिकाले सन्निहितानामेव तेन निघातविधानात्पश्चात्सन्निहितस्येदो निघाताऽ-

प्राप्नोति ॥ ‘स्वरविधा’विति वक्ष्यामि॥ एवमपि लुबि<sup>१</sup>ता—‘उदात्तादनुदात्तस्य स्वरित’ इति स्वरितत्वं न प्राप्नोति ॥ षाष्ठिके ‘स्वर’ इति वक्ष्यामि । एवमपि शिक्षितैः,—‘निष्ठा च द्व्यजनादित्येष स्वरः प्राप्नोति ॥ ‘प्रत्ययस्वरविधा’विति वक्ष्यामि ॥ तत्तर्हि वक्तव्यम्—‘आगमा अविद्यमानवद्भवन्ती’ति ? ॥ न वक्तव्यम् । आचार्यप्रवृत्तिर्ज्ञापयति—‘आगमा अविद्यमानवद्भवन्ती’ति, यदयं ‘यासुदरस्मैपदेषूदात्तो ङिञ्चे’त्याह ॥ नैतदस्ति ज्ञापकम् । वक्ष्यत्येतत्—‘‘यासुदो ङिङ्गचनं पिदर्थमुदात्तवचनं चे’’ति । शक्यमनेन वक्तुं ‘यासुदरस्मैपदेषु भवत्यपिञ्च लिङ् भवती’ति । सोऽयमेवं लघीयसा न्यासेन सिद्धे सति यद्वरीयासं यत्नमारभते तज्ज्ञापयत्याचार्य ‘आगमा अविद्यमानवद्भवन्ती’ति ॥\*॥ आद्युदात्तस्य वा लोपार्थम्॥\*॥ आद्युदात्तस्य तर्हि लोपार्थं प्रत्ययसंज्ञासंज्ञियोगेनाद्युदात्तत्वमुच्यते ॥ प्रत्ययसंज्ञासंज्ञियोगेनाद्युदात्तत्वे कृते

प्र.]न दोषः॥ एवमपि लवितेति। तृन्नन्तत्वादाद्युदात्तमेतत्॥ यदयमिति । यदि प्रत्याद्याद्युदात्तत्वे कर्तव्ये आदित्वमागमा विहन्युस्तदा ‘चिनुयाता’मित्यादा यासुटः प्रत्यायादित्वात्सिद्धमुदात्तत्वमिति तत्र कुर्यात् । कृतन्तु प्रत्यायाद्युदात्तत्वे कर्तव्ये आगमाना-  
उ.]प्राप्तेरागमाऽनुदात्तत्ववचनमावश्यकमिति चेन्न ; ‘चिनुत’ इत्यादौ श्रोरनुदात्तत्वसिद्धयेऽसङ्गिहितस्याऽपि तेन निघाताऽवश्यम्भावेन, ‘पदग्रहणं परिमाणार्थ’मिति वक्ष्यमाणया रीत्या न्यायसिद्धत्वेन च तन्मते वचनस्याऽनावश्यकत्वात् । न चैकपदे विशेषविधिं विना द्वयोर्दुदात्तयोरभावादुदात्तस्वरितयोरभावाच्च अस्वरकस्याऽच उच्चारणाऽभावादनुदात्तत्वमेवेति वाच्यम्, एकश्रुतिविषये उक्तस्वररहितस्याऽप्युच्चारणसत्त्वात् । एकश्रुतिशास्त्रस्य विध्यर्थत्वे सम्भवति नियमार्थत्वाऽसम्भवाच्च । अत एवाऽ‘नुदात्तम्पद’मित्यस्य चारितार्थम् । ‘चिनु’ इत्यत्र शेषनिघाताऽप्रवृत्तिस्तु हेरपित्वस्य ‘अक्षुणी’त्यादौ चारितार्थ्येन प्रकृतेऽन्तरङ्गानपीति न्यायेन स्वरात्पूर्वं लुक्ः प्रवृत्त्या स्वरैकाव्ययताऽऽपन्नस्याऽ‘नुदात्तम्पद’मित्यस्याऽप्रवृत्तेरिति बोध्यम् ॥

‘आगमा अनुदात्ता’ इति न कर्तव्यं, किन्तु तेऽविद्यमानवदित्येव कार्यमित्याह षाष्ठवादी भाष्ये—आगमा इति॥ ‘लविते’त्यस्य लुङन्तत्वे तृजन्तत्वे वाऽन्तोदात्तत्वेन स्वरितप्राप्त्यभावादाह—तृजन्तत्वादिति॥ कृतं त्विति । सत्यविद्यमानवत्त्वे तद्वहित-प्रत्ययस्यैवाद्युदात्तत्वे शेषनिघातेनाऽऽगमानामनुदात्तत्वं सिद्धमिति भावः । शेषनिघातप्राप्ताऽनुदात्तव्यावृत्तये उदात्तग्रहणं चरितार्थमिति दिक्॥ एवञ्चागमाऽनुदात्तत्वं न तार्तीयसूत्रफलम्, षाष्ठेऽपि ज्ञापकेन सिद्धत्वादित्यभिमानेनैकदेशी उत्तरवार्तिकस्थं ‘वा’शब्दं तदर्थं व्याचष्टे (भाष्ये)—आद्युदात्तस्य तर्हि॥ प्रागुक्तकैयटध्वनितरीत्या ज्ञापकाऽ-

लोपे उदात्तनिवृत्तिस्वरः सिद्धो भवति,—सौम्री माधुरीरिति । अत्र हि परत्वा-  
 लोपः स्वरं बाधेत ॥ ॥\*॥ न वा बहिरङ्गलक्षणत्वात् ॥\*॥ न वैतदपि प्रयोजन-  
 मस्ति ॥ किं कारणं ? ॥ ‘बहिरङ्गलक्षणत्वात्’ । बहिरङ्गलक्षणो लोपोऽन्तरङ्गः  
 स्वरः । ‘असिद्धं बहिरङ्गमन्तरङ्गे’ ॥ अवश्यं चैषा परिभाषाऽऽश्रयितव्या  
 ॥\*॥ अवचने हि जित्कित्स्वतिप्रसङ्गः ॥\*॥ अक्रियमाणायाम् ह्यस्यां परिभा-  
 षायां क्रियमाणेऽपि प्रत्ययसंज्ञासंनियोगेनाद्युदात्तत्वे जित्कित्स्वतिप्रसङ्गः  
 स्यात्—औत्सी कंसिकी आत्रेयीति । अत्र हि परत्वाल्लोपो जिह्विकित्स्वरान्  
 बाधेत ॥ नैष दोषः, जिह्विकित्स्वराः प्रत्ययस्वरपवादाः । न चाऽपवादविषये  
 उत्सर्गोऽभिनिविशते । \* पूर्वं ह्यपवादा अभिनिविशन्ते पश्चादुत्सर्गाः \* ।  
 \*प्रकल्प्य चापवादविषयं तत उत्सर्गोऽभिनिविशते\* । न तावदत्र कदा चित्प्रत्ययस्वरो  
 भवति, अपवादान् जित्कित्स्वरान् प्रतीक्षते ॥ कंसिक्यां भूयान् परिहारः, अन्य-

प्र.] मविद्यमानत्वं ज्ञापयतीत्यर्थः ॥ सौम्रीरिति । विभज्याऽन्वाख्यानैपक्षे सौम्र अ ई इति  
 स्थिते ‘प्रत्ययस्य चे’त्याद्युदात्तत्वात्परत्वाद्यस्येति लोपे कृते उदात्तनिवृत्त्यभावादुदात्त-  
 निवृत्तिस्वर ईकारस्य न स्यात् । प्रत्ययसंज्ञासंनियोगेन त्वाद्युदात्तविधाने न  
 दोषः ॥ बहिरङ्गलक्षण इति । स्वार्थादीनां क्रमेण प्रतीतिरिति स्त्रीत्वनिमित्त  
 ईकारो बहिरङ्ग इति तन्निमित्तो लोपो बहिरङ्गः । अथ वाऽङ्गस्य भस्येत्याद्यपेक्षणा-  
 ल्लोपो बहिरङ्गः । औत्सीरिति । उत्से जाता । ‘उत्सादिभ्योऽङ्’ ङीप् । यद्यत्र परत्वा-  
 ल्लोप आद्युदात्तत्वं जिह्वलक्षणं बाधेत तदा प्रत्ययस्योदात्तत्वादुदात्तनिवृत्तिस्वर ईका-  
 रस्य स्यादेव । कंसिकीति । कंसेन क्रीता । ‘कंसाट्ठि’निति टिठ्ठि ङीपि च  
 ठकारस्याऽकृत इकादेशे उदात्तत्वं मन्यते । आत्रेयीति । अत्रेरपत्यं स्त्री । ‘इत-  
 श्वानिज’ इति ढक् । ‘आयन्नादिषु उपदेशिवद्वचनं स्वरसिद्ध्यर्थ’ मिति पूर्वमेयादेशः,  
 ङीप् । अत्रोदात्तनिवृत्तिस्वरो न स्यात् । अन्तरङ्गत्वे तु स्वरस्याश्रीयमाणे दोषाऽ-  
 भावः ॥ कंसिक्यामिति । ठचश्चिक्करणात्पूर्वमिकादेशः, ततः प्रत्ययाद्युदात्तत्व-

उ.] सम्भवे तु आगमानुदात्तत्वरूपं प्रयोजनं स्थितमेव । ननु ङीबुत्पत्तेः प्रागेवाऽण आ-  
 द्युदात्तत्वे कृते उदात्तनिवृत्तिस्वरः सिद्धस्तत्राह—विभज्येति ॥ बहिरङ्ग इति । तेन  
 विभज्यान्वाख्यानेऽपि न दोष इति भावः । अथ वाङ्गस्येत्यादि चिन्त्यं, संज्ञाकृतबहिरङ्ग-  
 त्वस्य शास्त्रेऽनाश्रयणादित्युक्तं । पूर्वमेयादेशो ङीबिति । योपधत्वाच्च ङीषिति भावः ।

भाष्ये—न चाऽपवाद इति । जित्स्वरमिव प्रत्ययस्वरमपि बाधित्वा पर-  
 त्वादस्वरकस्यैव लोपे औत्सी कंसिकीत्यत्रोदात्तनिवृत्तिस्वरो न प्राप्नोतीति भावः ।  
 प्रतीक्षत इति । लोपोत्तरमपि प्रत्ययलक्षणेन तत्प्रवृत्तेरिति भावः । ठच इति ।

१ ‘माधुरी’ पा० । २ ‘स्वरस्याप’ पा० । ३ ‘ख्याने सौ’ पा० । ४ ‘प्रत्ययस्याद्युदात्त’ ।

स्याऽप्रोदात्तत्वमन्यस्य लोपः । आदेरुदात्तत्वमन्यस्य लोपः ॥ इदं तर्हि  
अत्रेयीति । अत्र हि परत्वाल्लोपः कित्स्वरं बाधेत । तस्मादेवा परिभाषाश्रयि-  
तव्या । एतस्यां च सत्यां शक्यं प्रत्ययसंज्ञासन्नियोगेनाद्युदात्तत्वमवक्तुम् ॥

॥\*॥ प्रत्ययाद्युदात्तत्वाद्घातोर्न्तः॥\*॥ प्रत्ययाद्युदात्तत्वाद्घातोर्न्त इत्येत-  
द्भवति विप्रतिषेधेन । प्रत्ययाद्युदात्तत्वस्यावकाशः—यत्रानुदात्ता प्रकृतिः।समत्वं  
सिमत्वम् । घातोर्न्त इत्येतस्यावकाशः—यत्रानुदात्तः प्रत्ययः,—पचति पठती-  
ति । इहोभयं प्राप्नोति—गोपायति धूपायति । ‘घातोर्न्त’ इत्येतद्भवति विप्र-  
तिषेधेन ॥\*॥ पित्स्वरात्तिस्वरश्चापि ॥\*॥ पित्स्वरात्तिस्वरश्चापि भवति विप्र-

प्र.]मिति नास्त्युदात्तलोप इत्यर्थः॥ कित्स्वरमिति।तत उदात्तनिवृत्तिस्वरो न स्यादि-  
त्यर्थः॥ इदानीं प्रत्ययसंज्ञासन्नियोगेन स्वरविधौ प्रयोजनमाह—प्रत्ययाद्युदात्तत्वा-  
दिति । यदा ‘जित्यादिर्नित्य’मित्यस्याऽनन्तरं ‘प्रत्ययस्य चे’त्युच्येत तदा परत्वा-  
द्घातुस्वरं प्रत्ययस्वरो बाधेत । यथान्यासे तु प्रत्ययस्वरं घातुस्वरो बाधते ॥

उ.]अत्रेदं चिन्त्यम्,—अकारविशिष्टस्य प्रत्ययत्वे तस्यान्तरतम्यादिकादेशे आद्युदात्ते  
प्राप्तेऽन्तोदात्तादेशार्थं तत्सार्थक्यम् । व्यञ्जनमात्रस्य प्रत्ययत्वे तत्राऽद्युदात्तत्वाऽप्रा-  
प्त्या तद्विषयाद्युदात्तश्चेत्यस्य सामर्थ्यात्तदादेशे प्रवृत्त्यापत्तौ तद्वाधाय तत्सार्थक्यं  
स्पष्टमेवेति कथमस्य ज्ञापकत्वम् ? । ‘प्रत्ययाः—अकारविशिष्टास्तत्र व्यञ्जनमात्र-  
स्य व्यञ्जनान्त इकाद्यादेश’ इति पक्षस्तु ‘ठस्येक’ इति सूत्रस्थभाष्यस्वग्रन्थविरुद्धः,  
‘नैषादकर्षुक’ इत्यत्र ह्रस्वाऽसिद्ध्याऽसङ्गतश्च, गौरवग्रस्तश्च । किञ्च अत्राऽपि  
व्यञ्जनस्य प्रत्ययत्वे तदेकवाक्यतापन्नस्य तत्र फलऽभावादादेशोत्तरं तत्रैव स्वरप्रवृत्ति-  
रुचिता । अकारविशिष्टस्याऽपि प्रत्ययत्वे तस्याद्युदात्तत्वे तत्स्थाने आन्तरतम्या-  
दाद्युदात्त एवैकादेश इति ज्ञापकोपन्यासे फलं चिन्त्यमिति दिक् ॥ तत इति ।  
कित्स्वरस्य यस्येति लोपेन बाधे एयस्य प्रत्ययस्वरप्रवृत्तावप्रवृत्तौ च दोष इति  
भावः । भाष्ये—एतस्याञ्च सत्यामित्यादि । एवञ्चाद्युदात्तस्य वा लोपार्थमिति  
खण्डितम् ॥ इदानीमप्रत्ययसंज्ञेति । अनेन हि पूर्वप्रयोजनानां खण्डितत्वान्मुख्यं  
प्रयोजनमिदानीमाहेत्यर्थाल्लभ्यते । स तु न युक्तः, एषामप्यग्रे भगवता खण्डनात् ।  
यथान्यासे त्विति । अत्र पाठे हि विप्रतिषेधो न्याय्यो भवति । षाष्टपाठे हि घातो-  
रित्यस्य पूर्वत्वात्पूर्वविप्रतिषेधो वक्तव्यः स्यादिति भावः । भाष्ये—यत्राऽनुदात्ता  
प्रकृतिः समत्वमिति । ननु प्रातिपदिकप्रत्यये सर्वत्र चारितार्थ्याद्यत्राऽनुदात्ते-  
त्यादि व्यर्थमिति चेन्न ; प्रकृतेरुदात्तस्वरितवत्त्वे प्रत्ययोत्पत्त्यनन्तरं प्रकृतिस्वर-  
निमित्तकशेषनिघातप्राप्त्या तदपवादत्वमस्य वाच्यम् ; एवञ्च बाध्यसामान्यचिन्तया

१ ‘इति । अत्रहि’ इदं क्वचिन्न । २ इतिः क्वचिन्न । ३ ‘त्युच्यते’ । ४ ‘षयस्या’ ।

तिषेधेन । पित्स्वरस्यावकाशः—पचति पठति । तित्स्वरस्यावकाशः—कार्यं हार्य-  
म् । इहोभयं प्राप्नोति—कार्या हार्या । तित्स्वरो भवति विप्रतिषेधेन ॥\*॥ चि-  
त्स्वरश्चापि पित्स्वरात् ॥\*॥ पित्स्वराच्चित्स्वरश्चाऽपि भवति विप्रतिषेधेन ॥ चि-  
त्स्वरस्याऽवकाशः—चलनः कम्पनः । पित्स्वरस्य स एव । इहोभयं प्राप्नोति—  
आम्बध्या सौवीर्या । चित्स्वरो भवति विप्रतिषेधेन । ॥\*॥ न वाद्युदात्तत्वस्य  
प्रत्ययसंज्ञासन्नियोगात् ॥\*॥ न वाऽर्थो विप्रतिषेधेन ॥ किं कारणम् ? ॥ ‘आ-  
द्युदात्तत्वस्य प्रत्ययसंज्ञासन्नियोगात्’ । प्रत्ययसंज्ञासन्नियोगेनाद्युदात्तत्वं कृते  
सतिशिष्टत्वाद्वातुस्वरो भविष्यति ॥ अयं चाऽप्ययुक्तो विप्रतिषेधः—पित्स्वरस्य  
तित्स्वरस्य च ॥ किं कारणम् ? ॥\*॥ टापि स्वरितेनैकादेशः ॥\*॥ टापि  
स्वरितेनैकादेशो भविष्यति ॥ इदमिह संप्रधार्यं,—स्वरितत्वं क्रियतामेकादेश  
इति, किमत्र कर्तव्यम् ? ॥ परत्वात्स्वरितत्वं ॥ नित्य एकादेशः । कृते स्वरितत्वे  
प्राप्नोत्यकृतेऽपि ॥ स्वरितत्वमपि नित्यं, कृतेऽप्येकादेशे प्राप्नोत्यकृतेऽपि ॥

अनित्यं स्वरितत्वम्, अन्यस्य कृते एकादेशे प्राप्नोत्यन्यस्याऽकृते । शब्दान्तरस्य  
प्राप्नुवन्विधिरनित्यो भवति ॥ एकादेशोऽप्यनित्यः । अन्यथास्वरस्य कृते स्वरि-  
तत्वे प्राप्नोत्यन्यथास्वरस्याऽकृते [स्वरितत्वे] । स्वरभिन्नस्य च प्राप्नुवन्विधि-  
रनित्यो भवति ॥ [उभयोरनित्ययोः परत्वात्स्वरितत्वम्] ॥ अन्तरङ्गस्तर्ह्यैका-  
देशः ॥ काऽन्तरङ्गता ? ॥ वर्णावाश्रित्यैकादेशः पदस्य स्वरितत्वम् ॥ स्वरित-

प्र.] पित्स्वरादिति । एतदत्राऽनुदात्तत्वविधाने सिद्ध्यति नाऽन्यत्रेति भावः । कार्येति ।  
स्वरितत्वात्प्रागेकादेशं मन्यते । तत्रैकादेशस्य पूर्वं प्रत्यन्तवद्भावात्तित्स्वरः  
प्राप्नोति । परं प्रत्यादिवद्भावात् पित्स्वरप्रसङ्गः ॥ नवेति । प्रत्ययसंज्ञासन्नि-  
युक्तस्वरस्याऽन्तरङ्गत्वाच्चास्ति विप्रतिषेध इति भावः ॥ परत्वात्स्वरितत्वमिति ।  
अन्तरङ्गत्वं स्वरितत्वस्याऽनपेक्ष्यैतदुक्तम् । स्त्रीत्वापेक्षान्निमित्तो ह्येकादेशो बहि-  
उ.] ‘धातो’रित्यस्याप्यपवादः स्यादिति शङ्कावारणाय तदुक्तेः ॥ नाऽन्यत्रेति । तथा च  
तित्स्वरात्पित्स्वर एव परः स्यादिति भावः । ‘कार्ये’त्यत्रोभयप्राप्तिं दर्शयति—तत्रै-  
कादेशस्येति ॥ प्रत्ययसंज्ञासन्नियुक्तेति । ननु षाष्टन्यासेऽपि आये कृते धातु-  
संज्ञातः परत्वात्पूर्वं, विषयभेदात्तत्समकालमेव वा प्रत्ययस्वरप्रवृत्तौ पश्चात्प्रवर्तमा-  
नस्य धातुस्वरस्य सतिशिष्टत्वमस्त्येवेति चेत् सत्यं; संज्ञास्वरयोर्विषयभेदेन विरोधाऽ-  
भावात् परत्वाऽप्रवृत्तेः । यौगपद्यमपि न, ज्ञानयौगपद्याऽसम्भवात् ॥ स्त्रीत्वाऽपे-  
क्षेति । वस्तुतः शब्दशास्त्रत्वादर्थ्याधिक्याऽपेक्षाकृतं बहिरङ्गत्वमप्रयोजकमिति  
भाष्याशयः । ‘कार्ये’त्यस्य विभज्यान्वाख्याने इदम् । भाष्ये—पदस्य स्वरितत्वमि-  
ति । ‘अनुदात्तम्पद’मित्यनेनैकवाक्यत्वादिति भावः । एवं च वर्णसमूह रूपपद-

त्वमप्यन्तरङ्गम् ॥ कथम् ? ॥ वक्ष्यत्येतत्—“पदग्रहणं परिमाणार्थं”मिति । उभयोरन्तरङ्गयोः परत्वात्स्वरितत्वं, स्वरितत्वे कृते आन्तर्यतः स्वरितानुदात्तयोरेकादेशः स्वरितो भविष्यति ॥ अयं चाऽप्ययुक्तो विप्रतिषेधः—पित्स्वरस्य चित्स्वरस्य च ॥ किं कारणम् ॥\*॥ चापि चित्करणत् ॥\*॥ चापि चित्करण-सामर्थ्यादन्तोदात्तत्वं भविष्यति ॥ [ आद्युदात्तश्च । अनुदात्तौ सुप्तिौ ] ॥

गुसिज्जिह्वः सन् ॥ ३।१।५ ॥

[गुसिज्जिह्वाना अनुदात्तेतः । ] । गुपादिष्वनुबन्धकरणं किमर्थम् ? ॥ ॥\*॥ गुपादिष्वनुबन्धकरणमात्मनेपदार्थम् ॥\*॥ गुपादिष्वनुबन्धाः क्रियन्ते ।

प्र.]रङ्गः । आन्तर्यत इति । स्वरिते त्वनुदात्तोऽपि विद्यत इति स्वरितानुदात्तयोः स्वरितोऽन्तरतमः ॥ चापीति । यदि सामान्यग्रहणाऽविघातार्थत्वमेव चकारस्याऽ-भविष्यद्वाप्रत्ययप्रकरण एव यच्छाब्ध्यधास्यतेति भावः । [आद्युदात्तश्च । अनु ।] ॥

गुसिज्जि । गुबिति । अनुक्रमप्रदर्शनाय कितिः पठितो न त्वयमनुदात्तेत् । गुपादिष्विति । नित्यसन्विषयत्वात्केवलेभ्यो लडाद्यनुत्पादात्प्रश्नः ॥ आत्मनेपदा-

उ.]साऽपेक्षत्वात्स्वरितत्वं बहिरङ्गमित्यभिमानः । परिमाणार्थमिति । ‘पदत्वं यावद्भवति यावत्तश्च भवति तावत्तावति च सन्निहितमेकवर्जं सर्वमनुदात्तम्भवती’त्यर्थ इति भावः । तेन पदसमुदायस्य न स्वरप्रवृत्तिकालेऽसन्निहितस्य च सिद्ध्यतीति बोध्यम् । अतएव धातोरित्यादिनाऽस्यैकवाक्यतेति दिक् ॥ सामान्यग्रहणेति । ध्रुव-न्धकलसम्पादनद्वारेति भावः । एवं शेषनिघातद्वाराऽऽगमाऽनुदात्तत्वसिद्धये एवा-त्रास्य सूत्रस्य पाठः । ‘आगमाऽनुदात्तार्थं वे’त्येवोपक्रमोक्ता सिद्धान्त्युक्तिः । वचना-न्तरकरणे गौरवम् । ज्ञापकन्तु नास्तीति पूर्वमेव निरूपितम् ॥ [ आद्युदात्तश्च ]

गुसिज्ज् । ‘परक्षेत्रे चिकित्स्य’ इति व्याधिप्रतीकारादावेव व्यवहाराज्जुगुप्सादे-र्निन्दादावेव व्यवहारात्, ‘गुप गोपने’ ‘कित निकेतने’ इति प्रयोगाच्च, ‘विचि-कित्सा तु संशय’ इत्यादिकोशबलाच्चाऽर्थविशेषोपहितेभ्य एव सन्निति बोध्यम् ॥ वेदे ‘विचिकित्सती’ति परस्मैपदप्रयोगदर्शनादाह—अनुक्रमेति । अत्राऽग्रहणे सूत्रे एव तदभाव आशङ्क्येतेति तन्निवारणायेत्यर्थः । भाष्येऽनुदात्तेत्करणं किमर्थमिति वक्त-व्येऽनुबन्धकरणमित्युक्तिर्दानशानोर्वृत्त्युक्तस्वरितत्वेवबोधनाय । यत्तु वृत्त्यादौ वधेरप्य-नुदात्तेत्वमुक्तं तत्र मानं चिन्त्यम्, भाष्यविरोधश्च । एवं कितेः परस्मैपदित्वेऽपि भाष्याऽनुग्रहश्चिन्त्यः । वैदिकपरस्मैपदिप्रयोगास्तु छान्दसत्वादपि सुसाधाः । लोके त्वात्मनेपदमेवोचितम् । एवञ्च वधेरपि स्वरितत्वं परस्मैपदित्वमेव वोचितमिति वदन्ति । केवलेभ्य इति । सनन्ते प्रतीयमानार्थवृत्तिभ्य इत्यर्थः । तदर्थवृत्तीनामेवाऽ-नुदात्तेत्त्वादिति भावः । अत एवाऽर्थान्तरेऽनानुबन्धकत्वमिति वृत्त्यादावुक्तम् ॥



[ किं प्रयोजनम् ? ॥ 'आत्मनेपदार्थम्' ] ॥ आत्मनेपदं यथा स्यात् ॥  
 अथ क्रियमाणेष्वप्यनुबन्धेषु आत्मनेपदं न प्राप्नोति ॥ किं कारणम् ? ॥ सना  
 व्यवहितत्वात् ॥ 'पूर्ववत्सन' इत्येवं भविष्यति ॥ 'पूर्ववत्सन' इत्यु-  
 च्यते न चैतेभ्यः प्राक् सन आत्मनेपदं, नापि परस्मैपदं पश्यामः ॥

एवं तर्ह्यनुबन्धकरणसामर्थ्याद्भविष्यति ॥ अथ वा अवयवे कृतं लिङ्गं समुदा-  
 यस्य विशेषकं भविष्यति । तद्यथा—गोः सकथनि कर्णे वा कृतं लिङ्गं गोर्विशेषकं  
 भवति ॥ यद्यवयवे कृतं लिङ्गं समुदायस्य विशेषकं भवति तर्हि जुगुप्स-  
 यति मीमांसयतीत्यत्रापि प्राप्नोति ॥ अवयवे कृतं लिङ्गं तस्य समुदायस्य  
 विशेषकं भवति यं समुदायं योऽवयवो न व्यभिचरति । सनञ्च न व्यभिचरति  
 णिचं पुनर्व्यभिचरति । तद्यथा—गोः सकथनि कर्णे वा कृतं लिङ्गं गोरेव विशे-  
 षकं भवति न गोमण्डलस्य ॥ [ गुप्तिजिकञ्चः सन् ] ॥

मान्वधदान्शान्भ्यो दीर्घश्चाभ्यासस्य ॥ ७।१।६ ॥

॥\*॥ अभ्यासदीर्घत्वेऽवर्णस्य दीर्घप्रसङ्गः ॥\*॥ अभ्यासस्य दीर्घत्वेऽवर्णस्य दीर्घत्वं  
 प्राप्नोति—मीमांसते ॥ ननु च इत्वे कृते दीर्घत्वं भविष्यति ॥ कथं पुनरुत्प-  
 त्तिसन्नियोगेन दीर्घत्वमुच्यमानमित्वं प्रतीक्षते ॥ अथ कथमभ्यासं प्रतीक्षते ? ॥  
 वचनादभ्यासं प्रतीक्षते । [ अभ्यासस्य दीर्घत्वविधानात् ] । इत्वं पुनर्न  
 प्र.] र्थमिति । सन्नन्तेभ्य इति भावः ॥ पूर्ववदिति । लिङ्गातिदेशादिति भावः ॥ न  
 चैतेभ्य इति । कार्यातिदेशोऽसौ । लिङ्गातिदेशे तु अनुचिकीर्षतीत्यादावप्यात्मने-  
 पदप्रसङ्ग इति भावः ॥ एवं तर्हीति । सना व्यवधानेऽपीति भावः । अथ वेति ।  
 यत्राऽवयवे लिङ्गाऽऽसङ्गस्य प्रयोजनं नास्ति तत्र समुदायाऽर्थ एवाऽसाविति भावः ।  
 शिष्टं भाष्यं 'पूर्ववत्सन' इत्यत्र विस्तरेण व्याख्यातं तत एवावधार्यम् । [ गुप्तिज् ] ॥

मान्वध । सामान्यविधेर्विशेषविधिर्बाधक इत्याह—अभ्यासदीर्घ इति ॥ अथ

उ.] भाष्ये न चैतेभ्य इति । सनन्ते प्रतीयमानार्थवृत्तिभ्य इत्यर्थः । नाऽपि परस्मै-  
 पदमिति । वधदानशानमिप्रायेणेदम् ॥ यत्राऽवयवे इति । भाष्ये—अवयवे कृत-  
 मित्यस्य 'निष्फलञ्चे'दिति शेषो बोध्यः ॥ [ गुप्तिजिकञ्चः सन् ] ॥

मान्वध । ननु परत्वादित्वे दीर्घप्राप्तेः कथमवर्णस्य दीर्घोऽत आह—सामा-  
 न्येति ॥ भाष्ये—उत्पत्तिसन्नियोगेनेति । ननु धातुमात्रोद्देशेन सन्, सन्निमित्त-  
 काभ्यासोद्देश्यकश्च दीर्घ इति कथं तयोः सन्नियोग इति चेन्न, बोधसन्नियोगेन तदुत्पत्ति-  
 सन्नियोगोऽपीत्यभिमानात् ॥ वचनादभ्यासमिति । एवञ्च सन्नियोग एवाऽसिद्ध

१ इदं कचिदपि नास्ति । २ इदं क्वाचित्कम् । ३ 'भवति' पा० । ४ इदं कचिन्न ।  
 ५ 'सनन्तमेव च' पा० । ६ णिजन्तं पा० । ७ 'अभ्यासदीर्घ' । ८ इदं न सर्वत्र ।

प्रतीक्षते॥ ॥\*॥ न वाऽभ्यासविकारेष्वपवादस्योत्सर्गाऽबाधकत्वात् ॥\*॥ न वैष  
दोषः ॥ किं कारणम् ? ॥ ‘अभ्यासविकारेष्वपवादस्योत्सर्गाऽबाधकत्वात्’ ।  
‘अभ्यासविकारेष्वपवादा उत्सर्गाच्च बाधन्त’ इत्येवं दीर्घत्वमुच्यमानमित्वं न  
बाधिष्यते॥ अथ वा ‘मान्वधदान्शान्भ्यो ई चाऽभ्यासस्ये’ति वक्ष्यामि॥ एवमपि  
हलादिशेषापवाद ईकारः प्राप्नोति॥ ‘ई चाऽच’ इति वक्ष्यामि॥ अथ वा ‘मान्व-  
धदान्शान्भ्यो दीर्घश्चेतोऽभ्यासस्ये’ति वक्ष्यामि॥ सिद्ध्यति॥ सूत्रं तर्हि भिद्यते ॥  
यथान्यासमेवाऽस्तु॥ ननु चोक्तम्—‘अभ्यासदीर्घत्वेऽवर्णस्य दीर्घत्वप्रसङ्ग’ इति॥  
परिहृतमेतत् ‘न वाऽभ्यासविकारेषु अपवादस्योत्सर्गाबाधकत्वा’दिति । अथ वा  
प्र.] कथमिति॥ यथाऽभ्यासस्येति वचनादीर्घत्वमभ्यासमपेक्षते तथा वचनान्तरविहित-  
मित्वमपीति भावः ॥ अभ्यासविकारेष्विति । एतच्च ‘दीर्घोऽकित’ इत्यत्राकिद्वह-  
णेन ज्ञापयिष्यते ॥ ई चाऽच इति । अजन्तस्येत्यर्थः । न चाऽकृते हलादिशेषे-  
ऽजन्तत्वं भवति ॥ अभ्यासविकार इति । स चेत्येव । तथा हि लोपस्य ता-  
वदादेशो विधातुमशक्यः, तस्याऽभावरूपत्वात् । यदि च ह्रस्वस्य दीर्घत्वं स्यात्तद्वि-  
निर्देशोऽनर्थकः स्यात् । दीर्घश्रुत्याऽचपरिभाषोपस्थानादजन्तस्य दीर्घविधानादी-  
र्घस्य ह्रस्वस्य वा दीर्घविधाने विशेषाऽभावात् । तस्मादित्येव तद्वितेन प्रत्याख्यते ।  
अथ वाऽऽहृत्य सनि यो विहितो विकारः ‘सन्त्यत’ इति, तस्यैव ग्रहणं विज्ञायते ।  
ह्रस्वश्च मानादीनामिव वधेरपि पर्जन्यवल्क्षणप्रवृत्त्या भवति ॥ [मान्वधदान् ॥]

उ.] इति भावः । अतएव पूर्वं विशेषविधित्वेनैव बाधकत्वमुक्तं कैयटेनेति केचित् । परेतु  
तद्बोधसन्निधौ गेनाऽनैमित्तिकत्वरूपमन्तरङ्गत्वं बोध्यत इति वदन्ति । न प्रतीक्षत  
इति । किन्तु विशेषविधित्वादन्तरङ्गत्वाद्वा बाधत एवेति भावः ॥ न वाऽभ्यासवि-  
कारेष्वपवाद इति । अपवादपदं बाधकोपलक्षणम् । एतेन यत्राऽन्यतरप्रवृत्त्युत्तर-  
मन्यतरस्य प्रवृत्त्ययोग्यत्वाऽभावस्तत्रैवेदमिति परास्तम् । एतच्चेति । यंयम्यत  
इत्यादौ नुकि अजन्तत्वाऽभावादीर्घाऽप्राप्तौ ‘चरिक्ता’त्यादौ रिको रीग्विधिसामर्थ्येन  
तदप्राप्तौ व्यर्थमकित इति प्रकृतार्थज्ञापकमित्यर्थः । तेन यथायोगं पूर्व-  
मुत्सर्गप्रवृत्तावपवादप्रवृत्तिः, अपवादप्रवृत्तावपि वा पुनरुत्सर्गप्रवृत्तिरिति बोध्यम् ॥

यद्यपि ‘ई चाऽच’ इत्यत्राऽच इत्यस्य वैयधिकरण्येनाऽन्वयेऽपि न क्षतिस्तथापि  
सामानाधिकरण्यस्य न्याय्यत्वादाह—अजन्तस्येति ॥ ‘ई चाऽचोऽभ्यासस्य’,  
‘दीर्घश्चेतोऽभ्यासस्ये’ति पक्षद्वयेऽपि सूत्रभेदो दूषणम् ॥ ननु तद्वितेन ह्रस्वग्रहणे वधि-  
व्यावर्त्यः, तत्र फलाऽभावेन ह्रस्वाऽभावादत आह—ह्रस्वश्चेति । अत्र ‘न वाऽभ्यासवि-  
कारे’ष्वित्येव समाधानं युक्तम् ॥ [मान्वधदान्शान्भ्यो दीर्घश्चाभ्यासस्य] ॥

नैवं विज्ञायते 'दीर्घश्चाभ्यासस्ये'ति ॥ कथं तर्हि ? ॥ 'दीर्घश्च आभ्यासस्ये'-  
ति ॥ किमदमाभ्यासस्येति ? ॥ अभ्यासस्य विकार आभ्यासः, तस्येति ॥

धातोः कर्मणः समानकर्तृकादिच्छायां वा ॥ ३।१।७ ॥

धातोरिति किमर्थम् ? ॥ प्रकर्तुमैच्छत् प्राचिकीर्षत् । सोपसर्गादुत्प-  
त्तिर्मा भूदिति ॥\*॥ कर्मग्रहणात्सन्विधौ धातुग्रहणमनर्थकम् ॥\*॥ कर्म-  
ग्रहणात्सन्विधौ धातुग्रहणमनर्थकम् । 'कर्मणः समानकर्तृकादिच्छायां वा सन्  
भवती'त्येव धातोरुत्पत्तिर्भविष्यति ॥\*॥ सोपसर्गं वै कर्म ॥\*॥ सोपसर्गक-  
मिह वै कर्म, तत उत्पत्तिः प्राप्नोति ॥\*॥ सोपसर्गं कर्मेति चेत् कर्मविशेषकत्वा-

प्र.] धातोः कर्मणः । धातोरर्थद्वारके कर्मत्व-समानकर्तृकत्वे । ते चेच्छायाः प्रत्य-  
यार्थत्वेऽपि सन्निधानात्तदपेक्षे एव गृह्येते । एवं च प्रकृत्यर्थोपसर्जनः प्रत्ययार्थो  
भवति, अन्यथा प्रकृतिप्रत्ययार्थयोरसंबन्धः स्यात् । वार्त्तिकावतारणाय प्रश्नं  
करोति—धातोरिति किमर्थमिति । अयं भावः—धातुरेव क्रियावाची, उपसर्गस्तु  
विशेषकः । ततश्चाऽर्थद्वारके कर्मत्वसमानकर्तृकत्वे धातुरेव संभवत इति ॥ सोपस-  
र्गादिति । सङ्घातेन विशिष्टा क्रिया प्रतिपाद्यत इति तत एव सनुत्पत्तिप्रसङ्गः ।  
ततश्च सङ्घातादेरेव द्विर्वचनादिप्रसङ्ग इति भावः ॥ कर्मग्रहणादिति । एतदुपल-  
क्षणम्, तेन 'समानकर्तृकग्रहणा'दित्यपि बोद्धव्यम् ॥ सोपसर्गमिति । सङ्घातस्य  
क्रियाविशेषाऽभिधायित्वादिति भावः ॥ कर्मविशेषक इति । अत एव वचनात्

उ.] धातो कर्मणः । शब्दस्य धातोः कर्मत्वसमानकर्तृकत्वाऽसम्भवात्सूत्रे सामा-  
नाधिकरण्याऽनुपपत्तिः । ताभ्यां वार्त्तिकोक्तधातुग्रहणप्रत्याख्यानाऽनुपपत्तिश्चेत्यत  
आह—अर्थद्वारके इति । नन्विच्छायामिति सप्तम्यन्तत्वात्कर्मण इत्यादिनाऽन्वया-  
ऽयोग्यमितिच्छारूपेऽर्थे धात्वन्तरार्थकर्मणस्तेन समानकर्तृकादपि सन्त्यादत आह—  
ते चेति । सन्निधानाद्विभक्तिविपरिणामेन तयोरपि सा विशेषणमिति भावः ।

न केवलं सन्निधानादेव तयोरिच्छाऽपेक्षत्वं किन्तु प्रकृतिप्रत्ययार्थयोः सामर्थ्याऽ-  
नुपपत्त्याऽपीत्याह—एवंहीति । वार्त्तिकावतारणायेति । धातुपदस्य प्रयोजने दर्शिते  
तत्सिद्धिस्तदन्तरेणाऽपि भवतीति वार्त्तिकेन दर्शयितुं शक्यत इति भावः । सोपसर्ग-  
व्यावृत्तिर्न फलमित्याह—धातुरेवेति । प्रकृष्टस्येच्छाविषयत्वप्रतीतिर्विषयसामाना-  
धिकरण्यात्कटसामानाधिकरण्याद्धीष्मादेः कर्मत्वमिवेति भावः ॥ भाष्ये—प्राचिकी-  
र्षदिति । यद्यपि लट्यपि द्विर्वचने दोषस्तथाप्यट्कृतमधिकं दोषं वक्तुं लङ्मुदाहृतः ।  
सङ्घातेनेति । धातुपदाऽभावे विशिष्टस्यैवेच्छाविषयत्वेन कर्मत्वात्तद्वाचकादेव सन्प्र-  
सङ्ग इति भावः ॥ सुबन्तार्थस्याऽपि कर्मत्वात्ततः सन्त्यादत आह—एतदिति ।

दुपसर्गस्याऽनुपसर्गं कर्म ॥ \* ॥ सोपसर्गं कर्मेति चेत्कर्मविशेषक उपसर्गः । अनुपसर्गमेव [हि] कर्म । अवश्यं चैतदेवं विज्ञेयमनुपसर्गं कर्मेति ॥ \* ॥ सोपसर्गस्य हि कर्मत्वे धात्वधिकारेऽपि सनोऽविधानमकर्मत्वात् ॥ \* ॥ यो हि मन्यते सोपसर्गं कर्मेति, क्रियमाणेऽपि तस्य धातुग्रहणे सनोऽविधिः स्यात् ॥ किं कारणम् ? ॥ 'अकर्मत्वात्' ॥ इदं तर्हि प्रयोजनं सुबन्तादुत्पत्तिर्मा भूत् ।

प्र.] षष्ठीसमासप्रतिषेधोऽनित्यः । अयमर्थः—धातुरेव क्रियावाचीति तदर्थस्यैव कर्मत्वं न तूपसर्गार्थस्यापि । यथोक्तं 'कट एव कर्म तत्सामानाधिकरण्यौद्धीष्मादिभ्यो द्वितीया भविष्यतीति । अथाऽपि विशेषणस्य पृथक्कर्मत्वम् । यथोक्तं—'कटोऽपि कर्म भीष्मादयोपीति, तथापि कर्मसमुदायस्याऽकर्मत्वात्समुदायादुत्पत्तिर्न भविष्यति । सोपसर्गस्य हीति । यदि सङ्घातस्याऽर्थद्वारकं कर्मत्वं स्यात्तदा अवयवस्याऽकर्मत्वात्ततः सन्प्रत्ययो न स्यात् । 'कर्मण' इत्येषा [हि] पञ्चमी । षष्ठ्यां तु सत्यां कर्मणोऽवयवाद्गतोः सन्नित्याश्रीयमाणेऽनुपसर्गान्न स्यात् । तस्मात्—'अडादीनां व्यवस्थायै पृथक्त्वेन प्रकल्पनात् । धातूपसर्गयोर्धातुः क्रियावाचीति निर्णयः । सुबन्तादिति । विकल्पितत्वात्सनः पक्षे साऽवकाशाः क्यजादय इति भावः । 'प्रा-

उ.] तद्धनयन्नाह भाष्ये—कर्मणः समानकर्तृकादिति । प्रतिषेध इति 'तृजकाभ्यां'मित्यादिः । याजकादित्वात्समास इत्यन्ये । धातुरेवेति । सङ्घातेन विशिष्टक्रियाऽवगतावपि विशेष्यस्यैव कर्मत्वं, प्राधान्यादिति भावः । तत्र दृष्टान्तमाह—यथोक्तमिति । प्रधानस्यैव कर्मत्वमित्यत्रार्थे दृष्टान्तोऽयम् । यद्यपि तत्र तद्विशेषणेऽपि सा शक्तिरिति तात्पर्यन्तथापि समानाधिकरणविशेषण एव तथा, उपसर्गोऽर्थस्तु व्यधिकरण इति दिक् । 'अथाऽपि विशेषस्येति पाठः । धात्वर्थगतविशेषरूपस्योपसर्गार्थस्येत्यर्थः । क्वचित्तु 'विशेषणस्येति पाठः । तत्राऽप्ययमेवार्थः ।

समुदायस्याऽकर्मत्वादिति । ननु 'प्रतिष्ठासते' इत्यादौ 'प्र'समभिव्याहारे गतेरेव प्रतीयमानत्वात् सैव कर्मेति धातुग्रहणाऽभावे तत्प्रतिपादकात्सोपसर्गादेव स्यादिति चेन्न, तत्राऽपि आदिकर्मद्योतकतायाः 'प्र'शब्दे भूवादिसूत्रे भाष्य उक्तेः ।

भाष्ये—धात्वधिकारेऽपीति । नन्वस्याऽस्वरितत्वादधिकारपदप्रयोगोऽयुक्त इति चेन्न, नेदमधिकारपदं स्वरितपरं, किन्तु करणं कारः, अधिकः कारोऽधिकारः । धातोरित्यस्याऽधिकस्य करणेऽपीत्यर्थः ।

अवयवस्याऽकर्मत्वादिति । कर्मत्वपर्याप्त्यनधिकरणत्वादित्यर्थः । अवयवषष्ठ्यां समुदायस्य कर्मत्वेऽपि न दोष इत्यत आह—षष्ठ्यान्विति । अनुपसर्गान्नेति । न च व्यपदेशिवद्भावः, अग्रे भाष्ये वक्ष्यमाणत्वादित्याहुः । तस्मादिति ।

१ 'अकर्मत्वात्' पा० । २ 'सामानाधिकरण्यात्' पा० । ३ 'विशेषस्य' पा० ।

॥\*॥सुबन्ताच्चाऽप्रसङ्गः क्यजादीनामपवादत्वात् ॥\*॥ सुबन्ताच्च सनोऽप्रसङ्गः ॥ किं कारणम् ? ॥ 'क्यजादीनामपवादत्वात्' । सुबन्तात्क्यजादयो विधीयन्ते तेऽपवादत्वाद्वाधका भविष्यन्ति ।

॥\*॥अनभिधानाद्वा ॥\*॥अथ वाऽनभिधानात्सुबन्तादुत्पत्तिर्न भविष्यति । नहि सुबन्तादुत्पद्यमानेन सना इच्छाया अभिधानं स्यात् । अनभिधानात्तत् उत्पत्तिर्न भविष्यति ॥ इयं तावदगतिकगति 'र्यदुच्यते—'अनभिधाना'—दिति । यदप्युच्यते—'सुबन्ताच्चाऽप्रसङ्गः क्यजादीनामपवादत्वा'दिति । भवेत्कस्माच्चिदप्रसङ्गः स्यादात्मेच्छायाम् । परेच्छायां तु प्राप्नोति—'राज्ञः पुत्रमिच्छती'ति ॥ एवं तर्हीदमिह व्यपदेश्यं सदाचार्यो न व्यपदिशति ॥ किम् ? ॥ समानकर्तृकादित्युच्यते न च सुबन्तस्य समानः कर्ताऽस्ति ।

प्र.]तिपदिका'दिति तु नोक्तम् । 'कर्मण' इति वचनात्, कर्मत्वे च सति सुबन्तताया अवश्यं भावात् । क्यजादीनामिति । कर्ममात्रात्सन्विधिः, कर्मविशेषात्सुबन्ता-त्क्यजादय इति भावः । यत्र चोत्सर्गापवादौ विभाषा तत्राऽपवादेन मुक्त उत्सर्गो न भवति, अपि तु वाक्यमेव । इयं तावदिति । लक्षणाश्रया लक्ष्यस्य व्यवस्था न्याय्या, लक्ष्याश्रयेण तु लक्षणव्यवस्थापनं गत्यन्तराऽभावादिति भावः । व्यपदेश्यं सदिति । सच्छोभनं यद्यपदेशार्हं तन्न व्यपदिशति । न च सुबन्तस्येति । पुत्रा-देः सत्त्वभूताऽर्थाभिधायित्वात्साध्यस्यैव साधनसंबन्धयोग्यत्वादिति भावः । 'कटं करोती'त्यादावपि सुबन्तेन सिद्धरूपोऽर्थोऽभिधीयते । शब्दाऽन्तरसन्निधानात् साध्यता प्रतीयते । यथोक्तं हरिणा—'निर्वर्त्यो वा विकार्यो वा प्राप्यो वा साधना-श्रयः । क्रियाणामेव साध्यत्वात्सिद्धरूपोऽभिधीयते' ॥ इति । आसितुमिच्छती-ति । तुमुनन्तस्य साध्यरूपाऽभिधायित्वादस्ति कर्त्रा योग इति भावः । 'क्यचि

उ.]तेनाऽचार्येण तयोः पृथक्केन कल्पनात् क्रियावाचिनां च धातुत्वादुपसर्गरहित एव क्रियावाचीति निर्णय इत्यर्थः । पार्थक्यकल्पनाफलश्चाऽडादिव्यवस्था । 'समानकर्तृ-का'दित्यनेन क्रियावाचकादेव सनो विधानमिति न तद्विशिष्टात्सन्निधि भावः । कर्मत्वे च सतीति । कर्मत्वादियोतकत्वाद्विभक्तेरिति भावः । कर्मविशेषादिति । क्यजा-दीनामप्येकार्थीभाव एव प्रवृत्तेः सनभावे तदभावाच्च क्यजादीनां सावकाशतेति भावः । एतेन क्यजादयभावे सन्स्यादित्यपास्तम् । तदुनयन्नाह—यत्र चेति । लक्षणाश्रयेति । बोद्धृणां लक्षणैकचक्षुष्कत्वादिति भावः । भाष्ये—आत्मेच्छाया-मिति । 'कर्माभूता'दिति शेषः । साध्यस्यैवेति । साध्यत्वेन प्रतीयमानस्यैवेत्यर्थः । साध्यता प्रतीयत इति । सा च न कारकाऽवच्छेदिकेति भावः । साधनाश्रय

१ 'इच्छाभिधानमस्ति' । २ 'दित्यात्मेच्छायां' । ३ 'दिच्छायां वेत्युच्यते' पा० ।

एवमपि भवेत्—कस्माच्चिदप्रसङ्गः स्याद्यस्य कर्ता नास्ति, इह तु प्राप्नोति—आसितुमिच्छति शयितुमिच्छतीति ॥ इच्छायामर्थे सन् विधीयते इच्छार्थेषु च तुमुन् । तत्र तुमुनोक्तत्वात्तस्याऽर्थस्य सङ्ग भविष्यति ॥

एवमपीह प्राप्नोति—आसनमिच्छति शयनमिच्छतीति ॥ इह यो विशेष उपाधिर्वा उपादीयते, द्योत्ये तस्मिंस्तेन भवितव्यम् । यश्चेहार्थो गम्यते आसितुमिच्छति शयितुमिच्छतीति—स्वयं तां क्रियां कर्तुमिच्छतीति; नासाविह गम्यते—आसनमिच्छति शयनमिच्छतीति। अन्यस्याप्यासनमिच्छतीत्येषोऽप्यर्थो गम्यते। अवश्यं चैतदेवं विज्ञेयम् । यो हि मन्यते ‘द्योत्ये तस्मिंस्तेन भवितव्य’मिति,

प्र.]मान्ताऽव्ययप्रतिषेध’ इति क्यजत्र प्रतिषिद्धः । तुमुनोक्तत्वादिति । तुमुन्निमित्तेनेच्छतीत्यनेनेत्यर्थः । न चेच्छतीत्यस्य प्रयोगं बाधित्वा सन्भवतीति युज्यते वक्तुम् । उपपदनिमित्तत्वात्तुमुनस्तदभावेऽभावप्रसङ्गात् । आसनमिच्छतीति । व्युद्भावमात्रे विधीयते न त्विच्छार्थेषूपपदेष्विति भावः । धातुवाच्यक्रियापेक्षं च समानकर्तृकत्वमस्ति । इह यो विशेष इति । समानशब्दस्तदन्तवाच्योऽर्थ उपाधिरन्यस्तु विशेष इति इति भावः । क. चित्त्वभेदेन व्यवहारः । आसितुमिच्छतीति । वृत्तिसमानाऽर्थेन वाक्येन भवितव्यम् । आसिसिषत इत्यस्य चाऽऽसितुमिच्छतीति समानार्थं भवतीति भवत्यासेः सन्प्रत्ययः । आसनमिच्छतीत्यत्र तु किमात्मन आसनमिच्छत्यथ परस्येति सन्देहात्समानकर्तृकत्वाऽप्रतिपत्तिरित्यासनशब्दात्सन्प्रत्ययो न भविष्यति । न ह्यतः सनुत्पद्यमानः समानकर्तृकत्वलक्षणं विशेषमन्तर्भावः ।

उ.] इति । कर्मत्वलक्षणशक्त्याश्रय इत्यर्थः । क्रियाणामेव साध्यत्वात्—साध्यत्वेन प्रतीयमानत्वात् सिद्धरूपः—सिद्धत्वेनैव स प्रतीयत इत्यर्थः । तुमुनन्तस्येति । ‘अव्ययकृत’ इति वचनात्तस्य साध्यरूपभावाऽभिधायितेत्यर्थः । तुमुन इच्छावाचकत्वाऽभावादाह—तुमुन्निमित्तेनेति । ‘समानकर्तृकेषु तुमुन्नि’त्यत्रेच्छार्थेष्वित्यनुवृत्तेस्तस्य तन्निमित्तत्वम् । तदभाव इति । सनस्तु नोपपदत्वं, महासंज्ञाविरोधात् ।

नन्वनस्य सिद्धरूपभावाऽभिधायित्वेन कथं कर्तृसम्बन्ध इत्यत आह—धातुवाच्येति । भाष्ये—द्योत्ये तस्मिन्निति । वृत्त्या शब्दजन्यबोधविषय इत्यर्थः । वृत्तीति । तुमुनन्ते विग्रहवाक्ये समानकर्तृकत्वे तुमुनो विधानात्समानकर्तृकत्वप्रतीतेस्तद्युक्तं समानकर्तृकत्वविषयसंनो विग्रहवाक्यम् । भावविषयत्युडन्ते तु तदनिश्रयान्न तत्सनो विग्रहवाक्यमिति नाऽऽसनशब्दात्सनुत्पत्तिरिति भावः । न ह्यत इति । विग्रहे तदप्रतीतेः । न ह्याऽऽसनशब्दगर्भं समानकर्तृकत्वप्रतीतियोग्यं विग्रहवाक्यमस्तीति तदभावात्ततः सनोऽनुत्पत्तिरेवाऽनुमीयत इति भावः । ‘पक्ष्यामीच्छति देव-

क्रियमाणेऽपि हि तस्य धातुग्रहण इह प्रसज्येत—‘सङ्गतमिच्छति देवदत्तो यज्ञदत्तेने’ति ॥\*॥ कर्मसमानकर्तृकग्रहणानर्थक्यं नेच्छामिधाने प्रत्ययविधानात् ॥\*॥ कर्मसमानकर्तृकग्रहणं चानर्थकं ॥ किंकारणम् ? ॥ ‘इच्छाऽभिधाने प्रत्यय-विधानात्’ इच्छायामभिधेयायां सन्विधीयते । ॥\*॥ अकर्मणो ह्यसमान-कर्तृकाऽनभिधानम् ॥\*॥ इच्छायामभिधेयायां सन्विधीयते । न चाऽकर्म-णोऽसमानकर्तृकाद्वोत्पद्यमानेन सनेच्छाया अभिधानं स्यात् । अनभिधानात्तर्त-उत्पत्तिर्न भविष्यति । ॥\*॥ अङ्गपरिमाणार्थं तु ॥\*॥ अङ्गपरिमाणार्थं तर्ह्य-न्यतरत्कर्तृकं कर्मग्रहणं धातुग्रहणं वा,—‘अङ्गपरिमाणं ज्ञास्यामी’ति ॥

किं पुनरत्र ज्यायः ? ॥ धातुग्रहणमेव ज्यायः । अङ्गपरिमाणं चैव विज्ञातं प्र.]यितुं शक्नोतीति भावः । सङ्गतमिच्छतीति । केवलस्य धातोः प्रयोगाऽभावात्क-प्रत्ययोपादानं, धातोरेव तु सन्प्रसङ्ग इत्युच्यते । अत्र च किमात्मकर्तृकं सङ्गतमि-च्छत्यथ परकर्तृकमिति सन्देहाद्यदा समानकर्तृकत्वं नाऽवधार्यते तदा न भाव्यम् । यदा तु समानकर्तृकत्वं प्रतिपिपादयिषितं तदा भवितव्यमेव सना,—‘संजिगंसते वत्सो मात्रे’ति । कर्मेति । इच्छायाः कर्मणाऽवश्यं भाव्यमिति प्रत्यासत्त्या प्रकृत्यर्थ एव कर्मत्वेनाश्रयिष्यते न तु तद्व्यतिरिक्तमिति ‘गमनेनेच्छती’ति सन्न भविष्यति । प्रत्यासत्त्यैव च समानकर्तृकत्वमाश्रयिष्यत इति ‘देवदत्तस्य भोजनमिच्छती’-त्यत्रापि न भविष्यतीत्येतद्व्यायमूलमनभिधानम् । इह नित्यानां शब्दानां सङ्कीर्ण-प्रयोगदर्शने सति साध्वसाधुविभागाय शास्त्रारम्भः । न च गमनेनेच्छति देवदत्तस्य भोजनमिच्छतीत्यत्राऽर्थे जिगमिषति बुभुक्षत इत्यादिप्रयोगोऽस्तीति किं तन्निवृत्त्य-र्थेन विशेषणोपादानेनेत्यर्थः । अङ्गपरिमाणार्थं त्विति । ‘इच्छायां वे’त्येतावत्युच्यमाने यद्यपि प्रत्ययपरत्वेन पूर्वा प्रकृतिराक्षिप्यते तथापि ‘प्राऽचिकीर्ष’दित्यादौ सोपसर्गस्या-

उ.]दत्त’ इत्यादौ तिङन्तात्स्यादिति तु नाऽऽपाद्यं, कर्ममात्रबोधकत्वाऽभावात्, अति-रिक्तस्य कर्त्रादरेपि भानादित्याहुः । अनाऽन्तात्कान्तेऽविशेषं दृष्ट्वाह—केवलस्येति । यदा त्विति । सङ्गन्तुमिच्छतीति विग्रहवाक्यस्य सन्प्रकृतिधातुगर्भस्य सम्भवादिति भावः । नन्वनभिधानादिति भाष्यमनुपपन्नं, समानकर्तृत्वादौत्याङ्गीकारेण तदभावे तस्य द्योत्यत्वे प्रमाणाऽभावात्, तस्याऽगतिकगतित्वाच्चेत्यत आह—इच्छाया इति । सविषयत्वादित्यर्थः । करणाद्याकाङ्क्षा तु न नियतेति भावः । व्याप्ति-न्यायाश्रयणेऽपि समाधत्ते—इह नित्यानामिति । तत्र समानकर्तृकत्वादिप्रकारक-बोधो लोकव्युत्पत्तेरेव, न हि सर्वत्र व्याकरणमेव शक्तिग्राहकमस्तीति भावः । ननु प्रत्यासत्त्या कर्मबोधकात्प्रत्ययेऽङ्गपरिमाणं ज्ञातमेवेत्यत आह—इच्छायां वेति ।

भवत्यपि च 'धातोर्विहितः प्रत्ययः शेष आर्द्धधातुकसंज्ञो भवती'ति सन आर्द्धधातुकसंज्ञा सिद्धा भवति । यच्चाऽप्येतदुक्तं—“कर्मग्रहणात्सन्विधौ धातुग्रहणानर्थक्यं, सोपसर्गं कर्मेति चेत्कर्मविशेषकत्वादुपसर्गस्याऽनुपसर्गं कर्म, सोपसर्गस्य हि कर्मत्वे धात्वधिकारेऽपि सनोऽविधानमकर्मत्वा”दिति,—स्वपक्षोऽनेन वर्णितः । युक्तमिह द्रष्टव्यं—किं न्याय्यं कर्मेति ? ॥ एतच्चाऽत्र युक्तं यत्सोपसर्गं कर्म स्यात् ॥ ननु चोक्तं—“सोपसर्गस्य हि कर्मत्वे धात्वधिकारेऽपि सनोऽविधानमकर्मत्वा”दिति ॥ नैष दोषः । ‘कर्मण’ इति नैषा धातुसमानाधिकरणा पञ्चमी-‘कर्मणो धातो’रिति ॥

प्र.] ऽङ्गत्वं स्यात् । यदा तु साक्षात्प्रकृतिर्विशिष्टा निर्दिश्यते तदाऽङ्गपरिमाणं ज्ञायते । अन्यतरदिति । त्रितये प्रत्याख्यातेऽन्यतममिति वक्तव्ये समानकर्तृग्रहणं न कर्तव्यमेव गौरवप्रसङ्गादिति मत्वा ‘ऽन्यतर’दित्युक्तम् । धातुग्रहणमेवेति । कार्यन्तरस्यापि संपादनादित्यर्थः । धातुशब्दोच्चारणेन धातोर्विहितस्यार्द्धधातुकसंज्ञोक्ता । तथा च पूर्वसूत्रद्वयविहितस्य सनस्तदभावाज्जुगुप्सत इत्यादाविडभावः । एतत्सूत्रविहितस्य तु सन आर्द्धधातुकत्वाच्छिष्येषु इत्यादाविडुणौ भवतः । नन्विको झलिति कि-त्त्वमार्द्धधातुकत्वनिमित्तगुणनिषेधार्थं सन आर्द्धधातुकसंज्ञायां ज्ञापकं भविष्यति । नैतदस्ति । सामान्येन ज्ञापके व्याख्यायमाने सर्वत्र सनः प्रसङ्गः । विशेषविषये त्विगन्त-प्रकृतेरेव स्यादिति धातुग्रहणं कर्तव्यम् । स्वपक्ष इति । यद्यपि सर्व एव स्वपक्षं वर्णयन्ति तथापि परपक्षदूषणाऽभिनिवेशादयुक्तोऽपि स्वपक्षो वर्णित इत्युक्तं भवति । युक्तमिति । यदेव न्याय्यं तदेव ग्राह्यं न तु दुरभिनिवेशः कार्य इत्यर्थः । यत्सोपसर्गमिति । धातूपसर्गसङ्घातेन हि क्रियाविशेषस्य प्रक्रमादर्थद्वारकं तस्यैव कर्मत्वमित्यर्थः । विशिष्टैव च क्रिया साधनेन निर्वर्त्यते न तूपज्ञा सती विशेषणेनाऽन्यत उत्पन्नेनाऽभिसंबध्यते । तत्र यद्यपि धातुर्वाचक उपसर्गस्तु द्योतकस्तथाप्यसति धातुग्रहणे वाचकद्योतकविभागस्य शब्देनेहाऽनङ्गीकृतत्वात्सङ्घातादेवोत्पत्तिः

उ.] न कर्तव्यमेवेति । उत्तरसूत्रकर्तव्यमात्मन इत्यत्रैव कार्यम् । तत्रेच्छायामात्मन इत्यस्य कर्तृत्वेनाऽन्वयस्य क्लृप्तत्वादन्तरङ्गत्वाच्च धातावपि तेनैव सम्बन्धेनाऽन्वयः । एवञ्च प्रत्यासत्पयोभयकर्त्रोरेकत्व एव प्रवृत्तिरिति भावः । ‘धातुशब्दोच्चारणेन’त्यस्य फलमाह-तथा चेति । क्रियाविशेषस्य-विशिष्टक्रियायाः॥ प्रक्रमात्-बोधनात् ॥ विशिष्टैवेति । उपसर्गद्योत्यार्थविशिष्टैवेत्यर्थः॥ साधनेन-तत्तत्प्रयुक्तकार्येण । निर्वर्त्यते-उत्पन्नबोधविषयीक्रियते ॥ उत्पन्ना-उत्पन्नबोधा॥ अन्यत उत्पन्नेन,-अन्यत उत्पन्नबोधेन ॥ तथाप्यसतीति । ‘कर्मण’ इत्यस्य कर्मबोधकादित्यर्थः स्यादिति



किं तर्हि?॥ अवयवयोगे एषा षष्ठी 'कर्मणो यो धातुरवयव' इति ॥ यदावयव-  
योगैषा षष्ठी—'केवलादुत्पत्तिर्न प्राप्नोति,—चिकीर्षति जिहीर्षतीति ॥ एषोऽपि  
व्यपदेशिवद्भावेन कर्मणो धातुरवयवो भवति ॥ कामं तर्ह्यनेनैव हेतुना  
व्यजपि कर्तव्यो—'महान्तं पुत्रमिच्छती'ति,—कर्मणो यत्सुबन्तमवयव इति ॥  
न कर्तव्यः। असामर्थ्यान्न भविष्यति ॥ कथमसामर्थ्यम् ? ॥ 'सापेक्षमसमर्थं

प्र.] स्यादिति भावः । 'उपपदमति' इत्यत्र च 'साधनं हि क्रियां निर्वर्तयति ता-  
मुपसर्गो विशिनष्टि' इत्युत्पत्तिविशिष्टाया एव क्रियाया आश्रित्योक्तमित्यविरोधः ।  
अथ वा सत्यपि धातोः पूर्वं साधनयोगे इषिकर्मत्वमिह विशिष्टाया एव क्रियायाः  
प्रतिपाद्यमिति पूर्वमुपसर्गेण संबन्धो धातुग्रहणेऽसति सोपसर्गात्सन उत्पत्तिप्रसङ्ग  
एव । किं तर्हीति । व्याप्तिग्रहणाय षष्ठीपक्ष आश्रीयते, पञ्चम्यां हि सत्यामनुपसर्गा-  
देवोत्पत्तिः स्यान्न तु सोपसर्गात् । षष्ठीपक्षे तु सोपसर्गादपि सिध्यति । एषो-  
पीति । प्रयोगभेदान्नानारूपस्य कर्माभिधायिनोऽवयवः सन्प्रकृतिव्तेनाश्रीयमाणो  
धातुरित्यर्थः । काममिति । इच्छयेत्यर्थः । इच्छया व्याघाताऽभावादित्यर्थः ।  
असामर्थ्यादिति । सुबन्तात्क्यज्विधानात्पदविधित्वात्समर्थपरिभाषोपस्थानादिति  
भावः । सन्विधौ तु तदनुपस्थानात्सापेक्षादपि सन उत्पत्तिः । अथ वा धातुरेव  
उ.] भावः॥ उत्पत्तिविशिष्टाया एव क्रियाया इति । विशिष्टाया एव क्रियाया धातु-  
मात्राद्बोधोत्पत्तिमाश्रित्येत्यर्थः ॥ एवं च पक्षान्तरत्वादविरोध इति भावः ॥ अथ  
वेति । साधनसंबन्धोत्तरमप्युपसर्गसंबन्धे इच्छत्यर्थकसन्संबन्धाऽपेक्षयाऽन्तरङ्ग-  
त्वात्पूर्वमुपसर्गसंबन्धः । अतएव न विशेष्यांऽशलाभेनेच्छया निवृत्तिरित्यभिमानः ।  
व्याप्तिग्रहणायेति । व्याप्तिभावेत्यर्थः । बहुलक्ष्यसम्बन्धलाभायेति यावत् ।

परे तु गतिर्गताविति सूत्रे वक्ष्यमाणभाष्यकैयटरीत्योपपदमतिङिति सूत्रोक्तरीत्या  
च 'पिपठिषती'ति सिद्ध्युत्तरमुपसर्गयोगेन सर्वसिद्धेर्धातुग्रहणाऽनर्थक्यमेव । 'युक्तं  
यत्सोपसर्गं कर्म'त्येव सिद्धान्त्युक्तिः । तस्य चोपसर्गार्थविशिष्टधात्वर्थः कर्मैत्यर्थः ।  
'समानकर्तृका'दित्युक्त्या सनन्तकारकेणाऽस्य संबन्धे साध्यत्वप्रतीतावुपसर्गसंबन्धात् ।  
अतएव न विशेष्यांऽशलाभेनेच्छानिवृत्तिः । इतर इदमबुद्ध्वा शङ्कितवान्—सोपस-  
र्गस्य कर्मत्वे इत्यादि । तत्रैकदेशिनः—कर्मण इत्यवयवषष्ठीत्युत्तरम् । यदि कैयट-  
रीत्या सनुपपत्तेः पूर्वमुपसर्गसंबन्धः स्यात्तदाऽत्रैव धातूपसर्गयोः समासो दुर्वार  
इत्युपपदमतिङिति सूत्रस्थभाष्यविरोध इत्याहुः । व्याघाताभावादिति । व्याघातः—  
प्रतिबन्धः । सन्विधावपि वावचनाऽनर्थक्यञ्चेत्यनेन तदुपस्थितैर्वक्ष्यमाणत्वादाह—  
अथवा धातुरेवेति । पृथगुपस्थितस्य यत्रेतराऽपेक्षा स सापेक्ष इति भावः । एव-

भवती'ति । ॥\*॥ वावचनानर्थक्यं च तत्र नित्यत्वात्सनः ॥\*॥ वावचनं चाऽनर्थकम् ॥ किं कारणम् ? ॥ 'तत्र नित्यत्वात्सनः' । इह द्वौ पक्षौ वृत्ति-पक्षश्चाऽवृत्तिपक्षश्च । स्वभावतश्चैतद्भवति—वाक्यं च प्रत्ययश्च । तत्र स्वाभाविके वृत्तिविषये नित्ये प्रत्यये प्राप्ते वावचनेन किमन्यच्छक्यमभिसम्बन्धुमन्यदतः संज्ञायाः । न च संज्ञाया भावाऽभावाविष्येते । तस्मान्नाऽर्थो वावचनेन । ॥\*॥ तुमुनन्ताद्वा, तस्य च लुग्वचनम् ॥\*॥ तुमुनन्ताद्वा सन् वक्तव्यस्तस्य च तुमुनो लुग्वक्तव्यः । कर्तुमिच्छति चिकीर्षति' । ॥\*॥ लिङ्-माद्वा ॥\*॥ लिङ्माद्वा सन् वक्तव्यस्तस्य च लिङो लुग्वक्तव्यः । कुर्यामितीच्छति चिकीर्षति ॥\*॥ आशङ्कयामचेतनेषूपसङ्ख्यानम् ॥\*॥ आशङ्कयामचे-

प्र.] विशिष्टां क्रियामाह, उपसर्गस्तु द्योतक इति सापेक्षत्वाऽभावः । वावचनानर्थक्यं चेति । वृत्तेरेकार्थीभावविषयत्वाद्यपेक्षाविषयत्वाच्च वाक्यस्य भिन्नार्थत्वाद्वाध्यबाधक-भावाऽप्रसङ्गादिति भावः । न च संज्ञाया इति । अनर्थः प्रत्युत वाग्रहणाद्भवति, प्रत्ययसंज्ञाया विकल्पे सति तन्निबन्धनकार्यविकल्पप्रसङ्गात् । तुमुनन्तादिति । लव्वेवं लक्षणं भवतीति भावः । वचनसामर्थ्याच्चोपपदश्रवणं बाधित्वा पक्षे तदीयेऽर्थे सन्प्रत्ययो भवति । इच्छाग्रहणं प्रत्ययाऽर्थनिर्देशायावश्यं कर्तव्यम् । अत्र चोदयन्ति—तुमुनन्तस्य पदत्वात्तुमुनो लुकि कृते 'जिघांसती'त्यादौ नलोपादीनि प्राप्नुवन्तीति । नैष दोषः । तुमुनो लुको बहिरङ्गत्वादसिद्धत्वान्नलोपादीनि न भविष्यन्तीति । एतस्मिंस्तु सूत्रन्यासे धातोरिति सनो विधानाऽभावादार्द्धधातुकसंज्ञा न प्राप्नोतीति इको झलितिकित्वविधानं ज्ञापकमाश्रयणीयमिष्टसिद्धये । आशङ्कयामिति । आशङ्का-

उ.] चाऽनुपसर्गस्याऽकर्मत्वमित्यत्यन्तमसङ्गतमिति भावः । वृत्तेरिति । नन्वस्य पदविधित्वाऽभावात्समर्थपरिभाषाऽनुपस्थितौ कथमस्यैकार्थीभावविषयत्वमिति चेन्न, भाष्यप्रामाण्यादस्याप्येकार्थीभाव एव प्रवृत्तेरिति भावात् । प्रत्ययसंज्ञाया इति । परत्वस्यापीदमुपलक्षणम् । 'आद्युदात्तश्चे'त्यस्य तु एतद्विषये न संबन्धो, नित्यत्वादिति बोध्यम् । अत्रापि समर्थपरिभाषोपतिष्ठत इत्यर्थे वार्तिकसम्मतिं दर्शयन् तान्युदाहरति भाष्ये—तुमुनन्ताद्वेति । वचनसामर्थ्याच्चेति । अतएव चोपपदाऽभावेऽपि तुमुन् वृत्तिविषये इति बोध्यम् । बहिरङ्गत्वादिति । सन्सन्नियोगेन विधानाद्बहिरङ्गत्वं लुक् इति भावः । वस्तुतस्तु सुतुमुनोर्लुकि पदैवे नैकदेश-विकृतन्यायावतारः, तत्त्वप्रत्यभिज्ञाऽभावात् । अर्धविकारात् । नापि स्थानिवद्भावः, तुमुनन्तस्य षष्ठीनिर्दिष्टत्वाऽभावात् । इष्टसिद्धय इति । अनेन सर्वे शङ्काभासा निरस्ता इत्याहुः । आशङ्केति । सा च प्रयोक्तृधर्मः, शङ्के कूलं पतिष्यतीत्यर्था-

तनेषूपसङ्ग्यानं कर्तव्यम्—अस्मा लुलुठिषते, कूलं पिपतिषतीति ॥ किं पुनः कारणं न सिध्यति? ॥ एवं मन्यते—चेतनावत एतद्भवति—‘इच्छे’ति, कूलं चाऽचेतनम् ॥ अचेतनग्रहणेन नाऽर्थः । ‘आशङ्काया’मित्येव । इदमपि सिद्धं भवति—श्वा मुमूर्षतीति ॥\*॥ न वा तुल्यकारणत्वादिच्छाया हि प्रवृत्ति उपलब्धिः ॥\*॥ न वा वक्तव्यम् ॥ किं कारणम् ? ॥ ‘तुल्यकारणत्वात्’ । तुल्यं हि कारणं चेतनावति देवदत्ते, कूले चाऽचेतने ॥ किं कारणम् ? ॥ ‘इच्छाया हि प्रवृत्ति उपलब्धिः’ । इच्छाया हि प्रवृत्ति उपलब्धि-र्भवति । योऽप्यसौ कटं चिकीर्षुर्भवति नाऽसावाधोषयति—‘कटं करिष्यामी’ति ॥ किं तर्हि ? ॥ सन्नद्धं रज्जुकीलैकपूलपाणिं दृष्ट्वा तत इच्छा गम्यते । कूलस्याऽपि पिपतिषतो लोष्टाः शीर्यन्ते, भिदोपज्जायते, देशादेशान्तरमुपसङ्गामति । श्वानः खल्वपि मुमूर्षव एकान्तशीलाः शूनाक्षाश्च भवन्ति ॥\*॥ उपमानाद्वा सिद्धम् ॥\*॥ उपमानाद्वा सिद्धमेतत् ॥ कथं ? ॥ लुलुठिषत इव लुलुठिषते । पिपतिषतीव पिपतिषति ॥ न वै तिङन्तेनो-

प्र.] संभावनातद्विशिष्टाऽर्थाऽभिधायिनो धातोः स्वार्थं प्रत्ययः । लुलुठिषत इति । ‘रुठ लुठ प्रतीघाते’ इति द्युतादिषु पठ्यते । ‘वर्तमानसामीप्ये’ इति लङ्प्रत्ययः । श्वा मुमूर्षतीति । शुनश्चैतन्येऽपि जीवितस्य प्रियत्वाद्याभ्याद्यभिभवेऽपि तिर्यक्त्वान्मर्तुमिच्छा नास्ति । न वेति । कार्येणेच्छाऽनुमीयत इतीच्छाऽनुमानकारणं कार्यं लिङ्गं । तुल्यमिति वास्तवसदसत्त्वाऽनपेक्षलोकव्यवहाराश्रयकार्यानुमेयेच्छाश्रयेण सन् प्रयुज्यते इत्यर्थः । उपमानाद्वेति । यदिच्छानिमित्तं कार्यं तदचेतनेषु नास्ति, यच्चास्ति, उ.] ऽवगमात् । तद्विशिष्टेति । तद्विषयत्वविशिष्टेत्यर्थः । आत्मनेपदप्रयोगे बीजमाह—द्युतादिष्विति । ‘रलो व्युपधा’दिति कित्वाद्गुणाऽभावः ।

संभावनाविषयलोठने भविष्यत्वप्रतीतेराह—वर्तमानसामीप्य इति । भाष्ये एवं मन्यते चेतनावत इति । वक्ष्यमाणेनाऽभिप्रायेण ‘मन्यत’ इत्युक्तं । कार्येणेति । इच्छानुमितिजनकं कार्यरूपं लिङ्गं तुल्यमित्यर्थः । नन्विच्छाया अचेतने बाधात्कथं बाधितविषयाऽनुमितिरत आह—वास्तवेति । वास्तवं सद्ब्रह्म, वास्तवमसत्प्रपञ्चः । तदनपेक्ष्य व्यवहारमात्रेण सत इतरस्येवाऽस्यापि तेन सत्यकार्येणाऽनुमानमिति भावः । बालकादेर्युक्तवृक्षाद्यारोहणं कुर्वतो ‘मर्त्तमिच्छत्यय’मिति व्यवहरति लोक इति तात्पर्यम् । भाष्ये—शूनाक्षा इति । प्रसृताऽक्षा इत्यर्थः । शून्याक्षा इति पाठे विषयाऽग्राहचक्षुष इत्यर्थः । यदिच्छानिमित्तकमिति । बुद्धिपूर्वक-

१ इति क्वचित्कः । २ ‘कर्तव्य’ पा० । ३ ‘कीलपूल’ पा० । ४ ‘भिदा जायते’ पा० ।

५ ‘उच्छूनाक्षाः’ इति, ‘शून्याक्षाः’ पा० । ६ ‘न तिङ’ पा० । ७ ‘व्याभ्यभि’ पा० ।

पमानमस्ति ॥ एवं तर्हीच्छेवेच्छा । ॥\*॥ सर्वस्य वा चेतनावत्त्वात् ॥\*॥  
अथ वा सर्वं चेतनावत् । एवं ब्राह्—‘कंसकाः सर्पन्ति, शिरीषोऽयं स्वपिति’  
‘सुवर्चला आदित्यमनुपर्येति’ । ‘आस्कन्द कपिलके’त्युक्ते तृणमास्कन्दति’ ।

प्र.] न तदिच्छायाः कार्यमिति मत्वा परिहारान्तरोपन्यासः । न वै तिङन्तेनेति ।  
तिङन्ताऽर्थेनेत्यर्थः । क्रियायाः साध्यैकस्वभावत्वादिनिष्पन्नरूपत्वादित्दं तदिति-  
परामर्शविषयवस्तुगोचरत्वादुपमानोपमेयभावस्येदंतदिति परामर्शाऽभावादिति भावः ।  
इवशब्दप्रयोगे तु अध्यारोपस्तु विद्यते,—‘रोदितीव गायति’ ‘नृत्यतीव  
गच्छति देवदत्त’ इति । परिपूर्णेन च न्यूनस्योपमानं भवति । क्रिया च  
सर्वा स्वाश्रये समाप्तेति न्यूनत्वाऽसंभवस्तस्याम् । तदुक्तं—‘येनैव हेतुना हंसः  
पततीत्यभिधीयते । आतौ तस्य समाप्तत्वादुपमार्थो न विद्यते॥’ इति । भिन्न-  
जातीयानां च क्रियाणां सादृश्यं नास्ति ‘भुङ्क्ते इव गच्छती’ति । एवं तर्हीति ।  
इच्छाशब्दस्य सत्त्वभूताऽर्थाभिधायित्वादस्ति तदर्थस्थोपमानत्वं, ततश्चेच्छासदृशे-  
ऽपि व्यापारे सन् भवति । गौणमुख्यन्यायश्च क्वचिल्लक्ष्याऽपेक्षया नाऽङ्गीक्रियते ।

उ.] प्रवृत्त्यादिकमित्यर्थः । तिङन्तार्थेनेति । क्रियेत्यर्थः । भाष्यस्थोपमानशब्दस्य  
सादृश्यमित्यर्थ इति भावः । केचित्तु तिङन्तेनोपमानबोधो नास्तीति भाष्यार्थ-  
माहुः । तदुपपादयति—क्रियाया इति । सिद्धरूपतया प्रतीयमानस्य वस्तुन  
‘इदन्त’दिति परामर्शविषयत्वादुपमानत्वम्भवति नाऽन्यस्येत्यर्थः । इदन्तदिति परा-  
मर्शाभावादित्यस्य—‘उपमानत्वाऽभाव’ इति शेषेण सम्बन्धः । तथा परामर्शाऽ-  
भावे हेतुमाह—साध्यैकत्वादिना । तथापरामर्शाऽभावेऽपि कुतो न स इत्यत  
आह—इदन्तदिति । अत्र शब्दशक्तिस्वभावो वस्तुशक्तिस्वभाव एव वा बीजम् ।  
अत्रोपमानोपमेयभावस्येत्युपमेयग्रहणञ्चिन्त्यं, ‘क्षत्रियवदधीते’ इत्यादौ क्रियाया  
उपमेयत्वस्येष्टत्वादिति बोध्यम् । कथं तर्हि ‘रोदितीव गायती’त्यादिप्रयोगो-  
ऽत आह—इवशब्देति । अत्र वाक्ये तुशब्दद्वयफलं चिन्त्यम् । अध्यारोपः—  
उत्प्रेक्षा । तिङन्ताऽर्थस्योपमानत्वाऽभावे युक्त्यन्तरमप्याह—परिपूर्णेनेति ।  
समाप्तत्वादिति । पातस्य सम्पूर्णत्वादित्यर्थः । आतिः—पक्षिविशेषः । एवञ्चैकस्यां  
क्रियायां भेदाऽसम्भवाच्चोपमानोपमेयभावः । भिन्नजातीयासु तु साधारणधर्मरूप-  
सादृश्याऽसम्भवाच्चोपमानत्वं, तदाह—भिन्नेति । समानजातीयास्वपि यथा न तथो-  
क्तम् । ‘यथा वै श्येनो निपत्यादत्ते एवमयं भ्रातृव्यं निपत्यादत्ते’ इत्यादौ यद्धर्मव-  
च्छयेनकर्तृकमादानन्तद्धर्मवदेतत्कर्तृकमादानमिति वाच्यार्थेऽवगते । यत्तद्व्यामैक्य-  
मापन्नं तं धर्मं निमित्तीकृत्य श्येनयागयोः पश्चात्सादृश्यबोध इति न तत्र क्रिययोरुप-  
मानोपमेयभाव इति बोध्यम् । इच्छासदृशेऽपीति । पूर्वं व्यवहारादिच्छां तत्राप्य-

‘अयस्कान्तमयः सङ्क्रामति’ । ‘ऋषिः पठति’ । ‘शृणोत ग्रावाणः’ ॥

इमे इषयो बहवः पठ्यन्ते तत्र न ज्ञायते कस्याऽयमर्थे सन्विधी-  
यत इति? ॥\*॥ इषेच्छत्वभाविनः ॥\*॥ यद्येवं,—कर्तुमन्विच्छति-कर्तुमन्वेष्टणा,  
अत्रापि प्राप्नोति ॥ एवं तर्हि यस्य स्त्रियामिच्छेतद्रूपं निपात्यते ॥ कस्य  
चैतन्निपात्यते? ॥\*॥ कान्तिकर्मणः ॥\*॥ अथेह ग्रामं गन्तुमिच्छतीति,—कस्य  
किं कर्म? ॥ इषेरुभे कर्मणी ॥ यद्येवं ग्रामं गन्तुमिच्छति ग्रामाय गन्तुमि-  
च्छतीति,—गत्यर्थकर्मणि द्वितीयाचतुर्थ्यौ न प्राप्नुतः ॥ एवं तर्हि गमेर्ग्रामः कर्म,  
प्र.] सर्वस्य वेति । आत्माऽद्वैतदर्शनेनेति भावः । ऋषिरिति । वेदः सर्वभावानां चैत-  
न्यं प्रतिपादयतीत्यर्थः । वैचित्र्येण च पदार्थानामुपलम्भात्सर्वचेतनधर्मप्रसङ्गः सर्वत्र  
नोद्भावनीयः । इम इति । शश्राश्यन्विकरणास्त्रय इत्यर्थः । तत्रेति । इच्छेति निपा-  
तनं त्रयाणामपि संभवतीति मन्यते । छत्वभाविन इति । ‘इच्छे’ति शप्रत्ययो यग-  
भावश्च निपात्यते । छत्वं तु लक्षणेनैव सिद्धं, तच्च शविकरणस्यैव विहितमित्यर्थः ।  
यद्येवमिति । ‘अन्विच्छती’ति तौदादिकस्यैव रूपमिति भावः । एवं तर्हीति । अर्थ-  
विशेषे निपातनमाश्रितमिति भावः । कान्तिकर्मण इति । कान्तिः—कामना । अभिलाष-  
स्तत्क्रियस्येत्यर्थः । ‘अन्विच्छती’त्यस्य गवेषयतीत्यर्थो न तु कामयत इति सन्न भव-  
ति । अथेहेति । क्रियाद्वयसन्निधानाच्चङ्क्रमणादिकामस्य गमनमात्रेप्सासंभवादन्वयस्य  
चोभयेप्सासंभवात् प्रश्नः । इषेरुभे इति । यो हि ग्रामगमनमिच्छति तस्येपि क्रियायो-  
भयमीप्सितं न केवलो प्राप्नो नाऽपि केवलं गमनमित्यर्थः । यद्येवमिति । इषि-  
कर्मत्वे ग्रामस्य गतिकर्मत्वाऽभावादिति भावः । परसाधन इति । परस्येपेः साधनं

उ.] ङीकृत्य ‘कृतः प्रत्यय’ इत्युक्तम् । इदानीन्तिवच्छासदृशेऽर्थे प्रत्यय इति भेदः । वैचित्र्ये-  
णेति । चेतनेषु मनुष्येष्वपि नानाजातीयव्यवहारदर्शनादिति भावः । सर्वत्र परि-  
णामदर्शनेन चेतनाऽधिष्ठानं विना च तदसम्भवात्सर्वस्य तदधिष्ठितत्वं ज्ञायते इति  
तात्पर्यम् । मन्यत इति । छत्वमपि निपातनादिति तद्भावः । यगभावश्चेति ।  
भावे शस्य सत्त्वाद्यकः प्राप्तिरिति भावः । शविकरणस्यैवेति । गमियमिसाहचर्य्य-  
णाऽकारविकरणस्यैवेष्वेवग्रहणादिति भावः । तौदादिकस्यैव स्त्रियामिच्छेति निपातनात्कथं  
‘यस्ये’त्यादिना समाधानमत आह—अर्थविशेष इति । यस्येति भाष्यस्य—यदर्थकस्ये-  
त्यर्थः । लोके कान्तिशब्दस्य शोभायाम्प्रसिद्धत्वादाह—कान्तिः कामनेति । ग्रामस्य  
गतिकर्मत्वं गमेरिषिकर्मत्वश्च स्पष्टमेवेति कथं सन्देहस्तत्राह—क्रियाद्वयेति । चङ्क-  
मणादिकामस्य—अनुद्देश्यकगमनादिकामस्य । अन्यस्य—ग्रामप्राप्तिकामस्य । इषि-  
कर्मत्व इति । उभयोरिषिकर्मत्वे ग्रामस्य गतिकर्मत्वाऽभावं मन्यमानस्य चोद्यमिति

इषेर्गमिः कर्म ॥ एवमपीष्यते ग्रामो गन्तुमिति, परसाधन उत्पद्यमानेन लेन ग्रामस्याऽभिधानं न प्राप्नोति ॥ एवं तर्हि गमेर्ग्रामः कर्म, इषेरुभे कर्मणी ॥

अथ सन्नन्तात्सना भवितव्यम्,—चिकीर्षितुमिच्छति जिहीर्षितुमिच्छतीति ॥ न भवितव्यम् ॥ किं कारणम् ? ॥\*॥ अर्थगत्यर्थः शब्दप्रयोगः ॥\*॥ अर्थं संप्रत्याययिष्यामीति शब्दः प्रयुज्यते । तत्रैकेनोक्तत्वात्तत्स्यार्थस्याऽपरस्य प्रयोगेण न भवितव्यम्,—‘उक्तार्थानामप्रयोग’ इति ॥ न तर्हिदानीमिदं भवति

प्र.]यत्कर्म तत्र लकार उत्पद्यते । तच्च गमनमेव, न तु ग्राम इत्यर्थः । एवं तर्हीति । ‘इष्यते ग्रामो गन्तु’मित्यत्र गमनस्य ग्रामार्थत्वादप्राधान्याद्विन्नकक्षयोः कर्मणोरेकेन शब्देनाऽभिधानाऽसंभवात् प्रधाने कार्यसंप्रत्ययाद्ग्रामस्यैवाऽभिधानं लकारेण भवति । इषिक्रियायाश्चाख्यातवाच्यत्वात् प्राधान्यमिति प्रधानक्रियाशक्त्यभिधाने गुणक्रियाशक्तेरभिहितवच्चक्रासनाद्भिमिक्रियापेक्षे द्वितीयाचतुर्थ्यौ न भवतः ।

अथेति । प्रयोगाऽदर्शनाल्लक्षणसद्भावाच्च पृच्छति । न भवितव्यमिति । एकत्वाद्विच्छायाः, तस्याश्च पूर्वोत्पन्नेनाऽभिहितत्वादपरः सन्न भवतीत्यर्थः । न तर्हीति ।

उः]भावः।परस्येति।गम्यपेक्षयेत्यर्थः।यदर्थक्रियानिरूपितं यत्कर्म तस्मिन्नेव कर्मणि ततो धातोर्लाघुत्पत्तिर्न्याग्येत्यर्थः । नन्विषेरुभयकर्मत्वे कदाचिद्गमनरूपे कर्मणि प्रत्यये ‘इष्यते ग्रामं गन्तु’मित्यपि स्यादत आह—इष्यते ग्राम इति । ग्रामार्थत्वादिति । ग्रामप्राप्त्युद्देश्य कत्वादित्यर्थः । अतएव गमनस्य स्वतोऽनुद्देश्यत्वादप्राधान्यन्तदाह—अप्राधान्यादिति । एतेन युगपदुभयोरभिधानं स्यादिति परास्तम् । भिन्नकक्षयोरिति । प्रधानाऽप्रधानयोरित्यर्थः । नन्वेवं कदाचिदप्रधान एव स्यादत आह—प्रधान इति । नन्वेवमपि गमिनिरूपितकर्मत्वस्याऽनभिधानात्ततो द्वितीया स्यादेवेति पूर्वोक्तप्रयोगापत्तिर्दुर्वारेत्यत आह—इषिक्रियाया इति । एतेन युगपदुभयत्र ग्रामस्य शाब्दाऽन्वयाऽसम्भवात्कदाचिदिषौ कदाचिद्गमौ शाब्दाऽन्वयः।तत्र यदायत्र शाब्दोऽन्वयस्तदा तत्र तद्विभक्तिरिति ‘इष्यते ग्रामो गन्तु’मिष्यते ग्रामं गन्तु’मित्युभयमपीष्यत इति परास्तम् । एवं तर्हि ‘गमेर्ग्रामः कर्म इषेरुभे कर्मणी’ इति भाष्यविरोधात् कस्य किं कर्मेत्याहुपक्रमभाष्यपर्यालोचनयाऽस्यापि भाष्यस्यैकप्रयोग उभयत्र ग्रामस्याऽऽवृत्त्या शाब्दाऽन्वयपरत्वलाभात् । तथा सति कदाचिद्गमेर्ग्रामः कर्म कदाचिदुभावेषेरित्येव स्पष्टत्वाय वदेदिति दिक् । नन्वेकस्या इच्छाया उक्तावपीच्छान्तराऽभिधानाय द्वितीयः सन् भविष्यतीत्यत आह—इच्छाया एकत्वादिति । तत्तद्भात्वर्थविषयेच्छात्वेनैक्यादिति भावः । इच्छाविषयेच्छायान्तु न प्रत्ययः, इच्छाविषयेच्छाऽभावादित्यभिमानः । नन्विच्छाविषयेच्छाऽभावात्कथमत्र सन्नित्यत आह

एषितुमिच्छति—एषिषतीति ? ॥ अस्त्यत्र विशेषः । एकस्याऽन्नेषेरिषिः साधनं वर्तमानकालश्च प्रत्ययः । अपरस्य बाह्यं साधनं सर्वकालश्च प्रत्ययः ।

इहाऽपि तर्ह्येकस्येषेः करोतिविशिष्ट इषिः साधनं वर्तमानकालश्च प्रत्ययः ॥ अपरस्य बाह्यं साधनं सर्वकालश्च प्रत्ययः ॥ येनैव खल्वपि हेतुना एतद्वाक्यं भवति—चिकीर्षितुमिच्छतीति, तेनैव हेतुना वृत्तिरपि प्राप्नोति । तस्मात्सन्नन्तात्सनः प्रतिषेधो वक्तव्यः । तं चापि ब्रुवता 'इषि सन' इति वक्तव्यम् । भवति हि जुगुप्सिषते मीमांसिषते इति ॥

शैषिकान्मनुबर्थीयाच्छैषिको मनुबर्थिकः ।

सरूपः प्रत्ययो नेष्टः सन्नन्तान्न सनिष्यते ॥१॥ [ इति ] ॥

॥\*॥ इति श्रीमद्भगवत्पतञ्जलिमुनिविरचिते व्याकरणमहाभाष्ये तृतीयस्याध्यायस्य प्रथमे पादे प्रथममाहिकम् ॥\*॥

प्र.] इषिणैव धातुनेच्छाया अभिधानात्सन्न प्राप्नोतीति भावः । एकस्येति । इच्छतीत्यत्र य इषिस्तस्यैषितुमित्येतत्पदवाच्य इषिः कर्मैत्यर्थः । तथा हि कश्चिदालस्याद्युपहतोऽध्ययनादिविषयामिच्छामेवेच्छति । सर्वकाल इति । 'समानकर्तृकेषु तुमु' नित्यनेन तुमुनः कालसामान्ये विधानात् । शैषिकादिति । सन्प्रसङ्गेनाऽन्योऽप्यनिष्टप्रत्ययो निवार्यते । प्रतिव्यक्ति लक्षणप्रवृत्तौ वाचनिको निषेधः, आकृतिपक्षे तु सकृदलक्षण-प्रवृत्तौ तत्प्रवृत्तेः प्राक्तत्प्रत्ययान्तप्रकृत्यसंभवात्तदन्तात् प्रत्ययोत्पत्तिर्न भवतीति न्यायानुवादोऽयं संपद्यते । तत्र शैषिकाच्छैषिकः सरूपो न भवति । शालायां भवः शालीयो घटः । तत्र भवमुदकमिति पुनश्छो न भवति । विरूपस्तु भवति,—अहिच्छत्रे भव आहिच्छत्रः, तत्र भव आहिच्छत्रीयः । तथा दण्डोऽस्यास्तीति दण्डिकः, सोऽस्यास्तीति पुनश्छन्न भवति । विरूपस्तु भवति—दण्डिमती सेनेति । सन्नन्तान्न सनिष्यत इति । 'सरूप' इत्यपेक्ष्यते । सारूप्येण चात्र सादृश्यं लक्ष्यते, तच्चार्थद्वारक-

उ.] कश्चिदालस्यादीति । तुमुन्पुलाविति तुमुनो भविष्यति विधानात्कथं सर्वकालः प्रत्ययस्तत्राह—समानेति । तत्प्रवृत्तेः—तत्तल्लक्षणप्रवृत्तेः । तत्प्रत्ययान्तेति । सनादिप्रत्ययान्तेत्यर्थः । न्यायानुवादोऽयमिति । अनुवादफलञ्चाऽन्यत्र व्यक्तिपक्षाश्रयणेन त्वादिसिद्धिः—घटत्वमित्यादौ । अनुवादेनाऽत्रैव तदाश्रयणबोधनादित्याहुः । परे तु 'आर्धधातुक' इति सूत्रभाष्योक्तरीत्या जातौ परत्वा(श्रयत्वा)भाववत्तदवधित्वाभावाद्बुद्धादित्यादि जातिपक्षे आश्रयितुं न शक्यते इति वचनमेवेदम् । अतएव त्वान्तात् त्वसिद्धिरित्याहुः । शब्दकृतसादृश्यग्रहणे व्यावर्त्याऽसम्भवादाह—तच्चार्थेति ।

१ अत्र ॥\*॥ सन्नन्तात्सनः प्रतिषेधः ॥\*॥ इति वार्तिकमित्यन्ये । २ ॥\*॥ इषि सनः ॥\*॥ इति वार्तिकं भवेत् । ३ इदं क्वाचित्कम् । ४ 'सन्प्र' । ५ 'लक्षणप्रवृत्तेः' पा० ।

सुप आत्मनः क्यच् ॥ ३।१।८ ॥

किमर्थश्चकारः? ॥\*॥[चकारः] स्वार्थः॥\*॥ चितोऽन्त उदात्तो भवतीत्य-  
न्तोदात्तत्वं यथा स्यात् ॥ नैतदस्ति प्रयोजनम्, एकाजयं, तत्र नार्थः स्वार्थेन  
चकारेणानुबन्धेन । प्रत्ययस्वरेणैव सिद्धम् ॥ विशेषणार्थस्तर्हि ॥ क विशेषणा-  
र्थेनाऽर्थः । अस्य च्चौ क्यचि चेति । <sup>३</sup>क्ये चे'ति ह्युच्यमाने 'अपि काकः  
इयेनायते',—अत्रापि प्रसज्येत ॥ नैतदस्ति । 'तदनुबन्धकग्रहणेऽतदनुबन्धकस्य  
ग्रहणं न'ेत्येवमेतस्य न भविष्यति ॥ सामान्यग्रहणाऽविघातार्थस्तर्हि ॥

क च सामान्यग्रहणाऽविघाताऽर्थेनाऽर्थः ? ॥ नः क्य इति ॥

अथाऽऽत्मग्रहणं किमर्थम्? ॥ आत्मेच्छायां यथा स्यात्परेच्छायां मा भूत्,—  
राज्ञः पुत्रमिच्छतीति ॥ क्रियमाणेऽपि वै आत्मग्रहणे परेच्छायां प्राप्नोति ॥  
किं कारणम् ? ॥ 'आत्मन' इतीयं कर्तरि षष्ठी । 'इच्छे'त्यकारो भावे । स यद्ये-  
प्र.]मिति इच्छासन्नन्तादित्यर्थो लभ्यते ॥ इति भाष्यप्रदीपे तृतीयस्य प्रथमे प्रथमाहिकम् ॥

सुप आत्मनः । किमर्थमिति । वक्ष्यमाणोऽभिप्रायः । शिष्यबुद्धिपरीक्षार्थं  
परिहाराऽऽभासमाह—चित इति । प्रत्ययस्वरेणेति । यद्यप्यत्र धातुस्वरेण  
भाव्यं तथापि पूर्वं प्रत्ययस्वरो भवति, पश्चात्सतिशिष्टो धातुस्वर इति क्रमः ।  
तदनुबन्धकेति । स एव यस्याऽनुबन्धस्तस्य ग्रहणं । यस्य तु स चाऽन्यश्च तस्य  
न ग्रहणमित्येवमेतद्वचनसामर्थ्यादाश्रीयते । आत्मेच्छायामिति । आत्मन इच्छेति  
शेषषष्ठ्या समासो न तु कर्तृषष्ठ्या । सुबन्तद्वारकश्चात्मन इच्छया संबन्धो न तु  
साक्षात् । तेनाऽयमर्थः—'आत्मनः सुबन्तार्थं यदेच्छति तदा यथा स्या'दिति ।  
एवं 'परेच्छाया'मिति व्याख्येयम् । आत्मन इतीयमिति । क्रियाकारकसम्बन्ध-

उ.] इति नागोजीभट्टकृते भाष्यप्रदीपोद्घोते तृतीयस्य प्रथमे प्रथमाहिकम् ॥ १॥

सुप आ । वक्ष्यमाण इति । केषाञ्चित्प्रयोजनानामन्यथासिद्धिरूप इत्यर्थः ।  
पश्चादिति । एवञ्चाऽन्तरङ्गत्वात्प्रत्ययस्वरकृतैवाऽन्यथासिद्धिरुक्त्यर्थः । ननु  
यत्किञ्चिदनुबन्धयुक्तस्य ग्रहणे तद्विरहितस्य ग्रहणाऽभावो वचनमन्तराऽपि सिद्ध्यती-  
त्यत आह—स एवेति । उच्चारित एवेत्यर्थः । वचनसामर्थ्यात्साधधारणो बहुव्रीहि-  
राश्रीयते । 'अत'दित्यादावपिशब्दघटितश्च स आश्रीयत इति भावः । क्यङो ब्यनु-  
बन्धकलाञ्ज 'क्य'ग्रहणेन ग्रहणमिति तात्पर्यम् । अथात्मग्रहणं किमिति । इच्छापेक्षया  
कर्तरि षष्ठीति प्रश्नः । ननु कर्त्रिति । तथा सति राज्ञः पुत्रमिच्छतीत्यादावपि  
प्रसङ्ग इति भावः । शेषषष्ठ्यामपि साक्षात्संबन्धेनाऽन्वये दोषस्तदवस्थ इत्यत आह—  
सुबन्तेति । आत्मशब्दः स्वपर्यायेषितृपरः । आत्मनः पुत्रं परस्य दास'मिच्छतीत्या-



वात्मन इच्छत्यथापि परस्य, आत्मन एवेच्छाऽसौ भवति ॥ नैष दोषः । नात्मग्रहणेनेच्छाऽभिसंबध्यते ॥ किं तर्हि ? ॥ सुबन्तमभिसम्बध्यते 'आत्मनो यत्सुबन्त'मिति ॥ यद्यात्मग्रहणं क्रियते छन्दसि परेच्छायां न प्राप्नोति—'मा त्वा वृका अघायवो विदन्' । तस्मान्नाऽर्थ आत्मग्रहणेन ॥ कस्मान्न भवति 'राज्ञः पुत्रमिच्छती'ति ॥ असामर्थ्यात् ॥ कथमसामर्थ्यम् ? ॥ 'सापेक्षम-समर्थं भवती'ति ॥ छन्दस्यपि तर्हि न प्राप्नोति—'मा त्वा वृका अघायवो विदन्' । अस्त्यत्र विशेषः । अन्तरेणाऽप्यत्र तृतीयस्य पदस्य प्रयोगं परेच्छा गम्यते ॥

कथं पुनरन्तरेणाऽप्यत्र तृतीयस्य पदस्य प्रयोगं परेच्छा गम्यते ? ॥ ते चैव हि वृका एवमात्मका हिंसाः । कश्चात्मनोऽघमेषितुमर्हति । अतोऽन्तरे-णाऽप्यत्र तृतीयस्य पदस्य प्रयोगं परेच्छा गम्यते । यथैव तर्हि छन्दस्यघ-शब्दात्परेच्छायां क्यजभवत्येवं भाषायामपि प्राप्नोति—'अघमिच्छती'ति । तस्मादात्मग्रहणं कर्तव्यम् ॥ छन्दसि कथम् ? ॥ आचार्यप्रवृत्तिर्ज्ञापयति 'भवत्यघशब्दाच्छन्दसि परेच्छायां क्य'जिति यदयम्—'अश्वाघस्या'दिति क्यचि प्रकृते इत्वबाधनार्थमाकारं शास्ति ॥

अथ सुब्रह्मणं किमर्थम् ? ॥ सुबन्तादुत्पत्तिर्यथा स्यात्प्रातिपदिकान्मा प्र.] स्यान्तरङ्गत्वादिति भावः । नात्मग्रहणेनेति । आत्मग्रहणोपादानसामर्थ्यात् । नह्यो-षितारमन्तरेणेच्छा भवतीति व्यभिचाराऽभावादिच्छाया विशेषणस्य निष्फलत्वात् । कश्चात्मन इति । अघं—व्यसनं, दुःखमुच्यते । तच्चात्मनो न कश्चिदिच्छतीत्यर्थः । यदयमिति । न च तदाचारक्यजर्थम्, छन्दस्यघशब्दादाचारे क्यचः प्रयोगाऽ-उ.] दौ तु न दोषः, इष्यमाणरूपस्यात्मसंबन्धित्वाऽभावात् । परेच्छेति । परसंबन्धि-सुबन्तार्थेच्छायामित्यर्थः । कर्त्तरीयं षष्ठीति । अनेनैव संबन्धेनेच्छायां तदन्वयात् । परम्परासंबन्धस्तु न षष्ठ्यर्थस्तदाह—क्रियाकारकसंबन्धस्येति । अन्तरङ्गत्वं—साक्षा-त्संबन्धत्वम् । अत एव सुबन्तविशेषणत्वेन परिहारः । एषितारमिति । स एवा-त्मपदार्थ इति भावः । भाष्ये—एवमात्मका हिंसा इति । एवंस्वभावा हि परस्यैव दुःखमिच्छन्तीत्यर्थः । दुःखमिति । पापवाचिनाऽघशब्देन तत्फलं दुःखं लक्ष्यत इति भावः । 'दुःखीयति सुखहेतो'रित्यादिप्रयोगास्तु वास्तवदुःखस्य सुखत्वभ्रमेणेच्छायां बोध्याः । भाष्ये—विध्यर्थं भविष्यतीति । ननु सुबित्यस्याऽभावे प्रातिपदिकात्सु-बन्ताच्चोत्पत्तव्यमविशेषात् । तत्र 'नः क्ये' इत्यस्य नियमाऽर्थत्वे नान्तेभ्यः प्राति-पदिकादुत्पत्तौ न लोपो न स्यात् । विध्यर्थत्वे तु 'वाच्यती'त्यादौ सुबन्तादुत्पत्तिपक्षे जश्त्वादि पदकार्यं स्यादिति चेन्न ; 'धातोः कर्मण' इत्यतः 'कर्म'ग्रहणमनुवर्तते । तत्र च धातुरूपं कर्म परिनिष्ठितत्वप्रयोजकप्रत्ययान्तत्वाऽनाक्रान्तमतस्तत्साहचर्या-

भूदिति ॥ नैतदस्ति प्रयोजनं, नाऽस्त्यत्र विशेषः सुबन्तादुत्पत्तौ सत्यां प्राति-  
पदिकाद्वा ॥ अयमस्ति विशेषः—सुबन्तादुत्पत्तौ सत्यां पदसंज्ञा सिद्धा  
भवति, प्रातिपदिकात्पुनरुत्पत्तौ सत्यां पदसंज्ञा न प्राप्नोति । कथम् ? ॥  
आरभ्यते ‘नः क्य’ इति ॥ तच्चावश्यं वक्तव्यं सुबन्तादुत्पत्तौ सत्यां  
नियमार्थं, तदेव प्रातिपदिकादुत्पत्तौ सत्यां विध्यर्थं भविष्यति ॥

इदं तर्हि प्रयोजनं ‘सुबन्तादुत्पत्तिर्यथा स्याद्वातोर्मा भू’दिति ॥ एतदपि  
नास्ति प्रयोजनं, धातोः सन्विधीयते स बाधको भविष्यति ॥ अनवकाशा हि  
विधयो बाधका भवन्ति [न साऽवकाशः,] सावकाशश्च सन् ॥ कोऽवकाशः ? ॥  
परेच्छा ॥ न परेच्छायां सना भवितव्यम् ॥ किं कारणम् ? ॥ ‘समानकर्तृ-  
का’दित्युच्यते, यावच्चेहात्मग्रहणं तावत् [च] तत्र समानकर्तृकग्रहणम् ॥

इदं तर्हि प्रयोजनं—‘सुबन्तादुत्पत्तिर्यथा स्याद्वाक्यान्माभू’दिति, महान्तं  
पुत्रमिच्छतीति ॥ न वा भवति महापुत्रीयति ? ॥ भवति यदैतद्वाक्यं भवति—  
महान् पुत्रो महापुत्रः, महापुत्रमिच्छति महापुत्रीयतीति । यदा त्वेतद्वाक्यं  
भवति—महान्तं पुत्रमिच्छतीति, तदा न भवितव्यं, तदा च प्राप्नोति, तदा मा  
भूदिति ॥ अथ क्रियमाणेऽपि सुब्रह्मणे कस्मादेवाऽत्र न भवति ?, सुबन्तं ह्येतत्-  
[भवति] वाक्यम् ॥ नैतत्सुबन्तम् ॥ कथम् ? ॥ ‘प्रत्ययग्रहणे यस्मात्स तदादे-  
ग्रहणं भवती’ति ॥ अथ यदत्र सुबन्तं तस्मादुत्पत्तिः कस्मान्न भवति ? ॥  
॥ \* ॥ समानाधिकरणानां सर्वत्राऽवृत्तिरयोगादेकेन ॥ \* ॥ समानाधि-

प्र.]भावादिति भावः । महान्तं पुत्रमिति । यद्यत्र सुबन्तसमुदायात्परः क्यच्प्र-  
त्ययः स्यात्तदा प्रत्ययार्थाभिधाने पदद्वयस्य प्रवर्तनात्परस्परस्य समासाऽभावादुत्तर-  
पदनिबन्धनमात्वं न स्यात् । समानाधिकरणानामिति । समानाधिकरणानां

उ.]त्तादृशस्यैव कर्मणो ग्रहणात्सुबन्तेऽप्राप्तिरिति भाष्याशयात् । भाष्ये—धातोर्मा  
भूदिति । तिङन्तानु न शङ्कितः, तस्य कर्ममात्रप्रतिपादकत्वाऽभावात् । ननु महान्त-  
म्पुत्रमिति विग्रहेऽपि क्यचि ‘सन्मह’दिति समासे आत्वे च ‘महापुत्रीयती’त्येव  
भाव्यमिति ‘तदा न भवितव्य’मिति कथमत आह—यद्यत्रेति । परस्परस्येति ।  
अन्यत्रैकार्थीभावमापन्नयोर्निष्कृष्य परस्परेण सामर्थ्याऽभावादिति भावः । वस्तुतस्तु  
विशिष्यैकार्थीभावाऽभावेऽप्येकार्थीभावमात्रेण समागस्य समर्थसूत्रादिस्थभाष्यसम्म-  
ततयाऽऽत्वं भवत्येव । स्वरे तु भेदः, सति शिष्टतया समासस्वरेण पुत्रीतीकारोदात्तत्व-  
रूप इति भाष्याशयः । तदा न भवितव्यमिति—भाष्ये ‘क्यचे’ति शेषः । तथा च स्वरे-  
ऽनिष्टमिति भावः । तदा च प्राप्नोतीति । ‘क्य’जिति शेषः नैतत्सुबन्तमिति । समुदायः  
कमेति भावः । प्रत्येकं कर्मत्वे कर्मसमुदायस्याऽकर्मत्वादेवाऽप्रसङ्ग इति बोध्यम् ।



हेतोऽपि द्वितीयादयो भविष्यन्ति ॥ वृत्तिस्तर्हि कस्मान्न भवति ? ॥\*॥ सवि-  
शेषणानां वृत्तिर्न वृत्तस्य वा विशेषणं न प्रयुज्यते ॥\*॥ [ सविशेषणानां वृत्तिर्न  
वृत्तस्य वा विशेषणं न प्रयुज्यते ] इति वक्तव्यम् ॥ यदि तर्हि सविशेषणानां  
वृत्तिर्न वृत्तस्य वा विशेषणं न प्रयुज्यत इत्युच्यते मुण्डयति माणवकम्-  
इत्यत्र वृत्तिर्न प्राप्नोति ॥

एवं तर्हि [ ॥\*॥ अमुण्डादीनाम् ॥\*॥ ] अमुण्डादीनामिति वक्तव्यम् ।  
तत्तर्हि वक्तव्यं 'सविशेषणानां वृत्तिर्न वृत्तस्य वा विशेषणं न प्रयुज्यतेऽमु-  
ण्डादीनामिति ? ॥ न वक्तव्यम् ॥ वृत्तिस्तर्हि कस्मान्न भवति महान्तं पुत्र-  
मिच्छतीति ? ॥ अगमकत्वात् ॥ इह समानार्थेन वाक्येन भवितव्यं प्रत्य-  
यान्तेन च, यश्चेहाऽर्थो वाक्येन गम्यते—'महान्तं पुत्रमिच्छती'ति नासौ जातु  
चित्प्रत्ययान्तेन गम्यते—'महान्तं पुत्रीयती'ति ॥ एतस्माद्धेतोर्ब्रूमः—'अगम-  
कत्वा'दिति, न ब्रूमोऽपशब्दः स्या'दिति । यत्र च गर्भकं, भवति,—भवति  
तत्र वृत्तिस्तद्यथा 'मुण्डयति माणवक'मिति ॥

प्र.] स्वयमकर्मत्वेऽपि तत्सामानाधिकरण्यनिबन्धना विभक्तिरित्यर्थः । सविशेषणाना-  
मिति । एकस्यैकदा व्यपेक्षैकार्थीभावविरोधादिति भावः । अगमकत्वादिति ।  
लौकिके प्रयोगेऽनुमानादपि गाव्यादिभ्यो गवाद्यर्थप्रतिपत्तिवन्महान्तं पुत्रमिच्छती-  
त्यादिवाक्यार्थस्य महान्तं पुत्रीयतीत्यादेः प्रतीतिर्नास्तीत्यर्थः । सिद्धानां च शब्दानां  
सङ्करनिरासायाऽन्वाख्यानं क्रियते, न त्वप्रयुक्ताऽपूर्वशब्दव्युत्पादनाय । न ब्रूम  
इति । अपशब्दो हि लोके प्रयुज्यते साधुशब्दसमानार्थश्च, अयं त्वप्रयुक्तत्वादप-

उ.] सामानाधिकरण्यनिबन्धनेति । समानाऽधिकरणविशेषणस्य विशेष्यसमान-  
शक्तिकत्वादिति भावः । एकस्येति । सुब्रह्मणेन पदविधित्वात्समर्थपरिभाषो-  
पस्थितेरिति भावः । व्यपेक्षेति । विशेषणेन व्यपेक्षाविशेष्येणैकार्थीभाव इत्यर्थः । इद-  
मेव सुब्रह्मणस्य फलमिति बोध्यम् । सविशेषणानामिति—सापेक्षोपलक्षणम् । अत  
एव 'ऋद्धस्य राज्ञः पुरुष' इत्यत्र ऋद्धपदेनाऽपि न समास इत्याशयेन शङ्कते भाष्ये—  
मुण्डयति माणवकमिति । एतेन मुण्डस्य गुणशब्दत्वान्माणवकस्य द्रव्यशब्दत्वात्तस्यैव  
विशेष्यताया न्याय्यत्वेन मुण्डस्य कथं सविशेषणत्वमित्यपास्तम् । अनुमानादपीति ।  
असाध्वनुमानादित्यर्थः । अपिना साधुस्मरणसङ्ग्रहः । वस्तुतोऽपभ्रंशानामपि वाचकत्व-  
मपिना ग्राह्यम् । भाष्ये एतस्माद्धेतोरिति । 'अपशब्दः स्या'दिति हेतोर्नृत्ति-  
र्नेति न ब्रूमः । किन्तर्ह्यगमकत्वादिति हेतोरित्यन्वयः । तदेवाह—सिद्धानामिति ।  
अर्थप्रत्यायनायाऽन्यासाधूनामिवाऽस्य प्रयोगाऽभावात्किन्तन्निवृत्त्यर्थेन वचनेनेत्यर्थः ।

१ अपिः क्वचित्कः । २ इदं सम्प्रति न दृश्यते । ३ इदं क्वचिन्न । ४ 'कत्वं' ।

अथाऽस्य क्यजन्तस्य कानि साधनानि भवन्ति ? ॥ भावः कर्ता च ॥ अथ कर्म ? ॥ नास्ति कर्म ॥ ननु चाऽयमिषिः सकर्मको यस्याऽयमर्थे क्यज्विधीयते ? ॥ अभिहितं तत्कर्माऽन्तर्भूतं धात्वर्थः सम्पन्नो, न चेदानीमन्यत्कर्माऽस्ति येन सकर्मकः स्यात् ॥ कथं तर्ह्ययं सकर्मको भवति—‘अपुत्रं पुत्रमिवाचरति पुत्रियति माणवक’मिति ? ॥ अस्यत्र विशेषो—द्वे ह्यत्र कर्मणो उपमानकर्मोपमेयकर्म च । उपमानकर्माऽन्तर्भूतम् । उपमेयेन कर्मणा सकर्मको भवति । तद्यथा—अपि काकः श्येनायत इति । अत्र द्वौ कर्तारौ—उपमानकर्ता उपमेयकर्ता च । उपमानकर्ताऽन्तर्भूतः, उपमेयकर्त्रा सकर्तृको भवति ॥

अयं तर्हि कथं सकर्मको भवति—‘मुण्डयति माणवक’मिति ? ॥ अत्रापि द्वे कर्मणी,—सामान्यकर्म विशेषकर्म च । सामान्यकर्माऽन्तर्भूतं, विशेषकर्मणा

प्र.]शब्दव्यपदेशस्याऽपि न भाजनमित्यर्थः।भावःकर्ता चेति।कर्माऽभावप्रतिपादनपरमेतत् । अधिकरणादौ हि ल्युडादयो यथायोगं भवन्त्येव । भावस्य च लकाराद्युत्पत्तिनिमित्ततया साधनव्यपदेशः । अभिहितमिति । ततश्च जीवतीत्यादिवदिच्छाक्यजन्तस्याऽकर्मकत्वात्कर्मणि लाघभावाः । न चेदानीमिति । नियतविषयाया इच्छायाः क्यजन्तेन प्रतिपादनात्तस्याश्च वस्त्वन्तरविषयीकरणाऽभावादिति भावः । कथं तर्हीति । अत्रापि पुत्रादिकर्मणोऽस्त्यन्तर्भाव इति प्रश्नः । द्वे इति । वाक्य एव कर्मद्वयमाकङ्क्षितमित्यर्थः । मुण्डयतीति । मुण्डगुणविशिष्टद्रव्यकर्मणो धात्वर्थेऽन्तर्भावादिति भावः । अत्रापि । प्यन्तो धातुर्द्रव्यमात्रमन्तर्भावयितुं शक्नोति

उ.]भाष्ये—यत्र च गमकमिति।मुण्डयतीति प्रयोगे मौण्ड्यस्य क्रियारूपत्वेन कारकांशे नित्यसापेक्षतया गमकत्वमिति भावः।कर्माऽभावेति।लकारवाच्यसाधनानामेव प्रश्नादिति भावः । नन्वेवं ‘कानि साधनानी’ति प्रश्ने ‘भाव’ इत्युत्तरमसङ्गतं, तस्य क्रियारूपस्य साध्यत्वेन साधनत्वाऽभावादत आह—भावस्य चेति । लकारनिमित्तमेव साधनशब्देनोच्यत इति भावः । नियतविषयाया इति । कर्मविशेषेणैकार्थ्यभावादित्यर्थः । अतएव कर्माऽन्तरेणाऽनन्वयो राजपुरुषो भार्याया इतिवादिति भावः । वाक्य एवेति । क्यजर्थाऽऽचारस्य नियमेनोपमानविषयत्वेऽप्युपमानस्योपमेयसापेक्षत्वात्कर्मद्वयसद्भाव इति भावः । तत्र मुख्यं कर्मोपमेयमेव । उपमाने तु उपमेयसमानशक्तिकत्वात्कर्मत्वव्यवहार इति तस्याऽन्तर्भूतत्वेऽपि न क्षतिरिति तात्पर्यम् । उपमानपुत्रकर्मक उपमेयमाणवककर्मक इति बोधः । ननु मुण्डयतीत्यत्रापि द्वयोः कर्मत्वं ‘मुण्डं करोति माणवक’मिति विग्रहे दर्शनादिति कथमत्र प्रश्न इत्यत आह—मुण्डगुणेति।मौण्ड्यस्य कर्मत्वे सति तस्याऽऽश्रयसापेक्षत्वेनाऽसामर्थ्यप्रसङ्गान्मुण्डगुणविशिष्टद्रव्यस्यैव कर्मत्वमभ्युपेयम्, तस्य च धात्वर्थेऽन्तर्भाव इति भावः ।

सकर्मको भवति ॥ ननु च वृत्त्यैवात्र न भवितव्यम् ॥ किं कारणम् ? ॥ असामर्थ्यात् ॥ कथमसामर्थ्यम् ? ॥ 'सापेक्षमसमर्थं भवती'ति ॥ नैष दोषः, नाऽत्रोभौ करोतियुक्तौ मुण्डो माणवकश्च । नहि माणवकत्वं क्रियते । यदा चोभौ करोतियुक्तौ भवतो न भवति तदा वृत्तिः, तद्यथा बलीवर्दं करोति,

प्र.] न तु विशेषणं माणवकादिकमिति भावः । ननु चेति । यद्यप्येतच्चोदितं च परिहृतं च, तथापि गमकत्वाऽगमकत्वविषयविभागप्रदर्शनाय पुनरुपन्यासः । नात्रोभाविति । मौण्ड्यमेव करोतियुक्तमिति मौण्ड्यङ्करोतीत्यत्रैवार्थे मुण्डयतीति णिजुत्पद्यत इत्यर्थः । 'मुण्डं करोति माणवक' मित्यत्र तु वाक्ये कर्मत्वमेकस्यैव, तत्सामानाधिकरण्यात्तु द्वितीयस्माद्वितीयोत्पत्तिः । गुणप्रधानभावश्च विवक्षावशादनियत इति माणवकादयो मौण्ड्याधारविशेषप्रतिपत्त्यर्थमुपादीयमानाः करोतियुक्ता न भवन्तीत्यर्थः । मुण्डयतेश्च क्रियाविशेषवाचित्वात्तदपेक्षं माणवकादेः कर्मत्वमिति 'माणवकं मुण्डयती'त्यादिप्रयोगोपपत्तिः । तद्यथेति । बलीवर्दमेवात्मसंबन्धित्वेन करोति

उ.] विशेषस्याऽपि कर्मत्वस्वीकारेऽसामर्थ्यमिति शङ्कते भाष्ये-ननु चेति । विषयविभागेति । मुण्डशब्दादेर्णिचि गमकत्वं क्यच्यगमकत्वमिति विषयविभागेत्यर्थः । मौण्ड्यमेवेति । वृत्तौ मुण्डशब्दो भावप्रधानः । अतएव भाष्ये 'न हि माणवकत्वं क्रियते' इत्युक्तम्, तस्य च वृत्तौ साध्यावस्थस्यैव भानात् क्रियारूपत्वेन कारकांशे नित्यसापेक्षत्वाद्गमकत्वमित्यदोषः । धर्मिपरत्वे हि गुणविशिष्टद्रव्यस्योत्पादनेनाऽसामर्थ्याद्वृत्तिर्न स्यादिति भावः । वस्तुतो नित्यसापेक्षत्वाऽभावेऽपि गमकत्वे वृत्तिर्भवत्येवेति बोध्यम् । एकस्यैवेति । मुण्डस्यैवेत्यर्थः । मौण्ड्यरूपतदर्थस्यैवोत्पद्यमानत्वादिति भावः । माणवकपदार्थस्य सर्वथा करोत्यन्वयाऽयोग्यत्वमेवेति बोध्यम् । द्वितीयस्मात्-माणवकशब्दात् । ननु माणवको विशेष्यस्तत्सामानाधिकरण्यान्मुण्डाद्वितीयेति युक्तं, न तु विपरीतमत आह-गुणप्रधानेति । परिच्छेदपरिच्छेदकभाव इत्यर्थः । परिच्छेद्यसमानशक्तिरूपपरिच्छेदकस्येति भावः । एवञ्च वाक्येऽपि मुण्डस्यैव करोतिशेष इति भावः । तदाह-माणवकादय इति । यद्यपि वाक्ये 'मुण्ड'शब्दो धर्मिपरस्तथापि तस्य सामान्यशब्दत्वात्तद्विशेषाकाङ्क्षायां तदन्वयेऽपि माणवकस्य न साक्षात्करोतियुक्तत्वमिति बोध्यम् । एवञ्चाऽत्र वृत्तौ 'कटोऽपि कर्म भीष्मादयोऽपी'ति न्यायो नाऽस्त्येवेति तात्पर्यम् । ननु तस्य करोतियोगाऽभावे कथं वृत्तौ माणवकस्य कर्मत्वं, कथञ्च द्वितीयान्तत्वमत आह-मुण्डयतेश्चेति । मौण्ड्यरूपक्रियाश्रयत्वात्कर्मत्वमिति भावः । एवञ्च 'कृतपूर्वी कट'मिति-वद्वृत्तिरिति तत्त्वम् । ननु बलीवर्दत्वस्य क्रियमाणत्वाऽसम्भवादाह-बलीवर्दमेवात्मसंबन्धित्वेनेति । बलीवर्दशब्दस्य चित्रादिपरत्वे तु न शङ्काऽपि । प्रयोगो न

मुण्डं चैनं करोतीति ॥ कामं तर्हानेनैव हेतुना क्यजपि कर्तव्यो 'माणवकं मुण्डमिच्छती'ति, नोभाविषियुक्ताविति ॥ न कर्तव्यः, उभावत्रेषियुक्तौ मुण्डो माणवकश्च ॥ कथम् ? ॥ न ह्यसौ मौण्ड्यमात्रेण सन्तोषं करोति माणवकस्थमसौ मौण्ड्यमिच्छति ॥ इहापि तर्हि न प्राप्नोति—'मुण्डयति माणवक'-मिति । अत्रापि ह्यभौ करोतियुक्तौ मुण्डो माणवकश्च । न ह्यसौ मौण्ड्यमात्रेण सन्तोषं करोति ॥ किं तर्हि ? ॥ माणवकस्थमसौ मौण्ड्यं निर्वर्तयति ॥

एवं तर्हि मुण्डादयो गुणवचनाः । गुणवचनाश्च सापेक्षाः । तत्र वचनात्सापे-

प्र.]तं च मुण्डं करोतीति युगपदुभयोः करोतिकर्मत्वे विवक्षिते 'मुण्डयति क्लीवर्द'-मिति प्रयोगो न भवतीत्यर्थः । कामन्तर्हीति । अत्रापि मौण्ड्यमेवेष्यते, माणवकस्तु तदाधारविशेषप्रतिपादनायोपात्त इति भावः । उभावत्रेति । माणवकस्य मौण्ड्यकरणेन संस्कार्यत्वादुभयोः कर्मत्वे सापेक्षत्वादेकतरस्मात्प्रत्ययोत्पत्तिर्न भवतीत्यर्थः । गुणवचनाश्चेति । वचनसामर्थ्यात्सापेक्षेभ्योऽपि मुण्डादिभ्यः प्रत्ययो भवति, क्यच्प्रत्ययस्तु निरपेक्षेभ्यः पुत्रादिभ्यः सावकाश इति 'माणवकं मुण्डमिच्छती'त्यादौ सापेक्षेभ्यो न भवति । नन्वयमपि णिज्गुणमात्रविवक्षायां सावकाशो 'मुण्डयत्ययं नापितः' । प्रवीणो मौण्ड्यकरणे इत्यर्थावगमात्, ततश्च द्रव्यविशेषापेक्षायां प्रत्ययो न प्राप्नोति । नैष दोषः । 'तत्करोती'ति सिद्धे णिचि पुनर्विधानमिदं सापेक्षेभ्योपि

उ.]भवतीति । 'राजपुरुषो देवदत्तस्ये'त्यादाविवाऽसामर्थ्यादिति भावः । उभयोः कर्मत्वे इति । 'इषिनिरूपिते' इति शेषः । सापेक्षत्वादिति । मुण्डस्य माणवकः समा-नाधिकरणं विशेषणमिति सापेक्षत्वमिति भावः । एतावता प्यन्ते गमकत्वं क्यच्प्रत्ययगमकत्वमिति दर्शितम् ॥ भाष्ये—माणवकस्थमसाविति । एवञ्च तद्वारा माणवकस्येच्छाविषयत्वत्करोत्यर्थविषयत्वमपीत्यभिमानः । यद्यपि इषिफलेच्छाश्रयत्वन्तस्य वक्तुं युक्तं न तु करोतिफलोत्पत्त्याश्रयत्वन्तस्येत्युभयोः करोतियुक्तत्वाऽ-भावस्तथापि विशिष्य वेषेण तस्याऽपि तदाश्रयत्वमित्यभिमानेनैकदेशिनः शङ्क्यम् । एवञ्च मुण्डपदार्थस्य विशेष्यसापेक्षत्वेनाऽसामर्थ्यं । वृत्तावुभयत्राऽपि मुण्डशब्दो धर्मिपर इति तद्भावः । तमभ्युपेत्य परिहरति—एवन्तर्हीति । गुणवचना इत्यस्य गुणप्रवृत्तिनिमित्तका इत्यर्थः । सापेक्षा इत्यस्य—परिच्छेद्यविशेषसापेक्षा इत्यर्थः । ननु मुण्डो नित्यसापेक्षोऽन्यथा वा ? । नाऽऽद्यः, राजपुरुषादौ सावकाशस्यापि समासस्य गुरुकुलादौ प्रवृत्तिवदत्रापि क्यजापत्तेः । नाऽन्त्यः णिचोऽप्यनापत्तेः, असापेक्षे चारितार्थादिति शङ्कते—नन्विति । नैष दोष इति । 'वचना'-दिति भाष्यस्य तत्करोतीति सिद्धे वचनसामर्थ्यादित्यर्थ इति भावः । न च तत्करोतीत्यनेन प्रातिपादिकादुत्पत्तेः सुबन्तादुत्पत्त्यर्थमिदमावश्यकं, विशेषाऽभावात्,

क्षाणां वृत्तिर्भविष्यति ॥ अथ वा धातव एव मुण्डादयः ॥ न चैव ह्यर्था-  
आदिश्यन्ते ॥ क्रियावचनता च गम्यते ॥ अथ वा नेदमुभयं युगपद्भवति—  
वाक्यं च प्रत्ययश्च । यदा वाक्यं न तदा प्रत्ययः । यदा प्रत्ययः सामान्येन  
तदा वृत्तिर्भवति । तत्राऽवश्यंविशेषार्थिना विशेषोऽनुप्रयोक्तव्यः; मुण्डयति,  
कं?, माणवकमिति ॥ मुण्डविशिष्टेन वा करोतिना तमासुमिच्छति ।

अथ वोक्तमेतत्—‘नाऽत्र व्यापारोऽनुगन्तव्य’ इति । गमकत्वादिह  
वृत्तिर्भविष्यति—‘मुण्डयति माणवक’मिति ॥

प्र.] मुण्डादिभ्यो यथा स्यादित्येवमर्थमेव । धातव इति । सौत्रा धातवो मुण्डा-  
दयस्तेभ्यश्चुरादिवत्स्वार्थिको णिजित्यर्थः । न चैवेति । यद्यपि क्रियाविशेषाभिधा-  
यित्वं मुण्डादीनां नैवोपात्तं तथापि स्वामाविकत्वादार्थाभिधानस्य प्रयोगादेव तदव-  
सीयत इत्यर्थः । यथा कण्ठादयो द्विविधास्तथा मुण्डादय इति भावः । मुण्ड-  
विशिष्टेनेति । पूर्वस्मिन्परिहारे कर्मविशेषाऽनपेक्षायां प्रत्ययोत्पत्तिरित्युक्तम् ।  
अस्मिन्स्तु यथा गां दोषि पय इति शुद्धस्य दुहेर्गवा पूर्वं संबन्धः, पश्चात्तु गोदुहिना  
पयसः, एवं शुद्धः करोतिमौण्ड्येन संबध्यते, मौण्ड्यविशिष्टस्तु माणवकेनेत्युच्यते ।  
अनेनैव न्यायेन ‘माणवकं मुण्डमिच्छती’ति क्यच्प्राप्नोतीत्याशङ्क्याह—अथ वेति ।  
व्यापारो नारम्भणीयः यत्नमन्तरेणापीष्टस्य सिद्धत्वादित्यर्थः । क्यच्त्वगमकत्वाच्च  
उ.] णिचि भत्वाच्च ॥ सौत्रा इति । उत्तरसूत्रस्थधातुग्रहणस्य पूर्वमपकर्षादिति भावः ॥

भाष्ये—न चैवेति शङ्का, क्रियावचनतेत्युत्तरमिति व्याचष्टे—यद्यपीति । यथा  
कण्ठादय इति । तथा च धातुभ्यो णिच्, प्रातिपदिकेन वाक्यमिति भावः ॥  
भाष्ये परिहारान्तरमाह—मुण्डविशिष्टेन वेति । ननु पक्षद्वयेऽपि पूर्वं करोतेर्मुण्ड-  
संबन्धः, पश्चान्माणवकस्य संबन्ध इति प्रतीतेः को विशेषोऽत आह—पूर्वस्मि-  
न्निति । ‘अथवा नेदमुभय’मिति परिहारे इत्यर्थः । तत्र पूर्वं कर्मविशेषस्याऽनपेक्ष-  
णादसंबन्धः । उत्तरत्र त्वपेक्षायामपि बहिरङ्गत्वाच्च पूर्वं संबन्ध इत्युच्यत इति  
विशेष इत्यर्थः । गवा पूर्वंमिति । प्रधानव्यापारेणाऽऽप्यमानत्वादिति भावः ।  
पश्चात्त्विति । विशेषणव्यापारेणाऽऽप्यमानत्वादिति भावः । अन्तःस्थितवस्तुविभा-  
गाऽनुकूलव्यापारो हि दुहेर्यर्थः । मौण्ड्यविशिष्टस्तु माणवकेनेति । मौण्ड्यद्वारेत्यर्थः ।  
व्यापार इति । सापेक्षेभ्योऽपि मुण्डादिसूत्रारम्भसामर्थ्यादित्येवं रूपो, ‘धातव’ इत्येवं  
रूपो वा, ‘नेदमुभय’मित्यादिरूपो वेत्यर्थः । अगमकत्वादिति । अयं भावः—प्यन्त-  
वृत्तौ मुण्डशब्दो भावप्रधान इत्युक्तन्यायेन भवति वृत्तिः । क्यजन्तवृत्तौ तु धर्मि-  
पर एव, अतस्तत्र नेच्छाक्यच्, असामर्थ्यात् । अत एव क्यजन्तात्तस्मादाचारार्थ-

१ इदं कचिन्ना । २ ‘मुण्ड्या’ । ३ ‘प्रयत्न’ । ४ ‘व्यापारानुकूलव्यापार इत्यन्ये’ ।



अथेह क्यचा भवितव्यम्-इष्टः पुत्रः इष्यते पुत्र इति ?॥ केचित्ताव-  
दाहुः-‘न भवितव्य’मिति॥ किं कारणम् ? ॥ स्वशब्देनोक्तत्वादिति । अपर-  
आहुः-‘भवितव्य’मिति ॥ किं कारणम् ?॥ धात्वर्थेऽयं क्यज्विधीयते । स च  
प्र.]भवति। तदुक्तं हरिणा-‘सदपीच्छाक्यचः कर्म तदाचारक्यचा हतम्। वाक्य-  
वाच्यमतोऽव्यक्तेर्यथाऽभ्यासः क्रमादिषु’ ॥’ इति । अथेहेति । इच्छाक्यजन्ता-  
त्कर्मणि प्रत्ययोत्पत्तिः प्रकारान्तरेणाशङ्क्यते । तथाहि-यद्यत्र क्यज्भवति तदेच्छा-  
मात्रस्य क्यचाऽभिधानादवश्यं कर्मणोऽभिधानाय तद्वाचिना प्रत्ययेनोत्पत्तव्यम् ।  
यथा पुत्रीयतीति कर्त्रभिधानाय तिपा । स्वशब्देनेति । इष्टशब्दसामानाधिकरण्या-  
त्पुत्र इत्यनेन निर्भुक्तेषिक्रियापेक्षकर्मभावस्याऽर्थस्य प्रतिपादनादित्यर्थः । अयमर्थः-  
उ.]प्रतीतिरेव, तदाह-सदपीति। न्यायतः सम्भवदपीत्यर्थः। आचारक्यचा हतं-नि-  
रवकाशीकृतं, निरूढतया तदर्थस्यैव प्रतीतिरित्यर्थ इति भावः। अतस्तद्वाक्यवाच्य-  
मेव-‘माणवकं मुण्डमिच्छती’त्यनेनैव बोधनीयं न तु क्यजन्तेन । तत्र हेतुमाह-  
अत इति । क्यजन्तादव्यक्तेरित्यर्थः । यथा क्रमादिधातुष्वभ्यासः पौनःपुन्यं  
वाक्येनैव गम्यते न तु यद्वा, तत्प्रकृतिकस्य तस्य कौटिल्ये निरूढेरिति भावः ।  
अन्यत्रोक्तं हरिणा-‘सदपीच्छाक्यचः कर्म वाक्य एव प्रयुज्यते। प्रसिद्धेन हतः  
शब्दो भावगर्हाऽभिधायिना ॥ अभ्यासे तुल्यरूपोऽपि न यदन्तः प्रवर्तते’  
इति। एतेन-‘वेदादिविषयोऽभ्यासो यथा क्रमादिषु व्यज्यत इत्यर्थः। यद्वा विसर्गरहित-  
पाठेनाऽभ्यासेन वर्णक्रमादिविषयाभिव्यक्ति’रित्यर्थो विचरणकारोक्तोऽपास्तः । एन-  
देवात्र मुख्यं समाधानमिति ध्वनयितुमस्य पुनरुल्लेखः । एवञ्च मुण्डादिसूत्रं  
प्रपञ्चाथमेवेति बोध्यम् ॥

नन्वकर्मकैवात्यजन्तात्कर्मणि प्रत्यया नेति प्रागुक्तमेव, तत्किम् ‘अथेहे’त्य-  
नेनोच्यत इत्यत आह-इच्छाक्यजन्तादिति । कर्मणोऽभिधानायेति । ‘पुत्र’ इति  
प्रथामान्तस्येष्टशब्दसामानाधिकरण्यात्कर्मत्वसद्भावेऽपि तस्य तद्वाचकत्वाऽभावात्ततः  
क्यचि तेन कर्मणोऽभिधानादिति भावः । एवं सर्वत्राभिधानविषये बोध्यम् ॥ इष्ट-  
शब्देति । एवञ्च तत्सामानाधिकरण्यात्तदर्थगतकर्मत्वस्य साक्षात्कर्मवाचिना क्तेनाऽ-  
भिधानात् प्रातिपादिकार्थमात्रपरत्वेन ‘पुत्र’ इति सुबन्तस्य कर्मत्ववाचित्वाऽभावाच्च  
ततः क्यजिति भावः । निर्भुक्तेति । इतरसामानाधिकरण्याज्जातकर्मभावस्य न  
तु स्वत इत्यर्थः । ‘निर्भुक्ते’ति पाठे स्ववाच्यतया त्यक्तकर्मभावस्येत्यर्थः । स्वश-  
ब्देनोक्तत्वादिति भाष्यस्य-स्वं कर्मत्वं, तद्वाचकशब्देन क्तेन कर्मत्वोक्तेः, ‘पुत्र’  
इत्यस्य सुबन्तस्य कर्मत्ववाचकत्वाऽभावाच्च भवितव्यं तदर्थं क्यचेत्यर्थः ।

धात्वर्थः केन चिदेव शब्देन निर्देष्टव्य इति ॥ इह भवन्तस्त्वाहुः 'न भवितव्य'मिति ॥ किं कारणम् ? ॥ इह समानार्थेन वाक्येन भवितव्यं प्रत्ययान्तेन च । यश्चेहार्थो वाक्येन गम्यते-इष्टः पुत्रः इष्यते पुत्र इति, नाऽसौ जातु चित्प्रत्ययान्तेन गम्यते ॥

॥\*॥ क्यचि मान्ताव्ययप्रतिषेधः ॥\*॥ क्यचि मान्ताव्ययानां प्रतिषेधो वक्तव्यः । इह मा भूत्-इदमिच्छति किमिच्छति । उच्चैरिच्छति नीचैरिच्छति । ॥\*॥ गोसमानाक्षरनान्तादित्येके ॥\*॥ [गोसमानाक्षरनान्तादित्येके वक्तव्यमि-

प्र.] यदा क्रियाफलस्य कर्मणः प्राधान्यं प्रतिपिपादयिषितं तदा वाक्यमेव प्रयुज्यते पुत्र इष्ट इत्यादि, न तु क्यजन्तः, तस्याऽकर्मकत्वात् कर्मणि प्रत्ययानुत्पादात् ।

स च धात्वर्थ इति । इच्छायाः प्रत्ययार्थत्वं दर्शयितुं वाक्यमुपादेयम् । तत्र वाक्ये कर्तृप्रत्ययः प्रयुज्यतां कर्मप्रत्ययो वा । प्रत्यये तूत्पन्नेऽकर्मकत्वात्कर्मप्रत्ययो न भवति । नाऽसौ जातु चिदिति । प्रत्ययान्तस्याऽकर्मकत्वात्कर्मणि प्रत्ययोत्पत्त्यसंभवादित्यर्थः । गोसमानाक्षरेति । अकारादयो दश समानाः । तत्र लृवर्णान्तस्य प्रातिपदिकस्याऽसंभवादृकारान्तस्य च, सप्तानां ग्रहणम् । अस्मिन्स्तु न्यासेऽव्याप्तिः, वाच्यतीत्याद्यसिद्धिप्रसङ्गात् । भाष्यकारेण तु मतभेदप्रदर्शनायोपन्यासः कृतः ।

उ.] यदा क्रियाफलस्येति । तथा च विग्रहे फलस्य विशेष्यतया 'पुत्रोयती'त्यादौ व्यापारस्य विशेष्यतया भिन्नार्थत्वाच्च तदर्थेऽयं क्यच्, किन्तु पुत्रमिच्छतीत्यत्रार्थ एव । कर्मणि च फलस्य विशेष्यत्वम्-इष्टः पुत्र इत्यादौ सामानाधिकरण्याऽनुरोधेनाऽवश्यमङ्गीकार्यमिति भावः । कर्मण इति । कर्मसंज्ञाप्रयोजकस्येत्यर्थः । वस्तुत इयं व्याख्या 'इह भवन्त' इति मते उचिता । कर्मण इत्यस्य कर्मत्वविशिष्टबोधकस्येत्यर्थ इत्येवैतद्व्याख्योचिता । अग्रिममतद्वये तु वस्तुतः कर्मत्वविशिष्टो यस्तद्वाचकादिति सूत्रार्थ इत्याशयः ॥ [भाष्ये] इह भवन्त इति । सर्वत्रवृत्तिवाक्ययोः समानार्थत्वमेव । चित्रगुरित्यादेर्विग्रहेऽपि विशेष्यविशेषणभावव्यत्यासात्तत्त्वमिति तदाशयः ॥ भाष्ये-मान्ताव्ययानामिति । मान्तत्वं न सुबन्तविशेषणं, पुञ्जीयतीत्यादेरसङ्गत्यापत्तेः । किन्तु मान्तप्रकृतिकेत्यर्थकम् । तेन कमिच्छतीत्यादावपि नेति बोध्यम् ॥ तत्र लृवर्णेति । यद्यप्यनुकरणे लृकारान्तं लृकारान्तं ऋकारान्तं च सम्भवति तथापि तत्र क्यचः प्रयोगदर्शनाऽभाव इत्यर्थः । ऋकारान्तस्य चेति । 'असम्भवा'दित्यपकर्षः । वस्तुतस्तादृशाऽनुकरणस्यैव लोके प्रयुज्यमानस्याऽभाव इति तात्पर्यम् । मतभेदेति । तथा चेदम्मतमरुचिग्रस्तमिति भावः । अन्ये तु

१ 'स्तावदाहुः' पा० । २ 'इहे'ति कचिच्च । ३ 'रिच्छतीति' पा० । ४ इदं लुप्तं स्यादिति केचित् । ५ 'योपान्यासि' पा० ।

त्याहुः]।गामिच्छति गन्वति।समानाक्षरात्-घटीयति पटीयति दधीयति मधूयति कर्त्रीयति । हर्त्रीयति । [समानाक्षरात् ] ॥ नान्तात्-राजीयति तक्षीयति ॥

काम्यञ्च ॥ ३।१।९ ॥

किमर्थश्चकारः? ॥\*॥[चकारः]स्वरार्थः॥\*॥चितोऽन्त उदात्तो भवतीत्यन्तो-  
दात्तत्वं यथा स्यात् ॥ नैतदस्ति प्रयोजनं,धातुस्वरेणाप्येतत्सिद्धम् ॥ ककारस्य  
तर्हीत्संज्ञापरित्राणार्थं आदितश्चकारः कर्तव्यः । अत उत्तरं पठति-॥\*॥काम्य-  
चश्चित्करणमनर्थकं कस्येदर्थभावात् ॥\*॥ काम्यचश्चित्करणमनर्थकं ॥ ककार-  
स्येत्संज्ञा कस्मान्न भवति ? ॥ ‘इदर्थभावात्’ । इत्कार्याऽभावादत्रेत्संज्ञा न  
भविष्यति ॥ ननु च लोप एवेत्कार्यम् ? ॥ अकार्य लोपः । इह हि शब्दस्थ-  
कार्यार्थो वा स्यादुपदेशः श्रवणार्थो वा । कार्यं चेह नास्ति । असति कार्ये यदि  
श्रवणमपि न स्यादुपदेशोऽनर्थकः स्यात् ॥ नैतदस्ति प्रयोजनं, सार्वधातु-  
कार्यधातुकयोरङ्गस्य गुण उच्यते । धातोश्च विहितः प्रत्ययः शेष आर्द्धधातुक-  
संज्ञां लभते । न चाऽयं धातोर्विधीयते ॥ इदं तर्हि प्रयोजनम् उपयङ्गाम्य-  
ति । कितीति संप्रसारणं यथा स्यात् ॥ एतदपि नास्ति प्रयोजनं, यजादिभि-  
रत्र कितं विशेषयिष्यामो ‘यजादीनां यः कि’दिति ॥ कश्च यजादीनां कित् ? ॥  
यजादिभ्यो यो विहित इति॥ अथापि कथं चिदित्कार्यं स्यादेवमपि न दोषः ।  
क्रियते न्यास एव द्विचकारको निर्देशः-‘सुप आत्मनः क्यच्चाकाम्यञ्चे’ति॥अथ  
वा छान्दसमेतत् । दृष्टाऽनुविधिश्छन्दसि भवति । न चात्र संप्रसारणं दृश्यते ॥

उपमानादाचारे ॥ ३।१।१० ॥

॥\*॥ अधिकरणाच्च ॥\*॥ अधिकरणाच्चेति वक्तव्यम् । इहापि यथा स्यात्

प्र.]काम्यञ्च । आदित इति । अन्तेऽपि कृत आदिकृतफलसंपादनादादितः  
संपद्यते । तथा हि यदाऽऽदौ क्रियते तदा ककारस्याऽनादित्वादित्संज्ञा न भवति ।  
एवमन्तेऽपि कृतश्चित्कार्येऽन्तोदात्तत्वे सिद्धे नियमार्थः संपद्यते-‘चिदेवाऽयं व्यप-  
देश्यो न त्वनुबन्धान्तरेण कि’दिति । यजादिभ्यो यो विहित इति । अयं तु  
सुबन्ताद्विहितः । अथापीति । यदा यजादिभिः किञ्च विशेष्यते कार्यत्वेनैव यजा-  
दयो निर्दिश्यन्त इति भावः । अथ वेति । ‘विजुपे छन्दसां’तिविचश्छन्दसि विधानात् ।

उ.]अजन्तेभ्यो गौसमानाक्षरेभ्य एव, अनुनासिकान्तेभ्यस्तु नान्तेभ्य एवेत्यस्याऽर्थः ।  
अत एव ‘रै’शब्दात्क्यच्छान्दस इत्युक्तं स्थानेऽन्तरतम सूत्रे भाष्ये ‘वाच्यती’त्यादौ च  
न दोषः । वाच्यति सुच्यतीति च ‘नः क्ये’ इति सूत्रे भाष्ये प्रयुक्तमित्याहुः ।

काम्यञ्च । ननु चस्याऽऽदितः पाठे सूत्रभेदः स्यादत आह-अन्तेऽपीति ।

१ इदं क्वचिन्न । २ ‘मवेदुप’ पा० । ३ ‘कार्येऽसति’ पा० । ४ ‘इदमस्ति’ पा० ।

कुटीयति प्रासादे । प्रासादीयति कुट्याम् ॥ [ अधिकरणाच्च ] ॥

कर्तुः क्यङ् सलोपश्च ॥ ३।१।११ ॥

सलोपसन्नियोगेनाऽयं क्यङ्विधीयते तेन यत्रैव सलोपस्तत्रैव क्यङ् स्यात् । पयायते । इह न स्यात्—अपि काकः श्येनायते ॥ नैतदस्ति । प्रधान-  
शिष्टः क्यङ्, अन्वाचयशिष्टः सलोपो, यत्र च सकारं पश्यसीति । तद्यथा  
कश्चिदुक्तो—ग्रामे भिक्षां चर देवदत्तं चानया । स ग्रामे भिक्षां चरति यदि च देव-  
दत्तं पश्यति तमप्यानयति ॥\*॥ सलोपो वा ॥\*॥ सलोपो वेति वक्तव्यम् ।  
पयायते पयस्यते ॥\*॥ ओजसोप्सरसो नित्यम् ॥\*॥ ओजसोप्सरसोर्नित्यं सलो-  
पो वक्तव्यः । ओजामानं यो अहिं जघान । अप्सरायते । अपर आह—सलोपो-  
ऽप्सरस एव, पर्यस्यत इत्येव भवितव्यम् ॥ कथमोजायमानं यो अहिं जघा-  
नेति ? ॥ छान्दसः प्रयोगः, छान्दसि च दृष्टमनुविधीयते ॥\*॥ आचारे-  
वगल्भक्लीबहोडेभ्यः क्तिब्बा ॥\*॥ आचारेऽवगल्भक्लीबहोडेभ्यः क्तिब्बा वक्तव्यः ।  
अवगल्भते । अवगल्भायते । गल्भ ॥ क्लीबं—विक्लीबते । विक्लीबायते ।  
क्लीबं ॥ होर्ड—विहोडते । विहोडायते ॥ [ होड ] ॥

प्र.] इह 'वाक्काम्यती'ति संप्रसारणं किं कार्यमस्ति । तस्मात् पूर्वः परिहार आश्रयणीयः  
'धानोः स्वरूपग्रहणे तत्प्रत्यये कार्यविज्ञानम्' । [ काम्यञ्च ] ।

उपमाना । कुट्यामिति । उपमेये सप्तमीश्रवणादुपमानमपि सप्तम्यन्तमिति  
कर्मविवक्षायामेतत्प्रयोगाऽसंभवाद्भार्तिकारम्भः । [ उपमानादाचारे ] ॥

कर्तुः क्यङ् । सलोपविधौ 'कर्तु'रिति स्थानषष्ठी सकारेण कर्तुर्विशेषणात्तदन्त-  
विधिसद्भावाद्व्यस्यत इत्यादौ सलोपाऽभावः । सलोपसन्नियोगेनेति । एकवाक्यतां-  
संनियोगार्थं च चशब्दं मत्वा चोद्यते । वाक्यभेदमन्वाचये च चशब्दमाश्रित्य  
उ.] नियमार्थतयाऽऽदिपाठफलं सम्पन्नमित्यर्थः । वाक्काम्यतीति । 'क्तिब्बचिप्रच्छी'ति  
वार्तिकेन क्तिब्दीर्घाऽसम्प्रसारणानि । अस्य प्रयोगस्य सत्त्वे दृढं मानं चिन्त्यम् ।  
पूर्वपरिहार इति । यजादिभ्यो विहित इतीत्यर्थः । वाच् अम् इत्यवस्थायां काम्य-  
चप्रवृत्तेर्नाऽयं वच्यादिभ्यो विहितः । 'काम्यचश्चित्करणेऽनर्थक्य'मिति वार्तिक-  
विरोधेन 'पुत्रकामिष्यती'त्यादौ 'सति शिष्टस्य स्वरं बाधित्वा चित्स्वर एव यथा  
स्यादिति चित्त्व'मिति हरदत्तोक्तमपास्तम् । [ काम्यञ्च ] ॥

कर्तुः क्यङ् । एकवाक्यतोपपादकं—सन्नियोगार्थञ्चेत्यादि । एतावतैवैक-

- १ 'प्रासादीयति कुट्यां, कुटीयति प्रासादे इत्यत्रापि यथा स्यात्' पा० ।  
२ 'तत्रैव स्यात्' पा० । ३ 'भैक्षं' पा० । ४ 'ऽहि' पा० । ५ 'ओजस्यते' पा० ।  
६ 'छान्दसत्वात्सिद्धम्' पा० । ७ 'विक्लीब' पा० । ८ 'विहोड' पा० ।

किं प्रयोजनम् ? ॥ क्रियावचनता यथा गम्येत ॥ नैतदस्ति प्रयोजनम् । धातव एवाऽवगल्भमादयः । न चैव ह्यर्था आदिश्यन्ते क्रियावचनता च गम्यते ॥ इदं तर्हि प्रयोजनम् अवगल्भा विह्वीबा विहोडा । 'अप्रत्यया'दित्य-कारप्रत्ययो यथा स्यात् ॥ मा भूदेवम्—'गुरोश्च हल' इत्येवं भविष्यति ॥ इदं तर्हि प्रयोजनम्—अवगल्भांचक्रे विह्वीबांचक्रे विहोडांचक्रे । 'कास्प्रत्य-यादाममन्त्रे लिटी'त्याम्प्रत्ययो यथा स्यात् ॥ अपर आह—'सर्वप्रातिपदि-केभ्य आचारे क्तिब्बा वक्तव्यः' । अश्वति गर्दभतीत्येवमर्थम् ॥ न तर्हिदानीं गल्भाद्यनुक्रमणं कर्तव्यं ? ॥ कर्तव्यं च ॥ किं प्रयोजनम् ? ॥ 'आत्मनेपदा-र्थाननुबन्धानासङ्ख्यामी'ति । गल्भ क्लीब होड ॥

प्र.] परिहारः । अपर आहति,—मतभेदप्रदर्शनायोपन्यासः न त्वयं स्थितः पक्ष इत्याहुः । क्रियावचनतेति । आचारलक्षणक्रियावचनतेत्यर्थो विवक्षितः, धातुपाठे हि पाठ्यतेषां क्रियावचनता सिद्धैव । न चैव हीति । अनेकार्थत्वाद्धातूनामाचार-क्रियावृत्तित्वस्याऽसिद्धत्वादित्यर्थः । अश्वतीति । प्रातिपदिकादेवायं क्तिब्धीयते न सुबन्तात् । तेन पदत्वाऽभावादतो गुण इति पररूपत्वं भवति । एतच्च 'सर्वेभ्य' इति वक्तव्ये 'सर्वप्रातिपदिकेभ्य' इति वचनाल्लभ्यते । आत्मनेपदार्थानिति । वाक्येऽ-कारस्यानुदात्तत्वादनुनासिकत्वं प्रतिज्ञायते इति भावः ।

उ.] वाक्येतेति व्यवहारः । एतेन 'विधेयाऽनेकत्वात्कथमेकवाक्यते'ति परास्तम् । इत्या-हुरिति । अत एवोपक्रमभाष्ये 'पयायते' इत्यत्रैव क्यङ् स्यात्सलोपसन्नियोगशिष्ट-त्वादिति शङ्कायां तत्प्रयोगाऽभावरूपं समाधानमनभिधायाऽन्यदेव समाधानं कृतम् । क्रियावचनत्वस्य धातुगणमध्ये तत्तदर्थविशिष्टानाम्पठितत्वादेव सिद्धत्वादाह—आचारेति । भाष्ये न चैव ह्यर्था इति । अस्य 'धातुपाठे' इति शेषः । 'अर्था' इत्यस्य—सर्वेऽर्था इत्यर्थः । क्रियावचनतेति । तादृशक्रियेत्यर्थः । 'गम्यत' इत्यस्य 'लोकत' इति शेषः । अनिर्दिष्टार्थानां धातूनामेवाऽनेकार्थत्वमित्येतद्वाप्यर्थं मन्ये । वाक्य इति । वार्तिक इत्यर्थः । अकारस्येति । ननु क्तिप् इकारस्यैवानुदात्तत्वमनु-नासिकत्वञ्च प्रतिज्ञायतां किमनेनाऽनुबन्धत्रयकरणेनेति चेन्न, 'अश्वती'त्यादाव-प्यात्मनेपदापत्तेः । अतिरिक्तक्तिप्पदकरणे तु गौरवमिति भावः । भाष्ये आत्मने-पदार्थानित्यादेः—'आम्विषये क्तिप्सन्नियोगेने'ति शेषः । आसङ्ख्यामीति । तद्गुणविशि-ष्टमवर्णाऽन्तरम्प्रश्लेषेणोपदेक्ष्यामीत्यर्थः । अत एवेत्संज्ञा । अन्यथा क्लीबादीनाम्प-चाद्यजन्तानां किबर्थमनुवादेनोपदेशाऽभावात्सा न स्यात् । प्रश्लेषे तु तस्य माना-न्तरेण सिद्ध्यभावादुपदेश एव । तद्विशिष्टस्य क्लीबादेरप्युपदेश एवेत्यनुबन्धानामेका-न्तत्वे करणसाधने 'उपदेश'शब्दे च न दोषः । अतएव च 'प्रत्ययान्तादामो मित्वे

भृशादिभ्यो भुव्यच्चेर्लोपश्च हलः ॥ ३।१।१२ ॥

हलो लोपसन्नियोगेनाऽयं क्यङ्ङिधीयते । तेन यत्रैव हलो लोपस्तत्रैव प्राप्नोति ॥ नैष दोषः—प्रधानशिष्टः क्यङ्, अन्वाचयशिष्टो हलो लोपो, यत्र च हलं पश्यसीति ॥\*॥ भृशादिष्वभूततद्भावग्रहणम् ॥\*॥ भृशादिष्वभूततद्भावग्रहणं कर्तव्यम् । इह मा भूत्—क दिवा भृशा भवन्तीति ॥\*॥ च्विप्रतिषेधानर्थक्यं च भवत्यर्थे क्यङ्ङचनात् ॥\*॥ च्विप्रतिषेधश्चाऽनर्थकः ॥ किं कारणम् ? ॥ ‘भवत्यर्थे क्यङ्ङचनात्’ । भवत्यर्थेहि क्यङ्ङिधीयते ॥\*॥ भवतियोगे च्विधानम् ॥\*॥ भवतिना योगे च्विर्विधीयते । तत्र च्विनोक्तत्वात्तस्याऽर्थस्य क्यङ्ङ भविष्यति ॥ डाजन्तादपि तर्हि न प्राप्नोति—पटपटायते । पटपटायति । डाजपि हि भवतिना योगे विधीयते, भवत्यर्थे क्यष ॥\*॥ डाचि वचनप्रामाण्यात् ॥\*॥ डाचि वचनप्रामाण्याद्भवत्यिति ॥ किं वचनप्रामाण्यं ? ॥ ‘लोहितादिडाजभ्यः क्य’षिति ॥ इह किं चिदक्रियमाणं चोद्यते किं चिच्च क्रिय-

प्र.]भृशादिभ्यो । हल इति । हल भृशादयो विशेष्यन्ते तेन हलन्तानामेव क्यङ्ङलोपाभ्यां भवितव्यमित्यर्थः । प्रधानशिष्ट इति । वाक्यभेदेन सर्वेभ्यो भृशादिभ्यः क्यङ्ङं विधाय हलन्तानां लोपो विधीयत इत्यर्थः । अन्यथाऽनर्थकः पाठः स्यादहलन्तानाम् । क दिवा भृशा भवन्तीति।ये रात्रौ भृशाऽऽलोका नक्षत्रादयस्ते दिवसे क प्रदेशे भवन्तीत्यर्थः । अत्राऽभूततद्भावाऽभावः । च्विनोक्तत्वादिति । च्विसहचरितेन भवतिनेत्यर्थः । डाचि वचनप्रामाण्यादिति । अप्रयुक्त एव भवतौ-भवत्यर्थविवक्षायां वचनप्रामाण्याद्वाचं विधाय भवत्यर्थे क्यष्विधीयत इत्यर्थः ।

उ.]न विशेष’ इति ‘ह्रस्वनद्याप’ इति सूत्रस्थभाष्यं सङ्गच्छते । अन्यथा गल्भादिहलन्तप्रकृतिके विशेषः स्यात्।अन्यहलन्तेभ्यस्त्वाचारक्विप्नेति तदाशयः॥[कर्तुः क्यङ्]।

भृशादिभ्यो । ननु भृशादीनां हल्घटितानामेव सत्त्वात्तत्रैव प्राप्नोतीत्यस्य व्यावर्त्याऽभाव इत्यत आह—हलेति । आत्रत्या विभक्तिविपरिणामेनेति भावः । अन्यथा हि सर्वत्र हलो लोपः स्यादित्यापादयेदित्याशयः । भृशाऽऽलोका इति । अधिकाऽऽलोका इत्यर्थः । भवत्यर्थे च्वेर्विधानेन ‘च्विनोक्तत्वा’दित्यसङ्गतमित्यत आह—च्विसहचरितेनेति । भाष्ये—डाजन्तादपीति । ‘क्य’षिति शेषः । वचनप्रामाण्यस्य क्यष्प्रवृत्तौ हेतुत्वे क्यषन्तसमभिव्याहारे भवतेरपि प्रयोगः स्यादत आह—अप्रयुक्ते इति । भवत्यर्थेति । ‘कृभ्वस्तियोग’ इत्यस्य डाज्वविधानुवृत्तस्य तदर्थयोग इत्यर्थः । च्विविधौ तु शब्दयोग इत्येवार्थ इति भावः । कृभ्वस्तियोग इव क्यष्योगेऽपि डाजिति ज्ञाप्यत इति वृत्तिग्रन्थस्यापीदमेव तात्पर्यम् । भाष्ये—अक्रियमाणमिति । अभूततद्भावग्रहणमित्यर्थः ॥ नञेवयुक्त-

माणं प्रत्याख्यायते ॥ स सूत्रभेदः कृतो भवति ॥ यथान्यासमेवाऽस्तु ॥ ननु चोक्तं 'मिह कस्माच्च भवति क दिवा भृशा भवन्तीति ? ॥\*॥ नञ्व्युक्त-मन्यसदृशाधिकरणे तथा ह्यर्थगतिः ॥\*॥ नञ्व्युक्तमिव्युक्तं वा यत्किं चिदिह दृश्यते तत्राऽन्यस्मिंस्तत्सदृशे कार्यं विज्ञायते ॥ [किं कारणम् ? ॥ तथाह्यर्थ-गतिः] ॥ तथा ह्यर्थो गम्यते । 'अब्राह्मणमानये'त्युक्ते ब्राह्मणसदृश एवानीयते नासौ लोष्टमानीय कृती भवति । एवमिहाऽप्यच्चेरिति च्विप्रतिषेधादन्यस्मिन्न-च्च्यन्ते च्विसदृशे कार्यं विज्ञास्यते ॥ किं चान्यदतोऽच्च्यन्तं च्विसदृशम् ? ॥ अभूततद्भावः ॥

इह काश्चित्प्रकृतयः सोपसर्गाः पठ्यन्ते—अभिमनस् सुमनस् उन्मनस् दुर्मनस् । तत्र विचार्यते—भृशादिषूपसर्गः प्रत्ययार्थविशेषणं वा स्यात्—'अभि-भवतौ सुभवताबुद्भवतौ दुर्भवता'विति । प्रकृत्यर्थविशेषणं वा,—'अभिमन-सशब्दात् सुमनसशब्दादुन्मनसशब्दाद्दुर्मनसशब्दाद्वे'ति । युक्तं पुनरिदं विचार-यितुम् । नन्वेनेनाऽसंदिग्धेन प्रकृत्यर्थविशेषणेन भवितव्यं यावता प्राक्प्रकृतेः पठ्यन्ते ॥ यदि हि प्रत्ययार्थविशेषणं स्युः प्राग्भवतेः पठ्येरन् ॥ नेमे शक्याः प्र.]यथान्यासमिति । 'अच्चे'रिति पर्युदासाश्रयेण दोषद्वयस्यापि परिहार इत्यर्थः । इह काश्चिदिति । यदा मनःशब्देनाऽसमस्ता एव सुदुरभय इति पक्षस्तदा प्रत्य-यार्थविशेषणं ते भवन्ति । मनःशब्दश्चाऽवृत्तिविषये तद्वति वर्तते । मनस्वी सुष्ठु-भवति, उद्भवति, दुष्ठु भवति, अभिमुख्येन भवतीत्यत्रार्थे क्यङिधिः । अन्ये-त्वाहुः—प्रायर्थस्याऽत्र वृत्तिविषये भवतेर्ग्रहणं, तेन मनः कर्म शोभनं प्राप्नोतीत्यादि-रर्थः क्यङन्तस्य भवति । यदा तु मनःशब्देन स्वादीनां बहुव्रीहिरिति पक्षस्तदा प्रकृत्यर्थविशेषणं ते भवन्तीति विचारः क्रियते । प्राक्प्रकृतेरिति । प्रकृतेरेवावयवाः

उ.]मिति न्याये इव्युक्तमिति दृष्टान्तार्थम् । अन्यस्मिंस्तत्सदृशे इत्यनेनाऽभेदेऽपि सादृश्यमस्तीति सूचयति ॥ प्राक्प्रकृतेः पाठेन प्रत्ययार्थविशेषणत्वपक्षोऽसंभावितोऽत आह—यदेति । समस्तत्वाऽसमस्तत्वाभ्यां पक्षद्वयसम्भव इति भावः । 'असुमनाः सुमना भवतीत्यर्थस्य क्यङन्तात्प्रतीतेः समास एवाऽऽवश्यकोऽत आह—मनः-शब्दश्चेति । तदर्थं मतुवादीनामेव साधुत्वाद्भक्षणयाऽपि प्रकृतिमात्रस्याऽसाधुत्वं स्यादत आह—अन्ये त्विति । असुमनाः सुमना भवतीत्यर्थस्तु पक्षद्वयेऽप्यार्थ इति भावः । मनःकमेति । मनः कर्तुं शोभनं कर्म प्राप्नोतीत्यन्वयः ॥ प्रकृतेः प्राक्पाठे एवाऽसमस्तत्वसमस्तत्वाभ्याम्पक्षद्वयोपपत्तेरुक्तत्वेनाह—प्रकृतेरेवेति । अवयवसंबन्धे

१ 'ततो' । २ अयं पाठः क्वचिदपि नास्ति मन्ये लुप्तः । ३ 'किञ्चातोऽन्य-दच्च्यन्तं' । ४ 'वा'शब्द क्वचिन्न । ५ 'ननु तेना' पा० । ६ 'स्यात्' पा० ।

प्राग्भवतेः पठितुम्। एवं विशिष्टे हि प्रत्ययार्थे भृशादिमात्रादुत्पत्तिः प्रसज्येत । तस्मान्नैवं शक्यं वक्तुम् । न चेदेवं जायते विचारणा ॥ कश्चात्र विशेषः ? ॥  
 ॥\*॥ भृशादिषूपसर्गः प्रत्ययार्थविशेषणमिति चेत्स्वरे दोषः ॥\*॥ भृशादिषूपसर्गः प्रत्ययार्थविशेषणमिति चेत्स्वरे दोषो भवति । अभिमनायते । 'तिङ्गुतिङ्' इति निघातः प्रसज्येत ॥ अस्तु तर्हि प्रकृत्यर्थविशेषणम् ॥\*॥ सोपसर्गादिति चेदटि दोषः ॥\*॥ सोपसर्गादिति चेदटि दोषो भवति । स्वमनायतेति ॥ अत्यल्प-  
 मिदमुच्यते—'अटि दोषो भवतीति ॥\*॥ अङ्ल्यद्विर्वचने धुं ॥\*॥ अङ्ल्य-  
 द्विर्वचनेष्विति वक्तव्यम् । अटि उदाहृतम् । त्यपि—सुमनाय्य । द्विर्वचने—  
 अभिमिमनायिषते ॥ नैष दोषः, अवश्यं सङ्ग्रामयतेः सोपसर्गादुत्पत्तिर्वक्तव्या ।  
 'असङ्ग्रामयत शूर' इत्येवमर्थम् । तन्नियमार्थं भविष्यति 'सङ्ग्रामयतेरेव  
 प्र.] पूर्वभूताः पठ्यन्त इत्यर्थः। निघात इति। मनःशब्दात् क्यङि कृते मनायत इत्यस्य  
 तिङन्तस्य पदस्याऽतिङन्तात् स्वादेः पदादुत्तरत्वात् । प्रकृत्यर्थविशेषणत्वे तु  
 सुमनायत इत्यादि तिङन्तं संपद्यत इति तद्व्यतिरिक्तपदान्तराऽभावाच्चिघाताऽभावः ।  
 उपसर्गस्य तु धात्वन्तर्भावात्ततः पूर्वमडाटौ प्राप्नुतः । क्यङन्ते च तस्याऽनुप्रवेशा-  
 त्तद्व्यतिरिक्तपदाऽभावात्समासाऽभावाद्धोपाऽप्रसङ्गः । क्यङन्ताच्च सनि कृते सोपस-  
 र्गस्य द्विर्वचनप्रसङ्गः । अवश्यमिति । ग्रामशब्द एव युद्धे वर्तते सामान्यतोदृष्ट-  
 उ.] षष्ठी । प्राक्कञ्चावयवान्तरापेक्षयेति भावः । बहुव्रीहिविवक्षयैवमुक्तमित्याशयः ॥  
 'न चेदेवं जायते विचारणे'त्यस्य 'समस्तत्वाऽसमस्तत्वाभ्यां'मिति शेषः ॥

समासाऽभावादिति । कान्तेन समासाऽभावादित्यर्थः । अनङ्पूर्वे समासे विद्य-  
 मानस्य क्तो त्यबिति सूत्रार्थ इति भावः । तत्राऽद्विर्वचनयोरनिष्टदेशे प्राप्तिः, त्यप-  
 स्त्वसिद्धिरेवेति भावः ॥ भाष्ये—अवश्यं सङ्ग्रामयतेरिति । सङ्ग्रामयतेः सोपसर्गा-  
 द्यथोत्पत्तिर्भवति तिङां, तथा णिजुत्पत्तिर्वक्तव्येत्यर्थः । अवश्यमित्यनेन चाऽस्य फला-  
 न्तरमपि सूचितम् । तच्च समः पूर्वमट् । अन्यथा 'तत्करोती'त्यनेन सिद्धे तद्वै-  
 यर्थ्यं स्पष्टमेव । तद्धनयन्नुदाहरति—असङ्ग्रामयतेति । यद्यपि सङ्ग्रामशब्दे 'स'-  
 शब्दो नोपसर्गस्तथापि 'सोपसर्गा'दित्यस्य सोपसर्गसमानाकारादित्यर्थो बोध्यः ।

ननु 'प्रातिपदिकाद्वात्वर्थ' इत्येव णिच् सिद्ध इति चेन्न; 'प्रजयती'त्यादावुपसर्गा-  
 रहितस्यैव धातुताया दृष्टत्वेनाऽत्रापि तद्रहितणिजन्तस्यैव धातुत्वबुद्धिवारणाय तत्स-  
 त्वात् । प्रकृते तु विशिष्टस्यैव प्रकृतित्वेनोपदेशात्स्वादीनां वाचकत्वाच्च विशिष्ट-  
 स्यैव धातुत्वापत्तिरित्याशयात् । तदाह—ग्रामशब्द एवेति । अनेनेतरद्योतकसाम्यं  
 बोधितम् । सामान्यत इति । क्रियावाचकयुक्तानां क्रियाविशेषद्योतकत्वस्य दृष्ट-



सोपसर्गाङ्गान्यस्मात्सोपसर्गादिति ॥

यदि नियमः क्रियते स्वरो न सिध्यति ॥

एवं तर्हि भृशादिषूपसर्गस्य पराङ्गवद्भावं वक्ष्यामि ॥

यदि पराङ्गवद्भाव उच्यते अङ्गवद्विर्वचनानि न सिध्यन्ति ॥  
स्वरविधाविति वक्ष्यामि ॥ एवं च कृत्वाऽस्तु प्रत्ययार्थविशेषणमपि ।  
ननु चोक्तं—‘भृशादिषूपसर्गः प्रत्ययार्थविशेषणमिति चेत्स्वरे दोष’इति ॥ स्वरं  
पराङ्गवद्भावेन परिहृतम् ॥ अयं तर्हि प्रत्ययार्थविशेषणे सति दोषः—क्यङोक्त-  
त्वात्तत्स्यार्थस्योपसर्गस्य प्रयोगो न प्राप्नोति ॥ किं कारणम् ? ॥ उक्तार्थानामप्रयोग  
इति । तद्यथा—‘अपि काकः श्येनायते’इत्यत्र क्यङोक्तत्वादाचारार्थस्य आङः

प्र.] चानुमानात् क्रियाविशेषद्योतकः संशब्दः । तथा च ‘वा पदान्तस्ये’ति परसवर्ण-  
विकल्पो भवति । उपसर्गसदृशाऽनर्थकशब्दान्तराऽवयवे तु संग्रामशब्देभ्युपगम्य-  
माने परसवर्णविकल्पो न स्थात् । तत्र ‘ग्राम युद्ध’इत्येव वक्तव्यं, संशब्दस्तु द्योतकः  
प्रयोगदर्शनाद्भवति । यथा ‘इक्स्मरणे’ ‘इङ्घ्ययने’ इत्यनयोरधिः । नियमार्थस्तु  
संग्रामेतिपाठः । नियमार्थत्वे च प्रत्ययोत्पत्तावुपसर्गः पृथक्क्रियते । अतो धातौ  
तेषामनन्तर्भावाद्यथेष्टमडादिः सिद्धः । प्रत्ययार्थविशेषणपक्षे तु विरोधादभूत-  
तद्भावविषयत्वं नाश्रीयते । असंग्रामयतेति । संग्रामयतिरनुदात्तेद्वौद्वयः ।

उ.] त्वेनाऽत्रापि युद्धक्रियाद्योतकत्वमनुमीयत इत्यर्थः । उपसर्गसदृशाऽनर्थकेति,—  
अनर्थकत्वमात्रं निषिध्यते । तत्सदृशो निपात इत्यर्थः । इदञ्चिन्त्यम्—उपसर्गसमाना-  
कारत्वेन निपातत्वादनर्थकस्यापि निपातस्य प्रातिपदिकत्वेन सुबन्तत्वात् ।

तत्रेति । युद्धे वर्तमानो यो ग्रामशब्दस्तस्मादित्युक्तिसामर्थ्येन सम्पूर्वाद्भ-  
विष्यति णिच् । तद्विशिष्टादेव च तिङ् भविष्यतीति भावः । नियमार्थ इति ।  
‘सङ्ग्रामयतेरेव सोपसर्गाद्यथा तिङुत्पत्तिस्तथा प्रत्ययोत्पत्तिः, अन्यस्मात् सोपस-  
र्गाद्यथा तिङुत्पत्तिर्न तथा प्रत्ययोत्पत्तिरिति नियमार्थः । तत्फलितमाह—प्रत्ययो-  
त्पत्ताविति । प्रत्ययोत्पत्तिकाले पृथक्करणेऽपि सामर्थ्यात्तद्विषयके लक्षणे  
‘सुबन्ता’दित्यंशे ‘यस्माद्विहितस्तदादी’त्यंशाऽप्रवृत्त्या प्रत्ययोत्पत्तौ न दोष इति भावः ।  
पृथक्करणञ्च जातसमासाऽभावः । अतएव ‘सुमनाय्ये’त्यादौ पुनः क्लान्तेन  
समासेन त्यप्सिद्धिरिति ज्ञेयम् । ननु प्रत्ययार्थविशेषणपक्षोऽसङ्गतः, तत्र मनस्वी  
सुष्ठु भवतीत्याद्यर्थेऽभूततद्भावाऽभावाद् अह—प्रत्ययार्थेति । एवञ्च तद्विरोधादेव  
प्रत्ययार्थविशेषणपक्षोऽसङ्गत इति भावः । सङ्ग्रामयतिरनुदात्तेदिति । ‘सङ्ग्राम  
युद्धे’ इत्यत्राऽकारस्याऽनुदात्तत्वाऽनुनासिकत्वे प्रतिज्ञेये । अवयवे च तस्याऽचारि-

१ ‘मिति’ । २ ‘स्य आङः प्रयोगो’ । ३ ‘इति’ । ४ ‘डादिसिद्धिः’ ।

प्रयोगो न भवति ॥ अस्त्यत्र विशेषः, एकेनात्र विशिष्टे प्रत्ययार्थे प्रत्यय उत्पद्यते । इह पुनरनेकेन । तत्र मनायत इत्युक्ते सन्देहः स्यात्—अभिभवतौ सुभवतावुद्भवतौ दुर्भवताविति । तत्राऽसन्देहार्थमुपसर्गः प्रयुज्यते ॥

यत्र तर्हेकेन—उत्पुच्छयते ? ॥

अत्राप्यनेकेन ॥ “पुच्छादुदसने पुच्छाद्यसने पुच्छात्पर्यसने चे”ति ॥ इति ॥

लोहितादिडाजभ्यः क्यष् ॥ ३।१।१३ ॥

किमर्थः ककारः ? ॥\*॥ [ककारो गुणवृद्धिप्रतिषेधार्थः ॥\*॥ क्विति चेति<sup>३</sup> गुणवृद्धिप्रतिषेधो यथा स्यात् ॥ नैतदस्ति प्रयोजनं, सार्वधातुकार्द्धधातुकयोरङ्गस्य गुण उच्यते । धातोश्च विहितः प्रत्ययः शेष आर्द्धधातुकसंज्ञां लभते, न चायं धातोर्विधीयते । लोहितादीनि प्रातिपदिकानि ॥ सामान्यग्रहणार्थस्तर्हि ॥ क सामान्यग्रहणार्थेनार्थः ? ॥ ‘नः क्ये’ इति ॥ नायं नान्ताद्विधीयते ॥ इह तर्हि—‘यस्य हलः’ ‘क्यस्य विभाषे’ति ॥ नायं हलन्ताद्विधीयते ॥ इह तर्हि ‘आपत्यस्य च तद्धिते नाति’, ‘क्यच्योश्चे’ति ॥ नायमापत्याद्विधीयते ॥ इह तर्हि ‘क्याच्छन्दसी’ति ॥ ‘याच्छन्दसी’त्येव तद्वक्तव्यं । चुरण्युस्तुरण्युर्भुरण्युरित्येवमर्थम् ॥ इदं तर्हि प्रयोजनं—यत्तदकृद्यकार इति दीर्घत्वन्तत्र क्विद्ग्रहणमनुवर्तते तदिहापि यथा स्यात् लोहितार्थे ईति ॥ किं पुनः कारणं तत्र क्विद्ग्रहणमनुवर्तते ? ॥ इह मा भूत्—उरुया घृण्येति ॥ यँदि क्विद्ग्रहणमनुवर्तते पित्र्य-प्र.] लोहितादि। भुरण्युरिति। कण्डादियगन्तादुप्रत्ययः। उरुयेति। सुपां सुलुगिति उ.] तार्थ्यात्समुदायविशेषकतेति भावः। नन्वकारस्याऽनुदात्तत्वाऽनुनासिकत्वप्रतिज्ञाने तत्सामर्थ्यादुच्चारणकालाऽव्यवहितोत्तरकाले इत्वे लोपे उपस्थिते मान्तग्रामशब्दस्य तदन्तस्य वा लोके युद्धे वर्तमानत्वाऽभावेन ‘युद्धे योऽयं ग्रामशब्द’ इत्यनुवादाऽसम्भवेन सम्पूर्वस्याऽलाभेन च सङ्ग्राम युद्धे वर्तते ततश्च णिजित्यर्थं विशिष्टपाठस्यावश्यकत्वेन कथं नियमार्थत्वमिति चेन्नः द्वितीयमकारं प्रश्लिष्य तस्याऽनुदात्तत्वाऽनुनासिकत्वे प्रतिज्ञेये इति तत्तात्पर्यात् । अत्राऽनुदात्तत्वे मानं चिन्त्यम्, भाष्यप्रयोगस्य पाक्षिकात्मनेपदेनोपपत्तेः ॥ भाष्ये—एवन्तर्हि भृशादिषूपसर्गस्येति । भृशादिषु पठितस्योपसर्गस्येत्यर्थः । तेन ‘अभिभृशायते’ इत्यादौ न निघातः । ‘देवदत्तः सुमनायते’ इत्यादौ च सोरपि ‘तिङ्गुतिष्ठ’ इति निघातः ॥ [कर्त्तुः क्यङ् ] ।

लोहितादिडा । भाष्ये—गुणवृद्धीति । गणरत्नपठितेगन्तेभ्यस्तत्प्राप्तिः ॥

१ चः कचिन्न । २ इदं लुप्तं सम्प्रति । ‘॥\*॥ ककारो गुणवृद्धिप्रतिषेधार्थः ॥\*॥’ इति वार्तिकमेतदिति गौडाः । ३ ‘क्विति’ पा० । ४ ‘त्येतावद्’ पा० । ५ लोहितायति पा० । ६ इतिः कचिन्न । ७ ‘यदि तत्र’ पा० ।

मिति पितू रीङ्भावो न प्राप्नोति । रीङ्भावे क्ङिद्ग्रहणं निवर्तिष्यते ॥

यदि निवर्तते कथमसूया वसूया च यजामहे इति? ॥ असूयतेरसूया वसूय-  
तेर्वसूया ॥ अथ वा छान्दसमेतत् । दृष्टानुविधिश्च छान्दसि भव[ती]ति ॥ यदि  
छान्दसत्वं हेतुर्नाऽर्थः क्ङिद्ग्रहणेनाऽनुवर्तमानेन ॥ कस्मान्न भवति उरूया धृष्णु-  
येति ? ॥ छान्दसत्वात् ॥ अथ वाऽस्त्वत्र दीर्घत्वं, छान्दसं ह्रस्वत्वं भविष्यति ।  
तद्यथा—‘उपगायन्तु मां पत्नयो गर्भिणयो युवतय’ इति ॥

अथ किमर्थः षकारैः? ॥ [षकारो] विशेषणार्थः ॥ क विशेषणार्थेनार्थः? ॥ ‘वा  
क्यष’ इति । वा यादिति ह्युच्यमाने—‘पाश्या’ अतोऽपि प्रसज्येत ॥ नैतदस्ति  
प्रयोजनं परस्मैपदमित्युच्यते न चाऽत्र परस्मैपदं नाप्यात्मनेपदं पश्यामः ॥  
सामान्यग्रहणाविघातार्थस्तर्हि भविष्यति ॥ क सामान्यग्रहणाविघातार्थेनार्थः? ॥  
‘क्याच्छन्दसी’ति । याच्छन्दसीत्येवं च तद्वक्तव्यम् । चुरण्युः तुरण्युः भुरण्यु-  
रित्येवमर्थम् ॥ \* ॥ लोहितडाज्भ्यः क्यप्त्वचनम् ॥ \* ॥ लोहितडाज्भ्यः क्यप्त्वक्तव्यः

प्र.] तृतीयास्थाने यादेशः । पित्र्यमिति । पितुरागतमिति ‘पितुर्यच्चे’ति यत्प्रत्ययः ।  
यदीति । यदि रीङ्भाव एव निवर्तते न तु दीर्घविधावपि तदा असुवसुशब्दाभ्यां  
पूर्ववदादेशे कृते दीर्घाभावादसूयावसूयेति न सिद्ध्यति । असूयतेः कण्ठादियगन्त-  
स्याऽसूयेति । वसूयतेरिच्छाक्यजन्तस्य वसूयेत्युत्तरम् । अथ वेति । वर्ण-  
व्यत्ययेन दीर्घः क्रियत इत्यर्थः । यदीति । अनेन ककारः प्रत्याख्यातः । इदानीं-  
षकारप्रत्याख्यानानय विचारः क्रियते—अथ किमर्थ इति । पाशयेति । ‘पाशा-  
दिभ्यो य’ इति समूहे यप्रत्ययः । ‘वा या’दिति सूत्रं विध्यर्थं मन्यते । टापि कृत-  
एकादेशस्यान्तवद्भावाद्यप्रत्ययान्तमेतत् । नैतदस्तीति । सामान्यविहितानामात्मने-  
पदस्मै पदानां नियमार्थं प्रकरणमित्यदोषः । लोहितडाज्भ्य इति । आदिशब्द-

उ.] पित्र्ये यति रीङ् । यस्येति लोपः । ननु क्ङितीति निवृत्तावसूयेत्यपि सिद्धमत  
आह—यदीति ॥ उत्तरमिति । असूयया धनेच्छया च यजामहे इति श्रुत्यर्थः ।  
अप्रत्ययान्तटाबन्ताद्विभक्तेश्छान्दसो लुगिति भावः ॥ अथ वेति पक्षे प्राणैर्वसुभिश्च  
यजामहे इत्यर्थः । भाष्ये नाऽर्थः क्ङिद्ग्रहणेनेति । अत एव ‘ज्यादादीयस’ इत्यस्या-  
ऽङ्गवृत्तपरिभाषाज्ञापकत्वं सङ्गच्छते ॥ नियमार्थमिति । ननु नियमार्थत्वेऽपि पाश्या-  
सभ्यादिशब्देभ्य आचारकिबन्तेभ्यः पक्षे तद् स्यात्तद्यावृत्त्यर्थं षकारोच्चारणमिति  
चेन्न, एतद्भाष्यप्रामाण्येन मूलभूताऽनुबन्धमन्यद्वा निमित्तमादायाऽऽचारकिबन्ते एत-  
त्प्रकरणाऽप्रवृत्तेः । अनभिधानादीदृशे विषये आचारकिपोऽभाव एवेत्यन्ये ॥

१ चः कचिन्न । २ ॥ \* ॥ ‘षकारो विशेषणार्थः’ ॥ \* ॥ इति वार्तिकम् ।  
३ इदं कचिन्न । ४ ‘अत्रापि’ पा० ।

लोहितायति, लोहितायते । पटपटायति पटपटायते । दर्मदमायति दर्मदमायते । मटमटायति मटमटायते ॥ अथाऽन्यानि लोहितौदीनि ? ॥

॥\*॥ भृशादिष्वितराणि ॥\*॥ भृशादिष्वितराणि पठितव्यानि ॥ किं प्रयोजनम् ? ॥ 'ङित' इत्यात्मनेपदं यथा स्यात् । [ लोहितादि ] ॥

कष्टाय क्रमणे ॥ ३।१।१४ ॥

'कष्टाये'ति किं निपात्यते ? ॥ कष्टशब्दाच्चतुर्थीसमर्थात्क्रमणेऽनार्जवे क्यङ् निपात्यते । कष्टाय कर्मणे क्रामति-कष्टायते ॥ अत्यल्पमिदमुच्यते-कष्टार्थ-क्रमण इति । ॥\*॥ सन्नकक्षकष्टकृच्छ्राहनेभ्यः कण्वचिकीर्षायाम् ॥\*॥ सन्नकक्ष-प्र.] प्रत्याख्यानमेतत् । अपठितसङ्ग्रहार्थोप्यादिशब्दो न भवति, तस्य वार्तिककारेण दूषितत्वात् । [ लोहितादिडाजभ्यः ] ॥

कष्टाय । कष्टायेति किं निपात्यत इति । विधावनार्जवमेव क्रमणमिति विशेषो न लभ्यत इति क्रमणविशेषलभाय निपातनाश्रयणम् । सन्नेति । सन्ना-उ.] भाष्ये भृशादिष्वितराणीति । नन्वभूतनद्धावे क्यङ्, क्यप् तु तदभावे-इति तदभावे पदद्वयार्थमावश्यकमादिग्रहणमिति चेन्न : अत्राप्यच्चेरित्यनुवर्त्याऽस्यापि अभूतनद्धाव एव प्रवृत्तेः । अत एव नित्यात्मनेपदार्थं भृशादिपाठ इत्युक्तम् । अपठितेति । तेन 'चर्मायति चर्मायते' इत्यादि वृत्त्यायुक्तमसङ्गतं, 'नाऽयं हलन्ताद्विधीयत' इति भाष्योक्तेश्चेति बोध्यम् ॥ [ लोहितादिडाजभ्यः क्यप् ] ॥

कष्टाय क्रमणे । 'कष्ट'शब्दाच्चतुर्थ्यन्तात् क्रमणेऽर्थे क्यङित्यर्थेऽर्थविशेषो न लभ्येत तदर्थं निपातनमित्याह-विधाविति । भाष्ये क्रमणेऽनार्जव इति । यद्यत्र अनार्जवमेव क्रमणशब्दार्थस्तदा 'कष्टाय कर्मणे कुटिलो भवती'त्यर्थः स्यात् । न चाऽयमर्थः कष्टायत इत्यतो गम्यते । किञ्च 'सन्नादिभ्य' इति वार्तिकभाष्ये 'सन्नादिभ्य इति किमर्थ' 'कुटिलायाऽनुवाकाय क्रामती'त्युदाहरणे 'कुटिलाये'त्यस्य वैयर्थ्यापत्तिः । किञ्च 'चतुर्थ्यन्तेभ्य' इति किमर्थम्, अनार्जवयुक्तं पन्थानं गच्छतीत्यर्थकमजः कष्टं क्रामतीत्युदाहरणं भाष्ये दत्तमसङ्गतं स्यात्, अनार्जवरूपे क्रमणेऽवृत्तेर्यङ्गविकलत्वात् । तस्मादनार्जवे इत्यस्याऽनृजुविषये क्रमणे इत्यर्थः । स्वार्थिकाऽणन्ताऽऽर्जवशब्देन नृगतपुरुषः । एवञ्चाऽनृजौ वर्तमानात्कष्टशब्दात्क्रमणेऽर्थे क्यङित्यर्थः फलति । 'कष्टाय कर्मणे क्रामती'त्यस्य च कष्टमनृजु कर्म कर्तुं गच्छतीत्यर्थः । अनृजु च पापम् । तेन पापार्थककष्टशब्दात्प्रत्यय इत्यर्थलाभार्थं निपातनम् । तेन दुःखपर्यायाहुःखमनुभवितुं क्रामतीत्यर्थे न । एतदेव ध्वनयता 'कष्टाय

१ अयं क्वचिन्न २ 'असङ्गृहीतानी'ति शेषः । ३ नित्यमात्मने । ४ ॥\*॥ कष्टशब्दाच्चतुर्थीसमर्थात्क्रमणेऽनार्जवे क्यङ् ॥ इति वार्तिकमित्यन्ये । ५ 'कष्टायेति' ।

कष्टकृच्छ्रगहनेभ्यः कण्वचिकीपायामिति वक्तव्यम् । सञ्च—सञ्चायते । सञ्च ॥  
 कक्ष—कक्षायते । कक्ष ॥ कष्ट—कष्टायते । कष्ट ॥ कृच्छ्र—कृच्छ्रायते । कृच्छ्र ॥  
 गहन—गहनायते । गहन ॥ अपर आह—॥३॥ सञ्चादिभ्यश्चतुर्थ्यन्तेभ्यः क्रमणे-  
 ऽनार्जवे क्यङ् ॥३॥ [सञ्चादिभ्यश्चतुर्थ्यन्तेभ्यः क्रमणेऽनार्जवे क्यङ्] वक्तव्यः ।  
 तान्येवोदाहरणानि ॥ सञ्चादिभ्य इति किमर्थम् ? ॥ कुटिलायाऽनुवाकाय  
 क्रामति ॥ चतुर्थ्यन्तेभ्य इति किमर्थम् ? ॥ अजः कष्टं क्रामति ॥ तत्तर्हि वक्त-  
 व्यम् ? ॥ न वक्तव्यम् । नैतत्प्रत्ययान्तनिपातनम् ॥ किं तर्हि ? ॥ तादर्थ्ये  
 एषा चतुर्थी, कष्टाय यत्प्रातिपदिकं, कर्तार्ये यत्प्रातिपदिकमिति ॥

कर्मणो रोमन्थतपोभ्यां वर्तिचरोः ॥ ३।१।१५ ॥

रोमन्थ इत्युच्यते कोऽयं रोमन्थो नाम? ॥ उद्गीर्णस्य वाऽवगीर्णस्य वा

प्र.]दयोऽत्र वृत्तिविषये पापपर्यायाः । कण्वं पापमुच्यते । कुटिलायेति । दुरध्येयत्वा-  
 दनुवाकस्याऽनार्जवमस्तीति भावः । अज इति । अनार्जवयुक्तं पन्थानं गच्छती-  
 त्यर्थः । कष्टाय यदिति । कष्टलक्षणार्थप्रतिपादनाय यत्प्रातिपदिकं प्रयुज्यते तस्मात्  
 क्रमणेऽर्थे क्यङ् भवतीत्यर्थः । क्रमणविशेषश्चाऽनार्जवमभिधानशक्तिस्वाम्याल्लभ्यते ।  
 व्यवस्थितविभाषाविज्ञानाच्च पापादिभ्योऽतिप्रसङ्गाऽभावः । [कष्टाय क्रमणे] ।

कर्मणो । उद्गीर्णस्येति । मुखप्रदेश आकृष्टस्येत्यर्थः । अवगीर्णस्येति ।

उ.]कर्मणे'इति कर्मपदप्रयुक्तम् । अत एव सूत्रार्थव्याख्यानोत्तरम्—'अत्यल्पमिदमुच्यते  
 कष्टाय क्रमणे इति, सञ्चादिभ्यः कण्वचिकीर्षामिति वक्तव्य'मित्युत्तरभाष्यं सङ्गच्छते ।  
 पापचिकीर्षायां गम्यमानायामित्यर्थः । न च चिकीर्षा उत्साह एव, तस्या  
 गम्यत्वे 'क्रामती'ति परस्मैपदप्रयोगाऽनुपपत्तिः, गमनरूपक्रमणपदार्थनोत्साहस्य  
 गम्यत्वेऽपि क्रमेस्तदर्थत्वाऽभावात् । नव्यैस्तु 'वृत्तिसर्गे'त्यादौ कृत्तोत्साहार्थत्व-  
 मेवाऽऽश्रित्य चिकीर्षाया एवोत्साहरूपायाः प्रत्ययार्थत्वमाश्रित्य 'क्रामत' इत्यात्मने-  
 पदप्रयुक्तं, तद्भाष्यविरुद्धम् । अनार्जवमेव क्रमणमिति । अत्रजुविषयमेव क्रमण-  
 मित्यर्थः । तद्वनयन् वक्ष्यति—अनार्जवयुक्तं पन्थानं गच्छतीत्यर्थ इति । अपर  
 आहृत्यनेन च परस्परं वाक्यानां व्याख्येयव्याख्यानभावो गम्यत इति न कश्चि-  
 द्विरोधः ॥ व्यवस्थितेति । अनाभिधानादिति तत्त्वम् ॥ [ लोहितादिडा ] ।

कर्मणो रोम । भाष्ये अवगीर्णस्य वा मन्थ इति । मन्थो—मन्थनम् । तच्चो-  
 द्गीर्णस्य चर्वणम् । अन्यस्याऽशनरूपं ॥ हनुचलन इत्युत्थोद्गीर्णविषय एव प्रयोगः ।

१ इदं कचिच्च । २ इदं वार्तिकव्याख्याभाष्यमित्यन्ये । अपरपठितं वार्तिक-  
 मित्यपरे । ३ इदं व्याख्यानं लुप्तं स्यादिति गौडाः ॥ ४ 'क्रामत्यनुवाकाय' पा० ।  
 ५ 'नेदं' पा० । ६ 'कष्टार्थ' । ७ 'को रोम' पा० ।

मन्थः [रोमन्थं इति] यद्येवं, ॥\*॥ हनुचलने ॥\*॥ हनुचलन इति वक्तव्यम् ।  
इह मा भूत्—कीटो रोमन्थं वर्तयतीति ॥ तत्तर्हि वक्तव्यम् ? ॥\*॥ न वाऽनभि-  
धानात् ॥\*॥ न वा वक्तव्यम् ॥ कस्मान्न भवति—कीटो रोमन्थं वर्तयतीति ? ॥  
'अनभिधानात्' ॥\*॥ तपसः परस्मैपदं च ॥\*॥ तपसः परस्मैपदं चेति वक्त-  
व्यम् । तपश्चरति तपस्यति ॥ कथं 'तपस्यते लोकजिगीषुरग्नेः ? ॥  
छान्दसत्वाद्भविष्यति । [ कर्मणो रोमन्थतपोभ्याम् ] ॥

वाष्पोष्मभ्यामुद्धमने ॥ ३।१।१६ ॥

॥\*॥ फेनाच्च ॥\*॥ फेनाच्चेति वक्तव्यम् । फेनायते । [ वाष्पोष्मभ्यामुद्ध ] ।

शब्दवैरकलहाऽभ्रकण्वमेधेभ्यः करणे ॥ ३।१।१७ ॥

॥\*॥ अर्टाद्वाशीकाकोटापोटासोटापुष्टाभुष्टाग्रहणम् ॥\*॥ अर्टाद्वाशीकाकोटा-  
पोटासोटापुष्टाभुष्टाग्रहणं कर्तव्यम् । अटा—अटायते । [ अर्टा ] ॥ अट्टा—अट्टायते ।  
[ अर्टा ] ॥ शीका—शीकायते । [ शीका ] ॥ कोटा—कोटायते । [ कोटा ] ॥ पोटा—  
पोटायते [ पोटा ] ॥ सोटा—सोटायते । सोटा ॥ पुष्टा—पुष्टायते । पुष्टा ॥  
भुष्टा—भुष्टायते । भुष्टा ॥\*॥ सुदिनदुर्दिनाभ्यां च ॥\*॥ सुदिनदुर्दिनाभ्यां चेति-  
वक्तव्यम् । सुदिनायते दुर्दिनायते ॥\*॥ नीहाराच्च ॥\*॥ नीहाराच्चेति  
वक्तव्यम् । नीहारायते ॥ [ शब्दवैरकलहाभ्रकण्वमेधेभ्यः ] ।

सुखादिभ्यः कर्तृवेदनायाम् ॥ ३।१।१८ ॥

कऽर्तृवेदनायामिति किमर्थम् ? ॥ इह मा भूत्—सुखं वेदयते प्रसाधको  
देवदत्तस्य ॥ 'कर्तृवेदनाया'मित्युच्यमानेऽप्यत्र प्राप्नोति ॥ किं कारणम् ? ॥  
'कर्तु'रितीयं कर्तरि षष्ठी, 'वेदनाया'मिति चा'ऽनो भावे । स यद्येवात्मनो  
प्र.] अपानप्रदेशाग्निः मृतस्येत्यर्थः । हनुचलन इति । हनुचलनसहचरितं चर्वितस्य  
सुखप्रदेश आकृष्य यच्चर्वणं तत्र यथा स्यादित्यर्थः । कीट इति । अपानप्रदेशाग्निः-  
मृतमश्रातीत्यर्थः । अनभिधानादिति । रोमन्थायत इति क्यङन्तेन लौकिके प्रयोगे  
चर्वितचर्वणस्यैवाऽभिधानं न त्वर्थान्तरस्येत्यर्थः । [ कर्मणो रोमन्थ ] ।

उ.] तदुपपादयति—सहचरितमिति । अश्रातीत्यर्थ इति । वर्तुलं करोतीत्यर्थ इत्यन्ये ॥  
नत्विति । एवञ्च तत्र प्रयोगाऽभावात्किं तच्चिद्वृत्त्यर्थेन यत्नेनेति भावः ॥

सुखादिभ्यः क । भाष्ये—सुखं वेदयत इति । सुखप्रसादादिना देवदत्तस्य  
सुखं प्रसाधको वेदयत इत्यन्वयः ॥ यद्यप्यन्तरङ्गत्वात्कारकत्वेन वेदनायामन्वयो

१ इदं क्वचिन्न । २ इदं वार्तिकं क्वचिन्न । ३ 'न वक्तव्यं' । ४ 'अग्रटा' ।  
५ 'पुष्टा'ग्रहणं क्वचिन्न । ६ अयं पाठो लुप्तः । ७ 'सुदिनदुर्दिननीहारेभ्यश्चेति  
वक्तव्यम्' । ८ 'वेदयति साध' । ९ अपिः क्वचिन्न । १० 'चात्मनो' ।

वेदयतेऽथापि परस्य, कर्तृवेदनैवाऽसौ भवति ॥ न कर्तृग्रहणेन वेदनाऽभिसंब-  
ध्यते ॥ किं तर्हि ? ॥ सुखादीन्यभिसंबध्यन्ते-‘कर्तुर्यानि सुखादीनी’ति ॥

**नमोवरिवश्चित्रङः क्यच् ॥ ३।१।१९ ॥**

॥\*॥ नमसः क्यचि द्वितीयानुपपत्तिः ॥\*॥ नमसः क्यचि द्वितीया नोप-  
पद्यते-नमस्यति देवानिति ॥ किं कारणम् ? ॥ नमःशब्देन योगे चतुर्थी  
विधीयते सा प्राप्नोति ॥ \* ॥ प्रकृत्यन्तरत्वात्सिद्धम् ॥\*॥ [ प्रकृत्यन्तरत्वा-  
त्सिद्धमेतत् ] । नमःशब्देन योगे चतुर्थी विधीयते, नमस्यतिशब्दश्चायम् ॥

ननु च नमस्यतिशब्दे नमःशब्दोऽस्ति तेन योगे प्राप्नोति ॥ नैष दोषः ।  
अर्थवतो नमःशब्दस्य ग्रहणं, न च नमस्यतिशब्दे नमःशब्दोऽर्थवान् ॥

अथ वोपपदविभक्तेः कारकविभक्तिर्बलीयसीति द्वितीया विभक्तिर्भविष्यति ॥  
॥\*॥ क्यजादिषु प्रत्ययार्थनिर्देशः ॥\*॥ क्यजादिषु प्रत्ययार्थनिर्देशः कर्तव्यः ॥

**प्र.] सुखादिभ्यः । किं तर्हीति ।** वेदनायाः कर्तारमन्तरेणाभावात् । कर्तृग्रहण-  
सामर्थ्यात् सुखादीनि विशेष्यन्ते । कर्तृग्रहणं च ‘सुपां सुलु’गिति षष्ठीलुक्का  
निर्दिष्टम् । ततश्च वेदयिता यदात्मसंबन्धीनि सुखादीनि वेदयते तदा प्रत्ययो, नान्य-  
दीयसुखादिवेदने । [ सुखादिभ्यः कर्तृवेदनायाम् ] ॥

**नमो वरिव ।** प्रकृत्यन्तरत्वादिति । ‘नमस्ये’ति धातुं व्युत्पादयितुं निपात-  
नमःशब्दसदृशशब्दान्तरावयवकल्पना क्रियते । परमार्थतस्तु अविद्यमानावयवा-  
ऽर्थो नमस्यशब्दः पूजावाची प्रकृत्यन्तरमित्यर्थः । ननु चेति । ‘स एवाय’मिति  
प्रत्यभिज्ञानाग्निपात एवाऽयमिति भावः । अर्थवत इति । नमस्यशब्दस्य समुदायस्थै-  
वाऽर्थवत्त्वादिति भावः । अथ वेति । अर्थवत्ताभ्युपगमेन नमस्कारेण पूजयतीत्यर्था-  
ङ्गीकारेण परिहारान्तरम् । चतुर्थ्यास्तु ‘नमोऽस्तु देवेभ्य’ इत्यादिरवकाशः । ‘नम-  
स्करोमि नारायण’मित्यत्रापि कारकविभक्तिरेव भवति । क्यजादिष्विति । करण-  
उ.] न्याय्यस्तथापि सामर्थ्यात्सुखादिभिरन्वय इत्याह-वेदनाया इति । समन्तस्याऽन्य-  
त्राऽन्वयाऽसम्भवादाह-सुपां सुलुगिति । ‘वेदना’शब्दे ‘विद चेतने’ति चौरादिक-  
प्यन्तात् ‘ण्यासथन्थ’ इति युच् । नान्यदीयेति । मुखप्रसादादिना लिङ्गैनेति भावः ॥

**नमोवरिव ।** ‘नमस्य’शब्दस्य प्रकृत्यन्तरत्वेऽपि ‘नमः’शब्दात्क्यचो वि-  
धानेन तद्योगे चतुर्थी स्यादन् आह-नमस्येतीति ॥ निपात एवेति । अव्ययत्वा-  
पलक्षणमेतत् । अन्यथा ‘साक्षात्प्रभृतीनी’त्यनेन कृज्योगे एव च्यर्थे एव च निपा-  
तत्वविधानादत्र तदभावेनाऽसङ्गतिः स्यात् ॥ अर्थवत्त्वादिति । अस्य शुद्धरूढत्वेन  
वृत्तेर्जह्यस्वार्थत्वादिति भावः ॥ इत्यर्थाङ्गीकारेणेति । अनेनैतत्सूचयति-‘नाऽयम-

१ इतिः कचिन्न । २ इदं कचिन्न । ३ इदं वृष्टितं भवेत् ।

[ ॥\*॥ 'नमसःपूजायां'वरिवसः परिर्यायां'चित्रङ् आश्रय्ये' 'भाण्डात्समाचयने'  
'चीवरादर्जने परिधाने चै' पुच्छादुदसने व्यसने पर्यसने चै ॥\*॥ ] । नमसःपूजा-  
यां वरिवसः परिचर्यायां चित्रङ् आश्रय्ये भाण्डात्समाचयने चीवरादर्जने परि-  
धाने च, पुच्छादुदसने व्यसने पर्यसने चेति ॥ किं प्रयोजनम् ? ॥\*॥ क्रिया-  
वचनैतवार्थम् ॥\*॥ क्रियावचनता यथा स्यात् । नैतदस्ति प्रयोजनम् । आचार्य-  
प्रवृत्तिर्ज्ञापयति—'क्रियावचनाः क्यजादय' इति, यदयं 'सनाद्यन्ता धातव'  
इति धातुसंज्ञां शास्ति ॥ कथं कृत्वा ज्ञापकम् ? ॥ धातुसंज्ञावचन एतत्प्रयो-  
जनं 'धातो'रिति तव्यदादीनामुत्पत्तिर्यथा स्यात् । यदि चाऽत्र क्रियावचनता  
न स्याद्धातुसंज्ञावचनमनर्थकं स्यात् । सत्यामपि धातुसंज्ञायां तव्यदादयो न  
स्युः ॥ किं कारणम् ? ॥ साधने तव्यदादयो विधीयन्ते, साधनं च क्रियायाः ।  
क्रियाया अभावात्साधनाऽभावः । साधनाऽभावात्सत्यामपि धातुसंज्ञायां  
तव्यदादयो न स्युः । पश्यति त्वाचार्यः—'क्रियावचनाः क्यजादय' इति, ततः  
'सनाद्यन्ता धातव' इति धातुसंज्ञां शास्ति ॥ ननु चेदं प्रयोजनं स्यात् 'पर-  
साधने तव्यदादीनामुत्पत्तिं वक्ष्यामी'ति ॥ न परसाधने उत्पत्त्या भवित-  
व्यम् ॥ किं कारणम् ? ॥ 'साधन'मिति संबन्धिशब्दोऽयम् । संबन्धिशब्दाश्च  
प्र.]ग्रहणस्य वेदनाग्रहणेन व्यवधानादनधिकारे स्वार्थे प्रत्ययप्रसङ्ग इति वचनम् । वरि-  
वस इति। सपर्या—सेवा। 'परिचर्याया'मिति पाठान्तरम् । परसाधन इति। शब्दान्त-  
रवाच्यायां क्रियायां यत्कर्मादिकारकं तत्र तव्यादीनां 'वृक्षं पश्ये'त्यादौ द्वितीयादीना-  
मिव स्वार्थिकत्वाद्ब्रव्यवाचित्वेऽपि क्यजाद्यन्तानामुत्पत्तिः स्यादेवेति भावः । न पर-  
साधन इति। द्वितीयादीनां प्रातिपदिकाद्विधानात्तस्य च द्रव्यवचनत्वाद्ब्रचनप्राप्त्यात्  
परसाधन उत्पत्तिर्भविष्यति। तव्यादयस्तु धात्वन्तरेषु क्रियावाचिषु स्वसाधने साव-  
उ.]र्थाऽतः प्रतीयन्ते, किन्तु वरिवस्याशब्दादिभ्यः सपर्यादिमात्रप्रतीतिवदस्मात्पूजामात्र-  
प्रतीतिरित्याद्य एव समाधिरत्र युक्तः, अयन्त्वेकदेशिन इति ॥ करणपदाऽनुवृत्त्या  
क्रियासामान्ये विधावपि प्रयोगवशादेव तद्विशेषप्रतीतिर्भविष्यतीति किमेतैरित्यत  
आह—करणग्रहणस्येति । भाष्ये—साधने तव्यदादय इति । भावोऽपि क्रियारूप  
एवेति भावः ॥ शब्दान्तरेति । स्वार्थिकत्वात्क्यजाद्यन्तानां द्रव्यवाचित्वेऽपि शब्दा-  
न्तरवाच्यक्रियाकारके तव्यादीनामुत्पत्तिः स्यादेवेत्यन्वयः । तत्र दृष्टान्तो—वृक्षमि-  
त्यादि ॥ तव्यादयस्त्विति । एवञ्च धातुसंज्ञाविधानमेवैषां क्रियावाचकत्वे मानमिति  
भावः ॥ भाष्ये अथ वा धातव एवेति । क्रियावचना एवेत्यर्थः । कः खल्वपीति ।

१ इदं लुप्तम् । २ 'सपर्यायां' पा० । ३ इदं क्वचिन्न । ४ 'वा' पा० ।  
५ 'क्रियाऽभावा' पा० । ६ इदं पदं क्वचिन्न । ७ 'भवति' ।



पुनरेवमात्मका यदुत संबन्धिनमाक्षिपन्ति । तद्यथा 'मातरि वर्तितव्यं' 'पितरि शुश्रूषितव्यं'मिति । न चोच्यते 'स्वस्यां मातरि' 'स्वस्मिन् वा पितरि'-ति । संबन्धाच्चैतद्गम्यते—'या यस्य माता' 'यस्य यश्च पिते'ति । एवमिहाऽपि संबन्धादेतद्गन्तव्यं—'यस्य धातोर्यत्साधन'मिति ॥ अथ वा धातव एव क्यजादयो, न चैव ह्यर्था आदिश्यन्ते क्रियावचनता च गम्यते । कः खल्वपि पचादीनां क्रियावचनत्वे यत्नं करोति । येनैव खल्वपि हेतुना पचादयः क्रियावचनास्तेनैव क्यजादयोऽपि । एवमर्थं खल्वौचार्यश्चित्रयति,—'क्वचिदर्थानादिशति, क चित्ते'ति ॥ एवमप्यर्थादेशनं कर्तव्यं—कथमिमे अबुधा बुध्येरन्निति ॥ अथ वा शक्यमर्थादेशनमकर्तुम् ॥ कथम् ? ॥ करण इति वर्तते । करणं च करोतेरर्थः । करोतिश्च क्रियासामान्ये वर्तते । [ नमोवरि ] ॥

मुण्डमिश्रश्रृङ्खलवणव्रतवस्त्रहलकलकृततूस्तेभ्यो णिच् ३१।२१॥

इमौ हलिकली स्त इकारान्तौ—हलिः कलिः । अस्ति हलशब्दः कल-शब्दश्चाऽकारान्तः, कयोरिदं ग्रहणम् ? ॥ याविकारान्तौ, तयोरत्वं निपात्यते ॥ किं प्रयोजनम् ? ॥\*॥ हलिकल्योरत्वनिपातनं सन्वद्भावप्रतिषेधार्थम् ॥\*॥ हलिकल्योरत्वनिपातनं क्रियते ॥ [ किं प्रयोजनं ? ॥ 'सन्वद्भावप्रतिषेध-प्र.]काशाः परसाधने नोत्पद्यन्त इत्यर्थः । अथ वेति । अभिधानशक्तिस्वाभाव्यादन्तरेणाप्यर्थादेशनं विशिष्टक्रियावचनत्वस्य सिद्धत्वादित्यर्थः । चित्रयतीति । 'चित्रवैचित्र्यकरणे' इति चौरादिकस्य रूपम् । अनेकं मार्गमाश्रयनीत्यर्थः । क्रियासामान्य इति । सामान्येन च विशेषाणामाक्षेपात्कश्चित् प्रत्ययः क्व चिद्विशेषे भवतीत्यर्थः । न च वेदनाग्रहणेन करणस्य विच्छेदः, तयोर्विरोधाऽभावात् । [ नमोवरिव ] ।

मुण्डमिश्र । कयोरिदं ग्रहणमिति । किमिकारान्तयोः कृतात्वयोर्ग्रहणमुताऽकारान्तयोरवेति प्रश्नः । किं प्रयोजनमिति । 'हलिकली' इत्येव कस्मान्न क्रियत-उ.]पचादीनामर्थरहितानामेव पाठ्यत् । क्वचिदर्थानिति । अनेकान् । क्वचित्त्वेकमित्यर्थः । क्वचित्तेति । एकमपि नादिशतीत्यर्थः ॥ एवमप्यर्थादेशनमिति । 'नमसः पूजया'मित्यादि । बोध्येरन्निति । निवृत्तप्रेषणात्स्वार्थे णिच् । बुध्येरन्नित्येव क्वचित्पाठः ।

मुण्डमिश्र । निर्देशादेवाऽकारान्तनिर्णयेन प्रश्नाऽनुपपत्तिरत आह—किमिकार-इति । भाष्ये—इमाविति । समानार्थावित्यर्थः ॥ यद्यप्यकारान्तयोरैव ग्रहणेऽपि तयोर्नियमार्थत्वादिकारान्ताभ्यां णिजभावेन सर्वदोषपरिहारोऽस्ति तथाप्येकदेश्याह भाष्ये—याविति । नियमश्चैतत्सजातीयानुपूर्विकानामेतदर्थकानाञ्छेदलकलयोरैवे'ति । प्रकाराऽन्तरेणाप्येकदेश्युक्तित्वमस्याऽनुपदं वक्ष्यते ॥ भाष्ये—वृद्धिरपि नियमेति ।

१. इदं क्वचित् । २. 'यश्च यस्य' । ३. 'खल्वपि' पा० । ४. शक्यमेवार्था' पा० ।

धार्थ'] । सन्वद्भावो मा भूदिति । अजहलत्, अचकलत् ॥ नैतदस्ति प्रयोज-  
नम् । इकारलोपे कृतेऽग्लोपिनां ने'ति प्रतिषेधो भविष्यति ॥ वृद्धौ कृतायां  
लोपस्तन्नाग्लोप्यङ्गं भवति ॥ इदमिह संप्रधार्थं—वृद्धिः क्रियतामग्लोप इति,  
किमत्र कर्तव्यम् ? ॥ परत्वाद्वृद्धिः ॥ नित्यो लोपैः । कृतायामपि वृद्धौ  
प्राप्नोत्यकृतायामपि प्राप्नोति ॥ [ वृद्धिरपि नित्या । कृतेऽपि लोपे प्राप्नोत्य-  
कृतेऽपि प्राप्नोति ] ॥ अनित्यो लोपः । अन्यस्य कृतायां वृद्धौ प्राप्नोत्यन्यस्याऽ-  
कृतायाम् । 'शब्दान्तरस्य च प्राप्नुवन्विधिरनित्यो भवति' ॥ वृद्धिरप्यनित्या ॥  
अन्यस्य कृते लोपे प्राप्नोत्यन्यस्याऽकृते । 'शब्दान्तरस्य च प्राप्नुवन्विधिर-

प्र.] इत्यर्थः । शब्दान्तरस्य चेति । यद्यपि वृद्धौ कृतायामपि लोपस्य  
प्रवृत्तिस्तथापि वाचनिकं तस्याऽनित्यत्वम् । अथ वा अन्यस्य प्रवृत्तावप्य-  
न्यस्य स्थानिनोऽप्रवृत्त्या लोपस्याऽनित्यत्वम् । अन्यस्य कृते लोप इति । 'अत  
उपधाया' इत्यनेनाऽकारस्येत्यर्थः । ननु लोपस्य स्थानिवद्भावात्कथमकारस्य  
प्राप्नोति ? । नैष दोषः । प्राप्तौ सत्यां स्थानिवद्भावेन प्रतिबन्धः क्रियते । पूर्वस्य  
विधौ स्थानिवद्भावविधानात् । अप्राप्तौ तु पूर्वविध्यभावात्स्थानिवद्भाव एव न  
स्यात् । यद्यपि भिन्नलक्षणा भिन्नस्वभावा च वृद्धिस्तथापि वृद्धिशब्दवाच्य-  
त्वादभेदमाश्रित्य शब्दान्तरप्राप्त्या वृद्धेर्नित्यत्वं कथितम् । तत्त्वतस्तु लोपे कृते  
वृद्धेरप्राप्त्याऽनित्यत्वं वक्तव्यम् । न्यायव्युत्पादनाय त्वन्यथाऽभिहितम् । सूत्रं

उ.] कार्यमात्रं नित्यमिति भावः । वाचनिकमिति । 'शब्दान्तरस्ये'तिवचनमिति  
भावः । वस्तुतस्तदपि न्यायसिद्धमित्याह—अथ वेति । प्राप्तौ सत्यामिति । अत्र  
तूभयोरनित्ययोः परत्वादन्त्यस्यैव वृद्धिर्न तूपधाकारस्येति भावः । तदनास्थयाऽपि  
समाहितमित्यत्र तात्पर्यम् ॥ ननु पूर्वमन्त्यवृद्धिप्राप्तावपि लोपे उपधावृद्धिप्राप्तिरिति  
नैकस्या अनित्यत्वमिति शङ्कते—यद्यपीति । भिन्नस्वभावेति । भिन्नस्थानिकेत्यर्थः ।  
वस्तुतोऽचोऽणितीत्यस्य लोपेन बाधेऽपि 'अत उपधाया' इत्यस्याऽप्रवृत्तिरेव स्थानि-  
निवत्त्वेन वाच्या, 'अचो ऽणिती'त्यस्य चाऽनित्यत्वं लोपे कृतेऽप्राप्त्यैवेत्याशये-  
नाह—तत्त्वतस्त्विति । न्यायेति । पूर्वाक्त्यर्थः । परे विदम्भाष्यमेकदेश्युक्तिः,  
भिन्नलक्षणाया भिन्नस्थानिकाया वृद्धेर्नित्यत्वोक्तेः सिद्धान्त्युक्तित्वाऽभावात् । कृते  
लोपे स्थानिवद्भावेन वृद्धेरप्राप्तेरपि तदुक्तेस्तदुक्तित्वाऽभावात् । अत एव 'णौ चढी'-  
ति सूत्रे लोपस्य शब्दान्तरप्राप्त्या वृद्धेर्लोपोत्तरमप्राप्त्योभयोरनित्ययोः परत्वाद्वृद्धि-  
रित्याशङ्क्य 'नाऽग्लोपी'ति सूत्रेऽग्रहणाद्वृद्धेर्लोपो बलीयानिति सिद्धान्तितम् ।  
तेनाऽत्रत्यस्यैकदेश्युक्तित्वं स्पष्टमेवोक्तम् । इदमेवाभिप्रेत्य सप्तमे कैयट आह—'अना-

नित्यो भवति' ॥ उभयोरनित्ययोः परत्वाद्वृद्धिः । वृद्धौ कृतायां लोपः, तन्ना-  
ग्लोप्यङ्गं भवति ॥ अत्वे पुनः सति वृद्धिः क्रियतां लोप इति, यद्यपि पर-  
त्वाद्वृद्धिर्बृद्धौ कृतायामप्येव लुप्यते । तस्मात्सुष्ठूच्यते-‘हलिकल्योरत्व-  
निपातनं सन्वद्धावप्रतिषेधार्थमिति । [ मुण्डमिश्रश्चक्षुणलवणव्रतसव्र ] ॥

धातोरेकाचो हलादेः क्रियासमभिहारे यङ् ॥ २१।२२ ॥

‘समभिहार’ इति कोऽयं शब्दः ? ॥ समभिपूर्वाद्धरतेभावसाधनो घञ् ,  
समभिहरणं समभिहारः इति । तद्यथा-पुष्पाभिहारः मालाभिहारः उत्पला-  
भिहारः फलाभिहार इति ॥ विपम उपन्यासः । बह्व्यो हीमाः सुमनसस्तत्र  
युक्तः समभिहारः । इह पुनरेका क्रिया ॥ यद्यप्येका सामान्यक्रिया, अव-

प्र.]‘प्रातिपदिकाद्वात्वर्थ’ इति णिचि सिद्धे प्रपञ्चार्थमित्याहुः । न च ‘तत्करोती’त्यादिना  
तत्र धात्वर्थनियमः क्रियते, राजानमतिक्रान्तवानत्यरराजदित्यादावपि णिचो दर्श-  
नात् । ‘मुण्डं करोति माणवक’मित्यादौ सापेक्षेभ्योऽपि णिजर्थ वा । [मुण्डमिश्र] ॥

धातोरेकाचो । इह समभिहारो नाम मूर्तस्याऽनेकस्यैककालस्य भवति ।  
धातुवाच्या तु क्रियैकैव, युगपदेकेन धातुनाऽनेकस्या अनभिधानात् । सा च निवृत्त-  
भेदा साव्यैकस्वभावत्वाद्धातुना प्रत्याग्यते । अधिश्रयणादीनां च क्रमजन्यत्वाद्युग-  
पदवस्थानाऽभावाच्च क्रियासमभिहारो न संभवतीति मन्यमानः पृच्छति-समभि-  
हार इति कोयमिति । इतरस्तद्वृद्धिपरीक्षार्थं शब्दव्युत्पत्तिमाह-समभिपूर्वादिति ।

उ.] श्रित्य ज्ञापकत्वं निपातनमुक्तं, ज्ञापकाश्रयणमेव तु ज्याय’ इति ।

प्रातिपदिकाद्वात्वर्थ इति । चुरादिगणसूत्रमिदमिति भावः । तत्करोतीति ।  
‘हेतुमति चे’त्यत्रवार्तिकादिदं गणसूत्रमप्रामाणिकम् । अत एव सत्यापपाशेति  
सूत्रे पाशादिग्रहणं चरितार्थम् । वार्तिकं करोतिर्धात्वर्थोपलक्षणम् । तेन  
‘अत्यरराज’दित्यादीनां सिद्धिः । सत्यापेति सूत्रेऽनुवृत्तकरण इतिवदित्यन्ये ।  
धात्वर्थनियम इति । एवञ्च धात्वर्थमात्रे विधानार्थं स्यात् । ‘करणे’ इति च  
धात्वर्थमात्रोपलक्षणं स्यात् । अतएव ‘वर्मणा सन्नद्यति संवर्मयती’त्यादिसिद्धिरिति  
भावः । सापेक्षेभ्योऽपीति । अयमभ्युच्य इति ‘सुपआत्मन’ इत्यत्र भाष्ये स्पष्टम् ॥

धातोरेकाचो । इहेति । यथा पूर्वादीनाम् । समभिहारश्चोत्तरार्थम् । तेन  
क्रियाया विशेषणाऽनुपपत्त्या प्रश्न इत्यर्थः । एककालस्येति । एकदेशस्याप्युलक्षण-  
मेतत् । ननु दिवोर्विजिगीषाक्रीडाद्यनेकार्थत्वदर्शनादाह-युगपदिति । ननु विषय-  
भेदात्कर्तृभेदाच्च पाकादीनां नानात्वेन कथमेकैवेत्यत आह-सा चेति । एतद्विज्ञेय-

१ ‘वृद्धावपि’ पा० । २ ‘गेव’ पा० । ३ ‘घञि’ पा० । ४ अयं पाठः क्वचिन्न ।

५ ‘हि ताः’ पा० । ६ ‘हार इति’ पा० । ६ ‘फल’ ‘पुष्पा’ पा० ।

यवक्रियास्तु बह्वयः। अधिश्रयणोदकाऽऽसेचनतण्डुलाऽऽवपनैवोऽपकर्षणक्रियाः। ताः कश्चित्कात्स्न्येन करोति कश्चिदकात्स्न्येन, यः कात्स्न्येन करोति स उच्यते—‘पापच्यत’ इति। पुनः पुनर्वा पचति—पापच्यते इति ॥

अथ धातुग्रहणं किमर्थम् ? ॥ इह मा भूत्—प्राडटिति भृशमिति ॥ अतः

प्र.] यद्यप्येकेति। मुख्यस्य समभिहारस्येहाऽसंभवाद्गौण आश्रीयते। बुद्धिगोचराऽनेक-सकलावयवक्रियासंगतः, पौनःपुन्येनाऽनुग्रायमानप्रधानक्रियाविषयो वेत्यर्थः। सामा-न्यक्रियेति। साधारणी समूहरूपा क्रिया धातुवाच्येत्यर्थः। यथोक्तं हरिणा—‘गुण-भूतैरवयवैः समूहः क्रमजन्मनाम्। बुद्ध्या प्रकल्पिताऽभेदः क्रियेति व्यपदि-श्यते ॥ समूहश्च तथाभूतः प्रतिभेदं समूहिषु। समाप्यते ततो भेदे काल-भेदस्य संभवः’ इति ॥ अथ वा अधिश्रयणादीनां तादर्थ्येन प्रवर्तनाद्गुणत्वादवयव-त्वं, तस्याश्च साधारणत्वमुच्यते। तदुक्तम्—‘अनन्तरफलं यस्याः कल्पते तां क्रियां विदुः। प्रधानभूतां तादर्थ्यादन्यासां तु तदाख्यता’ ॥ कात्स्न्येनेति। विजातीयोऽव्यवहितास्साकल्येनेत्यर्थः। अथेति। धातुरेव समभिहारविशिष्टक्रिया-

उ.] मेव साध्यत्वमित्याह—साध्यैकेति। अत एव ‘भवद्विरास्यते’ इत्यादौ बहुवचनं नेति भावः। अधिश्रयणादीनां नानात्वादाह—अधोति। युगपदिति। उत्पन्नवि-नाशित्वादिति भावः। अमूर्तत्वाच्चेत्यपि बोध्यम्। भाष्ये—कोऽयमित्यस्य किमर्थको-ऽयमित्यर्थः। मालाऽभिहारे कर्मधारयः। उत्पलाऽभिहारे षष्ठीनत्पुरुषः। बुद्धीति। अनेकासां सकलानामवयवक्रियाणां बुद्धिविषयत्वेन यौगपद्यमिति भावः। बुद्धौ युगपदवस्थानमत्र समभिहार इति बोध्यम्। प्रधानेति। पौनःपुन्येन तस्या एवाऽ-नुष्ठानादिति भावः। अत्रापि समभिहारो बौद्ध एवेति बोध्यम्। क्रियाया जाति-त्वरूपसामान्यत्वाऽसम्भवादाह—साधारणीति। सकलाऽवयवसाधारणीत्यर्थः। तदाह—समूहरूपेति। गुणभूतैरिति। क्रमजन्मनामधिश्रयणादीनां बुद्ध्या प्रक-ल्पितां योऽभेदस्तद्रूपसमूहस्तैरेव गुणभूतैरवयवैः सह क्रियेत्युच्यत इत्यन्वयः।

ननु ‘प्रकृतः कटं देवदत्त’ इत्यादौ कथं भूते ‘क्त’ इत्यत आह—समूहः स इति। तथाभूतः—उद्धृताऽवयवः॥ समूहिषु—अवयवेषु। प्रतिभेदं—प्रत्येकम्। अभेद इति। बुद्धिकृताऽभेदोऽपीत्यर्थः। तस्याश्चेति। यदव्यवधानेन फलोत्पत्तिस्तस्या इत्यर्थः। अनन्तरमिति। अव्यवधानेन फलोत्पादिकां प्रधानां क्रियासाधुः। अन्यासां तु तादर्थ्यात्तदाख्यता, गौणो व्यवहार इत्यर्थः। विजातीयेति। यथा द्रव्याणां द्रव्या-न्तरैरव्यवेतानां समभिहारस्तथा क्रियाणामपि क्रियान्तरैरव्यवेतानामेव स इत्यर्थः। पुनः पुनर्वेति भाष्ये। समूहरूपायाः क्रियायाः कालभेदाद्भेदेऽपि साजा-त्यासैव पुनः पुनरनुष्ठीयत इति बुद्ध्या पौनःपुन्यमिति तात्पर्यम्। धातुरेवेति।

उत्तरं पठति—॥\*॥ यद्धिधौ धातुग्रहणे उक्तम् ॥\*॥ [ यद्धिधौ धातुग्रहणे उक्तम् ] ॥ किमुक्तम् ? ॥ तत्र तावदुक्तम्—“कर्मग्रहणात्सन्विधौ धातु-ग्रहणानर्थक्यं, सोपसर्गं कमेति चेत्कर्मविशेषकत्वादुपसर्गस्यानुपसर्गं कर्म ॥ सोपसर्गस्य हि कर्मत्वे धात्वधिकारेऽपि सनोऽविधानमकर्मत्वा”दिति ।

एवमिहापि—क्रियासमभिहारग्रहणाद्यद्धिधौ धातुग्रहणानर्थक्यं, सोपसर्गः क्रियासमभिहार इति चेत्क्रियासमभिहारविशेषकत्वादुपसर्गस्यानुपसर्गः क्रियासमभिहारः, सोपसर्गस्य हि क्रियासमभिहारत्वे धात्वधिकारेऽपि यङोऽविधानमक्रियासमभिहारत्वा”दिति ॥

अथैकाज्जलादिग्रहणं किमर्थम् ॥ इह मा भूत्—जागर्ति भृशम् । ईक्षते भृशमिति ॥\*॥ एकाज्जलादिग्रहणे च ॥\*॥ एकाज्जलादिग्रहणे चोक्तम् ॥ किमुक्तम् ? ॥ तत्र तावदुक्तम्—“कर्मसमानकर्तृग्रहणानर्थक्यं चेच्छाभिधाने प्रत्ययविधानादकर्मणो ह्यसमानकर्तृकार्त्वाऽनभिधान”मिति ॥

इहापि—‘एकाज्जलादिग्रहणानर्थक्यं च क्रियासमभिहारे यङ्प्रचणाद-नेकाचो हलादेर्ज्ञानभिधान”मिति । तच्चावश्यमनभिधानमाश्रयितव्यम् । क्रियमाणेऽपि ह्येकाज्जलादिग्रहणे यत्रैकाचो हलादेशोत्पद्यमानेन यङा-र्थस्याभिधानं न भवति, न भवति तत्रोत्पत्तिः । तद्यथा—भृशं शोभते भृशं रोचते । यत्र चाऽनेकाचोऽहलादेर्वोत्पद्यमानेन यङार्थस्या-ऽभिधानं भवति, भवति तत्रोत्पत्तिः । तद्यथा—अटाव्यते अरायते अशा-प्र.] वाची, द्योतकस्तूपसर्गो न तु वाचक इत्यर्थः । प्राट्तीति । धातूपसर्गसमुदायस्य क्रियाविशेषावगतिहेतुत्वात्ततो यदि प्रत्ययः स्यात्ततः सोपसर्गस्य द्विर्वचनं प्रस-ज्येत । प्राटाव्यते इति चेष्ट्यते । सन्सूत्रोक्तं वस्तिवहाप्यतिदिशति—यद्धिधाविति । धात्वधिकारेऽपीति । ‘प्रपापच्यत’इत्यादौ । ऊर्णोतिश्चेति । यथान्यासे सिद्धभावा-द्वचनम् । कार्यान्तरसिद्धयेऽवश्यमूर्णोतिर्नुवद्भावो वाच्यस्तेनैनं यङोऽपि सिद्धिमाह—  
उ.] ‘क्रियासमभिहारे’ इत्यस्य समभिहित्यमाणक्रियावाचकादित्यर्थ इति भावः । क्रिया-बोधकादित्यर्थोऽपि सम्भाव्येतेत्युत्तरम् । सनिति । एवञ्चाऽर्द्धधातुकसंज्ञार्थं धातु-ग्रहणमित्याद्यपि तत्रत्यमत्र बोध्यमिति ध्वनितम् । तत्फलञ्च ‘सोसूच्यते’ इत्यादौ णिलोपः । प्रपापच्यत इति । सूत्रन्तु केवले धातौ चरितार्थमिति भावः । एका-ज्जलादिग्रहणप्रत्याख्यानादाह—यथान्यास इति । वचनेन वचनप्रत्याख्याने लघवा-ऽभावादाह—कार्यान्तरेति । इडुपग्रहस्य फलत्वेन हेतुत्वाऽभावादाह—फलस्य

१ इदं लुप्तं । २ इतिः कचिन्न । ३ इदं प्रायिकम् । ४ ‘काञ्चानर्थक्यं’ पा० ।  
५ ‘यत्र वैकाचो’ पा० । ६ ‘त्पद्यमानेन च यङा’ पा० ।

श्यते सोसूच्यते सोसूच्यते मोमूच्यते ॥ ॥\*॥ ऊर्णोतिश्चोपसङ्ख्यानम् ॥\*॥  
 ऊर्णोतिश्चोपसङ्ख्यानं कर्तव्यम् । प्रोर्णोन्त्यते ॥ अत्यल्पमिदमुच्यते-  
 ‘ऊर्णोति’रिति । ॥\*॥ सूचिसूत्रिमूच्यत्यर्थशूर्णोतिग्रहणं यद्विधावनेकाजहला-  
 दर्थम् ॥\*॥ सूचिसूत्रिमूच्यत्यर्थशूर्णोतीनां ग्रहणं कर्तव्यम् ॥ किं प्रयोज-  
 नम् ? ॥ ‘यद्विधावनेकाजहलादर्थम्’ । सोसूच्यते । सोसूच्यते । मोमूच्यते ।  
 अटाद्यते । अरायते । अशाश्यते । प्रोर्णोन्त्यते ॥ ऊर्णोतिर्न वक्तव्यः ॥

॥\*॥ वाच्य ऊर्णोर्णवद्भावो यद्विप्रसिद्धिः प्रयोजनम् ।

आमश्च प्रतिषेधार्थमेकाचश्चेदुपग्रहात् ॥\*॥

॥\*॥ क्रियासमभिहारे यङो विप्रतिषेधेन लोड्विधानम् ॥\*॥ क्रियासमभि-  
 हारे यङो लोड्ववति विप्रतिषेधेन । क्रियासमभिहारे यङ्भवतीत्यस्यावकाशः  
 धातुर्थ एकाज्जलादिः क्रियासमभिहारे वर्ततेऽधातुसम्बन्धः । लोलयते पोर्ण-  
 यते । लोटोऽवकाशः-धातुर्योऽनेकाजहलादिः क्रियासमभिहारे वर्तते धातु-  
 सम्बन्धः । ‘स भवान् जागृहि जागृहीत्येवायं जागर्ति’ । ‘स भवानीहस्व ईह-

प्र.]वाच्य इति।तत्र यङि भावाऽतिदेश, आमिटीस्त्वभावातिदेशस्तयोर्नोतिरभावात्।  
 इडुपग्रहादिति । इडुर्ग्रहः-इड्वतिषेधः।‘विभाषा गुणे’ इति पञ्चमी।फलस्य चाऽत्र  
 हेतुत्वं, यथाध्ययनेन वसन्तीति । उदाहरणानि-प्रोर्णोन्त्यते प्रोर्णुनाव प्रोर्णुतः प्रोर्णुतवा-  
 निति । यङैव च क्रियासमभिहारस्य द्योतितत्वाच्चित्यवीप्सयोरिति, ‘क्रियासम-  
 बिहारे द्वे भवत’ इति वा द्विवचनं न भवति । यदा तु भृशार्थेऽपि पौनःपुन्यं  
 विवक्ष्यते तदा ‘पापच्यते-पापच्यते’ इति द्विवचनं भवत्येव । न भवानिति ।  
 सामान्यविशेषभावेन क्रियाभेदाश्रयो धातुसम्बन्धः । स इति । भृशार्थेऽपि पौनः-  
 पुन्ययोः प्रतिपिपादयिषितत्वादेकतरस्मिन् यद्विप्रत्ययः । अपरस्मिन्स्तु लोट् ।

उ.]चेति। ‘प्रोर्णुत’ इति श्रुतः किन्ती तीद्वनिषेधः। इति वेति । वस्तुतस्तद्वान्ति-  
 कस्य लोड्विप्रत्ययवेति लोड्विधायके वक्ष्यते । भवत्येवेति । ‘नित्यवीप्सयो’रित्यनेन ।  
 सामान्येति । लोडन्तार्थः सामान्यम् । अनुप्रयोगार्थश्च कर्त्राद्याल्लिङ्गितत्वाद्विशेषः ।  
 अन्यथाऽर्थभेदाऽभावेन धातुसम्बन्धाऽभावात्प्रत्ययो दुर्लभः स्यादिति भावः । भाष्ये  
 लोड्ववति विप्रतिषेधेनेति । पुनःपुनर्लवनाऽभिज्ञं वर्तमानं लवनमित्येवं विव-  
 धायां धातुसम्बन्धस्य सत्त्वादुभयप्राप्तिः । ननु विप्रतिषेधाश्रयणे लोटा भाव्यं,  
 स्वार्थिकत्वाद्यङोऽन्तरङ्गत्वे तेनैव भाव्यमिति किमुच्यते ‘भवति चे’तीत्यत आह-  
 भृशार्थेति । तत्रैकतराऽर्थेऽधातुसम्बन्धे यद्वं कृत्वाऽपरार्थे धातुसम्बन्धे लोड्विति

१ केचित्तिवर्द भाष्यवार्तिकमिल्याहुः। इदं च प्रायिकम् । २ ‘शूर्णग्रह’ । ३ ‘वक्तव्यम्’

४ ‘लोड्ववति यङो विप्रति’ । ५ ‘सम्बन्धश्च’ । ६ इदं क्वचिन्न । ७ स भवान्’ ।

स्वेत्येवायमीहते' । धातुर्य एकाज्जलादिः क्रियासमभिहारे वर्तते धातुसंबन्धश्च तस्मादुभयं प्राप्नोति 'स भवाँलुनीहि लुनीहीत्येवायं लुनीति' । लोड्भवति विप्रतिपेधेन ॥ न तर्हीदानीमिदं भवति,—स भवाँल्लोड्यस्व लोलू-यस्वेत्येवायं लोलूयत इति ? ॥ भवति च ॥\*॥ न वा नानार्थत्वात्कर्तृकर्मणो-र्हि लविधानं क्रियाविशेषे स्वार्थं यङ् ॥\*॥ न वाऽर्थो विप्रतिपेधेन ॥ किं कार-णम् ? ॥ 'नानार्थत्वात्' । का नानार्थता ? ॥ 'कर्तृकर्मणोर्हि लविधानं' । कर्तृकर्मणोर्हि लोड्बिधीयते । क्रियाविशेषे स्वार्थं यङ् । तत्रान्तरङ्गवाद्यडा भवितव्यम् ॥ न तर्हीदानीमिदं भवति—स भवाँल्लुनीहि लुनीहीत्येवायं लुनातीति ? ॥ भवति च । विभाषा यङ्, यदा न यङ् तदा लोड् । [धातोरेकाचो हलादेः] ॥

[ नित्यं कौटिल्ये गतौ ॥ ३।१।२३ ॥

लुपसदचरजपजभदहदशगभ्यो भावगर्हायाम् ॥ ३।१।२४ ॥ ]

॥\*॥ उत्तरयोर्विग्रहेण विशेषाऽसंप्रत्ययान्नित्यग्रहणानर्थक्यम् ॥\*॥ उत्तरयो-र्योग्योर्विग्रहेण विशेषस्याऽसंप्रत्ययान्नित्यग्रहणमनर्थकम् । नहि कुटिलं क्रामतीति चङ्गम्यत इति गम्यते ॥ अथैतेभ्यः क्रियासमभिहारे यडा भवित-व्यम् ? ॥\*॥ क्रियासमभिहारे च नैतेभ्यः ॥\*॥ क्रियासमभिहारे च नैतेभ्यो प्र.] लोटश्च केवलस्य समभिहारमभिव्यङ्क्तुमसामर्थ्यात्तदन्तस्य द्विर्वचनं प्रवर्तते । तत्रेति । लोड्बहिरङ्गः, कर्त्राद्यपेक्षणाद्धानुसंबन्धापेक्षणाच्च । विभाषा यङिति । धातोः कर्मण' इत्यतो 'वे'त्यनुवर्तनात् । [ धातोरेकाचो हलादेः ] ॥

नित्यं कौटिल्ये । न हीति । चङ्गम्यत इत्यस्माद्योऽर्थः प्रतीयते नाम्ना 'कुटिलं क्रामतीति वाक्येन शक्यः प्रत्याययितुमिति तदर्थोऽनभिधानादेव वाक्यं न भविष्यति । अर्थान्तरे च कौटिल्यमात्रप्रतिपादने वाक्यं निवारयितुमशक्यमिति नित्यग्रहण-मनर्थकमित्यर्थः । क्रियासमभिहार इति । तत्ककौण्डिन्यन्यायेन कौटिल्यभाव-

उ.] भावः । लोटश्चेति । विध्यादिष्वपि लोटो विधानादिति भावः । [धातोरेका] ।

नित्यं कौ । उत्तरयोरिति पदस्वरसाद्धातोरेकाच इति सूत्र एवेदं वार्तिकमिति लभ्यते । तेनेतः पूर्वं नित्यमित्यादिसूत्रद्वयलेखो लेखकप्रमादात् । तत्रायविषयं नित्यग्रहणानर्थक्यमिति । द्वितीयविषयं—क्रियासमभिहारे चेति । तथैव भाष्ये उदाहरणादिति सुधियो विभावयन्तु । नासाविति । कुटिलं पन्थानं क्रामतीत्यर्थ-प्रत्ययादित्यर्थः । अर्थान्तरे—पथि । तत्ककौण्डिन्यन्यायेनेति । चिन्त्यमिदं, विशेष-विहितेन सामान्यविहितस्य बाध उत्सर्गाऽपवादस्थले इत्यत्रैवायं दृष्टान्तो मिदचो-

१ 'समभिहारे' । २ 'लो विधीयते' । ३ क्वचित्तिवदं सूत्रद्वयं न दीयते । ४ इदं क्वचिन्न ।

यडा भवितव्यं, भृशं जपति ब्राह्मणः भृशं समिधो दहत्येव । [नित्यं कौ]॥  
 सत्यापपाशरूपवीणातूलश्लोकसेनालोमत्वचवर्मवर्णचूर्ण-  
 चुरादिभ्यो णिच् ॥ ३।१।२५ ॥

‘सत्यापे’ति किं निपात्यते ? ॥\*॥ सत्यस्य कृष्यापुक् ॥\*॥ सत्यस्य  
 कृष्यापुक् निपात्यते, णिच्च । सत्यं करोति सत्यापयति ॥ अत्यल्पमिद-  
 मुच्यते ॥\*॥ णिविधार्थवेदसत्यानामापुक् ॥\*॥ णिविधार्थवेदसत्यानामा-  
 पुक्तेति वक्तव्यम् । अर्थापयति वेदापयति सत्यापयति ॥ यद्यापुक्कृत्यते  
 टिलोपः प्राप्नोति ॥ एवं तर्हि पुक्करिष्यते ॥ एवमपि टिलोपः प्राप्नोति ॥ एवं  
 तर्ह्यक्करिष्यते ॥ एवमपि टिलोपः प्राप्नोति ॥ एवं तर्ह्यक्करिष्यते ॥ एवमप्य-  
 नाकारान्तत्वापुङ्ग प्राप्नोति ॥ [ एवं तर्ह्यक्करिष्यते ॥ एवमप्यनाङ्गत्वापुङ्ग  
 प्राप्नोति । ] ॥ एवं तर्ह्यपुङ्गकरिष्यते ॥ अथ वा पुनरस्त्वापुगेव ॥ ननु चोक्तम्,  
 ‘एवमपि टिलोपः प्राप्नोती’ति । आपुग्वचनसामर्थ्यान्न भविष्यति ॥

ग्र.] गृहीभ्यां यडः क्रियासमभिहाराशच्छिद्य स्वीकृतत्वादिति भावः ॥

सत्याप । एवन्तर्ह्येति । आचार्यमनभेदप्रदर्शनाऽर्थोऽनेकपक्षोपन्यासः । टिलोप  
 इति । ‘णाविष्टव’दित्यतिदेशादिति भावः । अक्करिष्यत इति । तत्र पररूपे कृतेऽ-  
 चो णिर्ताति वृद्धौ कृतायां पुगागम इति भावः । अनाकारान्तत्वादिति । यद्यत्र वृद्धिः  
 स्यादग्विधानमनर्थकं स्यात्, अगागममन्तरेणाऽपि तस्याः प्रसङ्गात् । ततश्च तद्वाध-  
 नार्थमगागमः स्यादिति भावः । आपुङिति । तस्य च णिज्भक्तत्वादकारस्य पूर्वस्य  
 उ.] न्यासः । भाष्ये उक्तः । न हि विशेषाऽनुवादेन सामान्याऽनुवादबाधे दृष्टान्तो  
 लौकिकोऽस्ति । नाऽप्येतद्विषये नियमेन तत्प्राप्तिरस्ति । तस्माच्चकारेण ‘क्रिया-  
 समभिहारे चे’त्यत्रापि ‘विशेषाऽसम्प्रत्यया’दित्यस्य सम्बन्धात् ‘भृशं जपती’-  
 त्याद्यर्थविशेषस्य यदन्तादप्रत्ययादित्यर्थ इत्याहुः । [ नित्यं कौटिल्ये गतौ ] ।

सत्याप । सर्वत्र सामर्थ्यादेव टिलोपवारणे नानामतोपन्यासो व्यर्थोऽत आह-  
 आचार्येति । अग्विधौ पुक्सिद्धय आह-तत्रेति । प्रातिपदिकाणिजिति भावः ।  
 यद्यप्यत्रापि टिलोपप्राप्तिरस्ति तथापि दूषणान्तरसद्भावात्तदनुपन्यासः । अनर्थकं  
 स्यादिति । न च टिलोपवाधनद्वारा वृद्धिसिद्ध्यर्थमेव तदिति वाच्यम्, अन्यथादेशा  
 ऽकारविधानसामर्थ्येनैव टिलोपबाधे सिद्ध आगमलिङ्गकारोच्चारणसामर्थ्येन वृद्धे-  
 रपि बाधः स्यादित्यभिमानः । भाष्ये-एवन्तर्ह्यपुङिति । नन्वत्र पक्षे ‘गौ चखी’-  
 ति ह्रस्वाऽनापत्तिरापुकि प्राप्नोतीति फलभेद इति चेन्न ; लुङ्यस्यानभिधानात् ॥

हेतुमति च । हेतुमच्छब्दार्थज्ञाने सन्देहस्योपपादयितुं शक्यत्वात्तमाह-

१ इदं क्वचिन्न । २ अयं पाठः क्वचिन्नः । ३ ‘वचनाच्च’ पा० ।



‘अथवा पुनरस्तु पुगेव ॥ ननु चोक्तमेवमपि टिलोपः प्राप्नोतीति ॥ पुग्वचनसामर्थ्यान्न भविष्यति ॥ अथ वा पुनरस्त्वागेव ॥ ननु चोक्तमेवमपि टिलोपः प्राप्नोतीति ॥ आग्वचनसामर्थ्यान्न भविष्यति ॥ [ सत्यापपाश ] ॥

हेतुमति च ॥ ३।१।२६ ॥

कथमिदं विज्ञायते ‘हेतुमत्यभिधेये णिजभवती’ति, आहोस्विद्वेतुमति यो धातुर्वर्त्तते’ इति ? ॥ युक्तं पुनरिदं विचारयितुम् । नन्वनेनाऽसन्दिग्धेन प्र.]टिलोपे सति ‘सत्यापयती’त्यादि सिध्यतीति भावः । [सत्यापपाशरूपवीणा] ॥

हेतुमति च । कृत्रिमस्य पारिभाषिकस्य प्रयोजकस्येह हेतोर्ग्रहणम् । तदीयो व्यापारः प्रेषणाऽध्येषणतत्समर्थाचरणलक्षणो हेतुमानिह गृह्यते । ननु सकलकारक-साध्यपाकाद्यपेक्षः प्रयोजकस्य हेतुव्यपदेशो, न तु तदर्थावान्तरस्वसाध्यप्रेषणाद्य-पेक्षः । यथा काष्ठस्य पाकापेक्षं करणत्वं न तु ज्वलनापेक्षम् । तदपेक्षन्तु कर्तृत्वमेव । ततश्च पाकादेरेव हेतुमध्यपदेशो युक्तो न तु प्रेषणादेः । नैष दोषः । णिच्प्र-कृत्या धातुनैव तस्याऽर्थस्य प्रकाशितत्वान् प्रयोजनाऽभावात्तत्रैवाऽर्थे णिचोऽनु-त्पादात् । प्रयोज्योऽपि हेतुमच्छब्देन न गृह्यते, तस्य द्रव्यत्वात् । णिचश्च स्वभा-वतः, करणाधिकाराद्वा क्रियावाचित्वात् । तस्मात्पारिशेष्यात्पाकाद्यर्थो यः प्रेषणादि-लक्षणो लब्धपाकाद्यपेक्षहेतुव्यपदेशहेतुत्वोपलक्षितप्रयोजकसाध्यो व्यापारः स एव गृह्यते । कथमिति । यदा ‘पचती’त्युक्तं प्रयोज्यसाध्य एव व्यापारो गम्यते

उ.]कृत्रिमस्येति । तस्यैव व्याख्यानं क्वचित्-पारिभाषिकस्येति । तत्प्रयोजको हेतुरित्यस्येत्यर्थः । उत्कृष्टेन निकृष्टप्रेरणासाध्यम् । विपरीतं द्वितीयम् । प्रयोज्यव्या-पारानुकूलमाचरणं तृतीयम् । यथा ‘मिश्रा वासयती’त्यादौ । पाकाद्यपेक्ष इति । तद्विषयत्वात्प्रेरणाया इत्यर्थः । न तु तदर्थेति । तन्निमित्तेत्यर्थः । हेतुरस्यास्तीति विग्रहेण हेतुत्वनिरूपकस्य तत्कार्यपाकादेरेव प्रतीतेस्तत्रैव णिच् स्यादित्याह-पाका-देरेवेति।तत्रैवार्थेति । न चाऽन्यप्रयुक्तः पचती’त्यर्थप्रतिपादनाय णिच्, णिजन्तेन तादृशार्थाऽप्रतीतेरिति भावः।एवमपि हेतुसंबन्धिकार्यरूपार्थमिधायिना हेतुमच्छब्देन कथं प्रेरणाच्यतेऽत आह-तस्मादिति।लब्धः पाकाद्यपेक्षो हेतुव्यपदेशो येन स चासौ हेतुत्वोपलक्षितश्चासौ प्रयोजकश्च तत्साध्यो व्यापार इति विग्रहः।‘तत्प्रयोजक’ इत्य-त्रापि ‘कारक’ इत्यधिकाराणिजुत्पत्तेः प्राग्हेतुत्वस्याऽभावाद्धेतुत्वोपलक्षितेत्युक्तम् । स च व्यापार एव, ‘करणे’ इत्यधिकारादिति भावः । तत्र मनुष्यः साधुत्वन्तु हेतुः कर्ताऽस्येत्यर्थेनेति भाष्यकृदेव वक्ष्यति । पक्षद्वयोपपादनपूर्वकं प्रत्ययार्थं नेति वक्त-व्ये प्रत्ययार्थविशेषणेनेत्युक्तेरर्थमाह-यदेति । ‘प्रत्ययार्थविशेषण’मित्यस्य प्रत्ययार्थ-

प्रत्ययार्थविशेषणेन भवितव्यं यावता 'हेतुमती'ल्युच्यते । यदि हि प्रकृत्यर्थ-  
विशेषणं स्याद्धेतुमत इत्येवं ब्रूयात् ॥ नैतदस्ति । भवन्तीह हि विषय-  
सप्तम्योऽपि । तद्यथा—'प्रमाणे यत्प्रातिपदिकं वर्तते' 'स्त्रियां यत् प्रातिपदिकं  
वर्तते'इति । एवमिहाऽपि 'हेतुमत्यभिधेये णिजभवती'ति, 'हेतुमति वा यो  
धातुर्वर्त्तत' इति जायते विचारणा ॥ अत उत्तरं पठति—॥३॥ हेतुमतीति  
कारकोपादानं प्रत्ययार्थपरिग्रहार्थं, यथा 'तनूकरणे तक्षः' ॥३॥ हेतुमतीति कारक-  
मुपादीयते ॥ किं प्रयोजनम् ? ॥ 'प्रत्ययार्थपरिग्रहार्थम्' । एवं सति प्रत्य-  
यार्थः सुपरिगृहीतो भवति ॥ [ 'यथा तनूकरणे तक्षः' ] । यथा 'तनूकरणे

प्र.]न प्रयोजकसाध्योऽपि तदा प्रत्ययार्थस्य करणाधिकारोपस्थापितस्य करणस्य विशे-  
षणं हेतुमतीति संपद्यते । यदा त्वनेकार्थत्वाद्घातूनां तादर्थ्याद्वाऽधिश्यणादिवत्प्रयो-  
जकव्यापारोऽपि पचादिवाच्यो भवति,—यथा पञ्चभिर्हलैः कृषतीति, तदा प्रकृतिविशे-  
षणपक्षो भवति । तदा तु णिच्प्रत्ययो द्योतकः संपद्यत इति पक्षद्वयस्य संभवाद्दोष-  
दर्शनाच्च प्रश्नः । हेतुमत इति । हेतुमदर्थोऽभिधायिन इत्यर्थः । कारकोपादानमिति ।  
कारकशब्देन प्रत्ययार्थ उच्यते, स हि प्रत्ययं करोति—निष्पादयति । प्रत्ययार्थ इति ।  
प्रत्ययस्याऽर्थः प्रयोजनं, स सुष्ठु परिगृहीतः परिपूर्णो भवति, वाचकत्वात् प्रत्ययस्य ।  
प्रकृतिविशेषणे तु प्रत्ययस्याऽनुवादकत्वाद्द्योतकत्वात्प्रयोजनमपरिपूर्णं स्यादित्यर्थः ।  
अथ वाऽर्थोऽभिधेयमुच्यते, स चान्वयव्यतिरेकाश्रयव्यवस्थात्वात् प्रेषणादिः प्रत्ययस्यैव  
न प्रकृतेरिति सुष्ठु परिगृहीतो व्यवस्थापितो भवति । यथा तनूकरण इति । यदा  
'विकरणार्थाः कर्त्रादय' इति पक्षस्तदा तनूकरणशब्देन कर्त्ताऽभिधीयते, तदा साध-  
उ.] परिच्छेदकमित्यर्थः । प्रकृतिविशेषणेति । भाष्ये 'प्रकृत्यर्थविशेषण'मित्यस्य  
प्रकृतेरर्थद्वारा विशेषणमित्यर्थ इत्यभिमानः । वस्तुतः प्रकृत्यर्थस्य पाकादेर्विशेषण-  
मित्यर्थः, द्योतकद्योत्यार्थस्य विशेषणत्वनियमात् । धातोः शब्दस्य प्रागुक्तहेतुत्वा-  
ऽसम्भवादाह—हेतुमदर्थेति । हेतुमदर्थविशेषणकार्त्ताभिधायिन इत्यर्थः । भाष्ये—  
विषयसप्तम्योऽपीति । 'प्रमाणे' इत्यादेस्तद्विषयकबोधजनकं प्रातिपदिकमित्यादि-  
क्रमेणार्थ इत्याहुः । हेतुमच्छब्दस्य प्रेरणापरत्वात्कारकोपादानमसङ्गतमित्यत आह—  
कारकशब्देनेति । अन्वयव्यतिरेकाश्रयेति । 'पञ्चभिर्हलैः कृषति' इत्यादौ पञ्चभि-  
र्हलैरित्यस्याऽनन्वयाद्वाचकान्तराऽभावाच्च धातोर्लक्षणेति भावः । कर्त्ताऽभिधी-  
यत इति । बाहुलकात्कर्त्तर्यन इति भावः । तनूकरणस्य धात्वर्थत्वं विना तत्कर्त्तारि  
कथं प्रत्ययः स्यादिति तदर्थोऽक्षिप्तमिति बोध्यम् । 'यदीदं तद्वत्तर्हि' प्रकृत्यर्थविशेष-

१ 'हेतुमति चे' पा० । २ 'इत्येवं' पा० । ३ 'भवन्ति हि' पा० ।

४ अयं पाठः सम्प्रति लुप्तः । ५ 'जनकप्राति' ।

तक्ष' इति तनूकरणमुपादीयते ॥ यदि तर्हि तद्वत्प्रकृत्यर्थविशेषणमिदं भवति । प्रकृत्यर्थविशेषणं हि तत्तत्र विज्ञायते—'तनूकरणक्रियायां तक्ष' इति ॥

अस्तु प्रकृत्यर्थविशेषणं, को दोषः? ॥ इह 'ह्युक्तः करोति', 'प्रेषितः करोती'-  
ति णिच् प्राप्नोति । प्रत्ययार्थविशेषणे पुनः सति नैष दोषः । स्वशब्देनोक्त-  
त्वान्न भविष्यति ॥ प्रकृत्यर्थविशेषणेऽपि सति नैष दोषः । यत्र नाऽन्तरेण  
शब्दमर्थस्य गतिर्भवति तत्र शब्दः प्रयुज्यते ॥ यत्र हि अन्तरेणाऽपि शब्द-  
मर्थस्य गतिर्भवति न तत्र शब्दः प्रयुज्यते ॥

इह तर्हि 'पाचयत्योदनं देवदत्तो यज्ञदत्तेन' ल्युभयोः कर्त्रोर्लेनाऽभिधानं  
प्राप्नोति । 'प्रत्ययार्थविशेषणे सति पुनर्नैष दोषः 'प्रधानकर्तरि लादयो  
प्र.]म्येण दृष्टान्तः। यदा तु 'सार्वधातुकार्थाः कर्त्रादय' इति पक्षस्तदा वैधर्म्येण दृष्टान्त  
इति व्याख्यानम् । यथा तनूकरणं प्रकृत्यर्थो न तथा हेतुमध्यापार इत्यर्थः ।

परस्तु साधर्म्येण दृष्टान्तं सार्वधातुकत्वं च कर्त्रादीनां मन्यमान आह—यदीति।  
अस्त्विति । विनापि णिच् 'पञ्चभिर्हलैः कृषती'ति प्रयोजकव्यापारावगमात् प्रकृ-  
र्थत्वं हेतुमत उपपद्यते । 'पचती'त्यादौ तु द्योतको णिज्जास्तीति तदप्रतिपत्तिरिति  
भावः । उक्तः करोतीति । प्रकृतिविशेषणपक्षे यथा प्रकृत्यभिहिते प्रयोजकव्यापारे  
णिज्भवत्येवमुक्तप्रेषितादिशब्दाभिहितेऽपि प्राप्नोति, हेतुमद्विशेषणत्वात्करोत्य-  
र्थस्य । प्रत्ययार्थविशेषणपक्षे तूक्तार्थत्वाण्णजभावः । यत्रेति । यस्याऽर्थस्य द्योत-  
नाय णिज्विधीयते स यदा शब्दान्तराऽवगतो भवति तदा प्रयोजनाऽभावाण्णज  
भवतीत्यर्थः । उभयोरिति । धातुवाच्यस्य व्यापारस्य कर्तरि लकारेणोत्पत्तव्यम् ।  
यदा च पचिना द्वयोरपि प्रयोज्यप्रयोजकयोर्व्यापारोऽभिधीयते, णिच्प्रत्ययः केवले  
स्वार्थिकत्वात् प्रयोजकव्यापारस्य द्योतकस्तदा धातुवाच्यव्यापारसाम्यात्कर्त्रोरपि  
साम्यमिति द्वयोरप्यभिधानं स्यात्, ततः 'पाचयतो देवदत्तयज्ञदत्ता'विति प्रसज्ये-

उ.]णमेव भवती'ति भाष्येऽन्वयः। 'अस्त्व'त्यनेन तत्पक्षोपपत्तिः सूचिता। तामाह—  
विनापीति । द्योतको णिज्जास्तीति । 'कृषती'त्यादौ तु पञ्चभिर्हलैरिति, एकान्ते  
तूष्णीमासीनत्वादिकञ्च तद्द्योतकमिति भावः। एवमुक्तप्रेषितेति । प्रकृतिविशेषणपक्षे  
शब्दान्तराऽभिहितद्योतनायैव णिच्प्रवृत्तिरिति भावः । हेतुमद्विषयत्वादिति । प्रयो-  
जकव्यापारविषयत्वादित्यर्थः । 'हेतुमती'त्यस्य विषयसप्तमीत्वादिति भावः । शब्दा-  
न्तरेति । वाचकशब्दान्तरेत्यर्थः । यदा चेति । पच्यादिभिः पाकानुकूलत्वेन द्वयो-  
रप्यभिधानमिति मते इदम्भाष्यमिति भावः । एवञ्चोभयोरपि व्यापारयोः समकक्ष-  
त्वेन विशेषणविशेष्यभावानापन्नतयोभयोरपि कर्त्रोः प्राधान्यमिति हृदयम् । अत

१ 'विशेषणं भवति' । २ 'सतिपुनः' । ३ 'सति पुनर्नैष दोषो भवति' । ४ 'न दोषः' ।

भवन्ती'ति प्रधानकर्ता खेनाऽभिधीयते, यश्चाऽन्नाऽप्रधानं कर्ता सिद्धा तन्न 'कर्तरी'त्येव तृतीया ॥ इह च 'गमितो ग्रामं देवदत्तो यज्ञदत्तेने'त्यव्यतिरिक्तो गत्यर्थ इति कृत्वा 'गत्यर्थानां क्तः कर्तरी'ति क्तैः कर्तरि प्राप्नोति ॥ इह च 'व्यतिभेदयन्ते' 'व्यतिच्छेदयन्ते' इति। अव्यतिरिक्तो हिंसार्थ इति कृत्वा 'न गतिहिंसार्थेभ्य' इति प्रतिषेधः प्राप्नोति ॥

अस्तु तर्हि प्रत्ययार्थविशेषणम् ॥ यदि प्रत्ययार्थविशेषणं 'पाचयत्योदनं देवदत्तो यज्ञदत्तेने'ति प्रयोज्ये कर्तरि कर्मसंज्ञा प्राप्नोति। भवति हि तस्य

प्र.]तेत्यर्थः। प्रधानकर्तेति। प्रकृत्यर्थोपसर्जनत्वाण्यर्थस्य प्राधान्यात्तस्य कर्ताऽपि प्रधानमिति भावः। गमित इति। प्रयोजकव्यापारस्य गमिवाच्यत्वात्तस्य कर्तरि प्रयोजके क्तः प्राप्नोतीत्यर्थः। प्रयोज्यस्य तु कर्मत्वात्तत्रैव क्त इष्यते। तदुक्तम्—'अप्रधाने दुहादीनां ण्यन्ते कर्तुंश्च कर्मण' इति ॥ व्यतिभेदयन्त इति। प्रयोजकव्यापारस्य व्यतीहारी न तु प्रयोज्यव्यापारस्येति द्रष्टव्यम्। भवति हीति। अर्थस्य प्राधान्यात्तद्व्यापारेणेप्सिततमत्वात्प्रयोज्यस्येत्यर्थः। प्रकृत्यर्थविशेषणत्वे तु

उ.] एवाऽत्र पक्षे प्रयोज्यस्य कर्मत्वं नाऽऽपादितम्, प्रयोज्यव्यापारस्य विशेषणतयाऽबोधेन तस्य फलत्वाऽभावेन फलाश्रयत्वाऽभावात्। गत्यादिसूत्रञ्चैतत्पक्षे विध्यर्थमेवेति बोध्यम्। परे त्वेवं हि 'प्रकृत्यर्थविशेषण'मिति भाष्याक्षराऽऽज्ञतिः। तस्मात्प्रवर्तनाप्रयोज्यः पाकः पचैरर्थः। तत्राऽन्यानधीनत्वलक्षणमार्थम्प्राधान्यम्प्रयोजकव्यापारस्य, शाब्दश्च प्रयोज्यव्यापारस्येत्युभयाश्रययोः कर्तृत्वं, 'स्वतन्त्रः कर्ते'त्यत्रोभयविधप्राधान्यस्यापि विनिगमनाविरहेण प्रहात्। एवञ्च ण्यन्तोत्तरत्वेन पर्यायेण द्वयोरप्यभिधानापत्तिरिति भाष्याशयः। प्रधानकर्तरीति। प्रकृतिभूतण्यन्तार्थकर्तरीत्यर्थः। प्रयोज्यकर्ता तु पच्यर्थस्य, न तु ण्यन्तार्थस्येति न ण्यन्तप्रकृतिकलेन तदभिधानमिति भावः। प्रधानकर्त्ता—स्वप्रकृत्यर्थप्रधानव्यापाराश्रयरूपः कर्तेत्यर्थः।

अप्रधानमिति। णिचप्रकृत्यर्थप्रधानव्यापाराश्रय इत्यर्थः। अव्यतिरिक्त इति। प्रयोजकव्यापारवाचकातिरिक्ताऽवाच्य इत्यर्थः। णिचस्तदर्थकत्वे तु प्रयोजककर्ता न गत्यर्थकर्ता, किन्तु ण्यन्तकर्तेति न दोष इत्याहुः। ननु प्रत्ययार्थविशेषणपक्षेऽपि कथमत्रात्मनेपदं, हिंसारूपप्रयोज्यव्यापारस्यैव व्यतीहारो, न तु णिज्वाच्यप्रयोजकव्यापारस्य सोऽत आह—प्रयोजकव्यापारस्य व्यतिहार इति। तद्व्यापारेणेप्सिततमत्वादिति। तद्व्यापारप्रयोज्यव्यापाररूपफलाश्रयत्वादित्यर्थः। भाष्ये—तस्य—प्रयोजकस्य। तस्मिन्—प्रयोज्ये। एतेन 'स्वव्यापारे स्वातन्त्र्यात्परत्वेनाऽन्तरङ्गत्वेन च कर्तृत्वमेवे'त्यपास्तम्, अन्तरङ्गादपि प्रधानकार्यस्य लोके बलवत्ताया

तस्मिन्नीप्सा॥ इह च 'ग्रामं गमयति' 'ग्रामाय गमयती'ति, -व्यतिरिक्तो गत्यर्थ इति कृत्वा 'गत्यर्थकर्मणी'ति द्वितीयाचतुर्थ्यौ न प्राप्नुतः ॥ इह च-एधोदक-स्योपस्कारयतीति, -व्यतिरिक्तः करोत्यर्थ इति कृत्वा 'कृजः प्रतियत्न' इति षष्ठी न प्राप्नोति ॥ इह च 'भेदिका देवदत्तस्य यज्ञदत्तस्य काष्ठाना'मिति प्रयोज्ये कर्तरि षष्ठी न प्राप्नोति ॥ इह चा'ऽभिषावयति' 'परिषावयती'ति, 'व्यतिरिक्तः सुनोत्यर्थ' इति कृत्वा 'उपसर्गात्सुनोतिसुर्वती'त्यादिना पत्वं न प्राप्नोति॥ नैष दोषः। यत्तावदुच्यते 'पाचयत्योदनं देवदत्तो यज्ञदत्तेनेति प्रयोज्ये कर्तरि कर्मसंज्ञा प्राप्नोती'ति । 'गतिबुद्धिप्रत्यवसानार्थशब्दकर्मकर्मकाणाम-णी'त्येतन्नियमार्थं भविष्यति- 'एतेषामेव प्यन्तानां यः कर्त्ता स णौ कर्मसंज्ञो भवति नान्येषा'मिति॥ यदप्युच्यते- 'इह च ग्रामं गमयति ग्रामाय गमयती'-ति 'व्यतिरिक्तो गत्यर्थ' इति कृत्वा 'गत्यर्थकर्मणी'ति द्वितीयाचतुर्थ्यौ न

प्र.] द्वयोरपि प्रयोज्यप्रयोजकव्यापारयोरेकधातुवाच्यत्वाद्वातुवाच्यव्यापाराऽपेक्षया द्वयोरपि कर्तृत्वाद्धेनाऽभिधानं प्राप्नोतीति दोष उक्तः। ग्रामं गमयतीति । प्यर्थस्यैव ग्रामः, प्रयोज्यश्च कर्मेति भावः । षष्ठी न प्राप्नोतीति । प्यर्थस्य कर्मत्वादिति भावः । सुट् तु करोतिधात्वाश्रयत्वाण्णित्युत्पत्तावपि तद्रूपसन्निधानास्तिथ्येवेति तच्चाऽ-चूचुदत् । प्रयोज्ये कर्तरीति । तस्याऽप्राधान्यादिति भावः । अभिषावयतीति । प्यर्थस्योपसर्गो विशेषक इति भावः । एतेषामेवेति । प्यर्थस्य प्राधान्यात्तेनेप्सित-तमस्य प्रयोज्यस्य सिद्धा कर्मसंज्ञा । न च स्वव्यापाराऽपेक्षया स्वातन्त्र्यात्पर-त्वात्कर्तृसंज्ञा प्राप्नोतीति युक्तं वक्तुम् । प्रयोज्यव्यापारस्याऽप्राधान्यात्प्रधानाऽ-प्रधानैव्यापारसंनिधौ च प्रधाननिमित्तस्य कार्यस्य युक्तत्वात् । नियमेन तु प्रधान-

उ.] दर्शनादिति भावः । एकधातुवाच्यत्वादिति। प्यन्तप्रकृतिधातुवाच्यत्वादित्यर्थः। ननु प्रयोज्यस्य प्यर्थव्यापारापेक्षया कर्मत्वेऽपि ग्रामादेर्गम्यर्थनिरूपितमेव कर्मत्वमत आह-प्यर्थस्यैवेति । 'प्राधान्या'दित्यादि । उत्तरदेशसंयोगे प्यर्थव्यापारजन्यत्व-स्यापि सत्त्वादिति भावः । प्रतियत्नवाचिकरोत्यपेक्षयाः सुट् षष्ठ्योर्विधावविशिष्टे षष्ठ्य-प्राप्तिरेव कथमुक्तं तत आह-सुट् त्विति । कर्मणि विधानादर्थसापेक्षा षष्ठी, 'उपा-त्प्रतियत्ने'ति सुट् धातुस्वरूपापेक्ष इति भावः । तस्याऽप्राधान्यादिति । कृत्प्रकृत्य-र्थकर्त्रादौ हि तेन षष्ठी । कृत्प्रकृतिश्च प्यन्ता । एवञ्च तदर्थकर्त्रर्थेव स्यान्न तु णि-च्प्रकृत्यर्थकर्तरि । अप्राधान्यञ्च कृत्प्रकृत्यर्थाऽकर्तृत्वमेवेति बोध्यम् । नियमत्व उप-पत्तिमाह-प्यर्थस्येति । परत्वादिति । अन्तरङ्गत्वादुपजीव्यत्वाच्चेत्यपि बोध्यम् । प्रधानेति । सर्वापेक्षया प्रधानकार्यस्य बलवत्त्वात् । न चोद्देश्यतालक्षणमार्थं प्राधा-

१ 'सुनोत्यादीनामिति' 'सुनोतीत्यादीनामिति' । २ 'प्रधानव्यापार' । ३ 'गत्यर्थ' ।

प्राप्नुत'इति,—नासावेवं प्रेष्यते 'गच्छ ग्राम'मिति ॥ कथं तर्हि ? ॥ साधन-  
विशिष्टामसौ क्रियां प्रेष्यते—'ग्रामं गच्छ' 'ग्रामाय गच्छे'ति ॥ यदप्युच्यते—  
“[इह च] एधो दकस्योपस्कारयतीति व्यतिरिक्तः करोत्यर्थ इति कृत्वा कृञः  
प्रतिषत्न इति षष्ठी न प्राप्नोती'ति । नासावेवं प्रेष्यते—'उपस्करुष्वेधो दक-  
स्ये'ति ॥ कथं तर्हि ? ॥ साधनविशिष्टामसौ क्रियां प्रेष्यते—'एधो दकस्यो-  
पस्करुष्वे'ति ॥ यदप्युच्यते—“इह च भेदिका देवदत्तस्य यज्ञदत्तस्य काष्ठाना-  
मिति प्रयोज्ये कर्तरि षष्ठी न प्राप्नोती'ति । उक्तं तत्र कृद्ग्रहणस्य प्रयोजनं  
'कर्तृभूतपूर्वमात्रेऽपि षष्ठी यथा स्या'दिति ॥ यदप्युच्यते “इह चाभिषाव-  
वति परिषावयतीति—व्यतिरिक्तः सुनोत्यर्थ इति कृत्वोपसर्गात्सुनोतीत्या-  
दिना षत्वं न प्राप्नोती'ति, नासावेवं प्रेष्यते—'सुनु-अभी'ति ॥ कथं तर्हि ? ॥  
उपसर्गविशिष्टामसौ क्रियां प्रेष्यते—'अभिषुण्वि'ति ॥

प्र.] प्रयुक्तकार्यव्यावृत्तौ गुणनिमित्तकार्यसद्भावात्कर्तृत्वं भवत्येव । तदुक्तं हरिणा—  
'गुणक्रियायां स्वातन्त्र्यात्प्रेषणे कर्मतां गतः । नियमात्कर्मसंज्ञायाः स्वध-  
र्मेणाभिधीयते' इति ॥ नासाविति । ग्रामः प्रकृत्यर्थस्य कर्म न तु ण्यर्थस्ये-  
त्यर्थः । साधनविशिष्टामिति । ग्रामकर्मिकां गमनक्रियां प्रयोज्यः प्रेष्यति—प्राप्नो-  
तीत्यर्थः । स च प्रेष्यते—प्राप्यते । कर्तृभूतपूर्वमात्रेऽपीति । प्रधानचरेऽपि कर्तरी-  
त्यर्थः । सुनु-अभीति । न प्रयोजकव्यापारस्याभिमुख्यमभिषावदेन द्योत्यते, अपि

उ.] न्यम्प्रयोज्यव्यापारस्याप्यन्यानधीनत्वलक्षणार्थप्राधान्यस्य प्रयोजकव्यापारेऽपि स-  
त्त्वात्, शब्दशास्त्रे शब्दप्राधान्यस्यैव मुख्यत्वाच्चेति भावः । गुणेति । प्रेषणे कर्मता-  
म्प्राप्तेऽपि पदार्थः कर्मसंज्ञाया नियमादप्राप्त्या गुणक्रियायां स्वातन्त्र्याच्च स्वधर्मेण कर्तृ-  
त्वेनाभिधीयत इत्यर्थः । 'स्वातन्त्र्येणे'ति पाठेऽपि—'कर्तृत्वेने'त्येवार्थः । ग्रामः प्रकृ-  
त्यर्थस्येति । गमेः सकर्मकत्वेनाऽवश्यं कर्मापेक्षत्वाण्यर्थस्य कर्माकाङ्क्षायाः प्रयो-  
ज्यकर्मणा शान्तत्वाच्चेति भावः । 'साधनविशिष्टां क्रियामसौ प्रेष्यते' इत्यत्र कथं  
द्विकर्मकत्वं, कथञ्च प्रयोज्ये कर्मणि लकार इत्यत आह—प्राप्नोतीति । तथा च  
पूर्वं इषिः प्राप्त्यर्थः । तस्माण्यन्तात्कर्मणि प्रत्यये प्रेष्यत इतीति भावः । 'प्राप्नो-  
तीत्यर्थ' इति पाठे प्रेष्यतिपदस्य स्वोक्तस्येदमर्थकथनम्, न तु भाष्ये तथा पाठ  
इति भ्रमितव्यम् । भूतपूर्वत्वस्यानुपपत्तेराह—प्रधानचरेऽपीति । कृत्प्रकृतिघटक-  
धात्वर्थकर्तर्यपीत्यर्थः । तत्सूत्रस्थकृद्ग्रहणमावृत्त्यैतदर्थकमपीति भावः । अपि-  
त्विति । एवञ्चाऽर्भेन कदाचिदपि ण्यर्थविशेषणतेति भावः । भाष्यसम्भवेन  
कैयटोक्तं प्रयोज्यव्यापारस्यैवेत्येवकारेण तु तदाभिमुख्यद्योक्त्वाऽभाव एवाऽभे-

१ इदं क्वचिन्न । २ 'किं तर्हि' पा० । ३ 'क्रियामसौ' । ४ 'सुनोत्यादीनामिति' ।



अथ हेतुमतीति को मत्वर्थः ? ॥ हेतुः कर्ताऽर्थे स हेतुमान्, 'हेतु-  
मती'ति॥❁॥ हेतुनिर्देशश्च निमित्तमात्रे, भिक्षादिषु दर्शनात् ॥❁॥ हेतुनिर्देशश्च  
निमित्तमात्रे द्रष्टव्यः। यावद्दूयास्त्रिमित्तं कारणमिति तावद्धेतुरिति॥ किं प्रयो-  
जनम् ? ॥ 'भिक्षादिषु दर्शनात्'। भिक्षादिष्वपि हि णिज्दृश्यते—'भिक्षा वास-  
यन्ति, 'कारीषोऽग्निरध्यापयती'ति ॥ किं पुनः कारणं पारिभाषिके हेतौ न  
सिध्यति ? ॥ एवं मन्यते—'चेतनावत् एतद्भवति प्रेषणमध्येषणं चेति, भिक्षाश्चाऽ-  
चेतनाः'॥ नैष दोषः। नावश्यं स एव वासं प्रयोजयति य आह 'उच्यतां'मिति॥

प्र.] प्रयोजकव्यापारस्याभिधानात्तस्यैव णिच् द्योतनात् प्रधान एव कर्तरि लो भवि-  
ष्यति नाऽप्रधाने। णिच् च द्योतकेन प्रधानभूतगत्यर्थत्वं निवर्तितं, गमनारूपस्य प्रधा-  
नस्याऽर्थस्याभिधानादिति ष्यन्तात्प्रयोजककर्तरि लस्याऽनुत्पत्तिः। 'व्यतिभेदयन्त'  
इत्यत्रापि हिंसनालक्षणः प्रधानं धात्वर्थो, न तु हिंसारूप इत्यात्मनेपदनिषेधाऽभावः।

अथेति। यद्यपि षष्ठ्यर्थः सप्तम्यर्थश्च मत्वर्थत्वेन निर्ज्ञातस्तथापि हेतुशब्दस्याऽ-  
नेकार्थत्वे सति हेत्वर्थाऽपरिज्ञानात्तद्विशिष्टस्यापि मत्वर्थस्याऽपरिज्ञानात् प्रश्नः।  
स चाऽर्थाद्धेतुविषय एवाऽवतिष्ठते। को हेतुरिति। किं प्रयोजको हेतुरथ  
निमित्तमात्रम् ?। हेतुः कर्तेति। हेतुः प्रयोजक इति भावः॥ नावश्यमिति।

उ.] रेति। प्रयोज्यव्यापार उपसर्जनं यस्येति विग्रहः। लोके प्रयोज्यप्रयोजकयो-  
र्गुणप्रधानभावावगतैस्तद्व्यापारयोरपि तत्त्वमेवोचितं, न तु फलानुकूलत्वेन सम-  
कक्षतया बोध उचितः। एवञ्च वाचकतापक्ष इव द्योतकतापक्षेऽपि द्वयोर्व्यापारयो-  
र्गुणप्रधानभावेनैवोपस्थितेः प्रधानकर्तुरेव लेनाऽभिधानमित्यप्रधाने कर्तरि  
तृतीयादि भवति।

परे तु द्योतकत्वात्तस्य विशेषणतैवोचितेति भाष्योक्तदोषाऽनुद्धारः। अत एवाऽ-  
स्य पक्षस्य भाष्ये प्रकृत्यर्थविशेषणशब्देनोल्लेखः। किञ्च ष्यन्तात्प्रत्ययस्तत्प्रकृत्यर्थ-  
कर्तरि सामर्थ्यादित्यवश्यं वाच्यमेतत्पक्षे। एवञ्च प्रयोज्ये कर्तरि तृतीयेव लकारोऽपि  
दुर्वारः। दुहादीनामप्रधाने कर्मण्यपि लादिस्वीकारेण लादिविधौ कर्तृकर्मणौ प्रधा-  
नाऽप्रधानन्याय्याऽप्रवृत्तेरुचितत्वाच्च। वाचकत्वे तु न दोषः, प्रयोज्यस्य ष्यन्त-  
प्रकृत्यर्थकर्तृत्वेऽपि ष्यन्तकर्तृत्वाऽभावात्तत्र कर्तरि ष्यन्तात्प्रत्ययाऽनुत्पत्तेः। एवमन्य-  
योरपि दूषणत्वमेवेत्याहुः। णिचेति। प्राधान्येनोत्तरदेशसंयोगानुकूलव्यापारार्थक एव  
गत्यर्थ इति भावः। अर्थग्रहणसामर्थ्यादिति बोध्यम्। व्यतीति। सोऽपि प्रागुक्तयुक्त्यैव  
प्रधानभूतप्राणवियोगानुकूलव्यापारार्थक एवेति भावः। हेतुः प्रयोजक इति। तथा च

१ 'यस्य' पा०। २ 'स' इति क्वचिन्न। ३ 'मात्रं द्रष्टव्यम्' पा०। ४ अयं  
पाठः क्वचिन्न। ५ 'वासयति'। ६ 'यश्चाह'। ७ 'य आह इहेहोष्यतामिति'।



किं तर्हि ? ॥ तूष्णीमप्यासीनो यस्तत्समर्थान्याचरति सोऽपि वासं प्रयोजयति । भिक्षाश्चापि प्रचुरा व्यञ्जनवत्यो लभ्यमाना वासं प्रयोजयन्ति । तथा कारीषोऽग्निर्निर्वाते एकान्ते सुप्रज्वलितोऽध्ययनं प्रयोजयति ॥

इह कश्चित्कं चिदाह—‘पृच्छतु मां भवान्, अनुयुक्तां मां भवानिति, अत्र णिच्कस्मान्न भवति ? ॥ अकर्तृत्वात् । न ह्यसौ संप्रति पृच्छति, [‘नच प्रेक्ष्यति, ] तूष्णीमास्ते ॥ किं च भो वर्तमानकालाया एव क्रियायाः

प्र.]तत्समर्थाचरणमपि प्रयोजकव्यापारस्तत्सद्भावाधीनत्वात्प्रयोज्यक्रियासिद्धेरित्यर्थः । पृच्छतु मां भवानिति । प्रश्ना प्रयोज्यस्तस्य प्रेरकः प्रयोजको भवतीति तद्यापारे णिच्कस्मान्न भवतीति प्रश्नः । एकविषयत्वान्नोडादेर्णिचश्च पर्याय-प्रसङ्गः ॥ अकर्तृत्वादिति । स्वतन्त्रस्य कर्तुः प्रयोजको हेतुरित्युच्यते, प्रयोज्यश्चाऽत्र न कर्तेति प्रयोजको न हेतुसंज्ञ इत्यर्थः । तूष्णीमिति । निर्व्यापारत्वात्कारकत्वमात्रमपि तस्य नास्ति द्युतस्तद्विशेषः कर्तृत्वमित्यर्थः ।

उ.] पारिभाषिकस्यैव हेतोर्ग्रहणमिति भावः । वस्तुतस्तु ‘कोमत्वर्थ’ इत्यस्य किं पाका-दिस्तु प्रयोजकव्यापार इत्यर्थः । कृत्रिमाऽकृत्रिमन्यायेन हेतुसंज्ञाविधानसामर्थ्येन च तस्यैव ग्रहणं भविष्यतीति तत्प्रश्नाऽनौचित्यात् । हेतुः कर्त्ताऽस्येति । प्रयोजक-व्यापार एवेत्युत्तरम् । प्रयोजकस्य परिभाषिकहेतुत्वेऽपि लक्ष्यानुरोधेनाह भाष्ये—हेतुनिर्देशश्चेति । पारिभाषिकेऽपि लक्ष्यसिद्धिमाह—नावश्यमिति । तदाशय-माह—तत्समर्थेति । भाष्ये ‘ब्रवीती’त्यनेन तादृशशब्दप्रयोग एव मुख्या प्रव-र्तनेति सूच्यते । ननु प्रश्नक्रियाकर्तृतया कस्य चित्सिद्धभावात्प्रयोज्यस्याऽभावे प्रयोजकस्याप्यभावात्कथं णिच्शङ्काः, तत्राह—प्रष्टेति । ‘भावी’ति शेषः ।

समानार्थत्वाद्युपपन्नोऽणिचोरप्रसक्तेराह—एकविषयत्वादिति । वस्तुतस्तु लोडन्ते प्रयुज्यमानलोडन्तशब्द एव प्रयोजकव्यापारस्तस्य सत्त्वाणिचस्यादिति प्रश्ना-शयः । पर्यायस्य प्रश्नविषयत्वे लोटोक्तत्वात्प्रेषणस्य णिज् न भविष्यतीत्युत्तरपर-भाष्याऽसङ्गतिः । न हि पर्याये लोटोक्तत्वमस्ति । पर्यायो नाम कदाचिल्लोडेव, कदा-चिणिजेवेत्याकारः । ननु ‘उक्तः करोती’त्यत्रोक्तन्यायेनाऽत्रापि णिचोऽप्राप्त्या भवदुक्तव्याख्याने भाष्याऽसङ्गतिरिति चेन्न; लोडन्तशब्दप्रयोगरूपप्रयोजकव्यापारस्य लोडवाच्यत्वमित्यभिमानेन शङ्कासत्त्वात् । लोटोक्तत्वादित्युत्तरस्य चाऽयमाशयः स प्रेरणात्वेन लोडवाच्य एवेति । एतच्च ‘विधिनिमन्त्रणे’ति सूत्रे उपपादयिष्यते । मञ्जूषायाश्च निपुणतरमुपपादितम् । न कर्तेति । तत्र प्रश्नक्रियाया अभावादिति-भावः । कुतस्तद्विशेष इति । ‘तूष्णीमास्त’ इति भाष्यं कैमुतिकन्यायोपलक्षणं

कर्त्रा भवितव्यं न भूतभविष्यत्कालायाः ?॥ भूतभविष्यत्कालाया अपि भवि-  
तव्यम् । अभिसंबन्धस्तत्र क्रियते—‘इमां क्रियामकार्षीदिमां क्रियां करिष्य-  
ती’ति ॥ इह पुनर्न कश्चिदभिसंबन्धः क्रियते, न चासौ संप्रति पृच्छति,  
न चासौ प्रक्ष्यति, तूष्णीमास्ते ॥ यदि तर्हि कर्ता नास्ति कथं तर्हि कर्तृप्रत्ययेन  
लोटाऽभिधीयते ?॥ अथ कथमस्मिन्नपृच्छत्ययं प्रच्छिर्वर्तते ? ॥ अभिसंबन्ध-  
स्तत्र क्रियते—‘इमां क्रियां कुर्वि’ति ॥ कर्त्रापि तर्ह्यभिसंबन्धः क्रियते ॥  
कथम् ?॥ ‘कर्ता चौऽस्याः क्रियाया भवे’ति । एवं न च कर्ता, कर्तृप्रत्ययेन च  
लोटाऽभिधीयते ॥ अथापि कथं चित्कर्ता स्यादेवमपि न दोषः, लोटोक्तत्वात्  
प्रैषस्यं णिज्ज भविष्यति । विधीयन्ते ह्येतेष्वर्थेषु प्रैषादिषु लोडादयः । यत्र

प्र.] कर्तृत्वमेव तस्याऽऽधीयमानं—‘प्रश्नक्रियायाः कर्ता त्वं भवे’ति । यथा ‘राजा  
भव युज्यस्वे’ति राजत्वमेवाऽऽधीयते । यस्तु प्रवृत्तक्रियः संभावितक्रियो वा प्रयोज्यः  
कर्ता तस्य प्रयोजको हेतुरित्यत्र णिजभावः ॥ इतरो वर्तमानक्रियस्यैवाऽनेन कर्तृत्व-  
मुक्तमिति मत्वा चोदयति—किं च भो इति ॥ अभिसंबन्ध इति । भूताया  
भाविन्याश्च क्रियायाः कर्त्राभिसंबन्धो भूतो भावी च प्रतिपाद्यत इत्यर्थः ॥ अथ कथ-  
मिति । असत्यर्थे शब्दप्रयोगाऽसंभवात् ॥ अभिसंबन्ध इति । बुद्धिपरिवर्तिन्यर्थे बहि-  
रसत्यपि शब्दप्रयोगादिति भावः ॥ न च कर्तेति । तस्यैवाऽऽधीयमानत्वात् । तदुक्तं  
हरिणा—‘द्रव्यमात्रस्य तु प्रैषे पृच्छादेर्लोड्विधीयते । सक्रियस्य प्रयोगस्तु यदा  
स विषयो णिचः’ ॥ इति ॥ अथापीति । दुर्बलपक्षान्युपगमेनाऽपि परिहारोऽ-  
भिधीयत इति भावः । लोटोक्तत्वादिति । एकविषयत्वाणिचो लोडादीनां च  
पाक्षिकत्वाद्यदा लोडुत्पद्यते तदा तेनैवाऽभिहितत्वात् प्रैषस्यं णिज्ज भविष्यति ॥

उ.] बोध्यम् । आधीयमानं—विधीयमानमित्यर्थः । एतेन ‘लोटा कर्तृत्वस्याऽभिधानात्  
कथमकर्तृत्व’मित्यपास्तम् । तदुपपादयति—यस्तु प्रवृत्तेति । अस्य ‘विध्यर्थक-  
लोडादिप्रयोगं विनापी’त्यादि । प्रवृत्तक्रियोऽपि शैष्याय प्रेर्यत एव भाष्ये—अभिसं-  
बन्ध इति । बुद्धिकृतोऽभिसम्बन्ध इत्यर्थः । भाष्ये—न चासौ प्रक्ष्यतीति ।  
लोडन्तप्रयोगकृतप्रेरणां विनेत्यर्थः । बुद्धीति । बुद्ध्या विषयीकृतस्यैव सर्वत्र  
बोधात् । प्रकृते च क्रियाया इव कर्तृत्वस्यापि तथाभूतस्यैव विधानमिति भावः ।  
आधीयमानत्वादिति । विधेयत्वादित्यर्थः । [प्रैष ईति] । द्रव्यमात्रस्य कर्तृत्वरहि-  
तस्य प्रयोगः—प्रैषः । दुर्बलेति । ईदृशकर्तुरपि यदि हेतुसंज्ञासूत्रे ग्रहणमिति भावः ।  
पाक्षिकत्वात्—पर्यायेण जायमानत्वात् । एतद्भाष्यनिष्कर्षः प्रागेवोक्तः । कैयटोक्त-

१ अयं पाठः क्वाचित्कः । २ ‘पृच्छि’ ‘पृच्छति’ पा० । ३ चः क्वाचित्कः ।  
४ ‘भवति’ पा० । ५ ‘प्रेषणस्य’ पा० । ६ ‘त्वेतेष्वर्थे’ पा० ।

च द्वितीयः प्रयोज्योऽर्थो भवति, भवति तत्र णिच् । तद्यथा—आसय शाय-  
वेति ॥\*॥ कृष्यादिषु चानुत्पत्तिः ॥\*॥ कृष्यादिषु चानुत्पत्तिर्वक्तव्या । एकान्ते  
तूष्णीमासीन उच्यते—‘पञ्चभिर्हलैः कृषती’ति । तत्र भवितव्यं ‘पञ्चभिर्हलैः  
कर्षयती’ति ॥\*॥ कृष्यादिषु चानुत्पत्तिर्नानाक्रियाणां कृष्यर्थत्वात् ॥\*॥ कृष्या-  
दिषु चानुत्पत्तिः सिद्धा ॥ कुतः ? ॥ ‘नानाक्रियाणां कृष्यर्थत्वात्’ । नाना-  
क्रियाः कृषेरर्थाः । नावश्यं कृषिर्विलेखन एव वर्तते ॥ किं तर्हि ? ॥ प्रति-  
विधानेऽपि वर्तते । यदसौ भक्तबीजबलीषदैः प्रतिविधानं करोति स कृष्यर्थः ।  
आतश्च प्रतिविधानेऽपि वर्तते, यदहरेवाऽसौ न प्रतिविधत्ते तदहरेव तत्कर्म  
न प्रवर्तते ॥\*॥ यज्यादिषु चाऽविपर्यासः ॥\*॥ यज्यादिषु चाऽविपर्यासो

प्र.] एकान्त इति—कृषावसामर्थ्यं दर्शयति । तूष्णीमासीन इति—व्यापाराऽभावकथ-  
नम् । कश्चिद्दि सामर्थ्यातिशयाद्युपपन्नभिर्हलैः कृषेत्पर्यायेण वेति तन्निराकरणाय  
‘एकान्ते तूष्णीमासीन’ इत्युक्तम् । तत्र पञ्चभिर्हलैर्भूमिमन्यैः कर्षयतीत्यर्थावगमा-  
ण्णिचि सति कृषतीति न प्राप्नोतीति तदनुत्पत्तिर्वक्तव्येत्यर्थः ॥ प्रतिविधानेऽपि ।  
अनेकार्थत्वाद्वातूनां कृषिरेव प्रयोजकव्यापारे तत्समर्थाचरणलक्षणे वर्तते इत्यर्थः ।  
धातुनैव चोपपदसहितेन तस्याऽर्थस्य प्रकाशितत्वाण्णिजभावः, ‘विभाषोप-  
पदेन प्रतीयमान’ इति पक्ष आत्मनेपदाऽभावश्च । यदा तु कृषिर्विलेखने वर्तते  
तदा भवत्येव ‘पञ्चभिर्हलैः कर्षयती’ति णिच् ॥ यज्यादिष्विति । यजेः

उ.] व्याख्याने हि लोद्धिशिष्टे तद्वारणेऽपि तदुक्तरीत्या शङ्कितृतात्पर्यविषयस्य पर्याय-  
स्याऽवारणाच्चिन्त्यमिदम् । नन्वेवं णिज्लोटोः समावेशाऽभावे ‘आसये’त्याद्य-  
नुपपत्तिरत आह—भाष्ये—यत्र च द्वितीय इति । प्रयोजकोऽपि प्यर्थो यदाऽन्याऽ-  
पेक्षया प्रयोज्यो भवति तदा तयोः समावेश इत्यर्थः । ननु प्रयोजकव्यापारस्य पञ्च-  
भिर्हलैरित्यनेनैव द्योतितत्वात्तद्व्योतनाय ‘एकान्ते’ इत्यादि व्यर्थमत आह—कश्चिदिति ।  
तत्रेति । एवञ्च प्रयोजकव्यापारस्याऽत्र प्रतीतेस्तद्बोधनाय णिच्स्यादिति भावः ।  
अनेकार्थत्वादिति । प्रतिविधानान्तोऽत्र धात्वर्थः । फलानुकूलत्वेन स एव वा ।  
करणस्य च फले एवान्वयः । भाष्ये—तत्कर्मैत्यस्य कृष्यर्थफलमित्यर्थः । आद्येऽत्र  
प्रयोज्यस्य कर्मत्व इष्टापत्तिः । ‘गतिबुद्धी’ति सूत्रन्तु नियमस्य सजातीयापेक्षत्वाद-  
न्यन्यन्त एव व्यावर्तकम् । अन्ये तु तत्प्राप्तिरेव नेति दिक् । णिजभावइति ।  
द्योतकतापक्षेऽप्युपपदेनैव द्योतितत्वाद्योतकणिचोऽभाव इति भावः । वस्तुतो द्योतक-  
त्वादिनो वचनाऽऽरम्भः, द्योतकसमुच्चयदर्शनात् । वाचकत्ववादेन तत्त्वखणनमिति  
तत्त्वम् । प्रयोजकव्यापारफलस्य कर्तृणामित्वात्कृषेरात्मनेपदमाशङ्क्याह—विभाषेति ।

१ ‘कृषति’ । २ अपिः क्वचिन्न । ३ ‘आज्यादिषु च विपर्यासः’ । ४ ‘आऽविप’ ।

वक्तव्यः । 'पुष्यमित्रो यजते, याजका याजयन्ती'ति । तत्र भवितव्यं 'पुष्यमित्रो याजयते, याजका याजयन्ती'ति । ॥\*॥ यज्यादिषु चाऽविपर्यासो नानाक्रियाणां यज्यर्थत्वात् ॥\*॥ यज्यादिषु चाऽविपर्यासः सिद्धः ॥ कुतः ? ॥ 'नानाक्रियाणां यज्यर्थत्वात्' । नाना क्रिया यजेरर्थाः । नावश्यं यजि-  
ह्विःप्रक्षेपण एव वर्तते ॥ किं तर्हि ? ॥ त्यागेऽपि वर्तते । तद्यथा—'अहो यजत' इत्युच्यते यः सुष्ठु त्यागं करोति । तं च पुष्यमित्रः करोति, याजकाः प्रयोजयन्ति । ॥\*॥ तत्करोतीत्युपसङ्ख्यानं सूत्रयत्याद्यर्थम् ॥\*॥ तत्करोती-  
त्युपसङ्ख्यानं कर्तव्यम् ॥ किं प्रयोजनम् ? ॥ 'सूत्रयत्याद्यर्थम्' । सूत्रं करोति सूत्रयति । मूत्रयतीति ॥ इह 'व्याकरणस्य सूत्रं करोति व्याकरणं सूत्रयती-  
ति,—वाक्ये षष्ठी, उत्पन्ने च प्रत्यये द्वितीया, केनैतदेवं भवति ? ॥ योऽसौ सूत्रव्याकरणयोरभिसंबन्धः स उत्पन्ने प्रत्यये निवर्तते । अस्ति च करोते-  
प्र.] प्रक्षेपविशेषवाचित्वात् प्रक्षेपे च ऋत्विजां कर्तृत्वाद्यजमानस्य प्रयोजककर्तृत्वा-  
णिच्प्रसङ्गनिवारणाय वचनम् ॥

नानाक्रिया इति । तत्र त्यागवचनाश्रयेण यः प्रयोगस्तद्विपरीतः प्रक्षेपवचने द्रष्टव्यः ॥ इह व्याकरणस्येति । लक्ष्ये लक्षणसमुदाये वा व्याकरणशब्दो वर्तत-  
इति भेदनिबन्धना षष्ठी । यदा तु लक्षण एव सूत्रे व्याकरणशब्दो वर्तते तदा व्यपदेशिवद्भावनिमित्ता षष्ठी । यदा 'व्याकरणं सूत्रं करोती'ति सामानाधिकरण्यं तदा यथा 'मुण्डयति माणवक'मिति भवति तथा 'व्याकरणं सूत्रयती'त्यपि भवति ॥

योऽसाविति । वाक्ये द्रव्यरूपं सूत्रं 'सूत्र'शब्देनोच्यते । णिचि तूपपन्ने सत्त्व-  
भावातिवर्तनात्करोत्यर्थाभिधायी सूत्रशब्दः संपद्यते । तदुक्तं—'परार्थाभिधानं वृत्ति'-

उ.] सा च प्राप्तविभाषेति भावः । तद्विपरीतः प्रक्षेपेति । 'अविपर्यास'पदेनेष्टप्रयोग-  
सिद्धिरेव न तु विपरीतप्रयोगव्यावृत्तिरपीत्यर्थः । भाष्ये—तदिति,—प्रातिपदिकोप-  
लक्षणम् । प्रातिपदिकादित्यर्थः । कर्मत्वाद्यन्तर्भावैर्नैवैकार्थ्यभावः, लोकव्यवहारात् । करोतीति च धात्वर्थोपलक्षणम् । तेन 'अश्वेनाक्रामत्यश्वयती'त्यादि सिद्धम् ।  
एवञ्च 'प्रातिपदिकाद्भात्वर्थ' इत्यादिगणसूत्राणि प्रक्षिप्तानि, धातुपाठे सूत्रमूत्रधातू-  
वेति बोध्यम् । तत्सत्त्वेनैव सिद्धे वार्तिकमफलं स्यात् । ऋष्योस्तदज्ञानकल्पनाऽ-  
पेक्षया मदुक्तस्यैवौचित्यात् । एवञ्च 'मुण्डमिश्रे'ति सूत्रस्थः कैयटश्चिन्त्य एवेति  
बोध्यम् । लक्ष्ये इति । 'व्याकरण'शब्दः कर्मल्युडन्त इति भावः । लक्षणसमु-  
दाये वेति । अष्टाध्यायीरूपेऽर्थः । करणल्युडन्तः स इति भावः । यदा तु लक्षण  
एवेति । प्रतिसूत्रं 'व्याकरण'शब्द इत्यर्थः । यदेति । व्यपदेशिवद्भावाद्यनाश्रयेण

व्याकरणेन सामर्थ्यमिति कृत्वा द्वितीया भविष्यति ॥ \* ॥ आख्यानात्कृतस्तदा-  
चष्टे [इति] कृल्लुक्प्रकृतिप्रत्यापत्तिः प्रकृतिवच्च कारकम् ॥ \* ॥ आख्यानात्कृदन्ता-  
णिज्वक्तव्यस्तदाचष्ट इत्येतस्मिन्नर्थे । 'कृल्लुक्प्रकृतिप्रत्यापत्तिः प्रकृतिवच्च

प्र.]रिति । एतच्च प्रक्रियागतविभागाश्रयेणोक्तम् । परमार्थतस्तु धात्वन्तरं सूत्रिर्वि-  
शिष्टक्रियावचनः ॥ आख्यानादिति । आख्यायत इत्याख्यानम्-इतिवृत्तमुच्यते ।  
प्रकृतिवदिति । णिचो या प्रकृतिः कंसवधादिः, तथा तुल्यं कंसादि कारकं भवति ।  
यथाख्यानक्रियापेक्षं कंसवधादेः कर्मत्वं तथा कंसादेरपि अप्रतिपन्नाख्यानकर्मभावस्ये-  
त्यर्थः । प्रकृतिवद्भावातिदेशेन च कंसादेः पृथक्कृतत्वात् कंसमघातयदित्यादौ कंसा-  
दिशब्दवर्जितस्याङ्गसंज्ञायामडादयः कंसादेर्न भवन्ति । वत्करणाच्च स्वाश्रयमपि भव-  
तीति 'पुष्येण योजयती'ति पुष्यस्य कर्मत्वाऽभावः । अथ वा प्रकृत्या तुल्यं वर्तत-  
इति प्रकृतिवत्, प्रकृतेरिव प्रकृतिवत् । ण्यन्तस्य कारकमित्युभयथातिदेशाश्रयणात्  
क्वचित्कश्चित्परिगृह्यते । प्रकृतिप्रत्यापत्त्या राजागमनादौ नलोपाद्यपि निवर्तत इति

उ.]इत्यर्थः । करोत्यर्थाभिधायीति । करोत्यर्थविशेषणीभूतसाध्यावस्थस्वार्थाऽभिधा-  
यीत्यर्थः । सूत्रेण च सूत्रेवृत्तिर्बोध्या । भाष्ये-व्याकरणेन सामर्थ्यमिति । तज्जन्य-  
फलाश्रयत्वरूपमित्यर्थः । नित्यशब्ददर्शने 'सूत्रयती'त्यत्राऽवयवार्थाऽभावा-  
च्छङ्खे नास्तीत्याह-एतच्चेति । आख्यायत इति । बाहुलकात्कर्मणि ल्युट् । भाव-  
ल्युटि ह्याख्यानक्रियायां कर्मत्वं न स्यात् । णिच इति । 'कृतो या प्रकृति'रिति  
तु नोक्तं, प्रत्ययलक्षणेन कृदन्ततयाऽनेनातिदेशेन च षष्ठीप्रसङ्गात्, 'राजागमन'-  
मित्यादौ राज्ञः कर्तृतया 'राजान'मिति द्वितीयाऽनापत्तेश्च । तदयमर्थः-णिच्प्रकृते-  
र्यथाऽऽख्यानक्रियायां कारकता तथा कंसादेरपीति । तदाह-यथेति । नन्वेवमडाद्य-  
व्यवस्थेत्यत आह-प्रकृतिवद्भावातिदेशेनेति । प्रकृताविव प्रकृतिवत् । अत्र प्रकृति-  
शब्देन कृतः-प्रकृतिः । तस्यां यथा कंसादेरनन्तर्भावस्तथा कृदन्तप्रकृतिक-  
णिजन्तेऽपीत्यर्थः । नन्वेवं 'पुष्येण योजयती'त्यत्रापि द्वितीयापत्तिरत आह-वत्क-  
रणादिति । क्वचिदिति । 'पुष्ययोगे ङी'इत्यत्र च प्रकृतेरिव प्रकृतिवदित्येवाश्रय-  
णीयमिति भावः । एवञ्च द्वितीयाद्यन्तत्वाय पृथक्काय चाऽतिदेशद्वयमाश्रयणीयम्भ-  
वति, वैरूप्यञ्च भवतीति गौरवम्, अतः 'प्रकृतिवच्चे'त्यस्य कृत्प्रकृतेर्हन्त्यादेर्ण्य-  
न्तत्वे यथा कारकं द्वितीयाद्यन्तं, धातावनन्तर्भूतञ्च तथेत्यर्थ उचितः । 'प्रकृति-  
प्रत्यापत्ति'रित्यत्र कृत्प्रकृतेरेव ग्रहणेनाऽत्रापि तथैवौचित्याच्च 'पुष्येण योजयती'-  
त्यत्र च न दोषः । प्रकृतिप्रेति । कृत्प्रकृतेः प्रत्यापत्तावपि राजन्शब्दे नलोप-  
निवृत्तिः कथमिति चिन्त्यम् । वस्तुतः 'प्रकृतिवत्कारक'मित्यतिदेशात्पृथक्करणेन  
समासाऽभावेनाऽपदत्वात्तन्निवृत्तिरिति बोध्यम् । अत्र 'प्रकृतिवच्चे'ति 'चः' 'कारक'-

कारकं । [ आख्यानात्कृदन्ताणिऽभवतीति वक्तव्यम् ] । कंसवधमाचष्टे कंसं घातयति । बलिबन्धमाचष्टे बलिं बन्धयति ॥

॥\*॥ आख्यानाच्च प्रतिषेधः ॥\*॥ आख्यानशब्दाच्च प्रतिषेधो वक्तव्यः । आख्यानमाचष्टे इति ॥ किं पुनर्यान्वैतानि संज्ञाभूतान्याख्यानानि तत् उत्पत्त्या भवितव्यम्, आहो स्विक्रियांन्वाख्यानमात्रात् ? ॥ किं चातः ॥ यदि संज्ञाभूतेभ्यः, इह न प्राप्नोति,—राजागमनमाचष्टे राजनमागमयति। अथ क्रियान्वाख्यानमात्रात्, न दोषो भवति ॥ यथा न दोषस्तथाऽस्तु ॥\*॥ दृश्य-  
प्र.] राजानमागमयतीत्याद्युपपन्नं भवति। कंसवधमिति। यद्यप्यत्र 'सन्नियोगनिर्दिष्टाना-  
मन्यतराऽपाये उभयोरप्यभाव' इति वधादेशनिवृत्तिस्सिद्ध्यति तथापि पुष्पेण योगं  
जानाति पुष्पेण योजयतीति कुत्वस्य सन्नियोगशिष्टत्वाऽभावाच्चिन्नं सिध्यतीति  
प्रकृतिप्रत्यापत्तिरुच्यते । किं पुनरिति । कंसवध—नलोपाख्यानादीनीत्यर्थः । दृश्य-  
र्थायामिति । यदाऽरण्यस्थो रममाणान् मृगान् प्रतिपद्य व्याचष्टे—एतस्मिन्नवकाशे-  
एवंविधा मृगा रमन्त इति तदा प्रतिपाद्यस्य दर्शनार्था प्रवृत्तिर्भवति । यदा-  
उ.] मित्यनन्तरं बोध्यः—'प्रकृतिवत्कारकञ्चे'ति । तेन तद्वत्कार्यमप्यतिदिश्यते । तेन  
'घातयती'त्यादौ कुत्वतत्वे सिध्यतः, अन्यथा 'धातोः स्वरूपग्रहण' इति परिभाषया  
न स्याताम् । केचित्तुभ्यत्रापि 'प्रकृति'पदेन हेतुमण्यन्तप्रकृतिः हेतुमण्यन्तश्च  
प्रत्यासत्त्योपस्थितकृतप्रकृतिप्रकृति एव । प्रत्यापत्तिः—प्रत्यभिज्ञा । सा च तत्सत्त्वे  
तत्रत्यकार्यसत्त्वे च भवतीति । अनेनैव कारकबहिर्भावो वधादेशनिवृत्तिः कुत्वतत्वा-  
दिकञ्च सिद्धम् । नन्वेवं प्रत्ययलक्षणेन कृदन्तत्वात्कंसादेः षष्ठी स्यादतः—प्रकृति-  
वच्च कारकमिति । यद्विभक्त्यन्तं तत्र तादृशमत्रापीत्यर्थः । एवञ्चाऽऽवृत्तिकल्पना  
न कुत्रापि । 'प्रत्यापत्ति'शब्दस्य च प्रत्यभिज्ञाविषयतयाऽऽपत्तिः स्थितिरित्यर्थो  
नतु नष्टस्य पुनः प्रादुर्भावः प्रत्यापत्तिः । अतएव 'रात्रिं विवासयति' 'मृगान् रम-  
यती'त्युदाहरणविषयवचने प्रकृतिप्रत्यापत्तिवचःसङ्गतिः । अन्यथा तत्र प्रकृतेरा-  
देशेनाऽनपहारात्प्रत्यापत्तिव्यवहाराऽसङ्गतिः स्पष्टैव । कारकबहिर्भावश्च तस्याः  
फलमित्याहुः । यद्यप्यत्र संनियोगेति । एवञ्च तदनित्यत्वज्ञापकम्प्रकृतिप्रत्यापत्ति-  
वचोऽत्रत्यमिति बोध्यम् । भाष्ये—संज्ञाभूतानीत्यस्य प्रसिद्धानीत्यर्थः । भाष्ये—  
राजानमागमयतीति । एवञ्च 'देवदत्तपाकमाचष्टे' इत्यर्थे देवदत्तेन पाचयतीत्येव,  
'गतिबुद्धी'तिनियमेन देवदत्तस्य कर्मत्वाऽभावात् । दृश्यर्थेति । इक्ष्वादिभ्य'  
इति दृशिः साधुः । रममाणान्मृगानिति । एतेन 'मृगरमण'शब्द आखेटे

१ अयं पाठः क्वचिन्न । २ 'बन्दि' 'बडिं' 'बन्धि' पा० । ३ 'यतीति' पा० ।  
४ 'संज्ञाभूताख्यातानि तेभ्यः' 'संज्ञाभूताख्याता' पा० । ५ 'क्रियाख्यान' पा० ।

र्यायां च प्रवृत्तौ॥\*॥ दृश्यर्यायां च प्रवृत्तौ कृदन्ताणिज्वक्तव्यस्तदाचष्टे इत्ये-  
तस्मिन्नर्थे । कृलुक् प्रकृतिप्रत्यापत्तिः प्रकृतिवच्च कारकं भवतीति वक्तव्यम् ।  
मृगरमणमाचष्टे मृगान् रमयतीति ॥ दृश्यर्यायामिति किमर्थम् ? ॥ यदा हि  
ग्रामे मृगरमणमाचष्टे मृगरमणमाचष्ट इत्येव तदा भवितव्यम्॥\*॥ आलोपश्च  
कालात्यन्तसंयोगे मर्यादायाम् ॥\*॥ कालात्यन्तसंयोगे मर्यादायां कृदन्ताणिज्व-  
क्तव्यस्तदाचष्ट इत्येतस्मिन्नर्थे, आलोपश्च कृलुक्प्रतिप्रत्यापत्तिः प्रकृतिवच्च-  
कारकं भवतीति वक्तव्यम् । आरात्रिविवासमाचष्टे रात्रिं विवासयतीति ।  
॥\*॥ चित्रीकरणे प्रापि ॥\*॥ चित्रीकरणे प्राप्यर्थे कृदन्ताणिज्वक्तव्यः ।  
कृलुक् प्रकृतिप्रत्यापत्तिः प्रकृतिवच्च कारकं भवतीति वक्तव्यम् । उज्जयिन्याः  
प्रस्थितो माहिष्मत्यां सूर्योद्गमनं संभावयते-सूर्यमुद्गमयतीति ॥\*॥ नक्षत्र-  
योगे जि ॥\*॥ नक्षत्रयोगे जानात्यर्थे कृदन्ताणिज्वक्तव्यः । कृलुक् प्रकृति-  
प्रत्यापत्तिः प्रकृतिवच्च कारकं भवतीति वक्तव्यम् । पुष्ययोगं जानाति  
पुष्येण योजयति । मघाभिर्योजयतीति ॥ तत्तर्हीदं बहु वक्तव्यम् ? ॥  
॥\*॥ न वा समान्यकृतत्वाद्धेतुतो ह्यविशिष्टम् ॥\*॥ न वा वक्तव्यम् ॥ किं  
प्र.]हि ग्राम इति । ग्रामे मृगाणामसंभवान्न तद्दर्शनार्था प्रवृत्तिः । 'दृश्यर्याया'मित्येतच्च  
मृगरमणादिविषयमेव द्रष्टव्यम् । राजागमनादिषु तु दृश्यर्थप्रवृत्त्यभावेऽपि णिज्भ-  
वति । आरात्रिविवासमिति । यावद्रात्रेर्विवासोऽतिक्रमणं तावत्कथाः कथयती-  
त्यर्थः । चित्रीकरण इति । आश्चर्यकरणे गम्यमाने तत्प्राप्नोतीत्यत्रार्थे णिज्वक्तव्यः ।  
संभावयत इति । 'भू प्राप्तावात्मनेपदी'त्यस्य रूपम् । पुष्येणेति । पुष्यो योगक्रि-  
यायाः कर्ता, स हि चन्द्रमसं सम्बध्नाति । तत्रोभयप्राप्तौ कर्मणीति नियमात् षष्ठ्यभावे  
उ.] रूढ इत्यपास्तम् । प्रवृत्तिर्भवतीति । आख्यानविषयेत्यर्थः । इत्येतच्चेति ।  
प्रयोगाऽनुसारादिति भावः । आवदिति । रात्रिरूपकालेनाऽत्यन्तसंयोगः । कथा-  
श्चाऽऽख्याने कर्मेति भावः । 'आरात्रिविवास'शब्देन तावत्पर्यन्तकथा  
लक्ष्यन्त इति बोध्यम् । कालात्यन्तसंयोगे गम्यमाने इत्यर्थः । वसेरकर्मकतया 'गति-  
बुद्धी'ति रात्रेः कर्मत्वं हेतुमणिञ्चि तद्वदिहापि बोध्यम् । भाष्ये-प्रापीति, -सम्प-  
दादित्वेन भावक्रिबन्तात्सप्तमी । एवं 'ज्ञी'त्यपि । भू प्राप्ताविति । 'सम्भावयत'  
इत्यस्य प्राप्नोतीत्यर्थः । उभयप्राप्ताविति । नियमेन चन्द्रमसः प्रतीतेरुभयप्राप्तिः ।  
वस्तुतः सहयोगेऽत्र तृतीया, कर्तृप्रयोगाऽभावेनोभयप्राप्तेरभावात् । मतान्तरोक्ते  
प्रकृतिवदित्यस्यार्थेऽपि न दोषः, हेतुमणिञ्चि गत्यादिनियमात्तृतीयाया एव पुष्येणे-

१ इदं क्वचिन्न । २ इतिः क्वचिन्न । ३ 'भवतीति' । ४ 'आङ्गोपश्च' 'आल्लो-  
पश्च' पा० । ५ 'प्राद्यर्थे' 'प्राप्त्यर्थे' पा० । ६ इदं प्रायिकम् । ७ 'सूर्योद्गमं' पा० ।

कारणम् ? ॥ 'सामान्यकृतत्वात्' । सामान्येनैवाऽत्र णिजभविष्यति—'हेतुमती'ति ॥ किं कारणम् ? ॥ हेतुतो ह्यविशिष्टम् । हेतुतो ह्यविशिष्टमेतद्भवति । तुल्या हि हेतुता देवदत्ते चादित्ये च ॥ न सिध्यति । 'स्वतन्त्रस्य प्रयोजको हेतु-संज्ञो भवती'त्युच्यते, न चाऽसावादित्यं प्रयोजयति ॥\*॥ स्वतन्त्रप्रयोजकत्वा-दप्रयोजक इति चेन्मुक्तसंशयेन तुल्यम् ॥\*॥ यं भवान् स्वतन्त्रप्रयोजकं मुक्त-संशयं न्याय्यं मन्यते—'पाचयत्योदनं देवदत्तो यज्ञदत्तेने'ति, तेनैतत्तुल्यम् ॥ कथम् ? ॥\*॥ प्रवृत्तिर्भयत्राऽनपेक्ष्य ॥\*॥ प्रवृत्तिर्भयत्रानपेक्ष्यैव किं चिद्भवति देवदत्ते चादित्ये च । नेह कश्चित्परोऽनुगृहीतव्य इति प्रवर्तते । [॥\*॥ सर्व इमे स्वभूत्यर्थम् ॥\*॥] सर्व इमे स्वभूत्यर्थं प्रवर्तन्ते । ये तावदेते गुरुशुश्रूषवो नाम तेऽपि स्वभूत्यर्थमेव प्रवर्तन्ते, पारलौकिकं च नो भविष्यतीह च नः प्रीतो गुरुरध्यापयिष्यतीति । तथा य एते दासाः कर्मकरा नाम, तेऽपि स्वभूत्यर्थमेव प्रवर्तन्ते, भक्तं चैलं च लप्स्यामहे, परिभाषाश्च न नो भवि-ष्यन्तीति । तथा य एते शिल्पिनो नाम तेऽपि स्वभूत्यर्थमेव प्रवर्तन्ते वेतनं च लप्स्यामहे मित्राणि च नो भविष्यन्तीति । एवमेतेषु सर्वेषु स्वभूत्यर्थं प्रवर्तमानेषु—॥\*॥ कुर्वतः प्रयोजक इति चेत्तुल्यम् ॥\*॥ यदि कश्चित्कुर्वतः प्र.] तृतीयासमासः । तत्र प्रकृतेरिव प्रकृतिवदित्येवं प्रकृतिवदतिदेशात्कर्तरि तृतीया भवति । लकारस्तु प्रधान एव कर्तरि भवति नातिदेशिके । सामान्यकृतत्वादिति । सामान्यलक्षणेनैव सिद्धत्वादित्यर्थः । देवदत्ते चेति । देवदत्तविषया अन्यस्य हेतुते-उ.] त्यत्र प्राप्तेः । नातिदेशिके इति । णिच्प्रकृत्यर्थकर्तृत्वाऽतिदेशेऽपि णिजर्थकर्तृ-त्वाऽतिदेशाऽभावाच्च तदुत्तरलेनास्याऽभिधानमित्यर्थः । 'सूर्यमुद्रमयते' इत्यादा-वादित्यस्य प्रयोज्यत्वात् चेन देवदत्तस्यापि तत्सजातीयताध्वननाद्धेतुतेत्यनुपपन्नमत आह—देवदत्तविषयाऽन्यस्येति । भाष्ये—स्वतन्त्रस्य प्रयोजक इति । स्वाभिप्रेत-मात्रोद्देशेन प्रवृत्तस्य प्रवर्तक इत्यर्थः । एवम्प्रयोजयती'त्यस्य च स्वाभिप्रेतोद्देशेन प्रवृत्तं प्रवर्तयतीत्यर्थः । स्वाभिप्रेतमात्रोद्देश्यकप्रयोज्यनिष्ठप्रवृत्त्यनुकूलव्यापारवत्त्वं हि प्रयोजकत्वमिति फलितम् । सर्वत्र स्वशब्देन प्रयोजकः । एवं प्रयोजका-भिप्रेतमात्रोद्देश्यकप्रवृत्त्याश्रयत्वं प्रयोज्यत्वम् । तदेव च स्वतन्त्रत्वम् । न चैतत्सूर्ये इति भावः । समाधत्ते भाष्ये—स्वतन्त्रेति । स्वतन्त्रप्रयोजकस्य

१ अत्र—'स्वतन्त्रप्रयोजकत्वादप्रयोजक इति' चेन्मुक्तसंशयेन तुल्यमेतद्भव-तीति व्याख्याभाष्यं लुप्तं स्यादित्यन्ये । २ 'मन्यते' । ३ 'पेक्षा' पा० । ४ इदं लुप्तम् । ५ 'भूत्यर्थमेव' । ६ 'यतद्वासकर्मकरं नामैतदपि' । ७ 'एतेऽपि' । ८ 'चैलं' । ९ 'षाश्च नो' । 'षाश्च ततो' । १० 'कश्चित्प्रयोजको नाम कुर्वतः' ।



प्रयोजको नाम भवति तेनैतत्तुल्यम्॥ यदि तर्हि सर्व इमे स्वभूत्यर्थं प्रवर्तन्ते कः प्रयोज्यार्थः ? ॥ ॥\*॥ यदभिप्रायेषु सज्जन्ते ॥\*॥ यदभिप्रायेषु[आ]सज्जन्ते- ईदृशौ वध्रौ कुरु, ईदृशौ पुटकौ कुर्विति । आदित्यश्चास्याभिप्राये सज्जते । एष तस्याऽभिप्रायः-‘उज्जयिन्याः प्रस्थितो माहिष्मत्यां सूर्योद्गमनं संभावये-ये’ति, तं चास्यादित्योऽभिप्रायं निर्वर्तयति ॥ भवेदिह वर्तमानकालता युक्ता स्यात्-‘उज्जयिन्याः प्रस्थितो माहिष्मत्यां सूर्योद्गमनं संभावयते सूर्यमुद्गम-यती’ति, तत्रस्थस्य हि तस्यादित्य उदेति । इह तु कथं वर्तमानकालता,- कंसं घातयति बलिं बन्धयतीति, चिरहते [च] कंसे चिरबद्धे च बलौ ? ॥

प्र.]त्यर्थः । परिभाषा इति । दण्डनादिकाः । यदभिप्रायेष्विति । तदुक्तं हरिणा- ‘निमित्तेभ्यः प्रवर्तन्ते सर्व एव स्वभूतये । अभिप्रायानुरोधोऽपि स्वार्थस्यैव प्रसिद्धये’ ॥ इति । सज्जन्त इति भाष्यकारवचनादात्मनेपदम् । परस्मैपदी तु सज्जिः-

उ.]हि हेतुत्वम्, अयञ्च न तथेत्यप्रयोजकोऽहेतुरिति चेदित्यर्थः । प्रवृत्तिर्बुभयत्रा-ऽनपेक्षेति । प्रयोज्यप्रवृत्तिरुभयत्रापि प्रयोजकाभिप्रेतानपेक्षा तन्मात्रानुद्देशिकेत्य-र्थः । उभयत्रानपेक्ष्यैव किञ्चिदिति । ‘किञ्चि’दित्यस्य प्रयोजकाभिप्रेतमात्रं । किञ्चिदनपेक्ष्यैवोभयोर्देवदत्तादित्ययोर्भवतीत्यर्थः । तस्मान्मात्रांशो न निवेश्यः । अन्यथा णिजनवकाश इति भावः । तदेव व्युत्पादयति-नेह किञ्चिदिति । ‘सत्या-मपि प्रेरणाया’मिति शेषः । सनिन्द उपालम्भः-परिभाषणम् । तदाह-दण्डना-दिका इति । अनेन सर्वत्र स्वेष्टसाधनताज्ञानं प्रवर्तकमित्युक्तम् । भाष्ये-कुर्वतः प्रयोजक इति । प्रयोजकाऽभिप्रेतमात्रोद्देशं विनापि स्वेष्टोद्देशेनैव कुर्वतः पुंसः प्रयो-जको दृश्यते । यथा गुरुः शिष्यानध्ययने प्रवर्तयतीत्यादौ, तद्वत्सूर्यस्यापीति भावः ।

कः प्रयोज्यार्थ इति । प्रेरणाजन्यप्रवृत्त्याश्रयः प्रयोज्यस्तस्य प्रेरणया कोऽर्थः, प्रयोजनं किमिति प्रश्नः । उत्तरमाह-यदभिप्रायेष्वासज्जन्त इति । प्रेरकाऽभि-प्रायेष्वासज्जन्ते । तदभिप्रायं ज्ञात्वा तं निर्वर्तयन्ति यदेष एव प्रयोज्यस्य प्रेरणया-ऽर्थ इत्यन्वयः । एवञ्च क्रियायां स्वाभिप्रायानुरोधफलकं तज्ज्ञापनमेव प्रेरणाफल-मिति भावः । ‘अभिप्राय’पदेन तद्विषय उच्यते । तदाह-ईदृशावित्यादिना । तदाह निमित्तेभ्य इति । स्वभूतिसाधनत्वज्ञापकप्रेरणादिभ्य इत्यर्थः । ननु स्वभूति-फलकप्रवृत्तिप्रयोजकाऽभिप्रायाऽनुरोधोऽपि किमर्थ इत्यन आह-अभिप्रायेति । ननु शिष्यादीनां स्वार्थसिद्धये गुर्वाद्यभिप्रायानुरोधोऽपि सूर्यस्य तदनुरोधे मानाऽभावः, फलाऽभावश्चेति चेन्न; अभिप्रायसम्पत्तिमात्रेण तदुद्देश्यकप्रवृत्त्याश्रयत्वादिरूपप्रयोज्य-प्रयोजकभावाऽध्यारोपेण णिजिति तात्पर्यात् । भाष्यकारवचनादिति । तत्प्र-योगादस्याऽनुदात्तेत्वपि पाठोऽनुमीयत इति भावः । ननु ‘चिरहते कंसे’ इत्युक्त्या

अत्रापि युक्ता॥ कथम् ? ॥ ये तावदेते शौभिका नामैते प्रत्यक्षं कंसं घातयन्ति, प्रत्यक्षं च बलिं बन्धयन्तीति॥ चित्रेषु कथं ? ॥ चित्रेष्वपि उद्गूणा निपतितश्च प्रहारा दृश्यन्ते कंसकर्षण्यश्च ॥ ग्रन्थिकेषु कथं, यत्र शब्दग्रन्थगडुमात्रं लक्ष्यते? ॥ तेऽपि हि तेषामुत्पत्तिप्रभृत्या विनाशार्हद्वीर्व्याचक्षणाः सतो बुद्धिविषयान् प्रकाशयन्ति॥ आतश्च सतः—॥\*॥ व्यामिश्राः॥\*॥ व्यामिश्राश्च दृश्यन्ते । के चिल्कंसभक्ता भवन्ति के चिद्वासुदेवभक्ताः। ‘वर्णान्यत्वं’ खल्वपि पुण्यन्ति । के चिल्कालमुखा भवन्ति के चिद्रक्तमुखाः। ‘त्रैकाल्यं’ खल्वपि लोके लक्ष्यते, प्र. ग्लुञ्चु षञ्ज गताविति। चिरहत् इति। चिरप्रवृत्तत्वाद्ध्यघातकभावस्य प्रयोजकव्यापारस्य वर्तमानत्वाऽसंभवात् । उपसङ्ख्यानारम्भे तु न दोषः, आख्यानस्य वर्तमानत्वादित्यर्थः । शौभिका इति । कंसानुकारिणां नटानां व्याख्यानोपाध्यायाः । कंसानुकारी नटः सामाजिकैः कंसबुद्ध्या परिगृहीतः कंसो भाष्ये विवक्षितः। ग्रन्थिकेऽपि । कथकेष्वित्यर्थः । तेऽपीति । तदुक्तं हरिणा—‘शब्दोपहितरूपांस्तु बुद्धेर्वि-  
उ.] प्रयोजकव्यापारस्य वर्तमानकालत्वाऽभावो नोक्त इत्यत आह—चिरप्रवृत्तेति। कंस-  
कृष्णयोर्वध्यघातकभावस्य चिरप्रवृत्तत्वेन तत्प्रयोजकव्यापारस्यापि तत्त्वमेवेति भावः । कंसाद्यनुकारिणां—कंसादिसदृशानाम् । भाष्ये—प्रत्यक्षं कंसं घातयन्तीति । तादृशेनैव वासुदेवेनेत्यर्थः । उद्गूणा इति । उद्यता इत्यर्थः । ‘गूरी उद्यमने’ इत्यस्य रूपम् । एवञ्च चित्रलेखका अपि चित्रस्थं कंसं तादृशेनैव कृष्णेन घातयन्तीत्यर्थः । ‘ग्रन्थिक’पदे ‘अत इनिठनौ’ इति ठन् । शब्दग्रन्थगडुइति । शब्दः—कथकमुखोच्चार्यमाणः । ग्रन्थः—तद्धस्तस्थपुस्तकरूपः । गडुः मनुष्यसङ्घातः । न तत्र कश्चिदपि कंसादिवुद्धिविषय इत्यर्थ इत्याहुः । तेऽपि—ग्रन्थिका अपि। तद्द्वी-  
र्व्याचक्षणा इति । तदैश्वर्याणीत्यर्थः । तानि कथयन्तो ग्रन्थिकाः स्वबुद्धिविषयभूतान् सतो विद्यमानान् कंसादीन् प्रकाशयन्ति—श्रोतुबुद्धौ समर्पयन्तीत्यर्थः। विद्यमानत्वेन बुद्धिविषयत्वे हेतुमाह—आतश्च सत इति । व्यामिश्राश्चेति । चो हेतौ । यतो विरुद्धपक्षाश्रिता दृश्यन्त इत्यर्थः । न ह्यतीतत्वबुद्धौ तत्संभवतीति भावः । तत्कालमृते स्वपक्ष इव वर्णान्यत्वं पुण्यन्ति—पुष्टं कुर्वन्ति, दधतीत्यर्थः । तत्रैव युक्त्यन्तरमाह—त्रैकाल्यं खल्वपीति । एवञ्च बुद्धिविषयसत्तयैव सर्वोऽपि व्यवहार इति भावः। शब्देति । शब्दसमर्पितबुद्धिविषयाकारानित्यर्थः। साधनत्वेनेति ।

१ ‘शौभनिका’ ‘शौभिका’ पा० । २ ‘कंसस्य वासुदेवस्य च’ कंसस्य ‘कृष्णस्य च’ पा० । ‘कंसकर्षण्यो हि रज्जवः’। ‘कर्षण्यः’ । ३ ‘गडु’ पा० । ‘ग्रन्थनमात्रं’ । ४ ‘द्विदी’ ‘बुद्धी’ ‘तद्बुद्धी’ पा० । ५ ‘व्याश्रिताश्च’ ‘व्यामिश्रिताश्च’। ‘ताहि’ । ६ इदं वार्तिकं । भाष्यमेव न वार्तिकमित्यन्ये । ७ ‘केचिद्रक्तमुखा’ । ८ ‘कालमुखाः’ ।

‘गच्छ हन्यते कंसः’। ‘गच्छ घानिष्यते कंसः’। ‘किं गतेन, हतः कंस’ इति ॥

\* इति श्रीमद्भगवत्पतञ्जलिविरचिते व्याकरणमहाभाष्ये तृतीयाध्यायस्य प्रथमे पादे द्वितीयमाहिकम् ॥\*

**कण्ठादिभ्यो यक् ॥ ३।१।२७ ॥**

किमर्थः ककारः ? ॥\*॥ [ ककारो ] गुणवृद्धिप्रतिषेधार्थः ॥\*॥ कृतीति गुणवृद्धिप्रतिषेधो यथा स्यात् ॥ नैतदस्ति प्रयोजनम् । सार्वधातुकार्द्धधातुक-  
योरङ्गस्य गुण उच्यते, धातोश्च विहितः प्रत्ययः शेष आर्द्धधातुकसंज्ञां लभते,  
न चायं धातोर्विधीयते । कण्ठादीनि हि प्रातिपदिकानि ॥ ॥\*॥ कण्ठादिभ्यो  
वावचनम् ॥\*॥ [ कण्ठादिभ्यो वावचनं कर्तव्यम् ] । कण्ठादिभ्यो वेति  
वक्तव्यम् ॥\*॥ अवचने हि नित्यप्रत्ययत्वम् ॥\*॥ अक्रियमाणे हि वावचने  
नित्यः प्रत्ययविधिः प्रसज्येत ॥ तत्र को दोषः ? ॥\*॥ तत्र धातुविधितुक्प्र-

प्र.] ष्यतां गतान् । प्रत्यक्षमिव कंसादीन् साधनत्वेन मन्यते ॥ इति ॥ शिष्टं  
[मौढ्यं] स्पष्टम् ॥ इतिकैयटकृते भाष्यप्रदीपे तृतीयस्य प्रथमे पादे द्वितीयमाहिकम् ॥  
कण्ठादिभ्यो यक् । किमर्थं इति । द्वैविध्यं कण्ठादीनां दर्शयितुमुपन्यासः ।  
ककारप्रयोजनमेव दर्शयितुं वस्त्वन्तरमुपक्षिप्यते—कण्ठादिभ्यो वावचनमिति ।  
यदा कण्ठादीनि प्रातिपदिकानि तदा ‘वे’ति वक्तव्यमित्यर्थः । तत्र को दोष इति ।  
नित्येऽपि प्रत्यये किपा ‘कण्ठ्’रित्यादि सिध्यतीति भावः।किपा यथेष्टं रूपं न सिध्य-  
तीति दर्शयितुमाह—तत्रेति । ‘कण्ठ्’शब्दात् किपि विहितेऽकारलोपस्य स्थानिव-

उ.] बुद्धिविषयवधादेरित्यर्थः ॥ इति नागेशभट्टविरचिते भाष्यप्रदीपोद्घोते तृतीयस्य  
प्रथमे द्वितीयमाहिकम् ।

**कण्ठादिभ्यो ।** धातुभ्यो यकि गुणनिषेधकतया कस्य चारितार्थादाह—द्वैवि-  
ध्यमिति । प्रातिपदिकत्वमात्रन्तु प्रष्टा मन्यते । उपक्षिप्यत इति । तत्समाधाने-  
नैव ककारप्रयोजनमप्युक्तमेव भवतीति भावः । यदेति । प्रातिपदिकान्येवेत्यर्थः ।  
केवलधातुपक्षे तु वावचने क्रियमाणेऽपि ‘कण्ठवती’त्यनिष्टप्रसङ्गः, कण्ठावि-  
त्यादावुवडादिप्रसङ्गश्चेति भावः । न च प्रातिपदिकान्येव सन्तु, अत्र च सूत्रे ‘करणे’  
इत्यनुवर्त्तते, तेन कण्ठं करोतीत्यर्थं यक् । अन्यदा त्वभावः । तेन कण्ठावित्यादेः सिद्धिः ।  
यगन्तेभ्यस्तु न किप्, अनभिधानात् । तेन नोवङ्कहितः प्रयोगः । एवञ्च ‘वा’-  
वचनं किमर्थमिति वाच्यं, ‘सुख्यती’त्यादावतो लोपानापत्तेः । किपा—सम्पदादिकिपा ।  
यथेष्टमिति । वीप्सायां ‘यथा सादृश्ये’ इत्यव्ययीभावः । एववचने कुतो नोदाहृतमि-  
त्यत आह—कण्ठ् इति । क्रीति । ‘क्वौ लुप्तं न स्थानिव’दिति निषेधादिति भावः ।

१ इदं कचिच्च । २ इदं वार्त्तिकं लुप्तं सम्प्रति

तिषेधः ॥\*॥ तत्र धातुविधेस्तुक्श्च प्रतिषेधो वक्तव्यः स्यात् । कण्डू कण्डूः ।  
 ‘अचिभ्रधातुभ्रवां खोरियङुवङा’वित्युवङादेशः प्रसज्येत । इह कण्डू कण्डू  
 इति,—‘नोङ्वात्वो’रिति[विभक्तेरुदात्तत्वं]प्रतिषेधः प्रसज्येत।तुक् प्रतिषेध्यः—  
 वल्गुः मन्तुरिति । ‘ह्रस्वस्य पिति कृति [ तुं’गिति ] तुक् प्राप्नोति॥\*॥ ह्रस्व-  
 यलोपौ च ॥\*॥ ह्रस्वयलोपौ च वक्तव्यौ स्याताम् । ह्रस्व—वल्गुर्मन्तुरिति ॥  
 किमर्थमिदं, न ह्रस्व एवायम् ?॥अन्तरङ्गत्वाद्येऽकृद्यकार इति दीर्घत्वं प्राप्नोति।  
 ह्रस्व ॥ यलोप—यलोपश्च वक्तव्यः। कण्डूः मन्तुः वल्गुरिति॥ किमर्थमिदं, न  
 वलीत्येव सिद्धम् ?॥ वलीत्युच्यते न चाऽत्र वल्लादिं पश्यामः ॥ ननु च क्क्लि-  
 लादिः॥ किं ञ्लोपे कृते वलाद्यभावाच्च प्राप्नोति॥ इदमिह संप्रधार्य—क्क्लिः  
 क्रियतां वलि लोप इति, किमत्र कर्तव्यम् ?। परत्वात्क्क्लिः लोपः । नित्यः ख-  
 ल्वपि क्क्लिः लोपः । कृतेऽपि यलोपे प्राप्नोत्यकृतेऽपि प्राप्नोति । नित्यत्वात्पर-  
 प्र.]त्वमुवङि कर्तव्ये नास्ति । ‘क्लिगुपधात्वचङ्परनिर्हासकृत्वे’ष्विति निषेधात् ।  
 अथापि स्थानिवत्त्वादुवङ् स्यात्तथापि वकारस्योठ् करिष्यते । ‘आदिष्टादचः पूर्वं  
 वकार’ इत्यूठि कर्तव्ये स्थानिवत्त्वाऽभावः । अत एवोठः पुनरुवङ् भवति, तत्र  
 उ.]अथापीति। तदसार्वत्रिकम् । किन्तु ‘कौ विधौ ने’त्येव सार्वत्रिकमिति भावः ।  
 इदं प्रौढ्या आदिष्टादिति । ‘कौ विधि’मितिनिषेधादित्यपि बोध्यम् । अत एवेति ।  
 आदिष्टादचः पूर्वत्वेन स्थानिवत्त्वाऽभावादेवेत्यर्थः । पुनरुवङ्नेति । ‘लक्ष्ये लक्षण-  
 स्ये’ति न्यायादित्यपि बोध्यम् । न चाऽनादिष्टादचः पूर्वत्वं स्थानिवद्भावेन लभ्यं,  
 वस्यादेशत्वाऽभावात्, उव आदेशत्वेऽपि तस्य कार्याऽभावात् । न च ‘सर्वे सर्वप-  
 दादेशा’ इति‘कण्डू’इत्यस्य कण्डूवादेशे तस्य स्थानिवत्त्वादनादिष्टादचः पूर्वत्वेन तस्य  
 ‘कण्डू ऊ’ इत्यादेशे कार्ये स्थानिवत्त्वम्, ‘सर्वे सर्वपदादेशा’ इत्याश्रित्याऽचः पर-  
 स्मिन्नित्यस्याऽप्रवृत्तेः । अत एव स्वरादिग्रहणस्य व्यवहितसाधारणपूर्वत्वग्रहणज्ञाप-  
 कता आकरोक्ता सङ्गच्छते। न च ‘प्रातिपदिकानी’त्युपक्रम्य भाष्ये वाचचनात्, ‘यदा  
 कण्डूदीनि प्रातिपदिकानी’त्यादिना स्वयं तथैव व्याख्यानाच्च, अलोपस्य स्थानिवत्त्वेपि  
 तत्र परे पूर्वस्य ‘कण्डू’ इत्यस्य धातुत्वाऽभावादुवङोऽप्राप्त्याऽसङ्गतोऽयं कैयटः।स्पष्ट-  
 श्चेदं ‘लोपो व्यो’रिति सूत्रे कैयटे इति वाच्यम्, अतिदेशेनाऽकारे सत्यपि श्रवणा-  
 ऽभावेन तस्य लौकिकसत्ताविरहात्, छिन्नपुच्छश्चदृष्टान्तमूलकेन ‘प्रागदीव्यतो’णिति  
 सूत्रभाष्योक्तौनैकदेशविकृतन्यायेन ‘कण्डू’ इत्यस्य धातुत्वमित्यभिमानात् । तत्रेति ।  
 औजस्मिन्नित्युक्त उवङ् प्राप्नोति, एकदेशविकृतन्यायेन ‘कण्डू’ इत्यस्य धातुत्वात् । न

१ इतिः क्वचिन्न। २ इदं क्वचिन्न। ३ ‘प्रतिषेद्धव्यः’। ४ ‘अन्तरङ्गत्वादकृद्य-  
 कारे’। ५ ‘यलोपः’। ६ ‘वलं’। ७ ‘क्लिपो लोपे’‘क्लिपि लोपे’। ८ अपिः क्वचिन्न । •

त्वाच्च किञ्चलोपे कृते वलाद्यभावाच्च प्राप्नोति ॥

एवं तर्हि प्रत्ययलक्षणेन भविष्यति ॥ वर्णाश्रये नास्ति प्रत्ययलक्षणम् ॥

अथ क्रियमाणेऽपि वावचने यदा यगन्तात्क्रिसदैते दोषाः कस्मान्न भवन्ति ? ॥ नैतेभ्यस्तदा किञ्चिद्वक्ष्यते ॥ किं कारणम् ? ॥ अन्येभ्योऽपि दृश्यत इत्युच्यते न चैतेभ्यस्तदा किञ्चिद्वक्ष्यते ॥ यथैव तर्हि क्रियमाणे[ऽपि] वावचनेऽन्येभ्योऽपि दृश्यत इत्येवमत्र किञ्च भवत्येवमक्रियमाणेऽपि वावचने न भविष्यति । अवश्यमेतेभ्यस्तदा किञ्चेषितव्यः ॥ किं प्रयोजनम् ? ॥ एतानि रूपाणि यथा स्युरिति ॥ तत्तर्हि वावचनं कर्तव्यम् ? ॥ न कर्तव्यम् । उभयं कण्डादीनि,—धातवश्चैव प्रातिपदिकानि च । आतश्चोभयं,—कण्डूयतीति हि क्रियां कुर्वाणे प्रयुज्यते, 'अस्ति मे कण्डू'रिति वेदनामात्रस्य सांनिध्ये ॥

प्र.] 'कण्डू'शब्दादौजसोः कृतयोस्वङ् प्राप्नोति । 'ओःसुपी'ति तु यणादेशोऽसंयोगपूर्वस्योक्तः । नित्यत्वाच्चेति । 'वेरपृक्तलोपात्पूर्वं वलि लोप' इत्येतदनाश्रित्येदमुच्यते । वर्णाश्रय इति । बलरूपाश्रयो व्योर्लोपो न तु प्रत्ययाश्रयः । वावचने तु सति पक्षे यगनुत्पादाद्यथेष्टसिद्धिः । नैतेभ्य इति । कर्तरि क्तिपो विधानात् । कण्डूरिति च कर्त्रर्थानवगमादिति भावः । अवश्यमिति । संपदादित्वाद्भावे कर्तव्य इति भावः । वेदनामात्रस्येति । वेदना च सत्त्वरूपा प्रतीयते न च साध्यरूपेति भावः । तत्र धात्वधिकाराद्धानुभ्य एव स्वार्थे यग्भवति, प्रातिपदिकेभ्यस्तु स्वाद्युत्पत्तौ सत्यां

उ.] चैतन्निमित्ते उवङि अल्लोपस्य स्थानिवत्त्वम्, 'कौ लुप्त'मिति निषेधादिति भावः । भाष्ये—ह्रस्वस्य पितृति । ह्रस्वोच्चारणसामर्थ्याद्दीर्घाऽभावं मन्यते । तद्धनयन्नाह ह्रस्वयलोपौ चेति । अन्तरङ्गत्वादिति । 'अकृतव्यूह'परिभाषा तु नास्त्येवेति भावः । वेरपृक्तलोपादिति । इदं क्वाऽस्तीति चिन्त्यम् । 'लोपो व्यो'रिति सूत्रे 'क्वावुपसङ्ख्यान'मिति वार्तिकम् । कर्त्रर्थानवगमादिति । यत्र तु कर्त्रर्थानवगमस्तत्र भवत्येव, यथा भिषज्यतेः क्तिपि भिषकशब्दे इत्याहुः । केचित्त्विदम्भाष्यमजन्तपरमेवेत्याहुः । सम्पदादित्वादिति । तेन वेदनामात्रप्रतिपादनेऽपि कण्डूरित्यादि सिद्धमिति भावः ।

भाष्ये—एतानीति । कण्डूरित्यादीनि दीर्घान्तप्रथमैकवचनान्तानीत्यर्थः । एवमपि कण्ड्वावित्याद्यर्थं वावचनं कर्तव्यमेवेत्याह—तत्तर्हि । भाष्ये—उभयं कण्डादीनीति । उभयेत्यर्थे 'उभय'मित्यव्ययम् । द्विप्रकाराणीत्यर्थः । उभयाऽङ्गीकारे प्रमाणमाह—आतश्चेति । ननु भावकिबन्तेन वेदनामात्रे कण्डूरित्यादिसिद्धिरत आह—सत्त्वरूपेति । सैवेत्यर्थः । भावकिबन्ते हि प्रकृत्या साध्यरूपेणापि प्रतीयतेः स्यादिति भावः ।

१ 'क्विबुत्पद्यते' 'क्विबुत्पत्स्यते' 'दृश्यते' । २ इदं क्वचिन्न । ३ 'इत्यत्र क्विब्' पा० । ४ 'धातवश्च प्राति' पा० । ५ 'श्रित्यैतदु' ।

अपर आह—‘धातुप्रकरणाद्धातुः कस्य चासञ्जनादपि ।

आह चायमिमं दीर्घं मन्ये धातुर्विभाषितः’ ॥ इति ॥

कमेर्णिङ् ॥ ३।१।३० ॥

किमर्थोऽयं णकारः । [ ॥\*॥ णकारो ] वृद्धर्थः । ॥\*॥ ‘ञिण्ती’ति वृद्धिर्यथा स्यात् ॥ क्रियमाणेऽपि वै णकारे वृद्धिर्न प्राप्नोति ॥ किं कारणम्? ॥ ‘ङिति ने’ति प्रतिषेधात् ॥ णित्करणसामर्थ्याद्भविष्यति ॥ अत उत्तरं पठति— ॥\*॥ णिङि णित्करणस्य सावकाशत्वाद्वृद्धिप्रतिषेधप्रसङ्गः ॥\*॥ णिङि णित्करणं सावकाशम् ॥ कोऽवकाशः ? ॥ सामान्यग्रहणार्थो णकारः ॥

क सामान्यग्रहणाऽर्थेन णकारेणार्थः ? ॥ ‘णेरनिटी’ति । णिङि णित्करणस्य सावकाशत्वाद्वृद्धेः प्रतिषेधः प्राप्नोति ॥ ङित्करणमपि तर्हि सावकाशम् ॥ कोऽवकाशः ? ॥ सामान्यग्रहणाऽविघाताऽर्थो ङकारः ॥ क सामान्यग्रहणाऽविघातार्थेनार्थः ? ॥ अत्रैव ॥ शक्योऽत्र सामान्यग्रहणाऽविघातार्थोऽन्योऽनुबन्ध आसङ्गत्तुम् । तत्र ङकारानुरोधोऽद्विप्रतिषेधः प्राप्नोति ॥ अवश्यमत्रात्मनेपदार्थो ङकारोऽनुबन्ध आसङ्गव्यो ङित इत्यात्मनेपदं यथा स्यात् ॥

प्र.] ‘कण्डू’रित्यादिरूपसिद्धिः । कस्य चेति । धातुविधानप्रतिबद्धार्धधातुकसंज्ञाश्रयगुणनिषेधार्थात्ककारासञ्जनादपि धातुः—कण्डूदिर्यकमुत्पादयतीति ज्ञायत इत्यर्थः । आह चेति । दीर्घान्तपाठश्च पाक्षिकं धातुत्वमेषां निश्चीयते । नित्ये हि धातुत्वे नित्ये च यकि सति अकृद्यकार इति दीर्घस्य सिद्धत्वादीर्घपाठोऽनर्थकः स्यादित्यर्थः ।

उ.] एतच्चैतेभ्यो भावे क्तिन्नास्त्येवेति तत्त्वम् । स्वार्थे इति । ‘नित्य’मिति शेषः । वाग्रहणाऽननुवृत्तेः । तेन पक्षे कण्डवतीत्यादि न । आर्द्धधातुकसंज्ञेति । न च साऽपि माऽस्तु, कोऽपि मास्त्विति वाच्यम्, मुख्यतीत्यादावतो लोपार्थं तस्या आवश्यकत्वात् ।

दीर्घपाठ इति । ‘वल्गु-मन्तु’प्रभृतीनां ह्रस्वपाठः प्रातिपदिकविषये चरितार्थ इति तेषामपि दीर्घो भवति । यत्तु केषाञ्चिदीर्घपाठेन वल्गुप्रभृतीनां दीर्घाऽभावो ज्ञायते, तन्न, भाष्यविरोधात्, शास्त्रबाधकल्पनाऽपेक्षया प्रातिपदिकत्वकल्पनस्यैव लघुत्वाच्च । एतेन ककारेणार्द्धधातुकत्वमेव कल्प्यतामित्यपास्तं, धातुत्वकल्पनस्यैव लघुत्वात् ॥ [ कङ्गादिभ्यो यक् ] ।

कमेर्णिङ् । भाष्ये—ङित्करणमपि सावकाशमिति । एवञ्च परत्वाद्वृद्धिः प्राप्नोतीति भावः । यदयमिति । मित्वनिषेधो ह्रस्वाऽभावफलकः वृद्धभावे स्वत एव ह्रस्वसत्त्वाद्यर्थः सन् वृद्धेः सत्तां ज्ञापयतीत्यर्थः । ननु णिङ्येवेत्युक्तं, प्रतिषेध-

१ किमर्थो णकारः’ पा० । २ ‘णकारो वृद्धर्थः’ इति वार्तिकन्तश्च लुप्तमिति गौडाः । ३ ‘अचो ञिण्तीति’ पा० । ४ ‘स्यादिति’ पा० । ५ ‘नुबन्धात्’ पा० । •

एवमप्युभयोः सावकाशयोः प्रतिषेधबलीयस्त्वात्प्रतिषेधः प्राप्नोति ॥ एवं तर्ह्यार्थप्रवृत्तिर्ज्ञापयति—‘न कमेर्बुद्धिप्रतिषेधो भवती’ति यदयं ‘न कम्यमि-चमा’मिति मित्संज्ञायाः प्रतिषेधं शास्ति ॥ \*॥ मित्प्रतिषेधस्य चाऽर्थवत्त्वात् ॥ \*॥ मित्प्रतिषेधस्य चार्थवत्त्वाद्वृद्धिप्रतिषेधः प्राप्नोति ॥ अर्थवान् मित्प्रति-षेधः ॥ कोऽर्थः ? ॥ णिङन्तस्य णिचि या वृद्धिस्तस्या ह्रस्वत्वं मा भूदिति ॥

ननु च तस्या अपि ‘ङ्कृति ने’ति प्रतिषेधेन भवितव्यम् ॥ न भवितव्यम् । उक्तमेतत्—‘ङ्कृति प्रतिषेधे तस्मिन्निष्ठग्रहणमुपधारोर्वीत्यर्थ’मिति ॥ एवं तर्हि न णिङन्तस्य णिचि या वृद्धिस्तस्या ह्रस्वत्वं प्राप्नोति ॥ किं कारणम् ? ॥ ‘णिङा व्यवहितत्वात्’ ॥ लोपे कृते नास्ति व्यवधानम् ॥ स्थानिवद्भावाद्यवधान-मेव ॥ णिङ्येव तर्हि मा भूदिति ॥ णिङि च न प्राप्नोति ॥ किं कारणम् ? ॥ ‘असिद्धं बहिरङ्गलक्षणमन्तरङ्गलक्षण’ इति ॥ नैव वा पुनर्णिङन्तस्य णिचि वृद्धिः प्राप्नोति ॥ किं कारणम् ? ॥ णिङा व्यवहितत्वात् ॥ लोपे कृते नास्ति व्यवधानम् ॥ स्थानिवद्भावाद्यवधानमेव ॥ इदं तर्हि प्रयोजनं यत्तच्चिण्णमुलो-र्दीर्घोऽन्यतरस्यामिति दीर्घत्वं शास्ति तत्कमेर्णिङि मा भूदिति ॥ किं पुनः कारणं तत्र दीर्घोऽन्यतरस्यामित्युच्यते न ह्रस्वोऽन्यतरस्यामित्येवोच्यते ? ॥ यथा-प्राप्तं [चापि] कमेर्ह्रस्वत्वमेव । तत्रायमप्यर्थो ह्रस्वग्रहणं न कर्तव्यं भवति, प्रकृतमनुवर्तते ॥ क प्रकृतम् ? ॥ ‘मितां ह्रस्व’ इति ॥ का रूपसिद्धिः—अशमि

प्र.] कमेर्णिङ् । प्रतिषेधबलीयस्त्वादिति । प्रतिषेधस्य विध्यपवादत्वाद्वाधकत्वा-द्वलीयस्त्वम् । णिङन्तस्येति । कामयमानं प्रयुङ्क्त इति णिच् । णिङ्येवेति । णिज्जि-मिन्ता या वृद्धिस्तस्या णिङ्गिमित्तं ह्रस्वत्वं मा भूदित्येवमर्थो मित्प्रतिषेधः स्यादित्य-ज्ञापको णिङ् वृद्धेरित्यर्थः । णिङि चेति । ‘ह्रस्वत्व’मिति शेषः । असिद्धमिति । ह्रस्वे कर्तव्ये बहिरङ्गा वृद्धिरसिद्धेत्यर्थः । स्थानिवद्भावादिति । ‘क्विलुगुपधात्वे’-त्युपधाविधौ स्थानिवत्त्वनिषेधः प्रत्ययविधावेवेति तत्रैवोक्तम् । तथा च ‘पटयती’-त्यत्र वृद्धौ कर्तव्यायां निषेधो न भवति । किं पुनरिति । कमेर्णिङि वृद्धिप्रतिषेधा-न्नित्यं ह्रस्वत्वमेव स्थितमिति मित्प्रतिषेधो न कर्तव्यो भवति, क्रियमाणस्तु णिङि

ऊ.] प्रवृत्तौ ह्रस्वस्यैव भावादत् आह—णिज्जिमित्तेति । तां त्वसौ मन्यते । ह्रस्वे इति । वृद्धेरसिद्धत्वे ह्रस्वस्य ह्रस्वे प्रयोजनाऽभावात्तस्याऽप्रवृत्तौ ज्ञापकत्वमेव स्थितमिति भावः । ननु पर्जन्यवलक्षणप्रवृत्तेर्ह्रस्वदृष्टावपि प्राप्तह्रस्ववारणेन दीर्घश्रवणाय मित्त्व-निषेधः सार्थक इत्यसुचेराह भाष्ये—नैव वेति । प्रत्ययविधावेवेति । ‘पारिखीय’ इत्यादौ । भाष्ये ‘इदन्तर्हि प्रयोजनं यत्तच्चिण्णमुलोरिति । मित्संज्ञाप्रतिषेधस्ये’ति

१ इदं क्वचिन्न । २ ‘नन्वेतस्याः’ । ३ ‘तर्हि णि’ । ४ ‘ह्रस्वत्वं न’ । ५ ‘न तत्र’ ।

अशामि, शमं शमम् शमंशमम् ?॥ वृद्ध्या सिद्धम् ॥ न सिध्यति—‘नोदात्तो-  
पदेशस्य मान्तस्यानाचमे’रिति वृद्धिप्रतिषेधः प्राप्नोति ॥ नैष दोषः । चिण्कृ-  
तोः स वृद्धिप्रतिषेधो, न णिचि ॥ ईदं तर्हि—अजनि अजानि, जनं जनम् जानं  
जानमिति । जनिवध्योश्चेति वृद्धिप्रतिषेधः प्राप्नोति ॥ सोपि चिण्कृतोरेव, न  
णिचि ॥ णिज्यवहितेषु तर्हि यङ्गोपे चोपसङ्ख्यानं कर्तव्यं स्यात् । शमयन्तं  
प्रयोजितवान्—अशामि अशामि शमंशमम् शमंशमम् शमंशमम् शमंशमम् शमंशमम्—अशंशमि-  
अशंशामि । शंशमं-शंशमम् शंशमं-शंशमम् ॥ किं पुनः कारणं न सिध्यति ? ॥  
‘चिण्णमुल्परे णौ मितामङ्गानां ह्रस्वो भवती’त्युच्यते, यश्चात्र णिश्चिण्णमुल्परो, न  
तस्मिन्मिदङ्गं, यस्मिन्मिदङ्गं नाऽसौ णिश्चिण्णमुल्परः ॥ णिलोपे तर्हि कृते चिण्ण-  
मुल्परः ॥ स्थानिवद्भावान्न चिण्णमुल्परः ॥ अथ ‘दीर्घोन्यतरस्या’मित्युच्य  
माने यावता स्थानिवद्भावः कथमेवैतत्सिद्ध्यति ? ॥ एतदिदानीं दीर्घग्रहणस्य  
प्रयोजनं—‘दीर्घविधिं प्रत्यजादेशो न स्थानिवद्भवती’ति स्थानिवद्भावप्रतिषेधः

प्र.] वृद्धेर्ज्ञापक एवेति भावः । उपसङ्ख्यानं कर्तव्यं स्यादिति । पाक्षिकवृद्धिप्राप्त्यर्थ-  
मित्यर्थः । एतदिदानीमिति । ततश्च पाक्षिकदीर्घनिवृत्त्यर्थो मित्रप्रतिषेधो न ज्ञापकः । यदे-  
ति । अणिङन्तात्कमेर्यदा णिच्क्रियते तदा तत्र ह्रस्वनिवृत्त्यर्थो मित्रप्रतिषेधः स्यादित्यर्थः ॥

उ.] शेषः । ‘चिण्णमुलो’रित्यत्र ह्रस्वघटितन्यासे दोषमाह भाष्ये—णिज्यवहितेष्विति ।  
पाक्षिकेति । वृद्धेर्वैकल्पिकत्वार्थं ‘वृद्धिर्वै’त्युपसङ्ख्यानं कर्तव्यमित्यर्थः । दीर्घविधाने  
तु कृतह्रस्वस्य दीर्घविधानात्सिद्ध्यतीति भावः । भाष्ये—दीर्घविधिम्प्रतीति । ‘न  
पदान्त’सूत्रे जशादिसाहचर्येण त्रैपादिकदीर्घस्यैव ग्रहणेन ‘पूर्वत्राऽसिद्धे न स्थानि-  
व’दित्याश्रित्य भगवता ‘न पदान्त’सूत्रे तेषां प्रत्याख्यानेन च स्थानिवत्त्वनिषेधाऽप्रस-  
क्तेरिदम्भाष्यमेकदेशयुक्तिरिति नार्थसाधकम् । णिजन्ताण्येव उपसङ्ख्यानानेन सिद्धं ।  
‘शंशमं शंशाम’मित्याद्यपि यङ्लुगन्ताण्यमुलि सिद्धम् । ‘न च ‘चिण्णमुलो’-  
रित्यत्र दीर्घविधानसामर्थ्यादत्रैपादिकेऽपि निषेध इति वाच्यम्, ‘हेड’धातोरहिडि  
अहीडि—इति साधनेन चारितार्थात् । ह्रस्वविधाने हि ‘अहेडी’ति स्यादिति  
बोध्यम् । केचित्त्वेतद्वाच्यप्रामाण्यात्तत्रत्यवार्तिके ‘वरेयलोपस्वरवर्ज’मित्यत्र दीर्घोऽप्यु-  
पलक्षणीयः । तैदिदानीं दीर्घग्रहणस्य प्रयोजनमिति । अत्रत्यभाष्यस्वारस्याद्धेडधातो-  
र्घटादिष्वप्रामाणिकः पाठः, ‘ऊकाल’सूत्रस्थभाष्यप्रामाण्याच्च ‘वा दान्ते’तिसूत्रस्थभा-  
ष्यप्रामाण्याच्च चिण्णमुलोरिति सूत्रस्थभाष्याच्चेति यथाश्रुतभाष्यं रमणीयमेवेत्याहुः ।  
‘तस्मात्प्रतिषेधः प्राप्नोतीत्यस्य ‘तन्निषेधो वक्तव्य’ इति शेषः । अत एव

१ इदं कचिन्न । २ ‘इह तर्हि’ । ३ ‘श्चात्र चिण्णमुल्परो’ । ४ ‘स्थानिव-  
द्भावप्रतिषेधः’ । ५ ‘मेवैतावता’ । ६ ‘बत्त्वप्र’ । ७ ‘एतदि’ ।



सिद्धो भवति ॥ यदा खल्वप्यायादय आर्द्धधातुके वा भवन्ति तदा णिचि णिङ्गास्ति तदर्थो मित्यतिषेधः स्यात् । तस्मात्प्रतिषेधः प्राप्नोति ॥\*॥ उक्तं वा ॥\*॥ [ उक्तं वा ] ॥ किमुक्तम् ? ॥ 'तद्धितकाम्योरिकप्रकरणा'वि[ग्लक्षणैयो-  
गुणवृद्धोः प्रतिषेधः । नचैवेग्लक्षणा वृद्धिरिति । ॥ [ कमेणिङ् ॥ ] ॥

आयादय आर्द्धधातुके वा ॥ ३।१।३१ ॥

कथमिदं विज्ञायते—'आयादिभ्यो यदार्द्धधातुकं तस्मिन्नवस्थिते वाऽऽया-  
दीनां निवृत्तिर्भवतीति, आहो स्विदायादिप्रकृत्येयं दार्द्धधातुकं तस्मिन्नवस्थिते  
वाऽऽयादीनामुत्पत्तिर्भवतीति' ॥ किं गतमेतदियता सूत्रेण, आहो स्विदन्य-  
तरस्मिन्पक्षे भूयः सूत्रं कर्तव्यम् ? ॥ गतमित्याह ॥ कथम् ? ॥ यदा ताव-  
दायादिभ्यो यदार्द्धधातुकं तस्मिन्नवस्थिते वाऽऽयादीनां निवृत्तिर्भवतीति  
तदाऽविशेषेण सर्वमायादिप्रकरणमनुक्रम्य 'आयादय आर्द्धधातुके वे'त्यु-  
च्यते । यदाऽप्यायादिप्रकृत्येयं दार्द्धधातुकं तस्मिन्नवस्थिते वाऽऽयादीना-  
मुत्पत्तिर्भवतीति, तदैकं वाक्यं तच्चेदं च । गुपूधूपविच्छिपणिपनिभ्य  
आयः । 'आर्द्धधातुके वा' । ऋतेरीयङ् । 'आर्द्धधातुके वा' । कमेणिङ् ।

प्र.] आयादयः । आर्द्धधातुक इति परसप्तमीमाश्रित्य पक्षद्वयविचारः । द्वयोरपि  
च पक्षयोर्दोष इति मत्वा प्रश्नः—कथमिति । आहोस्विदन्यतरस्मिन्निति । निवृत्ति-  
शब्द उत्पत्तिशब्दो वा निर्देष्टव्य इति मन्यते । यदा तावदिति । एतद्वाक्य-  
निरपेक्षैरायादिविधानवाक्यैः परनिमित्तानपेक्षा आयादयो यदा विधीयन्ते तदाऽनेना-  
र्द्धधातुके तेषां पक्षे निवृत्तिः क्रियते । यद्यपि नित्याः शब्दास्तथापि शास्त्रप्रक्रियायां  
क्वचिदुत्पन्नस्य लोपादिद्वारेण निवृत्तिः क्रियते । क्वचिदपवादविधानेनोत्सर्गस्याऽ-  
नुत्पत्तिर्ज्ञाप्यते । ततो निवृत्तिपक्षो नाऽनुपपन्नः । यदेति । यदा सूत्रत्रयस्याऽयं

उ.] 'उक्तं वे'ति 'वा'शब्दः सङ्गच्छते । [ कमेणिङ् ] ।

आयादय । विषयसप्तम्यां विचाराऽनारम्भादाह—परेति । आयान्तादिभ्य  
आर्द्धधातुके सिद्धस्य विध्यभावाच्च निवृत्तिर्विधेया । तदर्थं तदुपादानं कार्यमित्याह—  
निवृत्तीति । उत्पत्तिशब्दो वेत्यस्य प्रयोजनं चिन्त्यं, सर्वत्र विधिवाक्ये तदभावे-  
ऽप्युत्पत्त्यवगतेः । एकतरपक्षेऽधिककर्तव्यतायामेव भाष्यतात्पर्याच्च । क्वचिदनुत्पत्ति-  
शब्दो वेति पाठः । आयाद्यनुवृत्त्यैव सिद्धे 'आयादय' इति पञ्चम्या विपरिणम्यते ।  
आयादिभ्यो यदार्द्धधातुकं तत्र परे गुपादिभ्य आयाद्यनुत्पत्तिरित्यर्थः । परन्तु इदं  
गुर्विति दिक् । पक्षे निवृत्तेरिति । निवृत्तिपदं विनापि सामर्थ्यादिति भावः ।  
क्वचिदिति । 'अदिप्रभृतिभ्य' इत्यादौ । क्वचिदिति । यथा दीर्घविषये यणः ।

१ 'तदर्थञ्च' । २ अयं पाठः क्वाचित्कः । ३ 'ङिति चे'त्यत्रोक्तं । ४ 'सिद्धेऽस्य' ।

‘आर्द्धधातुके वे’ति<sup>१</sup> ॥ कश्चात्र विशेषः ? ॥\*॥ आयादिभ्यो यदार्द्धधातु-  
कमायादिप्रकृतैर्यदार्द्धधातुकमिति चोभयथाऽनिष्टप्रसङ्गः ॥\*॥ आयादिभ्यो  
यदार्द्धधातुकमायादिप्रकृतैर्यदार्द्धधातुकमिति चोभयथाऽनिष्टं प्राप्नोति । यदि  
विज्ञायते—‘आयादिभ्यो यदार्द्धधातुकं तस्मिन्नवस्थिते वाऽऽयादीनां निवृत्ति-  
र्भवती’ति, गुप्तिः जुगोपेति चेष्टं न सिध्यति, इदं चाऽनिष्टं प्राप्नोति—गोपा-  
ञ्चकार गोपेति । इदं तावदिष्टं सिद्धं भवति गोपायांचकार गोपायेति ॥

अथ विज्ञायते—‘आयादिप्रकृतैर्यदार्द्धधातुकं तस्मिन्नवस्थिते वाऽऽयादीनामु-  
त्पत्तिर्भवती’ति । गुप्तिर्जुगोपेति चेष्टं सिद्धं भवति । इदं चाऽनिष्टं न प्राप्नोति—  
गोपांचकार गोपेति । इदं त्विष्टं न सिध्यति—गोपायांचकार गोपायेति ॥

इदं तावदिष्टं सिध्यति—गोपायां चकारेति ॥ कथम् ? ॥ अस्त्वत्रायादि-  
प्रकृतैर्यदार्द्धधातुकं लिट्, तस्मिन्नवस्थिते वाऽऽयादयः, आममध्ये पतिष्यति, यथा  
विकरणास्तद्वत् ॥ इदं तर्हीष्टं न सिध्यति—गोपायेति ॥\*॥ सिद्धं तु सार्वधातुके  
नित्यवचनादनाश्रित्य वाविधानम् ॥\*॥ सिद्धमेतत् ॥ कथम् ? ॥ [‘सार्व-  
धातुके नित्यवचनादनाश्रित्य वाविधानम्’] । अविशेषणाऽऽयादीनां

प्र.]योगः शेषस्तदैकवाक्यतायां सत्यामार्द्धधातुके परत आयादयो विकल्पेनोत्पद्यन्त  
इति पक्षः । यदि तर्ह्येकवाक्यता ततः सार्वधातुक आयादयो नोत्पद्येरन् । नैष  
दोषः । ‘गुपधूपे’त्यत्रैवार्द्धधातुके वेति वक्तव्ये पृथक्पाठात्सार्वधातुकेऽप्यायादयो  
भवन्तीति ज्ञायते । आर्द्धधातुक एव त्वेकवाक्यतया विकल्पेन विधीयन्ते ।

गुप्तिरिति । ‘गोपाय’शब्दस्य प्रत्ययान्तत्वादकारेण क्तिनो बाधनाद्गुप्तिर्न  
सिध्यति । आमि परत आयस्य पाक्षिक्यां निवृत्तौ जुगोपेति न सिध्यति । दोषोपलक्षणं

उ.]सूत्रत्रयस्येति । ‘आयादय’ इति पदोपादानसामर्थ्यादित्यर्थः । अन्यथाऽव्यवहित-  
त्वात् ‘कमेर्णि’ङित्यस्यैव शेषः स्यात् । पृथक्पाठादिति । तत्सामर्थ्याद्विज्ञ-  
वाक्यतया एकवाक्यतया च वाक्यार्थ इति भावः । एकं वाक्यमिति—भाष्यस्य—एकं  
वाक्यमपीत्यर्थः । अकारेण—‘अ प्रत्यया’दिति विहितेन । क्तिनो बाधादिति ।  
स्व्यधिकारादूर्ध्वं वाऽसरूपविधेरभावादिति भावः । आमि परतइति । यद्यपि लिट्ये-  
वार्द्धधातुके आयादिनिवृत्तिस्तथापि प्रत्ययलक्षणेन प्रत्ययान्तत्वादाम्प्राप्नोति । वस्तुतः  
परत्वादामि कृते एवैतत्प्रवृत्तिरिति बोध्यम् । तज्जाचितेति । अत एव लुकि लोप-  
संज्ञासिद्धिः । भाष्ये गुप्तिर्जुगोपेति चेष्टं सिद्धमिति । आयस्य वैकल्पिकत्वा-  
त्तदभावे सिध्यतीत्यर्थः । इदन्तर्हीष्टमिति । इदमुपलक्षणं, क्तिनि कृते आयप्रत्यये  
‘गोपायती’त्यनिष्टमपि प्राप्नोतीत्यपि बोध्यम् । अद्वोपस्तु न, आर्द्धधातुकोपदेशो  
१ इतिः क्वचिन्न । २ ‘वोभयथा’ । ३ ‘सिद्धं भवति’ । ४ ‘विकरणः’ । ५ इदं क्वचिन्न ।

वाविधिमुक्त्वा 'सार्वधातुके नित्य'मिति वक्ष्यामि ॥\*॥ स्यादिबलीयस्त्वं तु विप्रतिषेधेन तुल्यनिमित्तत्वात् ॥\*॥ स्यादिभिस्त्वायादीनां बाधनं प्राप्नोति विप्रतिषेधेन ॥ किं कारणम् ? ॥ 'तुल्यनिमित्तत्वात्' । तुल्यं हि निमित्तमायादीनां स्यादीनां च । स्यादीनामवकाशः—करिष्यति हरिष्यति । आयादीनामवकाशः—गोपायति धूपार्यति। इहोभयं प्राप्नोति—गोपायिष्यति धूपायिष्यतीति । परत्वात्स्यादयः प्राप्नुवन्ति ॥\*॥ न वाऽस्यादिविधानस्यानवकाशत्वात् ॥\*॥ न वैष दोषः ॥ किं कारणम् ? ॥ 'आयादिविधानस्याऽनवकाशत्वात्' । अनवकाशा आयादयः, उच्यन्ते च ते, वचनाद्भविष्यन्ति ॥

ननु चेदानीमेवाऽवकाशः प्रकृतः—गोपायति धूपायतीति?॥अत्रापि शप्स्यादिर्भवति ॥ यद्यत्रापि शप्स्यादिर्भवति न त्वत्रास्ति विशेषः सति वा शप्स्यसति वा ॥अन्यदिदानीमेतद्यदुच्यते—'नास्ति विशेष' इति।यत्तु तदुक्तम् 'आयादीनां स्यादिभिरन्यासोऽवकाश' इति, स नाऽस्त्यवकाशः । अवश्यं खल्वप्यत्र शप्स्यादिरेषितव्यः ॥ किं प्रयोजनम् ? ॥ गोपार्यन्ती धूपायन्तीति, शप्स्यनोर्नित्यमिति नित्यो नुम्यथा स्यादिति ॥ यदि तर्ह्यानवकाशा आयादयः, आया-

प्र.]चैतत्, 'गुप्त'इत्यपि न सिध्यति, क्तप्रत्यये परत आयस्य निवृत्तौ सत्यां प्रत्ययलक्षणेन गुणप्रसङ्गात्। न च प्रत्ययलोपसूत्रे लोपसङ्गासूत्रे वा तद्भावितग्रहणमाश्रितम्। गोपायतीति । विशेषाऽभावादत्र शपोऽनुत्पत्तिरित्यायादीनामवकाशं मन्यते । अन्यदिदानीमिति । विशेषाऽभावेऽपि लक्षणवशात् प्रवर्त्य शपेति भावः। 'कामयते'इत्यत्र

उ.]तदभावात्।सार्वधातुके नित्यमिति । अत्र नित्यग्रहणमार्थिकार्थकथनं, सामान्यसूत्रे 'वे'त्येवाऽस्य नित्यत्वसिद्धेः । स्यादिभिरिति । लदेशप्रवृत्त्युत्तरं 'स्यतासी' इति पक्षे इदम् । तुल्यं हि निमित्तमिति । अनेनाऽन्तरङ्गत्वं निरस्यति। परत्वात्स्यादय इति । तथा च 'सकृद्रति'न्यायेनाऽऽयो न स्यादेवेति भावः । न च 'सार्वधातुके नित्य'मित्यस्य परत्वाद्वाधेऽपि सामान्यसूत्रेण वैकल्पिक आयो भविष्यति, न हि तेनाऽपि विप्रतिषेधः, तस्याऽनैमित्तिकत्वेनान्तरङ्गत्वादिति वाच्यम्, अपवादविषये उत्सर्गाऽप्रवृत्त्या सार्वधातुकविषये तदप्रवृत्तेः । न त्वत्रास्तीति । विशेषकृच्छ्राख्यं तदभावे न प्रवर्तते इति मन्यते । स नाऽस्त्यवकाश इति।पर्जन्यवल्लक्षणप्रवृत्तेरिति भावः । विशेषोऽप्यस्तीत्याह—कामयत इति । 'गोपायन्ती'त्यत्रापि विशेषं भाष्ये दर्शयति—अवश्यं खल्वपीति । यदि तर्हीति । एवञ्चाऽनवकाशत्वे

१ इदं क्वचिन्न । २ 'यस्त्वात्तु' । ३ इदमत्र क्वचिन्न । ४ 'विप्रतिषेधेन तुल्य' । ५ 'तीति' पा० । ६ 'यद्यन्यत्रापि' पा० । ७ 'सति वाऽप्यसति' पा० । ८ 'गोपायन्ति' पा० । ९ इदं क्वचिन्न ।

दिभिः स्यादीनां बाधनं प्राप्नोति ॥ यथा पुनरयं सूत्रभेदेन परिहारो यदि पुनः  
‘शपि नित्य’मित्युच्यते ॥ सिध्यति, सूत्रं तर्हि भिद्यते ॥ यथान्यासमेवाऽ-  
स्तु ॥ ननु चोक्तं ‘मायादिभ्यो यदार्द्धधातुकमायादिप्रकृतेर्यदार्द्धधातुकमिति चोभ-  
यथाऽनिष्टप्रसङ्ग’ इति ॥ नैष दोषः । आर्द्धधातुक इति नैषा परसप्तमी ॥ का  
तर्हि ? ॥ विषयसप्तमी । आर्द्धधातुकविषये इति । तत्रार्द्धधातुकविषये आया-  
दिप्रकृतेरायादिषु वा कृतेषु यो यतः प्रत्ययः प्राप्नोति स ततो भविष्यति ॥

**सनाद्यन्ता धातवः ॥ ३।१।३२ ॥**

अन्तग्रहणं किमर्थं न ‘सनादयो धातव’ इत्येवोच्यते ? ॥ केनेदानीं तद-  
न्तानां भविष्यति ? ॥ तदन्तविधिना ॥ अत उत्तरं पठति ॥\*॥ सनादि-  
ष्वन्तग्रहण उक्तम् ॥\*॥ [सनादिष्वन्तग्रहण उक्तम्] ॥ किमुक्तम् ? ॥ “पदसं-  
संज्ञायामन्तवचनमन्यत्र संज्ञाविधौ प्रत्ययग्रहणे तदन्तविधिर्प्रतिषेधार्थ”-  
मिति । इदं चाऽपि प्रत्ययग्रहणमयं चाऽपि संज्ञाविधिः ॥

किमर्थं पुनरिदमुच्यते, न ‘भूवादयो धातव’ इत्येव सिद्धम् ? ॥ न सिध्य-  
ते । पाठेन धातुसंज्ञा क्रियते न चेमे तत्र पठ्यन्ते ॥ कथं तर्ह्यन्येषामपठ्य-

प्र.] तु विशेषोऽस्त्येव, शपमन्तरेणाऽस्य रूपस्याऽभावात् । यथा पुनरिति । वार्तिक-  
कारेण तु ‘सिद्धं सार्वधातुके नित्यवचना’दिति ब्रुवता सूत्रभेदेन परिहार उक्तः ।  
अवश्यकर्तव्ये च सूत्रभेदे ‘शपि नित्य’मिति न्यासः कर्तव्यो येन दोषो न भवती-  
त्यर्थः । ननु तौदादिकत्वाद्विच्छेदः शेष भाव्यं न तु शपा । एवं तर्हि न्यासभेदोप-  
लक्षणार्थमिदमिति, शिति नित्यमिति तु न्यासः कर्तव्यः । [आयादयर्द्धधातुकेवा] ।

**सनाद्यन्ताः । भूवादय इत्येवेति ।** भुवो वादयो भूवादय इत्यर्थाश्रयणादिति भावः ।  
ततश्च क्रियावाचित्वात्सनाद्यन्तानां धातुसंज्ञा सिध्यतीत्यर्थः । पाठेनेति । ‘आदि’शब्दस्य  
प्रत्येकं संबन्धादर्थपाठाभ्यां धातुसंज्ञा विहिता, तेनाऽऽगवयत्यादयः समानशब्दाश्च  
सर्वनामादयो निवर्तिता भवन्तीति भावः । स्थानिवद्भावेन धातुसंज्ञासिद्धिं वक्ष्यामी-  
ति पृच्छति-कथं तर्हीति । ननु भूवचिख्यादिशब्दा धातुपाठे पठिता एव ।

**उ.]** तैः स्यादिबाधने ‘गोपायिष्यती’त्याद्यसिद्धिरिति भावः । यथा पुनर्वार्तिककृता  
सूत्रभेदेन परिहार उक्तस्तथा सूत्रभेदमङ्गीकृत्य यदि पुनः ‘शपि नित्य’मित्युच्यते  
तदा सर्वदोष परिहार इति भाष्याक्षरार्थः । क्वचिद्वाग्ये एव ‘शिती’ति पाठः ।  
विषयसप्तमीति । ‘आर्द्धधातुक’ इति सूत्रभाष्योक्तरीत्या जातिनिर्देश इति भावः ।  
सूत्रे ‘आयादय’ इत्युक्तिरनन्तरस्यैव संबन्ध इति भ्रमवारणार्थेति तत्त्वम् । [आया]

**सनाद्यन्ता ।** गणपाठनिबन्धना संज्ञा कथमेषामत आह-भुवो वादय इति ।

१ ‘मुच्यते’ । २ ‘आर्द्धधातुकेविषये’ । ३ अयं पाठो लुप्तः । ४ ‘विधी’ति क्वचिन्न ।

मानानां धातुसंज्ञा भवति—अस्तेभूः ब्रुवो वचिः चक्षिडः ख्याजिति॥ यद्यप्येते तत्र न पठ्यन्ते प्रकृतयस्त्वेषां तत्र पठ्यन्ते, तत्रै स्थानिवद्भावात्सिद्धम्॥ इमेऽपि तर्हि यद्यपि तत्र न पठ्यन्ते येषां त्वर्थे आदिश्यन्ते ते तत्र पठ्यन्ते, तत्र स्थानिवद्भावात्सिद्धम् ॥ न सिध्यति । ‘आदेशः स्थानिव’दित्युच्यते न चेमे आदेशाः ॥ इमेऽप्यादेशाः ॥ कथम् ? ॥ आदिश्यते यः स आदेशः । इमे चाप्यादिश्यन्ते ॥ एवमपि षष्ठीनिर्दिष्टस्यादेशाः स्थानिवद्भवन्तीत्युच्यते न चेमे षष्ठीनिर्दिष्टस्यादेशाः ॥ षष्ठीग्रहणं निवर्तिष्यते ॥ यदि निवर्तते, अपवादे उत्सर्गकृतं प्राप्नोति ‘कर्मण्यण्’ ‘आतोऽनुपसर्गे कः’ इति केऽप्यण्कृतं

प्र.]नैतदस्ति। नहि ये धातुपाठे पठितास्त इहाऽतिदिश्यन्ते, शब्दान्तरत्वादेशानां । जग्ध्यादीनां तु पाठशङ्कापि नास्ति। येषां त्वर्थ इति । इष्यादीनामित्यर्थः । न चेम इति । रूढिशब्दस्याऽऽदेशशब्दस्य तत्र ग्रहणाद्येषामेव स्थानिनिवृत्त्यादेशत्वं प्रसिद्धं तेषामेव तत्र ग्रहणमित्यर्थः । इमेऽपीति । क्रियानिमित्तकस्यादेशशब्दस्य तत्र ग्रहणमित्यर्थः । अत्र चोदयन्ति—यदि स्थानिवद्भावेन सनादीनां धातुसंज्ञा विधीयते, तदा तदन्तविध्यभावात् प्रत्ययानामेवाङ्गसंज्ञानिवन्धनान्यडादीनि प्राप्नुवन्ति, प्रत्ययान्तानां चेध्यन्ते । यङ्प्रत्ययश्च समभिहारविशिष्टक्रियावचनाद्धातोः स्वार्थे विधीयते, आयादयश्च शुद्ध एव स्वार्थे विधीयन्ते इति तेषां स्थानिनः कस्य चिन्नित्य-भावात् स्थानिवत्त्वाऽभावाद्धातुसंज्ञा न प्राप्नोति । अत्रोच्यते—कर्तुमिच्छतीति कर-

उ.]वदन्तीति वादयः । भ्वर्थवाचकाः । क्रियावाचिन इति यावत् । यथा सूच्यादीनां क्रियावाचकत्वन्तथोक्तम् । तेनेति । पाठेन आणवत्यादयः, अर्थेन—‘या’ इत्येवमा-दय इत्यर्थः । ‘पाठेने’त्यादिः । ‘न चैते तत्र पठ्यन्त’ इत्यन्तैवाऽत्र भाष्यकारोक्तिः । धातुसंज्ञासिद्धिमिति । ‘सनाद्यन्तेऽपी’ति शेषः । पृच्छतीत्यस्यैकदेशीति शेषः ।

शब्दान्तरत्वादिति । स्थानषष्ठीनिर्देशादपूर्वोपदेशाच्च । तस्यैवात्र ग्रहणे तदीयप्रयोगनियम एव स्यादिति भवतीत्याद्यसिद्धिरिति भावः । पठितसादृश्येन भवतीत्यादिस्थानामिव एषामपि तेनैव धातुत्वेऽप्याह—जग्ध्यादीनामिति । भाष्यमुपलक्षणमिति भावः । अनेनास्यैकदेश्युक्तित्वं ध्वनितम् । रूढीति । तस्या योगाद्वलवत्त्वादिति भावः । न चेमे इति भाष्ये । इमे—सनादय इत्यर्थः । तत्रेति । ‘स्थानिव’दित्यत्रेत्यर्थः । स्थानिनिवृत्त्येति । स्थानषष्ठीनिर्देशादिति भावः । क्रिया-निमित्तकस्येति । आदेशग्रहणसामर्थ्यादानुमानिकस्येव यौगिकस्यापि ग्रहणमित्या-शयः । तदन्तविध्यभावादिति । स्थानिवत्सूत्रे विशेष्याऽसन्निधानात्तदभावेऽपि दे-शप्रन्तस्यातिदेशेन धातुत्वाऽभाव इति भावः । यद्वा तिबादिविधौ तदभावादि-त्यर्थः । अत्रोच्यत इति । ‘धातोः कर्मण’इत्यादेः समानकर्तृकर्मभूतधात्वर्थविशि-

प्राप्नोति ॥ नैष दोषः । आचार्यप्रवृत्तिर्ज्ञापयति 'नापवादे उत्सर्गकृतं भव-  
ती'ति यदयं श्यन्नादीन् कांश्चिच्छितः करोति-श्यन्भ्रंश्चाभ्युरिति ॥

स्यतासी ललुटोः ॥ ३।१।३३ ॥

इमे विकरणाः पठ्यन्ते तत्र न ज्ञायते क उत्सर्गः कोऽपवाद इति । तत्र  
वक्तव्यमयमुत्सर्गोऽयमपवाद इति ॥ इमे ब्रूमः-॥\*॥ यगुत्सर्गोऽपवादः शबादिः  
स्यादयश्च ॥\*॥ [ यगुत्सर्गोऽपवादः शबादिः स्यादयश्च ] ॥

यद्येवम्—॥\*॥ अपवादविप्रतिषेधाच्छबादिबाधनम् ॥\*॥ अपवादवि-  
प्रतिषेधाच्छबादिभिः स्यादीनां बाधनं प्राप्नोति । शबादीनामवकाशः—  
पचति र्जजति । स्यादीनामवकाशः-पक्ष्यते यक्ष्यते । इहोभयं प्राप्नोति—

प्र.] गाङ्ग इष्यर्थे 'सर्वे सर्वपदादेशा' इति न्यायाद्वर्तमानस्य इषेः प्रसङ्गे चिकीर्षशब्दस्स-  
नन्त आदिश्यते इति सिद्धं तदन्तस्य धातुत्वम् । एवं समभिहारविशिष्टलवनक्रिया-  
वाचि 'लू'शब्दप्रयोगप्रसङ्गे 'लोलूय'शब्द आदिश्यते, गुपेः प्रसङ्गे 'गोपाय'शब्द  
इति भगवतो भाष्यकारस्याभिप्रायः । [ सनाद्यन्ता धातवः ] ॥

स्यतासी । उत्सर्गपवादधर्मज्ञानाय पृच्छति-इमे इति । यगुत्सर्ग इति ।  
भावकर्मग्रहणाऽननुवृत्त्या सार्वधातुकमात्रे विधानादिति भावः । अपवादविप्रति-  
षेधादिति । यगपवादानामुभयेषां शबादीनां स्यादीनांच विप्रतिषेधे सति परत्वा-

उ.] ष्टेच्छायां प्रतिपाद्यायां तत्स्थानेऽर्थाभिधानयोग्यो यद्भात्वर्थकर्मकत्वमिच्छायां प्रति-  
पिपादयिषितं तद्भात्वादिः सनन्त आदेश इत्यादि क्रमेणार्थ इति भावः । तत्तद्गणप्रयुक्ता  
विकरणास्तु न, अदादित्वादेरन्तिदेशात् । करणाङ्गे इष्यर्थे कर्तुमि(च्छं)त्येतत्समभिव्या-  
हारेण वर्तमानस्येषेः प्रसङ्गे 'सर्वे सर्वपदादेशा' इति न्यायात्सनन्त आदिश्यते इत्य-  
न्वयः । भगवतो भाष्यकारस्येति । 'एकदेशिन' इति शेषः । अनेन इमे तर्हि  
यद्यमीत्यादिभाष्यग्रन्थ एकदेशिनोरुक्तिप्रत्युक्तिपरतया प्रौढिवाद एवेति ध्वनितम् ॥

स्यतासी ललुटोः । उत्सर्गपवादधर्मेति । स चाऽपवादविषयेऽवश्यं प्राप्तिरूप  
उत्सर्गस्य धर्मः । तदप्राप्तियोग्यविषयाऽभावेन निरवकाशस्वरूपोऽपवादस्य ।

भावकर्मग्रहणाऽननुवृत्तौ उत्सर्गत्वाऽसम्भवादाह-भावेति । भाष्ये-स्याद्यवकाशः  
पक्ष्यत इति । कर्मादौ शपोऽप्राप्तेरिति भावः । यत्रेति । 'अनेकलक्षणप्रसङ्ग' इति  
बहुव्रीहिः । अपवादशब्दश्च तद्विषयपरः । अनवकाशोऽपवाद इति भावः ।  
यग्विधौ स्थिति । अन्यथा 'ऽस्ति च सम्भवो यदुभयं स्या'दिति वार्तिकमते 'पचती'—

१ 'श्च'मिति क्वचिन्न । २ इदं भाष्यमित्यन्ये । वार्तिकमित्यपरे । ३ 'वादाः  
शबादयः' पा०।४ अयं पाठो लुप्तः । ५ एतत्स्थाने- 'यदि यगुत्सर्गोऽपवादः शबादिः  
स्यादिश्च' पा०। ६ 'पवादप्रतिषेधे शबादि' पा०।७ इदं प्रायो लुप्तम् । ८ 'पठति' ।

पश्यति यक्ष्यति । परत्वाच्छबादयः प्रामुवन्ति ॥\*॥ अपवादो नामानेकलक्षणप्रसङ्गः ॥\*॥ अपवादो नाम स भवति यत्राऽनेकलक्षणप्रसङ्गः । अत्रचै भाव-  
कर्मणोर्यग्विधीयते कर्तरि शप् । कः प्रसङ्गो यद्भावकर्मणोर्यकं कर्तरि शबादयो  
बाधेरन् ? ॥ एवं तर्हि—॥\*॥यकशपावुत्सर्गवपवादाः श्यन्नादयाः स्यादयश्च ॥\*॥  
एवमपि—॥\*॥अपवादविप्रतिषेधाच्छब्दादिबाधनम् ॥\*॥ अपवादविप्रतिषेधा-  
च्छब्दादिभिः स्यादीनां बाधनं प्राप्नोति।श्यन्नादीनामकाशः—दीव्यति सीव्यति।  
स्यादीनामवकाशः—पश्यति यक्ष्यति। इहोभयं प्राप्नोति—देविष्यति सेविष्यती  
ति । परत्वाच्छब्दादयः प्रामुवन्ति॥ नैष दोषः । शबादेशाः श्यनादयः करिष्यं-  
न्ते, शप्च स्यादिभिर्बाध्यते। तत्र दिवादिभ्यः स्यादिविषये शबेव नास्ति कुतः  
श्यन्नादयः ॥ तत्तर्हि शपो ग्रहणं कर्तव्यम् ? ॥ न कर्तव्यं । प्रकृतमनुवर्तते ॥  
क प्रकृतम् ? ॥ ‘कर्तरि श’बिति ॥ तद्वै प्रथमानिर्दिष्टं षष्ठीनिर्दिष्टेन चेहार्थः ॥ नैष  
दोषः । ‘दिवादिभ्यः’ इत्येषा पञ्चमी ‘श’बिति प्रथमायाः षष्ठीं प्रकल्पयिष्यति  
‘तस्मादित्युत्तरस्ये’ति ॥ प्रत्ययविधिरयं, न च प्रत्ययविधौ पञ्चम्यः प्रकल्प-  
का भवन्ति ॥ नाऽयं प्रत्ययविधिः । विहितः प्रत्ययः, प्रकृतश्चानुवर्तते ॥

अथ वाऽनुवृत्तिः करिष्यते।‘सार्वधातुके यक्’।स्यतासी ललुटोः चिल लुङि  
च्लेः सिज्भवति । ‘कर्तरि शप्’ । स्यतासी ललुटोः चिल लुङि च्लेः सिज्भ-  
वति । ‘दिवादिभ्यः श्यन्’ । स्यतासी ललुटोः चिल लुङि च्लेः सिज्भवति ॥  
तथ वाऽन्तरङ्गाः स्यादयः ॥ काऽन्तरङ्गता ? ॥ लावस्थायामेव स्यादयः  
सार्वधातुके श्यन्नादयः ॥ [ स्यतासी ललुटोः ] ॥

प्र.]च्छबादयः स्युरित्यर्थः । अपवाद इति । यत्रोत्सर्गलक्षणस्याऽपवादलक्षणस्य च  
प्रसङ्गस्तत्राऽपवादव्यवहारः । यग्विधौ तु भावकर्मग्रहणानुवर्तनात्कर्तरि यकोऽप्रस-  
ङ्गाच्चास्ति तदपवादत्वमित्यर्थः । लावस्थायामिति । ननु च परत्वाद्भादेशैर्भा-  
व्यम् । न च लादेशानामनित्यत्वम्, कृतेष्वपि स्यादिषु आतृतीयपरिसमाप्तैर्धात्व-  
धिकारेऽपि धातोर्विहितस्य लस्येत्येवं विहितविशेषणाश्रयणाद्भादेशानां प्रसङ्गात् ।  
एवं तर्हि कृतेष्वपि लादेशेषु स्यादयो भवन्तोऽन्तरङ्गा एव भवन्ति । नहि तद्विधौ

उ.]त्यादौ शपि कृते तमेव निमित्तीकृत्य यकस्यादिति भावः । भाष्ये—अथवाऽनुवृत्ति-  
रिति । एवञ्च तत्तत्सन्निधौ विधानसामर्थ्याच्चास्त्यपवादत्वमिति भावः । लाव-  
स्थायामिति भाष्यस्य—आदेशोत्पत्तेः प्रागेव स्यादय इत्यर्थः प्रतिभाति । तत्र  
शङ्कते—ननु चेति । अनित्यत्वमिति । व्यवधानेन धातोः परत्वाऽभावादप्राप्तेरिति

१ इदं भाष्यमित्यन्ये । २ इदं क्वचिन्न । ३ इदं भाष्यं न वार्तिकमित्यन्ये ।

४ ‘करिष्यन्ति’ पा० । ५ ‘भवतीति’ पा० ।

## सिब्वहुलं लेटि ॥ ३१।३४ ॥

॥\*॥ सिबुत्सर्गश्छन्दसि [ सनाद्यन्ते नेषत्वाद्यर्थः ] ॥\*॥ सिबुत्सर्ग-

प्र.] शब्देन सार्वधातुकत्वमर्थविशेषो वा कर्त्रादिराश्रितः । इयन्नादयस्तु तदाश्रयत्वाद्बहिरङ्गाः । अवश्यं चैतदभ्युपगन्तव्यं—‘कृतेषु लादेशेषु स्यादयः क्रियन्त’ इति । अन्यथा तासेः परस्य लसार्वधातुकस्यानुदात्तत्वविधानेन विकरणस्य स्वरो लसार्वधातुकस्वरं बाधन इति—अस्यार्थस्य कथं ज्ञापकं स्यात् । यदि हि लावस्थायां तासिः क्रियेत पश्चात्सार्वधातुकं, तदा सति शिष्टत्वात्सार्वधातुकस्योदात्तत्वे प्राप्तेऽप्राप्तानुदात्तार्थं वचनमिति ज्ञापकत्वं नोपपद्येत । ये त्वाहुः—सङ्ख्याविधानवाक्येनात्मनेपदपरस्मैपदप्रकरणेन च लादेशविधानवाक्यस्यैकवाक्यतायां लादेशानां बहिरङ्गत्वान्नवास्थायेवान्तरङ्गत्वात् प्रतिपदविधानाच्च स्यादयो भवन्तीति तैस्तासेः परस्य लसार्वधातुकस्यानुदात्तविधानस्य पूर्वोक्तार्थज्ञापकत्वमसमर्थितं भवति । [ स्यतासी ] ।

सिब्वहुलम् । सिबुत्सर्ग इति । परनिमित्तमनुपादाय सनादिवर्गे धातोः सि-

उ.] भावः । अन्यथेति । इदञ्च ज्ञापकम्—‘अनुदात्तम्पदमेकवर्ज’मित्यत्र भाष्ये स्पष्टम् । लादेशोत्तरं स्यादिप्रवृत्तौ तु सति शिष्टस्यादिस्वरनिमित्तकवर्ज्यमानस्वरेण लसार्वधातुकानुदात्तत्वे सिद्धे पुनर्विधीयमानं तज्ज्ञापकाय सम्पद्यत इति भावः । ये त्विति । एतन्मते ‘अन्यत्र विकरणेभ्य’ इत्यंशो वाचनिक इति बोध्यम् । प्रतिपदविधानाच्चेति चिन्त्यं, निरवकाशत्वाभावादिति कश्चित् । परे तु—‘अनुदात्त’मिति सूत्रे भाष्ये सति शिष्टस्वरवलीयस्त्वे ‘सुनुत’ इत्यादौ सार्वधातुकस्वरबाधः स्यादिति शङ्कायां वार्तिककारेणोक्तं ‘स्यादिस्वराऽप्रसङ्गस्तासेः परस्यानुदात्तवचना’दिति । ‘परत्वान्नदंशा’ इत्येव च तन्मतम् । अत्राप्यपवादविप्रतिषेधाच्छयनादिभिः स्यादिबाधनमिति वार्तिकोक्तपूर्वपक्षस्य तन्मताऽनुसारेण समाधानद्वयमुक्त्वाऽथ वेति तृतीयं समाधानम्भगवतोक्तम् । तस्याऽयम्भावः—‘आर्द्धधातुक’ इत्यनुवृत्त्याऽऽर्द्धधातुकत्वावस्थायां स्यादय इत्यन्तरङ्गा इति । विकरणस्वरस्य दुर्बलत्वन्वेतत्पक्षे वाचनिकमेव । कैयटोक्तमर्थपेक्षं सार्वधातुकादिसंज्ञापेक्षञ्च बहिरङ्गत्वं न युक्तं, तस्याऽत्र शास्त्रेऽनाश्रयणादित्युक्तम् । अत एवाऽत्र विप्रतिषेधो वार्तिककृतोक्तः सङ्गच्छते । न्याय्यमन्तरङ्गत्वमृषिभ्यां न ज्ञातमित्युक्तिरत्यन्याय्या, ‘काऽन्तरङ्गाता’ ‘लावस्थायां स्यादय’ इति भाष्योक्तर्गभवावाच । अल्पापेक्षत्वात्तिबादिभ्यः पूर्वं स्यादय इत्येव वक्तुमौचित्याच्चेत्याहुः । [ स्यतासी ललुटोः ] ॥

सिब्वहुलम् । उत्सर्गपदार्थमाह—परनिमित्तमनुपादायेति । एवं हि सामान्यविधित्वादुत्सर्गत्वं भवति । [ भाष्ये ]—सनाद्यन्ताधिकार इति । सनाद्यन्त इति येषा-

१ ‘उत्सर्गाः’ पा० । २ अयमंशः क्वचिन्नात्र, किन्त्वग्रे पृथग्वार्तिकतयाऽस्ति ।



इच्छन्दसि कर्तव्यः॥ 'सनाद्यन्ते नेषत्वाद्यर्थः' । सनाद्यन्ताधिकारे च कर्तव्यः ॥ किं प्रयोजनम् ? ॥ 'नेषत्वाद्यर्थः । इन्द्रो नस्तेन नेषतु । गा वो नेष्टादिति । ॥\*॥ प्रकृत्यन्तरत्वात्सिद्धम् ॥\*॥ प्रकृत्यन्तरत्वात्सिद्धमेतत्॥ कथम् ? ॥ प्रकृत्यन्तरं नेषतिः ॥\*॥ नेषतुं नेष्टादिति दर्शनात् ॥\*॥ नेषतुं नेष्टादिति हि दृश्यते॥

अथ किमर्थः पकारः । ॥\*॥ [ पकारः ] स्वरार्थः ॥\*॥ 'अनुदात्तौ सुप्पिता' वित्येष स्वरो यथा स्यात् ॥\*॥ पित्करणानर्थक्यं चाऽनच्कत्वात् ॥\*॥ पित्करणं चाऽनर्थकम् ॥ किङ्कारणम् ? ॥ 'अनच्कत्वात्' । अनच्कोऽयन्तत्र नाऽर्थः स्वरार्थेनाऽनुबन्धेन पकारेण ॥ इटि कृते साऽच्को भविष्यति ॥\*॥ इटोऽनुदात्तार्थमिति चेदागमानुदात्तत्वात्सिद्धम् ॥\*॥ [ इटोऽनुदात्तार्थमिति चेदागमानुदात्तत्वात्सिद्धम् ] ॥ आगमानुदात्तत्वेनेटोऽनुदात्तत्वं भविष्यति ॥ एवं तर्हि सबयं कर्तव्यः ॥ किं प्रयोजनम् ? ॥ यदवयासिसीष्ठाः । एकाज्जलक्षण

प्र.] विधेयः। तेन तदन्तस्य धातुसंज्ञायां सत्यां नेषत्वादीनि सिद्ध्यन्ति। नीशब्दात्सिपि गुणे च कृते लोटि च नेषत्विति रूपम् । प्रकृत्यन्तरत्वादिति । जेषृणेषूप्रेषृगताविति पाठान्नयत्यर्थ उत्सर्गो न कर्तव्यः । अवयासिसीष्ठा इत्याद्यर्थस्तु कर्तव्य एव । सबयमिति । सनादिमध्येऽत्रैव वेति भावः । यदवयासिसीष्ठा इति । यातेरवपूर्वात्

उ.] अधिकारो बुद्धिस्थता तेषु कर्तव्य इत्यर्थः । सिध्यन्तीति । लोट्यपि सिप्सिद्धिरित्यर्थः । नेषत्विति प्रयोगे सिप्शपोः समावेशः सिध्यति । विकरणत्वे तु स न स्यादिति भावः । लोट्त्वाच्छन्दसि 'लेटोऽडाटा' वित्यस्याऽप्राप्तिरिति बोध्यम् । अत्रोत्सर्गः कर्तव्यः, स च सनाद्यन्ते कर्तव्य इति पूर्वपक्षद्वयम् । तत्रान्यः खण्डित एव, उत्सर्गता त्वावश्यकोत्याह-अवयेति । लिङि सिप्सिद्धयर्थमुत्सर्गः कर्तव्य इत्यर्थः । भाष्ये-इति हीति । 'नेषतु' इत्यर्थं सनादिवर्गे करणे 'नेष्टा' दित्यस्याऽसिद्धिः । अत्र करणे 'नेषत्व' इत्यस्याऽसिद्धिः । प्रकृत्यन्तरत्वे तु 'नेष्टा' दिति नयतेः सिपि सिद्धम्, अत्रैव लेटीति पदरहितसूत्रकरणादित्याशयः । यद्वा 'नेष्टा' दित्यत्र विकरणव्यत्ययेन शपो लुक् । 'नेषतु नेषतादिति दृश्यते' इति भाष्ये पाठः । 'लोकेऽपी'ति शेषः । 'नेष्टादिति (हि) दृश्यते', इति लेखकप्रमादः । अन्यथा प्रकृत्यन्तराऽऽवश्यकत्वं न दर्शितं स्यात् । भाष्ये-आगमानुदात्तत्वादिति । 'तारिष' दित्यादौ धातुस्वरप्रयुक्तशेषनिघातेनेति भावः । सनादिमध्ये इति । 'लेटी'ति पदरहितमिति

१ अयमंशो वार्तिकतया पठ्यते क्वचित् । २ 'कर्तव्यं' 'सनाद्यन्ते च कर्तव्यः' 'वक्तव्यः' । ३ 'नेष्टाम्' पा० । ४ इदं क्वचिन्न । ५ 'नेषः' पा० । ६ इदं भाष्यमित्यन्ये । ७ 'स्यादिति' पा० । ८ 'कृतः' पा० । ९ 'पकारेणानुबन्धेन' पा० । १० 'इडनुदात्तार्थ' पा० । ११ अयं पाठो लुप्तः । १२ 'इडनुदा' ।

इद्वतिषेधो मा भूदिति ॥ कायमकारः श्रूयते ? ॥ न क चिच्छ्रूयते । लोपोऽस्य भविष्यत्यतो लोप आर्द्धधातुक इति ॥ यदि न क चिच्छ्रूयते नाऽर्थः स्व-  
रार्थेन पकारेणाऽनुबन्धेन ॥ एवमपि कर्तव्य एव ॥ किं प्रयोजनम् ? ॥ अनु-  
दात्तस्य लोपो यथा स्यादुदात्तस्य लोपो मा भूदिति ॥ किं च स्यात् ? ॥

प्र.] सप् लिङ् थास् सुट् सीयुट् । सबन्तस्याङ्गस्यानेकाच्चात्सीयुडादेरिडागमो भवति ।  
यदि पुनः सिपक्रियेत तदावश्यमिकार उच्चारणार्थो व्याख्येयः । अन्यथा तस्य  
श्रवणं स्यात् । तत्र सिबन्तस्य धातोरेकाच्चादिद्वतिषेधः प्रसज्येत । ननु योऽत्र  
धातुरुपदेशेऽनुदात्तो, याशब्दो न तस्मात् परमार्द्धधातुकं, सिपा व्यवधानात् । यस्मा-  
च्च सिबन्तात्परमार्द्धधातुकं नासावुपदेशेऽनुदात्तः । एवं तर्हि 'सनाद्यन्ता धातव'  
इत्यस्य यदा सनाद्यवयवा धातवो भवन्तीत्यर्थो व्याख्यायते तदा सिपो यात्यवय-  
वत्वाद्यातिग्रहणेन ग्रहणादिद्वतिषेधप्रसङ्गः । यदाऽपि स्थानिवद्भावाश्रयणेन 'सूत्रं  
प्रत्याख्यातं तदा स्थानिवद्भावेनाऽनुदात्तादेकाचः श्रूयमाणात् प्राप्नोत्येवेद्वतिषेधः ।  
अनुदात्तस्येति । 'धातो' रित्यनाश्रित्योक्तम् । अथ वैतत्प्रदेशपाठश्रयमेतद्भाष्यम् ।

उ.] भावः । एवञ्च सपः साचक्रत्वेन पितृत्वं चरितार्थमिति बोध्यम् । ननु स्थानपरिवर्त-  
नेन सनादिवर्गे करणे फलाऽभावस्य भाष्ये उक्तेराह-अत्रैव वेति । अत्राऽपि  
करणेनेट्सिद्धेरिति तात्पर्यम् । भाष्ये-किम्प्रयोजनमित्यकारविषयः प्रश्नः ।  
यदवयासिसिद्धा इति । नन्वत्र सिप्यपि तेन व्यवधानान्निषेधाऽप्रवृत्ताविट्सिध्यत्ये-  
वेत्यत आह-सबन्तस्याङ्गस्येति । 'एकाच' इत्यङ्गस्यैव विशेषणम् । 'उपदेशे'-  
इति चाऽनुदात्तेनैव संबध्यते । उपदेशे योऽनुदात्तस्तघटितादेकाऽचोऽङ्गादिति चार्थः ।  
सबनैमित्तिकत्वात्पूर्वमेव, ततश्च लादेशा इति भावः । उच्चारणार्थ इति । इत्संज्ञा-  
याम्फलान्तराऽभावादिति भावः । उच्चारणे सहायसम्पादनेन चरितार्थस्येत्संज्ञया लोपेन-  
निवृत्तिरिति बोध्यम् । सिबन्तस्य धातोरिति । 'अङ्गस्येति वक्तुमुचितम् । सीयुटः  
सस्य षत्वाऽभावश्छान्दसः । ननु चेति । तद्वटितादित्यर्थे न मानमित्यभिमानः ।  
नाऽसावुपदेशे इति । सिबन्तस्योपदेशाऽभावादिति भावः । एवञ्च सिपैव सिद्धेऽ-  
कारोच्चारणं व्यर्थमिति पूर्वपक्षाशयः । सनादिवर्गपाठश्रयणेनेदम्फलमुक्तमिति  
समाधत्ते-एवन्तर्हीति । अकारोच्चारणसामर्थ्यादुपदेशेऽनुदात्तघटितैकाचोऽङ्गादि-  
त्यर्थ इति न दोष इति तत्त्वम् । अनुदात्तादेकाच इति । सपि तु परत्वादिडा-  
दिषु कृतेषु अतो लोप इति भावः । अथ वेति । अत्र पाठे हि तदन्तस्याऽधातुत्वा-  
त्तदप्राप्तिरिति भावः । इदमेव युक्तम् । नन्वत्र योऽनुदात्त इकारस्तत्र परतो न  
लोपः । आर्द्धधातुके हि सः । न च तदनुदात्तमत आह-लसार्द्धधातुकाऽनुदात्तत्वे

उदात्तनिवृत्तिस्वरः प्रसज्येत ॥\*॥ सिब्वहुलं छन्दसि णित् ॥\*॥ सिब्वहुलं  
छन्दसि णिद्वक्तव्यः । सविता धर्मं साविषत् । प्रे ण आयूषि तारिषत् ।

कास्प्रत्ययादाममन्त्रे लिटि ॥ ३।१।३५ ॥

॥\*॥ कास्ग्रहणे चकास उपसङ्ख्यानम् ॥\*॥ कास्ग्रहणे चकास उपस-  
ङ्ख्यानं कर्तव्यम् । चकासांचकार ॥ न कर्तव्यम् । 'चकास्प्रत्यया'दिति वक्ष्य-  
मि ॥\*॥ चकास्ग्रहणे कास उपसङ्ख्यानम् ॥\*॥ चकास्ग्रहणे कास उपासङ्ख्यानं  
कर्तव्यम् । कासांचके । सूत्रं च भिद्यते ॥ यथान्यासमेवास्तु ॥ ननु चोक्तं  
'कास्ग्रहणे चकास उपसङ्ख्यान'मिति ॥ नैष दोषः ॥ चकाश्शब्दे कास्शब्दो-  
ऽस्ति, तत्र 'कास्प्रत्यया'दित्येव सिद्धम् ॥ न सिध्यति ॥ किं कारणम् ? ॥

प्र.] उदात्तस्येति । 'छन्दस्युभयथे'ति सार्वधातुकत्वादुपदेशादिति लसार्वधातुकाऽनु-  
दात्तत्वे सति प्रत्ययस्वरेण धातुस्वरेण वा सशब्दाऽकारस्योदात्तत्वादुदात्तनिवृत्तिस्वर  
इटः प्रसज्येत । पकारे तु सति अनुदात्त एवेङ्गवति । पित्करणसामर्थ्यादेव च  
सशब्दाऽकारस्य धातुस्वरो न भवति, एतत्प्रदेशपाठद्वया । याशब्दस्यैव तु भवति ।  
'तिङ्गुतिङ्' इति यो निघातः स 'निपातैर्यद्यदी'ति प्रतिषिद्धः । अवशब्दस्य 'तिङि  
चोदात्तवती'ति निघातः । साविषदिति । 'पू प्रेरणे' इत्यस्य लेटि रूपम् । 'तारि-  
ष'दिति तरतेः । [ सिब्वहुलं लेटि ] ॥

उ.] सतीति । अत्र पाठे-प्रत्ययस्वरेणेति । सनादिपाठे-धातुस्वरेणेति । 'प्रत्ययस्वरेणे'-  
त्येव युक्तं, सनादिपाठस्य स्थानत्यागे फलाऽभावेन भाष्ये दूषितत्वात् । 'पित्करण-  
सामर्थ्या'दित्यपि चिन्त्यम्, एतत्प्रदेशोत्पाद्येव युक्तम् । याशब्दस्यैवेति । एवञ्च  
'यासिसीष्ठा' इत्याद्युदात्तमिति भावः । ननु 'तिङ्गुतिङ्' इति निघातः स्यादत  
आह-तिङ्गुतिङ् इति । अत्रेदं तत्त्वम्, -अत्रैव पाठो 'लेटी'ति पदरहितः कार्यः,  
अकारस्तु लसार्वधातुकानुदात्तत्वायोक्तरीत्येद्वतिषेधाऽभावाय च । उदात्तनिवृत्ति-  
स्वरवारणाय च पकारः । अन्तरङ्गत्वाच्च पूर्वं सपिततो विकरणव्यवधानेऽप्यादेशः ।  
अत आर्द्धधातुकोपदेशोऽकारान्तत्वाल्लोपसिद्धिरिति । [ सिब्वहुलं लेटि ] ॥

कास्प्रत्यया । नन्वत्र 'प्रत्यय'ग्रहणं व्यर्थम् 'आममन्त्रे लिटी'ति योग-  
विभागेन सामान्यत आमं विधाय कास्ग्रहणं नियमार्थं व्याख्येयम्—  
'औपदेशिकधातोश्चेत्कास एवे'ति प्रत्ययान्ते सिद्धेरिति चेन्न, अनेकाच्प्रत्ययान्त-  
ग्रहणार्थत्वात् । तेन कादिभ्य आचारक्विबन्तेभ्य आप्न । ध्वनितञ्चेदं हरदत्तग्रन्थे ।  
न च एकाच्प्रत्ययान्तपरमेवाऽस्तु, किग्रहणेनैव सिद्धे प्रत्ययग्रहणवैयर्थ्यापत्तेः,  
गोपायाञ्चकारेत्यादिभाष्यप्रयोगविरोधापत्तेश्च । कास्यनेकाच इति । कासि-  
पदमनेकाज्धातुमात्रस्य यथा भवति तथा व्याख्येयमित्यर्थः । तथा हि

अर्थवतः काश्शब्दस्य ग्रहणं, न च चकाश्शब्दे काश्शब्दोऽर्थवान् ॥ एवं तर्हि  
[ ॥\*॥ 'कास्यनेकाज्ग्रहणञ्चुलुम्पाद्यर्थम्' ॥\*॥ ] 'कास्यनेकाश्च' इति वक्तव्यम् ॥  
किं प्रयोजनम् ? ॥ 'चुलुम्पाद्यर्थम्' । चुलुम्पांचकार दरिद्रांचकार ॥

इजादेश्च गुरुमतोऽनृच्छः ॥ ३।१।३६ ॥

॥\*॥ गुरुमत आम्बिधाने लिणिमित्तात्प्रतिषेधः ॥\*॥ गुरुमत आम्बिधाने  
लिणिमित्ताद्गुरुमतः प्रतिषेधो वक्तव्यः । इयेष उवोष । गुणे कृते 'इजा-  
देश्च गुरुमतोऽनृच्छ' इत्याम् प्रसैज्यते ॥ गुरुमद्वचनमिदानीं किमर्थं स्यात् ? ॥  
॥\*॥ गुरुमद्वचनं किमर्थमिति चेण्यल्युत्तमे यजादिप्रतिषेधार्थम् ॥\*॥ गुरुमद्व-  
प्र.] इजादेः । उवोषेति । नन्वत्रोषविदेति विकल्पेनाऽऽमा भाव्यम् । अत्राहुः । द्वि-  
वचनबहुवचनयोर्गुणाभावाद्वगुरुमत्त्वाऽभावाद्विकल्पः सावकाश इति यत्र गुरुमत्त्वं तत्र  
नित्यमेवाम् प्राप्नोति । एतच्च 'विप्रतिषेधे पर'मिति, प्रतिपदविधेश्च बलवत्त्वमनां-  
श्रित्य भाष्यकारेणोदाहृतम् । तत्र ह्याश्रिते विकल्प एव भविष्यतीति नैतदिहोपन्य-  
सनीयम् । गुरुमद्वचनमिति । ईषतुरीषुरित्यत्रापि सवर्णदीर्घे गुरुमत्त्वादिजादेः  
सर्वत्र गुरुमत्त्वादामा भवितव्यमिति गुरुमद्वचनसामर्थ्यादुपदेशावस्थायां गुरुमत  
उ.] 'एकाचो धातोश्चेत्कास एवे'ति नियमपरतया तद्व्याख्येयमिति । एवञ्च 'चकास  
उपसङ्ख्यान'मिति वार्तिकं, सूत्रस्थम्प्रत्ययग्रहणञ्च न कार्यमिति भाष्यतात्पर्यम् ।  
यथाश्रुतवार्तिकेऽपि प्रत्ययग्रहणस्थानेऽनेकाज्ग्रहणं कर्तव्यमित्येव तात्पर्यमिति हर-  
दत्तानुसारिणः । अन्ये तु 'कासी'ति सप्तमी, कास्घटिते सूत्रे इत्यर्थः । अन्यथा  
समाहारद्वन्द्वे टजापत्तिः । इतरेतरयोगे तु द्विवचनापत्तिः । प्रत्ययग्रहणाऽपनये च  
न मानम् । सूत्रे प्रत्ययग्रहणन्तु योगविभाजनियमकल्पनारूपगौरवपरिहारेण स्पष्टा-  
र्थमेव । एवञ्च 'क'शब्दादिभ्य आचारक्विपि 'कामास' इत्यादिरूपाण्येव, सत्यभि-  
धाने इत्याहुः । [ कास्प्रत्ययादाममन्त्रे ] ॥

इजादेश्च । भाष्ये लिणिमित्ताद्गुरुमत इति । गुरुमिति लिणिमित्त्वं गुरुद्वारा  
बोध्यम् । द्विवचनबहुवचनयोरिति । तयोः कित्वादिति भावः । तत्र द्विवचनाऽपेक्षया  
नित्यत्वाद्वैकल्पिक आम् । णलि तु परत्वाद्विगुणेन नित्य आम्प्राप्नोतीति विशेषः । एतेन  
'अत्रापि सवर्णदीर्घे गुरुमत्त्वमस्तीति कथमवकाश' इत्यपास्तम् । विप्रतिषेधे इति ।  
यद्यसम्भवे विप्रतिषेधः, अस्ति चाऽत्रोभयोः संभवबुद्धिरित्युच्यते तदापि विकल्पसिद्ध्या  
'उवोषे'त्यस्य सिद्धिरिति भावः । प्रतिपदेति । अनवकाशत्वाऽभावेऽपि पूर्वप्रवृत्ताविदं  
नियामकमिति भावः । 'उवोषे'ति कवर्गद्वितीयान्तपाठ इत्यन्ये । ननु द्विवचनादौ किति  
गुणाऽभावे आमभावाय गुरुमद्वचनं चरितार्थमत आह—ईषतुरिति । उपदेशेति । एवञ्च

१ इदं लुप्तं । २ 'कास्यनेकाश्चुलुम्पाद्यर्थम्' इत्यन्ये पठन्ति । ३ 'प्राप्नोति' ।

चनं किमर्थमिति चेण्णल्युत्तमे यजादीनां मा भूदिति । इयजाऽहम् । उव-  
पाऽहम् ॥\*॥ उपदेशवचनात्सिद्धम् ॥\*॥ [ उपदेशवद्वचनात्सिद्धमेतत् ] ।  
उपदेशे गुरुमत इति वक्तव्यम् ॥ यद्युपदेशग्रहणं क्रियते उच्छेरावक्तव्यः ।  
उच्छाञ्चकार । व्युच्छाञ्चकारेति ॥\*॥ ऋच्छिप्रतिषेधो ज्ञापक उच्छेराभ्या-  
वस्य ॥\*॥ यद्यमनृच्छ इति प्रतिषेधं शास्ति तज्ज्ञापयत्याचार्यस्तुङ्गिमित्ता  
यस्य गुरुमत्ता भवति तस्मादामिति । स तर्हि ज्ञापकार्थं ऋच्छिप्रतिषेधो  
वक्तव्यः ॥ ननु चावश्यं प्राप्तिरर्थोऽपि वक्तव्यः ॥ नाऽर्थः प्राप्तिर्येन । 'ऋच्छत्यु-  
ता'मिति ऋच्छेल्लिटि गुणवचनं ज्ञापकं 'नच्छेल्लित्याम्भवती'ति ॥ नैत-  
दस्ति ज्ञापकम् , अत्यर्थमेतत्स्यात् ॥ कथं पुनर्नच्छेल्लिटि गुण उच्यमानोऽ-  
त्यर्थः शक्यो विज्ञातुम् ? ॥सामर्थ्यात् । ऋच्छिल्लिटि नारतीति कृत्वा प्रकृत्य-  
प्र.] इत्याश्रयिष्यत इति भावः । णल्युत्तम इति । एतच्चोपलक्षणं, तेन थलपि गृह्यते-  
इयष्ट इयजिथेति । लिट्यभ्यासस्य संप्रसारणे कृते यजादय इजादयो भवन्तीति ।  
उपदेशवचनादिति । वचनं व्याख्यानमभिप्रेतम् । अन्यथा वचनेन वचनान्तरस्य निरापे-  
को गुणः स्यात् ? । तस्मान्नित्ययोगे मनुष्य आश्रयणादुपदेशवस्थायां गुरुमत इत्या-  
श्रयिष्यत इत्यर्थः । 'उपदेशग्रहण'शब्देनाऽप्युपदेशो गृह्यतेनेनेति व्युत्पत्त्या व्याख्या-  
नमेवोच्यते । उच्छेरिति । उच्छा विवास इत्युपदेशे गुरोरपाञ्चालाऽयं गुरुणा नित्ययुक्तः ।  
तुङ्गिमित्तेति । तुग्रहणमागममात्रोपलक्षणं, तेनेङ्गाञ्चकारेत्यत्रापि भवति । प्राप्तिरर्थो-  
पीति । प्रतिषेधप्राप्त्यर्थ इत्यर्थः । ऋच्छेरिति । आमा व्यवधानेऽपि वचनाद्गुणो भविष्य-  
तीति चेत्, एवं सति 'तस्मिन्निति निर्दिष्ट' इत्येतद्वाच्येत, तस्मादाम एवाऽभावो गुण-  
विधानेन ज्ञाप्यते । सामर्थ्यादिति । 'ऋ गतिप्रापणयो' रित्यस्य शितपि शपि ऋच्छा-  
देशः कृतो न त्वनादेश ऋच्छिर्निर्दिष्ट इत्यर्थः । ऋच्छिरिति । शिति ऋच्छादेश-  
विधानाच्छ्रिते तदभावः । तिष्ठतेरिति । अत्रापि स्थः शिति तिष्ठदेशं कृत्वा निर्देशः  
उ.] 'लिङ्गिमित्ता'दिति प्रतिषेधोऽनर्थक इति भावः । इयष्टेति । संयोगपरत्वेन गुरुम-  
त्त्वेऽपि उपजीव्यविरोधान्नाऽऽमिति गुरुमद्ग्रहणस्येदम्फलमिति भावः । इयजिथेत्येव  
वा प्रत्युदाहरणम् । ननु यजादीनां कथमिजादित्वं, तत्राह-लिट्यभ्यासस्येति ।  
तस्मान्नित्ययोग इति । 'भूमनिन्दाप्रशंसासु नित्ययोगेऽतिशायने' इत्युक्तेः । प्रकृते  
लक्ष्यानुसारात्तत्रैव मनुष्येति भावः । ननु वचनशब्दस्य व्याख्यानपरत्वेऽप्युपदेश-  
ग्रहणमित्यसङ्गतमत आह-उपदेशग्रहणेति । तुग्रहणमिति । सामान्यापेक्षं ज्ञाप-  
कमित्यर्थः । ऋच्छावामोऽभावादाह-प्रतिषेधेति । तुग्निमित्तेत्याद्यर्थं ज्ञापिते ततोऽ-  
पि प्राप्तस्य प्रतिषेधार्थ इति भावः । तस्मादाम एवेति । यद्यप्यङ्गभूतपरिभाषाबाध

र्थं विज्ञायते । तद्यथा—तिष्ठतेरित् जिघ्रतेर्वेति, चङि तिष्ठतिजिघ्रती न स्त इति कृत्वा प्रकृत्यर्थं विज्ञायते ॥ किं पुनरर्तेर्लिटि गुणवचने प्रयोजनम् ? ॥ आरतुः आरुः, एतद्रूपं यथा स्यात् ॥ किं पुनः कारणं न सिध्यति ॥ द्विर्वचने कृते सवर्णदीर्घत्वे च कृते यदि तावद्भातुग्रहणेन ग्रहणमृकारान्तानां लिटि गुणो भवतीति गुणे कृते रपरत्वे च अरतुः अरुरित्येतद्रूपं प्रसज्येत ।

प्र.] कृतः, तत्राऽनेन रूपेण स्थाशब्द एव प्रतीयत इत्यर्थः । द्विर्वचन इति । यणादेशात् पूर्वविप्रतिषेधेन द्विर्वचनं क्रियते । तथा हि—सति स्थानिवद्भावशास्त्रे द्वयो-  
रपि यणिर्द्विर्वचनयोर्नित्यत्वमिति विप्रतिषेध उपपद्यते । अथ वा यथा 'नित्यतु'रि-  
त्यत्र यणादेशेन भाव्यमिति द्विर्वचनात् पूर्वमेव इयङ् प्रवर्तते तथेहाऽपि द्विर्व-  
चने कृते सवर्णदीर्घेण भाव्यमिति यण् प्रवर्तते । सति वा यणि तस्य स्थानिव-  
द्भावाद्विर्वचनम् । तत्र कृते यणादेशात् परत्वात्सवर्णदीर्घत्वम् । यदि तावदिति ।  
अन्नादिवद्भावादुभयादेशस्याऽन्यतरतो व्यपदेशात्स्थानिवद्भावाद्धेति भावः । अन्त-

उ.] एवाचितस्तथाऽपि तस्या वाक्यार्थबोधप्राक्कालोपस्थितिकतया वैयर्थ्यस्य च लक्ष्य-  
संस्कारधेलायामुपस्थितत्वेनाऽसञ्जातविरोधन्यायेनाऽऽम्बाध एवेति भावः । एवञ्च तु भि-  
मिन्नेत्याद्यर्थे ज्ञापितेऽप्यस्य सार्थक्यं दुरुपपादम्, ऋच्छेरामभावस्य प्रकारान्तरेण  
भिद्वेरेति नैतज्ज्ञापकमिति तात्पर्यम् । ननु स्थानिकार्यस्याऽऽदेशे जायमानत्वेऽपि  
आदेशकार्यस्य कथं सामर्थ्यादपि स्थानिनि प्रवृत्तिः, तत्र स्थानिवद्भावस्येवाऽत्रो-  
पायाऽभावादत आह—ऋ गतीति । शिक्तीति । स्वतन्त्रस्य त्वामा व्यवधानाल्लिट्-  
परत्वाऽभावो बोध्यः ॥ ननु परत्वाद्यणि 'द्विर्वचनेऽची'त्यनेन द्वित्वे स्थानिवद्भावाद्धित्वे  
कृते पुनरादेशरूपेणैवोत्तरखण्डस्याऽवस्थानादभ्यासस्योरिति हलादिः शेषेऽत आदे-  
रिति दीर्घे आरतुरित्यादिसिद्धिरत आह—यणादेशादिति । ननु 'यणित्य' इति  
कथं विप्रतिषेधोऽत आह—सतीति । 'द्विर्वचनेऽचीत्यस्मिन्नि'ति शेषः । द्विर्वचने-  
ऽची'ति सूत्रे स्थानिवद्भावपूर्वविप्रतिषेधयोः किं ज्याय इति भाष्योक्तंः पूर्वविप्रतिषे-  
धारम्भे तदभावस्य लाभाद्यम्पूर्वविप्रतिषेधो नित्यानामपि बाधक इति वक्तुं  
युक्तम् । इत एवाऽरुचेराह—अथ वेति । सति वा यणीति । द्वित्वे रूपातिदेशेन  
द्वित्वे जाते पश्चाद्यथायथं योग्यशास्त्रप्राप्तिरिति दीर्घ एवेति भावः । अन्ता-  
दिवदिति । उत्तरखण्डस्यैव क्रियावाचकत्वेन धातुत्वमिति भावः । समुदायस्य  
धातुत्वे त्वेतदसङ्गतिः स्पष्टैवेति बोध्यम् । स्थानिवदतिदेशस्यापि सम्भवादाह—  
स्थानिवद्भावाद्धेति । स्थान्यलाश्रयत्वाऽभावाच्चाऽनल्विधाविति प्रतिषेधाऽभावः ।  
स्थानिवत्त्वप्राप्त्युपपादकम्—उभयादेशस्येत्यादि । भाष्ये—गुणे पुनः सतीति । ननु

१ 'विज्ञास्यते' पा० । २ 'कृते सवर्णदीर्घत्वं, सवर्ण' पा० । ३ इदं क्वचिञ् ।

अथाऽभ्यासग्रहणेन ग्रहणम्—उरत्वं, रपरत्वं, हलादिः शेषोऽत आदेरिति दीर्घ-  
त्वमौतो लोप इटि चेत्याकारलोपः—अतुः उरिति वचनमेव श्रूयते । गुणे  
पुनः सति गुणे कृते रपरत्वे च द्विर्वचनं हलादिः शेषोऽत आदेरिति दीर्घत्वं  
तत सिद्धं भवति आरतुरारुरिति । यथा आटतुः आटुरिति ॥ किं पुनः  
कारणं सवर्णदीर्घत्वं तावद्भवति न पुनरुरत्त्वम् ? । परत्वादुरत्त्वेन भवितव्यम् ॥  
अन्तरङ्गत्वात् [ सर्वैर्णदीर्घत्वं प्राप्नोति ] । अन्तरङ्गं सवर्णदीर्घत्वं, बहिरङ्गमु-  
रत्त्वम् ॥ काऽन्तरङ्गता ? । वर्णावाश्रित्य सवर्णदीर्घत्वम्, अङ्गस्थोरत्त्वम् ॥ उरत्त्व-  
मप्यन्तरङ्गम् ॥ कथम् ? ॥ वक्षत्येतत्प्रागभ्यासविकारेभ्योऽङ्गाधिकार इति ।  
उभयोरन्तरङ्गयोः परत्वादुरत्त्वम् । उरत्वे च कृते रपरत्वं हलादिः शेषोऽत  
आदेरिति दीर्घत्वं परस्य रूपस्य यणादेशः, सिद्धं भवति—आरतुः आरुरिति ॥  
अथापि कथं चिदर्थे लिटि गुणेनाऽर्थः स्यादेवमपि न दोषः । ऋच्छत्युतामि-  
त्युकारोऽप्यत्र निर्दिश्यते ॥ कथम् ? ॥ प्रश्लिष्टनिर्देशोऽयम् । ऋच्छति—ऋ—ऋ-  
ताम्—ऋच्छत्युतामिति ॥ इहापि तर्हि प्राप्नोति चक्रतुश्चक्रुरिति ॥ संयोगादि-

प्र.]रङ्गत्वादिति । 'वर्णादाङ्गं बलीय' इत्येतत्तु समानाश्रयाङ्गवार्णविषयम् । यथा कारक-  
श्रयनमिति गुणवृद्धी भवतो यणादेशात् । इह तूरदत्वं लिङाश्रयं, वर्णद्वयाश्रयं तु  
सवर्णदीर्घत्वमिति भिन्नाश्रयत्वमनयोः । अथापीति । आसप्तमपरिसमाप्तेरङ्गाधिकारो  
वत्रश्चेत्यादिसिद्धय आश्रित इति भावः । ऋकारोऽपीति । बहुवचननिर्देशादिति  
भावः । इहापीति । 'ऋ' इति वर्णग्रहणात्तदन्तविधिसद्भावादिति भावः ।

संयोगादेरिति । अकेवलस्य । वर्णान्तरसहितस्येत्यर्थः । ततश्च धातोरेव ग्रहणमवति-

उ.] परत्वात्कृतेऽपि गुणे द्विर्वचनेऽचीति रूपातिदेशात् ऋशब्दस्यैव द्वित्वमिति को  
विशेष इति चेन्न; यत्राऽऽदेशे कृते एकाच्त्वादिभ्याघातप्रयुक्ता द्वित्वाऽप्राप्तिस्तत्रै-  
वातिदेशप्रवृत्तिरित्याशयात् । इह तूरदत्त्वमिति । आसप्तमसमाप्त्यङ्गाधिकारादिति  
भावः । इदम्प्रौढ्या कैयट आहेत्यनुपदमेव स्फुटं भविष्यति । वत्रश्चेति । अत्राऽ-  
भ्यासे रेफस्य सम्प्रसारणे उरदत्त्वे तस्याऽङ्गाक्षिप्तपरनिमित्तत्वेन 'न सम्प्रसारण'  
इति तस्य तन्निषेधे स्थानिवत्त्वं सिध्यतीत्यर्थः । ऋकारनिर्देशे लिङ्गमप्याह—  
बहुवचनेति । धातोरेवेति । गत्यर्थस्य, न तु तदन्तविधिरित्यर्थः । भाष्ये—तद-  
न्तरेणात्तैरिति । वर्णपरिभाषयैवेति भावः । सा समानाश्रयविषयैवेति तु न, माना-  
भावादिति भावः । ननु पूर्वमुर(दै)त्वेऽपि हलादिः शेषोऽत आदेरिति दीर्घं परखण्डे  
यणादेशं बाधित्वाऽतो गुण इति प्राप्नोतीत्यसिद्धिरत आह—अन्तरेण ऋच्छिग्रहण-

१ 'उरदत्त्वं' 'उरदत्त्वे' पा० । २ 'दीर्घत्वन्तत आतो' पा० । ३ 'लोपे'  
पा० । ४ 'श्रूयते' पा० । ५ इदं कचिन्न । ६ इदं वार्तिकमित्यन्ये ।

ग्रहणं नियमार्थं भविष्यति 'संयोगादेरेवाऽकेवलस्य नान्यस्याऽकेवलस्ये'ति । तदेतदन्तरेणाऽर्तेर्लिटि गुणवचनं रूपं सिद्धं [ भवति ] अन्तरेण चर्च्छिग्रहणमर्तेर्लिटि गुणः सिद्धः । स एषोऽनन्यार्थं ऋच्छिप्रतिषेधो वक्तव्य उच्छेर्वाऽऽम्बक्तव्यः ॥ उभयं न वक्तव्यम् । उपदेशग्रहणं न करिष्यते ॥ कस्मान्न भवति-इयेष उवोषे'ति ? ॥\* उक्तं वा ॥\* [ उक्तं वा ] ॥ किमुक्तम् । 'सन्निपातलक्षणो विधिरनिमित्तं तद्विघातस्येति ॥\*॥ ऊर्णोतिश्चोर्पसङ्ख्यानम् ॥\*॥ ऊर्णोतिश्चोर्पसङ्ख्यानं कर्तव्यम् । प्रोर्णुनाव ॥ न कर्तव्यम् ।

॥\*॥ वाच्य ऊर्णोर्णुवद्भावो यद्प्रसिद्धिः प्रयोजनम् ।

आमश्च प्रतिषेधार्थमेकाचश्चेडुपग्रहात् ॥\*॥

अथ वोकारोऽप्यत्र निर्दिश्यते ॥ कथम् ? ॥ अविभक्तिको निर्देशः, -अनृच्छ

प्र.] छते । स एष इति । आगमनिमित्तगुरुमत्त्वधात्वर्थे इत्यर्थः । 'अनृच्छ' इति पर्युदासाश्रयेण तत्सदृशधातुग्रहणादुच्छेराभभवति । अथ वा यद्यपि गुणविधानेन ऋच्छेराभ भवतीति जायते तथाप्यनृच्छ इति प्रतिषेधः प्राप्तिः सम्भावनया क्रियमाणो ज्ञापको यथोक्तस्यार्थस्य भवति । उपदेशग्रहणमिति । 'गुरुमत' इति गुरुमत्तामात्राश्रयो मतुप्, यथा 'पितृमा'निति, न तु नित्ययोग इति व्याख्यास्यत इत्यर्थः । सन्निपातलक्षण इति । लिङ्गन्निपातनिमित्तो गुणस्तद्विघातनिमित्तस्यामो निमित्तं न भवति । आमि सति हि लेर्लुका भाव्यमिति लिङ्गन्निपातस्य विघातः स्यात् । ऊर्णोतेरिति । प्रतिषेध इत्यर्थः । उकारोपीति । तेनोकारान्तस्योर्णोतेराभ भवति ।

उ.] मिति । ऋकारनिर्देशेनेति भावः । अयमेव 'अथाऽपि कथञ्चि'दिति भाष्यस्याऽऽशयः । ननु गुणविधिस्थऋच्छिग्रहणेन ज्ञापकेन ऋच्छेरामोऽप्राप्तावनृच्छ इत्यस्य ज्ञापितेऽपि चारितार्थ्याऽभावात्कथं ज्ञापकत्वमत आह-अनृच्छ इतीति । तत्सदृशागमवद्भातुलक्षणाद्यैव तदुपादानमिति भावः । वाक्यभेदश्च बोध्यः । तेनैधादेः सिद्धिः । 'अन्यन्यार्थ' इत्यनेन भाष्ये ध्वनितमेतत् । अथ वेति । इदं प्रौढ्या । लेर्लुकेति । अव्यवधानविघातश्च बोध्यः । एवञ्च 'अनृच्छ' इति, 'लिप्तिमिता'दिति च प्रत्याख्यातम् । ननु 'उपदेश' इति व्याख्याने 'ईत्' 'ऊत्' शब्देभ्य आचार-क्विपि आम्न प्राप्नोति, तत्प्रत्याख्याने च प्राप्नोतीति चेन्न, प्रत्ययान्तत्वेनैव तत्राम्बिद्विरित्याशयात् । हलन्तेभ्य आचारक्विपोऽभावाच्च । भाष्ये-वाच्य ऊर्णोरिति । तत्र यच्च भावातिदेशः, आमिदोरभावातिदेश इति बोध्यम् । तेनेजादेरिति, अनेकाच इति चाम्नेति बोध्यम् । उकारप्रश्नेऽपि तत्सामर्थ्याद्वाच्यसामान्यचिन्तया सर्वस्याप्यामः प्रतिषेध इति बोध्यम् । तेनोकारान्तस्येति । ऋच्छिसाहचर्यादौपदेशिकस्येत्यर्थः ।

१ इदं कचिन्न । २ 'वक्तव्यम्' पा० ।



उ-‘अनृच्छो दयायासश्चे’ति । [ इजादेश्च गुरुमतोऽनृच्छः ] ॥

उषविदजागृभ्योऽन्यतरस्याम् ॥ ३१।३८ ॥

॥\*॥ विदेराम्बिक्त ॥\*॥ विदेराम्बिक्तव्यः। विदांचकार ॥ न वक्तव्यः । विदिरकारान्तः ॥ यद्यकारान्तो ‘वेत्ती’ति गुणो न सिध्यति । “लिङ्गञ्चि-  
योगेन” ॥ एवमपि ‘विवेदे’ति न सिध्यति ॥ एवं तर्हि “आम्सञ्चियोगेन” ॥  
भारद्वाजीयाः पठन्ति- ॥\*॥ विदेराम्बिक्त्रिपातनाद्वा गुणत्वम् ॥\*॥ इति ।

भीहीभृहुवां श्रुवच्च ॥ ३१।३९ ॥

श्रुवदतिदेशे किं प्रयोजनम् ? ॥\*॥ श्रुवदतिदेशे प्रयोजनं द्वित्वेत्वे ॥\*॥  
[ श्रुवदतिदेशे द्वित्वेत्वे प्रयोजनम् ] । बिभरांचकार ॥ [ भीहीभृहुवाम् ] ॥

कृञ्चानुप्रयुज्यते लिटि ॥ ३१।४० ॥

किमर्थमिदमुच्यते ? ॥ अनुप्रयोगो यथा स्यात् ॥ नैतदस्ति प्रयोजनम् ।

प्र.]संहितया च सूत्रपाठ इति दर्शयति-अनृच्छो दयायासश्चेति । [ इजादेश्च ] ।

उषविद । विदिरकारान्त इति । सूत्रे अकारान्तत्वं विदेर्निपात्यत इति  
भावः । इतरो धातुपाठ एवाऽकारान्तत्वमनेन विदेरुक्तमिति मत्वाह-यदीति । गुणो  
न सिध्यतीति । इकारस्योपधत्वाऽभावादकारलोपाऽभावाच्च विदतीति स्यादित्यर्थः ।  
आम्सञ्चियोगेनेति । आमः प्राधान्येन विधीयमानत्वात्तदनुयायित्वमलस्येत्यर्थः ।

भीही । द्विर्वचनमेव विधेयं किमतिदेशेनेति पृच्छति-श्रुवदतिदेश इति ।  
‘न लुमताङ्गस्ये’ति गुणप्रतिषेधो न भवति । ‘प्रत्ययलोप’ इत्यस्याः प्राप्तेरयं निषेधो  
न चाऽत्रासौ प्राप्तिरस्ति । [ भीहीभृहुवां श्रुवच्च ] ॥

कृञ्चानु । किमर्थमिति । अन्तरेणाऽपि सूत्रारम्भमनुप्रयोगः सिद्धः काल-

उ.]तदाह ऊर्णोतेरिति ॥ [ इजादेश्च गुरुमतोऽनृच्छः ] ।

उषविद । उषिजागृसाहचर्यात्परस्मैपदिन आदादिकस्यैव विदेर्ग्रहणम् ।  
अकारलोपाऽभावाच्चेति । गुणाऽसिद्धिर्दोषोपलक्षणमिति भावः । ननु लिटोऽप्युप-  
स्थित्या तत्सञ्चियोगेनाऽपि विधानं स्यादत आह-आमिति निपातनाद्देति भाष्ये ।  
सूत्रेऽदन्तत्वनिपातनादित्यर्थः ॥ [ उषविदजागृभ्योऽन्यतरस्याम् ] ।

भीहीभृहुवां । न लुमतेति लुमच्छब्दवति कार्ये सत्यङ्गस्य कार्यं नेत्यर्थ इति  
मन्यते । प्रत्ययेति । लुमता शब्देन लुप्ते प्रत्ययलक्षणेनाऽङ्गकार्यं नेति तदर्थ इति  
भावः ॥ [ भीहीभृहुवां श्रुवच्च ] ॥

कृञ्चानु । अनुप्रयोगायाऽन्यधात्वनुप्रयोगस्य वारणाय च सूत्रमावश्यकमित्यत  
आह-अन्तरेणाऽपीति । ‘लिङ्गस्य कृञ’ इत्यस्याऽनुप्रयोगः सिद्ध’ इत्यनेनाऽन्वयः ।

१ अत्र ॥\*॥ ‘विदेराम्बिलिट्संनियोगेन’ ॥\*॥ इति तु वार्तिकमिति गौडाः ।

आमन्तमव्यक्तपदार्थकं, तेनाऽपरिसमाप्तोऽर्थ इति कृत्वाऽनुप्रयोगो भविष्यति॥  
अत उत्तरं पठति ॥\*॥ कृजोऽनुप्रयोगवचनमस्तिभूप्रतिषेधार्थम् ॥\*॥ कृजो-  
ऽनुप्रयोगवचनं क्रियते । [ किं प्रयोजनम् ? ] 'अस्तिभूप्रतिषेधार्थम्' ।  
अस्तिभूवोरनुप्रयोगो मा भूदिति ॥\*॥ आत्मैनेपदविध्यर्थं च ॥\*॥ आत्मनेपद-  
विध्यर्थं च कृजोऽनुप्रयोगवचनं क्रियते । आत्मनेपदं यथा स्यात् ॥ उच्यमा-  
नेऽप्येतस्मिन्नवश्यमात्मनेपदार्थो यत्नः कर्तव्यः । अस्तिभूप्रतिषेधार्थेन चाऽपि  
नार्थः ॥\*॥ इष्टः सर्वानुप्रयोगः ॥\*॥ सर्वेषामेव कृभ्वस्तीनामनुप्रयोग इष्यते ।  
किमिष्यत एवाऽहो स्वित्प्राप्नोत्यपि ? ॥ इष्यते च प्राप्नोति च ॥ कथम् ? ॥  
'कृ'जिति नेदं धातुग्रहणं ॥ किं तर्हि ? ॥ प्रत्याहारग्रहणम् ॥ क संनिविष्टा-

प्र.] साधनसङ्ख्याप्रत्यक्तादिप्रतिपादनाय लिङ्गरस्य कृजः। आमन्ताद्धि कालविशेष एवा-  
वसीयते न त्वर्थान्तरं, तत्र समानार्थस्य धातोरनुप्रयोगो न भविष्यति ओषामुवोषेति ।  
उत्तरेणैव सर्वार्थाभिव्यञ्जनादामन्तस्यानर्थक्यप्रसङ्गात् । नापि भिन्नार्थस्य-ईहांपपा-  
चेति । आमन्तसम्बद्धसाधनाद्यसम्प्रत्ययात् । कृज् तु सामान्यवचनः । सामान्यविशेष-  
वाचिनोश्च प्रयोगोऽर्थविशेषप्रतिपादनेऽनुगुण इति भावः । अनुप्रयोग इति । यद्य-  
प्यामन्तात्सकलार्थाभिव्यक्तिर्न भवति तथापि प्रकरणादिवशाद्भविष्यति, तस्मादनुप्र-  
योगसिद्ध्यर्थमिदं वक्तव्यमिति भावः । आमन्तमिति । पूर्वोक्तानामर्थानां प्रकरणा-  
दिवशादशक्या प्रतिपत्तिरिति तदर्थमिधानायानुप्रयोगः सिध्यत्येवेति भावः । करो-  
तेरेवाऽनुप्रयोगो यथा स्यात्कृस्त्योर्मा भूदिति नियमार्थमेतदिति दर्शयेत्तुमाह-कृज-  
इति । आत्मनेपदेति । सिद्धे कृजोऽनुप्रयोगे पुनर्वचनमतिशयेनाऽनुगुणस्यानुप्रयो-  
गार्थं, तेनात्मनेपदप्रकृतेरामन्तस्यात्मनेपदान्त एव करोतिरनुप्रयुज्यत इत्याम्प्रत्यय-  
वदिति सूत्रं न कर्तव्यं भवतीत्यर्थः । अवश्यमिति । परस्मैपदेनाऽपि कर्त्रर्थस्या-  
वगमात्तदन्तस्याऽनुप्रयोगः स्यादिति भावः । प्रत्याहारग्रहणमिति । एतच्चाऽम्प्रत्य-  
यवदित्यत्र कृग्रहणाद्धूस्तिनिवृत्त्यर्थोद्विज्ञायते । सम्पदश्चार्थविरोधान्न भविष्यत्यनुप्र-  
उ.] 'आमन्ताद्धि क्रियाविशेष एवे'ति पाठः । 'कालविशेष' इति पाठे कालेन विशेष्यते  
यः स क्रियारूप इत्यर्थः । सामान्य इति । सामान्यस्याऽपि विशेषे पर्यवसानात्त-  
दुत्पन्नतिवादिनापि विशेषसंबन्धिसाधनाद्यवगतिरित्यर्थः । भ्वस्त्योरिति । तयोरपि  
सामान्यवाचकत्वादिति भावः । भाष्ये दूषयति-उच्यमानेऽपीति । परस्मैपदेनाऽ-  
पीति । सूत्रन्यासं त्वदुक्तातिशयाऽलभादिति भावः । सम्पदश्चेति । चेन 'सं'-  
रहितपदधातोरपीत्यर्थः । एतेन सम्पदो धातुत्वाऽभावात्कृभावात्सजात्यायेन प्रत्याहारे  
न सन्निवेश इत्यपास्तम् । मध्यवर्तिनः सजातीया एव ग्राह्या इत्यर्थे मानाऽभावाच्च ।

१ 'अस्तिभूवोः' । २ अयं पाठो लुप्तः । ३ इदं क्वचिन्न । ४ 'किमिष्यत्येव' । ५ 'नैतत्' ।

नां प्रत्याहारः ?॥ 'कृभ्वस्तियोग' इत्यतः प्रभृत्या कृञो जकारात् ॥\*॥ सर्वानुप्रयोग इति चेदशिष्यमर्थाऽभावात् ॥\*॥ सर्वानुप्रयोग इति चेदशिष्यं, कृञोऽनुप्रयोगवचनम् ॥ किं कारणम् ?॥ 'अर्थाभावात्' । आमन्तमव्यक्तपदार्थकं तेनाऽपरिसमाप्तोऽर्थ इति कृत्वाऽनुप्रयोगो भविष्यति ॥ इदं तर्हि प्रयोजनं 'कृभ्वस्तीनामेवाऽनुप्रयोगो यथा स्यात् पचादीनां मा भू'दिति ॥ एतदपि नास्ति प्रयोजनम् ॥\*॥ अर्थाऽभावाच्चान्यस्य [ सिद्धम् ] ॥\*॥ अर्थाऽभावाच्चाऽन्यस्यै सिद्धमेतत् ॥ कुतः ? ॥ कृभ्वस्तयः क्रियासामान्यवाचिनः, क्रियाविशेषवाचिनः पचादयो, न च सामान्यवाचिनोरेव विशेषवाचिनोरेव वा प्रयोगो भवति । तत्र विशेषवाचिन उत्पत्तिः सामान्यवाचिनोऽनुप्रयोक्ष्यन्ते ॥\*॥ लिङ्गार्थं वा ॥\*॥ लिङ्गार्थं तर्हि कृञोऽनुप्रयोगवचनं क्रियते । लिङ्गस्यैवाऽनुप्रयोगो यथा स्यादन्यपरस्य मा भूदिति ॥ किंपरस्य पुनः प्राप्नोति ? ॥ लङ्गस्य ॥ न लङ्गस्यानुप्रयोगेण भूतकालो विशेषितः स्यात् ॥ निष्ठापरस्य तर्हि

प्र.]योगः । अशिष्यमिति । विद्यतिनिवृत्त्यर्थमपि नोपयुज्यते । प्रयुक्तानामन्वाख्यानात्तस्य चानुप्रयोगादर्शनात् । न चेति । द्वयोरेकार्थयोः प्रयोगाऽभावादिति भावः । न्यायप्रदर्शनार्थं च 'सामान्यवाचिनो'रित्युक्तम्, न तु सामान्यवाचिभ्यः कृभ्वस्तिभ्य आम्बिधानमस्ति । सामान्यवाचिनश्चार्थं द्योतयितुं विशेषवचनो न शक्तः । प्रत्युत विशेषान्तरव्यावृत्त्या तदर्थविरोधी । लङ्गस्येति । भूतविशेषस्यामन्तेन प्रतिपादनाद्भूतस्याऽपि भूतपूर्वा वर्तमानतामाश्रित्य लङ्गयोगः स्यादिति भावः ।

न लङ्गस्येति । आमन्तार्थाभिव्यक्त्यर्थत्वादनुप्रयोगस्य विरुद्धकालाभिधायिलङ्गनुप्रयोगो न भविष्यति । न च साम्प्रतिकवर्तमानतासम्भवे भूतपूर्वाश्रयो लङ्गयोग उपप-

उ.]विद्यतीति । 'विद सत्ताया'मिति स्मरणादिति भावः । भाष्ये-अर्थाऽभावाच्चेति । 'एधा'मित्यादिना पच्यादेरन्वयाऽयौग्यत्वात्, एधामित्याद्यग्रे स्वस्याऽनुप्रयोगोऽसम्भवी, तत्राप्यामः प्राप्तेः । कृभ्वादिभ्यस्तु आम्प्राप्त्यभावादेव न तद्विषये तदनुप्रयोगः । तदाह भाष्ये-न च सामान्येत्यादिना । द्वयोरेकार्थयोरिति । आम्बिषययोरित्यर्थः । द्वितीयप्रयोगेऽप्यामः प्राप्तेरिति भावः । न च 'पाचया'मित्युत्तरं पचेरन्तर्भावितण्यर्थस्य समानार्थतया प्रयोगः स्यादिति वाच्यम्, उत्तरेणैव सिद्धे पूर्वस्य वैयर्थ्यापत्तेरिति भावः । न नु निवृत्तप्रेषणकृञो णिचि कारयामित्यतः पचेरनुप्रयोगः स्यादिति सामान्यविशेषवाचिनोरित्यपि वक्तुं युक्तमत आह-सामान्यवाचिनश्चेति । वर्तमानविहितस्य लटः कथं भूते प्रसक्तिर आह-भूतपूर्वामिति । न च साम्प्रतिकेति ।

१ इतिः कचिन्न । २ इदं कचिन्न । ३ 'असिद्धम्' । सिद्धम्' ।

४ 'वचनाः पचादयः' ।

मा भूत् [इति]॥ न निष्ठापरस्याऽनुप्रयोगेण पुरुषोपग्रहौ विशेषितौ स्याताम्॥  
 लङ्परस्य तर्हि मा भूत्॥ न लङ्परस्याऽनुप्रयोगेणाऽनद्यतनो भूतकालो विशे-  
 षितः स्यात् ॥ लङ्परस्य तर्हि मा भूत् ॥ न लङ्परस्याऽनुप्रयोगेणाऽनद्य-  
 तनः परोक्षः कालो विशेषितः स्यात् ॥ अयं तर्हि भूते परोक्षेऽनद्यतने लङ्  
 विधीयते 'ह्रस्वतोर्लङ्चे'ति, तत्परस्य मा भूदिति ॥ एतदपि नास्ति प्रयो-  
 जनम् । "एकस्या आकृतेश्चरितः प्रयोगो द्वितीयस्यास्तृतीयस्याश्च न भवति" ।  
 तद्यथा 'गोषु स्वामी-अश्वेषु चे'ति । न हि भवति 'गोषु-चाऽश्वानां च स्वामी'ति ।  
 ॥\*॥ अर्थसमाप्तेर्वाऽनुप्रयोगो न स्यात् ॥\*॥ अर्थसमाप्तेस्तर्ह्यनुप्रयोगो न स्या-  
 त् । आमन्तेन परिसमाप्तोऽर्थ इति कृत्वाऽनुप्रयोगो न स्यात् ॥ एतदपि ना-  
 स्ति प्रयोजनम् । इदानीमेव ह्युक्तमामन्तमव्यक्तपदार्थकं तेनाऽपरिसमाप्तोऽर्थ  
 इति कृत्वाऽनुप्रयोगो भविष्यतीति ॥\*॥ विपर्यासनिवृत्त्यर्थं वा ॥\*॥ विपर्या-

प्र.]यत इत्यर्थः । एकस्या इति । वेदलोकप्रसिद्धोऽयं न्यायः । तथा हि 'खादिरे बध्ना-  
 ति' 'पालाशे बध्नाती'त्यादौ विकल्पितेषु साधनेषु येनैव साधनेनोपक्रान्ता क्रिया  
 तेनैव निर्वाह्यते । तत्र यदि कदा चित्खदिरस्य श्रेषो भवति तदा तत्सदृशः बर्धुरः  
 सादृश्यात्खदिरबुद्ध्या प्रतिनिधीयते, न तु पलाशः परिगृह्यते । साधनभेदेन क्रियान्य-  
 त्वादुपक्रान्तक्रियाऽनिर्वाहप्रसङ्गात् । लोकेऽपि यदा स्वस्वामिभावप्रतिपादनाय 'गवां  
 स्वामी'ति षष्ठ्युपक्रम्यते तदा 'अश्वानां चे'त्यत्रापि तत्प्रतिपादनाय सैव निर्वाह्यते ।  
 अन्यथा 'ऽश्वेषु चे'त्युक्तेऽधिकरणप्रतिपत्तिरपि स्यादश्वेषु च तिष्ठतीति । तस्मा-  
 द्योऽर्थो यया शब्दाकृत्या प्रतिपादयितुमुपक्रान्तस्तयैवाऽसौ निर्वाह्यो न त्वन्यया-  
 शब्दाकृत्येत्यर्थः । एवं हि प्रतिपत्तिलघवं भवति । अर्थसमाप्तेर्वेति । आमन्तं पदं  
 यावन्तमर्थमभिधातुं शक्नोति तावानर्थस्तत्रैव परिसमाप्त इत्यनुप्रयोगो न स्यादिति  
 भावः । एतद्भाष्यकारो दूषयितुमाह-एतदपीति । 'अशेष्यमर्थाऽभावा'दित्युक्तत्वात् ।  
 विपर्यासनिवृत्त्यर्थं वेति । सिद्धे कृष्णप्रयोगे देशनियमार्थं वचनम् । अनुशब्दस्य

उ.]वर्तमानसामीप्ये लक्ष्यपि न विवक्षितमुख्यभूतत्वप्रतीतिः स्यादिति भावः । खादिरे-  
 खदिरविकारे यूपे । सादृश्यादिति । एवञ्च बहुखदिराऽव्यवसामान्ययोगो-बुर्धुर-  
 स्येति तत्र खदिरबुद्ध्युत्पादनेन खदिरारब्धेव क्रिया निर्वाहिता भवति । पालाशे  
 तूपादीयमाने तत्र खदिरबुद्ध्यनुत्पादात्खादिरेणोपक्रान्ता क्रिया न निर्वाहिता  
 स्यादिति न तदुत्पादानमिति भावः । अश्वेषु चेति । एवञ्च तथा प्रयोगेऽसावुतेति  
 वदन्ति । वार्तिके 'वा'शब्दो विकल्पार्थकोऽपि पूर्वत्र प्रयोजनानां खण्डितत्वा-

१ 'लङ्परस्य' पा० । २ 'अनद्यतन भूत्' पा० । ३ 'परोक्षकालो पा० । ४ 'परो  
 क्षानद्यतने' पा० । ५ 'श्च भविष्यति' । ६ इदं कचिन्न । ७ 'आमन्तेन च परि' पा० ।

सनिवृत्त्यर्थं तर्हि कृजोऽनुप्रयोगवचनं क्रियते । ईहांचक्रे । चक्रे ईहामिति मा भूत् ॥\*॥ व्यवहितनिवृत्त्यर्थं च ॥\*॥ व्यवहितनिवृत्त्यर्थं च कृजोऽनुप्रयोग-वचनं क्रियते । अन्वेव चाऽनुप्रयोगो यथा स्यात् । ईहांचक्रे । व्यवहितस्य मा भूत् । ईहां देवदत्तश्चक्रे इति ॥\* इति श्रीमद्भगवत्पतञ्जलिविरचिते व्याकरण-महाभाष्ये तृतीयाध्यायस्य प्रथमे पादे तृतीयमाह्निकम् ॥\*॥

चिल्लुडि ॥ ३।१।४३ ॥

काऽयं चिलः श्रूयते ? ॥ न क्वचिच्छ्रूयते । एतस्य सिजादय आदेशा उच्यन्ते ॥ यदि न क्वचिच्छ्रूयते किमर्थंस्तर्हि चिल्लुत्सर्गः क्रियते न सिजुत्सर्ग एव कर्तव्यः । तस्य कसादयोऽपवादा भविष्यन्ति ॥ अत उत्तरं पठति ॥\*॥ च्ल्युत्सर्गः सामान्यग्रहणार्थः ॥\*॥ चिल्लुत्सर्गः क्रियते ॥ [ किं प्रयोजनं ? ] ॥ 'सामान्यग्रहणार्थः' ॥ क सामान्यग्रहणार्थेनाऽर्थः ? ॥ 'मन्त्रे घसङ्हरणशब्दहाङ्-चङ्गमिजनिभ्यो ले'रिति । तत्राऽवरतस्त्रयाणां ग्रहणं कर्तव्यं स्यात् । चङ्गोः प्र.] पश्चादर्थत्वात् । तेनाऽऽमन्तस्य पाश्चादेव कृत्प्रयुज्यते न पूर्वं नापि व्यवहितमित्यर्थसम्पत्तिः ॥ इति भाष्यप्रदीपे तृतीयस्याध्यायस्य प्रथमे पादे तृतीयमाह्निकम् ॥

चिल्लुडि । आदेशः सर्वत्र बाधितत्वाऽज्ञास्य प्रयोगः प्रयोजनं, नापि किवादीनामिव कार्यार्थता दृश्यते । ततोऽस्यानर्थकं विधानमिति पृच्छति-क्वायमिति । चिल्लुत्सर्ग इति । स्थानीत्यर्थः । स ह्यादेशेनाऽपोद्यते । सिजुत्सर्ग इत्यत्र तु सामान्यविधिरुत्सर्गशब्देनोच्यते । च्ल्युत्सर्ग इति । च्लेरुत्सर्गो धातुमात्राद्विधानमित्यर्थः । तत्रावरत इति । त्रयाणां तावदवश्यं कर्तव्यं, जनेस्तु दीपजनेति तशब्दे उ.] तर्ह्यर्थे भाष्यकृता व्याख्यायते-विपर्यासनिवृत्त्यर्थं तर्हीति । भाष्ये-अन्वेवेति । पश्चादव्यवधानेनेत्यर्थः ॥ [ कृञ्जानुप्रयुज्यते लिटि ] ॥

\* इति श्रीनागेशभट्टकृते भाष्यप्रदीपोद्योते तृतीयस्य प्रथमे तृतीयमाह्निकम् ।\* चिल्लुडि । नन्वश्रवणेऽपि किवादिवत् कार्यार्थः स्यादत आह-नापीति । उत्सर्गपदस्याऽपवादप्रतियोगिन्येव प्रसिद्धेराह-स्थानीत्यर्थ इति । ननु च्ल्युत्सर्ग इत्यनुपपन्नं, च्लेरन्यस्योत्सर्गस्याऽभावात् । कर्मधारये तूत्सर्गशब्दस्य पूर्वनिपातापत्तिरत आह-च्लेरिति । चिल्लुत्सर्ग इति भाष्यन्तु फलिताऽर्थपरम् । क्वचित्तु भाष्येऽपि 'च्ले'रित्येव पाठः । मन्त्रे' इति सूत्रे त्रयाणामपि चङ्गिन्वां लिग्रहणेन लुग्यथा स्यादिति प्रयोजनं चिल्लकरणस्य । अन्यथा सिच इत्यनुवर्तेतिति चङ्गोर्दोषः । लिट्त्वं तु तेषां स्थानिवद्भावेन । अन्तरङ्गानपीति न्यायस्त्वत्र नास्ति, अनित्य-

१ 'च कृजोऽनु' पा० । २ 'भूदिति' पा० । ३ 'न श्रूयते' पा० । ४ 'किमर्थं चिल' पा० । ५ 'च्ल्युत्सर्गः' पा० । ६ अयं पाठः क्वचिन्न ।

सिचश्चेति ॥ \* ॥ कसविधाने चानिङ्गचने च्लिसंप्रत्ययार्थः ॥ \* ॥ कसविधाने चाऽनिङ्ग-  
चने च्लिसंप्रत्ययार्थः च्लिरुत्सगः क्रियते ॥ च्लेरनिट् इति कसः सिद्धो भवति ॥ \* ॥

घस्लभावे च ॥ \* ॥ घस्लभावे च च्लावेव कृते लृदित इत्यङ्गिद्धो भवति ॥

अथ चित्करणं किमर्थम् ? ॥ \* ॥ च्लेश्चिक्करणं विशेषणार्थम् ॥ \* ॥  
च्लेश्चिक्करणं क्रियते ॥ [किम्प्रयोजनं?] ॥ 'विशेषणार्थम्' ॥ क्व विशेषणार्थेनार्थः ॥

प्र.] विहितस्य चिणो मन्त्रे यदि लुप्तस्यते तदा चतुर्थस्यापि ग्रहणं कर्तव्यमित्य-  
वरत इत्युक्तम् । तत्र धयतेराकारान्तत्वात्तदर्थं चङ्गिज्ग्रहणं कर्तव्यं, घस्लशगम्य-  
र्थमङ्गहणं, धात्वन्तरार्थं तु सिज्ग्रहणमित्यर्थः । कसविधान इति । 'अनिट्'  
इत्येतत् च्लेर्विशेषणं यथा स्यादित्यर्थः । तथा हि यद्यनिङ्गहणेन धातुर्विशेष्यते  
'यस्मादन्यत्रेडागमो न दृष्ट' इति विषयान्तरगतमनिट्त्वमाश्रयणीयम्, लुङादेशानां  
सार्वधातुत्वादिति प्राप्यभावात् । ततश्च गुहादिभ्यः कसो न स्यात्, तेषां विक-  
ल्पितेनेटा सेट्त्वात् । अथापि पाक्षिकेनेडभावेन तेषामनिट्त्वं स्यात् तथापि नित्यं  
यसः स्यात् । च्लौ तु विशेष्यमाणे यदा तस्येष्णास्ति तदा कसो भवति—'अधुक्ष'-  
दिति । यदा त्विङ्गवति तदा सिच्—'अगूही'दिति । घस्लभावे चेति । लुङि  
यदार्द्धधातुकं तत्रादेर्घस्लभावो विधीयते । तत्र च्लौ परतो घस्लभावे सत्यङ्गिष्यति ।  
अन्यथा सिच्येव घस्लभावः स्यात् । ततश्च सिचः श्रवणं स्यात् । नहि प्रवृत्तस्यो-

उ.] त्वात् । तेन मन्त्रे 'अधान्' 'अधुः' इत्युभयसिद्धिः । तद्धनयन्नाह—त्रयाणामिति ।  
चङ्गोश्चेति कर्तव्यं, चेन सिचोऽनुकर्ष इति पदत्रयं कार्यमिति भावः । एतेन चङ्ग-  
हणं व्यर्थं, धयतावेव हि तदुपयोगः । तत्र सिचो लुक्चैव सिद्धमित्यपास्तम् ।  
'अधान्' इत्यसिद्ध्यापत्तेः । आकारान्तत्वादिति,—'मन्त्रे घस' इति सूत्रप्राप्ति-  
निमित्तकथनम् । भाष्ये—च्लिसम्प्रत्ययार्थ इति । अनिट्प्रति च्लेर्विशेष्यत्वेन यः  
सम्प्रत्ययस्तदर्थः । यस्मादन्यत्रेति । अस्य 'तर्ही'त्यादिः । यस्माद्भातोर्लुङ्भिन्ने  
प्रत्यये इत्यर्थः । लुङि योऽनिडित्याश्रयितुमशक्यमित्याह—लुङादेशानामिति ।  
ततश्चेति । विषयान्तरगताऽनिट्त्वाश्रयणाच्चेत्यर्थः । अथापीति । इटोऽभावोऽनिट्,  
तस्मान्मनुपः सौत्रत्वालुगिति भावः । यदा त्विङिति । तदा निर्दिश्यमानपरिभाषया  
इङ्ग्रहितस्य सिजित्यर्थः । 'धातो'रित्यस्य विहितविशेषणत्वाश्रयणान्निर्दिश्यमानस्य  
व्यवहितत्वमिति न शङ्क्यम् । अगूहीदिति । 'हयन्ते'ति वृद्धिनिषेधः । गुणे 'ऊदु-  
पधाया' इत्यूत्त्वम् । आर्द्धधातुके विवक्षिते घस्लदेशविधानादाह—लुङाति । परसप्तमी-  
त्यभिमानेनेदमिति भावः । ननु च्लिर्न कार्यः, चङ्क्सादयश्च सिच एवाऽऽदेशाः  
कार्याः । 'च्ले'रित्यस्य स्थाने 'सिच' इति कार्यम् । 'मन्त्रे' इति सूत्रे च 'च्ले'रिति

१ 'सिच इति' । २ इतिः क्वचिन्न । ३ अयं पाठः प्रायो लुप्तः । ४ 'गमार्थ' ।

‘ऎलेः सि’जिति । ‘लेः सि’जित्युच्यमाने लिङ्गिणोरपि प्रसज्येत ॥ नैतदस्ति प्रयोजनम् । ‘लुङी’त्युच्यते न च लुङि लिङ्गिटौ स्तः ॥

अथेदित्करणं किमर्थम् ? ॥\*॥ इदित्करणं सामान्यग्रहणार्थम् ॥\*॥ इदित्करणं क्रियते ॥ [ किं प्रयोजनं ? ॥ ] ‘सामान्यग्रहणार्थम्’ ॥ क सामान्यग्रहणार्थेनार्थः ? ॥ ‘मन्त्रे घसह्वरणशबृदहादृच्छृगमिजनिभ्यो ले’रिति, ‘आम’ इति च ॥ इकारे चेदानीं सामान्यग्रहणार्थं क्रियमाणेऽवश्यं सामान्यग्रहणाविधातार्थश्चकारः कर्तव्यः ॥ क सामान्यग्रहणाऽविधातार्थेनाऽर्थश्चकारेण ? ॥ अत्रैव । यत्तावदुच्यते ‘च्ल्युत्सर्गः सामान्यग्रहणार्थ’ इति । क्रियमाणेऽपि वै च्ल्युत्सर्गे तान्येव त्रीणि ग्रहणानि भवन्ति,—‘चिल लुङि’ ‘च्लेः सिच्’ ‘ले’रिति ॥ यदेत-  
‘हे’रिति, तत्परार्थं भविष्यति ॥ कथम् ? ॥ यदेतद्गातिस्थाघुपाभूभ्यः सिचः परस्मैपदेष्वित्यत्र सिचो ग्रहणमेतल्लेरिति वक्ष्यामि ॥ यदि ‘ले’रित्युच्यते प्र.]त्सर्गस्यापवादेन बाधः कर्तुं शक्यत इति भावः । तथा ‘मन्त्रे घसे’ति यदि सिचो लुक्क्रियते तदा ‘आदिः सिचोन्यतरस्या’मिति स्वरः स्यात् । लुमता लुप्तेऽपि तस्मिन् प्रत्ययलक्षणेनाऽस्य स्वरस्येष्टत्वात् । लुङीत्युच्यत इति । लुङीत्यनुवर्तत-  
इत्यर्थः । तदनुबन्धकग्रहण इत्ययमपि परिहारः सम्भवति । भाष्यकारेण तु प्रकारान्तरेण परिहृतत्वाच्चेतः । आम इति चेति । तत्र सामान्यग्रहणे सति यथासम्भवं कार्यं विज्ञायत इति भावः । अत्रैवेति । अन्यथा तदनुबन्धपरिभाषयाऽस्यैव ग्रहणं स्यान्न लिटस्ततश्चाऽऽम इत्यनेन लिटो लुङ् स्यादित्यर्थः । तान्येवेति । ‘चिल’-  
‘च्लेः’लेरिति । ‘सिज्लुङी’त्येतत्स्वितरेणाऽपि कर्तव्यम् । ‘मन्त्रे घसे’त्यत्र चङोऽ-  
ङः सिच इति तान्येव त्रीणीत्यर्थः । च्ल्युत्सर्गवाद्याह—यदेतदिति । लेरिति वक्ष्यामीति । तदेव ‘मन्त्रे घसे’त्यत्रानुवर्तिष्यते, ततश्च लाघवं भवतीत्यर्थः । घेट

उ.] न कार्यं, सिच इत्यनुवृत्त्यैवेष्टसिद्धेरिति नैते दोषा इति चेन्न; ‘अपुष’नित्यादौ जुसापत्तेः । दोषान्तरमप्याह—तथा मन्त्रे इति । ननु ‘लुमति प्रतिषेधे एकपदस्वर-  
स्योपसङ्ख्यान’मिति प्रत्ययलक्षणप्रतिषेधात् कथं स्वरप्राप्तिरत आह—लुमतेति । तस्य ‘सर्वाऽऽमन्त्रितसिज्लुक्स्वरवर्ज’मिति निषेधादिति भावः । अस्य—‘आदिः सिच’  
इत्यस्य । ‘सर्वाऽमन्त्रितसिज्लुक्स्वरवर्ज’मिति निषेधादिति भावः । अस्य—‘आदिः-  
सिच’ इत्यस्य । ‘सर्वाऽमन्त्रितसिज्लुक्स्वरवर्ज’मिति तत्रोक्तत्वादिति भावः । तदनुबन्धकेति । चकाराऽभावेऽस्यैकानुबन्धकत्वादिति भावः । तत्रेति । ‘आम’  
इति सूत्रेऽनुवर्तमानेन ‘ले’रिति पदेन लिटोऽपि ग्रहणं सिध्यतीत्यर्थः । तदेव  
मन्त्रे इति ‘गातिस्थे’ति सूत्रे लिग्रहणे यदि ‘अन्तरङ्गानपी’ति न्यायेन च्ल्यवस्थायां

धेटश्चातुःशब्दं प्राप्नोति । अदधत् अधात् अधासीत् । अदधादित्येतदपि प्राप्नोति । ॥\*॥ न चङो लुकि द्विर्वचनम् ॥\*॥ न चङो लुकि द्विर्वचनेन भवितव्यम् ॥ किं कारणम् ? ॥ ‘चङी’त्युच्यते, न चाऽग्र चङं पश्यामः ॥ प्रत्ययलक्षणेन ॥ ‘न लुमता तस्मिञ्चि’ति प्रत्ययलक्षणप्रतिषेधः ॥ बहुवचने तर्हि चातुःशब्दं प्राप्नोति । अदधन् अधुः अधासिषुः । अधानित्यपि प्राप्नोति ॥ नैष दोषः । ‘आत’ इति जुस्भावो भविष्यति ॥ न सिध्यति । सिजग्रहणं तत्राऽनुवर्तते ॥ सिजग्रहणं [ तत्र ] निवर्तिष्यते ॥ यदि निवर्तते ‘अभूव’ञ्जिति प्रत्ययलक्षणेन जुस्भावः प्राप्नोति ॥ एवं तर्हि लुक्सिजपवादो विज्ञास्यते ॥ यदि लुक्सिजपवादो विज्ञायते ‘मा हि दातां माहि धातामित्यत्र ‘आदिस्सिचो-

प्र.]इति।‘विभाषा प्राधे’डित्यत्र लिग्रहणाऽनुवृत्तौ सत्यां लेरादेशेषु कृतेषु स्थानिवद्भावाद्ग्रहणेन तेषां ग्रहणालुकि कृते चङ्किमित्तं द्विर्वचनं प्राप्नोतीत्यदधादित्यपि स्यात् । ननु चङोपस्य स्थानिवद्भावादाकारलोपे सत्यधदिति भाव्यं, तत्कथमुच्यते ‘अदधादिति प्राप्नोती’ति ? । नैष दोषः । ‘क्लिगुपधावे’ति लुका लुप्तस्य स्थानिवत्त्वनिषेधान्न लुमताऽज्ञस्येति प्रत्ययलक्षणनिषेधाच्चाऽऽकारलोपाऽभावात् । आत इति । विध्यर्थमेतद्विष्यति न तु नियमार्थमित्यर्थः । एवं तर्हीति । अकृतेष्वादेशेषु तदपवादो लेरेव लुग्विधास्यते, तेनाऽभूवञ्जिति जुल्ल भविष्यति । ‘आत’ इत्येतच्च उ.]लुक्त्विह ‘अगु’दित्यादौ ‘सिजभ्यस्ते’ति जुल्ल न स्यात् । ‘मा हि गाता’मित्यादौ ‘आदिः सिचोऽन्यतरस्या’मिति स्वरश्च न स्यात् । तस्मादन्तरङ्गानपीति न्यायाऽनाश्रयणेनाऽऽदेशे कृते स्थानिवद्भावेन लिवाल्लुगेषितव्यः । तत्राह भाष्ये—धेटश्चातुःशब्दमिति । तद्धनयन्नाह—लेरादेशेष्विति । आकारलोपे इति । तिपो हल्ङ्यादिलोपे भष्मावे चेत्यपि बोध्यम् । ‘अधदिति भाव्य’मिति पाठः । ‘अदधदिति भाव्य’मित्यप-पाठः । नैष इति । अङ्गकार्यत्वाद्वा ‘न लुमते’ति निषेधो, न तु द्वित्वे इत्यभिमानः । विध्यर्थमिति । ‘चङो लुकी’ति शेषः । भाष्ये—अभूवञ्जिति । चङ्लुकि विध्यर्थत्वे सम्भवति नियमार्थत्वं न स्यादिति ‘सिजभ्यस्ते’ति जुस्स्यादित्यर्थः । प्राप्तेष्वादेशेष्विति । चल्यादेशेष्वित्यर्थः । अकृतेष्वादेशेष्विति पाठान्तरम् । नन्वेवमगुरित्यत्र जुल्ल स्यादत आह—आत इत्येतदिति । नियमस्याऽसम्भवादित्यर्थः । न च च्ल्यभ्यस्तेति कार्यं, तेन चङ्लुक्यपि जुस्, च्लिपदानुवृत्त्या ‘आत’ इत्यस्य नियमत्वादभूवञ्जित्यपि सिद्धमिति वाच्यम्, ‘अधुक्षन्’ ‘अवोच’ञ्जित्यादौ क्सादिभ्योऽपि परस्य जुसापत्तेः । तस्मान्मन्त्रे इति सूत्रार्थं च्लिर्न कार्य इति सिद्धम् । ‘आम’ इत्यत्राऽपि ‘ले’रित्यस्य नोपयोगः, प्रत्ययमात्रस्य तेन लुग्विधानात् । ननु धातुरपि १ ‘दित्यपि’ । ‘दित्यत्रापि’ । २ भाष्यमिदमित्यन्ये । ३ ‘भाव्यं’ । ४ इदं क्वचिन्ना । ५ ‘विज्ञायते’ ।



न्यतरस्या'मित्येष स्वरो न प्राप्नोति । तस्मान्नैतच्छक्यं वक्तुं—'लुक्सिजपवाद'  
इति ॥ न चेदुच्यते—अभूवन्निति प्रत्ययलक्षणेन जुस्भावः प्राप्नोति । तस्मा-  
दात इत्यत्र सिजग्रहणमनुवर्त्य, तस्मिंश्चाऽनुवर्तमाने धेटश्चातुःशब्दं प्राप्नो-  
ति । तस्माद्भातिस्थाषुपाभूयः सिचः परस्मैपदेष्वित्यत्र सिजग्रहणं कर्तव्यम् ।  
तस्मिंश्च क्रियमाणे तान्येव त्रीणि ग्रहणानि भवन्ति 'चिल्ल लुङि' 'च्लेः सिच्'  
—'ले'रिति ॥ यदप्युच्यते—'कसविधाने चानिद्वचने चिल्लसंप्रत्ययार्थ' इति । धातु-  
मेवाऽत्राऽनिट्त्वेन विशेषयिष्यामो—'धातोरनिट्' इति ॥ कथं पुनर्धातुर्नामाऽ  
निट् स्यात् ? ॥ धातुरेवाऽनिट् ॥ कथम् ? ॥ अनिमित्तं वा इट्,—अनिट् ।  
न वा तस्मादिडस्ति सोऽयमनि[ट् अँनि] डिति ॥ अथ धातौ विशेष्यमाणे क  
योऽनिडिति विशेषयिष्यसि ? ॥ किञ्चाऽऽतः ? ॥ यदि विज्ञायते 'निष्ठार्थामनिट्'  
इति, भूयिष्ठेभ्यः प्राप्नोति । भूयिष्ठा हि शलन्ता इगुपधा निष्ठायामनिटः ।  
अथ विज्ञायते—'लिटि योऽनि'डिति, न कुतश्चित्प्राप्नोति, सर्वे हि शलन्ता इ-  
ग्र.]विध्यर्थं भविष्यति, अधुरदुरपु रित्यादिसिद्ध्यर्थमिति भावः । तस्मादिति स्वर-  
सिद्धये सिजादेशे कृते लुक्कर्तव्य इत्यर्थः । कथमिति । आर्द्धधातुकस्य हीद्वि-  
धीयते । तदेव तदभावादनिति व्यपदिश्यते, मत्वर्थे बहुव्रीहिविज्ञानादिति भावः ।

अनिमित्तमिति । धातोरिटश्च निमित्तनिमित्तिभावोऽस्तीति नाऽनुपपन्नः षष्ठ्यर्थे  
बहुव्रीहिरिति भावः । न वा तस्मादिति । 'अनिट्' इति वचनसामर्थ्यात्पञ्चम्यर्थे  
बहुव्रीहिराश्रयिष्यत इत्यर्थः । क योऽनिडिति । असति च्लिविधाने विकरणेन कसेनाऽ-  
निट्त्वाश्रयेण भाव्यम् । तत्राऽस्मिन् विषय इटः प्रात्यभावाद्विषयान्तरमनिट्त्वस्या-  
पेक्षणीयमिति प्रश्नः । निष्ठायामिति । यथाऽर्द्धधातुकमात्रं परिगृह्यते ततो गुहा-  
दिभ्य ऊदिभ्यो न स्यादिति निष्ठाश्रयणम् । तदाश्रये च गुहादिभ्यो नित्यं कसः

उ.] 'न विद्यते इज्यस्मा'दिति व्युत्पत्त्याऽनिट्त्वदाच्योऽत आह—मत्वर्थे इति । अव-  
यवाऽवयविभावदिरूपे षष्ठ्यर्थे इत्यर्थः । भाष्ये—अनिमित्तं वा इट् इति । न विद्यते  
इद्वार्य यस्येत्यर्थः । पञ्चम्यन्तार्थेऽन्यपदार्थे बहुव्रीहिरिति पक्षान्तरसाह—न वाऽस्मा-  
दिति । तद्याचष्टे—वचनसामर्थ्यादिति । मत्वर्थे इति । 'कर्मकर्तृवचनेनाऽप्रथमाया'  
इति च वार्तिकोक्तोरिति भावः । अस्मिन् विषये—लुङ् रूपे विषये । तत्राऽनिट्त्वस्याऽ-  
व्यभिचारात् । विषयान्तरम्—प्रत्ययान्तररूपम् । ऊदिभ्यो नेति । आर्द्धधातुकतासादिवि-  
षये पक्षे सेट्त्वादिति भावः । नित्यः कस इति । 'यस्य विभाषे'ति निष्ठायामनिट्त्वादिति  
भावः । इष्यते इति । अनेनैषोऽपि तत्र पक्षे दोष इति सूचितं । निष्ठाग्रहणपक्षे भूयिष्ठेभ्य

१ 'न चेदेवमुच्यते' पा० । २ 'सिचो ग्रह' पा० । ३ 'वाऽस्मात्' ।  
४ अयं पाठः क्वचिन्न । ५ विशिष्यमाणे' । ६ 'निष्ठायामिति' पा० ।

गुपधा लिटि सेटः॥ किं पुनः कारणं धातौ विशेष्यमाण एतयोर्विशेषयोर्विशेषयिष्यते  
न पुनर्थत्र सामान्येनेदो विधिप्रतिषेधौ?॥ क सामान्येन?॥ वलादावाद्धधातुके॥

यदप्युच्यते 'घस्त्वभावे चे'ति । आद्धधातुकीयाः सामान्येन भवन्त्यन-  
वस्थितेषु प्रत्ययेषु । तत्राद्धधातुकसामान्ये घस्त्वभावे कृते 'लुदित' इत्यैङ्  
भविष्यति । [ चिल्ल लुङि ] ॥

चलेः सिच् ॥ ३।१।४४ ॥

किमर्थश्चकारः?॥\*॥[चकारो] विशेषणार्थः॥\*॥क विशेषणार्थेनाऽर्थः?॥  
'सिचिवृद्धिः परस्मैपदे'ष्विति॥ 'सौ वृद्धि'रित्युच्यमानेऽभिवायुरित्यत्रापि  
प्रसज्येत॥नैतदस्ति प्रयोजनम् । 'परस्मैपदेष्वित्युच्यते न चाऽत्र परस्मैपदं  
प्र.]प्रसज्येत, विकल्पितश्चेत्येत । भूयिष्ठाहीति । इषुरिषुरुपुश्रिषुप्रुष्वादीनां च निष्ठाया-  
मानित्वात् कसः प्राप्नोति । न पुनर्थत्रेति । गुहादयो विकल्पिते इदो भावाऽभावा-  
भ्यां भिद्यन्ते, तत्र ये सेटस्तेभ्यः सिज्भविष्यति, अनिङ्भ्यस्तु कस इति न कश्चि-  
दोषः । आद्धधातुकसामान्य इति । अङ्प्रत्ययगतमाद्धधातुकसामान्यं लुङ्विशेषित-  
माश्रयिष्यत इत्यर्थः । यदि तर्हि चिल्लः प्रत्याख्यायते तदा 'मन्त्रे घसे'ति सिचो लुक्पादिः  
सिच इति स्वरः प्राप्नोति नैष दोषः । तत्र हि छन्दसि क चिदडादोरुदात्तत्वेन भाव्यं,  
कचिन्तङ्गिघातेन । यत्र त्वडादोस्तङ्गिघातस्य च निषेधः प्रत्ययस्वरश्चेत्यने स वि-  
षयश्छन्दसि नास्ति । एतच्च भाष्यकारेण चलेः प्रत्याख्यानद्विज्ञायते । 'मा हि लार्वा'-  
दित्यादौ तु सिच एव चित्त्वेनाऽनन्याऽर्थेन चागमानुदात्तत्वं बाधित इति तदर्थोऽ-  
प्यनुबन्धासङ्गार्थं चिल्लं कर्तव्यः । [ चिल्ल लुङि ] ॥

चलेः सिच् । अग्निरिति । सौ च परस्मैपदेषु चेति समुच्चयो विज्ञायेत,  
तथा चात्रापि स्यात् । साविति च सिमुशब्दयोः साधारणो निर्देशः स्यात् । आग-  
न्तुना चेकारेण सकारो निर्दिश्येतेति भावः । न चात्रेति । पृथग्विभक्तिनिर्देशा-  
उ.] इति सूचितं दोषमाह-इष्विति । भाष्ये-वलाद्याद्धधातुक इति । अयं भावः,-  
अनिटां धातोरित्युक्ते क्वेति विषयविशेषाऽऽकाङ्क्षायां लुङ्परवलाद्धधातुके यदा योऽ-  
निडिति कालविशेषावच्छिन्नो विषयविशेषो ग्रहीष्यते लक्ष्याऽनुरोधादिति । तदाऽऽह-  
गुहादय इति । सामान्यमिति । 'आद्धधातुक' इति विषयसप्तमीति भावः । यत्र  
ष्विति । 'मा हि दाता'मित्यादौ । सिच एव चित्त्वेनेति । एतच्चोत्तरसूत्रे  
स्फुटम् ॥ [ चिल्ल लुङि ] ।

चलेः सिच् । साधारण इति । तन्त्रेणेति भावः । पक्षान्तरमाह-आगन्तुना

१ 'विशेषयिष्यमाणे' पा० । २ 'विशेष्यते' 'विशेषयिष्यति' पा० ।

३ अङ् भविष्यति । ४ इदं क्वचिन्न । ५ इदं भाष्यमित्यन्ये ।

पश्यामः॥ स्वरार्थस्तर्हि ॥ 'चितोऽन्त उदात्तो भवती'त्यन्तोदात्तत्वं यथा स्यात् ॥ एतदपि नास्ति प्रयोजम्, अनच्कोऽयं, तत्र नार्थः स्वरार्थेन चकारेणाऽनुबन्धेन ॥ इति कृते साऽच्को भविष्यति ॥ तत्र प्रत्ययाद्युदात्तत्वेनेट उदात्तत्वं भविष्यति ॥ न सिध्यति । 'आगमा अनुदात्ता भवन्ती'त्यनुदात्तत्वं प्राप्नोति ॥ अत उत्तरं पठति—॥\*॥ सिचश्चित्करणानर्थक्यं स्थानिवत्त्वात् ॥\*॥ सिचश्चित्करणमनर्थकम् ॥ किं कारणम् ? ॥ 'स्थानिवत्त्वात्' । चितोऽयमादेशः स्थानिवद्भावाच्चिद्विष्यति ॥\*॥ अर्थवत्तु चित्करणसामर्थ्याद्धीट उदात्तत्वम् ॥\*॥ नैष दोषः । अर्थवत्तु सिचश्चित्करणम् ॥ कोऽर्थः ? ॥ 'सिचश्चित्करणसामर्थ्याद्धीट उदात्तत्वं' [ । सिचश्चित्करणसामर्थ्याद्धीट उदात्तत्वं ] भविष्यति । नाऽप्राप्ते प्रत्ययस्वरे आगमानुदात्तत्वमारभ्यते तद्यथैव प्रत्ययस्वरं बाधते एवं स्थानिवद्भावादपि या प्राप्तिस्तामपि बाधेत ॥

\*॥ तस्माच्चित्करणम् ॥\*॥ तस्माच्चकारः कर्तव्यः ॥

अथेदित्करणं किमर्थम् ? ॥\*॥ इदित्करणं नकारलोपाऽभावार्थम् ॥\*॥ इदित्करणं क्रियते । [ किं प्रयोजनं ? ॥ 'नकारलोपाऽभावार्थम्' ? ] ॥ नकार-

प्र.] दङ्गाऽङ्गिभावोऽत्र न तु समुच्चय इति भावः । स्वरार्थ इति । सिचोऽनच्कत्वेऽपि 'चितस्सप्रकृते'रिति वचनान्मा हि कार्ष्णामित्यादौ धातोरुदात्तार्थ इत्यर्थः । अनच्कोयमिति । 'मा हि कार्ष्णामित्यादादिः सिचोऽन्यतरस्यामिति पाक्षिकेणोदात्तत्वेन भाव्यमिति चित्स्वरस्यायमविषय इति भावः ॥ अर्थवत्त्विति । च्लेश्चित्करणस्य सामान्यग्रहणाऽविधातार्थत्वान्मा हि लावीदित्यादौ स्थानिवद्भावप्राप्तं स्वरमागमानुदात्तत्वं बाधेत । तस्मादन्तोदात्तार्थं सिचश्चित्त्वमित्यर्थः । नैष दोष इति । 'सिचश्चित्करणानर्थक्य'मिति य उक्तः स नास्तीत्यर्थः । अत्र के चिदाहुः—प्रत्ययस्वरस्य द्वावपवादौ—आगमानुदात्तत्वं यासुडित्यत्र ज्ञापितं तद्देशं, चित्स्वरश्च पाष्ठिकः । तत्रा-

उ.] चेति । तथा च सकारमात्रे तात्पर्यमिति भावः । पृथगिति । अन्यथा 'सपरस्मैपदयो'रित्येव वदेत् । 'स' इति वर्णमात्रम् । स च परस्मैपदसाहचर्यादङ्गाधिकाराच्च प्रत्यय एव ग्रहीष्यते । धातोरुदात्तार्थ इति । लादेशनिमित्तिनिघाते जाते पुनरुदात्तार्थ इत्यर्थः । भाष्ये तत्र प्रत्ययाद्युदात्तत्वेनेति । सिञ्जिधावुपस्थिताद्युदात्त इति शास्त्रस्याऽनच्कत्वात्तत्र वैयर्थ्येन तदुत्तरकालमिति स्वरविधायकतेत्यर्थः । अनच्कविषये बाधेन लाघवात्तदसम्बन्ध एवेति 'धातो'रित्याद्येकवाक्यतापन्नशेषनिघातो भविष्यतीत्युत्तरयति—आगमा इति । एवञ्च तद्बाधेनोदात्तत्वाय चित्त्वं सार्थकमिति भावः ॥ स्थानिवद्भावप्राप्तमिति । 'स्थानिनि दृष्टस्थैवाऽतिदेश' इत्यत्र

१ 'स्थानिवत्त्वा' । २ 'करणे साम' पा० । ३ इदं लुप्तं सम्प्रति । ४ 'बाधते' ।

लोपो मा भूदिति । अमंस्त अमंस्थाः । 'अनिदितां हल उपधायाः कृति'ति ।

॥\*॥ न वा हन्तेः सिचः कित्करणं ज्ञापकं नकारलोपाभावस्य ॥\*॥ न वैतत्प्रयोजनमस्ति ॥ किं कारणम् ? ॥ यद्यं 'हनः सि'जिति हन्तेः सिचः कित्त्वं शास्ति तज्ज्ञापत्यार्थो 'न सिजन्तस्य नकारलोपो भवती'ति ॥ नैतदस्ति ज्ञापकम् । अस्ति ह्यन्यदेतस्य वचने प्रयोजनम् ॥ किम् ? ॥ सिच्येव नलोपो यथा स्यात् परस्मिन्निति मा भूदिति ॥ कः पुनरत्र विशेषः—सिचि वा नलोपे सति परस्मिन्वा निमित्ते ? ॥ अयमस्ति विशेषः—सिचि नलोपे सति नलोपस्याऽसिद्धत्वादकारलोपो न भवति । परस्मिन्पुनर्निमित्ते नलोपे सत्यकारलोपः प्राप्नोति ॥ समानाश्रयमसिद्धं [ व्याश्रयं तु सिद्धमेव ] । व्याश्रयं चेदम् ॥ ननु च परस्मिन्नपि निमित्ते नलोपे सत्यकारलोपो न भवति ॥

प्र.] पवादविप्रतिषेधाच्चित्स्वर एव भविष्यति नाऽर्थः सिचश्चित्त्वेनेति । नैतदस्ति । न हि प्रत्ययस्वरस्यैतावपवादौ, प्रकृत्यागमानामानुगादीनां तदप्रसङ्गात् । कुण्डिनजादीनां च चिताम् । 'स्थानिव'दित्ययं च कार्यातिदेश इति परत्वमपि चित्स्वरस्य नास्ति । आगमानुदात्तत्वेन चाऽविशेषात्सर्वः स्वरो बाध्यः । तस्मात्तद्वाधनार्थं सिचश्चित्त्वं कर्तव्यमिति स्थितम् । परस्मिन्निति । सिचः परं यत्सार्वधातुकं तस्मिन्नित्यर्थः ।

उ.] न मानं, किन्तु तत्र सम्भावितस्याऽपीति भावः । कार्याऽतिदेशोऽतिदेशेनैव कार्यविधानात्परत्वेन 'धातो'रित्येकवाक्यतापन्नशेषनिघातबललभ्येनाऽऽगमाऽनुदात्तत्वेन बाधेतेति तात्पर्यम् । न च च्लेश्चित्त्वसामर्थ्यादेव तद्वाधः, 'मन्त्रे' इति सूत्रे 'ले'रिति सामान्यग्रहणार्थत्वात् । अन्यथा निरनुबन्धकत्वादस्यैव ग्रहणं स्यान्न लिटः । ततश्च 'आम' इति सूत्रे लैरित्यस्याऽसम्बन्धः स्यात् । ततश्च परत्वाऽन्तरङ्गत्वाभ्यां तिबादिषु सत्सु लुकि प्रत्ययलक्षणेन तिङन्तत्वाद्देवदत्तः कारयाश्चकारेत्यत्राऽऽमन्तस्य निघातः ततः परस्य चाऽनिघातः स्यादिति 'आम' इत्यत्र 'ले'रित्यनुवर्त्तनीयमित्यभिमानः । यदि त्व'न्तरङ्गानपी'ति न्यायेन तिबादिभ्यः पूर्वमेव लुक्ता न च्लौ चस्य प्रयोजनमिति तत्सामर्थ्यादेवाऽन्तोदात्तत्वं सिद्धम् । तस्मात्पूर्वाचार्याऽनुसारेण सिचि च्लौ वा चकारोच्चारणमिति सूत्राशयः । अपवादविप्रतिषेधादिति । स्थानिवद्भावेन हि चित्त्वमात्रमतिदिश्यते, स्वरस्तु स्वशास्त्रेणैवेति भावः । न हि प्रत्ययस्वरस्यैताविति । एवञ्च 'नाऽप्राप्ते प्रत्ययस्वर' इत्यारभ्य 'स्थानिवद्भावादपि या प्राप्तिस्तामपि बाधेते'त्यन्तग्रन्थो भाष्यपुस्तकेषु प्रायेण दृश्यमानोऽप्यग्रन्थ इति भावः । आगमाऽनुदात्तत्वेनेति । बाध्यसामान्यचिन्त्येति

१ 'चित्करणं' पा० । २ 'नकारलोपः' पा० । ३ 'स्मिन्निति वा' पा० । ४ 'सति नकारलोपे कृतेऽकारलोपः प्रसज्येत' पा० । ५ इदं क्वचिन्न । ६ 'नकार' ।

कथम् ? ॥ 'असिद्धं बहिरङ्गलक्षणमन्तरङ्गलक्षण इति ॥ तदेतद्धन्तेः सिचः कित्क-  
रणं ज्ञापकमेव 'न सिजन्तस्य न [कैर] लोपो भवती' ति ॥ \* ॥ इदित्वा स्थानिव-  
त्त्वात् ॥ \* ॥ अथाऽप्यनेनेदिताऽर्थः स्यात् । इदितोऽयमादेशः स्थानिवद्भावा-  
दिदिङ्गविष्यति ॥ \* ॥ स्पृशमृशकृषतृपईपां सिज्वा ॥ \* ॥ स्पृशमृशकृषतृपईपां  
सिज्वेति वक्तव्यम् । स्पृश-अस्पृक्षत् अस्प्राक्षीत् । स्पृश ॥ मृश-अमृ-  
क्षत् । अम्राक्षीत् । मृश ॥ कृष-अकृक्षत् अक्राक्षीत् । कृष । तृप-अतृ-  
पत् अत्राप्सीत् । तृप ॥ टप-अटपत् अट्राप्सीत् ॥ किं प्रयोजनम् ? ॥ सि-  
ज्यथा स्यात् ॥ अथ कसः सिद्धः ॥ [कथं सिद्धः ?] ॥ सिद्धः 'शल इगुपधाद-  
निटः कस' इत्येव ॥ सिजपि सिद्धः ॥ कथम् ? ॥ च्लेश्चिक्करणं प्रत्याख्या-  
यते, तत्र च्लावेव झलक्षणेऽमागमे कृते विहतनिमित्तत्वात्कसो न भविष्यति ॥

यद्येवमन्त्यस्य सिजादयः प्राप्नुवन्ति ॥ \* ॥ सिद्धं तु सिचो यादित्वात् ॥ \* ॥  
सिद्धमेतत् ॥ कथम् ? ॥ 'यादित्वात्' । यादिः सिचकरिष्यते सोऽनेकालिशत्सर्वस्ये-

प्र.] असिद्धमिति । बाह्यसार्वधातुकाश्रयस्य नलोपस्य बहिरङ्गत्वादसिद्धत्वमित्यर्थः ।  
आर्द्धधातुकोपदेशे यदकारान्तं तस्य लोप इत्येवं वा हन्तेरतो लोपो न भविष्यति ।  
तथा चोच्यते- 'अवयवलोपिनामतो लोपो नास्ती' ति ॥ स्पृशेति । त्रिभ्यः कसे  
प्राप्ते, द्वाभ्यां पुषाद्यङि पक्षे सिज्विधीयते । च्लेश्चिक्करणमिति । ततश्च प्रयोजना-  
ऽभावाच्चारस्येत्सञ्ज्ञा नास्तीति च्लौ झलादौ पक्षेऽमागमे कृते सिच् । अमभावपक्षे तु

उ.] भावः । वस्तुतस्तु 'लवितव्य' मित्यादौ प्रत्ययसन्निधौ गेनाऽऽद्युदात्तत्वे कृते पश्चादिङ्  
जायमानोऽस्वरकः स्यादिति सामान्यतः स्वराऽप्राप्तिविषये तस्य चारितार्थ्याद्वाध-  
कत्वोक्तिश्चिन्त्या, सुतरां सर्वस्वरस्य । यदि शेषनिघातेन तत्राऽनुदात्तत्वसिद्धिरित्यु-  
च्यते तदा तद्वचनमेव व्यर्थं नास्ति चेति 'आद्युदात्तश्चे'ति भाष्ये ध्वनितम् ।  
चित्त्वन्तु धातुस्वरेण प्रत्ययस्वरेण वैकवाक्यनापन्नशेषनिघातेन प्राप्तानुदात्तत्व-  
बाधनार्थं कार्यमेव । ननु सिचि जायमानोऽपि परस्मिन्निमित्त एव जायतेऽत आह-  
सिचः परमिति । भाष्ये-नलोपस्याऽसिद्धत्वादिति । 'असिद्धवदत्राभा'दित्यने-  
नेत्यर्थः । बहिरङ्गत्वादिति । ननु 'त' शब्दनिमित्तलोपे तस्य बहिरङ्गतयाऽसिद्ध-  
त्वादाहतेत्यादौ 'ह्रस्वादङ्गा'दिति न स्यात् । सिज्जनिमित्तत्वे त्वसिद्धत्वाऽभावात्सेत्स्य-  
तीति चेन्न, -त्रैपादिकेऽन्तरङ्गे बहिरङ्गपरिभाषाऽप्रवृत्तेः । भाष्ये-अथाऽप्यनेनेत्येक-  
देश्शुक्तिः ॥ एकदेशेवाह-कथं च्लेरिति । ततश्चेति । स्वरस्य सिचश्चित्त्वेनैव  
सिद्धिरिति भावः । भाष्ये-चित्करणं प्रत्याख्यायत इत्यस्य इत्संज्ञा प्रत्याख्यायत

१ 'लक्षणे'ति क्वचिन्न । २ अयं पाठः क्वचित्कः । ३ 'इदित्वाद्वा' पा० ।

४ 'टपः' पा० । ५ 'सिद्ध' इति क्वचिन्न ।

ति सर्वादेशो भविष्यति॥ किं पुनर्न श्रूयते यकारः ?॥ 'लुप्तनिर्दिष्टो यकारः॥ चङुडोः कथम् ? ॥\*॥ चङुडोः प्रश्लिष्टनिर्देशात्सिद्धम् ॥\*॥ चङुडोरपि [सिद्धम् ॥ कथं ?॥ 'प्रश्लिष्टनिर्देशात्'।] प्रश्लिष्टनिर्देशोऽयम् । च-अङ्-चङ्, अ-अङ्-अङ् । सोऽनेकालिशत्सर्वस्येति सर्वादेशो भविष्यति ॥ चिणः कथम् ? ॥\*॥ चिणोऽनित्वात् ॥\*॥ चिणश्चकैरस्याऽनित्वात्सिद्धम् ॥ किमिदमनित्वादिति ?॥ अन्त्यस्याऽयं स्थाने भवञ्च प्रत्ययः स्यात् । असत्यां प्रत्ययसंज्ञायामित्संज्ञा न । असत्यामित्संज्ञायां लोपो न । असति लोपेऽनेकाल् । यदाऽनेकाल् तदा सर्वादेशः । यदा सर्वादेशस्तदा प्रत्ययः । यदा प्रत्ययस्तदेत्संज्ञा, यदेत्संज्ञा तदा लोपः॥ एवं च तत्र वार्तिककारस्य निर्णयः—'सप्रयोजनं चित्करण'मिति॥ अपि च त्रैशब्ध्यं न प्रकल्पते—अस्पृक्षत् अस्प्राक्षीत् । अस्पाक्षीदिति न सिद्ध्यति । सिचि पुनः सति विभाषा सिच् । सिच्यपि झल्लक्षणो-  
प्र.]तु कस इति त्रयाणां ग्रहणं न कार्यमित्यर्थः।अन्त्यस्येति। अन्त्यग्रहणमुपलक्षणं, चङादयो ह्यादेः परस्य प्राप्तुवन्ति । चिणोऽनित्वादिति । 'चिणभावकर्मणो'रित्यत्र धातुग्रहणं नापेक्ष्यत इत्यादेः परस्येति न भविष्यति । पदेर्दीपादिभ्यश्चादेः परस्येति प्राप्नोति । तस्माद्विहितविशेषणाश्रयेण परिहर्तव्यम् । सप्रयोजनमिति । सामान्यग्रहणाऽविघातार्थत्वस्योक्तत्वात् । सति च प्रयोजने चकारस्येत्संज्ञा भाव्यं, लकारश्च उ.]इत्येव तात्पर्यम् । चङादय इति । णिश्रिद्रुसुभ्य इत्यादि पञ्चमीनिर्देशेन विधानादित्यर्थः । 'णिश्रिद्रुसुभ्य' इति विहितविशेषणमिति भाष्याशय इत्यन्ये । भाष्ये—च अङिति । चिण्ययायेनाऽत्रापि चस्येत्वाऽभावेऽनेकाल्त्वात्सिद्धमित्यत्र प्रश्लेषे फलं चिन्त्यम्, उपायान्तरपरमेतदभ्युपेत्यापीत्संज्ञालोपयोः पूर्वप्रवृत्तिः, प्रवृत्तमिति बोध्यम् । नन्व'न्त्यस्याऽयं स्थाने भव'न्निति भाष्यमनुपपन्नम्, 'आदेः परस्ये'त्यस्य प्राप्तेः प्रत्ययादित्वेनेत्त्वसिद्धेरत आह—चिणभावेति। विहितेति । पदादिभ्यो विहितस्य च्लेरित्यर्थे परशब्देन विधानाऽभावादादेः परस्येत्यस्याऽप्रवृत्तिरिति भावः।भाष्ये—अप्रत्ययः स्यादिति।प्रत्ययाऽधिकारे पाठेऽप्यन्वर्थसंज्ञालभ्यार्थाऽभावात्, न हि प्रत्ययाऽवयवस्तदर्थवानिति भावः । ननु धात्वन्तःपातिनोऽपि भ्रमोऽर्थवत्वमिवाऽन्याऽवयवस्याऽप्यर्थवत्वमस्तु, समुचित्य चाऽवयवसमुदाययोर्द्योतकता । तद्वदेव चाऽर्थाऽधिकारात्प्रत्ययत्वेऽपि न बाधकमिति चेन्न, एकदेश्युक्तित्वेनाऽदोषात् । तद्धनयन्नाह—एष चेति। एतेन 'नाऽनुबन्धकृतमनेकाल्व'मिति सर्वादेशत्वं दुर्लभमित्यपास्तम् । 'वार्तिककारस्येत्युक्त्या स्वोक्तरीत्या चकारस्य

१ इदं कचिन्न । २ इदं वार्तिकमित्यन्ये । ३ 'चिणोऽनित्वात्सिद्ध' । ४ 'एवं' । ५ 'चिल लुङी'त्यत्र हि 'च्लेश्चिक्करणं विशेषणार्थ'मित्युक्तम् ।

ऽमागमो विभाषा । यस्य खल्वप्यमा [ अङ्को ] निमित्तं न विहन्यते स  
स्यादेव । तस्मात्सुष्ठूच्यते—‘स्पृशमृशकृषतृपट्टपां सिज्वे’ति ॥ [ च्लेः सिच् ] ।

शल इगुपधादनिटः कसः ॥ ३।१।४५ ॥

॥\*॥ कसविधान इगुपधाभावश्च्लेर्गुणनिमित्तत्वात् ॥\*॥

कसविधान इगुपधस्याऽभावः ॥ किं कारणम् ? ॥ ‘च्लेर्गुणनिमित्तत्वात्’ ।  
च्लिर्गुणस्य निमित्तम् । तत्र च्लावेव गुणे कृते ‘इगुपधा’दिति कसो न  
प्राप्नोति ॥ ॥\*॥ न वा कसस्याऽनवकाशत्वादपवादो गुणस्य ॥\*॥ न वैष  
दोषः ॥ किं कारणम् ? ॥ ‘कसस्याऽनवकाशत्वात्’ । अनवकाशः कसो  
गुणं बाधियते ॥\*॥ अनिङ्गचनमविशेषणं च्लेर्नित्याऽऽदिष्टत्वात् ॥\*॥

प्र.] झल भवतीत्यमागमाऽभावात् कस एव प्रसज्येतेत्यर्थः । यस्य खल्वपीति ।  
पुषाद्यङ् । स हि कृतेऽप्यमागमे प्रवर्तते । [ च्लेः सिच् ] ॥

शल इगु । कसविधान इति । विशेषणाऽसंभवाद्भक्षणदोषमुद्गावयति ।  
भूतपूर्वत्याश्रये विहितविशेषणाश्रये वा लक्ष्याऽसिद्धिः । किंत्करणं तु कसस्याचीति  
विशेषणार्थं वत्सा इत्यादौ लोपनिवृत्तये स्यात् ॥ न वा कसस्येति । भूतपूर्वगत्या-  
श्रये किंत्वमनर्थकं स्यादिति सानुबन्धकं रूपमनवकाशमित्यपवादत्वाद्गुणस्य बाध-  
कमित्यर्थः । न च कसस्याचीति विशेषणार्थं किंत्वम् , प्रत्ययत्वार्थवत्त्वाच्चास्यैव  
कसस्य तत्र ग्रहणस्य सिद्धत्वात् । उणादीनामव्युत्पन्नत्वाद्वत्सा इत्यादौ प्रसङ्गाऽभावात् ।  
अनिङ्गचनमिति । अनिट इत्येतच्च्लेर्विशेषणं यथा स्यादिति च्लिरुत्सर्गः कृत  
उ.] च्लेरेव वा प्रत्याख्यानमिति सूचितम् । च्लावेव झलादिलक्षणेऽपि ‘अस्पाक्षी’-  
दित्यस्याऽसिद्धिरूपं दूषणान्तरमाह—अपि चेति । तृपट्टपांशे फलं दर्शयति भाष्ये—  
यस्य खल्वपीति ॥ [ च्लेः सिच् ] ॥

शल इगुप । लक्षणदोषमिति । असम्भवरूपमित्यर्थः । भूतपूर्वेति । विशेष-  
णसामर्थ्यादि तदाश्रयणम् । लक्ष्याऽसिद्धिरिति । सर्वत्र गुणश्रवणापत्तिरित्यर्थः ।

ननु कसस्य किंत्वसामर्थ्यात्पूर्वमपि गुणो न भविष्यतीत्यत आह—किंत्करण-  
न्त्विति । वत्से वदेः स औणादिकः । कसस्य गुणाऽपवादत्वे हेतुमाह—भूतेति ।

ननु भासावित्यादावपि लोपापत्तिरत आह—प्रत्ययत्वादिति । ‘वत्सा’ इत्यादौ दोष-  
वारणायाह—उणादीनामिति । तृणसावित्यादौ दोषस्तु ‘लुग्व दुहे’त्यत्रेतः कस्यै-  
दाऽनुवृत्तेरर्थाधिकाराऽनुरोधेन दुहादिषु यस्य सम्भवस्तस्यैव पूर्वसूत्रेऽपि ग्रहणाद्वा-  
रणीयः । अत एव दृशेः कसं तादृक्षावित्यादौ न दोष इति किंत्वसामर्थ्याद्गुणो नेति  
बोध्यम् । ‘दुधुक्ष्ती’त्यादौ सनः सानुबन्धकत्वाच्च दोषः । एतल्लोपविषये तृणस-

अनिङ्गचनमविशेषणम् ॥ किं कारणम् ? ॥ 'च्लेर्नित्यादिष्टत्वात्' । नित्यादिष्ट-  
श्रिलर्नं कचिच्छ्रूयते । तत्र 'च्लेरनिट' इति क्सो न प्राप्नोति । ॥\*॥ न वा  
क्सस्य सिजपवादत्वात्तस्य चानिडाश्रयत्वादनिति प्रसिद्धे क्सविधिः ॥\*॥ न वैष  
दोषः ॥ किं कारणम् ? । 'क्सस्य सिजपवादत्वात्' । सिजपवादः क्सः । स  
चाऽनिडाश्रयः । न चापवादविषय उत्सर्गोऽभिनिविशते । 'पूर्वं ह्यपवादा  
अभिनिविशन्ते पश्चादुत्सर्गाः' । 'प्रकल्प्य वाऽपवादविषयन्ततर्त्तुत्सर्गोभिनिवि-  
शते' । तन्न तावदत्र कदाचित् सिजभवति, अपवादं क्स प्रतीक्षते । क्सस्य सिज-  
पवादत्वात्तस्य चानिडाश्रयत्वादनित्वं प्रसिद्धम् । अनिति प्रसिद्धे क्सविधिः ।  
अनिति प्रसिद्धे क्सो भविष्यति ॥ सिजिदानीं क भविष्यति ? ॥\*॥ शेषे  
सिज्विधानम् ॥\*॥ शेषे सिज्विधानं भविष्यति । अकोषीत् अमोपीदिति ॥

श्लिष आलिङ्गने ॥ ३।१।४६ ॥

किमर्थमिदमुच्यते ? ॥\*॥ नियमार्थम् ॥\*॥ [नियमार्थोऽयमर्थः]—  
श्लिष आलिङ्गन एव क्सो यथा स्यात् । इह मा भूत्—उपाश्लिषज्जतु च काष्ठं च ।  
समाश्लिषद्वाह्यणकुलमिति ॥ अत उत्तरं पठति— ॥\*॥ श्लिष आलिङ्गने  
प्र.] इत्युक्तम् । तत्रास्य सिचा नित्यं भाव्यमितीडभावोपलक्षितस्य रूपं न कचिद्विद्यत  
इति च्लेरनिट इति विशेषणस्याऽप्रसिद्धिरित्यर्थः ॥ न वा क्सस्येति । अयं भावः—  
लिह् लि त् इति स्थिते सिचा न भाव्यं, क्सस्यायं विषय इति । कसेनाऽपि न ताव-  
द्भाव्यं यावदस्याऽनिटत्वं न ज्ञातम् । तत्र लकारस्यैवेतः प्राप्नोति तन्निषेधादनित्वम-  
स्तीति क्सः सिद्धः—अलिक्षदिति । यत्र त्विटः प्रतिषेधो नास्ति तत्र सिजेव भवति—  
अकोषीदिति ॥ [ शल इगुपधादनितः क्सः ]

श्लिष आ ॥ किमर्थमिति । किं पुषादिपाठदडि प्राप्ते तद्वाधनाय विध्यर्थ-  
मिदम्, अथ पूर्वेण कसे सिद्धे नियमार्थमिति प्रश्नः ॥ इतरो वक्ष्यमाणयोग-  
विभागं मनसि कृत्वाह—नियमार्थमिति । उपाश्लिषदिति । प्रत्यासत्तावत्र  
उ.] तादृक्षादेरनभिधानमिति कश्चित् । सिचा नित्यमिति । आदेशान्तराऽभावे तस्याऽ-  
वश्यम्भावादित्यर्थः । सिजेव भवतीति । निर्दिश्यमानपरिभाषया लेरेव सः ।  
'धातो'रिति च विहितविशेषणमिति निर्दिश्यमानस्य व्यवहितत्वमिति भावः ॥

श्लिष आलिङ्गने । विधित्वसम्भवे नियमार्थत्वं कथमित्यत आह—इतर इति ।  
प्रत्यासत्तिः—संबन्धमात्रम् । प्राणिकर्तृकतद्विशेषश्चाऽऽलिङ्गनमिति बोध्यम् ।  
श्लिषेर्नाऽप्राप्ते इति । परस्मैपदविषये विधित्वं स्यादित्यर्थः । भाष्ये—आलिङ्गने-  
नालिङ्गने चेति । कर्मणि कर्मव्यतिहारे चाऽऽताम्रप्रभृतिष्वित्यर्थः । तत्राऽऽलिङ्गने



नियमानुपपत्तिर्विधेयभावात् ॥\*॥ श्लिष आलिङ्गन इति नियमस्यानुपपत्तिः ॥ किं कारणम् ? ॥ 'विधेयभावात्' ॥ कैमर्थक्यान्नियमो भवति ? ॥ 'विधेयं नास्तीति कृत्वा ॥ इह चास्ति विधेयम् ॥ किम् ? ॥ पुषादिपाठादङ्गप्राप्त-स्तद्बाधनार्थः कसो विधेयः ॥ तत्राऽपूर्वो विधिरस्तु नियमो वेत्यपूर्वं एव विधिः स्यान्न नियमः ॥ किञ्च स्याद्यद्ययं नियमो न स्यात् ? ॥ आत्मनेपदेष्वालिङ्गने चाऽनालिङ्गने च कसः प्रसज्येत । यथैव च कसोऽङ्गं बाधत एवं चिणमपि बाधेत । उपाश्लेषि कन्या देवदत्तेनेति ॥ ॥\*॥ सिद्धं तु श्लिष आलिङ्गनेऽचि- ण्विषये ॥\*॥ सिद्धमेतत् ॥ कथम् ? ॥ 'श्लिष आलिङ्गनेऽचिण्विषये कसो भव- तीति वक्तव्यम् ॥\*॥ अङ्घ्रिधाने च श्लिषोऽनालिङ्गने ॥\*॥ अङ्घ्रिधाने च श्लिषोऽ- नालिङ्गने इति वक्तव्यम् ॥ सिध्यति । सूत्रं तर्हि भिद्यते ॥ यथान्यास-मेवास्तु । ननु चोक्तं—'श्लिष आलिङ्गने नियमानुपपत्तिर्विधेयभावा'दिति । नैष दोषः ॥\*॥ योगविभागात्सिद्धम् ॥\*॥ योगविभागः करिष्यते । 'श्लिषः' । श्लिषः कसो भवति ॥ किमर्थमिदम् ? ॥ पुषादिपाठादङ्गप्राप्नोति तद्बाध- नार्थम् ॥ ततः—'आलिङ्गने' । 'आलिङ्गने च श्लिषः कसो भवति' ॥ इद- मिदानीं किमर्थं [स्यात्] ? । नियमार्थम् । 'श्लिष आलिङ्गने एव' ॥ क मा भूत् ? ॥ उपाश्लिषज्जतु च काष्ठं च, समाश्लिषद्वाह्यणकुलमिति ॥

यदप्युच्यते—यथैव कसोऽङ्गं बाधत एवं चिणमपि बाधेतेति । 'पुरस्तादपवादा अनन्तरान्विधीन् बाधन्ते नोत्तरा' नित्येवं कसोऽङ्गं बाधिष्यते, चिणं न बाधि-

प्र.] श्लिषिर्वर्तते, नालिङ्गने ॥ अङ्गप्राप्त इति । श्लिषेर्नाप्राप्ते अङ्घ्रि कसस्यारम्भाद्बाधकत्व-मित्यर्थः । यथैवेति । विध्यर्थत्वे दोषान्तरोद्भावनम् । सिद्धं त्विति । पूर्वेण कसे सिद्धे नियमार्थमेतद्वचनं कर्तव्यम् । अचिण्विषय इति । अनेन नियमार्थत्वं सम-र्थ्यते । अन्यथा चिण्बाधनाय तद्विषये विध्यर्थमेतत्स्यान्न तु नियमार्थम् । अङ्घ्रिधान इति । ततश्चाऽऽलिङ्गनेऽङ्गप्रतिषेधात्—श्लिष आलिङ्गनेऽचिण्विषये इति नियमार्थं भवति, अन्यथा विध्यर्थमेतत्स्यात् ।

श्लिषः कस इति । श्लिष इत्यत्राऽनिट इत्यनुवर्तनाद्वाह्यार्थस्य सेटो ग्रहणाऽभावः ।

उ.] इष्टमेव, अन्यत्रापत्तिरेव दोषः । दोषान्तरेति । बाध्यसामान्यचिन्तया पदद्वय-विषयको विधिः स्यादिति भावः । नियमार्थमिति । अचिण्विषये श्लिष आलिङ्गन एवेत्यर्थः । 'अचिण्विषय' शब्देन भावकर्मार्थक 'त' शब्दभिन्नमात्मनेपदमुच्यते । अन्यथा विध्यर्थमिति । 'अचिण्विषय' इत्यनेन तद्विज्ञातिङामेव ग्रहणं स्यादित्यर्थः । तत्तु चिण्विषये विधिव्यावृत्त्यर्थं स्यादिति भावः । दाहार्थस्येति । अन्यथा तत्र चारि-तार्थ्यादङ्गो बाधो न स्यादिति भावः । सानुबन्धकत्वाद्देति । 'श्लिषु दाहे' इति

व्यते । अथवा तत्र वक्ष्यति चिग्रहणस्य प्रयोजनं—‘चिणेव यथा स्याद्यदन्य-  
त्प्राप्नोति तन्मा भूदिति ॥ [ श्लिष आलिङ्गने ] ॥

णिश्रिद्रुसुभ्यः कर्तरि चङ् ॥ ३।१।४८ ॥

॥\*॥ णिचिद्रुसुभु कमेरुपसङ्ख्यानम् ॥\*॥ णिश्रिद्रुसुभु कमेरुपसङ्ख्यानं  
कर्तव्यम् ॥

‘नाकमिष्टसुखं यान्ति सुयुक्तैर्वडवारयैः ।

अथ पत्काषिणो यान्ति येऽचीकमतभाषिणः’ ॥ इति ॥

प्र.] साऽनुबन्धकत्वाद्वा । तत्र पुषादित्वादनुमितोऽङ् प्रत्यक्षशिष्टेन कसेन बाध्यते ॥

अथ वेति । समुदायापेक्षायां पुरस्तादपवादा इति परिभाषा नास्तीति  
परिहारान्तरोपन्यासः ॥ [ श्लिष आलिङ्गने ] ॥

णिश्रिद्रु। कमेरिति । आर्द्धधातुके विकल्पेन णिबो विधानादण्डपक्षे सिचि प्राप्ते  
वचनम् । तत्राऽचकमतेति भवति । णिङ्पक्षे तु सन्वद्धावादचीकमतेति । ‘सन्वल्घुनि  
चङी’ति वक्तव्ये परग्रहणसामर्थ्यादन्यपदार्थो गिराश्रीयते, अन्यस्याऽसंभवात् । तेन  
चङ्परे णौ परतो यल्लघु धात्वक्षरं तत्र परतोऽभ्यासस्य सनीव कार्यं भवतीत्यर्थः । नाक-  
मिष्ट सुखमिति । नाकं स्वर्गमिष्टसुखं यान्ति सुयुक्तैर्वडवारयैः । ‘कमेर्लुङि किं रूपं  
भवती’ति पृष्टैः ‘अचकमते’त्युक्तम् । यैस्तु ‘अचीकमते’त्युक्तं ते पत्काषिणो  
यान्ति । लक्षणाऽस्मरणाज्जिन्वदार्थवादोऽयं लक्षणस्मरणादरार्थः । अन्ये त्वाहुः—अक-  
मिष्टेति यैरुक्तं त एवोपचारादकमिष्टशब्देनानुकरणशब्देनोच्यन्ते । अनुकार्यानुकर-  
णयोर्भेदस्याऽविवक्षितत्वाद्विभक्तिर्न कृता । ते सुयुक्तैरपि वडवारयैर्गच्छन्तः सुखं न

उ.] पाठात् । अनुमित इति । न च कसोऽचरितार्थः, तत्रादिपदस्यैतत्सामर्थ्येनेतर-  
पुषादिमात्रपरत्वमित्यभिमानः । पुषादिपाठोऽपि श्यन्नर्थः । न चाऽन्यत्रैव पाठ्यः,  
अशोकवनिकान्यायात् । वस्तुतः पुषादिपाठसामर्थ्यादादिपदेन तत्र ग्रहणसामर्थ्या-  
च्चाऽङ्क्सयोः परस्मैपदे आलिङ्गनाऽनालिङ्गविषये सर्वत्र विकल्पे प्राप्ते, आत्मनेपदे  
चाऽऽलिङ्गनाऽलिङ्गनयोरविशेषण कसे प्राप्ते द्वितीयेन नियमः—‘आलिङ्गन एवे’ति ।  
एवञ्चाऽर्थान्तरे सावकाशोऽङ् आलिङ्गने कसेन बाध्यते । तस्यैव बाधस्याऽनुवादो  
भाष्ये—तद्वाधनार्थमिति । न चा‘ऽऽलिङ्गने कस एवे’ति विपरीतनियमापत्तिः,  
लक्ष्यानुरोधोत्पत्त्यनियमस्यैवाङ्गीकारादित्यूह्यम् । योगविभागसामर्थ्याच्च नियमेन  
सर्व ‘कस’प्राप्तिर्बाधः ॥ [ श्लिष आलिङ्गने ] ॥

णिश्रिद्रुसुभ्यः । ननु णिङ्भावपक्षेऽपि सन्वत्त्वं दुर्वारं, तत्र णावित्यनुक्तेरत  
आह—सन्वल्घुनीति । अन्ये त्वाहुरिति । अत्राऽरुचिस्तु भक्ष्याऽननुगुणत्वम् ।

॥\*॥ कर्मकर्तरि च ॥\*॥ कर्मकर्तरि चोपसङ्ख्यानं कर्तव्यम् । कारयति कटं देवदत्तः। 'अचीकरत कटः स्वयमेव' । उच्छयति कटं देवदत्तः। 'उदशिश्नयत कटः स्वयमेवे'ति' ॥\*॥ न वा कर्मण्यविधानात्कर्तृत्वाच्च कर्मकर्तुः सिद्धम्॥\*॥न वा कर्तव्यम्॥ किं कारणम् ? ॥ 'कर्मण्यविधानात्' । नहि कश्चिदकर्मणि विधीयते यश्चङ् बाधेत ॥ कर्तृत्वाच्च कर्मकर्तुः सिद्धम् ॥ अस्ति च कर्मकर्तरि कर्तृत्वमिति कृत्वा चङ् भविष्यति॥ननु चायं कर्मणि विधीयते—'चिण्भावकर्मणो'रिति॥ प्रतिषिध्यते तत्र यक्चिणौ—'यक्चिणोः प्रतिषेधे हेतुमणिश्रिद्रुब्रूजामुपसङ्ख्यान'मिति॥यस्तर्ह्यहेतुमणिश्च—'उदपुपुच्छत गौः स्वयमेव'॥अत्रापि यथा भारद्वाजीयाः पठन्ति तथा भवितव्यं प्रतिषेधेन, 'यक्चिणोः प्रतिषेधे णिश्रिद्रुग्रन्थिब्रूजात्मनेपदाऽकर्मकाणामुपसङ्ख्यान'मिति ॥

अस्यतिवक्तिख्यातिभ्योऽङ् ॥ ३।१।५२ ॥

अस्यतिग्रहणं किमर्थम् ? ॥\*॥ अस्यतिग्रहणमात्मनेपदार्थं [ पुषादित्वात् ]॥\*॥अस्यतिग्रहणमात्मनेपदार्थं द्रष्टव्यम्॥ किमुच्यते आत्मनेपदार्थमिति, न पुनः परस्मैपदार्थमपि स्यात् ? ॥ 'पुषादित्वात्' । पुषादिपाठात्परस्मैपदेष्वङ्भविष्यति ॥\*॥ कर्मकर्तरि च ॥\*॥ कर्मकर्तरि चोपसङ्ख्यानं कर्त-

प्र.]प्राप्नुवन्ति, अपशब्दोच्चारणात् । ये त्वचीकमतमाषिणस्ते पत्काषिणोऽपि सुखं यान्तीति ॥ कर्मकर्तरि चेति । कर्तर्युच्यमानश्चङ्कर्मकर्तरि न प्राप्नोतीति वचनम् । उदपुपुच्छतेति । पुच्छमुदस्यति उत्पुच्छयते गौः, तत्र यदान्तर्भावितण्यर्थत्वादस्य गवा सकर्मकत्वं भवति तदा 'उत्पुच्छयते गा'मिति भवति । पुनर्गोरेव यदा सौकर्यातिशयेन कर्तृत्वं विवक्ष्यते भूतकालश्च तदैतदुदाहरणम् ॥ [ णिश्रिद्रुसुभ्यः ]

अस्यति । पुषादय आगणान्तात् । अन्तराले वृत्करणं रधादिसमाप्त्यर्थम्, न तु पुषादिपरिसमाप्त्यर्थमिति प्रतिपादनाय सुहृद्भूत आचार्य आह—अस्यतिग्रहण-

उ.]वार्तिकोत्तरं पाठेन तत्स्तुत्यर्थत्वस्य स्वरसतः प्रतीतेः । पूर्वव्याख्यायां विशेषलक्षणस्मरणप्रयुक्ताऽधिकसुखप्राप्तिः । 'कमेर्लुङि कीदृशं रूप'मिति प्रश्ने स्वरसतः कम्प्रकृतिके लुङीत्यर्थकेतस्य साधुत्वेऽप्यसमञ्जसोत्तरत्वान्न्यूनसुखप्राप्तिः । एवञ्च सामान्यशास्त्राऽनुगतलक्ष्यप्रयोगाऽपेक्षया विशेषलक्षणानुगतशब्दप्रयोगे धर्माधिक्यमित्यस्य भाष्यस्य तात्पर्यम् । कर्मकर्तरीति । कर्मवद्भावाच्चिणा बाधः स्यादित्यभिमानः । भाष्ये—कर्मणि विधीयते य इति । कर्मवद्भावप्राप्त इति भावः । उत्पुच्छयते गामिति । 'कर्तुरीप्सिततम'मिति कर्मत्वं बोध्यम्॥[णिश्रिद्रुसुभ्यःकर्तरी चङ्]॥

अस्यतिवक्तिः ननु परस्मैपदेष्वङ्दर्शनादात्मनेपदार्थमित्युक्तमत आह—पुषा-

व्यम् । पर्यास्थेतां कुण्डले स्वयमेव ॥ अत्रापि—॥\*॥ ‘न वा कर्मण्यविधाना-  
कर्तृत्वाच्च कर्मकर्तुः सिद्धम्’ ॥\*॥ इत्येव ॥ [ अस्यतिवक्ति ] ॥

जृस्तम्भुमुचुम्भुलुचुमुचुग्लुचुग्लुश्चिभ्यश्च ॥ ३।१।५८ ॥

इदं ग्लुचिग्रहणं ग्लुञ्चिग्रहणं च क्रियते । ॥\*॥ अन्यतरच्छक्यमकर्तु-  
म् ॥\*॥ कथंम्? ॥ यदि तावद्ग्लुचिग्रहणं क्रियते ग्लुञ्चिग्रहणं न करिष्यते ।  
तेनैव सिद्धं न्यग्लुचत् न्यग्लोचीत् । इदमिदानीं ग्लुञ्चे रूपं—न्यग्लुञ्चीत् ॥

अथ ग्लुञ्चिग्रहणं क्रियते ग्लुचिग्रहणं न करिष्यते तेनैव सिद्धं न्यग्लु-  
चत् न्यग्लुञ्चीत् । इदमिदानीं ग्लुचे रूपं—न्यग्लोचीदिति ॥ [ जृस्तम्भु ] ॥

चिण्ते पदः ॥ ३।१।६० ॥

अयं तशब्दोऽस्येवात्मनेपदम्, अस्ति परस्मैपदम्, अस्येवैकवचनम्,  
अस्ति बहुवचनं, कस्येदं ग्रहणम्? ॥ यः पदेरस्ति ॥ कश्च पदेरस्ति? ।  
॥\*॥ पदिरयमात्मनेपदी ॥\*॥ ॥ [ चिण्ते पदः ] ॥

चिणभावकर्मणोः ॥ ३।१।६६ ॥

‘चि’णिति वर्तमाने पुनश्चिणग्रहणं किमर्थम्? ॥ नेत्येवंतदभूद्विध्यर्थमिदम् ।  
अथ वा वेत्येवं तदभून्नित्यार्थमिदम् ॥ अथ वा चिणिति वर्तमाने पुनश्चिणग्र-  
हणस्यैतत्प्रयोजनं—‘चिणेव यथा स्याद्यदन्यत्प्राप्नोति तन्माभू’दिति ॥

सार्वधातुके यक् ॥ ३।१।६७ ॥

इह पश्यामः—कर्मणि द्विवचनबहुवचनान्युदाह्रियन्ते ‘पंच्येते ओदनौ’

प्र.]मिति । अत्रापि । आतिदेशिकस्य कर्मकार्यस्य कस्यचिदत्राऽविधानात्  
स्वाश्रयं कार्यं प्रतिबन्धकाऽभावात् प्रवर्तत एवेति भावः ॥ [ अस्यतिवक्ति ] ।

जृस्तम्भु । अन्यतरदिति । अनेकार्थत्वाद्धातूनामत्र विषयेऽर्थभेदो न प्रयोजक  
उभयोऽपादानस्येति भावः । यत्तूभयोपादानसामर्थ्यात् ग्लुञ्चेरङि नलोपो न भवति  
न्यग्लुञ्चदिति कैश्चिदभ्यधायि, तद्भाष्यविरोधादनादरणीयम् ॥ [ जृस्तम्भु ] ।

चिणभाव । नेत्येवमिति । प्रतिषेधसंबद्धं तदभूदित्यर्थः ॥ नन्वत्र प्राप्त्य-  
भावान्नेति नापेक्षिष्यत इत्याह—अथ वेति । विकल्पोऽपि पूर्वमेव निषेधेन निवर्तित-  
त्वान्नाऽपेक्षिष्यत इत्याह—अथ वेति । तेनोपाश्लेषीति कसो न भवति ॥

सार्वधा । इह पश्याम इति । वक्ष्यमाणस्य वाक्यार्थस्य दृशिक्रियायां कर्मत्वं,

उ.]दय आगणान्तादिति । आतिदेशिकस्येति । यकश्लिना बाधाद्विवचने चिणोऽप्राप्तेः ।  
आत्मनेपदमपि ‘उपसर्गादस्यत्यूहो’रिति वार्तिकेन सिद्धमित्यर्थः ॥ [ अस्यति ] ।

जृस्तम्भु । ग्लुचेः स्तेयकरणार्थत्वात्कथं सिद्धिरत आह—अनेकार्थत्वादिति ॥

१ इदं भाष्यमित्यन्ये । २ ‘मस्त्येक’ । ३ इदं क्वचिन्न ।

‘पच्यन्ते ओदना’ इति । भावे पुनरेकवचनमेव—आस्यते भवता, आस्यते भवच्याम्, आस्यते भवद्भिरिति, केनैतदेवं भवति ?॥ कर्माऽनेकम्, तस्याऽ-नेकत्वाद्विचनबहुवचनानि भवन्ति । भावः पुनरेक एव ॥ कथं तर्हीह प्र.] यथा ‘पश्य मृगो धावती’ति मृगकर्तृकायाः सरणक्रियायाः ॥ कैनैतदिति । इह क्रियाप्रधानमाख्यातम् । सा च क्रिया साध्यरूपत्वाच्चित्तभेदा । तदुक्तम्—‘निवृत्त-भेदा सर्वैव क्रियाऽऽख्यातेऽभिधीयते । श्रुतेरशक्या भेदानां प्रविभागप्रकल्पना’-इति ॥ तत्र यथा साधनभेदात्कर्तृकर्माभिधायिनि लकारे द्विवचनबहुवचने भवत-स्तथा भावाभिधायिन्यपि प्रसजतः । अर्थकपदवाच्यसाधनसङ्ख्याश्रये द्विवचनबहु-वचने भवत इति पक्षस्तदा पाकौ पाका इत्यत्र न प्रापुतः, साधनस्य घञाऽनभि-धानादिति प्रश्नः ॥ कर्मानेकमिति । कर्मशक्त्याधारो द्रव्यमनेकम् । शक्तिशक्ति-मतोश्च शब्देन भेदो न प्रतिपाद्यत इति शक्त्यभिधायिनाऽप्याख्यातेनौदनः पच्यत इति शक्तिमद्रव्यवाचिन ओदनशब्दस्य सामानाधिकरण्यं भवति ॥ भावः पुन-रिति । भेदाऽभावलक्षणमभेदैकत्वं भावस्य, न त्वेकत्वसङ्ख्याऽऽख्यातवाच्यस्य भाव-

उ.] सार्वधातुके यक् । दृशेः कर्मणि नियताकाङ्क्षत्वात्तद्दर्शयति—वक्ष्यमाणस्ये-ति । वाक्यार्थः—क्रिया । सा चेह केनैतदेवम्भवतीत्येतद्रूपा । सरणं—धावनम् । अध्याहृतधावनादिति । पदोपस्थाप्यस्य कर्मत्वमित्यन्यत्रोक्तम् । ननु भावस्य क्रिया-रूपस्य सङ्ख्यायाऽयोगाच्च द्विवचनादिकं भविष्यति । कर्मणि तु शक्तिशक्तिमतोर-भेदोपचाराच्छक्तिमतश्च सङ्ख्यायोगाद्विवचनादिकं सेत्स्यतीत्यत ताह—इहेति । श्रुते-रिति । साधनादिभेदाद्विचनत्वेऽपि श्रुतेराख्यातशब्दात् प्रविभागकल्पना भेदावगम-रूपाऽशक्येत्यर्थः । कथं तर्हि द्विचनादिकं, तत्राह—तत्रेति । साधनभेदादिति । साधनभेदकृतभेदारोपादित्यर्थः । अथैकेति । शब्दशक्तिस्वभावादिति भावः ।

तदा पाकाविति । क्रियारूपस्य स्वतः सङ्ख्यासम्बन्धाऽभावादिति तात्पर्यम् । ननु कर्मपदस्य शक्त्यभिधायित्वाच्छक्तेश्च विभक्तिवाच्याया असत्त्वभूतत्वात्सङ्ख्या-योगाऽभावेना‘ऽनेक’मित्यनुपपन्नमत आह—कर्मशक्तीति । शब्देनेति । न हि ‘घटस्य शुक्ल’ इतिवत् ‘घटस्य कर्म’ति प्रयोगोऽस्तीति भावः । तदेवाह—सामानाधिक-रण्यमिति । कर्मादिपदैः शक्तिमदभेदमापन्नैव शक्तिरुच्यते । अत एव ‘कर्मत्व’मिति भावप्रत्ययेन शक्तिरुच्यते । प्रवृत्तिनिमित्तेन व्यक्तेस्तादात्म्यसम्बन्धस्याऽङ्गीकारा-दिति तत्त्वम् । एवञ्च कर्मणि विधीयमानाऽऽख्यातेनाऽपि तथैव शक्तिरुच्यते इति सामानाधिकरण्योपपत्तिरिति भावः । ननु भावस्यैकत्वयोगे द्वित्वादियोगोऽपि स्यादत आह—भेदाऽभावेति । परे त्वस्यैकत्वसङ्ख्या क्रियायाम् । असत्त्वन्वनारो-

द्विवचनबहुवचनानि भवन्ति—पाकौ पाका इति ?॥ आश्रयभेदात् । यदसौ  
द्रव्यं श्रितो भवति भावस्तस्य भेदाद्विवचनबहुवचनानि भवन्ति ॥ इहापि  
तर्हि यावन्तस्ते तां क्रियां कुर्वन्ति, सर्वे ते तस्या आश्रयभूता भवन्ति,  
तद्भेदाद्विवचनबहुवचनानि प्राप्नुवन्ति॥ एवं तर्हीदं तावदयं प्रष्टव्यः—‘किमभि-  
समीक्ष्यैतत्प्रयुज्यते—पाकौ पाका इति ?॥ यदि तावत्पाकविशेषानभिसमीक्ष्य,  
यश्चौदनस्य पाकोः, यश्च गुडस्य, यश्च तिलानां बहवस्ते शब्दाः सरूपाश्च ।  
तत्र युक्तं बहुवचनमेकशेषश्च । तिङ्भिहिते चाऽपि तदा भावे बहुवचनं  
श्रूयते । तद्यथा—‘उष्ट्रासिका आस्यन्ते’, ‘हतशायिकाः शय्यन्त’ इति ॥  
अथ कालविशेषानभिसमीक्ष्य, यश्चाद्यतनः पाको, यश्च ह्यस्तनो, यश्च श्वस्त-

प्र.] स्याऽस्ति । तस्याद्रव्यधर्मत्वादसत्त्वभूतत्वाच्चाख्यातवाच्यस्य भावस्य ॥ आश्रय-  
भेदादिति । गुडतिलौदनादीनामाश्रयाणां भेदादाश्रितोऽपि पाको भिद्यते । घञादिभिश्च  
सत्त्वरूपोऽर्थोऽभिधीयत इति द्रव्यधर्मसङ्ख्याभेदाश्रयो वचनभेदो न विरुध्यत इति  
भावः ॥ इहापीति । आख्यातवाच्यस्याऽपि भावस्याश्रयभेदाद्भेदोऽस्तु । ततश्च  
वचनभेदप्रसङ्ग इत्यर्थः ॥ पाकविशेषानिति । केचित्पाकशब्दं कर्मसाधनं व्याच-  
क्षते । पक्तव्यविशेषान् गुडादीनित्यर्थः । तत्त्वयुक्तम् । असंज्ञायां कर्मणि घञो  
दुर्लभत्वात् । तस्मादाश्रयप्रकारादिभेदभिन्नान् पाकविशेषानित्यत्राऽयमर्थः ॥ अथवा  
संज्ञाग्रहणस्य प्रत्याख्यातत्वादसंज्ञायामपि कर्मणि घञभवति ॥ उष्ट्रासिका आस्यन्ते  
इति । अत्राश्रयाणामुष्ट्राणां भेदादनैकप्रकारयुक्तान्यासनानि भिन्नानि, तत्सामाना-

उ.] पितृयादिसम्बन्धाऽभावमात्रेण । तदेव ‘एक एव’त्येवकारेण भाष्येऽवहितमित्याहुः ।  
आधारद्रव्याणाम्भेदेऽपि कुतः पाकादेर्भेदोऽत आह—गुडतिलेति । आश्रितः पाकोऽ-  
पीत्यन्वयः । आश्रयभेदात्तत्रापि भेदाऽध्यवसाय इति भावः । [नन्वेवं तिङ्भ्यैपि द्विव-  
चनादि स्यान्न स्याद्वा कृत्यपीत्यत आह—घञादिभिरेति । तिङ्वाच्यस्तु न सत्त्व-  
भूत इति भावः ] । उक्तार्थाऽज्ञानवतश्चोद्यमित्याह—आख्यातेति । वस्तुतः पूर्व-  
भाष्येण कृत्यपि तदनुपस्थाप्यसाधनगताया अपि सङ्ख्याया आरोपेण ‘द्विवचनादी’त्यु-  
क्तम् । तत्र शङ्का समञ्जसैव । घञो दुर्लभत्वादिति । ‘यो गुडस्ये’त्यादि वक्ष्यमाणभाष्य-  
विरोधादित्यपि बोध्यम् । एतेनाऽथ वेत्यपि न समञ्जसम् । एवञ्चाऽऽश्रयप्रकारादि-  
कृतभेदानां पाकशब्दादवगतिसम्भवेन युक्तं बहुवचनं, न तु तिङन्ते तत्कृतभेदाऽनव-  
गमके इति भावः । यत्र त्वस्ति तत्कृतभेदावगमस्तत्र भवत्येव बहुवचनमित्याह  
भाष्ये—तिङ्भिहिते चापीति । ननु ‘ष्ट्रासिके’त्यादावाख्यातत्वाच्चे भावे कथं भेदा-  
वगमोऽत आह—अत्राश्रयाणामिति । तत्साम्याच्चेति । न ह्यष्ट्रासने तावत्साम्य-

नस्तेऽपि बहवः शब्दाः सरूपाश्च । तत्र युक्तं बहुवचनमेकशेषश्च ॥ तिङ्भि-  
 प्र.]धिकरण्याच्चौख्यातवाच्यभावभेदादास्यन्त इति बहुवचनमित्यर्थः । इवशब्दप्रयोग-  
 मन्तरेणाऽपि चेवार्थगतिर्भवति । तदयमर्थः—यादृशान्युद्गणामनेकप्रकाराण्यासनानि  
 तादृशानि देवदत्तादिभिः क्रियन्त इति ॥ ‘भवद्विरास्यते’ इत्यत्र त्वाश्रयभेदादाश्रितभे-  
 दस्य प्रतिपन्नत्वात् प्रयोजनाऽभावाद्भावो भेदं नोपादत्त इत्येकवचनमेव भवति ।  
 यथा ‘तन्म्रः पलाशेषु बभूव राग’ इति । न च सर्वत्राश्रयभेदादाश्रितभेदस्य प्रतीतिः,  
 ‘घटान् पचती’त्यादौ पाकस्याऽभिन्नस्यैवाऽवगमात् ॥ केचित्तूष्णासिका आस्यन्त इति  
 कर्मणि लकारमिच्छन्ति, उष्णासिकालक्षणस्य भावस्य कर्मत्वात् । यथा ‘गोदोहः  
 सुप्यते’ इति । एवं तु विवक्षान्तरे भवत्येवेति भाष्यकारेण भावेऽपि लविधाने बहु-  
 वचनमुपपादितम् ॥ तेऽपि बहव इति । भिन्नकालत्वादेवेति भावः ॥ तत्र युक्त-  
 मिति । शास्त्रेणैकशेषे सत्येकस्याऽनेकार्थाभिधायित्वान्तरेण वैकशेषारम्भं सरू-  
 उ.]सम्भवः, तत्प्रतिपादने फलञ्चेत्यर्थः । ‘तत्सामानाधिकरण्याच्चे’ति पाठेऽप्यमेवार्थः ।  
 उपमानोपमेययोः सामानाधिकरण्यादित्यर्थः । ननु साम्यवाचकेवाद्यभावात्कथं तत्प्र-  
 तीतिरत आह—इवेति । ‘परत्र परशब्दः प्रयुक्त’ इति न्यायादिति भावः । प्रयोज-  
 नाऽभावादिति । प्रकृते तु साम्यप्रतीत्युपपादनमेव प्रयोजनमिति भावः । यथेति ।  
 पलाशरूपाश्रयाऽनेकत्वेऽपि ‘राग’ इत्येकवचनमेवेति भावः । वस्तुतस्तत्रैकजातीय-  
 रागप्रतिपादनयैकवचनमिति बोध्यम् । किञ्चाश्रयभेदादाश्रितभेदप्रतीतेरसार्वत्रिक-  
 त्वादपि न सा भावाऽऽख्याते द्विवचनादिनियामिकेत्याह—न चेति । एवञ्चासिका इत्यादि-  
 क्रियाविशेषणमप्रथमान्तं । किञ्चधिकारस्थण्वुलः स्त्रीत्वस्य सत्त्वेन ‘सामान्ये नपुंसक’-  
 मित्यस्याऽप्रवृत्त्या न क्लीबत्वम् । उपमानोष्णासनाऽभिन्नान्यासनानीति बोधः । बहु-  
 त्वाऽवधारणाच्च नैकवचनमिति बोध्यम् । कर्मणीति । अत्र पक्षे आख्याताऽवय-  
 वाऽऽसादेः परिच्छेदकत्वनिरूपके आसनादौ श्रुतिः । परिच्छेदकत्वरूपफलाश्रय-  
 त्वात्कर्मत्वम्, दृष्टान्ते व्याप्त्याश्रयादिव । परिच्छेदकत्वञ्च सादृश्येन । नाऽयं  
 भाष्यार्थ इत्याह—एवञ्चिवति । विवक्षान्तरे—आसेः परिच्छेदत्वार्थरूपविवक्षा-  
 विशेषे । ‘भावेऽपि लविधाने यदुपपादितं बहुवचनं भाष्यकारेण तन्नोपपादितं  
 स्या’दिति शेषः । एवञ्च यथा पाकप्रकारानभिसमीक्ष्य पाकावित्यादि द्विवचनाद्येव-  
 मासनप्रकारानभिसमीक्ष्याऽऽस्यन्त इत्यादि भावे बहुवचनमिति भाष्यार्थः । आख्यात-  
 वाच्येऽसत्त्वं लिङ्गकारकाऽनन्वयित्वमेव बोध्यम् । भिन्नकालत्वादिति । भिन्न-  
 कालार्थवाचकत्वादित्यर्थः । नन्वेकशेषमात्रेणाऽविद्यमानाऽनेकार्थाऽभिधानशक्तिः  
 कथमत आह—अन्तरेण चेति । तिङ्भिहिते चापीत्यादि भाष्ये । तिङन्तार्थे भावे

हिते चापि तदा भावेऽसारूप्यादेकशेषो न भवति—आसि, आस्यते, आसि-  
व्यते इति ॥ अस्ति खल्वपि विशेषः कृदभिहितस्य भावस्य तिङभिहितस्य  
च । कृदभिहितो भावो द्रव्यवद्भवति ॥ किमिदं 'द्रव्यव'दिति ? ॥ द्रव्यं क्रियया  
समवायं गच्छति ॥ कं समवायं गच्छति ? ॥ द्रव्यं क्रियाभिनिर्वृत्तौ साधन-  
त्वमुपैति । तद्वद्भास्य भावस्य कृदभिहितस्य भवति—'पाको वर्त्तत' इति ।  
क्रियावन्न भवति ॥ किमिदं क्रियावदिति ? ॥ क्रिया क्रियया समवायं न  
गच्छति—पचति पठतीति । तद्वद्भास्य कृदभिहितस्य न भवति—'पाको वर्त्तत'  
इति ॥ अस्ति खल्वपि विशेषः—कृदभिहितस्य भावस्य, तिङभिहितस्य च ।

प्र.] पाणामेकस्यैव स्वभावतोऽनेकार्थत्वादिति भावः । तिङभिहित इति । नह्येकं  
तिङन्तमनेककालभावप्रत्यायने समर्थं किञ्चिदस्तीति भिन्नकालासनक्रियाप्रत्यायनाय  
भिन्ना एव शब्दाः प्रयुज्यन्त इति भावः ॥ द्रव्यवदिति । द्रव्यत्वेन प्रसिद्धो यो  
घटादिस्तद्वदयं भावो भवति, लिङ्गसङ्ख्यासाधनसंबन्धप्रतिपत्त्या । तत्र 'वस्तूप-  
लक्षणं यत्रे'ति द्रव्यलक्षणयोगेऽपि प्रसिद्धप्रसिद्धपेक्ष उपमानोपमेयभावः ॥

क्रिया क्रिययेति । ननु 'भवति पचति' 'पश्य मृगो धावती'ति कर्तृकर्मभावेन  
क्रिया क्रियया संबध्यत एव । एवं तर्हि करणादिरूपेण समवायं न गच्छतीति विव-  
क्षितम् ॥ ननु साध्यत्वात् क्रियायाः कथं क्रियान्तरं प्रति कर्मकर्तृभावः ? । विषय-  
भेदादेकस्याप्यर्थस्य साध्यसाधनभावसंबन्धसंभवाददोषः ॥ तदुक्तं हरिणा—'तत्र  
यं प्रति साध्यत्वमसिद्धा तं प्रति क्रिया । सिद्धा तु यस्मिन् साध्यत्वं न तमेव  
पुनः प्रति ॥ 'मृगो धावति पश्ये'ति साध्यसाधनरूपता । यथा विषयभेदेन  
सरणस्योपपद्यते' ॥ इति । तत्र कर्तृकर्मत्वमाख्यातवाच्यस्य भावस्य न विरुद्धम् ।

उ.] तथात्वेऽपि कालभेदेन भेदेऽप्यसारूप्यादेकशेषाऽभावेन न बहुवचनादीत्यर्थः । तदे-  
वोपपादयति—न ह्येकमिति । इतः परं भिन्नपदवाच्यसाधनादिकृतभेदेन भेदावगमः  
कृदन्तेऽस्ति, न तिङन्ते इत्यत्र बीजभूतं तयोर्वैषम्यमाह—अस्ति खल्वपि भाष्ये ।  
ननु लिङ्गसङ्ख्यायनव्यित्वमेव द्रव्यत्वमिति वतिरनुपपन्नोऽत आह—तत्रेति । भाष्ये  
क्रियया समवायमिति । क्रियानिरूपितकर्मादिसंज्ञासमानाधिकरणशक्तिभिः सम्बन्धं  
गच्छतीत्यर्थः । द्रव्यं क्रियाऽभिनिर्वृत्तौ साधनत्वमित्यस्य कारकशक्तिमत्त्वमि-  
त्यर्थः । करणादिरूपेणेति । कृदन्ते 'पाकेन वैरं कृत'मित्यादौ तथान्वयादिति भावः ।  
ननु साध्यत्वादिति । असिद्धस्य जनकत्वाऽसम्भवादिति भावः । सिद्धा त्विति ।  
यन्निरूपितं सिद्धत्वं तमेव प्रति पुनः साध्यत्वं नेत्यन्वयः । एवञ्चाऽन्यनिरूपितसिद्ध-  
त्वेऽप्यन्यनिरूपितं साध्यत्वं सम्भवत्येवेति भावः । तथा विषयेति । तथा सति



तिङ्भिहितेन भावेन कालपुरुषोपग्रहा अभिव्यज्यन्ते, कृदभिहितेन पुनर्न व्यज्यन्ते ॥ अस्ति खल्वपि विशेषः—कृदभिहितस्य भावस्य, तिङ्भिहितस्य च—तिङ्भिहितो भावः कर्त्रा संप्रयुज्यते, कृदभिहितः पुनर्न संप्रयुज्यते । यावता किञ्च सामान्यं कश्चिच्च विशेषो युक्तं यद्यमपि विशेषः स्यात्—

प्र.] तथा हि—भवतिक्रियापेक्षमेव तस्य कर्तृत्वम् । सर्वश्चार्थः स्वेन रूपेण भवतीति भवने कर्तृत्वमुपपन्नम् । एवं कर्मापि क्रियाफलत्वात् प्रधानमिति कर्मत्वमपि तस्योपपद्यते । करणात्वादीनि तु सर्वात्मना गुणभावमन्तरेण नोपपद्यन्त इति प्राधान्येनाऽत्यन्तविरोधात्तस्य नोपपद्यन्ते ॥ कालेति । पुरुषशब्देन तदर्थः, प्रैत्यक्पराभावश्चोच्यते । उपग्रहः—अनेकप्रकारः स्वार्थपरार्थत्वादिकः ॥ कृदभिहित इति । ननु कृदभिहितस्यापि भावस्य भवति कर्त्रा योगः, यथा 'ब्राह्मणानां प्रादुर्भाव' इति ॥ तत्राहुः—एकपदवाच्येन कर्त्रा न युज्यते, यथा पचतीति कर्ता वाच्यो, नैवं पाक इति । शुद्धस्यैव भावस्य प्रत्यायनात् । अथ वा घञादिभिः सिद्धरूपता भावस्या-

उ.] विषयभेदेनेत्यर्थः । क्रियाफलत्वादिति । अर्श आद्यचा तद्वत्त्वादित्यर्थः । तस्य आख्यातवाच्यभावस्याऽन्वयस्त्वद्देशे विषयेऽन्यतराऽऽकाङ्क्षयैव, 'ज्योतिष्टोमेन यजेते'त्यादौ करणत्वेनाऽन्वयसत्त्वेऽपि स्वघटितपदाऽवाच्यक्रियायां तत्त्वाऽभाव एवेति बोध्यम् । गुणभावमिति । इदं चिन्त्यं, कर्मणः क्रियाफलाश्रयत्वादिव कर्तुः क्रियाश्रयत्वादिव च प्राधान्यवत् करणस्यापि स्वव्यापाराऽव्यवधानेन फलोत्पादकतयाऽन्यकारकापेक्षया प्राधान्यमस्त्येव । न हि कर्तृकर्मणोः प्राधान्यमेवाश्रयणीयं नेतरस्येदं शमित्यत्र मानमिति । तस्मात्स्वभावत एव तदन्वयाऽभाव इति बोध्यम् । एवं करणत्वोद्देश्यत्वावधित्वैरन्वयित्वेन कृदभिहितो भावो द्रव्यधर्मैव, तिङ्भिहितस्तु तद्विरुद्ध एवेति बोध्यम् । अस्यैवाऽर्थस्य साधकं वैषम्यान्तरं दर्शयति—कालपुरुषेत्यादि । असत्त्वभूताया एवैतत्सम्भव इति भावः । प्रत्यक्त्वमुत्तमे, पराक्त्वं मध्यमे । प्रत्यक्त्वं—स्वगतत्वं, पराक्त्वं—संबोध्यगतत्वम् । युष्मदस्मद्यतिरेकेणापि मध्यमोत्तमाभ्यां तद्बोधः । स्वार्थत्वपरार्थत्वादिकमपि बोधविषय इति भावः । भाष्ये—कर्त्रा सम्प्रयुज्यत इति । तिङन्तवाच्यो भावो नियमेन कर्त्राकाङ्क्षः, कृदुपात्तस्तु न तथा । न हि 'पाको' 'राग' इत्युक्ते 'कस्ये'ति नियमेन कर्त्राकाङ्क्षा दृश्यते । नाऽपि तस्य नियमेन प्रयोगो दृश्यते । इदमेव ध्वनयितुं 'सम्' 'प्रे'त्युपसर्गद्वयोपादानमित्यर्थो मम भाति । यतश्च क्रियात्वं सामान्यमुभयत्राऽपि, साध्यत्वसिद्धत्वकृतश्च पूर्वोक्तो विशेषो दृश्यते तथाऽयमपि । यत्तिष्ठार्थस्य भावस्य लिङ्गबाह्यसाधनकृतसङ्ख्याद्ययोग्यता, कृदर्थस्य तु तद्योग्यतेरिति भाष्यार्थः । ब्राह्मणानामिति—कर्तरि षष्ठी । एकपदेति ।

लिङ्गकृतः सङ्ख्याकृतश्चेति॥ इदं विचार्यते—भावकर्मकर्तारः सार्वधातुकार्था वा स्युर्विकरणार्था वेति ? ॥ कथं च सार्वधातुकार्था स्युः कथं वा विकरणार्थाः ? ॥ ‘भावकर्मवाचिनि सार्वधातुके यग्भवति, कर्तृवाचिनि सार्वधातुके शब्भवती’ति सार्वधातुकार्थाः । ‘भावकर्मणोर्यग्भवति सार्वधातुके’ ‘कर्तरि शब्भवति सार्वधातुक’ इति विकरणार्थाः ॥ कश्चात्र विशेषः ? ॥\*॥ भावकर्मकर्तारः सार्वधातुकार्थाश्चेदेकद्विबहुषु नियमानुपपत्तिरतदर्थत्वात् ॥\*॥ भावकर्मकर्तारः सार्वधातुकार्थाश्चेदेकद्विबहुषु नियमस्यानुपपत्तिः ॥ किं कारणम् ? ॥ ‘अतदर्थत्वात्’ ॥ नहि तदानीमेकत्वादय एव विभक्त्यर्थाः ॥ किं तर्हि ? ॥

प्र.]भिधीयत इति तेन रूपेण कर्त्रायोगाऽभावः।धातुरूपप्रतिपाद्यया तु साध्यतया कर्त्रा योगो भवति॥ अथवोपलक्षणभावेन भावः कर्त्रा युज्यते कृतसु ‘पाचक’ इति। तिङ्बु तु पचतीति साध्यमानतया प्राधान्येन । तत्र कृतसु प्राधान्येन कर्त्रा योगो नास्तीत्ययमत्रार्थः ॥ इदं विचार्यत इति । विचरति नाना गच्छति यद्वस्तु तद्विचार्यते नानात्वं नीयत इत्यर्थः । इहान्वयव्यतिरेकाश्रया शास्त्रीया पदावयवानामावापोद्धारिक्यर्थवत्ता । तौ चाऽन्वयव्यतिरेकावेकतरस्यापि न व्यवतिष्ठेते । सार्वधातुकमन्तरेणाऽपि कर्त्रायवगमात् । यथा गच्छ ग्रामम्, अशायि भवता, अकारि कट इति। तथा विकरणाऽभावेऽपि कर्त्रायवगतिरस्ति—‘लविषीष्टक्षेत्र’मिति । उभयाभावेऽप्यस्ति—‘अजागर्भवा’निति ॥ क्वचित्भूयसंनिधौ कर्त्रायवगतिः—पचति पच्यत इति । तत्र निश्चयाऽभावाद्विचारः क्रियते—कः पक्ष आश्रीयमाणः शास्त्रं न विरुणद्धीति ? ॥

एकद्विबहुष्विति । ‘एकत्व एवैकवचनं नार्थान्तरे’ इति यो नियमः स नोपपद्यते, कर्त्रादीनामपि तदर्थत्वादित्यर्थः । अतदर्थत्वादिति । सामर्थ्यादत्रावधारणमाश्री-  
उ.] इयं व्याख्या भाष्याऽननुगुणा, ‘पाचक’ इति कृदन्ते तस्यापि सत्त्वात् । न च तत्र न कृदभिहितो भावः, पचतीत्यत्रापि न तिङ्भिहितो भाव इति तुल्यम् ।

उपलक्षणभावेनेति । विशेषणत्वेनेत्यर्थः।अत्रापि पक्षे भाष्यस्वरसंश्रित्येव, पाकादिशब्दोपक्रमेणैव भाष्यस्य प्रवृत्तेः।भाष्ये—सार्वधातुकार्था इत्यत्र सार्वधातुकपदं तिङुपलक्षकम् । नानापक्षोत्थितौ बीजमाह—इहेति । शास्त्रीयाऽर्थवत्ता पदाऽवयवानामावापोद्धारिकी अन्वयव्यतिरेकाश्रयेत्यन्वयः । आवापः—प्रक्षेपः । उद्धारः—अपनयस्तत्कृता । अत एव भाष्यकारः शास्त्रमेव पक्षद्वयसाधकत्वेनोपन्यसिष्यति । सार्वधातुकमिति । इदञ्च तिङ्परम् । अत एवाऽग्रे ‘गच्छे’त्युदाहरणं सङ्गच्छते । एकद्वीति । ‘द्येकयो’रित्यादिसूत्रेष्वित्यर्थः । ननु ‘अतदर्थत्वा’दित्यस्य तदर्थत्वाऽभावादित्यर्थो न युक्तः, एकत्वादर्थत्वस्य सत्त्वादित्यत आह—सामर्थ्यादिति ।

भावकर्मकर्तारोऽपि ॥ सन्तु तर्हि विकरणार्थाः ॥\*॥ विकरणार्था इति चेत् कृताऽभिहिते विकरणाऽभावः ॥\*॥ विकरणार्था इति चेत्कृताऽभिहिते विकरणो न प्राप्नोति-धारयः पारय इति ॥ किमुच्यते 'कृताऽभिहित' इति, न लेनाप्यभिधानं भवति ? ॥ न शक्यं लेनाऽभिधानमाश्रयितुम् । पक्षान्तरमिदमास्थितं 'भावकर्मकर्तारः सार्वधातुकार्था वा स्युर्विकरणार्था वे'ति, यदि च लेनाऽप्यभिधानं स्यान्नेदं पक्षान्तरं स्यात् ॥ कथमशक्यं यदा भवानेवैवाह-  
'लः कर्मणि च भावे चाऽकर्मकेभ्य' इति? ॥ एवं वक्ष्यामि 'लः कर्मणो भावा-  
च्चाऽकर्मकेभ्य' इति ॥ यस्मिंस्तर्हि ले विकरणा न श्रूयन्ते कस्तत्र भावकर्म-  
कर्तृनभिधास्यति ? ॥ क्व च न श्रूयन्ते ? ॥ य एते लुग्विकरणाः श्लुविकर-

प्र.]यते न तान्येवैकत्वादीन्यर्थः। अपि तु कर्त्रादयोऽपीत्यर्थः। कृताऽभिहित इति। क्वचिदेव कृति विकरणो विधीयते न सर्वत्रेति कृत एव 'कर्तरि कृ'दिति कर्तार्यो निर्दिश्यते, तेनैव च कर्तुरुक्तत्वात्तदभिधायी विकरणो न प्राप्नोति। ततश्च 'धारय' इत्यादावसति शपि गुणो न स्यात् । न लेनापीति । 'लः कर्मणि चे'ति वचनाल्लदेशैरपि कर्त्रादेरभिधानमिति तत्रापि विकरणाऽप्राप्तिः किं न चोद्यत इत्यर्थः। ततो 'लः कर्म-  
णी'ति वचनात्कर्त्रादीनां विकरणार्थत्वं नैव संभवतीत्युक्तं भवति। एवं वक्ष्यामीति । व्याख्यास्यामीत्यर्थः । लः कर्मणीति । कर्मणि वर्तमानाद्विकरणादिति व्याख्या-  
स्यत इत्यर्थः। तत्र कर्माभिधायी विकरणः 'कर्म'शब्देन भाष्य उक्तः। ननु सार्वधा-  
तुकनिमित्तो विकरणो न तु विकरणनिमित्तो लकारः, तत्कथमेवं व्याख्यायते? ॥ एवं

उ.]न तान्येवेति। न तानि एवाऽर्थो यस्येति विग्रह इत्यर्थः। तत्पदार्थमाह-एकत्वा-  
दीनीति । तन्मात्रार्थत्वाऽभावादित्यर्थ इति तात्पर्यम् । ननु विकरणानां तदर्थत्वे  
'कृताऽभिहित' इत्यनुपपन्नमत आह-क्वचिदेवेति । एवञ्च सर्वत्र विकरणाऽभावात्  
कृतां तेषु शक्तिकल्पनाऽऽवश्यकाति भावः। विकरणार्थत्वपक्षे शङ्कते भाष्ये-किमु-  
च्यते कृतेत्यादिना । इतर आह-न शक्यमिति । तत्र तदुक्तदूषणे 'कृते'त्युक्तम्,  
'अभिहिते' इत्येव युक्तमित्याह-पक्षान्तरमिति । यदि चेति । यदि लेनाऽभि-  
धानं स्यान्नेदम्पक्षान्तरं स्यादित्यर्थः। कथमिति । पक्षान्तरत्वाऽसम्भवेऽपि लेनाऽ-  
भिधानमाश्रयितुं कथमशक्यमित्यर्थः । तदाश्रयणस्य शक्यत्वमुपपादयति-यदा  
भवानेवेति । तद्याचष्टे-ततो ल इति । अत एव लिङादिषु कर्त्राद्यर्थावगति-  
रिति बोध्यम् । इतरोऽशक्यत्वमुपपादयति-एवं वक्ष्यामीत्यादिना । 'लः कर्मण'  
इति न्यासे गौरवं, सूत्रभेदश्च स्यादत आह-व्याख्यास्यामीति ।

उक्तेऽर्थे भाष्यं योजयति-तत्र कर्मेति । कृते लकारे इति। 'वर्तमाने ल'ङि-

णाश्च ॥ अत्राप्युक्ते कर्तृत्वे लुग्भविष्यति । यस्मिंस्तर्हि ले विकरणा नैवो-  
त्पद्यन्ते कस्तत्र भावकर्मकर्तृनभिधास्यति ॥ क च नैवोत्पद्यन्ते ? ॥  
लिङ्गितोः । तस्मान्नैतच्छक्यं वक्तुं 'न लेनाप्यभिधानं भवती'ति । भवति  
चेदभिहिते विकरणाभाव इत्येव ॥ एवं तर्हीदं स्यात्,—यदा भावकर्मणोर्लस्तदा  
कर्तरि विकरणाः, यदा कर्तरि लस्तदा भावकर्मणोर्विकरणाः ॥ इदमस्य यद्येव  
स्वाभाविकमथापि वाचनिकं प्रकृतिप्रत्ययौ प्रत्ययार्थं सह ब्रूत इति न चास्ति  
सम्भवो यदेकस्याः प्रकृतेर्द्वयोर्नानार्थयोर्युगपदनुसहायीभावः स्यात् । एवं च

प्र.] तर्हि कृते लकारे सार्वधातुक इति विषयसप्तम्याश्रयणात् कृते विकरणे 'लः कर्मणि  
चे'त्यनेन भावकर्मकर्त्रभिधायिनो विकरणात्परो लः साधुर्भवतीति व्याख्यानाददोषः ।

अत्राप्युक्त इति विकरणलोपद्वारेण प्रकृतिरेव तत्र कर्त्राद्यभिधायिनीति प्रतिज्ञातं  
भवतीत्यर्थः । यस्मिंस्तर्हीति । ततश्च विकरणानुत्पादाद्भावेऽसाधुत्वप्रसङ्गो, वि-  
धानसामर्थ्याद्वा साधुत्वे भावाद्यर्थावगतिर्न स्यात्, 'कर्तरि कृ'दिति वचनात्कर्तृयैव  
लकारः स्यादित्यर्थः । भवति चेदिति । ततश्च विकरणार्थपक्षेऽनुपपन्न एवेति भावः ।

एवं तर्हीति । प्रकारान्तरेण विकरणार्थत्वपक्षं समर्थयते । यथा 'ग्रामं गच्छती'ति  
गमिक्रियायाः कर्तृकर्मणी साधने । तत्र कर्तरि लकारः, कर्मणि द्वितीया । तथाऽत्रा-  
प्येकस्मिन्नर्थे सार्वधातुकमपरस्मिन्विकरणो भविष्यतीति भावः । इदमस्येति । अय-  
मर्थः—यत्र पदद्वयवाच्ये कर्तृकर्मणी [साधने] तत्र विरोधाऽभावात्तन्निबन्धनः कार्य-

उ.] त्यादिभिः परत्वादिति भावः । यथान्यासेऽपि 'वर्तमाने ल'ङित्यादिभिः सिद्धलकारा-  
नुवादेन कर्त्राद्यर्थसंबन्धेन साधुत्वविधायकमेवेदम् । लस्य साधुत्वञ्चाऽऽदेशद्वारा  
बोध्यम् । ननु लुकि तदभावात्कोऽभिदध्यादत आह—लोपद्वारेणेति । 'कर्त्रभी'ति  
पाठः । कर्त्राद्यभीति पाठे 'आदि'शब्दार्थश्चिन्त्यः । लादेशस्येति । लस्य क्वापि  
प्रयोगाऽभावादेवमुक्तम् । विधानेति । लिङ्गितोर्विधानसामर्थ्यादित्यर्थः । भाष्ये—  
तस्मान्नैवमिति । 'लः कर्मण' इत्येतदित्यर्थः । 'तस्मान्नैत'दिति पाठान्तरम् । ततः  
किम् ? । तत्राह—शक्यं नेति । यदुक्तं 'न लेनाप्यभिधानं भवती'ति तद्वक्तुं शक्य-  
मित्यर्थः । भवति चेदिति । लेनाऽभिधानं भवति चेद्विकरणार्थत्वपक्षेऽभिहिते  
विकरणानामनापत्तौ तच्छास्त्रवैयर्थ्यं स्यादित्यर्थः । तदाह—ततश्चेति । भाष्ये—  
'एवन्तर्ही'त्यादिनोक्तं विकरणार्थत्वं दूषयति—इदमस्येति । इदम्—'प्रकृती'त्यादि ।  
अस्य—आचार्यस्य । स्वाभाविकं—लोकव्युत्पत्तिसिद्धं । वाचनिकं—व्याकरणान्तर  
इव । प्रत्ययार्थं सहेति । प्रतीयमानार्थं सह । ब्रूतः—एकोपस्थितिरिष्यीकुरुतः । लोके  
तथैव व्युत्पत्तेरिति भावः । नानार्थयोः—भिन्नार्थयोः । सहायीभावः—सहायत्वम् ।

१ नैवं । २ 'लेनाऽस्याभि' । ३ 'पत्सहायी' । ४ 'अकृते' । ५ वृत्तिज्ञ ।

कृत्वैकपक्षीभूतमेवेदं भवति—‘सार्वधातुकार्था एवे’ति ॥ ननु चोक्तं ‘भाव-  
कर्मकर्तारः सार्वधातुकार्था इति चेदेकद्विबहुषु नियमानुपपत्तिरतदर्थत्वा’दि-  
ति ? ॥ नैष दोषः । ॥\*॥ सुपां कर्मादयोऽप्यर्थाः सङ्ख्या चैव तथा तिङाम् ॥\*॥  
सुपां तिङां च सङ्ख्या चैवार्थः, कर्मादयश्च ॥\*॥ प्रसिद्धो नियमस्तत्र ॥\*॥  
प्रसिद्धस्तत्र नियमः । ॥\*॥नियमः प्रकृतेषु वै ॥\*॥ अथ वा प्रकृतानर्थान-  
पेक्ष्य नियमः ॥ के च प्रकृताः? ॥ एकत्वादयः । ‘एकस्मिन्नेवैकवचनं, न द्वयोर्न  
बहुषु’ । ‘द्वयोरेव द्विवचनं, नैकस्मिन् बहुषु । ‘बहुष्वेव बहुवचनं, नैकस्मिन्  
द्वयो’रिति ॥ ॥\*॥ भावकर्मणोर्यग्विधाने कर्मकर्तृयुपसङ्ख्यानम् ॥\*॥ भावकर्मणो-

प्र.]भेदो युक्तः । एकस्मिंस्तु पदे विरुद्धार्थयोर्विकरणसार्वधातुकयोर्विशिष्टार्थप्रतिपादने  
साहायकाऽभावात्परस्परानुपकारादप्रयोग एव स्यात् । तथा हि—‘पचती’ति क्रियाविशि-  
ष्टः कर्ताऽभिधीयते । ‘पच्यते’ इति क्रियाविशिष्टं कर्म । न त्वेकेन साधनद्वयं क्रिया-  
विशिष्टं प्रतिपादयितुं शक्यते । एकपक्षीभूतमिति । एक एव पक्षः—सार्वधातुका-  
र्थाः कर्मादय इत्यर्थः । पूर्वभेदाऽपेक्षश्च च्विप्रत्ययनिर्देशः । प्रसिद्धो नियम इति ।  
अर्थनियम इत्यर्थः । कर्माद्यर्थान्तरनिर्देशाच्चै प्रत्ययनियमः प्रमाणसिद्धः । तत्रै-  
कत्वं एकवचनमेवेत्येवमेकत्वादिरर्थो नियम्यते न तु प्रत्यय इति तस्याऽर्थान्तर-  
मपि कर्मादि न विरुध्यते । अथ वेति । कर्माद्यर्थविधानसामर्थ्यात्तुल्यजातीयसङ्ख्या-  
पेक्ष एव नियम इत्यर्थः । कर्मकर्तरीति । ‘कर्मव’दित्यतिदेशेन स्वाश्रयस्य कार्यस्या-

उ.] अयम्भावः—‘पच’न्नित्यादौ‘प्रत्ययार्थः प्रधान’मित्युत्सर्गरीत्या द्वयोरपि प्रत्य-  
यार्थयोः प्राधान्ये एकत्र विशेषणतयाऽन्वितप्रकृतेरपरत्र विशेषणतया संबन्धो व्युत्प-  
त्तिविरुद्धः, तदर्थोऽनालिङ्गितप्रत्ययार्थभानमप्युक्तव्युत्पत्तिविरुद्धमित्ययं पक्षोऽसङ्गत इति  
भावः । विशिष्टार्थप्रतिपादने साहाय्यकाऽभावादिति । ‘प्रकृते’रिति शेषः । पर-  
स्परेति । प्रकृतिप्रत्यययोरित्यर्थः । पचतीति । आख्याते कारकविशिष्टक्रियाप्राधान्यादिदं-  
चिन्त्यम् । भाष्यन्तु ‘पचन्’ ‘पच्यमान’ इत्याद्यभिप्रायकतया नेयम् । कैयटे ‘पचती’-  
त्याद्यपि ‘पच’न्नित्यादेरुपलक्षणं वा । ‘सहायीभाव’ इत्यत्र च्विस्तूभयत्र तस्या  
असहायत्वादुपपन्नः । केचित्तु—‘क्रियाविशिष्ट’इत्यस्य क्रियासहित इत्यर्थः । कर्तृविशेष-  
णिका कर्मविशेषणिका चेति यावत् । एकेन चोभयविशेषणिका क्रिया न प्रतिपाद-  
यितुं शक्येति भाष्यार्थमाहुः । तच्चिन्त्यम् । न त्वेकेनेति । धातुनेत्यर्थः । अत्र  
केचित्—सुपामिव तिङामपि कर्त्रादिद्योतकत्वमेव, भाष्यमत्राऽपि सुयोजमेवेत्याहुः ।  
निरूपितञ्चैतद्विस्तरेण मञ्जूषायामाख्यातवादे । भाष्ये—प्रसिद्धो नियमस्तत्रेति ।  
तत्र—अर्थविषये । यतः सुपां तिङाच्चाऽर्थद्वयं दृश्यतेऽतः प्रत्ययनियमाऽसम्भवा-

र्यग्विधाने कर्मकर्तृपुसङ्ख्यानं कर्तव्यम् । पच्यते ओदनः स्वयमेव । पठ्यते विद्या स्वयमेव ॥ किं पुनः कारणं न सिध्यति ? ॥\*॥ विप्रतिषेधाद्धि शपो बलीयस्त्वम् ॥\*॥ विप्रतिषेधाद्धि शपो बलीयस्त्वं प्राप्नोति । शपोऽवकाशः—पचति पठति । यकोऽवकाशः—पच्यते ओदनो देवदत्तेन, पठ्यते विद्या देवदत्तेनेति । इहोभयं प्राप्नोति—पच्यते ओदनः स्वयमेव, पठ्यते विद्या स्वयमेवेति । परत्वाच्छप्राप्नोति ॥\*॥ योगविभागात्सिद्धम् ॥\*॥ योगविभागः करिष्यते—‘चिण्भावकर्मणोः’ । [ततः] ‘सर्वधातुके यक्’ । सर्वधातुके यगभावकर्मणोः । ततः ‘कर्तरि’ । कर्तरि च यगभवति भावकर्मणोः ॥ यथैव तर्हि कर्मणि कर्तरि यगभवत्येवं भावे कर्तरि प्राप्नोति । ‘एति जीवन्तमानन्दो नरं वर्षशतादपि’ । ‘नास्य किं चिद्रुजति रोगं’ इति ॥ द्वितीयो योगविभागः करिष्यते । ‘चिण्भावे’ । ततः ‘कर्मणि’ । कर्मणि च चिण्भवतीति । ततः—‘सर्वधातुके यक्’ । सर्वधातुके यगभवति भावे च कर्मणि च ॥ ततः ‘कर्तरि’ । कर्तरि च यगभवति । ‘कर्मणी’त्यनुवर्तते, ‘भाव’ इति निवृत्तम् । ततः—‘शप्’ । शप् च भवति । ‘कर्तरी’त्येव । ‘कर्मणी’त्यपि निवृत्तम् । एवमप्युपसङ्ख्यानं कर्तव्यम् । [॥\*॥ विप्रतिषेधाद्धि श्यनो बलीयस्त्वम् ॥\*॥] विप्रतिषेधाद्धि श्यनो बलीयस्त्वं प्राप्नोति । श्यनोऽवकाशः—दीव्यति सीव्यतीति । यकोऽवकाशः—पच्यते ओदनो देवदत्तेन, पठ्यते विद्या देवदत्तेनेति । इहोभयं प्राप्नोति—दीव्यते स्वयमेव, सीव्यते स्वयमेवेति । परत्वाच्छ्यनप्राप्नोति ॥ ननु चैतदपि योगविभागेनैव सिद्धम् ॥ न सिध्यति । अनन्तरा या प्राप्तिः सा योगविभागेन शक्या—  
प्र.] ऽबाधनात्कर्त्राश्रयविकरणप्राप्तौ वचनम् । विप्रतिषेधादिति । यदा शास्त्रातिदेश-  
पक्षस्तदा शपो बलीयस्त्वम् । कार्यातिदेशे तु यक् एव बलीयस्त्वम् । ननु चेति ।  
उ.] दिति भावः । नियम इत्यर्थ इति । प्रत्ययनियम इत्यर्थः । ननु कर्मवद्भावादेव यक् सिद्धोऽत आह—कर्मवदिति । स्वाश्रयस्य कार्यस्येति । परत्वेन बलवत् इत्यर्थः । अतिदेशस्त्वात्मनेपदादिविधानेन चरितार्थ इति भावः । बलीयस्त्वमिति । ‘कर्मवदिति सूत्रस्य परत्वा’दिति शेषः । वस्तुतः कार्यातिदेशोऽप्यतिदिश्यमान-  
कार्याणामुत्पत्तिदेश एव देश इति प्रत्ययलक्षणसूत्रोक्तरीत्या भाष्यं समञ्जसमेव ।  
भाष्ये एवमप्युपसङ्ख्यानं कर्तव्यमिति । कर्मकर्तृपुसङ्ख्यानमित्यर्थः ॥ [भाष्ये]—

१ इदं क्वचिन्न । २ इतिः क्वचिन्न । ३ ‘योगविभागात्सिद्धमेतत्’ इत्येवमस्य व्याख्या त्रुटिता स्यात् । ४ ‘ततः सर्वधातुके यक्’ इति क्वचिन्न । ५ ‘भावेऽपि’ । ६ ‘यक्प्राप्नोति’ । ७ इदं क्वचिन्न । ८ ‘कर्मणीति’ । ९ इदं वार्त्तिकं लुप्तं प्रायः । १० इतिः क्वचित्कः । ११ ‘गादेव’ । १२ ‘शक्यते निवारयितुं’ ।

बाधितुम् ॥ कुत एतत् ? ॥ 'अनन्तरस्य विधिर्वा भवति प्रतिषेधो वे'ति ॥ परा प्राप्तिरप्रतिषिद्धा तथा प्राप्नोति ॥ ननु चेयं प्राप्तिः परां प्राप्तिं बाधेत ॥ नोत्सहते प्रतिषिद्धा सती बाधितुम् ॥ एवं तर्हि शबादेशाः श्यन्नादयः करिष्यन्ते, शप् च यका बाध्यते। तत्र दिवादिभ्यो यग्विषये शबेव नास्ति कुतः श्यन्नादयः ? ॥ तत्तर्हि शपो ग्रहणं कर्तव्यम् ? ॥ न कर्तव्यम् ॥ प्रकृतमनुवर्तते ॥ क प्रकृतम् ? ॥ 'कर्तरि श'बिति ॥ तद्वै प्रथमानिर्दिष्टं षष्ठीनिर्दिष्टेन चेहार्थः ॥ 'दिवादिभ्य' इत्येषा पञ्चमी 'श'बिति प्रथमायाः षष्ठीं प्रकल्पयिष्यति- 'तस्मादित्युत्तरस्ये'ति ॥ प्रत्ययविधिरयं, न च प्रत्ययविधौ पञ्चम्यः प्रकल्पिका भवन्ति ॥ नायं प्रत्ययविधिः, विहितः प्रत्ययः, प्रकृतश्चानुवर्तते ॥

अथ वा-॥\*॥ भावकर्मणोरित्यनुवृत्त्यैव सिद्धे सत्यनुवृत्तिर्यको भावाय ॥\*॥ इह सार्वधातुके यगित्यन्तरेण भावकर्मणोरित्यनुवृत्तिं सिद्धम्। सोऽयमेवं सिद्धे- सति यद्भावकर्मणोरित्यनुवर्तयति तस्यैतत्प्रयोजनं 'कर्मकर्तर्यपि यग्यथा स्यादिति ॥\*॥ कर्तरीति च योगविभागः श्यनः पूर्वविप्रतिषेधाऽवर्चनाय ॥\*॥ कर्तरीति च योगविभागः कर्तव्यः, -श्यनः पूर्वविप्रतिषेधं मा वोचमिति ॥

अथ वा कर्मवद्भाववचनसामर्थ्याद्यग्भविष्यति ॥ अस्यन्यत्कर्मवद्भाववचने

प्र.]सर्वा प्राप्तिर्योगविभागेन बाधिष्यत इति भावः। परा प्राप्तिरिति। परत्वाद्वलीयस्त्वादित्यर्थः। ननु चेयमिति। योगविभागप्राप्तिः पूर्वविप्रतिषेधेन बाधिका भविष्यतीत्यर्थः। नोत्सहत इति। न्याय्यविप्रतिषेधाश्रयणस्य युक्त्वादुर्वलो योगविभागप्राप्तिक इत्यर्थः। इहेति। 'सार्वधातुके यग्भवती'ति सामान्योक्तावपि कर्तरि शबाद्यपवादविधानाद्भावकर्मणोरेव यग्भविष्यतीति भावकर्मानुवृत्तिरधिको यत्न इति कर्मकर्तर्यपि यग्भविष्यतीत्यर्थः। अत्रापि व्याख्ययाने योगविभागः कर्तव्य एवेत्याह-कर्तरीति चेति। अन्यथा भावकर्मानुवृत्तियत्नाच्छप एवानन्तरस्य बाधः स्यान्न तु श्य-

उ.]परत्वाच्छयश्चिति। श्यन्यकोऽस्वरे विशेषः। सर्वा प्राप्तिरिति। बाध्यसामान्यचिन्तयेति भावः। भाष्ये-अप्रतिषिद्धेति। अबाधितेत्यर्थः। नोत्सहते प्रतिषिद्धेति। 'अनन्तरस्ये'ति न्यायेन तद्विषयाधीना कृता सती तां बाधितुं नोत्सहत इत्यर्थः। तद्युत्पादयति-न्याय्येति। परविप्रतिषेधेत्यर्थः। पूर्वविप्रतिषेधकल्पने न मानमिति भावः। ननु कर्तयपि यक्प्राप्तेः कथं सिद्धमत आह-सार्वधात्विति। भाष्ये-कर्मकर्तर्यपीति। 'पच्यते स्वयमेवे'त्यादौ शबादीन् बाधित्वेति भावः। भाष्ये पूर्वविप्रतिषेधं मा वोचमिति। अनेन पूर्वविप्रतिषेधोऽपूर्ववचनसाध्य इति

१ 'श्यनप्राप्नोति'। २ 'श्यनादयः'। ३ 'अथ'। ४ 'त्यनुवृत्त्यैव'। 'त्यनुवृत्तिं विना'। ५ 'भावकर्मग्रहणमनु'। ६ 'य'गिति क्वचिन्न। ७ इतिः क्वचिन्न। ८ 'षेधवचनया'।

प्रयोजनम् ॥ किम् ? ॥ आत्मनेपदं यथा स्यात् ॥ वचनादात्मनेपदं भविष्यति ॥ चिण् तर्हि यथा स्यात् ॥ चिणपि वचनाद्भविष्यति ॥ चिण्वद्भावस्तर्हि यथा स्यात् ? ॥ नैकं प्रयोजनं योगारम्भं प्रयोजयति । तत्र कर्मवद्भाववचनसामर्थ्याद्यग्भविष्यति ॥ अथ वाऽऽचार्यप्रवृत्तिर्ज्ञापयति—‘भवति कर्मकर्तरि य’ गिति, यदयं ‘न दुहस्नुनमां यक्किणा’ विति यक्किणोः प्रतिषेधं शास्ति ॥ [सर्वधातुके यक्] ।

यसोऽनुपसर्गात् ॥ ३।१।७१ ॥

अनुपसर्गादिति किमर्थम् ? ॥ आयस्यति प्रयस्यति ॥ \* ॥ अनुपसर्गादिति शक्यमैकर्तुम् ॥ \* ॥ कथमायस्यति प्रयस्यतीति [ति] ? ॥ ‘संयसश्चे’त्येतन्नियमार्थं भविष्यति—‘संपूर्वादेव यसो नान्यपूर्वा’दिति ॥ [संयसश्च] ॥

रुधादिभ्यः श्रम् ॥ ३।१।७८ ॥

किमर्थः शकारः ? ॥ \* ॥ [शकारः] सर्वधातुकार्थः ॥ \* ॥ शित्सार्वाधातुकमिति सर्वधातुकसंज्ञा, ‘सर्वधातुकमपि’दिति ङित्वं, ‘ङिती’ति गुणप्रतिषेधो यथा स्यात्—भिनत्ति छिनत्तीति ॥ नैतदस्ति प्रयोजनं, सर्वधातुकार्द्धधातुकयोरङ्गस्य गुण उच्यते । यस्माच्च प्रत्ययविधिस्तदादि प्रत्ययेऽङ्गसंज्ञं भवति । यस्माच्चान्न प्रत्ययविधिर्न तत्प्रत्यये परतो, यच्च प्रत्यये परतो न तस्मात्प्रत्ययविधिः ॥

इदं तर्हि प्रयोजनम्—‘आर्द्धधातुकसंज्ञा मा भू’दिति ॥ किं च स्यात् ? ॥ वलादिलक्षण इद्वसज्येत ॥ एतदपि नास्ति प्रयोजनं, वलादेरार्द्धधातुक-प्र.] ज्ञादीनाम् । योगविभागेन तु तेऽपि बाध्यन्ते । वचनादिति । ‘कर्तरि कर्मव्यतिहारे’ इत्यत्र ‘कर्तरी’ति योगविभागात् । तत्र च कर्मग्रहणानुवर्तनादन्तरेणाप्यतिदेशमात्मनेपदं भविष्यतीत्यर्थः । चिणपीति । चिणग्रहणेऽनुवर्तमाने पुनश्चिणग्रहणमधिकविधानार्थमिति कर्मकर्तर्यपि चिणभविष्यतीत्यर्थः । नैकमिति । अन्यथा ‘स्यसिच्सीयु’-ङित्यत्रैव ‘कर्मणा तुल्यक्रिये कर्तरी’ति वाच्यं स्यादित्यर्थः । [सर्वधातुके]

रुधादि । भिनत्तीति । भिशब्दस्याङ्गसंज्ञानिबन्धनो गुणो मा भूदिति शित्वं कृतमित्यर्थः । यस्माच्चेति । भिद्शब्दादित्यर्थः । तस्यैव रुधादित्वात्, न तु तद-उ.] सूचयति । भाष्ये—कर्मवद्भाववचनसामर्थ्यादिति । तत्सामर्थ्यादनन्तरस्येति न्यायो नाऽऽश्रीयते । किन्तु बाध्यसामान्यचिन्तैवेति भावः । [सर्वधातुके यक्] ।

यसोऽनु । इदं विकल्पेन श्यन्विधायकम् । ‘संपूर्वादेव यस’ इति सोपसर्गविषयो नियम इति भावः । एतेन एवं नियमे केवलञ्च स्यादित्यपास्तम् । तदाह—नाऽन्यपूर्वादिति । [यसोऽनुपसर्गात्] ॥

१ ‘कर्मकर्तरि यग्भवतीति’ । २ इदं भाष्यमेव न वार्तिकमित्यन्ये । ३ इदं लुप्तं सम्प्रति । ४ ‘प्रत्यये परतोऽङ्ग’ । ५ ‘स्माच्च प्रत्यय’ ।



स्याऽङ्गस्येदुच्यते । यस्माच्च प्रत्ययविधिस्तदादि प्रत्ययेऽङ्गसंज्ञं भवति । यस्माच्चात्र प्रत्ययविधिर्न तत्प्रत्यये परतो, यच्च प्रत्यये परतो, न तस्मात्प्रत्ययविधिः ॥

अत उत्तरं पठति-॥\*॥ श्रमि शित्करणं प्वादिहस्वार्थम् ॥\*॥ श्रमि शित्करणं क्रियते । [ किं प्रयोजनं ? ॥ 'प्वादिहस्वार्थम्' ] । प्वादीनां शिति हस्वत्वं यथा स्यात्-पृणति मृणतीति । ॥\*॥ न वा धात्वन्यत्वात् ॥\*॥ न वा कर्तव्यम् ॥ किं कारणम् ? ॥ 'धात्वन्यत्वात्' । धात्वन्तरं पृणिमृणी ॥ यत्तर्हि न धात्वन्तरं-यत्र भूभ्यां वृणसे॥नैष श्रम् । श्र एतद्वस्वत्वम्॥यदि श्रो हस्वत्वं स्वरो न सिध्यति-वृणसे । 'अदुपदेशाल्लसार्वधातुकमनुदात्तं भवती'त्येष स्वरो न प्राप्नोति । तस्माच्छ्लोपः ॥ यदि श्रम्, 'श्रसोरल्लोपः' इति लोपः प्राप्नोति । 'उपधाया' इति वर्ततेऽनुपधात्वान्न भविष्यति ॥

न स शक्य उपधाया इति विज्ञातुम् । इह हि दोषः स्यात्-अङ्गः अङ्गं-स्तीति । तस्माच्छ एव<sup>१</sup> हस्वत्वम् ॥ [यद्येवं] स्वरः कथम् ? ॥ ॥\*॥ बहुलं पित्सार्वाधातुकं छन्दसि<sup>२</sup> ॥\*॥ सार्वधातुकस्य बहुलं छन्दसि<sup>३</sup> पित्त्वं वक्तव्यम् । पितश्चैऽपित्त्वं दृश्यते, अपितश्च पित्त्वम् । पितस्तावदपित्त्वं, मातरं प्रमिणीमि<sup>४</sup> जनित्रीम् । अपितः<sup>५</sup> पित्त्वं-शृणोत ग्रावाणः॥तत्तर्हि [श्रो<sup>६</sup>] हस्वत्वं वक्तव्यम् ? ॥ अवश्यं छन्दसि हस्वत्वं वक्तव्यम्- 'उपगायन्तु मां पत्नयो गभिणयो युवतय' इत्येवमर्थम् ॥ विशेषणार्थस्तर्हि ॥ क विशेषणार्थनार्थः ? ॥

प्र.] वयवाद्दिशब्दात्प्रत्ययविधानम् । पृणतीति । पृ मृ इति त्रयादिषु पठितौ, ताभ्यां व्यत्ययेन श्रम्प्रत्ययः । धात्वन्तरमिति । तौदादिकावित्यर्थः । वृणस इति । 'वृ वरणे' इति कथादिस्तस्माद्व्यत्ययेन श्रम्थासौ । श्र इति । छान्दसमिति भावः । अङ्ग इति । 'श्राञ्जलोप' इत्यस्याऽसिद्धवदन्नाभादादित्यसिद्धत्वादकारस्योपधात्वाऽभावः । प्रमिणीमीति । मीनो 'मीनातेर्निगम' इति ह्रस्वः । मिपोऽपित्त्वान्बित्त्वे उ.] रुधादिभ्यः श्रम् । भाष्ये-आर्द्धधातुकस्याङ्गस्येति । अङ्गसंज्ञानिमित्तस्यार्द्धधातुकस्येत्यर्थः । पृम्रोः कथादित्वात्तयोः श्रम् दुर्लभोऽत आह-व्यत्ययेनेति । 'इति कथादि'रिति, 'कैयादिक' इति वा पाठः । ननु श्राञ्जलोपे उपधात्वं सुलभमत आह-असिद्धत्वादिति । भाष्ये-पित्त्वं वक्तव्यमिति । एवञ्च तेनाऽनुदात्तत्वं सिद्धमि-

१ प्रत्यये परतोऽङ्ग' । २ इदं क्वचिन्न । ३ इदं प्रायिकम् । ४ 'वक्तव्यं' । ५ 'धात्वन्तरे' । ६ 'भूभ्या' । ७ 'एवैतद्ध' । ८ 'ल्लोपः प्रसज्येत' । ९ 'न शक्य-मुप' । १० इतिः क्वचिन्न । ११ 'एवैतद्ध्रस्व' । १२ 'छन्दसि बहुलं' । १३ श्रैवाऽपित्त्वं । १४ 'जनयित्री' । १४ 'अपितश्च पित्त्वं' । १६ 'विशेषणार्थ' ।

‘भ्राञ्जलोप’ इति ॥ ‘नाञ्जलोप’ इ[तीय]त्युच्यमाने यज्ञानां यत्नानामित्यत्रापि प्रसज्येत ॥ दीर्घत्वे कृते न भविष्यति ॥ इदमिह संप्रधाय दीर्घत्वं क्रियतां नलोप’ इति, किमत्र कर्तव्यम्? ॥ परत्वाञ्जलोपः स्यात् । तस्माच्छकारः कर्तव्यः ।

अथ क्रियमाणे शकारे इह कस्मान्न भवति विश्रानां प्रश्नानामिति ? ॥

‘लक्षणप्रतिपदोक्तयोः प्रतिपदोक्तस्यैवे’ति ॥ [रुधादिभ्यः श्रम् ] ॥

तनादिकृञ्भ्य उः ॥ ३।१।७९ ॥

अथ किमर्थं करोतेः पृथग्रहणं क्रियते न ‘तनादिभ्य’ इत्येवोच्येत ? ॥ अन्येऽनि तनोत्यादिकार्याणि मा भूवन्निति ॥ कानि? ॥ अनुनासिकलोपादीनि । दैवरक्ताः किंशुकाः ॥ अनुनासिकाऽभावादेवानुनासिकलोपो न भविष्यति ॥ इदं तर्हि—तनादिकार्यं मा भूत्तनादिभ्यस्तथासोरिति ॥ ननु च भवत्येवाऽत्र ‘ह्रस्वादङ्गा’दिति ॥ तेनैव यथा स्यादनेन मा भूदिति ॥ कश्चाऽत्र विशेषस्तेन वा सत्यनेन वा? ॥ तेन सति सिञ्जलोपस्याऽसिद्धत्वाच्चिण्वद्भावः सिद्धो भवति । अनेन पुनः सति चिण्वद्भावो न स्यात् ॥ अनेनाऽपि सति चिण्वद्भावः सिद्धः । कथम् ? ॥ विभाषा लुक् । यदा न लुक्ता तेन लोपः । तत्र सि-  
प्र.]सर्तात्वम् । परत्वादिति । यत्तु ‘सुपि चे’ति दीर्घत्वं, तत् सन्निपातलक्षणपरिभाषा-  
वशान्न प्रवर्तते । यत्वन्यत्रोक्तं ‘नामि दीर्घात्परत्वात् सुपि चेति भवितव्य’मिति तत्सन्निपातपरिभाषाया अनित्यत्वाश्रयेणेति न विरोधः । लक्षणेति । लक्षणिकस्या-  
ऽनुमीयमानरूपत्वात्प्रतिपदोक्तस्य तु प्रत्यक्षत्वादिति भावः । [ रुधादिभ्यः श्रम् ] ॥

तनादि । विभाषा लुगिति । ननु येन नाप्राप्तिन्यायेन लुका ‘ह्रस्वादङ्गा’दिति

उ.]त्यर्थः । अनित्यत्वाश्रयेणेति । ननु तत्सूत्रविषये तत्परिभाषायाः ‘कष्टाये’त्या-  
दिनिर्देशोरनित्यत्वावश्यकत्वेनाऽऽम्बिषयेऽपि तत्त्वमाश्रित्य शः प्रत्याख्येय इति चेन्न,  
नलोपविधायकेऽङ्गाऽवयवश्रमः परस्य नस्य लोप इत्यर्थेऽनैमित्तिकतयाऽन्तरङ्गत्वेन,  
‘सुपि चे’त्यस्य परनिमित्तकतया बहिरङ्गत्वेन तस्याऽसिद्धतया नलोपप्राप्तेरित्याश-  
यात् । भाष्ये—परत्वादिति । अन्तरङ्गत्वस्याऽप्युपलक्षणम् । किञ्च ‘सुपि चे’त्यतो  
‘नामी’ति नित्यं, विशेषाऽभावेऽपि शास्त्रप्राप्तेः सत्त्वात् । ‘वनितञ्चेद’मायादय’ इति  
सूत्रे ‘इको झ’लित्यत्र च भाष्ये इति वदन्ति ॥ [ रुधादिभ्यः श्रम् ] ॥

तनादिकृञ्भ्यः । भाष्ये—अनेन माभूदिति । अन्यथा तस्याऽसिद्धत्वादानेनैव  
स्यादिति भावः । ननु येन नेति । न च ‘ह्रस्वादङ्गा’दित्यस्याऽसिद्धत्वात्कथं तेन

१ ‘नाञ्जलोप’ । २ ‘माणेऽपि’ । ३ ‘अथे’ति क्वचिन्न । ४ ‘करोतेः  
पृथग्रहणं तनादिकार्याऽभावार्थ’मिति वार्त्तिकं लुप्तमत्र भवेत् । ५ ‘कः पुनरत्र’ ।  
६ ‘सिद्धश्चिण्वद्भावः’ । ७ ‘तदा सिञ्जलोपः’ ।

ज्लोपस्याऽसिद्धत्वाच्चिष्वद्भावः सिद्धो भवति ॥

॥\*॥ तनादिवात्कृजः सिद्धं सिज्लोपे च न दुष्यति ॥

चिष्वद्भावेऽत्र दोषः स्यात्सोऽपि प्रोक्तो विभाषया ॥\*॥

धिन्विकृण्वयोर च ॥ ३।१।८० ॥

कायमकारः श्रयते ? ॥ न क चिच्छ्रूयते, लोपोऽस्य भवत्येतो लोप आर्द्धधातुक इति ॥ यदि न क चिच्छ्रूयते किमर्थमत्वमुच्यते न लोप एवोच्यते ॥ नैवं शक्यं, लोपे हि सति गुणः प्रसज्येत । अत्वे पुनः सति अकार-लोपस्य स्थानिवद्भावाद्गुणो न भवति ॥ ननु च लोपेऽपि सति 'न धातु-लोप आर्द्धधातुक' इति प्रतिषेधो भविष्यति ॥ आर्द्धधातुकनिमित्ते लोपे स प्रतिषेधो, न चैष आर्द्धधातुकनिमित्तो लोपः । अपि च प्रत्याख्यायते सँ योगः । तस्मिन्प्रत्याख्याते गुणः स्यादेव । तस्मादत्वं वक्तव्यम् ॥

अथ किमर्थं नुर्भनृषक्तयो[धिन्विकृण्वयो]ग्रहणं क्रियते न 'धिविकृण्वो'रित्येवोच्यते ? ॥ 'धिविकृण्वो'रित्युच्यमानेऽत्वे कृतेऽनिष्टे देशे नुम् प्रसज्येत ॥ इदमिह संप्रधार्यमत्वं क्रियतां नुमिति, किमत्र कर्तव्यम् ? ॥ परत्वानुमागमः ॥ अन्तरङ्गमत्वम् ॥ काऽन्तरङ्गता ? ॥ प्रत्ययोत्पत्तिसंनियोगेनाऽत्वमुच्यते ।

प्र.]लोपो बाध्यत इति कथं लुगभावपक्षे लोपः स्यात् । नैष दोषः । यत्र पक्षे लुक् प्रवर्तते तत्राऽसौ लोपस्य बाधको न त्वप्रवर्तमानः । [ तनादिकृण्वय उः ] ।

धिन्वि । आर्द्धधातुकनिमित्त इति । 'धातुलोप' इति बहुव्रीह्याश्रयणादिति भावः । न चैष इति । सन्नियोगशिष्टत्वान्निमित्तनिमित्तिभावाऽप्रसङ्गः । अत्वे कृत-

उ.]येननाप्राप्तिन्यायः, तनादिपाठस्तु विकरणार्थः स्यात्, विकल्पोऽपि तनादौ चरितार्थ इति वाच्यम्, असिद्धत्वेऽपि यदीदं न स्यात्तदा स्यादेव 'ह्रस्वादङ्गादित्यस्य प्राप्ति'-रित्याशयात् । यदुत्सर्गप्रवृत्तौ विकल्पवैयर्थ्यं स उत्सर्गोऽपवादाऽभावपक्षेऽपि न प्रवर्तत एवेत्युत्तराशयः । भाष्ये-सोऽपि प्रोक्त इति । लुक्, चिष्वद्भावश्चेत्यर्थः । एवञ्च सूत्रे कृञ्ग्रहणम्प्रत्याख्यातम् । एतेन कृञ्ग्रहणं गणकार्याऽनित्यत्वज्ञापनार्थम्, तेन 'न विश्वसे'दित्यादिसिद्धिरित्यपास्तम् । 'न विश्वसे'दित्याद्यसाध्येव ॥

धिन्विकृण्वयोभाष्ये-ननु च लोपे सति न धात्विति।समुच्चयविषये एकसम-भिव्याहृतस्याऽपरसमभिव्याहृतार्थाऽधीनत्वप्रतीतेरनुभवसिद्धतया 'द्विर्वचनेऽची'ति च तद्भावभावितामात्रेणाऽऽर्द्धधातुकनिमित्तो लोपः । तद्भावभाविता च समकालो-

१ 'वो वा भविष्यति' । २ 'भावे न दो' । ३ 'भविष्यत्यतो' । ४ 'मय-मुच्य' । ५ 'इत्येवो' । ६ 'भविष्यति' । ७ 'खल्वपि स योगः' । ८ 'षक्तयोर्ग्रहणं' । ९ इदं क्विञ् । १० 'रितीयत्यु' । ११ 'नुम्क्रियतामत्वमिति' । १२ 'भावाऽभावः' ।

उत्पन्ने प्रत्यये प्रकृतिप्रत्ययावाश्रित्याऽङ्गस्य नुमागमः॥ नुमप्यन्तरङ्गः ॥

कथम् ? ॥ वक्ष्यत्येतद्बुम्बिधावुपदेशिवद्बचनं प्रत्ययविध्यर्थमिति। उभयोरन्तरङ्गयोः परत्वाच्चुमागमः। तस्माद्विविकृष्योरिति वक्तव्यम् ॥[धिन्विकृ] ।

हलः श्रः शानजहौ ॥ ३।१।८३ ॥

किमर्थः शकारः ? ॥ ‘शित्सार्वधातुक’मिति सार्वधातुकसंज्ञा, ‘सार्वधातुकमपि’दिति डित्वं, डितीति प्रतिषेधो यथा स्यात्कुषाण पुषाणेति। अत उत्तरं पठति ॥\*॥ श्राविकारस्य शित्करणानर्थक्यं स्थानिवत्त्वात् ॥\*॥ श्राविकारस्य शित्करणमनर्थकम् ॥ किं कारणम् ? ॥ ‘स्थानिवत्त्वात्’ । शितोऽयमादेशः स्थानिवद्भावाच्छिद्बिष्यति ॥\*॥ अर्थवत्तु ज्ञापकं सार्वधातुकादेशेऽनुबन्धाऽस्थानिवत्त्वस्य ॥\*॥ अर्थवत्तु श्राविकारस्य शित्करणम् ॥ कोऽर्थः ? ॥ ‘ज्ञापकार्थम्’ ॥ किं ज्ञाप्यं ? ॥ एतज्ज्ञापयत्याचार्यः—‘सार्वधातुकादेशेऽनुबन्धा न स्थानिवद्भवन्ती’ति ॥ किमेतस्य ज्ञापने प्रयोजनम् ॥\*॥ प्रयोजनं हितातडोरपित्वम् ॥\*॥[ प्रयोजनं हितातडोरपित्वं] ॥ हेः पित्वं न प्रतिषेध्यं, पितोऽयमादेशः स्थानिवद्भावात्पित्तस्यात् ॥ सार्वधातुकादेशेऽनुबन्धा न स्थानिवद्भवन्तीति नायं पिद्बिष्यति । तातडि च डकारो नोच्चार्यो भवति । पितोऽयमादेशः स्थानिवद्भावात्पित्तस्यात् ॥ सार्वधातुकादेशेऽनुबन्धा न स्थानिवद्भवन्तीति नाऽयं पिद्बिष्यति ॥\*॥ तबादिषु चाऽडित्वम् ॥\*॥ तबादिषु चाऽडित्वं प्रयोजनम् । [तर्बादिषु चाऽडित्वं प्रयोजनम्] । शृणोत प्रावाणः । डित इमे आदे-  
प्र.]इति । अकारात्परः स्यादित्यर्थः । उत्पन्ने प्रत्यय इति । नुम्बिधावङ्गाधिकारा-  
दिति भावः । [ धिन्विकृष्योर च ] ॥

हलः श्रः शा । तबादिष्विति । ‘तप्तनप्तनथनाश्चे’ति शृणोतेत्येवमादौ ये उ.]त्पत्तावप्यन्वयव्यतिरेकगम्या सन्नियोगशिष्टानां सह प्रवृत्तेर्निवृत्तेश्चेति भावः । सन्नियोगेति। ननु तादृशविषये परनिमित्तत्वाऽभावेऽपि केवलनिमित्तत्वाऽभावे मानाऽभावः । ‘जीरदानोरुदाहरणत्वं’मिति वदतो वाक्यकारस्य तद्भावाभावितामात्रेणैव निमित्तत्वनिवेशस्येष्टत्वाच्चेति चेन्न; पूर्वकालवर्तिषुञ्ज्या विषयीकृतस्यैव निमित्तत्वमित्याशयात् । भाष्ये—अपि च प्रत्याख्यायत इति । अनेन सूत्रमताऽपेक्षया प्रत्याख्यानवादिमतम्प्रबलमिति ध्वनितम् । एतन्मूलकमेव पठ्यते—‘यथोत्तरं मुनीनाम्प्रामाण्य’मिति ॥ [ धिन्विकृष्योर च ] ।

हलः श्रः । भाष्ये—ज्ञापनार्थ इति । ज्ञापनरूपोऽर्थः, प्रयोजनमित्यर्थः । हेः

१ ‘डितीति गुणप्रति । २ ‘स्थानिवद्भावात्’ । ३ ‘ज्ञाप्यते’ । ४ इदं व्याख्या-  
भाष्यं त्रुटितं स्यात् । ५ ‘डित्वं न प्रतिषेध्यं’ । ६ अयं पाठो लुप्त इत्यनुमीयते ।

शाःस्थानिवद्भावाण्डितःस्युः । सार्वधातुकादेशेऽनुबन्धा न स्थानिवद्भवन्तीति नेमे ङितो भवन्ति ॥\*॥ तस्य दोषो मिप आदेशे पिदभावः ॥\*॥ तस्यैतस्य लक्षणस्य दोषो मिप आदेशे पितोऽभावः। अचिनवम् असुनवम्, अकरवम् । पितोऽयमादेशः स्थानिवद्भावात्पिद्भवति, सार्वधातुकादेशेऽनुबन्धा न स्थानिवद्भवन्तीति नायं पित्स्यात्॥अत्यल्पमिदमुच्यते 'मिप आदेश' इति ॥\*॥ति-त्सिमिपामादेशा इति वक्तव्यम्' ॥\*॥ वेद वेत्थ ॥\*॥ विदेर्वसोः शित्वम् ॥\*॥ विदेरुत्तरस्य वसोः शित्वं वक्तव्यम् । शितोऽयमादेशः स्थानिवद्भावाच्छिद्भवति । सार्वधातुकादेशेऽनुबन्धा न स्थानिवद्भवन्तीति नायं शित्स्यात् ॥

॥\*॥कित्करणाद्वा॥\*॥[कित्करणाद्वा सिद्धम्]॥ अथ वाऽवश्यमत्र सामान्यग्रहणाऽविघातार्थः ककारोऽनुबन्धः कर्तव्यः ॥ क सामान्यग्रहणाविघातार्थेनाऽर्थः ? ॥ 'वसोः संप्रसारण'मिति । तेनैव यत्नेन गुणो न भविष्यति॥ अस्य ज्ञापकस्य सन्ति दोषाः सन्ति च प्रयोजनानि । समा दोषा भूयांसो वा । तस्मान्नार्थोऽनेन ज्ञापकेन ॥ कथं यानि प्रयोजनानि ? ॥ क्रियन्ते न्यास एव ॥ एवमपि भवेत्पित्करणसामर्थ्यात्पित्कृतं स्यान्ङित्करणसामर्थ्यान्ङित्कृतम्, यत्तु खलु पिति ङित्कृतं प्राप्नोति ङिति च पित्कृतं केन तन्न स्यात् ? ॥ तस्माद्वक्तव्यं— 'पिन्न ङित्भवती'ति, 'ङित् न पिन्नवती'ति ॥ न वक्तव्यम् । एवं वक्ष्यामि [ 'सा-

प्र.]तिङां ङितामादेशा विधीयन्ते ते तबादयः। एवमपीति। पित्वनिमित्तमनुदात्तत्वं, भवतु ब्रूताद्भवानीतीडागमश्च। ङित्वनिमित्तश्च गुणत्रयप्रतिषेध इत्यर्थः। पिन्नेति । अपिदिति प्रसज्यप्रतिषेध आश्रीयते । पिद्भवन् ङित् भवतीत्यर्थः । योगविभागाया च यावती सार्वधातुकस्य ङित्वप्राप्तिस्सर्वाऽमौ निषिध्यते। असंयोगादिति । अत्र ङिदपिदिति वर्तते। तेन ङित्भवन् पिन्न भवतीति तातडः स्थानिवद्भावप्राप्तं पित्वं निषिध्यते।

उ.]पित्वं नेति । अपिद्ग्रहणं न कार्यमित्यर्थः। शङ्कते—पितोऽयमिति । उत्तरयति—सार्वधातुकादेश इति । तबादिषु च ङित्वं न प्रतिषेध्यमिति भाष्ये । ङित्वप्रतिषेधाय पित्वं न कार्यमिति भावः । तबादिष्विति निर्धारणे सप्तमी । न च स्थानिवत्त्वप्रयुक्तङित्ववारणेऽपि स्थानिवद्भावेन सार्वधातुकत्वात् 'सार्वधातुकमपि'दिति ङित्वप्रतिषेधाय पित्वमावश्यकमिति वाच्यम्, एतदाशयेनैव 'क्रियन्ते न्यास एव'ति वक्ष्यत इत्यदोषात् । हेरपित्वमनुदात्तसेः स्थाने आन्तरतम्यात्प्राप्तस्यानुदात्तहेर्वारणार्थमावश्यकमिति तातडोऽपि ङित्वमन्यादेशार्थमावश्यकमिति न तद्भावः। [भाष्ये—]अवश्यमत्रेति । उकार इत्संज्ञकत्वेऽपि १ 'भविष्यन्ति' । २ इदं कचिन्न । 'सिद्ध'मिति वार्तिकेऽपि पठन्ति । ३ 'तानि क्रियन्ते' । ४ 'पिन्न भवतीति' । इतिः कचिन्न । इदं वार्तिकं वा । ५ अयं पाठो लुप्तः स्यात् ।

वधातुकर्मपित्'] । सार्वधातुकं डिङ्भवति पित् ॥ एवं तावत्पितो डित्वं प्रति-  
षिद्धम् । ततः—[ 'असंयोगाल्लिङ्गित्' ] । असंयोगाल्लिङ्गिङ्भवति, डिङ् पित्  
भवति । एवं डितः पित्वं प्रतिषिद्धम् ॥ [ हलः श्रः शानज्ज्ञौ ] ।

**छन्दसि शायजपि ॥ ३।१।८४ ॥**

॥\*॥ शायच् छन्दसि सर्वत्र ॥\*॥ शायच् छन्दसि सर्वत्रेति वक्तव्यम् ॥  
क सर्वत्र ? ॥ हौ चाऽहौ च ॥ किं प्रयोजनम् ? ॥\*॥ [प्रयोजनं] मही अस्कर्मो-  
यक्ष्योरस्कर्मयदुद्गमायत उन्मथायतेत्यर्थम् ॥\*॥ [ छन्दसि शायजपि ] ।

**व्यत्ययो बहुलम् ॥ ३।१।८५ ॥**

॥\*॥ योगविभागः कर्तव्यः ॥\*॥ ['व्यत्ययः'] । व्यत्ययो भवति स्यादी-  
नामिति । आण्डा शुष्णस्य भेदति । भिनत्तीति प्राप्ते । स च न मरति । त्रि-  
यत इति प्राप्ते । ततो 'बहुलम्' । बहुलं छन्दसि विषये सर्वे विधयो भव-  
न्तीति । सुपां व्यत्ययः, तिङां व्यत्ययः, वर्णव्यत्ययः, लिङ्गव्यत्ययः, कालव्यत्य-  
यः, पुरुषव्यत्ययः, आत्मनेपदव्यत्ययः, परस्मैपदव्यत्यय इति । सुपां व्यत्ययः—  
युक्ता मातासीद्दुरि दक्षिणायाः । दक्षिणायामिति प्राप्ते ॥ तिङां व्यत्ययः—च-  
पालं ये अश्वयूपायतक्षति । तक्षन्तीति प्राप्ते ॥ वर्णव्यत्ययः—त्रिष्टुभौजः शुभि-  
तैमुग्रवीरम् । सुहर्तुमिति प्राप्ते । लिङ्गव्यत्ययः—मधोर्गृह्णाति । मधोस्तृप्ता  
प्र.] छन्दसि । अस्कभायदिति । अस्कम्भुः सौत्रो धातुः । लङि तिप्श्रः शायच्, अडागमः ।

उ.] सामान्यग्रहणार्थो वा तदनुबन्धकपरिभाषाप्रवृत्त्यर्थो वेति सन्देहः स्यादिति । तस्मा-  
न्नार्थोऽनेनेति । न च वक्ष्यमाणेति ङीवापत्तिर्लुङादेशात्वेन टित्त्वादिति वाच्यं,  
सत्यभिधाने तत्राऽजादिपाठदृष्टिसिद्धेः । एतेन इदं शित्वं क्वचित्स्थानिवत्त्वेनाऽनुव-  
न्धकार्याऽभावस्य ज्ञापकमित्यपास्तम् । भाष्ये—एवमपीत्यस्य 'केन तन्न स्या'दित्यने-  
नान्वयः । पिति डित्कृतमिति । 'अवे'दित्यादौ लङ्स्तिपः पित्त्वादनुदात्तत्वमस्तु,  
स्थानिवद्भावेन डित्त्वाद्गुणनिषेधश्च प्राप्नोतीत्यर्थः । आदेशविधौ विशिष्टस्याऽननु-  
वादान्तित्वाद्यतिदेशेऽनल्विधाविति निषेधाऽप्रवृत्तेः । 'डिति पित्कृत'मित्यस्योदाहर-  
णमाह—ब्रूतादिति । अत्राऽनुदात्तत्वं, 'ब्रुव ई'डितीडागमश्चापाद्यौ ॥

**छन्दसि शाय । अडागम इति । 'लुङ्ङलङ्ङिति ॥ [ छन्दसिशा ] ॥**

**व्यत्ययो ब । भाष्ये—स्यादीनामिति ।** स्यतासिप्रभृतीनामित्यर्थः । मधुन  
इति प्राप्ते इति । अमृतक्षीराऽन्यतरवाचिनित्यनपुंसकाभिप्रायमिदम् । उपग्रहः—  
लादेशव्यङ्गं स्वार्थत्वादि । इह तत्प्रतीतिनिमित्ते परस्मैपदस्मनेपदे उपग्रहशब्देन

१ इदं क्वचिन्न । २ 'भवतीति' । ३ 'महीरस्क' । 'यो अस्क' । ४ 'त्येवम' । ५ इदं  
भाष्यमित्यन्ये । ६ 'पुरुषव्यत्ययः कालव्यत्ययः' । ७ 'शुनित' । ८ 'शुधित' 'शुफित' ।

इवासते । मधुन इति प्राप्ते । कालव्यत्ययः—श्वोऽग्नीनाधास्यमानेन।श्वः सोमेन यक्ष्यमाणेन । आधाता यष्ट्येवंप्राप्ते । पुरुषव्यत्ययः—अधा स वीरैर्दशभिर्वि-  
यूयाः। वियूयादिति प्राप्ते । आत्मनेपदव्यत्ययः—ब्रह्मचारिणमिच्छते । इच्छ-  
तीति प्राप्ते । परस्मैपदव्यत्ययः—प्रतीपमन्य ऊर्मिर्युध्यति । युध्यत इति प्राप्ते ।

॥\*॥ सुसिद्धुपग्रहलिङ्गनराणां कालहल्स्वरकर्तृयुङां च ।

व्यत्ययमिच्छति शास्त्रकृदेषां सोऽपि च सिध्यति बाहुलकेन ॥\*॥

**लिङ्याशिष्यङ् ॥ ३।१।८६ ॥**

अयमाशिष्यङ् विधीयते तस्य किं प्रयोजनम् ? ॥\*॥ आशिष्यङ् प्रयोजनं  
स्थागागमिवचिविदयः ॥\*॥ [आशिष्यङः प्रयोजनं स्थागागमिवचिविदयः] ॥  
स्था—उपस्थेयं वृषभं तुग्नियाणाम् । स्था ॥ गा—अञ्जसा सत्यमुपगोयम् । गा ॥  
गमि—यज्ञेन प्रतिष्ठां गमेयम् । गमि ॥ वचि—मन्त्रं वोचेमाग्नये । वचि ॥ विदि-  
विदेयमेनां मनसि प्रविष्टाम् । [विदि] ॥\*॥ शक्तिरूहोश्च ॥\*॥ शक्तिरूहोश्चेति  
वक्तव्यम् । शक्तेम त्वा समिधं [साधया श्रियः] । अस्त्रवन्तीमारूहेमा स्व-  
स्तये ॥\*॥ दशेरक् पितरं च दशेयं मातरं च [दशेयम्] ॥\*॥ दशेरगवक्तव्यः ।  
[किं प्रयोजनम्?] ॥ पितरं च दशेयं मातरं च दशेयमित्येवमर्थम् । इह उपस्थेयामे-  
त्याहं पि वक्तव्यो न ह्यडैव सिध्यति ॥ न वक्तव्यः ॥ सार्वधातुकत्वात्तिङ्ः सलोप  
आर्द्धधातुकत्वादेत्वम् । तत्रोर्भयं लिङ्गात्सिद्धम् ॥ इति श्रीमद्भगवत्पतञ्जलि-  
विरचिते व्याकरणमहाभाष्ये तृतीयस्याध्यायस्य प्रथमे पादे चतुर्थमाह्निकम् ॥

**कर्मवत्कर्मणा तुल्यक्रियः ॥ ३।१।८७ ॥**

वत्करणं किमर्थम् ? ॥ स्वाश्रयमपि यथा स्यात्—भिद्यते कुसूलेनेति ।

प्र.] लिङ्याशि । दशेरगिति । अङि गुणः स्यात् । उपस्थेयामेति । स्था, लि-  
ङ्, मस्, यासुट्, अङ्, आकारलोपः, सलोपश्च । 'अतो येय' इति इय् । मस्याडागमः  
कार्योऽन्यथा यलोपे सति उपस्थेमेति स्यात् ॥ इति श्रीमदुपाध्यायजैयटपुत्रकैयट-  
विरचिते भाष्यप्रदीपे तृतीयस्याध्यायस्य प्रथमे पादे चतुर्थमाह्निकम् ॥

कर्मवत्कर्मणा । वत्करणमिति । विनापि वतिना परार्थे शब्दप्रयोगात्तदर्थ-

उ.] लक्षणयोच्यते ॥ [ व्यत्ययो बहुलम् ] ॥

लिङ्याशिष्यङ् । गास्थोरङ्भावे 'अतो येय' इति न स्यात् । अङि गुण इति ।  
'ऋदशो डि' इत्यनेनेति भावः । भाष्ये—आडपीति । 'मस्ये'ति शेषः । आकारलोप  
इति । अडमाश्रित्य 'आते लोप इटि चे'त्यालोपः । भाष्ये आर्द्धधातुकत्वादेत्वमिति ।

१ इदं क्वचिन् । २ इदं व्याख्याभाष्यं त्रुटितं स्यात् । ३ 'ह्योश्च' । इदं वार्तिकं  
प्रायो लुप्तम् । ४ 'मेत्याडपि' । ५ 'कत्वात्सलोपः' । ६ 'भयलिङ्गत्वा' ।

अकर्मकाणां भावे लो भवतीति भावे यथा लो स्यात्॥कर्मणेति किमर्थम् ?॥  
 करणाधिकरणाभ्यां तुल्यक्रियः कर्ता यः सकर्मवन्मा भूत्, साध्वसिञ्चिनत्ति  
 प्र.] लाभ इति भावः। स्वाश्रयमपीति। असति वत्करणे कर्तुः कर्मसंज्ञा विज्ञायेत।  
 ततश्चाऽकर्मकव्यपदेशाऽभावाद्भावे लो न स्यात्। वत्करणे तु सति कर्मकार्याणि  
 कर्तुरतिदिश्यन्ते न तु स्वाश्रयं कार्यं निवार्यत इति भावे लस्सिद्धो भवतीति लादे-  
 शेन कर्तुरनभिधानात्तृतीया भवति,—भिद्यते कुसूलेनेति। न चाऽसत्यपि वत्क-  
 रणे लान्तस्य कर्तेति वक्ष्यमाणेन भावे लस्सिध्यति। यस्माद्भावे लविधिर्लान्तस्य  
 कार्यमिति स्वाश्रयनिवारणं स्यादेव। कर्मणेति किमिति। धातुवाच्या क्रिया कर्तृ-  
 कर्मणोरेव समवेता, तत्र कर्तृस्थया क्रियया तुल्यक्रियः कर्ता न संभवतीति कर्म-  
 स्थैव क्रियाऽऽश्रयिष्यत इति भावः। साध्वसिञ्चिनत्तीति। ननु करणादिव्यापारो  
 धातुना नाऽभिधीयते, यदा त्वभिधीयते तदा तेषां कर्तृत्वमेव, न तु करणादिरूपता।  
 न च कर्तृकर्मव्यतिरेकेण कारकान्तराश्रयत्वं क्रियया उपपद्यते। नैष दोषः।  
 उ.] 'वाऽन्यस्यसंयोगादेः' इत्यनेन। अलभावोऽपि छान्दसत्वादिति बोध्यम्। उभय-  
 लिङ्गत्वादिति। 'छन्दस्युभयथे'त्यनेनोभयसंज्ञकत्वादित्यर्थः॥

इति श्रीनागेशभट्टविरचिते भाष्यप्रदीपोद्घोते तृतीयस्य प्रथमे चतुर्थमाहिकम् ॥  
 कर्मवत्क। 'तेन तुल्य'मिति वतिः, उपमेये प्रथमादर्शनात्। कर्मणेति  
 पारिभाषिकस्य कर्मणो ग्रहणं, कृत्रिमत्वात्, सामर्थ्याच्च 'तुल्यक्रिय' इत्येतावतैव  
 क्रियया तुल्यत्वस्य लाभात्। न ह्यक्रियया क्रिया तुल्या भवति। ननु वत्यर्थलाभे  
 स्वाश्रयमपि भविष्यतीत्यत आह—असतीति। तदभावे तन्नाम एव न भवतीति  
 भावः। संज्ञेति। 'अधिशि'ङितिवदिति भावः। अकर्मकव्यपदेशाऽभावादिति।  
 एतच्छास्त्रीयकर्मसंज्ञकाऽन्वयित्वमेव सकर्मकत्वमिति भावः। ननु भावे ले कर्तरि वा  
 ले को विशेषोऽत आह—लादेशेनेति। तृतीया भवतीति। कर्तरि लादेशे तु सा  
 दुर्लभेति भावः। न चाऽसत्यपीति। लान्तवाच्यः कर्ता कर्मेत्यर्थं मत्वा सङ्का।  
 ततश्च यावत्कर्तरि न लस्तावत्कर्मसंज्ञाऽभावादकर्मकत्वेन भावे लेऽपि सिध्यती-  
 त्यर्थः। 'लान्तस्य कार्ये कर्तव्ये कर्ता कर्मे'त्यर्थं मत्वोत्तरयति—यस्मादिति। ततश्च  
 भावे लेऽपि कर्तव्ये कर्तुः कर्मत्वं स्यात्। ततश्चाऽकर्मकत्वाऽभावाद्भावे लो न  
 स्यादिति भावः। 'लः कर्मणी'ति विधेर्यग्विध्युक्तरीत्या साधुत्वाऽऽख्यौपकत्वान्ना-  
 न्तकार्यत्वं बोध्यम्। वस्तुतो लवाच्यस्यैव कर्तुः कर्मवत्त्वेन नेदं वतेः प्रयोजनम्।  
 'नमते दण्ड' इत्यादौ शप्सिद्धिस्तु मुख्यं प्रयोजनं वक्ष्यति। धातुवाच्येति।  
 प्रत्यासत्त्या धातुवाच्यक्रियापेक्षयैव तुल्यक्रियत्वस्य ग्रहणमिति भावः। प्रत्यासत्ति-



साधु स्थाली पचति ॥ तुल्यक्रिय' इति किमर्थम् ? ॥ पचत्योदनं देवदत्तः ॥  
'तुल्यक्रिय' इत्यप्युच्यमानेऽत्र प्राप्नोति । अत्रापि हि कर्मणा तुल्यक्रियः कर्ता ।

प्र.] यद्यपि करणादिव्यापारो धातुवाच्यो न भवति तथापि स्वव्यापारं कुर्वन्ति करणा-  
दीनि प्रधानक्रियां साधयन्ति । तत्राऽवश्यं तुल्यक्रियत्वं कर्तुराश्रयितुमवस्थान्तर-  
मपेक्षणीयम्—'अवस्थाऽन्तरयुक्तक्रियया तुल्यक्रियः कर्ते'ति । ततश्च कर्मावस्थावत्कर-  
णाद्यवस्था अप्याश्रयेरन् । प्रधानव्यापारश्च कर्तृकर्मणोरेव स्थितो न त्ववान्तरव्यापा-  
रोऽपि, तस्य सर्वत्रैव कारके व्यवस्थानात् । यद्यपि स्वव्यापारे कर्तृत्वं तस्य तथापि प्रधा-  
नक्रियापेक्षलब्धकरणादिव्यपदेशवस्तुव्यवस्थितक्रियातुल्यत्वग्रहणनिवारणाय 'कर्मणे'-  
ति कर्तव्यमेव । यद्यपि करणादिव्यापारस्य धातुवाच्यत्वं नास्ति, तथापीह सूत्रे  
धातुवाच्यत्वस्य शब्देनाऽनाश्रयणाद्वस्तुसद्भावाश्रयेण प्रसङ्गः स्यादेव । साधु स्थाली  
पचतीति । स्थाल्या अधिकरणत्वे यादृशी धारणसंभवनानिरूपा क्रिया तादृश्येव  
कर्तृत्वेऽपीति स्यात्कर्मवत्त्वं । तुल्यक्रिय इति किमर्थमिति । कर्मणेति तृतीया  
तुल्यशब्दाध्याहारेण व्याख्यास्यते । तुल्यक्रियत्वाच्च कर्तुस्तुल्यत्वमिति प्रश्नः ।  
अथवा क्रियमाणेऽपि तुल्यक्रियग्रहणेऽतिप्रसङ्ग इति प्रश्नः । पचत्योदनमिति । सहा-  
र्थेऽपि तृतीया विज्ञायेत, तेन कर्मणा सह यः कर्ता प्रतिपाद्यत इति भावः । अक-  
र्मकनिवृत्त्यर्था कर्मश्रुतिः स्यादास्ते शेत इति । अत्रापीति । तुल्यशब्दस्य साधा-

उ.] माश्रित्य शङ्कते—नन्विति । कारकान्तराश्रयत्वमिति । कारकान्तरस्याश्रयत्वेनाश्र-  
यणमित्यर्थः । व्याप्तिन्यायाश्रयेणोत्तरयति—नैष दोष इति । स्वव्यापारमिति ।  
स्वव्यापारावेशं विना क्रियासाधकत्वाऽयोगादिति भावः । तत्राऽवश्यमिति ।  
एकाऽवस्थायां भेदनिवन्धतुल्यत्वाऽसम्भवादिति भावः । करणाद्यवस्था अपीति ।  
व्याप्तिन्यायादिति भावः । प्रधानव्यापारः—धात्वर्थव्यापारः । कर्तृत्वमिति ।  
आश्रयतामात्रमित्यर्थः । तन्निरूपितकरणत्वाऽभावप्रतिपादनपरश्चैतत् । प्रधान-  
क्रियापेक्षो लब्धः करणादिव्यपदेशो येन वस्तुना तत्र व्यवस्थिता या क्रिया त-  
तुल्यत्वग्रहणनिवारणायेत्यर्थः । यदि तु लक्ष्याऽनुरोधात्प्रत्यासत्त्या धातुवाच्यक्रियैव  
तुल्यक्रियत्वं विवक्ष्यते, प्रत्यासत्तिस्तु यस्य धातोर्यत्कर्म तत्रत्यक्रियया तस्यैव धातोः  
कर्त्ता यदि तुल्यक्रिय इति वक्ष्यमाणार्थलाभार्थमावश्यकं, तदा नेदम्प्रयोजनम् । अतो  
'यत्र कर्मणि क्रियाकृतविशेषस्तदर्थ'मिति प्रयोजनान्तरं वक्ष्यति । ननु कर्मकर्त्रोः  
साधनयोरत्यन्तभेदात्कथं तुल्यत्वमत आह—तुल्यक्रियत्वाच्चेति । अतिप्रसङ्ग  
इति प्रश्न इति । इदि व्युत्पादयितुं प्रश्न इत्यर्थः । साधारणेति । यथा 'एतौ  
तुल्यधना'वित्यत्रेत्यर्थः । कर्तृकर्मसाध्यत्वाच्चेति । 'जन्यत्वेनोभयोः साधारणी क्रिये'-

न तुल्यक्रियग्रहणेन समानक्रियत्वमभिधीयते॥ किं तर्हि?॥ यस्मिन्कर्मणि कर्तृभूतेऽपि तद्वत्क्रिया लक्ष्यते, यथा कर्मणि, सकर्मणा तुल्यक्रियः कर्ता कर्म-  
वद्भवतीति ॥\*॥ कर्मवदकर्मकस्य कर्ता ॥\*॥ अकर्मकस्य कर्ता कर्मवद्भ-  
वतीति वक्तव्यम् ॥ किं प्रयोजनम् ? ॥ सकर्मकस्य कर्ता कर्मवन्मा भूदिति ।  
भिद्यमानः कुसूलः पात्राणि भिनैत्तीति । तथा—॥\*॥ कर्म दृष्टश्चेत्समान-

प्र.] रणवचनत्वात् कर्तृकर्मसाध्यत्वाच्चात्र क्रियाया इति भावः। समानक्रियत्वमिति।  
साधारणक्रियत्वमित्यर्थः । एतच्च तुल्यक्रियग्रहणादेव लभ्यते । अन्यथा 'कर्मवत्क-  
र्मणे'त्येव ब्रूयात् । यस्मिन्निति । सादृश्यवाची तुल्यशब्द आश्रीयत इत्यर्थः । कर्तृ-  
भूत इति । चर्वेर्विकल्पेन विधानादत्राऽभावः । कर्तरि संपन्न इत्यर्थः । अथ वा  
'भू प्राप्ता'वित्यस्याभृषाद्वेति णिचो विकल्पनाद्रूपमेतत् । तेन कर्तृत्वं प्राप्त इत्यर्थः ।  
वृत्तिविषये कर्तृशब्दः कर्तृत्वे वर्तते । कर्तृकर्मावस्थाभेदाच्च एकस्या अपि क्रियाया  
भेदाश्रयं सादृश्यमुपपद्यते । कर्मणेति । कर्मस्थया क्रिययेत्यर्थः । साध्यसाधनयो-  
रत्यन्तभेदात्तुल्यत्वाऽसंभवात् कर्मस्था क्रिया कर्मशब्देनोच्यते । भवति हि तात्स्थ्या-  
त्ताच्छब्दं यथा 'मन्त्राः क्रोशन्ती'ति । तत्र पचत्योदनमित्यत्र कर्तृकर्मव्यापारयोर-  
त्यन्तभेदात्सादृश्याऽभावात्कर्मवद्भावाभावः । 'लूयते केदारः स्वयमेवे'त्यत्र केदारस्य  
तु द्विधाभवनलक्षणा कर्मावस्थायां यादृशी क्रिया तादृश्येव कर्त्रवस्थायामपीति भवति  
कर्मवद्भावः । भिद्यमान इति । पात्राणामपि द्विधा भवनं कुसूलस्यापीति प्राप्नोति  
कर्मवद्भावः । कर्म दृष्ट इति । समान एकस्मिन् धातौ कर्ता कर्मत्वेन यदि दृष्टो

उ.] त्यर्थः । समानशब्दे सदृशवाचकत्वस्याऽपि सत्त्वादाह—साधारणेति। एतच्चेति ।  
'किन्तर्ही'त्यादि चेत्यर्थः । सादृश्यवचनतुल्यशब्दस्य प्रसिद्धतरत्वाच्चेत्यपि बोध्यम् ।

इत्येवेति । सहार्थयुक्ततृतीयया एकक्रियाजनकत्वरूपसाहित्यलाभेन त्वदुक्तार्थ-  
लाभादिति भावः । चिवप्रत्यये कर्तृशब्दे रीङ् 'स्यादत आह—च्वेरिति । ननु  
च्वेरभावेऽकर्तरि कर्तरि भूते इत्येवोचितम्प्रकृतिविकृतिभावप्रतीतयेऽत आह—  
अथ वेति । भाष्ये—यथा कर्मणीति पूर्वान्वयि । ननु विकृतिद्विधाभवनरूपायाः  
क्रियाया एकत्वात्कथमभेदनिबन्धनसादृश्योपपत्तिरत आह—कर्तृकर्मिति । तत्तत्संज्ञा-  
लाभरूपाऽवस्थाभेदादाश्रयस्य भेदाऽवसाये तन्मूलकः क्रियाया भेदाऽवसाय इति  
सादृश्योपपत्तिरिति भावः । लक्षणायां हेतुमाह—साध्येति । साध्या—क्रिया। साधनं—  
कारकम् । व्यापारयोरिति । व्यापारशब्देन धात्वर्थ उच्येते । तद्भात्वर्थत्वरूपं सादृश्यं  
न विवक्षितम् । किन्तु सामर्थ्यादवान्तरसादृश्यमेव विवक्षितमिति तात्पर्यम् ।

भाष्ये—कर्त्ता कर्मवदिति । 'कर्तरि श'वित्यतोऽनुवृत्तस्य कर्तरीत्यस्य प्रथमया

१ 'मभिसम्बध्यते' । २ इतिः क्वचिन्न । ३ 'इत्यत्र तु केदारस्य' । ४ 'धात्वर्थावु' ।

धातौ ॥\*॥ कर्म दृष्टश्चेत्समानधाताविति वक्तव्यम् । इह मा भूत्-पचत्योदनं देवदत्तः । राध्यत्योदनः स्वयमेवेति । तथै-॥\*॥ कर्मस्थभावकानां कर्मस्थक्रियाणां च ॥\*॥ [ तथै ] कर्मस्थभावकानां कर्मस्थक्रियाणां वा कर्ता कर्मवद्भवतीति वक्तव्यम् । कर्तृस्थभावकानां कर्तृस्थक्रियाणां वा कर्ता कर्मवन्मा भूदिति । [ कर्मस्थभावकानाम्—आसयति देवदत्तं, शाययति देवदत्तं, स्थापयति देवदत्तम् ॥ कर्मस्थक्रियाणां—गामवरुणद्धि, करोति कटम् । कर्तृस्थभावकानां—चिन्तयति, मन्त्रयते । कर्तृस्थक्रियाणां—गच्छति धावति हसति ] ॥ यत्तावदुच्यते—अकर्मकस्य कर्ता कर्मवद्भवतीति वक्तव्यमिति

प्र.] भवति तदा कर्मवद्भावो, यदा त्वन्यस्मिन्धातौ कर्माऽन्यस्मिंश्च कर्ता तदा मा भूत्कर्मवद्भाव इत्यर्थः। पचत्योदनमिति। ओदनस्य कर्मत्वे यादृशी क्रिया विक्रितिलक्षणा तादृश्येव कर्तृत्वेऽपि। राध्यतेर्विक्रितिवचनत्वात्। नचास्य वाक्यद्वयस्य युगपत्प्रयोगः। कर्मस्थक्रियातुल्यत्वप्रतिपादनाय तु वाक्यद्वयोपन्यासः। अन्यथा समानधातावपि व्याख्यातृभिः कथं तुल्यक्रियत्वं प्रदर्श्यते । यद्येवं लुनातौ केदारस्य कर्मत्वमिति लावयते केदारः स्वयमेवेति कर्मद्भावो न स्यात् । अत्र केचिदाहुः—‘लुनातिरेव णिचि लाविः संपन्न इत्यस्ति समानधातुत्वम्’ । अन्ये त्वाहुः—‘लावयतावेव केदारस्य कर्तृत्वं कर्मत्वं चेति दोषाऽभावः’ । कर्मस्थभावकानामिति । अपरिस्पन्दनसाधनसाध्यो धात्वर्थो भावः । सपरिस्पन्दनसाधनसाध्यस्तु क्रिया । यत्र च क्रियाकृतविशेषदर्शनं तत्स्था क्रियोच्यते । ततश्च ‘पश्यति राजा स्वयमेव’ ‘आरोहति हस्ती स्वयमेव’ इति

उ.] विपरिणाम इति भावः। पात्राणामपीति । एवञ्च भिदेः कर्मसु पात्रेषु या क्रिया सा तत्कर्तारि कुसूलेऽपीति भावः । समानशब्दः साधारणपर्याय एकस्मिन्नित्यर्थे पर्यवस्यतीत्याह—एकस्मिन्निति । ननु युगपत्स्वातन्त्र्यपारतन्त्र्ययोर्विरुद्धत्वात्कथम्भाष्येऽनयोर्वाक्ययोर्युगपत्प्रयोगोऽत आह—न चाऽस्येति । प्रतिपादनायेति । तत्प्रयोगे या कर्मस्था साऽत्र प्रयोगे कर्तृस्थेति प्रदर्शनायेत्यर्थः । लुनाताविति । ‘लुनाति केदारं देवदत्त’ इति प्रयोग इत्यर्थः । लावयते केदार इति । ‘णिश्चन्थी’ इति यक्विचणोः प्रतिषेधः । कर्मवद्भावफलन्वात्मनेपदमेव । ‘णिचश्चे’त्यनेन तु न सिद्धिः, क्रियोद्देश्यफलस्य कर्तृगामित्वाऽभावात् । आहुरिति । अत्राऽरुचिस्तु प्यन्तस्य धात्वन्तरत्वम् । लावयताविति । निवृत्तप्रेषणपक्ष इति भावः । अन्यत्र भावक्रियोरभेदेन व्यवहारादाह—अपरिस्पन्दनेति । इदञ्च प्रकृताऽभिप्रायेण । ‘भावे घ’ इत्यादौ तु सिद्धावस्थापन्नो धात्वर्थो भाव इति बोध्यम् । यत्र चेति । यथा लुभिदादौ कर्मणि क्रियाकृतविशेषदर्शनात्तत्स्था सा । ‘पश्यती’त्यादौ राजादिदर्शन-

न वक्तव्यम् । वक्ष्यत्येतत् 'सकर्मकाणां प्रतिषेधोऽन्योन्याश्लिष्यत' इति । यदप्युच्यते—'कर्म दृष्टश्चेत्समानधाताविति वक्तव्य'मिति । न वक्तव्यम् । धातोरिति वर्तते । धातोः कर्मणः कर्तुरयं कर्मवद्भावाऽस्तिदिश्यते । तत्र संबन्धादेतद्गन्तव्यं 'यस्य धातोर्यत् कर्म तस्य चेत् कर्ता स्या'दिति । तद्यथा—धातोः कर्मण्यणभवतीति, तत्र सम्बन्धादेतद्गम्यते—'यस्य धातो-र्यत्कर्म'ति । इह मा भूत्—'आहर कुम्भं' 'करोति कट'मिति । यदप्युच्यते—

प्र.] कर्मवद्भावाऽभावः । सकर्मकाणामिति । अन्योन्याश्लिष्यत इत्युदाहरणमात्रमेतन्न तु व्यतीहारविशिष्टक्रियाविषयकर्मवद्भावप्रतिषेधप्रतिपादनार्थमित्यर्थः । धातोः कर्मण इति । कर्मणः सतः कर्तुरित्यर्थः । कर्मणेति चोपादानादयमर्थो लभ्यते,—'यस्य धातोर्यत्कर्म तत्स्थया क्रियया तुल्यक्रियः कर्ता तस्यैव धातोर्यदि भवति ततः कर्म-वद्भवति' । आहर कुम्भमिति । समर्थपरिभाषोपस्थानमन्तरेणापि भवत्येवेष्टसिद्धि-

उ.] कर्तृयैव हर्षादिलक्षणविशेषदर्शनात्तत्स्थवेति भावः । न चैवं पच्यादिकर्तृयैपि-श्रमादिरूपविशेषस्य दर्शनादिदमयुक्तम्, किञ्च पश्यत्यादीनां कर्तृस्थभावकत्वौऽना-पत्तिः, कर्तारि क्रियाकृतविशेषाऽभावादिति वाच्यम्, येन धातुना कर्तृकर्मसाधारणं फलं शब्देन प्रतिपाद्यते स—कर्तृस्थभावकः । यथा 'पश्यति', 'गच्छति'त्यादौ । तत्र विषयतासमवायाभ्यां ज्ञानमुभयनिष्ठम् । संयोगश्चोभयनिष्ठः । एवं हासोऽपि । यत्र तु कर्त्रवृत्तिधर्मरूपं फलं स कर्मस्थभावकादिः । यथा भिदादिरित्यत्र तात्पर्यात् । भाष्ये—वक्ष्यत्येतत्सकर्मकाणामिति । अयं भावः—कालादिभिन्नकर्माऽभाववतामन्य-त्राऽकर्मकग्रहणेन ग्रहणदर्शनादत्राऽपि तथात्वापत्तौ 'मासम्पचत्योदनः स्वयमेव'त्यादौ कर्मवदकर्मकस्येति वचनेन कर्मवत्त्वं प्राप्नोतीति 'सकर्मकाणां प्रतिषेध' इत्यावश्यक-मिति । अन्यथा वचनेन वचनप्रत्याख्याने लाघवं न स्यात् । न त्विति । उदाहरण-बलात्तादृशे विषय एव प्रतिषेध इति न भ्रमितव्यमिति भावः । अन्ये त्विदमुदा-हरणश्चिन्त्यम्, आश्लेषः—संयोगविशेषाऽनुकूलव्यापारः । तत्र संयोगाश्रयत्वेन तयोः कर्मत्वं, व्यापाराश्रयत्वेन कर्तृत्वम् । तत्र संयोगाऽनुकूलक्रियायाः कर्तृत्वोपयोगि-त्वेऽपि व्यक्तिभेदोऽवश्यमङ्गीकार्यः । अन्यथोभयोरपि कर्तृत्वमेव स्यात् । 'इमावा-श्लिष्यत' इति यथा । भेदे त्वन्यनिष्ठाम्प्रत्यन्यस्य कर्मत्वमुपपद्यते । एवञ्च कर्म-त्वोपयोगिक्रियया तुल्यक्रियस्य तदीयकर्तुरभावात् कर्मवत्त्वाऽप्राप्तेरित्याहुः । तन्ने-त्यग्रे वक्ष्यते । ननु 'कर्मणः' 'कर्तु'रिति युगपद्विरुद्धमत आह—सत इति । कर्म-णेति चोपादानादिति । प्रत्यासत्त्येति भावः । समर्थपरिभाषयैवेदं सिद्धमत आह—समर्थेति । एवञ्च दृष्टान्त एकदेश्युक्तिरिति ध्वनितम् । क्रियया कर्तुरूपमा-

१ 'कर्मणः सतः' । २ 'द्भाव उच्यते' । ३ 'नुपपत्तिः' ।

‘कर्मस्थभावकानां कर्मस्थक्रियाणां वा कर्ता कर्मवद्भवतीति वक्तव्यं । कर्तृस्थ-  
भावकानां कर्तृस्थक्रियाणां वा कर्ता कर्मवन्मा भूदिति ॥ न वक्तव्यम् ।  
कर्मस्थया क्रिययाऽयं कर्तारमुपमिमीते, न च कर्तृस्थभावकानां कर्तृस्थ-  
क्रियाणां वा कर्मणि क्रियायाः प्रवृत्तिरस्ति ॥

किं पुनः कर्मकर्तरि कर्माश्रयमेव भवत्याहो स्वित्कर्त्राश्रयमपि ? ॥ किं  
चातः ॥ यदि कर्माश्रयमेव,—चङ्शप्कृद्विधयो न सिध्यन्ति ॥ चङ्—अचीकरत  
कटः स्वयमेव [ ईति ] । चङ्—शप्—नमते दण्डः स्वयमेव । शप्—  
कृद्विधिः—भिदुरं काष्ठं स्वयमेव ॥ अथ कर्त्राश्रयमपि सिद्धमेतद्भवति । किं तर्हीति ।  
॥\*॥ आत्मनेपदशबादिविधिर्प्रतिषेधौ ॥\*॥ आत्मनेपदं विधेयं, शबादीनां  
च प्रतिषेधो वक्तव्यः ॥ उभयं क्रियते न्यास एव ॥

प्र.]रिति प्रदर्शनायोपन्यासः । कर्तारमिति । कर्तृस्थां क्रियामित्यर्थः । किं पुनरिति ।  
किमितिदेशेन स्वाश्रयं निवर्त्यते आहो स्वित्तेति प्रश्नः । यद्यपि स्वाश्रयमपि यथा  
स्यादित्यत्र निर्णयः कृतस्तथापि दोषान्तरोद्भावनाय पुनर्विचार्यते । अचीकरतेति ।  
यस्मिणोः प्रतिषेधेऽपि स्वाश्रयौ चङ्शपौ न प्राप्तुतः । भिदुरमिति । कर्तरि कुरज्ज  
प्राप्नोति । ‘लान्तस्य कर्ता कर्मव’दिति न तावत्स्थापितमिति कृद्विधेरसिद्धिरुक्ता ।  
उभयमिति । कर्तैव यः कर्ता तत्र परस्मैपदमिति परस्मैपदाभावादात्मनेपदं भवति ।  
कर्तरि शब्दित्यत्र कर्तरीति योगविभागेन शबादीनां यका बाधनं भवति । कार्याति-

उ.]ऽसम्भवादाह—कर्तृस्थामिति । भाष्ये—न च कर्तृस्थेति । तेषां धातूनां वाच्यायाः  
फलरूपक्रियायाः कर्ममात्रे प्रवृत्तिर्नास्तीत्यर्थः । करणादितुल्यक्रियेऽतिव्याप्तिवारणस्य  
प्रत्यासत्त्यैव सिद्ध्या ‘कर्मणे’त्युपादानसामर्थ्यात्कर्ममात्रनिष्ठफलरूपकर्मस्थक्रिया  
लक्ष्यत इति भावः । यथाश्रुतप्रागुक्तकैयटरीत्या व्याख्याने तु जानात्यादिकर्तर्यपि  
क्रियाकृतविशेषाऽनुपलम्भेन ‘चिन्तयती’त्याद्युपक्रमेणैतदुक्त्यसङ्गतिः । एतेन  
क्रियायाः क्रियाकृतविशेषाणामित्यर्थ इत्यपास्तम् । तदुक्तं हरिणा—‘विशेषदर्शनं  
यत्र क्रिया तत्र व्यवस्थिता । क्रियाव्यवस्था त्वन्येषां शब्दैरेव प्रकल्पिता ॥’  
इति । अन्येषामिति । ‘मते’ इति शेषः । इदमेव स्मृतं युक्तम्, उक्तयुक्तेः ।

दोषान्तरेति । तदुद्भावनपूर्वकं मुख्यफलप्रदर्शनायेत्यर्थः । प्रतिषेधेपीति । ‘न  
‘दुहे’ति ‘णिश्री’ति च । शपाविति । नमतिविषयकमिदं । कर्तैवेति । ‘शेषा’दिति सूत्रे  
‘कर्तरि कर्मव्यतिहार’ इत्यतः कर्तरीति पदानुवृत्त्याऽयमर्थो लब्ध इति भावः ।  
योगविभागेनेति । ईदृश यस्मिन्धातुके निरूपितम् । कार्यातिऽदेशो वाऽयमिति ।  
एवञ्च परत्वादात्मनेपदविधिः शब्बाधश्च सिद्ध इत्यर्थः । नन्वेवं स्वाश्रयनिवृत्तिरेव

किमर्थं पुनरिदमुच्यते ? ॥\*॥ कर्मकर्तारि कर्तृत्वं स्वातन्त्र्यस्य विवक्षित-  
त्वात् ॥\*॥ कर्मकर्तारि कर्तृत्वमस्ति ॥ कुतः ? ॥ स्वातन्त्र्यस्य विवक्षितत्वात् ।  
स्वातन्त्र्येणैवाऽत्र कर्ता विवक्षितः ॥ किं पुनः सतः स्वातन्त्र्यस्य विवक्षा, आहो  
स्विद्विवक्षामात्रम् ? ॥ 'सतः' इत्याह ॥ कथं ज्ञायते ? ॥ इह भिद्यते कुसूलेनेति, -  
न चान्यः कर्ता दृश्यते क्रिया चोपलभ्यते ॥ किं च भो विग्रहवतैव क्रियायाः  
कर्त्रा भवितव्यं, न पुनर्वातातपकाला अपि कर्तारः स्युः ॥ भवेत्सिद्धं यदि  
वातातपकालानामन्यतमः कर्ता स्यात् । यस्तु खलु निवाते निरभिवर्षेऽचिरका-  
लकृतः कुसूलः स्वयमेव भिद्यते तस्य नाऽन्यः कर्ता भवत्यन्यदतः कुसूलात् ॥  
यद्यपि तावदत्रैतच्छक्यते वक्तुं यत्रान्यः कर्ता नास्ति इह तु कैथं न स्यात्-  
लूयते केदारः स्वयमेवेति, यत्रासौ देवदत्तो दात्रहस्तः समन्ततो विपरिपत-  
न्दृश्यते ? ॥ अत्रापि याऽसौ सुकरता नाम तस्या नान्यः कर्ता भवत्यन्यदतः  
केदारात् ॥ अस्ति प्रयोजनमेतत् ? ॥ किं तर्हीति ॥\*॥ तत्र लान्तस्य कर्म-

प्र.] देशे वाऽयमाश्रीयतो यच्चाऽविरुद्धमतिदेशेन स्वाश्रयं तद्भवति न तु विरुद्धमिति  
शब्दादिपरस्मैपदाभावः । स्वातन्त्र्यस्येति । 'पच्यते ओदनः स्वयमेव' इति विक्रिप्ति-  
मात्रवाची पचिः । तत्र चौदनस्य कर्तृत्वमेव । 'लूयते केदारः' इति द्विधाभवनवाची  
लुनातिस्तथा च केदारस्य कर्तृत्वम् । क्रिया चेति । विशरणक्रियेत्यर्थः । किञ्च भो-  
इति । कारणऽभावे विशरणाख्यकार्याभावादवश्यं केन चिद्वातादिना कारणेन भाव्य-  
मिति भावः । अन्यदत इति । कुसूलस्यैव विशरणक्रियायां कारणत्वोपपत्तावदृश्य-  
मानकारणान्तरकल्पनाया अयुक्तत्वादिति भावः । सुकरतेति । द्विधाभवनलक्षण-  
क्रियेत्यर्थः । अन्यथा पर्वतमपि देवदत्तो लुनीयादिति भावः । लान्तस्य कर्तेति ।

उ.] पर्यवसन्नेत्यत आह-यच्चेति । अतिदेशेन-तदाश्रयकार्येण । एवञ्च 'नमते दण्डोऽ-  
चींकरते'त्यादौ यक्चिणोरभावे चङ्शपौ भवतोऽन्यत्र च न भवत इति भावः ।  
भाष्ये-किमर्थं पुनरिदमुच्यत इति । कर्मणः कर्तृत्वाऽसम्भवात् सूत्रं व्यर्थमिति  
प्रश्नः । तत्सम्भवम्प्रदर्शयति-कर्मकर्तरीति । स्वातन्त्र्यञ्च प्रधानधात्वर्थाश्रयत्वम् ।  
तच्च कर्मव्यापारमात्रस्य धात्वर्थत्वे सम्भवतीत्याह-पच्यत इति । कुसूले क्रियाऽ-  
दर्शनादाह-विशरणेति । भाष्ये-विग्रहवतैवेति । सशरीरेण चेतनेनैवेत्यर्थः । निर-  
भिवर्षे इति । अनातपे इत्यर्थः । ननु सुकरता यदि प्रयोजकव्यापारस्तर्हि तस्य  
देवदत्तः कर्तेति, 'नाऽन्यः' इति भाष्यमनुपपन्नं स्यादत आह-द्विधेति । सुकरता-  
विषयक्रिया सुकरताशब्देनोच्यत इत्यर्थः । कर्मगतसौकर्यं निरीक्ष्यैव देवदत्तादेः  
कर्तृत्वम्, नाऽन्यथेत्याह-अन्यथेति । एवञ्च सौकर्यातिशयविवक्षया विद्यमानोऽपि

वदनुदेशः ॥\*॥ तत्र लान्तस्य कर्मवदनुदेशः कर्तव्यः । 'लान्तस्य कर्ता-  
कर्मवद्भवती'ति वक्तव्यम् ॥\*॥ इतरथा हि कृत्यक्तखलर्थेषु प्रतिषेधः ॥\*॥  
अक्रियमाणे हि लप्रहणे कृत्यक्तखलर्थेषु प्रतिषेधो वक्तव्यः स्यात् ।  
कृत्य-भेत्तव्यः कुसूल इति कर्म । स यदा स्वातन्त्र्येण विवक्षित-  
स्तदाऽस्य कर्मवद्भावः स्यात् । तस्य प्रतिषेधो वक्तव्यस्तस्मिन् प्रति-  
षिद्धेऽकर्मकाणां भावे कृत्या भवन्तीति भावे यथा स्यात् । [ भेत्तव्यं कुसू-  
लस्य ] भेत्तव्यं कुसूलेनेति । कृत्य ॥ क्त-भिन्नः कुसूल इति कर्म । स यदा  
स्वातन्त्र्येण विवक्षितो भवति तदाऽस्य कर्मवद्भावः स्यात्तस्य प्रतिषेधो  
वक्तव्यः, तस्मिन् प्रतिषिद्धेऽकर्मकाणां भावे क्तो भवतीति भावे क्तो यथा  
स्यात्-भिन्नं कुसूलेनेति । क्त ॥ खलर्थ-ईषद्भेदः कुसूल इति कर्म । स यदा  
स्वातन्त्र्येण विवक्षितो भवति तदाऽस्य कर्मवद्भावः स्यात्, तस्य प्रतिषेधो  
वक्तव्यः । तस्मिन्प्रतिषिद्धेऽकर्मकाणां भावे खलभवतीति भावे खल्यथा स्यात्,—

प्र.]लान्तवाच्यो यः कर्ता स लान्तकार्य एव कर्मवद्भवतीत्यर्थः । तेन कर्मणि विधीय-  
मानाः कृत्यादयोऽतिदेशात्कर्मकर्तरि न भवन्तीति भाव एवोत्पद्यन्ते । ततश्चैतैः कर्तु-  
रभिहितत्वात्कर्तृविभक्ती षष्ठीतृतीये भवतः—भेत्तव्यं कुसूलस्य भेत्तव्यं, भेत्तव्यं कुसूले-  
नेति । 'भिद्यते कुसूल' इत्यत्र च द्वितीया न भवति । क्तप्रहणस्याऽत्र प्रयोजनं न दृश्यते ।

उ.]कर्तृव्यापारो न विवक्ष्यते । किन्त्वनेकार्थत्वाद्वातूनां कर्मनिष्ठव्यापारमात्रपरता  
तदा कर्मणः कर्तृत्वं । 'कर्मणा तुल्यक्रिय' इत्यत्राऽवस्थान्तरीयकर्मणा तुल्यक्रियत्व-  
मित्येवार्थो विवक्षित इति दिक् । 'लान्तस्ये'ति षष्ठी वाच्यवाचकसम्बन्धे, निमित्त-  
निमित्तिभावे चेत्याह—लान्तेति । 'लान्तवाच्य' इत्यर्थस्य फलमाह—तेनेति ।  
षष्ठीतृतीये इति । 'कृत्यानां कर्तरि वे'ति वचनादिति भावः । यद्यपि स्वाश्रयाऽ-  
निवृत्तेर्भावे सिद्ध्यन्त्येव तव्यादयस्तथापि 'भेत्तव्यः कुसूलः स्वयमेवे'त्यपि स्यादिति  
दोषः । भाष्यस्यापि—'भेत्तव्यं कुसूलेने'ति भाव एव कृत्यो यथा स्यादित्यर्थो बोध्यः ।  
लान्तकार्य एवेत्यस्य फलमाह—भिद्यते कुसूल इति । कर्तरि लेऽपि कर्मवद्भा-  
वेन द्वितीया स्यादिति भावः । ननु ब्रह्मविकलमेतत्, कर्मत्वेनाऽनभिहितत्वेन च ।  
तत्राऽतिदेशेन कर्मत्वेऽपि अभिहितत्वात्कथं द्वितीयेति चेन्न, कार्यातिदेशेऽनेनैव  
द्वितीया विधीयते । तत्र चाऽनभिहिताऽधिकाराऽभाव इत्यभिमानात् । वस्तुतः 'कर्मव'-  
दित्युक्तेः कर्मणि यत्कार्यं येनोपाधिना यथा भवति तथा कर्तर्यपीत्यर्थादभिहितत्वेन  
द्वितीयावारणस्य सुकरत्वान्नान्तस्य कार्ये इति चिन्त्यफलम् । अत्र—'भिन्नं कुसू-

१ 'अतिदेशः' । २ 'अन्यथा' । ३ नास्तीदं क्वचित्

४ 'भावे कृत्यो' । ५ 'क्षितस्तदाऽस्य' । ६ 'कुसूल' ।

ईषद्भेदं कुसूलेनेति ॥ तत्तर्हि लग्नहणं कर्तव्यम् ? ॥ न कर्तव्यम् । क्रियते न्यास एव । लिङ्याशिष्यङिति द्विलकारको निर्देशः ॥\*॥ सिद्धं तु प्राकृत-कर्मत्वात् ॥\*॥ सिद्धमेतत् ॥ कथम् ? ॥ 'प्राकृतकर्मत्वात् । प्राकृतमेवैतत् कर्म । यथा-कटं करोति, शकटं करोतीति ॥ कथं पुनर्ज्ञायते-प्राकृतमेवै-तत्कर्म'ति ? ॥\*॥ आत्मसंयोगेऽकर्मकर्तुः कर्मदर्शनात् ॥\*॥ आत्मसंयोगेऽकर्म-कर्तुः कर्म दृश्यते ॥ क्व ? ॥ हन्त्यात्मानं, हन्यत आत्मेति ॥ विषम उप-

प्र.] गवा दुग्धं पय इत्यत्र दृश्यत इत्याहुः । तथा ह्यकर्मकत्वाद्व्यर्थकर्मकेति वचनात् कर्तरि भवितव्यमेव क्तेन, -भिन्नः कुसूलः स्वयमेवेति । तथा च सिनोतेर्प्रासकर्म-कर्तृकस्येति वक्तव्यमिति सिनो प्रासः स्वयमेवेति क्तः कर्तर्युदाहरिष्यते । सिद्धं त्विति । प्राकृतं स्वाभाविकमेवैतत्कर्म न त्वातिदेशिकमित्यर्थः । आत्मसंयोग इति । एकस्यैव वस्तुनो भेदेनात्मा कर्मत्वेन कर्तृत्वेन च विवक्ष्यत इत्यर्थः । तदु-क्तम् 'एकस्य बुद्ध्यवस्थाभिर्भेदे च परिकल्पिते । कर्मत्वं करणत्वं च कर्तृत्वं चोपजायते' । इति । कर्म दृश्यत इति । कर्मत्वं दृश्यत इत्यर्थः । विषम उप-न्यास इति । अयं भावः-दृष्टान्ते आत्मभेदस्य शब्देन प्रतिपादितत्वाद्युक्तं कर्म-त्वम् । इह तु 'ल्लयते केदारः' 'पच्यते ओदन' इत्यादौ यदा 'स्वय'मिति शब्दो न प्रयुज्यते, तदात्मभेदाऽविवक्षायां कर्मत्वाऽभावात्कर्तृत्वमेव द्विधाभवनादौ केदारा-दीनामिति कर्मवदतिदेशः कर्तव्य एव । 'नमते दण्ड' इत्यादौ च प्राकृतकर्मत्वे

उ.] लेने'त्यत्र । अत्र कर्मवत्त्वाऽभावेऽपि अकर्मकत्वनिबन्धनकर्तृत्वमादाय 'भिन्नः कुसूल' इत्यस्य दुर्वारत्वेन तत्प्रवृत्त्यप्रवृत्त्योर्न फलमिति भावः । तद्वक्ष्यति-तथा ह्रीत्यादिना । गवा दुग्धमिति । अत्र गोः कर्मवत्त्वे'अप्रधाने दुहादीना'मिति वचना-त्तस्मिन्नेव कर्मणि क्तः स्यात् । तदभावे तु कर्मान्तराऽभावात्पयस्येव कर्मणि क्ते 'गवा दुग्धं पय' इति भवतीत्यर्थः । वस्तुतस्तु कर्मवद्भावेन कर्मणि क्ते 'परशुभिन्नः कुसूल' इत्यादौ तृतीयान्तं पूर्वपदं कर्मवाचकत्तान्त उत्तरपदे प्रकृतिस्वरमित्यर्थक- 'तृतीया कर्मणी'त्यनेन पूर्वपदप्रकृतिस्वरः प्राप्नोति, कर्तरि तु नेति फले विशेषस्य स्पष्टतया चिन्त्योऽयं कैयटः । कर्मणि प्रत्ययेनैव प्रयोगाणां सिद्धेः सूत्रं व्यर्थमित्या-शङ्कते भाष्ये-सिद्धन्त्विति । आत्मसंयोग इति । आत्मवाचकपदसमभिव्याहारे इत्यर्थः । अकर्मकर्तुरिति । कर्मभिन्नस्य कर्तुरात्मनः सत्त्वेऽपि कर्म दृश्यत इत्यर्थः । तथा 'भिद्यते कुसूल' इत्यादावपि आत्मनः कर्तृत्वात्कर्मण्येव लकारेण सिद्धम् । अत एव 'आत्मने'त्यर्थकं 'स्वयमेवे'ति कर्मकर्तृकहरणेषु प्रयुज्यत इति तात्पर्यम् । समाधत्ते-विषम इति । तत्र हृत्त्वं वैषम्यं दर्शयति-दृष्टान्त इति ।

१ 'लिङ्या' । २ 'कर्मकर्तुः' । ३ 'हन्यत आत्मनेति' 'आत्मना हन्यते इति' ।



न्यासः । 'हन्त्यात्मान'मिति कर्म दृश्यते कर्ता न दृश्यते । आत्मना हन्यत इति च कर्ता दृश्यते कर्म न दृश्यते ॥\*॥ पदलोपश्च ॥\*॥ पदलोपश्चात्र द्रष्टव्यः । हन्त्यात्मानमात्मना । आत्मना हन्यत आत्मेति ॥ कः पुनरात्मानं हन्ति को वाऽऽत्मना हन्यते ? ॥ द्वावात्मानौ, अन्तरात्मा शरीरात्मा च । अन्तरात्मा तत्कर्म करोति येन शरीरात्मा सुखदुःखे अनुभवति । शरीरात्मा तत्कर्म करोति येनान्तरात्मा सुखदुःखे अनुभवति । ॥\*॥ सकर्मकाणां प्रति-

प्र.]यक्विचणोः प्रतिषेधे शच्चङौ न स्याताम् । 'भियते कुसूलेने'ति च सकर्मकत्वाद्वातोर्भावे लो न स्यात् । कर्म दृश्यतइति । 'आत्मान'मिति द्वितीयान्तवाच्यं कर्म । कर्ता न दृश्यत इति । 'हन्ती'ति कर्तरि लकारोत्पत्तावपि कर्तृविशेषानुपादानादिति भावः । कर्ता दृश्यत इति । तमन्तरेण क्रियाया अभावादात्मनेत्येतद्वाच्य इति भावः । कर्म न दृश्यत इति । कर्तृविशेषव्यतिरेकेणाऽन्यस्याऽत्र कर्मणो दुरुपपादत्वादिति भावः । पदलोपश्चेति । गम्यमानार्थत्वादप्रयोगः पदस्येत्यर्थः । यत्तु 'ल्यते केदारः स्वयमेवे'ति वृत्तिकारैरुदाह्रियते तत्र कर्त्रन्तराऽभावप्रतिपादनेन केदारस्यैव कर्तृत्वप्रतिपादनाय स्वयंशब्दः प्रयुज्यते, नत्वेतत्कर्मवद्भावस्योदाहरणं, स्वयंशब्दस्यात्मनेति तृतीयान्तार्थं वर्तनादात्मनः कर्तृत्वे केदारस्य प्राकृतकर्मत्वसद्भावात् । द्वावात्मानाविति,—णेरणावित्यत्र व्याख्यातमिति तत एवावधायम् । आश्लिष्यत इति । क्रियाफलस्य संयोगस्य कर्मणि दर्शनात्कर्मस्थक्रियत्वमत्र द्रष्ट-

उ.]भावे ल इति । इदमुपलक्षणं तव्यादीनाम् । एतेन 'भियते कुसूलेनात्मे'ति कर्मण्येवाऽयमप्रयोग इत्यपास्तं, भेत्तव्यमीषद्भेदमित्याद्यसिद्ध्यापत्तेः । न च तत्राऽपि कर्मणि, नियमेन नपुंसकप्रयोगाऽनापत्तेः । हृत्स्थमुक्तं वैषम्यं विघटयति भाष्ये—हन्त्यात्मानमित्यादिना । एवञ्चात्र शब्देन प्रतिपादनाऽभावेऽपि यथा कर्मत्वं तथा प्रकृतेऽपि भविष्यतीति भावः । वैषम्यमुपपादयति—पदलोपश्चेति । तद्याचष्टे—गम्यमानेति । एवञ्च झटित्यध्याहारसम्भवाद्वाक्यैकदेशन्यायेन बोधसम्भवाद्वा तत्राऽऽत्मभेदस्य शब्देन प्रतिपादनमिति वैषम्यमस्त्येवेति भावः । ननु कर्मवद्भावविषयेऽपि 'स्वय'मित्यस्य प्रयोग उदाहरणेषु दृश्यत इति तत्राऽयस्यैव भेदस्य शब्देन प्रतिपादनमत आह—यत्त्विति । न त्वेतदिति । 'आत्मने'त्यर्थक—'स्वयं'पदघटितं विवक्षितात्मकर्तृकमित्यर्थः । नन्वेकस्यैव वस्तुनः कथं शब्दभेदमात्रेण भिन्नधर्मतेति शङ्कते भाष्ये—कः पुनरिति । आत्मानं हन्ति य आत्मा स क इत्यर्थः । औपाधिकभेदेन भेदमारोप्य भिन्नधर्मतेत्युत्तराशयः । संयोगस्य कर्मणीति । अन्योन्यसंयोगकृतहर्षादिलक्षणस्येत्यर्थः । ननु संयोगस्य तत्कृत-

षेधोऽन्योन्यमाश्लिष्यत इति ॥\*॥ सकर्मकाणां प्रतिषेधो वक्तव्यः ॥ किं प्रयो-  
जनम् ? ॥ [ 'अन्योन्यमाश्लिष्यत इति' ] ? ॥ अन्योन्यमाश्लिष्यतः अन्योन्यं  
संस्पृशतः अन्योन्यं गृह्णीत इति ॥\*॥ तपेर्वा सकर्मकस्य वचनं नियमार्थम् ॥\*॥  
तपेर्वा सकर्मकस्य वचनं नियमार्थं भविष्यति—'तपेरेव सकर्मकस्य नान्यस्य  
सकर्मकस्ये'ति ॥ तस्य तद्धन्यकर्मकस्यापि प्राप्नोति—उत्तपति सुवर्णं सुवर्ण-  
कारः । उत्तप्यमानं सुवर्णं सुवर्णकारमुत्तपति ॥ ॥\*॥ तस्य च तपःकर्म-  
कस्यैव ॥\*॥ तस्य च तपःकर्मकस्यैव कर्ता कर्मवद्भवति नान्यकर्मकस्येति ॥

प्र.] व्यम् । तपेर्वेति। तप इति योगविभागेन नियमः क्रियत इति भावः । ननु 'तप्यते  
तपस्तापस' इत्यत्र कर्मस्थक्रियया तुल्यक्रियत्वं कर्तुर्नास्ति, उपवासादेस्तपसः  
कर्तृत्वे तपेर्दुःस्वार्थत्वात्तापसस्य तु कर्तृत्वेऽर्जनार्थत्वात् । नैष दोषः । शरीरसंतापलक्ष-  
णायाः क्रियायास्तुल्यत्वादवस्थाद्वयेऽपि शरीरसंतापलक्षणमेवार्जनं तापसस्य यतो

उ.] हर्षादेश्च कर्तर्यपि सत्त्वेनोक्तरीत्या कथं कर्मस्थत्वमिति चेन्न, हर्षरूपविशेषस्य धात्व-  
र्थकर्मत्वकृतत्वेन कर्मस्थत्वमेवेत्याशयात् । यद्यप्युक्तरीत्या नेदमुदाहरणं तथाप्ययमत्र  
भाष्यार्थः, कर्मपदेन तत्स्थक्रिया लक्ष्यते, 'मद्याः क्रोशन्ती'तिवत् । अन्यतरक्रियां  
प्रति कर्मप्यन्यतरस्मिन् या संयोगानुकूलक्रिया तादृश्येवाऽपरस्मिन् कर्त्तरीति स्यादेव  
प्रसङ्गः । यद्यपि 'देवदत्तादयः पचन्ती'त्यादाविव धातुना भेदस्याऽप्रतीतिस्तथाप्या-  
श्रयभेदकृतं वास्तवं भेदमादाय तुल्यत्वाऽक्षतिः । 'कर्मत्वोपयोगिकर्मस्थक्रियया  
कर्तृत्वोपयोगिक्रिया तुल्या यस्य कर्तु'रित्यर्थे तु न मानमिति बोध्यम् । एकयोगे  
नियमद्वयाऽलभादाह—योगविभागेनेति । भाष्ये—किमिदं तप इति । सूत्रे  
'तपः कर्मकस्ये'त्यत्र 'तपः' पदेन किमुच्यत इति प्रश्नः । 'धात्वर्थः सन्ताप'  
इत्युत्तरम् । दुःस्वार्थत्वादिति । 'तापसं तपस्तपती'त्यतस्तं दुःखयतीत्यर्थावगमात् ।  
अर्जनार्थत्वादिति । 'तापसस्तपस्तप्यते' इत्यतोऽर्जयतीत्यर्थावगमादिति भावः ।

शरीरेति । शरीरसन्तापलक्षणायाः क्रियाया अवस्थाद्वयेऽपि तुल्यत्वात्, यतः  
शरीरसन्तापलक्षणमर्जनमेव तापसस्य व्यापारो नाऽन्य इत्यन्वयः । अयं भावः  
'तपति तापसं तप' इत्यस्य सन्तापविशेषस्तापसं तपतीत्यर्थः । तपतिरत्राऽन्त-  
र्भावितपर्यर्थः । तापसवृत्तिशरीरसन्तापसामान्यानुकूलव्यापारानुकूलव्यापारः सन्ताप-  
विशेषवृत्तिरिति बोधः । तदनुकूलो व्यापारश्च सन्तापविशेषे स्वरूपावस्थानरूप  
एव । तापसे शरीरसन्तापसामान्यानुकूलव्यापारश्च सन्तापविशेषस्वीकार एव । पर्यर्थ-  
त्यागे तापसस्य कर्तृत्वम् । 'तापसस्तपः सन्तप्यते' इत्यत्र सन्तापविशेषाऽभिज्ञ-  
शरीरसन्तापाऽनुकूलव्यापारस्तापसकर्तृक इति बोधः । कैयटे शरीरसन्तापपदेन

१ इदं लुप्तं स्यात् । २ 'सङ्गृह्णीतः' । ३ पुनः सकर्म । ४ इतिः क्वचिन्न ।

किमिदं तप इति ? ॥ तपेरयमौणादिकोऽस्कारो भावसाधनः ॥ कः प्रकृत्यर्थः कः प्रत्ययार्थः ? ॥ स एव सन्तापः ॥ कथं पुनः स एव नाम प्रकृत्यर्थः स्यात्स एव च प्रत्ययार्थः ॥ सामान्यतपेरवयवतपिः कर्म भवति । तद्यथा स एतान्पोषानपुषैत्,—गोपोषमश्वपोषं रैपोषमिति सामान्यपुषेरवयवपुषिः कर्म भवति । एवमिहापि सामान्यतपेरवयवतपिः कर्म भवति ॥\*॥ दुहिपच्योर्बहुलं सकर्मकयोः ॥\*॥ दुहिपच्योः सकर्मकयोः कर्ता बहुलं कर्म वज्रवतीति वक्तव्यम् । दुग्धे गौः पयः [स्वयमेव] । तस्मादुदुम्बरः स लोहितं फलं पच्यते ॥ बहुलवचनं किमर्थम् ? ॥ ‘परस्मैपदार्थम्’ ॥ यद्येवं नार्थो

प्र.] व्यापारः । कः प्रत्ययार्थ इति । तापसेन तपस्तप्यत इति कर्मणि लकारोत्पत्तौ प्रकृत्यर्थस्यैव क्रियारूपस्य प्रत्ययार्थत्वं दृश्यते । क्रियाकर्मणोश्च साध्यसाधनभावाद्भेदेन भाव्यम् । इह तु भेदाऽभावात् प्रकृतिप्रत्ययार्थानुपपत्तिः । अथ वा ‘तपः कर्मकस्ये’ति वचनात् प्रकृत्यर्थस्यैव कर्मत्वमाश्रितं, तच्च विरुद्धमिति भावः । अवयवतपिरिति । विशेषतपिज्ञानलक्षणं तप इत्यर्थः । दुग्धे गौरिति । गौर्मुञ्चति पय इत्यर्थः । दुहेर्द्विकर्मकत्वात्कर्मस्थक्रियातुल्यक्रियत्वेऽपि सकर्मकत्वादप्राप्ते वचनम् । ‘फलं पच्यत’ इत्यत्र वृक्षस्य कर्तृत्वविवक्षायामत्यन्तमप्राप्ते वचनम् । अन्ये

उ.] स व्यापार एव । तदेव चाऽर्जनमिति बोध्यम् । तत्र क्रियाविशेषणत्वात् ‘स्तोकमेधते’ इत्यादाविव तपसः कर्मत्वमिति । भाष्ये—तपेरयमौणादिकोऽस्कारो भावसाधन इति । इदमुणादीनां व्युत्पन्नत्वमिति मते उक्तम् । अव्युत्पन्नत्वमिति पाणिनिसम्मतं पक्षे तु ‘तपः’शब्दस्य सन्तापोऽर्थ इति बोध्यम् । एतदेव परसम्मतान्वाख्यानं दर्शितम् । ननु प्रकृतिप्रत्यययोरप्रकृतत्वात्प्रश्नाऽनुपपत्तिरत आह—तापसेनेति । प्रकृत्यर्थस्यैवेति । सन्तापस्येत्यर्थः । तस्यैव तपःपदार्थत्वादिति भावः । प्रत्ययार्थत्वम् । तिङ्प्रत्ययार्थकर्मरूपत्वम् । यद्यपि क्रियाविशेषणरूपे कर्मणि लकारो न, कर्तृसाहचर्येण धात्वर्थे भेदेनान्वयिकर्मण एव तत्र ग्रहणात्, तथाऽपि भाष्यप्रामाण्यात्सामान्यविशेषभावेनान्वयिनि क्रियाविशेषणे कर्मणि लकारो भवत्येव । अत एव ‘स्तोक’मित्यादेः क्रियाविशेषणस्यैकत्वनपुंसकत्वे अपि । ‘एतान् पोषानपुष’दित्यादौ पुंस्त्वबहुवचने इति बोध्यम् । ज्ञानलक्षणं तप इति । ज्ञानजनकोपवासादिरूपमित्यर्थः । स एव सन्ताप इति भाष्यस्य—स एव सन्तापविशेष इत्यर्थः । विशेषेऽपि सामान्यसत्त्वात् ‘स एव’त्यस्य नाऽनुपपत्तिः । भाष्ये ‘एतान् पोषा’नित्यस्य विशेषसमर्पकाणि ‘गोपोष’मित्यादीनि घञन्तानि बोध्यानि । अत्यन्तमप्राप्त इति ।

१ ‘प्रत्ययार्थः स्यात्स एव प्रकृत्यर्थः’ । २ ‘अपुष्यत्’ । ३ ‘कर्मद्वहुलं भवतीति’ । ४ इदं क्वचिन्न । ५ अत्र—‘बहुलवचनं परस्मैपदार्थम्’ इति वार्तिकमासीदित्यन्ये ।

बहुलवचनेन । न हि परस्मैपदमिष्यते ॥ ॥\*॥ सृजियुज्योः श्यंस्तु ॥\*॥  
 सृजियुज्योः सकर्मकयोः कर्ता बहुलं कर्मवद्भवतीति वक्तव्यम् । श्यंस्तु  
 भवति । सृजेः श्रद्धोपपन्ने कर्तरि कर्मवद्भावो वाच्यश्चिणात्मनेपदार्थः । सृज्य-  
 ते मालाम्, असर्जि मालाम् । युजेस्तु न्याय्ये कर्मकर्तारि,—यकोऽभावाय ।

प्र.] त्वाहुः—पचिरत्र विषये द्विकर्मको वृक्षस्य पाकमन्तरेण फलपाकाऽसम्भवाद्वृक्षो-  
 ऽकथितं कर्म, तस्यैव च यदा कर्तृत्वविवक्षा तदाऽयं कर्मवद्भावः । एवंविध एव च  
 विषये कर्मवद्भाव इष्यते न पुनरोदनं पचतीत्यादौ । श्रद्धोपपन्न इति । श्रद्धायुक्ते  
 कर्तरीत्यर्थः । चिणात्मनेपदार्थ इति । श्यना यगेव बाध्यते न तु चिणित्यर्थः । श्यनि  
 तु प्रकृतेराद्युदात्तत्वं (भवति), यकिं तु लसार्वधातुकानुदात्तत्वे यक एवोदात्तत्वमिति  
 श्यन्यकोरत्र स्वरे विशेषः । सृज्यते मालामिति । श्रद्धया मालां निष्पादयतीत्यर्थः ।  
 असर्जि मालामिति । मालां निष्पादितवानित्यर्थः । यकोऽभावायेति । अकार-

उ.] तुल्यक्रियत्वस्याप्यभावादिति भावः । सकर्मकाणाम्प्रतिषेधोत्तरमस्योक्तत्वेन दुहि-  
 साहचर्येण च सकर्मकत्वप्रयुक्ताऽप्राप्तवैतस्य विध्यर्थतोचितेति ध्वनयन्नाह—अन्ये  
 त्वाहुरिति । वृक्षस्य पाकमिति । वृक्षनिष्ठपाकानुकूलव्यापारं विनेत्यर्थः । तदा  
 च कालस्य कर्तृत्वं बोध्यम् । एवञ्च पचेः फलपाकानुकूलव्यापाराऽनुकूलव्यापारोऽर्थः ।  
 तत्र फलपाकानुकूलव्यापाराऽऽश्रयत्वात् ‘कर्तुरीप्सिततम’मिति वृक्षः कर्म । तस्य  
 कर्तृत्वविवक्षायां भाष्योदाहरणसाम्राज्यात् ‘अकथितं कर्मे’त्यत्र अकथितपदमविवक्षित-  
 परम् । कर्मत्वेनाऽविवक्षितमित्यर्थः । किं त्वेन तर्हि विवक्षेत्यत्राह—तस्यैव चेति । न  
 तु तत्सूत्रविषयता अस्य, दुहादिषु भाष्येऽगणनात् । ‘गौर्दुग्धे’ इत्यपि ‘कर्तुरी-  
 प्सिततम’मिति कर्मत्वे एवोदाहरणं बोध्यम् । विभागानुकूलव्यापारार्थकत्वे एव दुहे-  
 स्तदुदाहरणमिति तु न युक्तं, तत्रार्थे कर्मस्थक्रियया तुल्यक्रियत्वाऽनुपपदानादि-  
 त्याहुः । यद्यपि कालस्य कर्तृत्वविवक्षायां कर्मणि लंकारेऽपीदं सिद्ध्यति तथाऽप्युदु-  
 म्बरस्य कर्तृत्वविवक्षायामुदुम्बरःफलं पचतीत्येतद्व्यावृत्तये इदम् । न पुनरोदनमिति ।  
 कर्मस्थक्रियया तुल्यक्रियत्वाऽभावादिति भावः । श्रद्धायुक्ते कर्तरीति । मुख्ये  
 कर्तरीत्यर्थः । श्रद्धा—आदरः । तेन युक्तो मुख्य एव, तस्यैव क्रियायामादरादिति  
 बोध्यम् । तेनाऽत्यन्ताऽप्राप्तौ विध्यर्थोऽयमंशः । श्यन्यकोर्विशेषमाह—श्यनि त्विति ।  
 मुख्यकर्तृत्वं निदर्शयति—श्रद्धयेति । तत्र सृजेः कर्तरि श्यन्सिद्धः । चिणात्मने-  
 पदे एव कर्मवद्भावप्रयोजने । श्यनस्तु कर्मवद्भावलब्धयका बाधा माभूदिति प्रति-  
 प्रसवमात्रम् । ‘दैवादिकः सृजिरकर्मक एव’ति त्वश्रद्धयमेवेति केचित् । न्याय्ये  
 इति । न्यायः—उत्सर्गसूत्रं ‘कर्मवत्कर्मणे’ति । तदनपेते । तत्प्राप्तियोग्ये इति  
 यावत् । सकर्मकत्वात्तदप्राप्तौ विधिः । श्यंस्तु अप्राप्त एव विधीयते यगंबाधनायेति

युज्यते ब्रह्मचारी योगम् ॥\*॥ करणेन तुल्यक्रियः कर्ता बहुलम् ॥\*॥ करणेन तुल्यक्रियः कर्ता बहुलं कर्मवद्भवतीति वक्तव्यम् । परिवारयन्ति कण्टकैर्वृक्षम् । परिवारयन्ते कण्टका वृक्षमिति ॥\*॥ स्रवत्यादीनां प्रतिषेधः ॥\*॥ स्रवत्यादीनां प्रतिषेधो वक्तव्यः । स्रवति कुण्डिकोदकं, स्रवति कुण्डिकाया उदकम् । स्रवन्ति वलीकान्युदकं, स्रवति वलीकेभ्य उदकमिति ॥ स तर्हि प्रतिषेधो वक्तव्यः । न वक्तव्यः । 'तुल्यक्रिय' इत्युच्यते । क्रियान्तरं चाऽत्र गम्यते । इह तावत्स्रवति कुण्डिकोदकमिति,—विसृजतीति गम्यते । 'स्रवति कुण्डिकाया उदक'मिति,—निष्कामतीति गम्यते । 'स्रवन्ति वलीकान्युदक'मिति,—विसृजन्तीति गम्यते । स्रवति वलीकेभ्य उदकमिति,—पततीति गम्यते ॥\*॥ भूषा-कर्मकिरादिसनां चाऽन्यत्रात्मनेपदात् ॥\*॥ भूषाकर्मकिरादिसनां चान्यत्रात्मनेपदात्प्रतिषेधो वक्तव्यः । भूषयते कन्या स्वयमेव । अबुभूषत कन्या स्वयमेव ।

प्र.] प्रश्नेषाद्यग्बाधनायेत्यर्थः । युज्यत इति । योगो ब्रह्मचारिणं युनक्ति, सम्बन्धातीत्यर्थः । ततो ब्रह्मचारिणः कर्तृत्वविवक्षायां 'युज्यते ब्रह्मचारी योग'मिति भवति । करणेनेति । बहुलप्रहणात्साध्वसिद्धिर्नस्तीत्यादौ न भवति । स्रवति कुण्डिकेति । निष्काममुदकं निष्कामयतीत्यस्मिन्नर्थे तुल्यक्रियत्वात् प्राप्तः कर्मवद्भावो निषिध्यते । विसृजतीति गम्यत इति । तथा च लोके कथ्यते 'कृपणोऽसौ न किञ्चित् स्रवती'ति । विसर्गश्च दानमुच्यते इति तुल्यक्रियत्वाऽभावः । भूषाकर्ममिति । कर्मशब्दः क्रियावाची । भूषाफलं च शोभाख्यं कर्मणि दृश्यते इति कर्मस्था भूषा । अप्यन्तार्थं च भूषाग्रहणं, प्यन्तानां च वक्ष्यमाणेन यस्मिणोः प्रतिषेधस्य सिद्धत्वात् । तेन अलं-

उ.] विशेषः । यकोऽभावायेत्यस्य 'श्यंस्ति'त्यादिः । योगो ब्रह्मचारिणमिति—पूर्व-कक्षेयम् । 'सम्बन्धाती'त्यस्य सम्बन्धानुकूलव्यापारवान् भवतीत्यर्थः । तत इति । प्रतियोगित्वावच्छिन्नः सम्बन्धो युजेरर्थः । प्रतियोगिताश्रयत्वाच्च योगस्य कर्मत्वम् । यत्तु 'योग'मिति प्रतियोगे द्वितीया । एवञ्चाऽकर्मकत्वात्कर्मवद्भावे सिद्धे यग्बाधनाय श्यन्मात्रविधानार्थमिदमिति, तन्न, 'यजियुज्यो'रिति वार्तिके 'सकर्मकयो'रिति भाष्य-विरोधापत्तेः । भाष्ये परिवारयन्ते कण्टका इति । न च 'णिचश्चे'त्यनेनैवात्मनेपदं सिद्धम्, यच्चिणौ तु 'णिश्रन्थिग्रन्थी'ति प्रतिषिद्धावेवेतिव्यर्थमिदमिति वाच्यं, कर्तृगामित्वाऽभावेऽप्यात्मनेपदार्थं चिण्वद्भावार्थश्च वार्तिकस्याऽवश्यकत्वात् । स्रवति कुण्डिका उदकमित्यस्य निष्कामयतीत्यर्थः । स्रवति कुण्डिकाया इत्यस्य निष्कामतीत्यर्थः । तदाह—निष्काममिति । ननु विसर्गोऽपि विभागाऽनुकूलव्यापारो निष्कमणादनतिरिक्तोऽत आह—विसर्गश्च दानमिति । मुख्यदानपदार्थस्याऽत्राऽऽ-

मण्डयते कन्या स्वयमेव । अममण्डत कन्या स्वयमेव । किरादि-अवकिरते हस्ती स्वयमेव । अवाकीर्णहस्ती स्वयमेव । [गिरते ग्रासः स्वयमेव । अगीर्ण ग्रासः स्वयमेव ] । सन् चिकीर्षते कटः स्वयमेव । अचिकीर्षिष्ठ कटः स्वयमेव ॥

न दुहस्नुनमां यक्चिणौ ॥ ३।१।८९ ॥

॥\*॥ यक्चिणोः प्रतिषेधे हेतुणिश्रिब्रूणामुपसङ्ख्यानम् ॥\*॥ यक्चिणोः प्रतिषेधे हेतुमणिश्रिब्रूणामुपसङ्ख्यानं कर्तव्यम् । णि-कारयते कटः स्वयमेव । अची-करत कटः स्वयमेव । णि ॥ श्रि-उच्छ्रयते दण्डः स्वयमेव । उदशिश्रियत दण्डः स्वयमेव । श्रि ॥ ब्रू-ब्रूते कथा स्वयमेव । अवोचत कथा स्वयमेव ॥ भारद्वाजीयाः पठन्ति ॥\*॥ 'यक्चिणोः प्रतिषेधे णिश्रन्थिप्रन्थिब्रूणात्मनेपदाऽकर्मकाणामुपसङ्ख्यानम्' ॥\*॥ इति ॥ [ न दुहस्नुनमां ] ॥

प्र.] कुरुते स्वयमेव कन्या, अलमकृत स्वयमेव कन्येति भवति । अवकिरत इति । हस्तिनं कश्चित्पांस्वादिनाऽवकिरति, तत्र सौकर्यात्कर्तृत्वेन हस्ती विवक्ष्यते । चिकीर्षत-इति । करोतिक्रियापेक्षमत्र कर्मस्थक्रियत्वम्, इच्छा तु कर्तृत्वं, अर्थाच्च करोतेः प्राधान्यं, तदर्थत्वादिच्छायाः । [ कर्मवत्कर्मणा तुल्यक्रियः ] ॥

न दुहस्नु । यक्चिणोरिति । आत्मनेपदविधावकर्मका ये धातवो निर्दिष्टास्ते यदा-न्तर्भावितप्यर्थास्सकर्मका भवन्ति तदा कर्मवद्भावात् प्राप्तौ यक्चिणौ प्रतिषिध्येते । यथा 'विकुर्वते सैन्धवाः' । वल्गन्तीत्यर्थः । तान्यदा अन्यो वल्गयति तदा तेषां कर्म-

उ.] रोप इति भावः । सिद्धत्वादिति । वक्ष्यमाणेन यक्चिणोः प्रतिषेधे सिद्धेऽपि स्यतासिविषये चिण्वद्भावाऽभावाय प्यन्तेऽपि एतत्प्रवृत्तिरावश्यकी, 'अन्यत्रात्मनेपदा'दित्यनेन तस्याऽप्यत्र निषेधात् । 'णिश्रन्थी'त्यनेन तु न सिद्धिः, न हि चिणिनिषेधेन चिण्वद्भावनिषेधो लभ्यत इति चिन्त्यमेतत् । कर्तृत्वेन हस्तीति । अवकिरते-व्याप्तो भवतीत्यर्थ इति भावः । आद्यकक्षायां विक्षेपणेन व्याप्तं करोतीत्यर्थः । भाष्ये-अवाकीर्णति । 'अन्यत्राऽत्मनेपदा'दित्युक्तेश्चिण्वद्भावोऽपि नेति भावः । अत एवेदं वार्तिकं 'न दुहे'त्यत्र न पठितम् । चिकीर्षेरिच्छावाचकत्वात्कर्मस्थक्रियत्वाऽभावमाशङ्क्याह-करोतिक्रियापेक्षमिति । ननु यतः परलवाच्यस्य कर्मवद्भावस्तत्प्रधानार्थस्य न कर्मस्थत्वमित्यत आह-अर्थाच्चेति । [ कर्मवत्कर्मणा ] ॥

न दुहस्नुनमां । अकर्मकाणां कर्मस्थक्रियया तुल्यक्रियकर्त्रभावात्कर्मवत्त्वाऽप्राप्तौ निषेधो व्यर्थोऽत आह-आत्मनेपदेति । सकर्मका भवन्तीति । 'ततो व्यापारनिवृत्तौ यदा कर्मकर्तृत्वमिति शेषः । व्यकृपतेति । 'अत्र 'चिण्वद्भावोऽपि-ने'ति कैयटाशयमाहुः केचित् । 'कृव' इत्यनुवर्तमाने 'वेः' शब्दकर्मणः 'अकर्मकाच्चे'त्यत्राऽयं निर्दिष्टः । परे तु पक्षे चिण्वद्भावे 'व्यकारिषते'त्यपि

**कुषिरजोः प्राचां श्यन्परस्मैपदं च ॥ ३।१।९० ॥**

॥\*॥ कुषिरजोः श्यन्विधाने सार्वधातुकवचनम् ॥\*॥ कुषिरजोः श्यन्विधाने सार्वधातुकग्रहणं कर्तव्यम् ॥\*॥ अवचने हि लिङ्गितोः प्रतिषेधः ॥\*॥ अक्रियमाणे हि सार्वधातुकग्रहणे लिङ्गितोः प्रतिषेधो वक्तव्यः स्यात् । चुकुषे पादः स्वयमेव । ररञ्जे वस्त्रं स्वयमेव । कोषिषीष्ट पादः स्वयमेव । रङ्क्षीष्ट वस्त्रं स्वयमेव । क्रियमाणे चापि सार्वधातुकग्रहणे—कैतीह कुष्णानाः पादा इत्यत्रापि प्राप्नोति । श्यना च स्यादीनां बाधनं प्राप्नोति । कोषिष्यते पादः स्वयमेव । कोषिता पादः स्वयमेव । अकोषि पादः स्वयमेव । रङ्क्ष्यते वस्त्रं स्वयमेव । अरञ्जि वस्त्रं स्वयमेव ॥ रङ्क्षा वस्त्रः स्वयमेव ।

प्र.]त्वम्।पुनः सौकर्यातिशयात्कर्तृत्वविवक्षायां—‘विकुर्वते सैन्धवाः स्वयमेव’ ‘व्यकृषत सैन्धवाः स्वयमेव’ इति यकिचणौ न भवतः । ‘उत्पुच्छयते गौ’ रित्यत्राप्यन्तर्भावितप्यर्थत्वात्कर्मवद्भावाद्यकिचणोः प्राप्तिः । ब्रूते कथेति । वचनं शब्दप्रकाशनफलत्वात्कर्मस्थम् । [ न दुहस्नुनमां यक्किणौ ] ॥

कुषिरजोः । यकि प्राप्ते श्यन्विधीयते, तेन श्यनि ‘ग्नित्यादि’ रित्याद्युदात्तं पदं भवति । ‘शप्श्यनोर्नित्य’मिति नित्यश्च नुमागमः,—‘कुर्यन्ती जङ्घेति । सार्वधातुकवचनमिति । सार्वधातुके विषयभूते श्यन्परस्मैपदे भवत इत्यर्थः । कुष्णाना इति । ‘ताच्छील्यवयोवचने’ति चानश् । तत्र श्यन् प्राप्नोति, परस्मैपदं चान्वाचयशिष्टं मन्यते । श्यना चेति । विशेषविहितत्वादिति भावः । यक्प्रतिषेधसंब-

उ.] बोध्यम् । यदि चिण्प्रतिषेधे चिण्वद्भावप्रतिषेधोऽपीष्टः स्यात्तर्हि ‘भूषाकर्म’ इति पूर्ववार्तिकमप्यत्रैव कुर्यात् । एतद्वा तत्रैव कुर्यात् । विभेदेन करणाच्च चिण्वद्भावस्य प्रतिषेधोऽनेन नेति ध्वनयति । चिण उदाहरणमेकवचने बोध्यमित्याहुः । भारद्वाजीयानां ‘हेतुम’त्पदत्यागे बीजमाह—उत्पुच्छयतेति । अत्र यगादिकं न । ब्रूते कथेति । ‘अत्रे’ति शेषः । प्रकाशनफलकं वचनं ब्रूजोऽर्थः, प्रकाशनस्य कर्ममात्रनिष्ठत्वाच्छब्दे प्रकाशनकृतविशेषदर्शनाच्च कर्मस्थत्वं बोध्यम् ॥ [ नु दुहस्नु ] ।

कुषिरजोः । यक्श्यनोर्विशेषं दर्शयति—‘ग्नित्यादिरित्यादिना । परस्मैपदस्य सार्वधातुके विधानाऽसम्भवादाह—विषयेति । लिङ्गितोः प्रतिषेध इति । तत्र नित्यात्मनेपदस्यैवैष्टत्वादिति भावः । ननु ‘कुष्णाना’ इत्यत्र परस्मैपदाऽप्राप्तेस्तत्सहचरितः श्यन्नपि नेत्यत आह—परस्मैपदञ्चेति । विशेषविहितत्वादिति । ललुट् लुङ्व्यतिरिक्ते श्यन्श्चारितार्थ्यादिदञ्चिन्त्यम् । ‘परत्वाद्वाध’ इत्युचितमिति कश्चित् ।

१चः कचिञ् । २ इहापि प्राप्नोति कतीह कुष्णानाः पादा इति । ३ ‘इदं कचिञ्’ । ४ इतः परं ‘रङ्क्ष्यते’ इत्याद्युदाहरणं कचित् । ५ इतः परम्—‘अरञ्जी’त्याद्युदाहरणं कचित् ।

यत्तावदुच्यते “सार्वधातुकग्रहणं कर्तव्य”मिति। न कर्तव्यम् । प्रकृतमनु-  
वर्तते ॥ क प्रकृतम् ? ॥ ‘सार्वधातुके य’गिति ॥ यदि तदनुवर्तते पूर्वस्मि-  
न्योगे किं समुच्चयो-ले च सार्वधातुके चेति, आहो स्विहग्रहणं सार्वधातुक-  
विशेषणम् ? ॥ किं चातः ? ॥ यदि समुच्चयः ‘कर्ताह भिन्दानाः कुसूला’  
इत्यत्रापि प्राप्नोति । अथ लग्नग्रहणं सार्वधातुकविशेषणं,—लिङ्गिणोर्न सिध्य-  
ति—बिभेदे कुसूलः स्वयमेव, भिन्सीष्ट कुसूलः स्वयमेवेति ॥ अस्तु लग्नग्रहणं  
सार्वधातुकविशेषणम् ॥ ननु चोक्तं ‘लिङ्गिणोर्न सिध्यती’ति ॥ लिङ्गिण-  
ग्रहणमपि प्रकृतमनुवर्तते ॥ क प्रकृतम् ? ॥ ‘कास्प्रत्ययादाममन्त्रे लिटि’ ‘लिङ्ग्या-  
शिष्य’ङिति च । एवं च कृत्वा सोऽप्यदोषो भवति यदुक्तं—‘कर्ताह कुष्णानाः  
पादा इत्यत्रापि प्राप्नोती’ति अत्रापि लविशिष्टं सार्वधातुकग्रहणमनुवर्तते ॥  
यदप्युच्यते—‘श्यना च स्यादीनां बाधनं प्राप्नोती’ति । यकप्रतिषेधसंबन्धेन  
श्यनं वक्ष्यामि । ‘न दुहस्नुनमां यक्किणौ’ । ततः ‘कुषिरजोः प्राचांम्’ । कु-  
षिरजोः प्राचां यक्किणौ न भवतः । ततः ‘श्यन्परस्मैपदं चे’ति ॥ यथैव  
तर्हि यको विषये श्यन्भवत्येवं चिणोऽपि विषये प्राप्नोति—अकोपि पादः स्वय-  
मेव, अङ्गि वस्त्रं स्वयमेव ॥ एवं तर्हि द्वितीयो योगविभागः करिष्यते  
[नदुहस्नुनमां] । न दुहस्नुनमां चिणभवात् । ततो ‘यक’ । ‘यक न भवति  
दुहस्नुनमांम्’ । ततः ‘कुषिरजोः प्राचां’ । [कुषिरजोः प्राचां] यग्न भवति ।  
ततः ‘श्यन्परस्मैपदं चे’ति । अथ वाऽनुवृत्तिः करिष्यते—‘स्यतासी ललुटोः’  
चिल लुङि च्लेः सिज्भवतीति । ‘कर्तरि शप्’ । स्यतासी ललुटोः चिल लुङि च्लेः  
सिज्भवतीति । ‘दिवादिभ्यः श्यन्’ । स्यतासी ललुटोः चिल लुङि च्लेः सिज्  
भवतीति । ‘कुषिरजोः प्राचां श्यन्परस्मैपदं च’ । स्यतासी ललुटोः चिल लुङि  
च्लेः सिज्भवतीति ॥ अथ वाऽन्तरङ्गाः स्यादथः ॥ कान्तरङ्गता ? ॥ लंकाराव-  
स्थायामेव स्यादथः । सार्वधातुके श्यन् ॥ [ कुषिरजोः प्राचां श्यन् ] ॥

प्र.] न्वेनेति। तेन यत्र यकः प्राप्तस्य प्रतिषेधस्तत्र श्यन्परस्मैपदे भवतो नान्यत्रेति स्यादि-  
विषये न भवतः । लंकारावस्थायामेवेति । अकृतेष्वेव लादेशेषु विशेषविहिताः स्यादथो

उ.] भाष्ये—पूर्वस्मिन्योग इति । ‘कर्मवत्कर्मणं’त्यत्र । ले च सार्वधातुके चेति ।  
लसार्वधातुकयोर्वाच्यत्वेन स्थितः कर्मवदित्यर्थः । भिन्दाना इति । चानश् ।  
इहाऽपि लेति । ‘कुषिरजोः’ इत्यत्रापि । लादेशसार्वधातुकविषये इत्यर्थ इति भावः ।  
अकृतेष्वेव लादेशेष्विति । निरवकाशत्वाऽभावेऽपि विशेषविहितत्वस्य पूर्वप्रवृत्ति-

१ ‘कुशूलाः’ । २ चः कचिन्न । ३ ‘इति प्राप्नोति’ । ४ ‘इहापि’ ।

५ इदं कचिन्न । ६ इतिः कचिन्न । ७ ‘लवस्थायां’ ।



धातोः ॥ ३।१।९१ ॥

आ कुतोऽयं धात्वधिकारः?, किं प्राग्लादेशाहो स्विदा तृतीयाध्यायपरि-  
समाप्तेः ॥ ? ॥\*॥ धात्वधिकारः प्राग्लादेशात् ॥\*॥ प्राग्लादेशाद्धात्वधिकारः॥  
॥\*॥लादेशे हि व्यवहितत्वादप्रसिद्धिः॥\*॥अनुवर्तमाने हि लादेशे धात्वधिकारे  
व्यवहितत्वादप्रसिद्धिः स्यात्॥किञ्च स्यात्?॥\*॥ आद्ये योगे नै व्यवाये तिङः  
स्युः ॥\*॥ आद्ये योगे विकरणैर्व्यवहितत्वात्तिङो न स्युः । पचति पठतीति ।  
इदमिह सम्प्रधार्य विकरणाः क्रियन्तामादेशा इति, किमत्र कर्तव्यम् ? ॥  
परत्वादादेशाः ॥ नित्या विकरणाः। कृतेष्वप्यादेशेषु प्राप्नुवन्त्यकृतेष्वपि प्राप्नु-  
वन्ति । नित्यत्वाद्विकरणेषु कृतेषु विकरणैर्व्यवहितत्वादादेशा न प्राप्नुवन्ति ॥  
अनवकाशास्तर्ह्यदेशाः ॥ सावकाशा आदेशाः ॥ कोऽवकाशः ? ॥ य एते  
लुग्विकरणाः, श्रुविकरणाश्च, लिङ्गितौ च॥\*॥न स्यादेत्वं टेष्टितां यद्विधत्ते॥\*॥  
यच्च टित्सञ्ज्ञकानां<sup>१</sup> टरेत्वं विधत्ते तच्च विकरणैर्व्यवहितत्वादादेशानां न स्यात्।  
॥\*॥ एशः शिक्त्वम् ॥\*॥ एकारश्च शिक्कर्तव्यः ॥ किं प्रयोजनम् ? ॥  
शिक्त्वैवस्येति सर्वाददेशो यथा स्यात् । अक्रियमाणे हि शकारे 'तस्मादित्यु-

प्र.]भवन्ति,पूर्वं तैश्च श्यनो विरोधाद्धाधितत्वात् संनियोगशिष्टं परस्मैपदमपि न भवति।

धातोः । स्वरितत्वप्रतिज्ञानादधिकारत्वमस्य ज्ञायते न त्ववधिविशेषः ।  
अथापि स्वरिते सति नाधिकारो भवतीति व्याख्यानं तथापि दुर्लक्ष्यत्वाच्च ज्ञायते  
क्व स्वरितत्वं धात्वधिकारनिवृत्त्यर्थं प्रतिज्ञातमिति पृच्छति—आ कुत इति । आद्ये  
योग इति । 'तिस्रस्त्री'त्यत्र । विकरणैरिति । स्यादयोऽत्र विकरणा अभिप्रेता  
न शबादयः, तेषां सार्वधातुकाश्रयत्वादकृते लादेशे प्राप्यभावात् । यदा तु सार्व-

उ.]प्रयोजकतेति भावः।परे तु 'स्यतासी' इति सूत्रे 'आयादय' इत्यत'आर्द्धधातुके'  
इत्यनुवर्त्य तत्त्वावस्थायामेव स्यतासी । अतोऽकृतेष्वेवादेशेषु तत्प्रवृत्तिः। इदमेवा-  
ऽभिप्रेत्य भाष्ये—लावस्थायामित्युक्तमित्याहुः । श्यनो विरोधादिति । उभयोः  
परत्वाऽसम्भवरूपो विरोधः ॥ [ कुचिरजोः प्राचां श्यन् ] ॥

धातोः । तथाऽपीति । धात्वधिकारनिवृत्त्यर्थं प्रतिज्ञातं यत्स्वरितत्वं तत्  
क्वेति न ज्ञायत इति योजना । 'अनुदात्तङित' इत्यादिभिर्लादेशविधानात्तत्र धात्व-  
धिकाराऽभावाद्भाष्ये उक्तम्—आद्ये योग इति । सर्वेषामेतन्नियामकत्वात्तिस्रस्त्री-  
त्यस्याऽऽद्यत्वमिति भावः । 'आद्ये योगे धातोरित्यस्य सम्बन्धे व्यवधाने तिङो  
न स्यु'रिति सम्बन्धः । 'पचति पठती'ति भाष्योदाहरणाऽसङ्गतिं मत्वाऽऽह—  
यदा त्विति । इदमेवाभिप्रेत्य विकरणानामादेशाऽपेक्षया नित्यत्वं वक्ष्यति । भाष्ये—

१ इदं क्वचिन्न । २ श्लोकवार्तिकम् । ३ 'चः' क्वचिन्न । ४ 'संज्ञानां' । ५ 'त्वान्नस्यात्' ।

त्तरस्यादेः परस्ये'ति तकारस्यैत्वे कृते द्वयोरेकारयोः श्रवणं प्रसज्येत । निवृत्ते पुनर्लादेशे धात्वधिकारेऽलोन्यस्य विधयो भवन्तीत्येकारस्य एकारवचने प्रयोजनं नास्तीति कृत्वाऽन्तरेणापि शकारं सर्वादेशो भविष्यति ॥\*॥ यच्च लोटो विधत्ते ॥\*॥ [ यच्च लोटो विधीयते ] तच्च विकरणैर्व्यवहितत्वान्न स्यात् ॥ किं पुनस्तत् ? ॥ 'लोटो लङ्' 'एरुः' 'सेह्यपिच्च' 'वा छन्दसी'ति ॥ ॥\*॥ यच्चाप्युक्तं लङ्लिङोस्तच्च न स्यात् ॥\*॥ [ यच्चाऽप्युक्तं लङ्लिङोस्तच्च न स्यात् ] ॥ किं पुनस्तत् ? ॥ 'नित्यं ङितः' 'इतश्च' 'तस्थस्थमिपां ताम्स्ताऽमः' 'लिङः सीयुट्' 'यासुद्वरस्मैपदेषूदात्तो ङिञ्चे'ति । तस्मात्प्राग्लादेशाद्धात्वधिकारः ॥ यदि प्राग्लादेशाद्धात्वधिकारः । अकारः शित्कर्तव्यः ॥ किं प्रयोजनम् ? ॥ 'शित्सर्वस्ये'ति सर्वादेशो यथा स्यात् । अनुवर्तमाने पुनर्लादेशे धात्वधिकारे 'तस्मादित्युत्तरस्यादेः परस्ये'ति थकारस्याऽत्वे द्वयोरेकारयोः पररूपेण सिद्धं रूपं स्यात् 'पेच यूयं' 'चक्र यूय'मिति ॥ ननु च निवृत्तेऽपि लादेशे धात्वधिकारेऽलोन्यस्य विधयो भवन्तीत्येकारस्याऽकारवचने प्रयोजनं नास्तीति कृत्वाऽन्तरेणापि शकारं सर्वादेशो भविष्यति ॥ अस्त्यन्यदकारस्याऽकारवचने प्रयोजनम् ॥ किम् ? ॥ वक्ष्येत्येतत् 'अकारस्याकारवचनं समसङ्ख्यार्थ'मिति ॥ [ ॥\*॥ आर्द्धधातुकसंज्ञायां धातुग्रहणम् ॥\*॥ ] आर्द्धधातुकसंज्ञायां धातुग्रहणं, कर्तव्यं धातोः परस्यार्द्धधातुकसंज्ञा यथा स्यादिह मा भूदृक्षत्वं वृक्षतेति । तस्माल्लादेशे धात्वधिकारोऽनुवर्त्यः ॥

ननु चोक्तं 'माद्येयोगे न व्यवाये तिङः स्यु'रिति ॥ नैष दोषः । आनुपूर्व्यात्सिद्धमेतत् । नात्राऽकृतेष्वादेशेषु विकरणाः प्राप्नुवन्ति ॥ किं कारणम् ? सार्वधातुके विकरणा उच्यन्ते । न चाऽकृतेष्वादेशेषु सार्वधातुकत्वं भवति ॥ ये तर्हि नैतस्मिन्विशेषे विधीयन्ते ॥ के पुनस्ते ? ॥ स्यादयः ॥ अत्रापि विहि-

प्र.] धातुक इति विषयसप्तमीपक्षस्तदाऽकृतेऽपि ल्यदेशे शबादीनां प्राप्तिरस्ति । द्वयोरेकारयोरिति । यद्यप्येकस्यायादेशस्तथाप्यादेशश्रवणद्वारेण तस्यापि श्रवणप्रसङ्ग इति भावः । अकार इति । यस्थस्य स्थाने विधीयते । थकारस्यात्व इति । ननु उ.] टित्संज्ञानामिति । इत्संज्ञकटकारवतामित्यर्थः । एकारस्यैकारवचने इति । यद्यपि विशेषविहितत्वात् 'टित' इति बाधित्वा 'लिटस्तज्ञयो'रिति प्राप्नोति तथापि एकारस्य सिद्धावेकारवचने प्रयोजनं नास्तीति व्याख्येयम् । सर्वादेशो भविष्यतीति । निर्दिश्यमानपरिभाषयेति भावः । यस्थस्येति । 'परस्मैपदाना'मित्यनेन । भाष्ये-सार्वधातुके विकरणा इति । विषयसप्तम्यान्तु परिभाषाबाधः स्यादिति भावः ।

१ श्लोकवार्तिकम् । २ इदं क्वचिच्च । ३ 'विधत्ते' । ४ इदं वार्तिकमित्यन्ये । ५ 'तत्रापि' ।

तविशेषणं धातुग्रहणं—‘धातोर्विहितस्य लस्ये’ति ॥ यद्येवं विन्दतीति गला-  
दयः प्रामुवन्ति ॥ धातुनाऽत्र विहितं विशेषयिष्यामो विदिना चाऽऽनन्तर्यं—  
‘धातोर्विहितस्य लस्य विदेरनन्तरस्ये’ति ॥ इह तर्हि—अजक्षिप्यन् अजागरि-  
ष्यन्निति,—अभ्यस्ताज्जेर्जुस्भवतीति जुस्भावः प्रामोति ॥ अत्रापि धातुना  
विहितं विशेषयिष्यामोऽभ्यस्तेनानन्तर्यं—‘धातोर्विहितस्याभ्यस्तादनन्तरस्ये’-  
ति ॥ आत इत्यत्र कथं विशेषयिष्यसि ?। यदि तावद्धातुग्रहणं विहितविशे-  
षणमाकारग्रहणमानन्तर्यविशेषणम्,—अलुनञ्जपुनञ्चित्यत्रापि प्रामोति। अथाऽऽ-  
कारग्रहणं विहितविशेषणं धातुग्रहणमानन्तर्यविशेषणम्,—अपिबन् अजिघ्रन्नि-  
त्यत्रापि प्रामोति ॥ अस्तु तर्हि धातुग्रहणं विहितविशेषणमाकारग्रहणमान-  
न्तर्यविशेषणम् ॥ ननु चोक्तमलुनञ्जपुनञ्चित्यत्रापि प्रामोतीति ॥ नैष दोषः ।  
लोपे कृते न भविष्यति ॥ नाऽत्र लोपः प्रामोति ॥ किं कारणम् ? ॥ ईत्वेन  
बाध्यते ॥ नात्रेवं प्रामोति ॥ किं कारणम् ? ॥ अन्तिभावेन बाध्यते ॥  
नात्राऽन्तिभावः प्रामोति ॥ किं कारणम् ? ॥ जुस्भावेन बाध्यते ॥ नाऽत्र  
जुस्भावः प्रामोति ॥ किं कारणम् ? ॥ लोपेन बाध्यते ॥ लोप ईत्वेन ईत्व-  
मन्तिभावेनाऽन्तिभावो जुस्भावेन जुस्भावो लोपेनेति चक्रकमव्यवस्था  
प्रसज्येत ॥ नास्ति चक्रकप्रसङ्गः । न ह्यव्यवस्थाकारिणा शास्त्रेण  
भवितव्यम् । शास्त्रेण नाम व्यवस्थाकारिणा भवितव्यम् । न चाऽत्र  
हलादिना मुहूर्तमपि शक्यमवस्थातुम् । तावत्येवाऽन्तिभावेन भवितव्यम् ।

प्र.] पच् थ इति स्थिते परत्वादिद्वाप्रोति । नैष दोषः । अकारो नित्यः, कृते-  
ऽपीटि प्रामोत्यकृतेऽपि । इट् तु कृतेऽकारे बलादित्वाऽभावान्न प्रामोतीत्यनित्यः ।  
यद्यपि शब्दान्तरस्य प्राप्त्या अकारस्याऽनित्यत्वं तथापि कृताऽकृतप्रसङ्गित्वा-  
न्नित्यत्वमस्त्येव । न च शब्दान्तरप्राप्तिकृतमनित्यत्वमिह सर्वत्र शास्त्र आश्रीयते ।

तावत्येवेति । कृत एव क्षिशब्देऽकृत एव विकरण इत्यर्थः । आयन्ना-  
दिषूपदेशिवद्वचनादुपदेशकाल एव क्षस्याऽन्तादेशेन भाव्यमिति भावः । प्राप्ति-

उ.] अत्राऽपीति ‘सिद्ध’मिति शेषः । कथं?, तत्राह—धातुग्रहणमिति । टेरेत्वसिद्धये  
विषयसप्तमीवादिनोऽपि विहितविशेषणमावश्यकमिति भावः । अपिबन्निति । शबे-  
कादेशस्य परादिवत्त्वेन ग्रहणादिति भावः । ‘लङः शाकटायनस्ये’ति जुस्प्राप्तः ।  
वस्तुतः क्वचिद्विहितविशेषणमिति सर्वत्र तदेवाश्रयणीयमिति न नियम इति  
न दोषः । भाष्यकारस्तु तथाऽऽश्रयणेऽप्यभ्युपेत्यवादेन दोषाऽभावं प्रतिपादयति ।  
चक्रकमव्यवस्थेति—भाष्ये । चक्रकरूपाऽव्यवस्थेत्यर्थः । आयन्नादिष्विति ।  
आदिना क्षोऽन्तस्यापि ग्रहादिति भावः । उपदेशकाल एवेति । उपदेशोत्तरकाले

अन्तिभावे कृते लोपः । लोपेन व्यवस्था भविष्यति ॥

यदप्युच्यते 'एशः शित्त्व'मिति क्रियते, न्यास एव ॥

कानि पुनरस्य योगस्य प्रयोजनानि? ॥\*॥ प्रयोजनं प्रातिपदिकप्रतिषेधः ॥\*॥ प्रातिपदिकप्रतिषेधः प्रयोजनम् । धातोस्तव्यदादयो यथास्युः प्रातिपदिकान्मा-भूवञ्जिति ॥ नैतदस्ति प्रयोजनं, साधने तव्यदादयो विधीयन्ते, साधनं च क्रियायाः । क्रियाऽभावात्साधनाऽभावः, साधनाऽभावादसत्यपि धात्वधिकारे प्रातिपदिकास्तव्यदादयो न भविष्यन्ति ॥\*॥ स्वपादिषु (तर्हि) ॥\*॥ स्वपादिषु तर्हि प्रयोजनम् । स्वपिति । सुपतीति मा भूत् । ॥\*॥ अङ्गसञ्ज्ञा च ॥\*॥ अङ्ग-सञ्ज्ञा च प्रयोजनम् । 'यस्मात्प्रत्ययविधिस्तदादि प्रत्ययेऽङ्ग'मिति धातोर्ङ्गसंज्ञा सिद्धा भवति । ॥\*॥ कृत्सञ्ज्ञा च ॥\*॥ कृत्सञ्ज्ञा च प्रयोजनम् । धातोर्वि-हितः प्रत्ययः कृत्संज्ञो भवतीति कृत्संज्ञा सिद्धा भवति ॥\*॥ उपपदसंज्ञा च ॥

प्र.] पदिकान्मा भूवञ्जिति । द्वितीयादिवदिति भावः । साधन इति । प्रकृति-वाच्यान्तरङ्गक्रियासाधनसंभवे शब्दान्तरवाच्यबहिरङ्गक्रियासाधने तव्यदादयो न भविष्यन्ति । द्वितीयादयस्तु प्रातिपदिकादेव विधीयमानाः शब्दान्तरवाच्य-क्रियापेक्ष एव साधने वचनसामर्थ्याद्भवन्तीति भावः । स्वपादिष्विति । येऽपभ्रंशरूपाः क्रियावचना आणवयत्यादितुल्यास्तेभ्यस्तव्यदादयो मां भूवन् । न हि ते धातवः । पाठेन धातुसंज्ञायास्तेषां निरस्तत्वात् । ततः स्वपितीति प्रयोक्तव्ये सुपतीति प्रयोगोऽपभ्रंशः, ततः प्रत्ययोत्पत्तिर्मा भूदित्यर्थः ।

अङ्गसंज्ञेति । असति धात्वधिकारे धातूपसर्गसमुदायस्य क्रियाविशेषवाचित्वात्ततः प्रत्ययविधाने तस्यैवाङ्गसंज्ञायां सत्यामडादिप्रसङ्गः—प्राऽस्थितेत्यादावित्यर्थः । तत्रै-

उ.] कार्यान्तरात्पूर्वमेवेत्यर्थः । भाष्ये—अन्तिभावे कृते लोप इति । नचाऽन्तरङ्गत्वा-त्पूर्वं कृतेऽप्यन्तौ लोपात्पूर्वं स्थानिवद्भावेन क्षित्वाज्जुस्प्रप्नोति अनाङ्गत्वेनाऽन्तरङ्ग-त्वादिति वाच्यं, 'क्षेर्जु'सित्यत्रेकारस्योच्चारणार्थत्वेनाऽल्विधित्वेन स्थानिवत्त्वा-ऽभाव इत्याशयात् । वस्तुतः 'आत' इत्यत्र सिज्ग्रहणाऽनुवृत्तेस्तत्सूत्रस्थभाष्ये, 'चिल्लुखी'ति सूत्रस्थभाष्ये चोक्तत्वेन न काऽपि दोषप्रसङ्ग इति ध्येयम् । प्रकृत-सूत्रस्थभाष्यन्तवेकदेश्युक्तिः । द्वितीयादिति । ता हि यथा शब्दान्तरवाच्यक्रिया-ऽपेक्षे स्वप्रकृत्यर्थस्य कर्मत्वे विधीयन्ते तथा तव्यदादयोऽपि स्युरित्यर्थः । द्वितीया-दिभ्यो वैषम्यमुपपादयति—प्रकृतीति । येऽपभ्रंशेति । स्वप्यपभ्रंशत्वात् क्रियावा-चकत्वमेषामस्तीति भावः । ततः प्रत्ययोत्पत्तिरिति । 'सुपती'त्येतद्वटकात्सुपे-रित्यर्थः । भाष्ये—कृत्संज्ञा च प्रयोजनमिति । एतद्भात्वधिकारे धातोर्विहितस्य

१ इदं क्वचिन्न । २ 'तव्यदाद' । ३ 'सुपितीति' । ४ 'धातुविहितस्य प्रत्ययस्य कृत्सञ्ज्ञा' ।

॥\*॥ उपपदसंज्ञा च प्रयोजनम् । तत्रैतस्मिन् धात्वधिकारे यत्सप्तमीनि-  
र्दिष्टं तदुपपदसंज्ञं भवतीत्युपपदसंज्ञा सिद्धा भवति । कृदुपपदसंज्ञे तावन्न  
प्रयोजयतः । अधिकारादप्येते सिद्धे ॥ स्वपादिषु तर्ह्यङ्गसंज्ञा च प्रयोजनम् ॥

॥\*॥ धातुग्रहणमनर्थकं यद्धिधौ धात्वधिकारात् ॥\*॥ धातुग्रहणमनर्थकं ॥  
किं कारणं? ॥ 'यद्धिधौ धात्वधिकारात्' । यद्धिधौ धातुग्रहणं प्रकृतमनुवर्तते ।  
तच्चावश्यमनुवर्त्यम् ॥\*॥ अनधिकारे ह्यङ्गसंज्ञाऽभावः ॥\*॥ अनधिकारे हि सत्य-  
ङ्गसंज्ञाया अभावः स्यात्-ऋरिष्यति हरिष्यतीति ॥ यदि तदनुवर्तते चूर्णचुरा-  
दिभ्यो णिजभवति धातोश्चेति धातुमात्राणि च प्राप्नोति ॥\*॥ हेतुमद्वचनं तु ज्ञापक-  
मन्यत्राऽभावस्य ॥\*॥ [हेतुमद्वचनं तु ज्ञापकमन्यत्राऽभावस्य] ॥ यदयं हेतुमति  
चेत्याह तज्ज्ञापयत्याचार्यो 'न धातुमात्राणि जभवती'ति ॥ इह तर्हि कण्ठा-  
दिभ्यो यजभवति धातोश्चेति धातुमात्राद्यक्प्राप्नोति ॥\*॥ कण्ठादिषु च व्यं-  
देशिवद्वचनात् ॥\*॥ [कण्ठादिषु च व्यपदेशिवद्वचनात्सिद्धम्] ॥ यदयंकण्ठादिभ्यो

प्र.] तस्मिन्निति । सत्यस्मिन् धात्वधिकारे 'तत्रोपपद'मित्यस्य तच्छब्देन परामर्श उप-  
पद्यते नान्यथा । यदयमिति । यद्यविशेषेण धातुमात्राणि च स्यात्तदा करणे करो-  
त्यर्थे विधीयमानो हेतुमत्यपि करणे सिद्ध इति पुनस्तत्र णिचं न विदध्यादित्यर्थः ।  
चुरादिग्रहणं तु 'प्रातिपदिकाद्वात्वर्थ' इत्याद्यर्थं स्यादित्यज्ञापकम् । व्यपदेशिवद्वच-  
नादिति । धातुव्यपदेशो विद्यते येषां ते पचादयो धातुपाठपठिता व्यपदेशिनस्तै-  
स्तुल्यं कण्ठादयो वर्तन्ते । यकः कित्त्वेन तेषां धातुत्वानुमानात् । तदयमर्थः-यदि  
धातुमात्राद्यक्प्रत्ययः स्यात्ततः कण्ठादिग्रहणमनर्थकं स्यात्, तेषामपि क्रियावाचित्वा-

उ.] कृत्संज्ञकत्वम् । अन्यथा स्यादीनामपि तत्त्वं स्यादिति भावः । एवं 'चिल लुङी'  
त्यादेर्लुङन्ते उपपदे इत्यादिक्रमेणाऽर्थः स्यादिति बोध्यम् । अधिकारादप्येत इति ।  
'कृदतिङ्' 'तत्रोपपद'मित्यनयोरधिकारत्वादित्यर्थः । ननु 'चुरादिभ्य' इत्यनेन  
स्वार्थे विधानात्प्रयोजकव्यापारे णिजर्थं 'हेतुमति चे'त्यावश्यकमत आत-यद्य-  
विशेषेणेति । हेतुमत्यपीति । अपिना स्वार्थरूपकरणसङ्ग्रहः । नन्वेवं चुरादि-  
ग्रहणमेव ज्ञापकं किमिति नोक्तमत आह-चुरादीति । प्रातिपदिकाद्वात्वर्थं 'सङ्ग्राम  
युद्धे' इत्यादितद्रूपपठितेभ्योऽधातुभ्यो णिजर्थमित्यर्थः । परे तु चुरादिग्रहणं  
स्वार्थरूपकरणे विध्यर्थम्, अन्यथाऽन्यधातुभ्य इव तेभ्योऽपि प्रयोजकव्यापाररूपे  
करणे एव स्यात् । एवञ्च 'प्रातिपदिकाद्वात्वर्थ' इत्यस्याऽनार्थत्वेऽपि न दोष  
इत्याहुः । धातुमात्राद्यक् इति । धातुमात्राद्यको विधायकेन तेषामपि यकः सिद्ध-

१ यत्तदिति कचिन्न । २ इतिः कचिन्न । ३ 'न्यत्राऽप्रसङ्गस्य' ।

४ इदं कचिन्न । ५ 'कण्ठादिभ्यो व्यप' ।

यमभवतीत्याह तज्ज्ञापयत्याचार्यो 'न धातुमात्राद्यमभवती'ति ॥ अथ वा कण्ठादीनेव धातुग्रहणेनोऽभिसंभन्त्स्यामः—'कण्ठादिभ्यो धातुभ्य' इति ॥

तत्रोपपदं सप्तमीस्थम् ॥ ३।१।९२ ॥

'स्थ'ग्रहणं किमर्थम् । 'तत्रोपपदं सप्तमी'तीयत्युच्यमाने यत्रैव सप्तमी श्रूयते तत्रैव स्यात्—स्तम्बेरमः कर्णेजपः । यत्र वैतेन शब्देन निर्देशः क्रियते—'सप्तम्यां जनेर्ड' इति । इह न स्यात्—कुम्भकारो नगरकारः । स्थग्रहणे पुनः क्रियमाणे यत्रै च सप्तमी श्रूयते यत्र च [सप्तमी] न श्रूयते यत्र चैतेर्न प्र.]द्धातुमात्राद्यकः सिद्धत्वात् । अथ वेति । सामानाधिकरण्येन संबन्धे संभवति समुच्चयाश्रयणस्याऽयुक्तत्वादिति भावः । आर्द्धधातुकसंज्ञार्थोऽप्ययं धात्वधिकारो नोपयुज्यते । यद्धिधावेवोपात्तस्यानुवृत्तस्य विहितविशेषणार्थत्वाजुगुप्सते लभ्यामित्यादा-वार्द्धधातुकसंज्ञानिवृत्तेः सिद्धत्वात् । शमिधातोरित्यतो द्वितीयधातुग्रहणानुवर्तनाद्वा ।

तत्रोपपदं । स्थग्रहणमिति । सप्तमीशब्देन साहचर्यात्सूत्रेषु सप्तमीनिर्दिष्टा गृहीष्यन्ते इति प्रश्नः । यत्रैव सप्तमीति । मुख्यार्थसंभवे गौणग्रहणस्याऽन्याग्रहणत्वात्सप्तम्या एवोपपदसंज्ञा स्यात् । संज्ञाविधौ प्रत्ययग्रहणे तदन्तविधेः प्रतिषेधात् । समासस्तु समर्थपरिभाषोपस्थानात्तदन्तस्यैव स्यात् । यत्र वेति । सप्तमीति यदा रूपग्रहणं । तथा सति 'सप्तम्यां जनेर्ड' इत्यादावेव स्यात्, उपसरजादिसिद्ध्यर्थं । कुम्भकारादिषु तु नैव स्यादित्यर्थः । स्थग्रहण इति । स्थग्रहणे तु सति सौत्रसप्तम्यु-  
उ.]त्वादित्यर्थः । विहितविशेषणेति । स्वरितत्वद्वयं प्रतिज्ञाय तत्सामर्थ्याद्वातो-  
रित्येवं विहितेत्यर्थः कार्य इति भावः । तदाह—जुगुप्सत इत्यादि । नन्वेकेन धातुग्रहणेन कथमेवोऽर्थो लभ्येतास्त आह—शमिधातोरिति । 'वासरूप' इत्य-  
प्यधिकार एवेति एतदभावे कसादिभिः सिचः समावेशः स्यादिति न शङ्क्यम् ॥

तत्रोपपदं । ननु 'स्थ'ग्रहणाऽभावे सप्तम्या एव संज्ञा स्यादत आह—सप्तमी-  
शब्देनेति । सूत्रस्थसप्तम्यन्तपदनिर्दिष्टं सप्तमीपदेन लक्ष्यत इत्यर्थः । ननु प्रत्यय-  
ग्रहणे तदन्तग्रहणात्कथं सप्तम्या एव संज्ञेत्यत आह—संज्ञेति । नन्वेवमुपपदसमा-  
सोऽपि सप्तमीमात्रस्य स्यादत आह—समासस्त्विति । सूत्रे सप्तमीपदं विभक्तिपरं  
स्वरूपपरं वा । आद्ये सप्तम्या एव संज्ञा । अन्त्ये तु यत्र सप्तमीपदं तत्रैव स्यादि-  
त्याह—यदेति । तथा सति । तदेत्यर्थः । इत्यादावित्यादिना 'सप्तम्यां चोपपीडे'ति  
सद्ग्रहः । ननु 'स्थ' ग्रहणेऽपि कुम्भादीनां सप्तमीस्थत्वाऽभावात्कथमुपपदत्वं तत्राह  
स्थग्रहणे त्विति । अयं भावः—सप्तमीपदं तदन्तपरं, संज्ञाविधौ प्रत्ययांशे तदन्त-  
विधिप्रतिषेधस्तु उद्देश्यप्रत्ययांशे एव । तत्स्थलम्ब तद्वाच्यत्वमिति तदाह—सौत्रसप्त-

१ 'ग्रहणेन संभन्त्स्यामः' । २ 'धातुभ्यो यगिति' । ३ 'यत्र' । ४ 'वैतेन' ।

शब्देन निर्देशः क्रियते यत्र-चान्येन [शब्देन] सप्तमीस्थमात्रे सिद्धं भवति॥

अथ 'तत्र'ग्रहणं किमर्थम् । ॥\*॥ तत्रग्रहणं विषयार्थम् ॥\*॥ [ तत्रै  
ग्रहणं क्रियते ॥ किं प्रयोजनं ? ॥ विषयार्थम्' । ] । विषयः प्रतिनिर्दिश्यते ।  
तत्रैतस्मिन्धात्वधिकारे यत्सप्तमीनिर्दिष्टेनदुपपदसंज्ञं भवतीत्युपपदसंज्ञा  
सिद्धा भवति । ॥\*॥ उपपदसंज्ञायां समर्थवचनम् ॥\*॥ उपपदसंज्ञायां समर्थ-  
ग्रहणं कर्तव्यम् । 'समर्थमुपपदं प्रत्ययस्ये'ति वक्तव्यम् । इह मा भूत-  
आहर कुम्भं करोति कटमिति॥[अथ] क्रियमाणे चाऽपि समर्थग्रहणे 'महान्तं  
प्र.]पलक्षितस्य संज्ञाविधानात्सर्वत्र सिध्यतीत्यर्थः । अथ तत्रग्रहणमिति । 'धातो'रि-  
त्यनुवर्तनादस्मिन्नेव धात्वधिकारे उपपदसंज्ञा भविष्यतीति प्रश्नः । तत्रैतस्मिन्निति ।  
तत्रग्रहणेनाधिकारपरामर्शं स्पष्टा प्रतिपत्तिर्भवतीति भावः । अथ वोपपदसंज्ञोत्तर-  
त्राधिकारादत्रैव धात्वधिकारे भविष्यतीति प्रश्नः । प्रतिसूत्रमधिकार आश्रीयमाणं  
गौरवं स्यात् । 'तत्र'ग्रहणे तु क्रियमाणे अनेनैवैकवाक्येन परिपूर्णत्वासंज्ञा विधीयत-  
इति प्रतिपत्तिलाघवं भविष्यतीत्युत्तरम् । समर्थवचनमिति । इह यदा त्रिकः  
प्रातिपदिकार्थः स्वार्थद्रव्यलिङ्गलक्षणस्तदा विभक्तिमन्तरेण कर्माऽधिकरणाद्युपपदं न  
भविष्यतीत्यवद्योत्पत्त्यं विभक्त्या । ततश्च पदविधित्वात्समर्थपरिभाषाया उपस्थानं  
भवत्येव । चतुष्कपक्षे पञ्चकपक्षे वा प्रातिपदिकस्यैव कर्मादिवाचित्वात्पदविधित्वा-  
उ.]भ्युपलक्षितस्येति । सौत्रसप्तम्यन्तपदबोध्यस्येत्यर्थः । धातोरित्यनुवर्त्तनादिति ।  
धातोरित्यधिकारविहितप्रत्ययविधौ सप्तमीस्थमित्यर्थादिति भावः । धातोरित्यनुवृत्ता-  
वपीदृशार्थाऽलाभादाह-अथ वेति । अत्रैवेति । न तु 'चिल लुङी'त्यादाविति भावः ।  
'उपपदसंज्ञा सिद्धा भवती'ति भाष्यस्याऽपीष्टविषये स्फुटतया सिद्धा भवतीत्यर्थः ।  
विभक्तिमन्तरेणेति । तामन्तरेण कर्मलाद्यभावादित्यर्थः । शब्दस्य कर्मत्वादि हि तद्वि-  
शिष्टार्थवाचकत्वमेवेति भावः । चतुष्कपक्षे इति । 'द्योतकसमभिव्याहारे चतुष्कं प्राति-  
पदिकार्थं' इति पक्षे इत्यर्थः । प्रातिपदिकस्यैवेति । चिन्त्यमिदम् , पञ्चकपक्षेऽपि  
द्योतकसमभिव्याहारं विना प्रातिपदिकमात्रस्य तद्बोधकत्वाऽभावात् । प्रं विना जयतेः  
प्रकृष्टजयबोधकत्ववत् । एवञ्च तत्पक्षेऽपि पदविधित्वं दुर्वारमेव । तस्मादयमत्र  
भाष्यार्थः, सुबन्तत्वेन पदत्वेन वा यत्र निमित्तता तत्रैव तत्परिभाषाप्रवृत्तिरिति  
प्रकृते तदभावात्परिभाषाऽनुपस्थित्या समर्थग्रहणं कर्तव्यमिति युक्तमाभाति । भाष्ये  
समर्थमुपपदमिति । सामर्थ्यञ्च प्रत्यासत्त्या प्रत्ययान्तेनैवेति बोध्यम् । प्रत्ययस्यो-  
त्पत्तौ निमित्तं यत्समर्थं सप्तम्यन्तपदवाच्यं तदेवोपपदसंज्ञमिति वक्तव्यमित्यर्थः ।

१ 'यत्र वान्येन' । २ इदं क्वचिन्न ।

३ 'ष्टमुपपद' । ४ 'सङ्ख्यातिरिक्तं चतुष्कं' ।

कुम्भं करोतीत्यत्रापि प्राप्नोति ॥ न वा भवितव्यं महाकुम्भकार इति ? ॥ भवितव्यं-यदैतद्वाक्यं भवति-महान्कुम्भो महाकुम्भः, महाकुम्भं करो[ती]ति महाकुम्भकार[इति] । यदा त्वेतद्वाक्यं भवति-‘महान्तं कुम्भं करोती’ति, तदा न भवितव्यम् । तदा च प्राप्नोति, तदा मा भूदिति ॥ यत्तावदुच्यते-‘समर्थ-ग्रहणं कर्तव्य’मिति । न कर्तव्यम् । ‘धातो’रिति वर्तते ‘धातोः कर्मण्य-भवति’ । तत्र सम्बन्धादेतद्गन्तव्यं-‘यस्य धातोर्यत्कर्म’ति । यदप्युच्यते-‘क्रियमाणे चापि समर्थग्रहणे महान्तं कुम्भं करोतीत्यत्रापि प्राप्नोती’ति । ‘उपपद’मिति महतीयं संज्ञा क्रियते । संज्ञा च नाम यतो न लघीयः ॥ कुत एतत् ? ॥ लघ्वर्थं हि संज्ञाकरणम् ॥ तत्र महत्याः संज्ञायाः करणे एतत्प्रयोजनम्-‘अन्वर्थसंज्ञा यथा विज्ञायेत’ । उपोच्चारि पदमुपपद’मिति । यच्चाऽप्रोपोच्चारि न तत्पदं, यच्च पदं न तदुपोच्चारि । यावता

प्र.] भावात्समर्थपरिभाषानुपस्थानात्समर्थवचनं कर्तव्यमिति भावः । आहुर कुम्भमिति । कुम्भशब्द उपपदे करोतेरप्रत्ययः स्यात् । उपपदसमासस्तु सामर्थ्याऽभावाच्च स्यात् । महान्तं कुम्भमिति । महत्त्वयुक्तस्य कुम्भस्य करोतिना सामर्थ्यमस्तीति भावः । यदि चाऽत्र प्रत्ययः स्यात्तदा कुम्भशब्दस्य कारशब्देन समासे कृते कारार्थ एकार्थ-भावान्महच्छब्देन समासो न स्यात् । सुबन्तसमुदायस्याप्यसुबन्तत्वात् । उपपदसमासे नृतीयान्तस्य सुब्रह्मणस्य निवृत्तावपि प्रथमान्तस्यानुवर्तनात्समासाऽभावः । न तत्प-दमिति । पदसमुदायत्वादिति भावः । यच्च पदमिति । ‘महान्त’मित्येतत् । कुम्भ-मित्येतच्चै यद्यपि पदं भवति उपोच्चारि च, तथापि सापेक्षत्वादसामर्थ्यात्प्रत्ययोत्पत्ति-

उ.] ननु ‘महान्तं कुम्भ’मिति सविशेषणे कथं सामर्थ्यमत आह-महत्त्वयुक्तस्येति । विशिष्टस्यैव कर्मत्वेन विशिष्टेन सामर्थ्यमस्तीति भावः । तदा न भवितव्यमिति भाष्ये । ‘अणे’ति शेषः । तदा च प्राप्नोतीत्यस्याऽपि-‘अ’णित्येव शेषो न तु ‘महाकुम्भ-कार’ इति, तद्धनयच्चाह-महच्छब्देन समासो न स्यादिति । कारार्थविशेषण-तयोपस्थितस्येतरविशेष्यत्वाऽसंभवेन महच्छब्देन कुम्भशब्दस्य कर्मधारयो न स्यादिति भावः । बहुलवचनेनोत्तरपदे ‘विशेषणं विशेष्येणे’त्यस्य तत्प्रपञ्चभूता-नाम्पूर्वनिपातनियमार्थानाच्च निवृत्तः समर्थसूत्रे भाष्ये ध्वनितत्वादिति निरूपितं समर्थसूत्रे भाष्ये । न च पूर्वं कर्मधारयः, उपपदसमासस्य परत्वादिति बोध्यम् । ननु समुदायेनैवोपपदसमासो भविष्यतीत्यत आह-सुबन्तसमुदा-यस्येति । वस्तुतः प्रथमान्तनिवृत्तावपि समुदायेन समासेऽपि ‘कुम्भ’शब्द-स्योत्तरपदत्वाऽभावादात्वाऽभावे ‘महत्कुम्भकार’ इत्यनिष्टस्याऽऽपत्तिरिति भाष्या-

१ इतिः क्वचिच्च । २ ‘उपोच्चारित’ । ३ ‘त्येतत्तु’ । ४ ‘कारस्याऽनिष्टस्या’ ।



चेदानीं पदगन्धोऽस्ति पदविधिरयं भवति । पदविधिश्च समर्थानां भवति । तत्राऽसामर्थ्याच्च भविष्यति ॥ अथ च्यवन्त उपपदे किमणा भवितव्यम्—अकुम्भं कुम्भं करोति कुम्भीकरोति मृदमिति ? ॥ न भवितव्यम् ॥ किं कारणम् ? ॥ [॥\*॥ प्रकृतिविवक्षितत्वात् ॥\*॥] प्रकृतिविवक्षायां चिर्विधीयते । तत्सापेक्षम् । सापेक्षं चाऽसमर्थं भवति ॥ न तर्हीदानीमिदं भवति—‘इच्छाम्यहं काशकटीकार’मिति ॥ इष्टमेवैतद्गोनीयस्य ॥\*॥ निमित्तोपादानं च ॥\*॥ निमित्तोपादानं च कर्तव्यम् । ‘निमित्तमुपपदं प्रत्ययस्ये’ति वक्तव्यम् । ॥\*॥ अनुपादाने ह्यनुपपदे प्रत्ययप्रसङ्गः ॥\*॥ अक्रियमाणे हि निमित्तोपादानेऽ-

प्र.] निमित्तं न भवति । अन्वर्थसंज्ञाकरणादेव सप्तमीनिर्दिष्टत्वेऽपि प्रकृत्यर्थविशेषणानां प्रत्ययार्थानां तद्विशेषणानां चोपोच्चारि(त)त्वाभावादुपपदसंज्ञा न भवति । पदविधिरिति । पदनिमित्तत्वात्प्रत्ययविधेरिति भावः । अथ च्यवन्त इति । इह क चित्सापेक्षत्वे प्रत्ययो न भवति ‘महान्तं पुत्रमिच्छती’ति । क चित्तु भवति माणवकं मुण्डयतीति, तत्र सन्देहात्प्रश्नः । च्यवन्तस्य चाऽव्ययत्वेऽपि कर्मत्वं मन्यते । सत्त्वभूतत्वस्याऽनिवर्तनात् । प्रकृतिविवक्षायामिति । प्रकृतिविकारयोरभेदविवक्षायां चिर्विधीयते । तत्राऽवश्यं विकारेण प्रकृतिविशेषोऽपेक्षणीयः । तदनपेक्षायां च्वेरभावात् । ततश्च यथा महान्तं कुम्भं करोतीत्यत्राऽप्यन भवत्येवं मृदं कुम्भीकरोतीत्यादावपीत्यर्थः । काशान्कटीकरोतीत्यत्र त्विच्छ्याऽप्यप्रत्ययो भवति । तस्मिन्नुपपत्ते काशशब्दान्

उ.] शयः । यदुक्तं ‘कुम्भशब्दस्य ‘कारशब्देन समास’इति, तदपि चिन्त्यम्, कुम्भशब्दस्य केवलस्य सविशेषणत्वेनाऽसमर्थत्वात् । समासविधौ समर्थपरिभाषोपस्थानेन समासाऽप्राप्तेः । भाष्यं तु सर्वथा समासाऽभावेऽप्यणापत्तिपरतया योजयितुं शक्यमेवेति दिक् । यावना चेदानीमिति भाष्यमवतारयति—कुम्भमित्येतच्च यद्यपीति । समाधानाशयमाह—तथाऽपीति । भाष्ये ‘गन्ध’शब्दः संबन्धवाची, स च महासंज्ञाबलात्प्रत्ययविधौ पदत्वेन निमित्तत्वात्स्पष्ट एव । असा-मर्थ्यात्प्रत्ययाऽभावे चोपपदसंज्ञाऽपि फलऽभावाच्चेत्युपपदसंज्ञायां समर्थवचनमनर्थकमिति भावः । एवञ्च सुबन्तस्यैवोपपदत्वम् । ‘स्तम्बकर्णयो’रित्यादौ तु तत्प्रकृतिर्कलक्षणा । इदमेवाऽभिप्रेत्य ‘उपपदमति’ङिति सूत्रे प्रथमान्तमुपपदस्याऽपि निवृत्तिर्भगवतोक्तेति दिक् । कर्मत्वं मन्यत इति । ‘स्वरादिव’दिति शेषः । तत्र हेतुमाह—सत्त्वेति । चिर्विधिरित्येऽपि स्वाश्रयसत्त्वभावस्य निवृत्तौ मानाऽभावादिति भावः । ‘सत्त्वभूतस्ये’ति पाठेऽपि भावे क्तः । प्रकृतिविवक्षायामिति भाष्यस्य,—प्रकृतेर्विकृत्यभिन्नत्वेन विवक्षायां विकृतिवाचकाच्चिर्वित्यर्थः । तत्फलितमाह—प्रकृतीति । तत्राऽवश्यमिति । नन्वेवं नित्यसापेक्षत्वेनाऽसामर्थ्याऽभावादनुर्वारः,

मुपपदेऽपि प्रत्ययः प्रसज्येत ॥ निर्देश इदानीं किमर्थः स्यात् ? ॥२॥ निर्देशः संज्ञाकरणार्थः ॥३॥ [ निर्देशः सञ्ज्ञाकरणार्थः ] ॥ यदोपपदे प्रत्ययस्तदोपपदसंज्ञां वक्ष्यामीति ॥ तत्तर्हि निमित्तोपादानं कर्तव्यम् ? ॥ न कर्तव्यम् । ॥३॥ तत्रवचनमुपपद[सञ्ज्ञा]सन्नियोगार्थम् ॥३॥ तत्रवचनं क्रियते तदुपपद-[सञ्ज्ञा]सन्नियोगार्थं भविष्यति । कर्मण्यण्विधीयते तत्र चेत्प्रत्ययो भवतीति ॥ ननु चान्यत्तत्रग्रहणस्य प्रयोजनमुक्तम् ॥ किम् ? ॥ 'तत्रग्रहणं विषयार्थ'-मिति । अधिकारादप्येतत्सिद्धम् ॥ [ तत्रोपपदं सप्तमीस्थम् ] ॥

कृदतिङ् ॥ ३।१।९३ ॥

अतिङिति किमर्थम् ? ॥ पचति करोति ॥३॥ अतिङिति शक्यमकर्तु-म् ॥३॥ कस्मात् भवति पचति करोतीति ? ॥ धातोः परस्य कृतसंज्ञा प्राक् प्र.] कृद्योगे षष्ठी तस्याः षष्ठीति समासः । समासरूपस्यैव चेष्टत्वेनोपात्तत्वात् काशानां कटीकार इति वाक्यं न भवतीत्याहुः । निर्देश इति । 'कर्मणी'ति सत्सप्तमीविज्ञानात्सत्येव कर्मणि प्रत्ययो भविष्यतीति भावः । निर्देशः संज्ञाकरणार्थ इति । यथेत्संज्ञार्थमनुनासिकत्वं प्रतिज्ञायते तथाऽर्थनिरपेक्षा कर्मणीत्यादिसप्तमीउपपदसंज्ञालिङ्गं सौत्रीति भावः । अर्थापेक्षायां तु सप्तम्यामण्यप्रत्ययस्याभिधेयं कर्म स्याद्यथा 'धःकर्मणि घृञ्जति । तथा च उपपदत्वं न प्रतीयेत । अर्थानपेक्षत्वे च सप्तम्या धातोरण्ववति कर्म चोपपदसंज्ञमित्यर्थः स्यादिति कर्मणः प्रत्ययोत्पत्तिनिमित्तत्वं न प्रतीयेत । तत्रवचनमिति । तत्रैव सति प्रत्ययो भवति नासतीति तत्रग्रहणाद्भव्यते । कथमिति चेत्-उच्यते, -प्रत्यय इत्यत्रानुवर्तते । तत्रायमर्थः, सप्तमीस्थमुपपदसंज्ञं भवति । तत्र चोपपदे प्रत्ययो भवतीति । [ तत्रोपपदं सप्तमीस्थम् ] ॥

उ.] तदनपेक्षायां च्वेरभावेन च्यन्तस्य नित्यसापेक्षताया उपपादितत्वादिति चेदत्र महद्भिर्यतनीयम् । मम तु प्रतिभाति, -न नित्यसापेक्षत्वं वृत्तौ प्रयोजकं, किन्तु गमकत्वम् । एवञ्च नित्यसापेक्षत्वेऽप्यगमकत्वाच्च वृत्तिः । 'काशकटीकार'मित्यत्र तु गमकत्वाद्भवत्येवेति स्पष्टञ्चेदं 'समर्थ'सूत्रे 'मुप आत्मन' इति सूत्रे च भाष्ये सूक्ष्मदृशाम् । भाष्ये-अधिकारादर्पाति । गन्वधिकारादेतस्मिन्धात्वधिकार इत्यर्थवत्त एव प्रतिसूत्रमुपपदसंज्ञाविधानेन 'सन्नियोगशिष्ट'न्यायात्तत्र सत्येव प्रत्ययो भविष्यति किं 'तत्र' ग्रहणेनेति चेन्न, तदभावे 'अन्वाचयशिष्टत्वमपि सम्भाव्येते'ति स्पष्टप्रतिपत्त्यर्थमिति तत्त्वम् ॥ [ तत्रोपपदं सप्तमीस्थम् ] ॥

कृदतिङ् । भाष्ये एकदेश्याह-पचतीत्यादि । शङ्कित्वाऽऽह-शक्यमकर्तुमिति ।

१ इदं कचिन्न । २ 'च प्रत्ययो' । ३ 'पठति' ।

४ इदं भाष्यमित्यन्ये । वार्तिकमित्यन्ये । ५ 'प्रतीयते' । ६ शङ्कते' ।

लादेशाद्धात्वधिकारः॥ एवमपि स्थानिवद्भावात्कृत्संज्ञा प्राप्नोति॥ अथाऽति-  
ङित्युच्यमाने यावता स्थानिवद्भावः कथमेवैतत्सिध्यति ? ॥ प्रतिषेधवचन-  
सामर्थ्यात् ॥ अथ वा तिङ्भाविनो लकारस्य कृत्संज्ञाप्रतिषेधः ॥ किं च  
स्याद्यद्यत्र कृत्संज्ञा स्यात् ? ॥ 'कृत्प्रातिपदिक'मिति प्रातिपदिकसंज्ञा स्यात् ।  
प्रातिपदिकादिति स्वाद्युत्पत्तिः प्रसज्येत ॥ नैष दोषः । एकत्वादिष्वर्थेण  
स्वादयो विधीयन्ते ते चाऽत्र तिङोक्ता एकत्वादय इति कृत्वोक्तार्थत्वान्न भवि-  
ष्यन्ति ॥ टाबादयस्तर्हि तिङन्तान्मा भूवञ्जिति ॥ स्त्रियां टाबादयो विधी-  
यन्ते, न च तिङन्तस्य स्त्रीत्वेन योगोऽस्ति ॥ अणादयस्तर्हि तिङन्तान्मा भूव-  
ञ्जिति ॥ अपत्यादिष्वर्थेष्वणादयो विधीयन्ते न च तिङन्तस्याऽपत्यादिभि-

प्र.] कृदतिङ् । स्थानिवद्भावादिति । 'अति'ङिति प्रतिषेधः स्वाश्रयामेव तिङ्-  
कृत्संज्ञा बाधितुमुत्सहते नत्वतिदेशशास्त्रेण प्रसक्तम् । 'अनन्तरस्य विधिर्वा भवति  
प्रतिषेधो वे'ति वचनादिति भावः । प्रतिषेधेति । अन्यथाऽनर्थकः प्रतिषेधः स्या-  
दिति भावः । अथ वेति । तिङ्भावी लकार एव तिङ्शब्देनोच्यत इति मूलोच्छेद एव  
कृत्संज्ञाप्रतिषेधेन क्रियते । टाबादय इति । यथा साधनाश्रयसंख्यानिमित्तैक-  
वचनाद्युत्पत्तिस्तथैव तद्वतलिङ्गाश्रयाष्टाबादयः स्युरिति भावः । स्त्रियामिति । शब्दशक्ति-

उ.] तदुपपादयति स एव-धातोः परस्येति । 'धातो'रिति पदमुच्चार्य धातोः परत्वेन  
विहितस्येत्यर्थः । अत एव वक्ष्यति-प्राक् लादेशाद्धात्वधिकार इति । एवञ्च तिङ्पु  
कृत्संज्ञाया अप्राप्त्या निषेधो व्यर्थ इति भावः । तत्सार्थक्यमेकदेशी शङ्कते-एव-  
मपीति । सिद्धान्ती शिष्यबुद्धिपरीक्षायै प्रतिवन्दीमाह-अथेति । एकदेश्याह-प्रति-  
षेधेति । तृतीयाऽध्यायान्तं धात्वधिकारे तिङो व्यावृत्त्या तत्सार्थक्यमत आह-  
अथ वेति । तिङ्भावीति । अत एवाऽऽमन्तविषयलकारस्य कृत्वम्भवत्येव, तस्य  
तिङ्भावित्वाऽभावात् । तिङ्भावित्वस्य फलोपहितस्यैव निवेशात् । मूलोच्छेद  
इति । मूलभूते लकार एव कृत्वोच्छेदः क्रियत इत्यर्थः । 'भोभगो' इति सूत्र-  
भाष्योक्तरीत्याऽल्विविधादप्यत्र स्थानिवत्त्वप्रतिषेध इत्यपि बोध्यम् । अथ तृतीयाऽध्या-  
यान्तं धात्वधिकारेऽपि भाष्ये फलाऽभावान्निषेधप्रत्याख्यातुमाह-किञ्च स्यादिति ।

एकत्वादिष्विति । ननु कृत्संज्ञाकृत्वे एकशब्दात्कर्मत्वमात्रप्रतिपत्तये द्वितीयावत्  
'पचति पश्ये'त्यादौ कर्मत्वोक्तये द्वितीया स्यात् । किञ्च-'एकवचनमुत्सर्ग' इति  
तदुर्वारमिति चेन्न, कर्मत्वस्याऽपि वाक्येन प्रतीत्या तदनुत्पत्तेः । तिङोक्ता इत्यस्य  
च-तिङ्घटितवाक्येनोक्ता इत्यर्थः । 'एकत्वादि'ष्वित्यादिपदेन कर्मत्वादीनामपि ग्रहणं  
बोध्यम् । उत्सर्गोऽव्ययविषय एवेत्याशयात् । तिङन्तस्येति । तदर्थक्रियाया इत्यर्थः ।

योंगोऽस्ति॥ अथापि कथं चिद्योगः स्यादेवमपि न दोषः । आचार्यप्रवृत्तिर्ज्ञाप-  
यति-‘न तिङन्तादणादयो भवन्ती’ति, यद्यं क चित्तिद्धितविधौ तिङ्ग्रहणं  
करोति ‘अतिशयनेतमविष्टनौ’ ‘तिङश्च’[इति] ॥ इह तर्हि पचति पठतीति,—  
‘ह्रस्वस्य पिति कृति तुग्भवती’ति तुक् प्राप्नोति ॥ धातोरिति वर्तते ॥ एव-  
मपि ‘चिकीर्षती’त्यत्र[अपि]प्राप्नोति॥अत्रापि शपा व्यवधानम्॥एकादेशे कृते  
नास्ति व्यवधानम् ॥ ‘एकादेशः पूर्वविधौ स्थानिवद्भवती’ति स्थानिवद्भावा-  
द्यवधानमेवेति॥ इति श्रीमद्भगवत्पतञ्जलिविरचिते व्याकरणमहाभाष्ये तृती-  
यस्याऽध्यायस्य प्रथमे पादे पञ्चममाह्निकम् ॥ [समाप्तमिदं वासरूपान्तं शास्त्रम्]॥

प्र.]स्वाभाव्यात्साधनाश्रयसङ्गोपादानमस्ति तिङन्तस्य न लिङ्गोपादानमिति भावः ।  
धातोरिति । ‘धात्वादे’रित्यतः । एकादेश इति । ननु स्थानिवद्भावं बाधित्वा पर-  
त्वादन्तवद्भावेन भाष्यम् । नैष दोषः । परशब्दस्येष्टवाचित्वात् स्थानिवद्भाव एवा-  
न्तवद्भावस्य बाधकः । नन्वतिङिति प्रत्याख्यायमाने पचेरन्निति प्रातिपदिकान्तत्वान्न-  
कारलोपः प्राप्नोति । ‘अस्य र’न्निति नकारोच्चारणसामर्थ्यान्न भविष्यति । इह तर्हि  
‘विचीया’दिति कृयकारत्वादीधौ न प्राप्नोति । एषोऽप्यदोषः । सार्वधातुकप्रतिषेधो  
ज्ञापयत्यकृदिति प्रतिषेधस्तडो न भवतीति । यदि हि स्यात् सुनुयाच्चिनुयादित्यादा-  
वपि सार्वधातुके कृत्प्रतिषेधेन दीधौ न भविष्यतीति पृथक्सार्वधातुकप्रतिषेधोऽन-  
र्थकः स्यात् ॥ इति कैयटीये भाष्यप्रदीपे तृतीयस्य प्रथमे पादे पञ्चममाह्निकम् ॥

उ.]भाष्ये-अथाऽपि कथञ्चिद्योगः स्यादिति।‘शेष’ इत्यस्य विधायकत्वात् ‘दृषदि  
पिष्टा’ इत्याद्यर्थे इव पचत्यादिभ्यः पश्यत्याद्यर्थे प्रत्ययः स्यादिति भावः । न तिङ-  
न्तादिति । अयमत्राऽभिसन्धिः,—तिङन्तानां कृदन्तत्वप्रयुक्तप्रातिपदिकत्वाऽभावो  
ज्ञाप्यत इति ‘पचति भवती’त्यादौ प्रथमाऽपि नेति बोध्यम् । ‘पचेरन्’ इत्यादौ  
नलोपश्चाऽत एव न । अत एव ‘अह’न्नित्यादौ न दोषः । परशब्दस्येष्टेति । अन्त-  
वद्भावस्य प्राथिकत्वेन स्थानिवद्भावस्याभावाऽतिदेशकत्वेन निषेधकतया ‘निषेधाश्च  
वलीयांस’ इति न्यायेन ‘अचः परस्मि’न्नित्यस्यैव प्रवृत्तिरित्यपि बोध्यम् । यत्कि-  
ञ्चित्स्थानिभूतादचः पूर्ववृत्तिधर्माऽवच्छिन्नोद्देश्यकत्वादचः परस्मिन्नित्यस्य प्रवृत्तिः ।  
एतेन ‘अन्तवद्भावेन शबन्तस्यैव कार्यमिति पूर्वविध्यभावात्कथं स्थानिवत्त्व’मिति  
परास्तम् । स्थानिभूतादचः पूर्वोऽस्थानिभूत एव गृह्यत इत्यत्र न मानम्, तक्र-  
कौण्डिन्यन्यायस्याऽनवकाशविषयकत्वेन विधेयविषयकत्वेन चेदृशे विषयेऽप्राप्तेः ।  
तत्र सूत्रेऽभावाऽतिदेशस्याऽप्यङ्गीकारेण स्थानिनि सत्यमवर्तस्तुक् एकादेशोऽप्यभा-  
वाऽतिदेशो बोध्यः । एतेन ‘स्थानिवद्भावेऽपि शबन्तस्य शपा व्यवधानाऽभावा-  
त्तुर्दुर्वार’ इत्यपास्तम् । ‘धीः धियौ धिय’ इत्यत्र तु न दोषः, ‘ध्यायतेः सम्प्रसारणञ्चे’

वाऽसरूपोऽस्त्रियाम् ॥ ३।१।९४ ॥

कथमिदं विज्ञायते 'स्त्रियामभिधेयायां वाऽसरूपो न भव[ती]'ति, आहो-  
स्वित्स्त्रीप्रत्ययेष्विति ॥ किं चातः? ॥ यदि विज्ञायते 'स्त्रियामभिधेयाया'मिति ।  
लब्ध्या लवितव्या, -अत्र वाऽसरूपो न प्राप्नोति । अथ विज्ञायते 'स्त्रीप्रत्ययेष्वि'-  
ति । व्यावक्रोशी व्यावक्रुष्टिरिति न सिध्यति ॥ एवं तर्हि नैवं विज्ञायते-  
'स्त्रियामभिधेयायां' नापि 'स्त्रीप्रत्यये'ष्विति ॥ कथं तर्हि ? ॥ "स्त्रीग्रहणं स्व-  
रयिष्यते" । तत्र स्वरितेनाधिकारगतिर्भवतीति स्त्रियामित्यधिकृत्य ये प्रत्यया  
विहितास्तेषां प्रतिषेधो विज्ञास्यते ॥ किमर्थं पुनरिदमुच्यते ? ॥ \* ॥ असरू-  
पस्य वावचनमुत्सर्गस्य बाधकविषयेऽनिवृत्त्यर्थम् ॥ \* ॥ असरूपस्य वावचनं

प्र.] वासरूपोऽस्त्रियाम् । कथमिति—स्त्रियामित्यभिधेयसप्तमी वा स्यात्  
स्त्रियामित्यस्यैव वा स्वरूपस्य निषेधः स्यात्,—'स्त्रियामित्युच्चार्य ये प्रत्यया  
विधीयन्ते तेपु वासरूपो न भवती'ति संदिहानः पृच्छति । लब्धेति । 'अचो य'दिति  
यता तव्यादीनां नित्यं बाधनं प्राप्नोतीत्यर्थः । व्यावक्रोशीति । 'कर्मव्यतिहारे  
णस्त्रिया'मिति णचा क्तिनो बाधः प्राप्नोतीत्यर्थः । स्त्रियामित्यधिकृत्येति । 'स्त्रियां  
क्ति'न्नित्यस्मिन् स्यधिकारे ये उत्सर्गापवादास्तेष्वपवाद उत्सर्गस्य बाधक एवं-

उ.]त्यनेन सम्प्रसारणे पूर्वत्वे 'हल' इति दीर्घत्वे च कृते एकादेशस्य निवृत्तेस्तस्य  
स्थानिवत्त्वाऽप्रवृत्तेः । 'जुहुवु'रित्यादावपि द्वेजोऽन्तरङ्गत्वादात्त्वे 'वार्णादाङ्ग'मि-  
त्यालोपे सम्प्रसारणे एकादेशस्यैवाऽभावाच्च दोषः । स्पष्टं चेदं 'सर्वत्र संप्रसारणभ्य'  
इति वार्तिकभाष्ये । धियावित्यादावियल आकारात्पूर्ववृत्तिधर्मावच्छिन्नोद्देश्यकत्वा-  
ऽभावाच्च । नकारोच्चारणेति । समाध्यन्तरमपि प्रागुक्तम् । पृथक्सर्वधातुकेति ।  
न च श्यनर्थं, दीर्घप्रवृत्तियोग्याऽजन्तेभ्यः श्यनभावात् ॥ इति श्रीनागेशभट्टविर-  
चिते भाष्यप्रदीपोद्घोते तृतीयस्य प्रथमे पञ्चममाह्निकम् ॥ ५ ॥

वासरूपो । ननु स्वरूपस्य निषेधे तदभाव एव स्यादतस्तत्पक्षे वाक्यार्थ  
दर्शयति—स्त्रियामित्युच्चार्येति।स्वरूपस्येत्यस्य,—स्वरूपपरस्येत्यर्थः । निषेधः स्या-  
दित्यस्य निषेधान्वयन्वयित्वं स्यादित्यर्थः । ननु ये विहितास्तेषाम्प्रतिषेधे विधिवैयर्थ्यं  
स्यात्, विहितप्रतिषिद्धत्वाद्विकल्पो वा स्यादत आह—स्त्रियां क्तिन्निति।तदधिकारे ये  
विहिता उत्सर्गास्तेषां वासरूपविधिना प्रसक्तानां प्रतिषेधो—बाधो विज्ञास्यत इति  
भाष्याक्षरार्थ इति भावः । एवञ्चोत्सर्गाऽपवादयोर्द्वयोरपि स्यधिकारनिवेशित्वे सत्यस्त्रिया-  
मिति प्रतिषेध इति लभ्यते । अन्येनाऽपि यत्राऽसमावेश इष्टः सोऽनभिधानात्साध्यः ।  
भाष्ये तत्रोत्पत्तिर्वाप्रसङ्ग इति । उत्पत्तेर्वार्थविकल्पप्रसङ्ग इत्यर्थः । ननु बाधकत्वविकल्पे  
नाऽयं दोष इत्याशङ्क्य तद्विकल्प एव न सिध्यतीत्याह—वाऽसरूप इति । असरूपोऽ-

क्रियते॥[किं प्रयोजनम्?॥‘उत्सर्गस्य बाधकविषयेऽनिवृत्त्यर्थम्’ ।] । उत्सर्गस्य बाधकविषयेऽनिवृत्तिर्यथा स्यात् । तव्यत्तव्यानीयर उत्सर्गास्तेषामजन्ताद्य-  
दपवादः । चेयं । चेतव्यमित्यपि यथा स्यात् ॥ नैतदस्ति प्रयोजनम् । अज-  
न्ताद्यद्विधीयते हलन्ताण्यद्विधीयते । एतावन्तश्च धातवो यदुताऽजन्ता हल-  
न्ताश्च । उच्यन्ते च तव्यदादयस्ते वचनाद्भविष्यन्ति ॥ एवं तर्हि ण्वुल्तृचा-  
वुत्सर्गौ, तयोः पचादिभ्योऽजपवादः । पचतीति पचः । पक्ता पाचक इत्यपि  
यथा स्यात् ॥ एतदपि नास्ति प्रयोजनम् । वक्ष्यत्येतत् ‘अजपि सर्वधातुभ्यो  
वक्तव्य’ इति ॥ एवं तर्हि ण्वुल्तृजच उत्सर्गाः, तेषामिगुपधात्कोऽपवादः ।  
विक्षिपः विलिखः । विक्षेप्ता विक्षेपक इत्यपि यथा स्यात्॥अस्ति प्रयोजनमेतत् ।  
किं तर्हीति ॥\*॥ तत्रोत्पत्तिवाप्रसङ्गो यथा तद्धिते ॥\*॥ तत्रोत्पत्तिर्विभाषा  
प्राप्नोति यथा तद्धिते ॥ अस्तु यदा विक्षिपो विलिख इत्येतन्न[॥]तदा विक्षेप्ता  
विक्षेपक इत्येतद्भविष्यति ॥ यद्येतद्भ्येत कृतं स्यात्तत्तु न लभ्यम् ॥ किं  
कारणम् ? ॥ यथा तद्धित इत्युच्यते । तद्धितेषु च सर्वमेवोत्सर्गपवादं  
प्र.त्यर्थः । तत्रोत्पत्तिवाप्रसङ्ग इति । वासरूप इत्येतावच्छ्रूयते । तत्र वाग्रहणेन  
किं भावो विकल्प्यताम्—असरूपोऽपवादो वा भवति पक्षे न भवतीति । अथ  
बाधकत्वं विकल्प्यतां—वा बाधको भवति पक्षे न बाधक इति । तत्राऽन्तरङ्ग-  
त्वात्सत्ताया एव विकल्पः स्यात् । यथोक्तम्—‘यत्रान्यत्क्रियापदं न श्रूयते  
तत्रास्तिर्भवन्ती पर’ इति । न तु बहिरङ्गस्य बाधकत्वस्येत्युत्पत्तिरेव विकल्पः  
स्यात् पक्षे तु न कश्चित्प्रत्यय उत्पद्येत्यर्थः । अस्त्विति । बाधकाऽभावे उत्सर्ग-  
स्याऽनिवार्यत्वादिति भावः । यद्येतदिति । अपवादशास्त्रेणोत्सर्गशास्त्रस्य बाधि-  
तत्वादपवादाऽभावपक्षेऽप्युत्सर्गस्याऽप्रवर्तनादिति भावः । तत्र यथा ‘अत इ’-  
जिति विकल्पितेनेवा मुक्ते पक्षेऽण् भवति अपि तु वाक्यमेव, तथेहाप्यप-  
वादाऽभावपक्षे प्रकृतिरेव कर्त्रादीनर्थानभिदध्यात् । यथाग्निचिदित्यादौ किंबादिलोपे  
उ.]पवादो वा भवतीति । अपवादपदं वक्ष्यमाणसिद्धान्ताऽभिप्रायेण । बहिरङ्गस्येति ।  
शब्दानुपात्तस्येत्यपि बोध्यम् । ‘इत्येतन्ने’त्यन्तो भाष्ये छेदः । भाष्ये—यद्येतद्भ्ये-  
तेति । अपवादपदाऽभावादपवादविषय एव विकल्प इत्यत्र मानाऽभावादपवादोत्सर्गोभय-  
विषयो विकल्पः स्यात् । एवञ्च तद्धित इवोत्सर्गाऽपवादयोर्विकल्पाद्यत्रोत्सर्गाऽपवादौ  
विभाषा, तत्राऽपवादेन मुक्ते उत्सर्गाऽप्रवृत्त्या पक्षेऽनुत्पत्तिरेव प्राप्नोतीति भावः ।  
‘अपवादशास्त्रेणे’ति कैयटोपपत्तिस्तु चिन्त्या, तद्धितेषु सर्वमुत्सर्गाऽपवादं विभाषेति  
दृष्टान्तेन मदुक्तार्थस्यैव लभात् । सिद्ध्यन्त्विति भाष्ये । बाधकपदे कृतेऽसरूपस्य बाध-  
कस्यैव विकल्पे उत्सर्गविकल्पाऽभावात्सिद्धमिति भावः । इदञ्चापवादशास्त्रेणैक-

विभाषा । उत्पद्यते वा न वा॥\*॥ सिद्धं त्वसरूपस्य बाधकस्य वावचनात्॥\*॥ सिद्धमेतत् ॥ कथम् ? ॥ 'असरूपस्य बाधकस्य वावचनात्' । असरूपो बाधको वा बाधको भवतीति वक्तव्यम् ॥ सिध्यति । सूत्रं तर्हि भिद्यते ॥ यथान्यासमेवाऽस्तु ॥ ननु चोक्तं 'तत्रोत्पत्तिवाप्रसङ्गो यथा तद्धित' इति ॥ नैष दोषः । अस्ति कारणं येन तद्धितेषु विभाषोत्पत्तिर्भवति ॥ किं कारणम् ? ॥ प्रकृतिस्तत्र प्रकृत्यर्थे वर्तते, अन्येन च शब्देन प्रत्ययार्थोऽभिधीयते । इह पुनर्न केवला प्रकृतिः प्रकृत्यर्थे वर्तते । नचाऽन्यः शब्दोऽस्ति यस्मर्थमभिधीतेति कृत्वाऽनुत्पत्तिर्न भविष्यति ॥ अथ वा समयः कृतो 'न केवला प्रकृतिः प्रयोक्तव्या न च केवलः प्रत्यय' इति । एतस्मात्समयादनुत्पत्तिर्न भविष्यति ॥ ननु च य एव तस्य समयस्य कर्ता स एवेदमप्याह । यद्यसौ

प्र.]कृते । सिद्धं त्विति । बाधकत्वे विकल्पिते यत्र पक्षेऽपवादस्य बाधकत्वं नास्ति तत्र बाधकत्वाऽभावादुत्सर्गः प्रवर्तते । अन्येनेति । दक्षस्यापत्यमित्यादावपत्यादिशब्देनेत्यर्थः । इह पुनरिति । केवला प्रकृतिः स्वार्थमात्रमपि नाभिधत्ते किं पुनः कर्त्रादिकमर्थमभिधास्यति । तथाहि प्रकृतिप्रत्ययसमुदाये प्रयुज्यमानेऽन्वयव्यतिरेकाभ्यां प्रकृतिः प्रकृत्यर्थे वर्तते, प्रत्ययस्तु प्रत्ययार्थे इत्युच्यते अनुत्पन्नप्रत्यया तु प्रकृतिर्न कश्चिदर्थं गमयति । अथापि क्षिपेः कर्तेति कर्त्रादिशब्दाः प्रयुज्यन्ते । तथापि करोतिक्रियापेक्षमपि कर्तृत्वं प्रतीयते न तु क्षिपिक्रियापेक्षमेव तस्मात्सामर्थ्याद्वाधकत्वं बहिरङ्गमपि विक-

उ.] वाक्यताऽऽपन्नम् । न चैवमसरूपो वा बाधको भवतीति भाष्येण बाधकत्वविकल्पप्रतिपादनं व्यर्थमिति वाच्यम्, 'असरूपस्य बाधकस्य वावचना'दिति वार्तिक-स्वारस्येनाऽसरूपो बाधको वा भवतीत्येव भाष्येऽन्वयात् । वार्तिकोऽपि बाधकाऽनुवादेन विकल्पविधिरित्येव स्वरसतो लभ्यते न तु बाधकत्वाऽनुवादेनेति दिक् । प्रत्यासत्त्या च यन्निरूपितं बाधकत्वं तस्यैव पक्षेऽभ्यनुज्ञानमिति नाऽतिप्रसङ्गः । कैयटे-बाधकत्वे विकल्पित इत्यादि । इदञ्चिन्त्यं, वार्तिकोक्तबाधकपदार्थैकदेशस्य बाधकत्वस्य विकल्पेनाऽन्वयाऽयोगात् । किञ्च-पक्षे बाधकत्वाऽभावे शसिपोरिव समुच्चयः स्यादिति महदनिष्टं, धर्मनिषेधे धर्म्यभावाऽप्रतीतेः । अत एव 'न वे'ति सूत्रे साधुत्वविकल्पे पक्षे तस्यैवाऽसाधुत्वमापादितम् । क्षिपेरिति । धात्वर्थनिर्देशे इक्प्रत्ययः । 'इक्कृष्यादिभ्य' इति इग्वा । तथापीति । 'कर्ते'त्यत्र तस्याऽपि सत्त्वादिति भावः । बाधकत्वं बहिरङ्गमपीति । इदञ्चिन्त्यम् । सामर्थ्यादपवाद एवाऽसरूपशब्देन विवक्षितो न तूत्सर्गोऽपीति तु भाष्यतात्पर्यं बोध्यम् । भाष्ये-अथवा समय इति । एवञ्च समयैतत्सूत्रयोरन्यतरस्याऽप्यबाधाय 'असरूप'पदेनाऽपवाद एव गृह्यत इति भावः । इहापि प्रमाणश्रुतिमेतावता, तत्राह-समयस्येति । अर्थः प्रत्याययितु-

तत्र प्रमाणमिहाऽपि प्रमाणं भवितुमर्हति ॥ प्रमाणमसौ तत्र चेह च ।  
सामर्थ्यं त्विह द्रष्टव्यं शब्दानां प्रयोगे । न चाऽनुत्पत्तौ सामर्थ्यमस्ति ।  
तेनाऽनुत्पत्तिर्न भविष्यति ॥ कथं तर्हि तद्धितेष्वनुत्पत्तौ सामर्थ्यं भवति ? ॥

अन्येन प्रत्ययेन सामर्थ्यम् ॥ केन ? ॥ षष्ठा ॥ अथ वा रूपवत्तामाश्रित्य  
वाविधिरुच्यते । न चाऽनुत्पत्तौ रूपवती । तेनानुत्पत्तिर्न भविष्यति ॥

एवमपि कुत एतदपवादो विभाषा भविष्यति न पुनरुत्सर्ग इति ? ॥  
नचैवाऽस्ति विशेषो—यदपवादो विभाषा स्यादुत्सर्गो वा ॥ अपि च सापेक्षोऽयं  
निर्देशः क्रियते—‘वासरूप’ इति । न चोत्सर्गवेलायां किं चिदपेक्ष्यमस्ति ।

प्र.] ल्यते । य एवेति । समयस्यायं बाधकोऽस्त्विति भावः । सामर्थ्यमिति । अर्थप्रत्या-  
यनाय शब्दाः प्रयुज्यन्ते न च प्रत्ययस्याऽनुत्पत्तावर्थः प्रत्याययितुं शक्यत इत्यर्थः ।  
पूर्वस्मिन् परिहारे प्रकृतेरेव केवलायाः स्वार्थमात्राभिधानेपि सामर्थ्यं नास्तीत्युक्तम् ।  
उत्तरत्र तु समयात् प्रयोग एव केवलाया नास्तीत्युच्यते । कथं तर्हीति । समयात्  
केवलस्य प्रातिपदिकस्य तद्धितानुत्पन्नौ साधुत्वं न प्राप्नोतीत्यर्थः । अन्येनेति । दक्ष-  
स्यापत्यमिति षष्ठ्यन्तस्य प्रातिपदिकस्य प्रयोगो न केवलस्य, इह तु कृदनुत्पत्तौ  
सत्यां केवल एव धातुः स्यात्तस्य च समयात् प्रयोगाऽभावः । अथ वेति । अस-  
रूपशब्देन भिन्नरूप उच्यते । तस्य च भिन्नरूपत्वं रूपवदुत्सर्गापेक्षया भवतीति स  
एव पक्षेऽभ्यनुज्ञायते, न त्वरूपानुत्पत्तिरित्यर्थः । न चैवास्तीति । उत्सर्गविकल्पेऽ-

उ.] मिति । न च प्रत्ययाऽनुत्पत्तौ प्रयोगे सामर्थ्यमस्ति ‘न केवला प्रकृति’रिति निषे-  
धात्, नापि प्रयुक्तादर्थबोध इति भाष्यार्थ इति भावः । असरूपशब्देनेति । भिन्न-  
रूपो वेत्युक्ते भावाऽभावयोः परस्परभिन्नरूपस्य सत्ताप्रतीतिरिति नाऽनेनोभयोरुत्स-  
र्गापवादयोर्विभाषाबोधनम् । तथा सति पक्षेऽनुत्पत्तिः स्यात् । सा च न रूपवती-  
त्यभावपक्षे न भिन्नरूपस्य सत्ता स्यादिति भावः । नन्वस्तु सामर्थ्यादन्यतरस्य  
विकल्पो न तूभयोरिति बाधकपदाऽभावे अपवाद एवेति कुतो लभ्यत इत्याशङ्कते  
भाष्ये—कुत एतदिति । इष्टापत्या समाधत्ते—न चैवास्तीति । तद्याचष्टे—उत्सर्गेति ।  
‘असरूप उत्सर्गो वा भवती’त्यनेन प्रत्यासत्त्याऽसरूपोऽपवाद एव पक्षे स्थाप्यत इति  
‘क’विषये नाऽणिति भावः । वस्तुतोऽसरूपपदेनाऽपवाद एवोपतिष्ठत इत्याह—भाष्ये—  
अपि च सापेक्ष इति । अवधिसापेक्ष इत्यर्थः । भिन्नरूपत्वं हि—असरूपत्वम् ।  
तत्र ‘कुतो भिन्नरूप’ इत्यपेक्षायां स्वविधानवेलायां यः स्वविषये प्राप्तः स एव  
बुद्धिस्थो गम्यतेऽपवादविधिसमये चोत्सर्गस्तमपि विषयमुपदौकमान उपाहूतो  
बुद्धौ भवतीति तदपेक्षया भिन्नरूपोऽपवाद एव गृह्यत इत्यर्थः । न चोत्सर्गवेलाया-



अपवादवेलायां पुनरुत्सर्गोऽपेक्ष्यते । तेन यो रूपवानन्यपूर्वो बाधकः प्राप्नोति स वा बाधको भविष्यति ॥ कः पुनरसौ ? ॥ अपवादः ॥ यदि 'यो रूपवानन्यपूर्वो बाधकः प्राप्नोति स वा बाधको भवती'त्युच्यते किंवादिषु समावेशो न प्राप्नोति—ग्रामणीः, ग्रामणाय इति । न ह्येते रूपवन्तः ॥ एतेऽपि रूपवन्तः ॥ कस्यामवस्थायाम् ? ॥ उपदेशावस्थायाम् ॥ यद्येवम्—॥\*॥ अनुबन्धभिन्नेषु विभाषाप्रसङ्गः ॥\*॥ अनुबन्धभिन्नेषु विभाषा प्राप्नोति । कर्मण्यण् । 'आतो-नुपसर्गो क' इति कविषयेऽणपि प्राप्नोति ॥\*॥ सिद्धमनुबन्धस्याऽनेकान्तत्वात् ॥\*॥ सिद्धमेतत् ॥ कथम् ? ॥ 'अनुबन्धस्याऽनेकान्तत्वात्' । अनेकान्ता अनुबन्धाः । अथवा प्रयोगेऽसरूपाणां वैविधिन्याय्यः ॥\*॥ प्रयोगे चेद्भा-देशेषु प्रतिषेधः ॥\*॥ प्रयोगे चेद्भादेशेषु प्रतिषेधो वक्तव्यः । 'ह्योऽपच'दित्यत्र लुङपि प्राप्नोति । 'श्वः पक्ते'त्यत्र लृङपि प्राप्नोति ॥ नैष दोषः । आचार्य-प्र.] प्राप्तविभाषा, अपवादविकल्पे तु प्राप्तविभाषेति न कश्चिद्विशेषः । अपवादवेलाया-मिति । बाध्यत्वेन यावदुत्सर्गो नापेक्ष्यते तावदपवादस्य प्रवृत्तिरेव नास्तीत्यर्थः । उपदेशावस्थायामिति । प्रत्यासत्तिन्यायादुपदेशावस्थायामसारूप्यमाश्रीयते इत्यर्थः । ह्योऽपचदिति । लब्धनचकस्तकारप्रत्ययः, लुङि त्वपाक्षीदिति ईच्छब्द इति भिन्न-रूपत्वात्समावेशप्रसङ्गः । यद्यमिति । परोक्षे लिङिति लिङा लङः समावेशोऽसा-रूप्यात्सिद्ध एवेति नार्थो लङ्घिधानेन । विहितस्तु लकाराणामसमावेशं ज्ञापयतीत्यर्थः ।

उ.] मिति । नन्वपवादवादवाक्यार्थोत्तरमुत्सर्गस्य लक्ष्यसंस्कारकतेति प्रातिपदिकार्थ-सूत्रभाष्ये उक्तत्वेनोत्सर्गोऽपि स्ववेलायामपवादमपेक्षत इति कथमेतदिति चेन्न; लक्ष्य-संस्कारवेलायामपेक्षायामपि वाक्यार्थबोधवेलायां तदभावात् । अस्य च तदैवैक-वाक्यतेति भावः । स वा बाधको भवतीति भाष्ये । स बाधको वा भवतीत्यन्वयः । सिद्धमनुबन्धस्याऽनेकान्तत्वादिति । ननु यद्यनुबन्धोऽनवयवस्तदा कथं कप्र-त्यये कस्येत्त्वम्प्रत्ययादित्वाऽभावात् । कथं वा डादीनामनेकालत्वेन सर्वादेशत्वम् । न चाऽऽदेशप्रवृत्तिकालेऽनुबन्धत्वाऽभावादनेकालत्वं, तर्हि केऽपि वाक्यार्थबोधात्पूर्वं प्रत्ययत्वाऽज्ञानेन तदुत्तरमेवेत्संज्ञाप्रवृत्तौ सर्वत्र 'नाज्ज्ञत्व'वितिसूत्रभाष्योक्तरीत्या उपदेशोत्तरकालमेवेत्संज्ञाप्रवृत्त्या चोपदेशोऽनुबन्धसत्त्वादासारूप्यकरत्वं स्यादिति चेन्न; 'चुट्ट' इत्यादावादिशब्दस्य समीपपरत्वान्न दोषः । 'अनेका'लित्यत्र संबन्धसामान्य-षष्ठ्यर्थे बहुव्रीह्यङ्गीकारान्न दोषः । 'डा'देशेऽपि 'डा-आ' इत्याकारप्रश्लेषात्सर्वादेश-त्वम् । इत एव वाऽस्वरसात्—'अर्थकान्तेषु दोष एवे'ति वक्ष्यति भाष्यकृत् ।

अथ वा प्रयोगे इति । किरूपाऽभावादेव स प्रयोगेऽसरूपः । 'असरूप'पदेन च

१ 'पूर्वको' । २ 'विभिन्नेषु' । ३ 'प्रयोगेऽसरूपाणां वा विधि'रिति वार्तिकं लुप्तम् ।

प्रवृत्तिर्ज्ञापयति 'न लादेशेषु वासरूपो भवती'ति यदयं 'ह्रस्वतोर्लङ् चे'त्याह।  
 अथ वा प्रयोगेऽसरूपाणां वाविधौ न सर्वमिष्टं सङ्गृहीतमिति कृत्वा द्वितीयः  
 प्रयोग उपास्यते ॥ कोऽसौ ? ॥ उपदेशो नाम । उपदेशे चैतेऽसरूपाः । ननु  
 चोक्तं 'मनुबन्धविभिन्नेषु विभाषाप्रसङ्ग' इति ॥ परिहृतमेतत् ॥ कथं ? ॥ 'सि-  
 द्धमनुबन्धस्यानेकान्तत्वा'दिति ॥ अथैकान्ते दोष एव ॥ एकान्ते च न दोषः ।  
 आचार्यप्रवृत्तिर्ज्ञापयति—'नानुबन्धकृतमसारूप्यं भवती'ति,—यदयं ददाति-  
 दधात्योर्विभाषां शं शास्ति ॥ अथ वाऽसरूपो बाधको वा बाधको भवतीत्यु-  
 च्यते । अपवादो नामानुबन्धभिन्नो वा भवति रूपान्यत्वेन वा । तेनाऽने-  
 नाऽवश्यं किं चित्याज्यं किं चिच्च सङ्गृहीतव्यम् । तद्यदनुबन्धकृतमसारूप्यं  
 तन्नाश्रयिष्यामो, यत्तु रूपाऽन्यत्वेनाऽसारूप्यं तदाश्रयिष्यामः ॥ अथ वाऽस-  
 रूपो बाधको वा बाधको भवतीत्युच्यते । सर्वश्चाऽसरूपः, तत्र प्रकर्षगति-  
 र्विज्ञास्यते—'साधीयो योऽसरूप' इति ॥ कश्च साधीयान् ? ॥ यः प्रयोगे चैव प्राक्  
 प्रयोगात् । अथ वाऽसरूपो बाधको वा बाधको भवतीत्युच्यते, न चैवं सति कश्चि-  
 प्र.] अथ वेति । किबादयो न सङ्गृहीतास्तेषां प्रयोगे रूपाऽभावादित्यर्थः ।

उ.] समानरूपाऽभाववानुच्यत इति भावः । न लादेशेषु वाऽसरूप इति । आदेश-  
 गतमसारूप्यं गृहीत्वा लकारविषये वाऽसरूपविधिर्नास्तीति तात्पर्यम् । आदेशप्रवृत्त्यु-  
 त्तरकालिकवैरूप्यवत्सु लकारेष्वित्यक्षरार्थः । तदाह—लकाराणामसमावेश इति ।  
 सर्वेष्टाऽसङ्ग्रहमुपपादयति—किबादय इति । 'असरूप'पदेन भिन्नरूपस्यैव ग्रहण-  
 मित्याशयः । भाष्ये—नाऽनुबन्धकृतमिति । भाव्यनुबन्धत्वज्ञानविषयवर्णकृतमसा-  
 रूप्यं नेत्यर्थः । ददातिदधात्योर्विभाषा शः । पक्षे णः । डादौ तु प्रश्लेषाग्निर्वाहः ।  
 'चुट्' इत्यादावादिशब्दस्य समीपपरत्वे चुञ्चुप्चणपोर्यादित्वेऽपीत्वापत्तः । अथ  
 वेति । उभयकृताऽसारूप्ये गृह्यमाणे व्यावर्त्याऽभावादसरूप इति व्यर्थं, स्पष्टत्वा-  
 याऽपवाद इत्येव वदेत् । तत्सामर्थ्यादनुबन्धकृताऽसारूप्यं नाऽऽश्रीयते, किन्तु रूपा-  
 ऽन्यत्वेनैवैत्यर्थः । तत्सामर्थ्यात्प्रकर्षगतिः । तेन प्रयोगे उपदेशे चाऽसरूप इति  
 द्वितीयः पक्षः । तत्सामर्थ्यात्प्रायोगिकमसारूप्यमिति तृतीयः पक्षः । तत्राऽन्त्ययोः  
 किबादिसङ्ग्रहः कथमिति चेद्रूपाऽभावादेव सारूप्याऽभावस्याक्षतेः । 'असरूप'पदेन  
 च सारूप्याऽभाववानुच्यत इत्याहुः । प्रागिति । अत्र पक्षे सूत्रे सन्धिः सौत्रः । यद्वा  
 परिभाषापक्षे प्रथमः पक्षः । अधिकारत्वे द्वितीयः, तदा 'स्त्रिया' मित्यस्य 'स्त्रिया'मिति  
 द्विधा निवर्तत इत्यर्थः । 'समानकर्तृकेषु तुमुन्' लिङ् चे'ति वचनाद्विह इष्टत्वादाह—

१ 'अथैकादेशेषु' । २ 'विभाषा शास्ति' । ३ इदं क्वचिच्च ।

४ 'अपवादश्च' । ५ 'साधीयः' । ६ 'प्रयोगे तेषां रूपा' ।

दपि सरूपः । त एवं विज्ञास्यामः 'क्वचिद्येऽसरूपा' इति । अनुबन्धभिन्नाश्च प्रयोगे सरूपाः॥अथ कथमिदं विज्ञायते'ऽस्त्रिया'मिति,—किं'स्त्रियां न भवती'—ति,आहो स्वित्राक् स्त्रिया भवतीति?॥कश्चात्र विशेषः?॥\*॥स्त्रियां प्रतिषेधे क्त-ल्युट्-तुमुन्खलर्थेषु विभाषाप्रसङ्गः॥\*॥स्त्रियां प्रतिषेधे क्तल्युट्-तुमुन्खलर्थेषु विभाषा प्राप्नोति । क्त-हसितं छात्रस्य शोभनम् । घञपि प्राप्नोति । [ क्त ] ॥ ल्युट्-हसनं छात्रस्य शोभनम् । घञपि प्राप्नोति । [ ल्युट् ] ॥ तुमुन्-इच्छति भोक्तुम् । लिङ्गोदावपि प्राप्नोतः । [ तुमुन् ] ॥ खलर्थः—इत्थानः सोमो भवता । खलपि प्राप्नोति॥एवं तर्हि 'स्त्रियाः प्रा'गिति वक्ष्यामि॥\*॥ स्त्रियाः प्रागिति चेत्क्तायां वाचनम् ॥\*॥ 'स्त्रियाः प्रागिति चेत्क्तायां वाचनं कर्तव्यम् । आसित्वा भुङ्क्ते । 'आस्यते भोक्तु'मित्यपि यथा स्यात् ॥\*॥ कालादिषु तुमुन्विधाने वाचनम् ॥\*॥ कालादिषु तुमुन्विधाने वाचनं कर्तव्यम् । कालो-प्र.]क्व चिद्य इति। प्रयोग इत्यर्थः। उपदेशे सर्वस्यैवासारूप्यमित्यसरूपग्रहणमनर्थकं स्यात्। कथमिति । स्यधिकारविहितेष्वेव किं प्रतिषेधः, परस्तात् स्यधिकारस्य भवत्येव वाऽसरूपविधिः, अथ स्यधिकारात्प्राग्वासरूपविधिर्भवति स्यधिकारेण विच्छिद्यत इति प्रश्नः। लिङ्गोदाविति। लिङ्-चेति लिङ् भवत्येव। 'इच्छार्थेषु लिङ्गोदा'-वित्यत्र तु लिङ्गोदाः सहनिर्देशादत्रापि सहनिर्देशः कृतः । लिङ्-चेति नियमाद्गोष्ण-भविष्यतीति शक्यते वक्तुम् । ननु तुमुन् भावे कर्तृकर्मणोर्लिङ्गोदाविति भिन्नार्थत्वात् कुतो बाध्यबाधकभावः ? । नैष दोषः । भावेऽपि लिङ्गोदास्त विधानमिति तद-पेक्षया बाध्यबाधकभावोऽभिमतः । आस्यते भोक्तुमिति । भोजनार्थत्वादासनस्य पौर्वकाल्यमात्रं गम्यते इति समानविषयत्वाद्बाध्यबाधकभावप्रसङ्गः।क्ता भावे, तत्रैव च लकारोत्पत्तिरत्रेति समानार्थत्वमपि विद्यते।तत्रायं निर्णयः—स्यधिकारस्य परस्तादपि उ.]लिङ्-चेति।लोडापादन एव भाष्यतात्पर्यमिति भावः। नियमादिति। नियमो वा कल्प्यो,ज्ञापकं वा कल्प्यमिति तु भाष्याशयः।किञ्च,—लिङ् कर्तृकर्मणोश्चरितार्थः,भावे तुमुन्भावार्थयोस्तयोरपवाद एवेतीष्टं भगवत इति ज्ञायते इति लिङ्भवत्येवेत्यपि कैय-टश्चिन्त्यः।ननु लिङ्गोदा कामप्रवेदने विधीयेते,'इच्छामि भुञ्जीत' 'इच्छामि भुङ्क्ता-म्भवा'निति हि तदुदाहरणम् । इदं त्वकामप्रवेदनेऽपीति कथमनयोर्बाध्यबाधक-भावः। न चेदमपि कामप्रवेदनविषयम्,इच्छति भोक्तुमित्युदाहरणाऽऽसङ्गतेः,वक्त्रभि-प्रायाविष्करणमेव हि 'कामप्रवेदन'शब्देनोच्यत इति चेन्न ; 'तव भोजनमिच्छ-ती'ति तदर्थेनाऽत्राऽपि-तत्सत्त्वात् । ननु पौर्वकाल्याऽप्रतीतेः कथं क्ताविषये लकारप्राप्तिरत आह—भोजनार्थत्वादिति । 'स्त्रियाः प्रा'गित्यत्र पक्षे दूषणान्तरमाह—

१ इदं लुप्तम् । २ इदं क्वचिन्न । ३ 'स्त्रियां' । ४ 'तुमुनि' ।

भोक्तुम् । कालो भोजनस्येत्यपि यथा स्यात् ॥\*॥ अहं तृज्विधानम् ॥\*॥  
अहं तृज्विधेयः । इमेऽहं कृत्या विधीयन्ते ते विशेषविहिताः सामान्य-  
विहितं तृचं बाधेरन् ॥ नैष दोषः । भावकर्मणोः कृत्या विधीयन्ते । कर्तरि तृच् ।  
कः सप्रज्ञो यद्भावकर्मणोः कृत्याः कर्तरि तृचं बाधेरन् ? ॥ एवं तर्हि ॥\*॥ अहं  
कृत्यतृज्विधानम् ॥\*॥ अहं कृत्यतृचो विधेयाः । अयमहं लिङ्घिधीयते स  
विशेषविहितः सामान्यविहितान् कृत्यतृचो [वा] बाधेत ॥ [वासरूपो] ॥

कृत्याः ॥ ३।१।९५ ॥

॥\*॥ कृत्यसंज्ञायां प्राङ्ण्वुल्वचनम् ॥\*॥ [ कृत्यसंज्ञायां प्राङ्ण्वुल्वच-  
नम् ] । कृत्यसंज्ञायां प्राङ्ण्वुल इति वक्तव्यम् ॥ किं प्रयोजनम् ? ॥ ण्वुलः  
कृत्यसंज्ञा माभूदिति ॥\*॥ अहं कृत्यतृज्वचनं तु ज्ञापकं प्राङ् ण्वुल्वचनानर्थक्य-  
स्य ॥\*॥ यद्यमहं कृत्यतृचश्चेति तृज्ग्रहणं करोति तज्ज्ञापयत्याचार्यः—‘प्राङ्ण्वुलः  
कृत्यसंज्ञा भवती’ति ॥ एवमपि ण्वुलः कृत्यसंज्ञा प्राप्नोति । ‘योगापेक्षं ज्ञापकम्’ ॥

तव्यत्तव्यानीयरः ॥ ३।१।९६ ॥

॥\*॥ केलिमर उपसङ्ख्यानम् ॥\*॥ केलिमर उपसङ्ख्यानं कर्तव्यम् । पचे-  
लिमा माषाः पक्तव्याः । भिदेलिमाः सरला भेत्तव्याः ॥\*॥ वसेस्तव्यकर्तरि  
णिच् ॥\*॥ वसेस्तव्यकर्तरि वक्तव्यः । णिच्चाऽसौ भवतीति वक्तव्यम् । वस-  
तीति वास्तव्यः । ॥\*॥ तद्धितो वा ॥\*॥ तद्धितो वा पुनरेष भविष्यति ।  
वास्तुनि भवो वास्तव्यः ॥ [ तव्यत्तव्याऽनीयरः ] ॥

प्र.] वासरूपविधिर्भवति । ‘अहं कृत्यतृचश्चे’त्यत्र तु कृत्यतृज्ग्रहणेन तस्याऽनित्यत्वं ज्ञाप्यते ।

कृत्याः । ‘कृत्या’ इत्येतावत्सूत्रमित्याह—कृत्यसंज्ञायामिति । योगापेक्ष-  
मिति । ण्वुलतृचावित्येतस्माद्योगात्प्राक्कृत्यसंज्ञाधिकार इत्येवं तृज्ग्रहणेनानुमा-  
स्यत इत्यर्थः । [ कृत्याः ] ।

तव्यत्तव्या । केलिमर इति । कर्मकर्तरि चायं कैश्चिद्विध्यते । भाष्यकारेण  
तु कर्मणि प्रदर्शितः । वास्तुनि भव इति । दिगादिभ्यो यदिति दिगादिवाद्यप्रत्ययः ।  
नित्यानां शब्दानां यथाकथञ्चिदन्वाख्यानं कर्तव्यमिति मन्यते । यथोक्तम्—‘उपादा-  
यापि ये हेयास्तानुपायान् प्रचक्षते । उपायानां च नियमो नावश्यमव-

उ.] भाष्ये—कालादिष्विति । ‘अहं तृ’जिति च ॥

तव्यत्तव्या । कैश्चिदिति । वृत्तिकारैरित्यर्थः । कर्मणि प्रदर्शित इति । ‘पक्तव्या’  
इति विवरणात् । न हि तव्यः कर्मकर्तरि, ‘लवान्यः कर्ता कर्मव’दिति वचना-  
दिति भावः । ननु बोधे विशेषात्कथं तद्धितेन सिद्धिरत आह—नित्यानामिति ।  
वास्तुभवत्वेनापि वासकर्तुरेव रूढ्या बोधान्नार्थविशेषः, [रूढ्या] सर्वदोषपरिहारा-

अचो यत् ॥ ३।१।९७ ॥

अजग्रहणं किमर्थम् ? ॥ अजन्ताद्यथा स्याद्धलन्तान्मा भूदिति ॥ नैत-  
दस्ति प्रयोजनम् । हलन्ताण्यद्विधीयते स बाधको भविष्यति ॥ यथैव तर्हि  
ण्यद्यत् बाधते एवं तव्यदादीनपि बाधेत । अजग्रहणे पुनः क्रियमाणेऽजन्ता-  
द्यद्विधीयते हलन्ताण्यत् [ विधीयते ] । एतावन्तश्च धातवो यदुताऽजन्ता  
हलन्ताश्च । उच्यन्ते च तव्यदादयः । ते वचनाद्भविष्यन्ति ॥ नैतदस्ति प्रयो-  
जनम् । वासरूपेण तव्यदादयो भविष्यन्ति ॥ इदं तर्हि प्रयोजनम्,—अजन्त-  
भूतपूर्वमात्रादपि यथा स्यात् । लब्धम् पण्यम् । आर्द्धधातुकसामान्ये गुणे  
कृते यि प्रत्ययसामान्ये च वान्तादेशे कृते 'हलन्ता'दिति ण्यत्प्राप्नोति ।

तथा दित्स्यं धित्स्यम्,—आर्द्धधातुकसामान्येऽकारलोपे कृते 'हलन्ता'दिति  
ण्यत्प्राप्नोति । अजग्रहणसामर्थ्याद्यदेव भवति ॥\*॥यति जनेरुपसङ्ख्यानम् ॥\*॥  
यति जनेरुपसङ्ख्यानं कर्तव्यम् ॥ जन्यं वत्सेन ॥ अत्यल्पमिदमुच्यते [ जनेः  
इति ] ॥\*॥ 'तकिशसिचैतियतिजनीनामुपसङ्ख्यानमिति वक्तव्यम्' ॥\*॥ तकि  
तक्यम् । शसि-शस्यम् । चति-चत्यम् । यति-यत्यम् । जनि-जन्यम् ।  
॥\*॥ हनो वा वध च ॥\*॥ हनो वा यद्वक्तव्यः । 'वध' इत्यथ चाऽऽदेशो  
वक्तव्यः । वध्यः । घात्यः । ॥\*॥ तद्धितो वा ॥\*॥ तद्धितो वा पुनरेष  
भविष्यति-वधमर्हति वध्यः ॥ यदि तद्धितः, समासो न प्राप्नोति-असिवध्यः

प्र.]तिष्ठते' इति ॥ अवास्तव्य इत्यत्र स्वरे भेदोऽपि नास्ति । कृत्योक्तेणुजिति यदन्तो-  
दात्तत्वं विधीयते तदेव ययतोश्चाऽतदर्थ इत्यनेन । [ तव्यत्तव्यानीयाः ] ॥

अचो यत् । यति जनेरिति । यतोऽनाव इति स्वरार्थं जनैर्द्विधानम् । जन्य-  
मिति तु ण्यताऽपि सिध्यति, जनिवध्योश्चेति वृद्धिप्रतिषेधात् ॥ वधमर्हतीति ।  
दण्डादिभ्य इति यत्प्रत्ययः । यदि तद्धित इति । तेन सह समासस्य लक्षणा-

उ.]दिति भावः । उपादायापि ये हेया इति,—उपायशब्दव्युत्पत्तिः । पृषोदरादित्वा-  
त्साधुः । रेखागवयस्थानीयत्वादिति भावः । कृत्योक्तेति, ययतोरिति चान्तोदात्त-  
विधायके । नञिति च तत्र वर्त्तते । अन्नेन वास्तव्योऽन्नवास्तव्य इत्यादिसमास-  
स्त्वनभिधानान्न भवतीति भाष्याशयः ॥ [ तव्यत्तव्यानीयरः ] ।

अचो यत् । भाष्ये आर्द्धधातुकसामान्य इति । विषयसप्तम्यामपि परभूत-  
विषयसत्त्वे एव प्रवृत्त्या परनिमित्तत्वमस्त्येवेति 'कथयती'त्यादौ स्थानिवत्त्वनिर्वाहः ।  
आर्द्धधातुके इति च जातिनिर्देश इति भावः । यतोऽनाव इति । आधुदात्तस्वरार्थमि-  
त्यर्थः । यत्प्रत्यय इति । एतेन 'दण्डादिभ्यो य' इति वृत्तिपाठ एतद्भाष्यविरुद्ध

१ इदं क्वचिन्न । २ 'ऽपि' । ३ 'सामान्येऽपि' । ४ भाष्यवार्तिकमिदं स्यात् । ५ 'हन्ते' ।

मुसलवध्य इति । यति पुनः सति—‘साधनं,—कृतेति वा पादहारकार्थ’ मिति समासः सिद्धो भवति ॥ यदि पुनरसिवधशब्दादुत्पत्तिः स्यादसिवधमर्हतीति ? ॥ नैवं शक्यं वक्तुम् । स्वरे हि दोषः स्यात्—‘असिवध्यः’ एवं स्वरः प्रसज्येत । असिवध्य इति चेप्यते ॥ [ अचो यत् ] ।

गदमदचरयमश्चाऽनुपसर्गे ॥ ३।१।१०० ॥

॥\*॥ अनुपसर्गाच्चरेराङि चाऽगुरौ ॥\*॥ अनुपसर्गाच्चरेरित्यत्राङि चागुराविति वक्तव्यम् । आचार्यो देशः ॥ अगुराविति किमर्थम् ? ॥ आचार्य उपनयमानः ॥

अर्थः स्वामिवैश्ययोः ॥ ३।१।१०३ ॥

॥\*॥ स्वामिन्यन्तोदात्तत्वं च ॥\*॥ स्वामिन्यन्तोदात्तत्वं च वक्तव्यम् । अर्थः स्वामी ॥ [ अर्थः स्वामिवैश्ययोः ] ॥

अजयं सङ्गतम् ॥ ३।१।१०५ ॥

‘सङ्गत’मिति किं प्रत्युदाह्रियते ? ॥ अजरः कम्बलः । अजरिता कम्बल इति ॥ किं पुनः कारणं कर्तृसाधनः [ एवं ] प्रत्युदाह्रियते, न भावसाधनः प्रत्युदाहार्यः ॥ एवं तर्हि,—॥\*॥ अजयं कर्तरि ॥\*॥ ‘अजयं कर्तरी’ति वक्त-

प्र.]ऽभावात् । स्वरे [हि] दोष इति । असिवधशब्दाद्यैति सति तित्स्वरितमिति स्वरितः प्रसज्येत । कृदन्तेन तु समासे कृदुत्तरपदप्रकृतिस्वरेण वध्यशब्द आद्युदात्तो भवति । न चाऽसिवधशब्दात् प्राप्नोति यत्, दण्डादिषु केवलस्य वधशब्दस्य पाठ्यत्तदन्तविध्यभावाच्च ॥ [ अचो यत् ] ॥

अजयम् । तयोरेवेति वचनाद्भावेऽजयशब्दः प्राप्नोति—‘अजयं सङ्गतेने’ति । कर्तरि च सङ्गते इष्यते—‘अजयमर्थसङ्गत’मित्यतः पृच्छति—किं प्रत्युदाह्रियत इति । अजर इति । कर्तर्यं प्रत्ययो निपात्यते । ततो ब्रह्मविकलतापरिहाराय कर्तैव

उ.] इति भावः । लक्षणाऽभावादिति । ‘सुप्तुपे’ति तु न सार्वत्रिकमित्यर्थः । कृदुत्तरपदेति । ‘वध्य’शब्दो हि ‘यतोऽनाव’ इति व्यक्तत्वादयुदात्तः । भाष्ये—यदि पुनरिति । असिवध्यादयः समस्ता अपि गणे पाठ्याः, आकृतिगणो वा स इति भावः । एतेन ‘न चाऽसिवधे’त्याद्यपास्तम् । एवञ्च तद्धितेनाऽसिद्धिरिति वार्तिकं कार्यमेवेति भावः ॥ [ अचो यत् ] ।

अजयं सङ्गतम् । कर्तरि च सङ्गत इष्यत इति । कर्तर्यं सङ्गते विशेष्ये इष्यत इत्यर्थः । कर्तर्यमिति । अत एव ‘अजयं’मिति निपातनाश्रयणम् । द्व्यङ्गेति । कर्तर्यत्व—सङ्गतविशेष्यकत्वरूपेत्यर्थः । गत्यर्थानामिति भाष्यं दृष्ट्वा ‘सङ्गतमिति कर्तरि क्तः, तदर्थं च निपात्यमानमजयं कर्तरीति प्रतीयते, तदसङ्गतम्, सङ्गत-

व्यम् ॥ तत्तर्हि वक्तव्यम् ? ॥ न वक्तव्यम् । गत्यर्थानां क्तः कर्तरि विधीयते, तेन योगादजयं कर्तरि भविष्यति ॥ गत्यर्थानां वै क्तः कर्मण्यपि विधीयते, तेन योगादजयं कर्मण्यपि प्राप्नोति ॥ जीर्यतिरकर्मकः ॥ भावे तर्हि प्राप्नोति ॥ सङ्गतग्रहणमिदानीं किमर्थं स्यात् ? ॥ कर्तृविशेषणं सङ्गतग्रहणम् । सङ्गतं कर्तृ चेद्भवतीति । तद्यथा—‘हृषेल्लोमसु’ इति लोमानि चेत्कर्तृणि भवन्तीति ॥

वदः सुपि क्यप्च ॥ ३।१।१०६ ॥

॥\*॥वदः सुप्यनुपसर्गग्रहणम्॥\*॥वदः सुप्यनुपसर्गग्रहणं कर्तव्यम् । इह मा भूत्-प्रवाद्यम्, अप्रवाद्यमिति ॥ तत्तर्हि कर्तव्यम् ? ॥ न कर्तव्यम् ‘अनुपसर्ग’

प्र.] प्रत्युदाहरणे प्रदर्शनीय इति भावः । गत्यर्थानामिति । यद्यपि सङ्गमनं सङ्गतमिति भावे इह क्तो विहितस्तथापि गत्यर्थानां क्तः प्रत्ययः कर्तरि दृष्टो-गतो ग्रामं देवदत्त इति । ततो गत्यर्थधातुसाहचर्यादजयमिति कर्तरि निपातनमिति मन्यते । जीर्य-तिरकर्मक इति । सोपसर्गस्य सकर्मकत्वेपीहानुपसर्गस्य निपातनादकर्मकत्वं बोद्ध-व्यम् । द्रव्यकर्माभावाश्रयेण चाऽकर्मकत्वमुक्तम् । कालादिना तु सर्वस्यैव सकर्म-कत्वम् । सङ्गतग्रहणमिति । नहि गमेर्भावस्य जीर्यतेर्भावेन सामानाधिकरण्यमुपपद्यत इति प्रश्नः । कर्तृविशेषणमिति । वैयधिकरण्यमनयोः पदयोः स्यादिति भावः । लोमानि चेदिति । तथा च हृष्टं लोमभिर्हृषितं लोमभिरिति वैयधिकरण्येऽपीद्वि-कल्पो भवति । तस्मात्कर्तरीति वक्तव्यम् । अथ वा सामानाधिकरण्यत्यागेन वैयधिकरण्याश्रयणस्याऽयुक्तत्वान्निपातनाद्वा कर्तृयैव प्रत्ययो भवतीति स्थितम् ॥

उ.] मिति मैत्रीपर्यायस्य भावक्तान्तस्यैवाऽत्र ग्रहात् । अतस्तत्तात्पर्यमाह-तथापीति । तेन योगादिति भाष्यस्य, -तेन साहचर्यादित्यर्थः । सोपसर्गस्येति । अर्थान्तर-वृत्त्येति भावः । ननु कालादिकर्मसङ्गात्कथमकर्मकत्वन्तत्राह-द्रव्येति । एतच्च ‘गतिबुद्धी’ति सूत्रे ‘कालाध्वनो’रिति सूत्रे च निरूपितम् । ‘कर्तरी’ति वार्तिक-रम्भवाद्याह भाष्ये-भावे तर्हीति । गत्यर्थेभ्यो विशिष्य विधानेन भावेऽपि ‘क्त’दर्श-नादिति भावः । प्रत्याख्यानवाद्याह-सङ्गतग्रहणमिति । तथा च तत्सामर्थ्या-त्कर्तृयैव भविष्यति नाऽर्थो वार्तिकेनेत्यर्थः । वार्तिकारम्भवाद्याह-कर्तृविशेषण-मिति । कर्तृपदाऽध्याहारेणेति भावः । तद्याचष्टे-वैयधिकरण्यमिति । ‘अजयं सङ्गतेने’त्युदाहरणमिति भावः । एवञ्च तत्सामर्थ्याऽभावेन भावे प्रत्ययव्यावृत्त्यर्थ-कर्तरीति वाच्यं, निपातनसामर्थ्याद्वा कर्तरीति भावः । वैयधिकरण्येऽपीडिति । कर्तरि निष्ठायां सामानाधिकरण्येऽपि तद्विकल्प इति भावः ॥ [अजयं सङ्गतम्] ॥

१ ‘सङ्गतं चेत्कर्तृ भवतीति’ । २ इतिः क्वचिज्ज ।

३ ‘संवाद्य’ । ४ ‘वक्तव्यं’ ।

इति वर्तते ॥ एवं तर्ह्यन्वाचष्टे—‘अनुपसर्ग’इति वर्तते’ इति ॥ नैतदन्वाख्ये-  
यम्—‘अधिकारा अनुवर्तन्ते’ इति । एष एव च न्यायो यदुत ‘अधिकारा  
अनुवर्तेर’ञ्जिति ॥ [ वदः सुपि क्यप्च ] ॥

**भुवो भावे ॥ ३।१।१०७ ॥**

भावग्रहणं किमर्थम् ? ॥ कर्मणि मा भूदिति ॥ नैतदस्ति प्रयोजनम् ।  
भवतिरयमकर्मकः । अकर्मका अपि वै धातवः सोपसर्गाः सकर्मका भवन्ति  
[इति]तेनाऽनुभव्यमामन्त्रणमित्यत्रापि प्राप्नोति ॥ एतदपि नास्ति प्रयोजनम् ।  
‘अनुपसर्गे’ इति वर्तते । [ ॥\*॥ भावग्रहणमुत्तरार्थम् ] ॥\*॥ उत्तरार्थं तर्हि  
भावग्रहणं कर्तव्यम् । ‘हनस्त च’ । भावे यथा स्यात्—श्वहत्या वर्तते ॥ क मा  
भूत्—‘श्ववात्यो वृषलः’ इति ॥ [ भुवो भावे ] ॥

**हनस्त च ॥ ३।१।१०८ ॥**

॥\*॥ हनस्तश्चित्त्रियां छन्दसि ॥\*॥ ‘हनस्त चे’त्यत्र ‘चित्त्रियां  
छन्दसि वक्तव्यः । ‘तां भ्रूणहत्यां निगृह्यान् चरणम्’ । ‘अस्यै त्वां भ्रूणहत्यायै  
चतुर्थं प्रतिगृहाण ॥ स्त्रियामिति किमर्थम् ? ॥ आम्ने ते दस्युहत्याय ॥ छन्दसीति  
किमर्थम् ? ॥ दस्युहत्या, श्वहत्या वर्तते ॥

**पतिस्तुशास्वृहजुषः क्यप् ॥ ३।१।१०९ ॥**

‘क्य’विति वर्तमाने पुनः क्यग्रहणं किमर्थम् ? ॥ क्यबेव यथा स्याद्य-  
प्र.] वदः सुपि नैतदिति । यत्राधिकारस्य विच्छेदोऽवध्यपरिज्ञानं वा सिंहावलोकित-  
न्यायाश्रयणं वा तत्रावश्यवक्तव्यो विशेषः । एवमादौ तु प्रयोजनाभावादवक्तव्य इत्यर्थः ।  
भुवो भावे । भवतिरकर्मक इति । ननु प्रात्यर्थः सकर्मकोऽस्ति । नैष  
दोषः । प्राथम्यात्सत्तार्थस्यैवैह ग्रहणात् । ननु कालादिकर्मणि प्राप्नोति । अनभि-  
धानात्कालादिकर्मणि न भविष्यतीति मन्यते । [ भुवो भावे ] ।

हनस्त च । दस्युहत्यायेति । छन्दस्यैवेतत्क्यवन्तं नपुंसकं, भाषायान्तु स्त्रीलिङ्गमेव ।

उ.] वदः सुपि । यत्राधिकारस्येति । यथा मण्डूकाऽनुवृत्तिविषये ‘धान्याना’मि-  
त्यादौ । अवधीति । यथा ‘ऽलुगधिकारः प्रागानल’ इति । सिंहेति । यथा ‘प्राचां’  
फे’ इत्यत्र ‘सर्वत्रे’ति ॥ [ वदः सुपि क्यप्च ] ।

भुवो । प्राथम्यादिति । धातुपाठे इति भावः । प्रसिद्धत्वाच्चेत्यपि बोध्यम् ॥

हनस्त च । भाषायान्त्विति । शब्दशक्तिस्वभावादेतद्विहितक्यवन्तस्य स्त्रील-  
मित्यर्थः ॥ [ हनस्त च ] ॥

१ ‘इत्येव’ । २ ‘रकर्मकः’ । ३ ‘भाव्य’ । ४ इदं लुप्तं स्यात् । ५ ‘इह  
मा भूत्’ । ६ ‘छन्दसीति वक्तव्यं’ । ७ ‘त्वा’ । ८ ‘गृह्यते’ ।



दन्यत्प्राप्नोति तन्मा भूदिति ॥ किं चान्यत्प्राप्नोति ? ॥ ण्यत् ॥ 'ओरावश्यके ण्यतः स्तौतेः क्यप्पूर्वविप्रतिषिद्ध'मिति वक्ष्यति, स पूर्वविप्रतिषेधो न पठितव्यो भवति । अथवा हनस्तश्चिस्त्रियां छन्दसि चोदितः, स न वक्तव्यो भवति ॥\*॥ क्यब्बिधौ वृज्ग्रहणम् ॥\*॥ क्यब्बिधौ वृज्ग्रहणं कर्तव्यम् । इह मा भूत्—'वार्या ऋत्विजः' इति ॥\*॥ अञ्जेश्वोपसङ्ख्यानं संज्ञायाम् ॥\*॥ संज्ञायामञ्जेश्वोपसङ्ख्यानं कर्तव्यम् । आज्यम् । यदि क्यप्—वृद्धिर्न प्राप्नोति । तस्माण्यदेषः । यदि ण्यत्,—उपधालोपो न प्राप्नोति । तस्मात्क्यब्बेवेषः । ननु चोक्तम्—'वृद्धिर्न प्राप्नोती'ति ? ॥ आङ्पूर्वस्यैष प्रयोगो भविष्यति ॥ यद्येवमवग्रहः प्राप्नोति ॥ न लक्षणेन पदकारा अनुवर्त्याः, पदकारैर्नाम लक्षणमनुवर्त्यम् । यथालक्षणं पदं कर्तव्यम् ॥ [ एतिस्तुशास्त्रवृजुषः ] ॥

ई च खनः ॥ ३।१।१११ ॥

दीर्घोच्चारणं किमर्थं न 'इ च खनः' इत्येवोच्येत ? ॥ का रूपसिद्धिः—

प्र.] एतिस्तु । अथवेति । पूर्वस्मात् क्यपोऽस्य वैलक्षण्यप्रदर्शनाय क्यग्रहणं कृतम् । तेन पूर्वः क्यच्छन्दसि स्त्रियां चिद्धवति । क्यब्बिधाविति । 'ईडवन्दवृ-शंसदुहां ण्यत इति' वार्यशब्दस्याद्युदात्तविधानादेतज्ज्ञायते । तत्र हीडिवन्दिभ्यामात्मनेपदिभ्यां साहचर्याद्वृशब्देन वृणातिर्गृह्यते । तस्माण्यदेष इति । ननु स्वरभेदो भवति, क्यपि सत्याद्युदात्तं पदं, ण्यति सत्यन्तस्वरितम् । नैष दोषः । 'नब्बिष्यस्यानिसन्तस्ये'त्याद्युदात्तविधानात् । न लक्षणेनेति । संहिताया एव नित्यत्वम् । पदविच्छेदस्य तु पौरुषेयत्वम् । तथा च यत्रार्थनिश्चयाभावस्तत्राऽवग्रहो न क्रियते । तदुक्तम्—'हरिद्रूनवगृह्यते' इति । हरिद्रूरित्यत्र किं हरिशब्दः इकारान्तः, अथ हरिच्छब्दस्तकारान्त इति सन्देहात् ॥ [ एतिस्तुशास्त्रवृजुषः ] ।

ई च खनः । दीर्घोच्चारणे भाष्यकारेण प्रत्याख्याते केचित् प्रश्लेषनिर्देशेन द्वितीय इकारो 'ये विभाषे'त्यात्वस्य पक्षे परत्वात्प्राप्तस्य बाधनार्थ इत्याहुः ।

उ.] एतिस्तु । आत्मनेपदिभ्यामिति । अकारवद्विकरणाभ्यामित्यपि बोध्यम् । एतदंशे उत्तरसाहचर्यमप्यनुग्राहकम् । वृणातिरिति । 'वृङ् संभक्ता'वित्ययम् । एवञ्च क्यप् वृज एवेति भावः । वस्तुतो व्याख्यानादत्र वृजो ग्रहणमित्येव तत्त्वम् । संहिताया एव नित्यत्वमिति । अविच्छिन्नपारम्पर्यत्वमेवाऽत्र नित्यत्वम् । अर्थनिश्चयाऽभाव इति । आज्यशब्दस्य रूढत्वादाढर्थोऽस्ति न वेति निश्चयाऽभाव इत्यर्थः । 'समासे संहिता नित्ये'त्यवग्रहस्य साधुत्वाऽभावात्सम्प्रदायमात्रशरणस्य तस्य लक्षणाऽविषयतेत्यर्थं मन्ये ॥ [ एतिस्तुशास्त्रवृङ् ] ।

१ 'अञ्जेश्वोपसङ्ख्यानं संज्ञायां' । २ 'क्यवेषः' । ३ इदं क्वचिज् ।

खेयम् ? ॥ आद्गुणेन सिद्धम् ॥ न सिध्यति । 'षत्वतुकोरसिद्ध एकदेश' इत्येका-  
देशस्याऽसिद्धत्वात्तुक्प्रसज्येत ॥ नैतदस्ति । पदान्तपदाद्योरेकादेशोऽसिद्धो,  
नैष पदान्तपदाद्योरेकादेशः । तस्मादिदं खनः' इत्येव वक्तव्यम् ॥

**भृजोऽसंज्ञायाम् ॥ ३।१।११२ ॥**

असंज्ञायामिति किमर्थम् ? ॥ भार्या ॥\*॥ भृजः संज्ञाप्रतिषेधे स्त्रियाम-  
प्रतिषेधोऽन्येन विहितत्वात् ॥\*॥ भृजः संज्ञाप्रतिषेधे स्त्रियामप्रतिषेधः । अन-  
र्थकः प्रतिषेधोऽप्रतिषेधः ॥ किं कारणम् ? ॥ 'अन्येन विहितत्वात्' । अन्येन  
लक्षणेन स्त्रियां क्यबिधीयते,—'संज्ञायां समजनिषदनिपतमनविदषु-  
न्शीङ्भृजिणः' इति ॥ प्रतिषेध इदानीं किमर्थः स्यात् ? ॥\*॥ प्रतिषेधः  
किमर्थ इति चेदस्त्रीसंज्ञाप्रतिषेधार्थः ॥\*॥ प्रतिषेधः किमर्थ इति चेदस्त्रीसंज्ञा-  
प्र.] तदयुक्तम् । क्यप्सन्नियोगेन विधीयमानस्येत्यस्यान्तरङ्गत्वात् । आत्वस्य तु यका-  
रादावुत्पन्ने विधीयमानस्याऽऽङ्गस्य बहिरङ्गत्वाद्विप्रतिषेधाऽभावात्प्राप्त्यभावात् ॥

**भृजोऽसं.** असंज्ञायामिति किमर्थमिति । क्रियमाणेऽपि प्रतिषेधे इष्टं न सिध्य-  
तीति प्रश्नः ॥ भार्येति । गृहिण्या इयं संज्ञेति क्यबभावे ण्यत्प्रत्ययः ॥ अनर्थक  
इति । भृज इति प्राप्तेरयं प्रतिषेध आनन्तर्यात्, नतु लक्षणान्तरप्राप्तेः, व्यवधानादिति  
भावः । प्रतिषेध इदानीमिति । प्रतिषेधविधानसामर्थ्याल्लक्षणान्तरेण प्राप्तस्यापि  
क्यपः प्रतिषेधो भविष्यतीति भावः । अस्त्रीसंज्ञेति । संज्ञायत इति संज्ञेति<sup>२</sup> । कर्म-

उ.] ई च खनः । क्यप्सन्नियोगेनेति । नन्वन्तरङ्गे इत्वे कृते एकदेशविकृत-  
न्यायेन प्राप्ताऽऽस्त्ववारणार्थं तदावश्यकम् । इत्वन्तु पक्षे चरितार्थम् । किञ्च 'अचः  
कर्तृयकी'ति सूत्रे भाष्ये 'ये विभाषे'त्यत्र 'ये' इत्यस्य विषयसप्तम्यन्तताया उक्त-  
तया परत्वेन क्यपः पूर्वमेवात्वे ततः परत्वात्सवर्णदीर्घे एकदेशविकृतन्यायेन 'इ  
च खन' इत्यस्य प्रवृत्तौ 'खिय'मिति स्यात्तद्वारणार्थं दीर्घनिर्देश इति केषाञ्चिदाशय  
इति चिन्त्यमेतदिति केचित् । भाष्याशयस्तु व्यवस्थितविभाषयाऽत्राऽऽत्वाऽप्रवृत्ति-  
रिति । इदञ्च तत्राऽप्यावश्यकम्, अन्यथा आकारस्य दीर्घकारेऽपि 'खीय'मिति स्यान्न  
तु खेयमिति । न च खनेर्नस्याऽनुनासिकेकारः स्यात्तस्याद्गुणोऽपि कदाचित्तादृश  
एव स्यात्, तद्वारणाय इकाररूप एवेकार इत्यर्थं दीर्घनिर्देश इति वाच्यं, स्थान्य-  
नुरूपेऽनुनासिके एवोच्चारणीयेऽननुनासिकोच्चारणात् । स्पष्टञ्चेदं 'पथिमथि' 'अष्टन  
आ' इत्यत्र भाष्यकैयटयोरित्याहुः ॥ [ ई च खनः ] ।

**भृजोऽसं.** स्त्रियामप्रतिषेध इति भाष्ये । स्त्रीलिङ्गभार्याशब्दविषयेऽनर्थकोऽसं-  
ज्ञायामिति प्रतिषेध इत्यर्थः । अस्त्रीशब्दस्य संज्ञाशब्देन समानाधिकरणसमा सम-

१ अयं क्वचिन्न । २ 'संज्ञा' । ३ 'दीर्घो' । ४ 'तस्माद्गुणेऽपि' ।

स्ति तदर्थः प्रतिषेधः स्यात्—भार्या नाम क्षत्रियाः ॥\*॥ सिद्धं तु स्त्रियां संज्ञा-  
प्रतिषेधात् ॥\*॥ सिद्धमेतत् ॥ कथम् ? ॥ [‘स्त्रियां संज्ञाप्रतिषेधात्’] । स्त्रियां  
संज्ञाप्रतिषेधो वक्तव्यः । ‘संज्ञायां समजनविषयनिपतमनविदुषुः शीङ्भृमिणः’ ।  
ततो ‘न स्त्रियां भृजः’ इति ॥ सिध्यति । सूत्रं तर्हि भिद्यते ॥ यथान्यासमेवास्तु ॥  
ननु चोक्तम्—भृजः संज्ञाप्रतिषेधे स्त्रियामप्रतिषेधोऽन्येन विहितत्वादिति । नैष  
दोषः । भावे इति तत्रानुवर्तते, कर्मसाधनश्चायम् । अथ वा य एते संज्ञायां  
विधीयन्ते तेषु नैवं विज्ञायते—‘संज्ञायामभिधेयाया’मिति ॥ किं तर्हि ? ॥  
‘प्रत्ययान्तेन चेत्संज्ञा गम्यत’ इति ॥ अपर आह—॥\*॥ संज्ञायां पुंसि दृष्टत्वाच्च  
ते भार्या प्रसिध्यति ॥\*॥ संज्ञायां पुंसि दृष्टत्वात्तव भार्याशब्दो न सिध्यति ।  
॥\*॥ स्त्रियां भावाऽधिकारोऽस्ति तेन भार्या प्रसिध्यति ॥\*॥ [ स्त्रियां भावाऽधि-

प्र.] साधनोऽत्र संज्ञाशब्दः ॥ ततो न स्त्रियामिति । स्त्रीशब्देनाऽत्र स्तनकेशवती  
गृह्यते । अन्यथा विधिप्रतिषेधयोर्विषयविभागो न स्यात् । तस्माद्भरणं भृत्येति  
विधेर्विषयः । लौकिकी तु स्त्री प्रतिषेधस्य । भाव इति तत्रेति । ‘व्रजयजोर्भावे  
क्य’ ब्रित्यतः । संज्ञायामिति संज्ञाशब्दः कर्मसाधनो न गृह्यते, किं तर्हि ? , भाव-  
साधनः । तेन प्रत्ययान्तेन यदि रूढिर्गम्यते ततः प्रत्ययः । न च भृत्याशब्देन हि  
गृहिष्यभिधीयत इति क्यपोऽप्रसङ्गः । संज्ञायामिति । ‘भार्या नाम क्षत्रिया’ इत्य-  
त्राऽसंज्ञायामिति प्रतिषेधस्य चरितार्थत्वात्सूत्रान्तरेण स्त्रियां संज्ञायां क्यपः प्रसङ्गा-  
द्भार्याशब्दो न सिध्यतीति चोद्यम् । स्त्रीप्रकरणे भावग्रहणानुवर्तनात्कर्मणि क्यब-

उ.] भिप्रेत्य तत्सिद्धये कर्मणि संज्ञाशब्दं व्युत्पादयति—संज्ञायत इति । अस्त्री रूढ्या  
बोद्ध्या यस्याऽस्तीत्यर्थः । अन्यथेति । ‘संज्ञायां समजे’ति क्यबन्तानां ‘समज्ये’-  
त्यादीनां स्त्रीलिङ्गत्वादिति भावः । लौकिकी त्विति । न च विपरीतं किञ्च स्या-  
दिति वाच्यं, ‘स्त्रियां क्ति’न्नित्यंत्र शास्त्रीयस्यैव ग्रहेणाऽस्याऽपि तत्रैव प्रवृत्तेरिति  
भावः । भाष्ये—यथान्यासमिति । ‘संज्ञायां समे’ति सूत्रे यदधिकं ‘न स्त्रिया’मि-  
त्यादि कृतं तन्न कार्यमित्यर्थः । भाव इति तत्र वर्तते इति । ननु समज्यानिषद्या-  
निपत्यानामधिकरणे, मन्याविद्ययोः करणे तेन सिद्धेरङ्गीकारेण कथं ‘भावे’ इत्यस्य  
तत्र सम्बन्ध इति चेन्न; भृज्विषये भाव इति वर्तते इत्यर्थः । एवञ्च भृजो भाव  
एवेष्यत इति भावः । एवमग्रे ‘भावाऽधिकारोऽस्ती’त्यपि व्याख्येयम् । संज्ञाशब्द  
इति । संज्ञाशब्देन कर्मसाधनेन संज्ञायमानमभिधीयते । तत्राऽभिधेये प्रत्ययश्चे-  
त्तर्हि भृत्याशब्देन स्यादेव गृहिष्यभिधानमिति भावः । भावसाधनेन धातूनामनेका-  
र्थत्वाद्गृह्यते, तदाह—रूढिरिति । तद्विषयोऽर्थ इत्यर्थः । तेन रूढ्यर्थो गम्यत

कारोऽस्ति तेन भार्या प्रसिध्यति]। भाव इति तत्र वर्तते, कर्मसाधनश्चायम् ।

॥\*॥ अथ वा बहुलं कृत्याः संज्ञायामिति तत्स्मृतम् ॥\*॥ अथ वा 'कृत्य-  
ल्युटो बहुल'मितित्वेवमत्रापि ण्यङ्गविध्यति ॥\*॥ यथा यैत्यं यथा जन्यं यथा  
भित्तिस्तथैव सा ॥\*॥ [ यथा यैत्यं यथा जन्यं यथा भित्तिस्तथैव सा ] ।

॥\*॥ समश्च बहुलम् ॥\*॥ समश्च बहुलमुपसङ्ख्यानं कर्तव्यम् । संभृत्या  
एव संभाराः । संभार्या एव संभाराः । [ भृजोऽसंज्ञायाम् ] ।

राजसूयसूर्यमृषोद्यरुच्यकुप्यकृष्टपच्याऽव्यव्याः ॥ ३।१।११४ ॥

॥\*॥ सूर्यरुच्याव्यव्याः कर्तरि ॥\*॥ सूर्यं रुच्यं अव्यव्यं इत्येते कर्तरि निपा-  
त्यन्ते ॥ किं निपात्यते ? ॥ सूर्यः—॥\*॥ सूसर्तिभ्यां र्सरतेरुत्वं सुवतेर्वा रुडा-  
गमः ॥\*॥ सरणाद्वा, सुवति वा कर्मणीति सूर्यः ॥ सूर्यं ॥ रुच्यः—रोचतेऽसौ  
रुच्यः । [रुच्यः] ॥ न व्यथत इत्यव्यव्यः ॥\*॥ कुप्यं संज्ञायाम् ॥\*॥ 'कुप्यं  
संज्ञायामिति वक्तव्यम् । गोप्यमन्यत् ॥\*॥ कृष्टपच्यस्यान्तोदात्तत्वं च कर्म-  
कर्तरि च ॥\*॥ कृष्टपच्यस्यान्तोदात्तत्वं च [ वक्तव्यं, संज्ञायाम् ] कर्मकर्तरि  
चेति वक्तव्यम् । कृष्टे पच्यन्ते स्वयमेव । 'कृष्टपच्याश्च मे' । अकृष्टपच्याश्च  
मे । यो हि कृष्टे पच्यः कृष्टपाक्यः स भवति ॥ [ राजसूयसूर्य ] ।

प्रत्यपिभ्यां ग्रहेः ॥ ३।१।११८ ॥

॥\*॥ प्रत्यपिभ्यां ग्रहेऽञ्छन्दसि ॥\*॥ प्रत्यपिभ्यां ग्रहेऽञ्छन्दसीति वक्तव्यम् ।  
'मत्तस्य न प्रतिगृह्यम्' । 'अनृतं हि मत्तो वदति तस्मान्नापिगृह्यम्' ।

प्र.] भावाण्यदेव भवतीत्युत्तरम् । यथेति । अजन्ताद्विधीयमानो यद्यथा हलन्ताकुत-  
श्चिद्भवति बहुलवचनात्, यथा च भित्तिरित्यद्विषये क्तिन्भवति, एवं भार्येति  
क्यप्रसङ्गे ण्यद्भवतीत्यर्थः । [ भृजोऽसंज्ञायाम् ] ॥

उ.] इत्यर्थः । नामधेयवाची संज्ञाशब्दस्तु करणव्युत्पन्न इति बोध्यम् । अपर आहति  
भाष्ये । 'सिद्धन्तु स्त्रियां संज्ञाप्रतिषेधादित्याद्यकरणेन पक्षान्तरत्वम् । कर्मणि  
क्यबभावादिति । 'भृज' इति शेषः । जन्ये स्वरार्थं यदेवेत्येते, स बाहुलकादेव  
सिद्ध इति 'यति जने'रित्युक्तमुपसङ्ख्यानं कार्यमिति बोध्यम् । भाष्ये—सम्भार्या एव  
सम्भारा इति । सम्भारा इति पाठे 'भृ' इति दीर्घान्तात् क्र्यादेः 'कृदोर' इति बोध्यम् ।

राजसूयसूर्यं । सूसर्तिभ्यामिति भाष्यस्य—'क्यनिपात्यत' इति शेषः ।  
कुप्ये गुपेरादेः कत्वम् । सुवर्णरजतमित्रं धनं कुप्यम् । [ राजसूयसूर्य ] ।

प्रत्यपिभ्यां ग्रहेः । 'अपिगृह्य' शब्देन बलात्कारग्राह्यमुच्यत इति केचित् ॥

१ इदं लुप्तं स्यात् । २ 'शत्यं । ३ 'इति कर्तरि' । ४ इदं भाष्यमित्यन्ये ।  
५ 'सुवति कर्मणीति वा' । ६ इदं क्वचिन्न । ७ 'स कृष्टपाक्यो भवति' । ८ रब्बोध्यः ।

प्रतिग्राह्यम्, अपिग्राह्यमित्येवाऽन्यत्र॥ [ प्रत्यपिभ्याम् ] ।

अमावस्यदन्यतरस्याम् ॥ ३।१।१२२ ॥

कस्याऽयमनुबन्धः?॥ प्रधानस्य॥ यदि प्रधानस्य,—अमावस्या इत्येवं स्वरः प्रसज्येत। अमावस्या इति चेष्ट्यते। तथा—अमावास्याग्रहणेनाऽमावस्याग्रहणं न प्राप्नोति ॥ एवं तर्हि निपातनस्य॥ यदि तर्हि निपातनान्यप्येवंजातीयकानि भवन्ति ‘श्रोत्रियंश्छन्दोऽधीते’ इति । व्यपवर्गाभावाद्भिनत्त्याद्युदात्तत्वं न प्राप्नोति ॥ एवं तर्हि—

॥\*॥ अमावसोरहं प्यतोर्निपातयाम्यवृद्धिताम् ॥

तथैकवृत्तिता तयोः स्वरश्च मे प्रसिध्यति ॥\*॥ [अमावस्यद] ।

प्र.] अमावस्यत् । प्रधानस्येति । विधीयमानत्वात्प्रत्ययस्य प्राधान्यमिति यत्प्रत्ययो निपात्यत इत्युक्तं भवति । एवं स्वर इति । ‘यतोऽनाव’ इति उत्तरपदमाद्युदात्तं स्यात् । अन्तस्वरितं चेष्ट्यते । अमावास्याग्रहणेनेति। शब्दान्तरत्वात्। अमावास्या-शब्दस्य प्यदन्तत्वादावमावस्याशब्दस्य यदन्तत्वादिति भावः । एवं तर्हीति । यत्प्रत्ययान्तत्वं न निपात्यत इत्यर्थः । ननु तिति प्रत्ययग्रहणं चोदयिष्यते, निरस्त-विभागे च निपातन आश्रीयमाणे स्वरितत्वं न सिध्यतीति मत्वाह—यदि तर्हीति । एवंजातीयकानीति । निरस्तावयवविभागानीत्यर्थः । अमावसोरिति । वृद्धिभावा-भावकृतभेदाश्रयो द्विवचननिर्देशः। निपातयामीति । ‘एकतरस्येति’ शेषः । एक-वृत्तिरेति । एका तद्धितवृत्तिरुभयोः सिध्यति, एकदेशविकृतस्याऽनन्यत्वात् । तथा हि प्यत्यमावास्याशब्दस्य न्याय्यत्वादाकारस्य प्रकृतित्वमकारस्य तु विकारत्वम् ॥

उ.] अमाव । यत्प्रत्यय इति। सूत्रे तदानुपूर्व्या एव श्रवणादित्यर्थः। अन्तस्वरित-मिति । ‘अमे’ति लुप्तसप्तमीकमित्युपपदत्वाच्चिपातनेन वा तत्त्वादुपपदसमासे कृदुत्तरपदप्रकृतिस्वरेणेति भावः । यत्प्रत्येति । निरस्ताऽवयवविभागः समुदाय एव निपात्यते । तस्य च तकारोऽन्त इत्यन्तस्वरितत्वं सिध्यतीति भावः। ‘अमावस्या’-शब्दस्थाने चेदं निपातनमिति तद्ग्रहणेनाऽस्य ग्रहणमपि सिद्धमिति तात्पर्यम् । भाष्ये भिन्तीत्याद्युदात्तत्वं न प्राप्नोतीति । भिन्ती’ति परसप्तमीत्यभिप्रायेणेदम् । प्रकृते स्वरितत्वं न प्राप्नोतीत्यपि बोध्यम् । तत्सूत्रे प्रत्ययग्रहणस्य प्रत्याख्यास्य-मानत्वात्तद्रीत्येदम्भाष्यमित्यन्ये । एकतरस्येतीति । वसुधातुभ्यां प्यतोः कृतयोर-न्यतरस्येत्यर्थः। वसोरिति पञ्चम्यर्थे षष्ठीद्विवचनम् । प्यदप्यमाशब्दे उपपदे निपा-त्यते इति बोध्यम् । अग्न्यथोपपदत्वाऽभावे समास उत्तरपदप्रकृतिस्वरश्च न स्यादिति बोध्यम् । वार्तिके ‘अवृद्धिता’शब्देन ह्रस्वो लक्ष्यते । तद्धनयज्ञाह—एकदेशेति ।

छन्दसि निष्टक्येदेवहूयप्रणीयोच्चीयोच्छिष्यमर्यरतर्याध्वर्य-  
खन्यखान्यदेवयज्यापृच्छद्यप्रतिषीव्यब्रह्मवाद्य-  
भाव्यस्ताव्योपचार्यपृडानि ॥ ३।१।१२३ ॥

‘निष्टक्ये’ इति किं निपात्यते ? ॥\*॥ निष्टक्ये कृतेराद्यन्तविपर्ययश्छन्दसि  
कृताद्यर्थः ॥\*॥ यथा कृतेस्तैर्कः, कसेः सिकता, हिंसेः सिंहः ॥ अपर आह—

॥\*॥ निष्टक्ये व्यत्ययं विद्यान्निसः षत्वं निपातनात् ।

प्यदायादेश इत्येतावुपचार्ये निपातितौ ॥\*॥

निष्टक्यं चिन्वीत पशुकामः ॥

॥\*॥ प्यदेकस्माच्चतुर्भ्यः क्यप्चतुर्भ्यश्च यतो विधिः ।

प्यदेकस्माद्यशब्दश्च द्वौ क्यपौ प्यद्विधिश्चतुः ॥\*॥

‘प्यदेकस्मात्’—निष्टक्यः—‘चतुर्भ्यःक्यप्’—देवहूयः, प्रणीयः, उच्चीयः, उच्छिष्यः।  
‘चतुर्भ्यश्च यतो विधिः’,—मर्यः, स्तर्या, ध्वर्यः, खन्यः। ‘प्यदेकस्मात्’,—खान्यः।  
‘यशब्दश्च’,—देवयज्या । ‘द्वौ क्यपौ’,—आपृच्छद्यः’ प्रतिषीव्यः । ‘प्यद्विधि-

प्र.] छन्दसि । कृताद्यर्थ इति । कृतशब्दस्य धातोर्ग आदिः ककारस्तत्प्रयोजनः ।  
आदेरन्तत्वम्, अन्तस्य चादित्वं यथा स्यादित्यर्थः । आद्यन्तयोः परस्पररूपापत्तिर्न  
उ.] भाष्ये—स्वरश्च मे इति । ‘तित्प्रत्ययप्रयुक्तः स्वरित इत्यर्थः’[अमावस्यदन्य] ॥

छन्दसि निष्टक्यं । ‘कृतेराद्यन्तविपर्ययः कृताद्यर्थ’ इत्यसङ्गतं मत्वाऽऽह—कृत-  
शब्दस्येति । तत्प्रयोजन इत्यस्याऽन्तस्थाने तदुत्पत्तिप्रयोजनस्तत्स्थानेऽन्तोत्पत्तिप्रयो-  
जनश्चेत्यर्थः । तद्धनयन्नाह—परस्परेति । अन्यथाऽऽद्यन्तयोः स्थाने तृतीयवर्ण-  
करणमप्याद्यन्तविपर्ययः स्यादिति भावः । ‘निष्टक्ये कृतेराद्यन्तविपर्ययश्छन्दसि  
कृताद्यर्थ’ इत्येव भाष्यपाठ इति कैयटतात्पर्यम् । साम्प्रतिकपुस्तकेषु तु ‘निष्टक्यं  
कृतेराद्यन्तविपर्ययश्छन्दसि कृताद्यर्थो’ यथा कृतेस्तर्क’ इत्यादि दृश्यते । तत्र ‘निष्टक्यं  
कृतेश्छन्दसि’ इत्यन्वयः । ‘निपात्यते’ इति शेषः । प्रत्ययप्रकरणाप्यन्निपात्यः, षत्वञ्च  
निपात्यमित्यर्थः । अन्यथा ऋदुपधत्वात्क्यवेव स्यादिति भावः । ‘आद्यन्तविपर्ययः  
कृताद्यर्थ’ इत्यस्य कृताद्यर्थ आद्यन्तविपर्यय आवश्यकस्तेनाऽत्रापि सिद्धे तदर्थं  
न निपातनमित्यर्थः । ‘कृताद्यर्थ’ इत्यादिशब्दार्थमेव दर्शयति—कृतेस्तर्क’ इत्या-  
दिना । अपर आह निष्टक्ये व्यत्ययमिति । वर्णव्यत्ययं, प्रत्ययव्यत्ययश्चेत्यर्थः ।  
‘व्यत्ययो बहुल’मिति सूत्रेणेति भावः । एवञ्च षत्वमात्रफलकं निपातनमित्याह—  
निसः षत्वमिति । भाष्ये—प्यद्विधिश्चतुरिति । सुजन्तमेतत् । चतुरो वारा-  
नित्यर्थः । चतुर्भ्य इति यावत् । उपपूर्वाच्चिनोतेरिति । पृडे उत्तरपदे इति  
१ व्याख्या लुप्ता स्यात् । २ ‘तर्कुः’ । ३ ‘देशो निपा’ । ४ इदं क्वचिन्न । ५ ‘समर्ग’ ।

श्रुतः',-ब्रह्मवाद्यः, भाव्यः, स्ताव्यः, उपचाव्यपृढम् । उपपूर्वाच्चिनोतेराया-  
देशो[ऽपि] निपात्यते । नहि ण्यतैव सिध्यति । ॥\*॥ हिरण्य इति च ॥\*॥  
हिरण्य इति च वक्तव्यम् । उपचेयपृढमित्येवान्यत्र । [ छन्दसि निष्टर्क्य ] ॥

ऋहलोर्ण्यत् ॥ ३।१।५२४ ॥

॥\*॥ पाणौ सृजेर्ण्यद्विधिः ॥\*॥पाणौ सृजेर्ण्यद्विधेयः । पाणिसर्ग्या रज्जुः ।  
॥\*॥ समवपूर्वाच्च ॥\*॥ समवपूर्वाच्चेति वक्तव्यम् । समवसर्ग्यः ॥\*॥ लपि-  
दभिभ्यां च ॥\*॥लपिदभिभ्यां चेति वक्तव्यम् । अपलाप्यम् । अवदाभ्यम्॥

ओरावश्यके ॥ ३।१।१२५ ॥

कथमिदं विज्ञायते-आवश्यकं उपपदे, आहोस्विदावश्यकं द्योत्य इति?।  
कश्चात्र विशेषः ? । ॥\*॥ आवश्यक उपपद इति चेद्द्योत्य उपसङ्ख्यानम् ॥\*॥  
आवश्यकं उपपदे इति चेद्द्योत्येउपसङ्ख्यानं कर्तव्यम् । पाव्यं लाव्यम् ।  
अस्तु तर्हि द्योत्ये । ॥\*॥ द्योत्य इति चेत्स्वरसमासानुपपत्तिः ॥\*॥ द्योत्य इति  
चेत्स्वरसमासानुपपत्तिः [प्राप्नोति] । अवश्यलाव्यम् । अवश्यपाव्यम् ॥ नैष  
दोषः। मयूरव्यंसकादित्वात्समासः । विस्पष्टादिवत्स्वरो भविष्यति। ॥\*॥ ओ-  
रावश्यकं ण्यतः स्तौतेः क्यपूर्वविप्रतिषिद्धम् ॥\*॥ ओरावश्यकं ण्यतः स्तौतेः  
क्यञभवति पूर्वविप्रतिषेधेन । ओरावश्यकं ण्यद्भवतीत्यस्यावकाशः-अवश्य-  
लाव्यम् । अवश्यपाव्यम् । क्यपोऽवकाशः-स्तुत्यः । इहोभयं प्राप्नोति-अव-  
श्यस्तुत्यः । क्यञभवति पूर्वविप्रतिषेधेन॥ स तर्हि पूर्वविप्रतिषेधो वक्तव्यः?॥

प्र.] तु वर्णान्तररूपापत्तिरिति प्रदर्शनाय 'कृताद्यर्थ' इत्युक्तं भवति॥[छन्दसिनिष्ट]॥

ओरावश्यकं । कथमिति । किमावश्यकार्थवाचिन्युपपदे प्रत्ययः, उत प्रत्ययेन  
आवश्यकं द्योत्य इति प्रश्नः । अवश्यलाव्यमिति । 'द्वावपूर्वा'वित्यादौ गतार्थस्यापि  
क्वचित् प्रयोगो लोके दृश्यते लाघवं प्रत्यनादरादिति मन्यते । विस्पष्टादिवदिति ।  
यथा 'विस्पष्टकटुक'मित्यत्र मयूरव्यंसकादित्वात्समासे कृते पूर्वपदप्रकृतिस्वरो भवति,

उ.] यावत् । पृडेरिगुपधलक्षणः कः ॥ [ छन्दसि निष्टर्क्य ] ।

ऋहलोर्ण्यत् । पाणौ सृजे'र्कदुपधा'दिति क्यपोऽपवादो ण्यत् । 'लपिदभि-  
भ्यां 'पोरदुपधा'दिति ॥ [ ऋहलोर्ण्यत् ] ।

ओरावश्यकं । ननूक्तार्थत्वादवश्यशब्दप्रयोग एव न स्यात्, ण्यदेव वा न  
स्यादिति कुतो नोक्तमत आह-द्वावपूर्वाविति । 'द्योत्य' इत्युक्तेर्द्योतकसमुच्चय इष्ट  
एवेति लभ्यते । उपपदत्वाऽभावात्स्वरसमासयोरनुपपत्तिरिति भावः । ननु 'विस्प-  
ष्टादीनि गुणवचनेषु' इत्यनेन पूर्वपदप्रकृतिस्वरविधानादत्र चोत्तरपदप्रकृतिस्वरस्येष्ट-  
त्वेन 'विस्पष्टादिव'दित्यसङ्गतमिति मत्वाऽऽह-यथेति। एवञ्च मयूरव्यंसकादिषु निपा-

न वक्तव्यः । उक्तं तत्र क्यबिति वर्तमाने पुनः क्यबग्रहणस्य प्रयोजनम्,—  
'क्यबेव यथा स्याद्यदन्यत्प्राप्नोति तन्मा भू'दिति । [ ओरावश्यक ] ।

आनाय्योऽनित्ये ॥ ३।१।१२७ ॥

॥\*॥ दक्षिणाग्नौ ॥\*॥ दक्षिणाग्नौ वक्ति वक्तव्यम् । आनेयोऽन्यः ॥

॥\*॥ आनाय्योऽनित्य इति चेद्दक्षिणाग्नौ कृतं भवेत् ॥

एक्योनौ तु तं विद्यादानेयो ह्यन्यथा भवेत् ॥\*॥

पाय्यसान्नाय्यनिकाय्यधाय्य मानहविर्निवाससामिधेनीषु । ३।१।२९

पाय्यनिकाय्ययोः किं निपात्यते ? ॥\*॥ पाय्यनिकाय्ययोरादिपत्वकत्व-  
निपातनम् ॥\*॥ पाय्यनिकाय्ययोरादिपत्वमादिकत्वं च निपात्यते । मेधं  
निचेयमित्येवान्यत्र । [ पाय्यसान्नाय्य ] ॥

ऋतौ कुण्डपाय्यसंचायौ ॥ ३।१।१३० ॥

॥\*॥ कुण्डपाय्ये यद्विधिः ॥\*॥ कुण्डपाय्ये यद्विधेयः । कुण्डपाय्यः ऋतुः ॥

अग्नौ परिचाय्योपचाय्यसमूह्याः ॥ ३।१।१३१ ॥

॥\*॥ समूह्य इत्यनर्थकं वचनं सामान्यकृतत्वात् ॥\*॥ समूह्य इत्यनर्थकं  
वचनं ॥ किं कारणं ? । 'सामान्यकृतत्वात्' । सामान्येनैवाग्नौ ण्यङ्गविष्यनि-  
'ऋदलोर्ण्य'दिति ॥ वह्यर्थं तर्हि निपातनं कर्तव्यम् । वह्ण्यर्थेयथा स्यात् ।  
॥\*॥ वह्यर्थमिति चेद्दूहेस्तैर्दर्थत्वात्सिद्धम् ॥\*॥ वह्यर्थमिति चेद्दूहेस्तदर्थ-  
प्र.] एवमवश्यलाव्यमित्यादावपि मयूरव्यसकादिषु निपातनादुत्तरपदप्रकृतिस्वरो  
भविष्यतीत्यर्थः ॥ [ ओरावश्यक ] ॥

आनाय्यो । आनाय्योऽनित्य इति चेदिति । 'घटादिष्वपि प्रसङ्ग'इति शेषः ।  
भवेदिति । संभावने लिङ् । निपातनौद्धि रूढिराश्रीयते । एक्योनाविति । यो  
गार्हपत्यादानीयते आहवनीयेन सहैक्योनिर्दक्षिणाग्निस्तत्रेत्यर्थः । यस्तु वैश्यकुल्लोदा-  
नीयते तत्राऽऽनाय्यशब्दो न भवति । [ आनाय्योऽनित्ये ] ॥

अग्नौ प । ऊहिविप्रहादिति । वहिसमानार्थेनोहिना ब्राह्मणे समूह्यशब्दस्य  
निर्बचनं कृतमित्यर्थः । [ अग्नौ परिचाय्यो ] ॥

उ.] तनादेव सिद्धे 'र्विस्पष्टादीनी'ति सूत्रमपि न कार्यमिति भावः ॥ [ ओरावश्यक ] ।

आनाय्योऽसम्भावने लिङ्गिति । दक्षिणाग्नौ युक्तत्वं सम्भाव्यते निपातनादित्यर्थः ।

पाय्य । भाष्ये—पाय्यनिकाय्ययोरिति । आयादेशोऽपि निपात्यत इति बोध्यम् ।

ऋतौ कुण्ड । यद्विधेय इति । तेन 'यतोऽनाव' इत्याद्युदात्तः, कृदुत्तरपद-  
प्रकृतिस्वरेण तत्सत्ता च । युक्त्वं निपात्यत इत्यपि बोध्यम् । [ ऋतौ कुण्डपाय्य ] ॥

१ 'सामान्येन' । २ 'दूहेः' । ३ हिः क्वचिन्न । ४ 'लोदेरानीयते' ।



त्वात्सिद्धम् ॥ ऊहिरपि बह्वर्थे वर्तते ॥ कथं पुनरन्यो नामान्यस्यार्थे वर्तते, कथमूहिर्वह्वर्थे वर्तते ? ॥ बह्वर्था अपि धातवो भवन्तीति ॥ अस्ति पुनः क्व चिन्मन्त्रापि ऊहिर्वह्वर्थे वर्तते ॥ 'अस्ती'त्याह ॥

॥\*॥ ऊहिविग्रहाच्च ब्राह्मणे सिद्धम् ॥\*॥ ऊहिविग्रहाच्च ब्राह्मणे सिद्ध-  
मेतत् । समूह्यं चिन्वीत पशुकामः । पशवो वै पुरीषं पशूनेवास्मै तत्समूहति ।

चित्याग्निचित्ये च ॥ ३।१।१३२ ॥

॥\*॥ अग्निचित्या भावेऽन्तोदात्तः ॥\*॥ अग्निचित्येतिभावेऽन्तोदात्तो  
भवति । अग्निचयनमेवाग्निचित्या ॥ [ चित्याग्निचित्ये च ] ।

ण्वुलृचौ ॥ ३।१।१३३ ॥

किमर्थश्चकारः ? ॥\*॥ चकारः स्वरार्थः ॥\*॥ चितोऽन्त उदात्तो भवती-  
त्यन्तोदात्तत्वं यथा स्यात् ॥ नैतदस्ति प्रयोजनम् । एकाऽज्यं तत्र नाऽर्थः  
स्वरार्थेन चकारेणाऽनुबन्धेन, प्रत्ययस्वरेणैव सिद्धम् ॥ विशेषणार्थस्तर्हि ॥ क्व  
विशेषणार्थेनार्थः ? ॥ 'असृन्तृ'जिति । 'तृ' इत्युच्यमाने मातरौ मातरः पितरौ  
पितरः,—अत्रापि प्राप्नोति ॥ स्वसृनसृग्रहणं नियमार्थं भविष्यति,—'एतयोरेव  
योनिस्मन्बन्धयोर्नान्येषां योनिस्मन्बन्धाना'मिति ॥ सामान्यग्रहणाविधातार्थ-  
स्तर्हि ॥ क्व सामान्यग्रहणाविधातार्थेनार्थः ? ॥ अत्रैव ॥ यदेतत्तृचोर्ग्रहण-  
मेतत्तृ' इति वक्ष्यामि ॥ यदि 'तृ' इत्युच्यते मातरौ मातरः [पितरौ पितरः]  
प्र.] ण्वुलृचौ । मातराविति । उणादिषु तृप्रत्ययान्ता मात्रादयो निपातिता इति

उ' ] अग्नौ परि। भाष्ये—वहेर्ष्यदिति । 'समूह्यशब्दे' इति शेषः । तत्र कृते सम्प्र-  
सारण—दीर्घत्वे निपातनादित्यर्थः । [भाष्ये 'वहेर्ष्यति यथा स्या'दिति पाठः] । वहिस-  
मानार्थेनेति । संवाह्यमित्यग्नौ तु न, अनभिधानादिति भावः । ऊहिविग्रहादिति ।  
ब्राह्मणे ऊहिना विग्रहदर्शनादूहेर्वह्वर्थत्वं सिद्धमित्यर्थः ॥ [अग्नौ परिचाय्योपचाय्य] ॥

ण्वुलृचौ। भाष्ये यदि 'तृ' इत्युच्यते मातरौ मातरः अत्रापि प्राप्नोतीति ।  
न च निरनुबन्धकत्वादस्यैव ग्रहणं स्यादिति वाच्यम्, लक्ष्याऽनुरोधेन ज्ञापकसिद्ध-  
तयाऽनित्यत्वेन च तस्या इहाऽप्रवृत्तेरिति भावः । तृप्रत्ययान्ता इति । निरनुबन्ध-  
क'तृ'प्रत्ययान्ता इत्यर्थः । अस्यापि तृत्वे यथान्यासेऽप्यापत्तेः सत्त्वेन 'यदि तृ इत्यु-  
च्यमाने' इत्यस्याऽसङ्ख्यापत्तेः । भाष्ये—तृ इति वक्ष्यामीति । एवञ्च तृनो ग्रहण-  
सिध्यर्थं चकार इति भावः । यदि तृ इत्युच्यमाने इति । चकारकरणसामर्थ्यात्सानु-  
बन्धकग्रहणेऽपि निरनुबन्धकग्रहणं दुर्वारमेवेति भावः । अन्यत्राऽपि तदर्थत्वं दर्श-

१ अयं पाठः क्वचिन्न । २ 'इत्यत्रापि' । ३ "प्राप्नोतीति द्वितीयप्रतीके। अत्रैव प्राप्नोतीत्यर्थः ।  
निरनुबन्धकत्वादस्यैव ग्रहणं स्यादिति भावः । तृ प्रत्ययान्ता इति ।" ४ 'तुच्यते' ।

अत्रापि प्रसज्येत ॥ स्वसृजन्तृग्रहणं नियमार्थं भविष्यति—‘एतयोरेव योनि-  
सम्बन्धयोर्नान्येषां योनिस्सम्बन्धाना’मिति । [तुश्छन्दसि] ‘तुरिष्ठेमेयःस्वि’ति  
चोभयोर्ग्रहणं यथा स्यात् ॥\*॥ ण्वुलि सकर्मकग्रहणम् ॥\*॥ ण्वुलि सक-  
र्मकग्रहणं कर्तव्यम् । इह मा भूत्—आसिता शयितेति ॥\*॥ न वा धातुमात्रा-  
दर्शनाण्वुलः ॥\*॥ न वा वक्तव्यं ॥ किं कारणम् ? ॥ ‘धातुमात्रादर्शना-  
ण्वुलः’ । धातुमात्राण्वुलदृश्यते । इमेऽस्य आसकाः । इमेऽस्य शायकाः ।  
उत्थिता आसका वैश्रवणस्येति । ॥\*॥ तृजादिषु वर्तमानकालोपादानमध्यायैक-  
वेदाध्यायाद्यर्थम् ॥\*॥ तृजादिषु वर्तमानकालोपादानं कर्तव्यम् ॥ किं कार-  
णम् ? ॥ ‘अध्यायकवेदाध्यायाद्यर्थम्’ । अध्यायकः वेदाध्यायः । अधीतवत्य-  
ध्येष्यमाणे वा मा भूदिति ॥\*॥ न वा कालमात्रे दर्शनादन्येषाम् ॥\*॥ न वा  
वक्तव्यम् ॥ किं कारणम् ? ॥ ‘कालमात्रे दर्शनादन्येषाम्’ । कालमात्रे  
र्हान्येऽपि प्रत्यया दृश्यन्ते । चर्चापारः शमनीपारः गर्मनीपारः ॥ [ण्वुल्लुचौ] ।

नन्दिग्रहिपचादिभ्यो ल्युणिन्यच्चः ॥ ३।१।१३४ ॥

॥\*॥ अजपि सर्वधातुभ्यः ॥\*॥ अजपि सर्वधातुभ्यो वक्तव्यः । इहापि  
यथा स्यात्—भवः सँव इति । न तर्हिदानीमिदं पचाद्यनुक्रमणं कर्तव्यम् ? ॥  
कर्तव्यं च ॥ किं प्रयोजनम् ? ॥\*॥ पचाद्यनुक्रमणमनुबन्धासंज्ञनार्थमपवादबाध-  
नार्थं च ॥\*॥ अनुबन्धासंज्ञनार्थं तावत् । नदट्—नदी । चोरट्—चोरी । अप-  
प्र.]भावः । स्वसृजन्तृग्रहणमिति । नसृग्रहणं नियमार्थं । स्वसृशब्दस्तु ऋप्रैत्ययान्त-  
त्वाद्विध्यर्थ एव । सामान्यग्रहणाऽविघातार्थत्वं चकारस्य स्थितम् । तुश्छन्दसि तुरि-  
ष्ठेमेयःस्वित्यत्राप्येतत्प्रयोजनसद्भावात् । [ ण्वुल्लुचौ ] ॥

नन्दि । श्रपचेति । कर्मण्यण्वाध्यते । न्यङ्कादिषु श्रपाकशब्दस्य पाठतपक्षे

उ.]यति—इति चोभयोर्ग्रहणमिति । इदमुणादयो व्युत्पन्ना इति शाकटायनादिमते ।  
अव्युत्पत्तिवादिमते तु प्राप्तिरेव न । ‘मातयती’त्यादौ ‘तृ’लोपवारणयाऽत्राऽव्युत्प-  
त्तिपक्ष एवाऽवश्यक इति अचि र ऋत इति सूत्रे कैयटः । किं कारणमिति ।  
कस्माद्धेतोरित्यर्थः । हेतुमाह—धातुमात्रादित्यादिना । अन्येषामिति । ण्वुल्लुज्व्य-  
तिरिक्तानामित्यर्थः । एवञ्च ‘वर्तमान’ इति कृते दोषः । ण्वुल्लुचोस्त्वन्यत्र काले-  
ऽनभिधानं स्वीकार्यमिति भावः ॥ [ ण्वुल्लुचौ ] ॥

नन्दिग्रहि । ‘भवः सव’ इति भाष्ये पाठः ॥ [ नन्दिग्रहि ] ॥

१ अयं पाठः क्वाचित्कः । २ ‘धातुमात्रे’ । ३ ‘ध्यापक’ । ४ ‘ध्यापकः’ ।  
५ ‘भूतामिति’ । ६ ‘हान्ये प्रत्ययाः’ । ७ ‘शर्व’ ‘शवः’ ‘सर्वः’ । ८ अस्य व्याप्ता  
लुप्ता भवेत् । ९ ‘ऋप्रैत्ययान्त’ ।

वादबाधनार्थम्—जारभरा, श्रपचेति । [ नन्दिग्रहि ] ॥

**इगुपधज्ञाप्रीकिरः कः ॥ ३।१।१३५ ॥**

॥\*॥ इगुपधेभ्य उपसर्गे कविधिर्मेषार्थः ॥\*॥ इगुपधेभ्य उपसर्गे को विधेयः ॥ किं प्रयोजनम् ? ॥ 'मेषार्थः' । मेषः देवः सेवः ॥\*॥ न वा बुधादीनां दर्शनादनुपसर्गेऽपि ॥\*॥ न वा को विधेयः ॥ किं कारणम् ? ॥ [ बुधादीनां दर्शनादनुपसर्गेऽपि ] । बुधादीनामनुपसर्गेऽपि को दृश्यते । बुधः भिदः युधः सर्व इति ॥ कथं मेषः देवः सेव इति ? ॥ पचादिषु पाठः करिष्यते ॥

**पाघ्राध्माधेट्टशः शः ॥ ३।१।१३७ ॥**

॥\*॥ जिघ्रः संज्ञायां प्रतिषेधः ॥\*॥ जिघ्रः संज्ञायां प्रतिषेधो वक्तव्यः । व्याजिघ्रतीति व्याघ्रः । इह केचिच्छस्यैव प्रतिषेधमाहुः, के चिजिघ्रभावस्य किं पुनरत्र न्याय्यम् ? ॥ शस्यैव प्रतिषेधो न्याय्यः । जिघ्रभावे हि प्रतिषिद्धे केन शे आकारलोपः स्यात् ॥ [ पाघ्राध्माधेट्टशः शः ] ॥

**अनुपसर्गालिम्पविन्दधारिपारिवेद्युदेजिचेतिसात्तिसाहिभ्यश्च ॥**

॥\*॥ अनुपसर्गाच्चौ लिम्पेः ॥\*॥ अनुपसर्गाच्चौ लिम्पेरिति वक्तव्यम् । निलिम्पा नाम देवाः ॥\*॥ गवि च विन्देः संज्ञायामुपसङ्ख्यानम् ॥\*॥ गवि-चोपपदे विन्देः संज्ञायामुपसङ्ख्यानं कर्तव्यम् । गोविन्द इति ॥ अत्यल्प-मिदमुच्यते—'गवी'ति ॥\*॥ गवादिष्विति वक्तव्यम् ॥\*॥ गोविन्दः । अरविन्दः ॥

**उचलितिकसन्तेभ्यो णः ॥ ३।१।१४० ॥**

॥\*॥ तनोतेर्ण उपसङ्ख्यानम् ॥\*॥

तनोतेर्ण उपसङ्ख्यानं कर्तव्यम् । अवतनोतीत्यवतानः ॥

**शिल्पिनि षुन् ॥ ३।१।१४५ ॥**

॥\*॥ नृतिखनिरञ्जिभ्यः ॥\*॥

नृतिखनिरञ्जिभ्य इति वक्तव्यम् । इह मा भूत् । ह्यार्थक ईति ॥

प्र.] सोपि भवति ॥ इत्यु० भाष्यप्रदीपे तृतीयाध्यायस्य प्रथमे पादे षष्ठमाहिकम् ॥ पादश्च ॥

उ.] पाघ्राध्मा । केचिदिति भाष्ये । 'जिघ्रः संज्ञाया'मित्यादेशेऽकार उच्चारणार्थ इति जिघ्र इति पञ्चमीति भावः केजिजिघ्रभावस्येति । वार्तिके 'जिघ्र' इति षष्ठ्यन्तं मन्यन्ते । केन शे आकारलोप इति । आतो लोप इत्यत्रार्द्धधातुक इत्यधिकारादिति भावः । 'श्राऽभ्यस्तयोः' इत्यस्य प्राप्तिरेव न ॥ [ पाघ्राध्माधेट्ट ] ॥

**अनुपसर्गा । अरविन्दोऽर्द्धर्चादिः ॥ [ अनुपसर्गात् ] ॥**

१ 'मेषार्थम्' । २ 'न वा वक्तव्यः' । ३ अयं क्वचिन्न ।

४ अयमंशः क्वचिन्न । ५ 'वायकः' । ६ 'मन्यते' ।

प्रसृत्वः समभिहारे वुन् ॥ ३।१।४९ ॥

॥\*॥ प्रसृत्वः साधुकारिणि वुन्विधानम् ॥\*॥ प्रसृत्वः साधुकारिणि वुन्विधेयः । सकृदपि यः सुष्टु करोति तत्र यथास्याद्बहुशोऽपि यो दुष्टु करोति तत्र मा भूदिति॥ इति श्रीमद्भगवत्पतञ्जलिमुनिविरचिते व्याकरणमहाभाष्ये तृतीयस्याध्यायस्य प्रथमे पादे षष्ठमाह्निकम् ॥ पादश्च समाप्तः ॥३।१।६॥

कर्मण्यण ॥ ३।२।१ ॥

॥\*॥ कर्मणि निर्वर्त्यमानविक्रियमाणे चै ॥\*॥ कर्मणि निर्वर्त्यमान-विक्रियमाणे चेति वक्तव्यम्। इह मा भूत् आदित्यं पश्यति, हिमवन्तं शृणोति ग्रामं गच्छतीति ॥\*॥ कर्मणि निर्वर्त्यमानविक्रियमाणे [इति] चेद्वेदाध्यायादीनामुपसङ्ख्यानम् ॥\*॥ कर्मणि निर्वर्त्यमानविक्रियमाण इति चेद्वेदाध्यायादीनामुपसङ्ख्यानं कर्तव्यम् । वेदाध्यायः चर्चापारः शमनीपारः ॥\*॥ यत्र च नियुक्तः

प्र.] कर्मण्यण् । निर्वर्त्यमानेति । हरिणा निर्वर्त्यादीनां विशेषो दर्शितः । 'सती वाऽविद्यमाना वा प्रकृतिः परिणामिनी। यस्य नाश्रीयते तस्य निर्वर्त्यत्वं प्रचक्षते'॥यस्योपादानकारणं नास्ति तन्निर्वर्त्यं, यथा—'संयोगं करोती'ति।यस्यापि संदप्युपादानकारणं न विवक्ष्यते तन्निर्वर्त्यं, यथा—'घटं करोती'ति।यदा तूपादानकारणमेव परिणामित्वेन विवक्ष्यते—'मृदं घटं करोती'ति, तदा विकार्यं कर्म । भेदविवक्षायां तु 'मृदा घटं करोती'ति निर्वर्त्यमेव कर्म । विकार्यमपि द्विविधम् । 'प्रकृत्युच्छेदसंभूतं किं चित्काष्ठादिभस्मवत् । किं चिद्गुणान्तरोत्पत्त्या सुवर्णादिविकारवत्'॥ इति॥ प्राप्यमपि—'क्रियाकृतविशेषाणां सिद्धिर्यत्र न गम्यते। दर्शनादनुमानाद्वा

उ.] प्रसृत्वः । साधुकारिणीति । समभिहारप्रवृत्तस्थाने इदं कार्यमित्यर्थः ॥ इति भाष्यप्रदीपोद्घोते तृतीयाऽध्यायस्य प्रथमे पादे षष्ठमाह्निकम्॥पादश्चायं समाप्तः॥

कर्मण्यण् । यस्य सती परिणामिनी प्रकृतिर्नाश्रीयते यस्य चोऽविद्यमाना तन्निर्वर्त्यमित्युच्यते इत्यर्थः । तदेवाह—यस्येति । कार्यसामानाधिकरण्येन प्रतीयमानं नास्तीत्यर्थः । यथा 'मृदं घटं करोती'ति । विवक्ष्यते इति । 'कार्याऽभेदेने'तिशेषः । तदा विकार्यं कर्मेति । अवस्थाद्वयाऽनुगमेन पूर्वाऽऽकारपरित्यागेनाऽऽकारान्तरप्राप्त्यवगमादिति भावः । भेदविवक्षायामिति । कर्मणः सकाशादुपादानस्य भेदविवक्षायामित्यर्थः । मृदा घटमिति । करणत्वविवक्षायां तृतीया । नो चेत्संबन्धसामान्यविवक्षायां 'मृदो घट'मिति षष्ठीति बोध्यम् । विकार्यमपीति । पूर्वरूपस्य सर्वात्मना परित्यागतदभावाभ्यामित्यर्थः । दर्शनादिति । प्रत्यक्षादित्यर्थः । निर्वर्त्यं स्वरूपलाभ एव क्रियाकृतो विशेषो, विकार्यं विकाररूप एव सः । घटं करोति,

१ छुप्तमिदम् । २ 'निर्वर्त्यमानविक्रियमाणे इतिवक्त' । ३ इदं कचिच्च । ४ 'मृदो' । ५ 'वा' ।

॥\*॥ यत्र च नियुक्तस्तत्र चोपसङ्ख्यानं कर्तव्यम् । छत्रधारः द्वारपालः ।  
 ॥\*॥ हृग्रहिनीवहिभ्यश्च ॥\*॥ हृग्रहिनीवहिभ्यश्चेति वक्तव्यम् । हृ-भारहारः[हृ] ।  
 ग्रहि-कमण्डलुग्राहः । [ग्रहि] ॥ नी—उष्ट्रप्रणायः॥[ 'नी ] वहि-भारवाहः ।  
 ॥\*॥ अपरिगणनं वा ॥\*॥ न वाऽर्थः परिगणनेन ॥ कस्मान्न भवति—आदित्यं  
 पश्यति हिमवन्तं शृणोति ग्रामं गच्छतीति ? ॥\*॥ अनभिधानात् ॥\*॥ अन-  
 भिधानादेव न भविष्यति ॥\*॥ अकारादनुपपदात्कर्मोपपदो विप्रतिषेधेन ॥\*॥  
 अकारादनुपपदात्कर्मोपपदो भवति विप्रतिषेधेन । अनुपपदस्यावकाशः—पच-  
 तीति पचः । कर्मोपपदस्यावकाशः कुम्भकारः—नगरकारः । ओदनपाच  
 उभयंप्राप्नोति । कर्मोपपदो भवति विप्रतिषेधेन । अनुपपदस्यावकाशः—विक्षिपः  
 विलिखः । कर्मोपपदस्य स एव । काष्ठभेद उभयं प्राप्नोति । कर्मोपपदो  
 प्र.]तत्प्राप्यमिति कथ्यते॥ इति॥ तत्र प्राप्यत्वं सर्वस्य कर्मणोऽस्तिक्रियाया प्राप्य-  
 माणात्वात् । अवान्तरविवक्षायां तु त्रैविध्यमुच्यते । वेदाध्याय इति । नित्यो वेदः स्थित  
 एवाधीयते इति निर्वर्त्यत्वाऽभावः । छत्रधार इति । वेदाध्यायादिग्रहणेन छत्रधा-  
 रादीनां ग्रहणं नास्ति, प्रकारार्थेनाऽऽदिशब्देन सदृशानां शास्त्राध्यायादीनामेव शब्दानां  
 ग्रहणात् । तत्प्राप्यमेव न विकार्यम् । नहि धारणादूर्ध्वं छत्रस्य कश्चित् क्रियाकृतो  
 विशेषः प्रत्यक्षानुमानपरिच्छेद्योऽस्ति । अनभिधानादिति । नित्यानां शब्दानामिद-  
 मन्वाख्यानमात्रम् । न चादित्यं पश्यतीत्याद्यर्थप्रतिपादनायादित्यदर्शादयः शब्दा  
 लोके प्रयुज्यन्त इति शास्त्रेणापि साधुत्वेन नाऽनुमीयन्त्यन्त इत्यर्थः । कर्मोपपदस्ये-  
 ति । यदा गणपठितधातुविषय एवाऽऽप्रत्ययस्तदायं विप्रतिषेधो यदा तु सर्वधातुवि-  
 श्वोऽऽप्रत्ययस्तदा येन नाप्राप्तिन्यायादप्रत्ययस्यापवादत्वादुत्सर्गापवादयोर्विप्रतिषेधो-  
 नुपपन्नः । तथा च करोतेरऽप्रत्ययः कृतः 'शिवशमरिष्टस्य कर' इति । ततश्च  
 कुम्भकारादिरपि नाऽणोऽवकाशः, तत्राप्यऽप्रत्ययप्रसङ्गात् । अत एव भाष्यकार  
 उ.]स्वर्णं कुण्डलं करोति, काष्ठं भस्म करोति । अनुमानाद्यथा—पुत्रः सुगन्धं करोतीति ।  
 अत्र सुखरूपलभो मुखप्रसादाऽनुमेयः । नित्यः । तत्तत्कल्पेऽविच्छिन्नपार-  
 मर्थ इत्यर्थः । ननु 'वेदाऽध्यायादी' नामित्यादिनैव सर्वसङ्ग्रहे सिद्धे 'यत्र च नियुक्त'  
 इत्यादेर्वैयर्थ्यमत आह—वेदाऽध्यायादीनामिति । वस्तुतः प्रपञ्चार्थमेव तानीति  
 बोध्यम् । शास्त्रेणाऽपि—'कर्मण्य'णिति सामान्यशास्त्रेणापि । ननु सर्वधातुभ्योऽजि-  
 धानेन 'कुम्भकार' इति कथमणोऽवकाश इत्यत आह—यदेति । सर्वधातुविषयश्चा-  
 ऽऽप्रत्यय आवश्यक इत्याह—तथा चेति । उदाहरणान्तराणि—काऽण्विपयाणि ॥

१ अयं पाठः क्वचिन्न । २ 'परि' । ३ 'दत्र' 'देवात्र' । ४ 'इहोभयं प्राप्नोति-  
 ओदनपाचः' । ५ 'इहोभयं प्राप्नोति—काष्ठभेदः' । ६ 'नुशास्यन्त' ।

भवति विप्रतिषेधेन । अनुपपदस्यावकाशः—जानातीति ज्ञः । कर्मोपपदस्य स एव । इहोभयं प्राप्नोति—अर्थज्ञः । कर्मोपपदो भवति विप्रतिषेधेन ॥

नैष युक्तो विप्रतिषेधः । अनुपपदस्तृतीयः । ण्वुल्लृजचः । तेषां णः । णस्य कः । स यथैव को णं बाधते एवं कर्मोपपदमपि बाधेत ॥ कर्मोपपदोऽपि तृतीयः । ण्वुल्लृजचः । तेषामण् । अणः कः । उभयोस्तृतीययोर्युक्तो विप्रतिषेधः ॥ अनुपपदस्यावकाशः—लिम्पतीति लिम्पः । कर्मोपपदस्य स एव ॥ कुड्यलेप उभयं प्राप्नोति । कर्मोपपदो भवति विप्रतिषेधेन ॥ नैष युक्तो विप्रतिषेधः । अनुपपदस्तृतीयः । ण्वुल्लृजचः । तेषां कः । कस्य शः । स यथैव शः कं बाधते एवं कर्मोपपदमपि बाधेत ॥ का तर्हि गतिः ? ॥ ‘मध्येऽपवादाः पूर्वान् विधीन्बाधन्ते [ नोत्तरा’न् ] इत्येवं शः कं बाधिष्यते कर्मोप-

प्र.] उदाहरणान्तराणि काष्ठभेदादीनि विप्रतिषेधस्य वक्ष्यति । काष्ठभेद इति । सर्वधातुभ्यो विधानादच उत्सर्गस्य काऽणावपवादौ तयोर्विप्रतिषेधादणवात्र भवति । स यथैव क इति । प्राप्तिमात्रस्य बाध्यत्वमपेक्ष्यैतदुच्यते । यदा तु प्राप्तिविशेषोऽपेक्ष्यते तदा तु येन नाप्राप्तिन्यायाणस्यैव को बाधको न तु कर्मोपपदस्याऽणः । कः

उ.] काऽणाविति । ‘इगुपधे’ति कः । ‘कर्मण्यण्’ । भाष्ये—अर्थज्ञः कर्मोपपद इति । विप्रतिषेधेन प्राप्तमणं बाधित्वा ‘आतोऽनुपसर्ग’ इति ‘क’ इति तात्पर्यम् ।

ए[वं] तत्तात्पर्यमजानान एकदेश्याह—नैष युक्त इति । ज्ञाविषये काऽणोर्य इत्यर्थः । तेषां ण इति । ‘श्याद्यधे’ति विहितः । तत्र हि ‘श्या—आदि’ति च्छेदः । स यथैवेति । बाध्यसामान्यचिन्तयाऽणोऽपि स बाधक इत्यर्थः सिद्धो विप्रतिषेधं विनाऽपीत्यर्थः । तदाह—प्राप्तिमात्रस्येति । न तु कर्मोपपदस्येति । एवञ्च विप्रतिषेधो युक्त एवेति भावः । नन्वर्थज्ञ इत्यत्राऽणं विधातुं न ‘क’प्रत्ययेन विप्रतिषेध उच्यते किन्तु ‘आतोऽनुपसर्ग’ इति कं विधातुम् । एवञ्च ‘इगुपधे’ति कस्याऽणा बाधेऽप्यातोऽनुपसर्ग इति केन तृतीयकक्ष्याप्राप्तस्येगुपधेति कस्य विप्रतिषेधः सम्भवत्येवेत्याह सिद्धान्त्येकदेशी—कर्मोपपदोऽपीति । अणः क इति । ‘आतोऽनुपसर्ग’ इत्ययमिति भावः । उभयोरिति । सोपपदनिरुपपदयोः कयोरित्यर्थः । कर्मोपपदस्य कस्य विषय इति । अनाकारान्तत्वादिति भावः । किन्तु ‘गोद’ इत्यवकाश इति वक्तुं युक्तमिति तात्पर्यम् । क्रममाह्वयेति । ‘अर्थज्ञः कर्मोपपदो भवति विप्रतिषेधेन’त्युत्तरं ‘नैष युक्त’ इत्यादि‘युक्तो विप्रतिषेध’इत्यन्तं भाष्यन्त्वेकदशयुक्तिरित्युक्तमेव । अथ विप्रतिषेधस्योदाहरणान्तरमाह—अनुपपदस्येत्यादिना । भाष्ये—का तर्हि गतिरिति तृतीयस्य प्रश्नः । समासे पूर्वपद-  
१ ‘अर्थज्ञ उभयं प्राप्नोति’ । २ ‘तस्य’ । ३ ‘इहोभयं प्राप्नोति कुड्यलेपः’ । ४ ‘कः शः’ ।

पदं न बाधिष्यते ॥ अनुपपदस्यावकाशः—सुरलः सुमलः । कर्मोपपदस्य स एव । इहोभयं प्राप्नोति—गोसंदायैः वडवासंदायः । कर्मोपपदो भवति विप्र-  
तिषेधेन ॥ नैष युक्तो विप्रतिषेधः । अनुपपदस्त्वीयः । ण्वुल्लुजचः । तेषां  
णः । णस्य कः । स यथैव को णं बाधते एवं कमापपदमपि बाधते ॥ का  
तर्हि गतिः ? ॥ पुरस्तादपवादा अनन्तरान्विधीन्बाधन्ते [ नोत्तरान् ] इत्ये-  
वमयं को णं बाधिष्यते कर्मोपपदं न बाधिष्यते ॥\*॥ शीलिकामिभक्ष्याचरिभ्यो  
णः, पूर्वपदप्रकृतिस्वरं च ॥\*॥ शीलिकामिभक्ष्याचरिभ्यो णो वक्तव्यः, पूर्वपद-  
प्रकृतिस्वरत्वं च वक्तव्यम् । शीलि—मांसशीलः, मांसशीला । शीलि<sup>१</sup> कामि-  
मांसकामः मांसकामा । कामि ॥ भक्षि—मांसभक्षः मांसभक्षा ॥ भक्षि ॥  
आचरि—कल्याणाचारः कल्याणाचारा ॥—॥\*॥ ईक्षिक्षमिभ्यां च ॥\*॥  
ईक्षिक्षमिभ्यां चेति वक्तव्यम् । सुखप्रतीक्षः सुखप्रतीक्षा । कल्याणक्षमः ॥  
कल्याणक्षमा ॥ किमर्थमिदमुच्यते? ॥ पूर्वपदप्रकृतिस्वरत्वञ्च वक्ष्यामि, ईकारश्च  
मा भूदिति ॥ नैतदस्ति प्रयोजनम् । इह यो मांसं भक्षयति मांसं तस्य  
भक्षो भवति । [तत्रै] योऽसौ भक्षयतेरत्तदन्तेन बहुव्रीहिः ॥ एवं तर्हि सिद्धे  
सति यत्कर्मोपपदं णं शास्ति तज्ज्ञापयत्याचार्यः 'समानेऽर्थे केवलं विग्रह-

प्र.] पुनरनयोः प्रत्यययोर्विशेषः? । उच्यते । कर्मोपपदे के सति नित्यसमासो भवति ।  
अकर्मोपपदे तु विकल्पेन षष्ठीसमासः स्यात् । नन्वर्थज्ञ इत्यत्रातोऽनुपसर्गे क इति  
कः प्राप्नोति न त्वण्प्रत्ययः, तत्कथमुच्यते 'कर्मोपपदस्य स एव' इति, न हि कुम्भकारः  
कर्मोपपदस्य कस्यै विषयः । एवं तर्हि काऽणोर्विप्रतिषेधे परत्वाद् णं बाधते, अणमपि  
कर्मोपपदः कोऽपवादत्वादिति कममादृत्यैतदुक्तमित्यदोषः । मांसकाम इति ।  
मांसशब्दः 'स' प्रत्ययान्तोऽन्तोदात्तः । कल्याणशब्दो 'लघावन्ते द्वयोश्च बहुषो गुरु'-  
रिति मध्योदात्तस्तत्र ऋदुत्तरपदप्रकृतिस्वरे प्राप्ते पूर्वपदप्रकृतिस्वरो विधीयते ।

भक्षयतेरजिति । 'एरण्यन्ताना' मित्येतत्तु मुनित्रयस्य मते नास्ति । कल्यादिभ्यः?

उ.] प्रकृतिस्वरत्वं दर्शयितुं पूर्वपदस्वरान्दर्शयति—मांसेति । 'एकस्मिन्नन्ते लघौ  
द्वयोर्वाऽन्तयोर्लघ्वोः सतोर्बह्वोः बहुचकस्ये'त्यर्थः । भाष्ये—ईकारश्च माभू-  
दिति । अतो णः कृत इति भावः । मांसं तस्य भक्ष इति । भक्षेः कर्मण्यच् ।  
'घञजपाः पुंसि' इति नित्यं पुंस्त्वम् । एतेन 'इदं भावघञ्विषयमेव' इत्यपास्तम् ।  
भक्षणं भक्ष इति । भावेऽजिति भावः । कर्माऽजन्तेन समानाधिकरणबहुव्रीहिस्तु ना-  
ऽनभिधानात् । तच्च तवाऽप्यावश्यकमिति बोध्यम् । भाष्ये तज्ज्ञापयत्याचार्य  
इति । नन्वणि सति 'मांसभक्षी'ति प्रयोगः स्यादिति तद्वारणेन चरितार्थं वार्तिकं  
१ 'वडवासंदाय उभयं प्राप्नोति' । 'गोसंदाये उभयं' । २ इदं क्वचिन्न । ३ चः क्वचिन्न ।

भेदाद्यत्र कर्मोपपदश्च प्राप्नोति बहुव्रीहिश्च, कर्मोपपदस्तत्र भवती'ति॥

किमेतस्य ज्ञापने प्रयोजनम्?॥काण्डलावः शरलावः॥काण्डानि लावोऽस्ये-  
ति बहुव्रीहिर्न भवति॥भवति[तु]बहुव्रीहिरपि,—मांसे कामोऽस्य मांसकामः,  
मांसकामक इति वा ॥\*॥ न त्वम्भोऽभिगमा ॥\*॥ न त्विदं भवति अम्भोऽ-  
भिगमोऽस्या [अम्भोभिगमा] इति॥ किं तर्हि?॥ अम्भोभिगामीत्येव भवति ।  
काण्डलावेऽपि च विग्रहाऽभावाच्च ज्ञापकस्य प्रयोजनं भवतीति ॥ नैषोऽस्ति  
विग्रहः—काण्डानि लावोऽस्येति ॥\*॥ अन्नादायेति च कृतां व्यत्ययश्छन्दसि॥\*॥  
अन्नादायेति च कृतां व्यत्ययश्छन्दसि द्रष्टव्यः॥अन्नादायाऽन्नपतये य आहुति-  
मन्नादीं कृत्वा ॥ [ कर्मण्यण् ] ॥

आतोऽनुपसर्गे कः ॥ ३।२।३ ॥

॥\*॥ कविधौ सर्वत्र प्रसारणिभ्यो डः ॥\*॥ कविधौ सर्वत्र प्रसारणिभ्यो

प्र.]प्रतिषेध एवास्ति । ननु च बहुव्रीहौ सति बहवो भक्षा अस्य बहुभक्ष इत्यत्र  
'बहोर्नञ्वदुत्तरपदभूमी'त्यन्तोदात्तत्वं प्राप्नोतीति पूर्वपदप्रकृतिस्वरो न सिध्यति । नैष  
दोषः । भक्षणं भक्षः, बहुषु भक्षोऽस्येत्येवं व्यधिकरणपदो बहुव्रीहिः करिष्यते ।  
तत्रोत्तरपदभूमाऽभावाद्वहुव्रीहौ प्रकृत्येति स्वरो भविष्यति। काण्डानि लावोऽस्येति।  
लावयतेरच् [प्रत्ययः]।भवति बहुव्रीहिरपीति।तेन ज्ञापनस्य प्रयोजनाऽभावदण्बाधना-  
र्थमेवेदं वक्तव्यमित्यर्थः । न त्वम्भोभिगमेति । तेनाऽत्रानभिधानाद्बहुव्रीहिर्न भव-  
तीति भावः । नैषोऽस्तीति । काण्डानि लुनातीति प्रकृत्यर्थविवक्षायामभावाणिचः ।  
लूयत इति लवः, काण्डानि लवोऽस्येति विग्रहेण भाव्यमिति भावः। अन्नादायेति ।  
अन्नमत्तीत्यणः प्रसङ्गेऽचप्रत्ययः क्रियते । तेनान्न अदायेत्येवमवग्रह उपपद्यते ॥

उ.]कथं ज्ञापकमिति चेत्, अनभिधानादणभावं मन्यते।लावयतेरच्प्रत्यय इति।निवृत्त-  
प्रेषणप्रकृतिकप्राकृतार्थणिजन्तादच्प्रत्यय इत्यर्थः । अन्यथा 'काण्डानि लुनाती'त्य-  
नेन समानार्थत्वं न स्यात् 'काण्डानि लाव' इत्यत्र 'लाव' इति जातावेकवचनं  
वोध्यम् । अण्बाधनार्थमेवेति। अनभिधानेन प्रत्याख्यानन्तु न चमत्कारीति भावः ।

भाष्ये—न त्वम्भोऽभिगमेति।अम्भोऽभिगमा तु नेष्यते,तस्मादनभिधानमेव तद-  
र्थमाश्रयणीयम्, न त्वेकप्रयोजनार्थं सामान्यज्ञापकाश्रयणमिति भावः । लूयत इति  
लव इति । न च निवृत्तप्रेरणादिति प्रागुक्तीत्या तदर्थो लावशब्दोऽप्यस्तीति  
वाच्यं, सा हि कल्पना क्वचिदिष्टप्रयोगसिद्धये न त्वनिष्ठायेति भावः । चतुर्थ्यन्त-  
प्रयोगे एव व्यत्ययोक्तस्तत्राऽविशेषोऽणचोरत आह—अवग्रह इति । 'न लक्षणेन  
पदकारा अनुवर्त्या' इत्यादि भाष्येणाऽवग्रहार्थताया लक्षणस्य दूषितत्वादिदं व्यर्थ-



डो वक्तव्यः । ब्रह्मज्य इति ॥ किमुच्यते सर्वत्रेति ? ॥ अन्यत्रापि नावश्यमि-  
हैव ॥ काऽन्यत्र ? ॥ आहः प्रह्व इति ॥ \* ॥ के हि संप्रसारणप्रसङ्गः ॥ \* ॥ के हि  
सति संप्रसारणं प्रसज्येत । संप्रसारणे कृते संप्रसारणपरपूर्वत्वे चोवङ्गदेश  
'आहुव' इत्येतद्रूपं प्रसज्येत ॥ स तर्हि वक्तव्यः ? ॥ न वक्तव्यः । अस्वत्र संप्रसा-  
रणं, संप्रसारणे कृते आकार लोपस्तस्य स्थानिवद्भावादुवङ्गदेशो न भविष्य-  
ति ॥ पूर्वत्वे कृते प्राप्नोति ॥ एवन्तर्हीदमिह सम्प्रधार्यम् आकारलोपः क्रियतां  
पूर्वत्वमिति, किमत्र कर्तव्यम् ? ॥ परत्वादाकारलोपः ॥ न सिध्यति । अन्तर-  
ङ्गत्वात्पूर्वत्वं प्राप्नोति ॥ एवं तर्हि वार्णादाङ्गं बलीयो भवतीत्याकारलोपो भ-  
विष्यति ॥ एवं तर्हीदमिह सम्प्रधार्यम् आकारलोपः क्रियतां संप्रसारणमिति  
किमत्र कर्तव्यम् ? ॥ परत्वादाकारलोपः ॥ नित्यं संप्रसारणं । कृतेऽप्याकार-  
लोपे प्राप्नोत्यकृतेऽपि प्राप्नोति ॥ आकारलोपोऽपि नित्यः । कृतेऽपि संप्रसारणे  
प्राप्नोत्यकृतेऽपि प्राप्नोति ॥ अनित्य आकारलोपः, न हि कृते संप्रसारणे प्रा-  
प्नोति । अन्तरङ्गं [हि] पूर्वत्वं बाधते । यस्य लक्षणान्तरेण निमित्तं विहन्यते न  
तदनित्यम् ॥ न च संप्रसारणमेवाकारलोपस्य निमित्तं विहन्ति । अवश्यं लक्ष-  
णान्तरं पूर्वत्वं प्रतीक्ष्यम् । उभयोर्नित्ययोः परत्वादाकारलोपः । आकारलोपे  
कृते संप्रसारणं । संप्रसारणे कृते यणादेशेन सिद्धं रूपम्-आहः प्रह्व इति ॥  
एवमपि न सिध्यति । योऽनादिष्टादचः पूर्वस्तस्य विधिं प्रति स्थानिवद्भावः ।

प्र.] आतोऽनुपसर्गः ॥ ब्रह्मज्य इति । ब्रह्म जिनातीति उप्रत्ययः । 'वार्णादाङ्गं बलीय'  
इत्युक्ते यो ब्रूयात्समानाश्रयाङ्गवार्णविषयमेत'दिति, तं प्रत्याह-एवं तर्हीति । नित्य-  
मिति । संप्रसारणे कृते पूर्वत्वेन भाव्यमित्याकारलोपस्याऽनित्यत्वं मन्यते । अन्तरङ्ग-  
मिति । 'वार्णादाङ्गं बलीय' इत्येतत्तु समानाश्रयविषयमेवेत्युक्तम् । एवमपि न सि-  
ध्यतीति । 'आह इत्यादिरूप'मिति शेषः । योऽनादिष्टादिति । उकारश्चानादिष्टा-

उ.] मित्यनेन सूचितम् ॥ [ कर्मण्यण् ] ॥

आतोऽनुपसर्गे ॥ प्रसारणिनः-संप्रसारणभाजः । ब्रह्मज्य इति । के हि सम्प्र-  
सारणे इयङ् स्यादिति भावः । भाष्ये-किमुच्यते सर्वत्रेति । सर्वत्रेत्यस्य 'क'  
मात्रे इत्यर्थः । तमाह-अन्यत्राऽपीति । 'आतश्चोपसर्गे' इत्यत्राऽपीत्यर्थः । एव-  
न्तर्हि वार्णादिति । 'इयाये'त्यादिसिद्धयेऽस्या विभिन्ननिमित्तकेऽपि प्रवृत्तिराव-  
श्यकीति भावः । समानाश्रयेति । 'तदनाश्रयणेऽप्याहे'ति वक्तुमुचितम् । एषञ्च  
'एवन्तर्ही'ति 'किञ्चे'त्यर्थकमिति भावः । भाष्ये-अन्तरङ्गं पूर्वत्वमिति । यद्यपि  
वार्णपरिभाषयाऽपि आलोपस्य नित्यत्वं वक्तुं शक्यन्तथापि तदनाश्रयणेर्नाऽस्य

१ इतिः क्वचिन्ना २ 'णस्य पूर्व' ३ 'स्यात्' ४ क्वचिन्ना ५ 'यमित्यु' ६ नैवाऽस्य ।

आदिष्टाच्चोऽचः पूर्वो भवतीति<sup>१</sup> ॥ एवं तर्हि आकारलोपस्याऽसिद्धत्वादुवङ्ग-  
देशो न भविष्यति ॥ इहापि तर्ह्यकारलोपस्याऽसिद्धत्वादुवङ्गदेशो न स्यात्  
जुहुवतुः जुहुवुरिति ॥ अस्यत्र विशेषः,—अकृतेऽत्राऽत्वे पूर्वत्वं भवति ॥ इद-  
मिह संप्रसार्यम्—आत्वं क्रियतां पूर्वत्वमिति,—किमत्र कर्तव्यम् ? ॥ परत्वात्पूर्व-  
त्वम् ॥ न सिध्यति । अन्तरङ्गत्वादात्वं प्राप्नोति ॥ एवं तर्हिदमिह संप्रधा-  
र्यम्, आत्वं क्रियतां संप्रसारणमिति, किमत्र कर्तव्यम् ? ॥ परत्वादात्वम् ॥  
नित्यं संप्रसारणं । कृतेऽप्यात्वे प्राप्नोत्यकृतेऽपि ॥ आत्वमपि नित्यम् । कृतेऽपि  
संप्रसारणे प्राप्नोत्यकृतेऽपि प्राप्नोति ॥ अनित्यमात्वम् । नहि कृते संप्रसा-  
रणे प्राप्नोति, परत्वात्पूर्वत्वेन भवितव्यम् ॥ यस्य लक्षणान्तरेण निमित्तं विह-  
न्यते न तदनित्यम् ॥ न च संप्रसारणमेवात्वस्य निमित्तं विहन्ति । अवश्यं  
लक्षणान्तरं पूर्वत्वं प्रतीक्ष्यम् । उभयोर्नित्ययोः परत्वादात्वम्, आत्वे कृते संप्र-  
सारणम् ॥ एवं तर्हि पूर्वत्वे योगविभागः करिष्यते—[ ‘संप्रसारणात्’ ] ।

प्र.] दचः पूर्वो न भवति । नन्वनादिष्टादचः पूर्वो वकार इति तदादेशस्यापि स्थानि-  
वद्भावादनदिष्टादचः पूर्वत्वं भविष्यति । नैतदस्ति । शास्त्रीयकार्यसिद्धये स्थानि-  
वद्भावो विधीयते न त्वनादिष्टादचः पूर्वत्वे लौकिके । आकारलोपस्यासिद्धत्वा-  
दिति । ‘असिद्धवदत्राऽभा’दित्यनेनेति भावः । जुहुवतुरिति । ह्रजो लिटि ‘ह्रः  
संप्रसारणमभ्यस्तस्य चे’ति संप्रसारणे रूपम् । परत्वादात्वमिति । ‘अशितौ’ति  
पर्युदासाश्रयेणैतदुक्तं । प्रसज्यप्रतिषेधे त्वनैमित्तिकत्वादात्वमन्तरङ्गं, न चाऽन्त-  
रङ्गबहिरङ्गयोर्युक्तो विप्रतिषेधः । एवं तर्हीति । ‘एङः पदान्तादती’त्ययं योगो विभ-  
उ.] ग्रन्थस्य प्रवृत्तेर्न दोषः । प्रकारान्तरेण तदुपपादयितुमाह—यस्येति । नन्वनैदि-  
ष्टादच इति । अत एव ‘न पदान्त’सूत्रस्थ ‘सवर्ण’ग्रहणं भगवता प्रत्याख्यातम् ।  
‘न धातु’सूत्रस्थं भाष्यन्तु तत्रैव योजितमिति न तद्विरोध इति बोध्यम् । समा-  
धानान्तरस्य सम्भवादनित्यमिदं नाश्रितमिति तत्त्वम् । ‘हु’धातुना सिद्धमिदं रूप-  
मत आह—ह्रज इति । ‘वार्णादाङ्गं बलीय’ इति पूर्वरूपं वाधित्वा लोप इति पक्षेऽ-  
प्यस्याऽसिद्धिर्बोद्ध्या । भाष्ये—अन्तरङ्गत्वादात्वमिति । एवञ्चाऽऽत्वे पूर्वरूपलोपयोः  
प्राप्तोर्वावर्णादिति न्यायेन लोपे तस्य स्थानिवत्त्वादुवङ्स्यादिति भावः । एवन्तर्हीति  
प्राग्वदेव किञ्चेत्यर्थे । प्रसज्यप्रतिषेधे त्विति । ‘वचिस्वपी’त्यत्र क्तितीत्यपि  
यदि विषयसप्तमी तदा भाष्यं सम्यगव । भाष्ये—आत्वे कृते सम्प्रसारणमिति ।  
आत्वे कृते लोपे कृते सम्प्रसारणे कृते प्राप्नोवङ् स्थानिवत्त्वाऽभावेऽप्यसिद्धत्वादुव-  
ङ्गोऽसिद्धिरिति भावः । समाधत्ते—एवन्तर्हीति । योगविभागसामर्थ्यादन्तरङ्गम-

संप्रसारणात्परः पूर्वं भवति । तत 'एङः' । एङश्च संप्रसारणात्पूर्वं भवति ॥  
किमर्थमिदमुच्यते? ॥ अकृते आत्वे पूर्वत्वं यथा स्यात् । ततः 'पदान्तादिति' ।  
'एङ' इत्येव ॥ इहापि तर्ह्यकृत आत्वे पूर्वत्वं स्यात्-आहः प्रह्व इति ॥ अस्यत्र  
विशेषः । आकारान्तलक्षणः कैविधिः, तेनाऽनेनाऽवश्यमात्वं प्रतीक्ष्यम् ।  
लिट् पुनरविशेषेण धातुमात्राद्विधीयते ॥

॥ ॥ नित्यं प्रसारणं ह्यो यण्वार्णादाङ्गं न पूर्वत्वम् ।

योऽनादिष्टादचः पूर्वस्तत्कार्ये स्थानिवत्वं हि ॥ १ ॥

प्रोवाच भगवान्कात्यस्तेनाऽसिद्धिर्यणस्तु ते ।

आतः को लिण् नैङः पूर्वः सिद्ध आह्वस्तथा सति ॥ २ ॥ ॥

प्र.] ज्यते 'एङ' इति । तेनात्वं बाध्यते पूर्वत्वविधानेन । आकारान्तलक्षण इति । अशि-  
तीति पर्युदासाश्रयेऽपि ह्यावामश्चेति ज्ञापकादाकारान्तलक्षणे कप्रत्यये कर्तव्ये पूर्व-  
मेवात्वं भवति, ततस्तन्निमित्तः प्रत्यय इति भावः । उक्तार्थसङ्ग्रहश्लोकौ-नित्यं प्रसारण-  
मिति । कृताऽकृतप्रसङ्गित्वादिति भावः । तत्र कृते पूर्वत्वं क्रियतामाकारलोप इति  
वार्णादाङ्गमिति वचनादाकारलोपो भवति न तु पूर्वत्वं, तत्राकारलोपस्य स्थानिवत्त्वा-  
दुपपन्नास्तीति ह्यो यण्वर्तत इत्यर्थः । इतर आह-योऽनादिष्टादिति । तेनासिद्धिरिति ।  
'असिद्धवदत्राभा'दित्याकारलोपस्येत्यर्थः । तस्याऽसिद्धत्वाद्यणदेशो भवत्वित्यर्थः । जुहु-  
वतुरित्यत्रापि तथैव यणस्यादित्याह-एङः पूर्व इति । 'आह्व' इत्यत्रापि तथैव  
पूर्वत्वं स्यादित्याह-आतः क इति । लिण्नेति । लिङ् धातुमात्राद्विधीयते न त्वाका-  
रान्तौदेवेत्यर्थः । [आतोऽनुपसर्गे कः] ॥

उ.] प्यात्वं बाधित्वा पूर्वं सम्प्रसारणं पूर्वत्वञ्चेत्युपपन्नो 'जुहुवु'रित्यादाविति भावः ।  
पर्युदासाश्रयेऽपीति । अन्यथाऽन्योन्याश्रयः स्यादिति भावः । आभीयाऽसिद्धाऽ-  
नित्यत्वेनाऽपि 'जुहुवतु'रिति सिध्यति । हः के कृते आलोपात्पूर्वं सम्प्रसारणं, यतो  
नित्यम् । नित्यत्वं दर्शयति-कृतेति । एवञ्च ह्यो यणफलतीत्यर्थः । वार्णादित्यादि  
व्याचष्टे-तत्र कृते इति । 'यतोऽनादिष्टादचः पूर्वत्वे स्थानिवत्त्वमतो भगवान्  
कात्यः प्रसारणभ्यो ङं प्रोवाचे'त्यन्वयः । प्रत्याख्यानवाद्याह-तेनाऽसिद्धिर्यणस्तु  
त इति । तेन-आभा'दिति सूत्रेण, यतोऽसिद्धिरतो यणस्त्वित्यर्थः । 'प्रोवाच भगवान्  
कात्यः' इत्युक्त्या 'ङ'विधानस्य 'आह्व'सिध्यर्थमावश्यकता ध्वनिता । तथा चेदमेव  
ज्ञापकमीदृशे विषये आभीयाऽसिद्धत्वाऽभावस्य, वार्णादाङ्गमित्येतदभावस्य वेति  
जुहुवतुरित्यादिसिद्धिः । योगविभागस्य तवाऽपि कर्तव्यत्वेन गौरवस्य तदवस्थत्वादिति  
च ध्वनितम् । एवञ्च 'तेनाऽसिद्धि'रित्युक्तिरेकदेशिनः प्रौढ्येति च ध्वनितम् ।

१ 'पदान्तादिति' २ 'कप्रत्ययविधिः' । ३ 'पूर्वत्वं हि' । ४ 'प्रह्वः' । ५ 'न्तादि' ।

## सुपि स्थः ॥ ३।१।४ ॥

॥\*॥ सुपि स्थो भावे च ॥\*॥ सुपि स्थ इत्यत्र भावे चेति वक्तव्यम् । इहापि यथा स्यात्—आखूथो वर्तते, श्येनोत्थः, शलभोत्थः ॥ तत्तर्हि वक्तव्यम् ? ॥ न वक्तव्यम् ॥\*॥ योगविभागात्सिद्धम् ॥\*॥ योगविभागः करिष्यते । [ ‘आतोऽनुपसर्गे कः’ ] । आतोऽनुपसर्गे को भवति । ततः ‘सुपि’ । सुपि चाऽऽतः को भवति । कच्छेन पिबेति कच्छपः । कटाहेन पिबेति कटाहपः । द्वाभ्यां पिबेति द्विपः ॥ ततः ‘स्थः’ । स्थश्च को भवति सुपीति ॥ किमर्थमिदम् ? ॥ भावे यथा स्यात् ॥ कुतो नु खल्वेतद्भावे भविष्यति न पुनः कर्मादिष्वपि कारकेष्विति ? ॥ योगविभागादयं कर्तुरपकृष्यते । न चान्यस्मिन्नर्थे आदिश्यते । ‘अनिर्दिष्टार्थाश्च प्रत्ययाः स्वार्थं भवन्तीति स्वार्थं भविष्यति । तद्यथा ‘गुसिज्जिह्वः सन्’ । ‘यावादिभ्यः कञ्’ इति ।

सोऽसौ स्वार्थं भवन्भावे भविष्यति ॥ [ सुपि स्थः ] ॥

प्र.] सुपि स्थः । कच्छेन पिबतीति । अत्र के चिदाहुः—कच्छं पिबतीत्येवमसन्तमप्यवयवार्थमाश्रित्य कर्मोपपदः को विधास्यते किं योगविभागेन ? । नैतन्साधूयते । कच्छेन पिबति द्वाभ्यां पिबतीत्येतस्मिन् सत्येवार्थेऽसदर्थश्रयेण रुढिशब्दानामपि व्युत्पत्तेरयुक्तत्वात् । यत्र तु सर्वात्मनाऽर्थानुगमो नास्ति यथा ‘नैलपायिके’ति तत्रैवाऽसदर्थश्रया व्युत्पत्तिः क्रियते । भावे यथा स्यादिति । अत्राप्याहुः—‘घञर्थे कविधान’मिति कः सिद्ध इति । एवं तर्हि नित्यसमासार्थं ‘स्थ’ इत्यनेन उपपदाश्रयः को विधीयते । अन्यथा पाक्षिकः षष्ठीसमासः स्यात् । अनिर्दिष्टार्था इति । प्रत्यासन्नत्वात्सत्यर्थस्येति भावः । यद्येवं ‘स्थ’ इत्यनेन भावे विधीयमानः कः कर्तारं बाधेत । तथा च ‘समस्थ’ इति कर्तरि न स्यात् । नैष दोषः । यद्यत्र साक्षाद्भावशब्दोपादानेन भावे को विधीयेत तदा भावः कर्तारं तत्ककौण्डिन्य-  
उ.] सुपि स्थः । भाष्ये—भावे चेति । चात्कर्तरि । कच्छेन पिबतीति । अकर्मण्युपपदे प्रत्ययार्थं सुपीति योगविभाग इति भावः । सत्येवार्थे इति । ‘एव’शब्दो वाक्यालङ्कारे । संभवति योग्येऽर्थेऽसदर्थश्रयेण व्युत्पादनमयुक्तमित्यर्थः । नित्यसमासेति । ‘उपपदमति’ इत्यनेनेति भावः । ‘घञर्थे कविधान’मित्येतदुदाहरणपरे ‘स्था-  
स्तापाव्यधिहनिगुध्यर्थ’मित्यत्र ‘स्था’ग्रहणन्तु कर्मार्थमिति बोध्यम् । प्रत्यासन्नत्वादिति । अत एवाऽस्य नित्यमेकत्वमेव न तु घञादिवाच्यवद्वित्वादियोगोऽपीति भावः । तत्ककौण्डिन्येति । विधेयविषय एव स न्यायो नाऽनुवादविषय इत्यन्ये ॥

१ इदं लुप्तं स्यात् । २ ‘पिबतीति’ । ३ ‘सुपि को भवति’ । ४ ‘तावदयं’ । ५ इदं क्वचिन्न । ६ ‘भविष्यन्ति’ । ७ इति क्वचिन्न ।

**तुन्दशोकयोः परिमृजापनुदोः ॥ ३।२।५ ॥**

॥\*॥ तुन्दशोकयोः परिमृजापनुदोरालस्यसुखाहरणयोः ॥\*॥ तुन्दशोकयोः परिमृजापनुदोरित्यत्रालस्यसुखाहरणयोरिति वक्तव्यम् । तुन्दपरिमृजोऽलसः । शोकापनुदः पुत्रो जातः । यो हि तुन्दं परिमार्ष्टि तुन्दपरिमार्जः स भवति । यश्च शोकमपनुदति शोकापनोदः स भवति ॥\*॥ कप्रकरणे मूलविभुजादिभ्य उपसङ्ख्यानम् ॥\*॥ कप्रकरणे मूलविभुजादिभ्य उपसङ्ख्यानं कर्तव्यम् । मूल-विभुजो रथः । नखमुचानि धनुंषि । काकगुहास्तिलाः । सरसीरुहं कुमुदम् ॥

**गापोष्टक ॥ ३।२।८ ॥**

॥\*॥सुराशीध्वोः पिबतेः॥\*॥सुराशीध्वोः पिबतेरिति वक्तव्यम् । इह मा भूत् । क्षीरपा ब्राह्मणीति॥पिबतेरिति किमर्थम्?॥या हि सुरां पाति सुरापा सा भवति॥\*॥बहुलं तणि॥\*॥बहुलं तणीति वक्तव्यम् ॥ किमिदं 'तणीति'?॥ ॥\*॥[तणीति] संज्ञाछन्दसोऽग्रहणम्॥\*॥ या ब्राह्मणी सुरापी भवति नैनां देवाः पतिलोकं नयन्ति । या ब्राह्मणी सुरापा भवति नैनां देवाः पतिलोकं नयन्ति॥ प्र.]न्यायेन बाधेत । सामर्थ्यादित्यर्थं भावे व्यवतिष्ठते इति भावेन न बाध्यते कर्ता॥

तुन्द । आलस्यसुखाहरणयोरिति । आलस्ये गम्यमाने मुखोत्पादने च प्रत्ययो भवतीत्यर्थः।तत्र सामर्थ्यादलसे कर्तरि मुखस्य चाऽऽहर्तरि प्रत्ययो भवतीत्युक्तं भवति । शोकापनोद इति । यः संसारानित्यतोद्भावनादिना शोकमेव निवर्तयति न तु सुखमुत्पादयति स शोकापनोदः । [ तुन्दशोकयोः ] ॥

**गापोष्टक् । पिबतेरिति । लुम्बिकरणपरिभाषालभ्यार्थकथनम्।[गापोष्टक् ]॥**

च.] तुन्दशोकयोः । तत्र सामर्थ्यादिति । एवं सति ते गम्ये भवत इत्यर्थः । तुन्दपरिमृजे मृजेरचि 'ङ्ङिति चे'ति पक्षे वृद्धिः प्राप्नोति, सा भवत्येव सत्याभिधाने । यत्तु 'अची'त्येव वक्तव्ये अजादावित्युक्तेरादिग्रहणसामर्थ्यान्मुख्याजादावेव प्रवृत्तिरिति, तन्न ; तत्र तदभावात्, 'यस्मिन्विधि'रिति परिभाषालभ्याऽऽदिग्रहणस्यैव तत्राऽनुवादाच्च । अत्रत्यभाष्यस्वरसात्तत्र 'ङ्ङि'त्पदेनातिदेशिकङ्ङितोरेव ग्रहणम् । व्याकरणान्तरे-'सङ्क्रम'पदेन तयोरेव ग्रहणाच्चेति परे । 'मूलविभुजादिभ्य' इति तु तादर्थ्यं चतुर्थी । काकगुहा इति । काकेभ्यो गूहितव्या इत्यर्थः । 'वज्रर्थे कविधान'मित्यनेनाऽत्रापि सिध्यत्येतत् । सरसि सरस्यां वा रोहति । कौ मोदत इत्यर्थः । [ तुन्दशोकयोः ] ॥

**गापोष्टक् । बहुलं तणीति । पक्षे 'आतोऽनुपसर्गे' इति कः । या ब्राह्मणी सुरापेति । सुरां पिबतीत्यर्थे एवाऽयं प्रयोग इति बाहुलकाश्रयणम् ॥**

१ 'सीध्वोः' । २ इदं क्वचिन्न । ३ इदं लुप्तं । ४ भाष्यमिदमित्यन्ये ।

## हरतेरनुद्यमनेऽच् ॥ ३।२।९ ॥

॥\*॥ अच्प्रकरणे शक्तिलाङ्गलाङ्कुशयष्टितोमरघटघटीधनुषु ग्रहेरुपसङ्ख्यानम् ॥\*॥ अच्प्रकरणे शक्तिलाङ्गलाङ्कुशयष्टितोमरघटघटीधनुषु ग्रहेरुपसङ्ख्यानं कर्तव्यम् ।—शक्तिग्रहः । शक्तिः॥लाङ्गल—लाङ्गलग्रहः ॥ लाङ्गल ॥ अङ्कुश—अङ्कुशग्रहः॥ यष्टि—यष्टिग्रह- । यष्टि ॥ तोमर—तोमरग्रहः । तोमरः॥ घट—घटग्रहः ॥ घट ॥ घटी—घटीग्रहः । घटी ॥ धनुः—धनुर्ग्रहः॥\*॥ सूत्रे च धार्यर्थे ॥\*॥ सूत्रे च धार्यर्थे ग्रहेरुपसङ्ख्यानं [ कर्तव्यम् ] । सूत्रग्रहः । धार्यर्थे इति किमर्थं ? ॥ यो हि सूत्रं गृह्णाति सूत्रग्राहः स भवति ॥ [ हरतेरनु ] ॥

## स्तम्बकर्णयो रमिजपोः ॥ ३।२।१३ ॥

॥\*॥स्तम्बकर्णयोर्हस्तिसूचकयोः॥\*॥स्तम्बकर्णयोरित्यत्र हस्तिसूचकयोरिति वक्तव्यास्तम्बेरमो हस्ती । कर्णेजपः सूचकः।स्तम्बे रन्ता कर्णे जपितेत्येवान्यत्र॥

## शमि धातोः संज्ञायाम् ॥ ३।२।१४ ॥

धातुग्रहणं किमर्थम् ? ॥\*॥ शमि संज्ञायां धातुग्रहणं कृजो हेत्वादिषु ट-प्रतिषेधार्थम् ॥\*॥ शमि संज्ञायां धातुग्रहणं क्रियते ॥ [ किं प्रयोजनं ? ॥ 'कृजो हेत्वादिषु टप्रतिषेधार्थम्' ] । कृजो हेत्वादिषु टो मा भूदिति । शमि संज्ञायां धातोर्भवतीत्यस्यावकाशः—शंवदः शंभवः । टस्यावकाशः—श्राद्धकरः पिण्डकरः । शङ्करा नाम परित्राजिका, शङ्करा नाम शकुनिका तच्छीला च, तस्या-मुभयं प्राप्नोति । परत्वाटः स्यात् । धातुग्रहणसामर्थ्यादजेव भवति ॥ कुणर-वाडवस्त्वाह—नैषा शङ्करा । शङ्करैषा ॥ [ कुत एतत् ? ] ॥ गृणातिः शब्द-कर्मा तस्यैष प्रयोग इति ॥ [ शमि धातोः ] ।

## अधिकरणे शेतेः ॥ ३।२।१५ ॥

॥\*॥ अधिकरणे शेतेः पार्श्वादिषूपसङ्ख्यानम् ॥\*॥ अधिकरणे शेतेः पार्श्वा-प्र.] हरतेरनु । अच्प्रकरणे इति । घटग्रहणेनैव सिद्धे घटीग्रहणं लिङ्गविशिष्टपरि-भाषाऽनित्यत्वज्ञापनार्थम् । [ हरतेरनुद्यमनेऽच् ] ॥

शमि धातोः । शङ्करेति । पृषोदरादित्वात्संज्ञायां गकारस्य ककारव्यत्ययेन शङ्कराशब्दस्य सिद्धत्वात्तदर्थं धातुग्रहणं न कर्तव्यमित्यर्थः । [ शमि धातोः ] ।

उ.] हरतेरनु । लिङ्गेति । तत्फलन्तु 'देवदत्तसखी'त्यादौ टजभावः । भाष्ये—धा-र्यर्थे इति । ग्रहणपूर्वकधारणे लाक्षणीकाद्गृहेरित्यर्थः ॥ [ हरतेरनुद्यमनेऽच् ] ।

शमि धातोः । ककारव्यत्ययेनेति । 'नैषा शङ्करे'ति भाष्यविरोधाच्चिन्त्यमे-तत् । धातुग्रहणं न कर्तव्यमिति । 'ट'बाधनार्थं न कर्तव्यमित्यर्थः । क्रिपो बाध-

दिषूपसङ्ख्यानं कर्तव्यम् । पार्श्वशयः पृष्ठशयः उदरशयः ॥\*॥ दिग्धसहपूर्वाच्च ॥\*॥ दिग्धसहपूर्वाच्चेति वक्तव्यम् । दिग्धसहशयः ॥\*॥ उत्तानादिषु कर्तृषु ॥\*॥ उत्तनादिषु कर्तृष्विति वक्तव्यम् । उत्तानशयः । अवमूर्द्धशयः ॥\*॥ गिरौ डञ्छन्दसि ॥\*॥ गिरावुपपदे छन्दसि डो वक्तव्यः गिरौ शेते गिरिशः ॥\*॥ तद्धितो वा [ यथौ लोमशस्तथा गिरिशः ] ॥\*॥ तद्धितो वा पुनरेष भविष्यति । गिरौ [ गिरौ शेते, गिरिरस्यास्तीति ] गिरिशः ॥ इति ॥

चरेष्टः ॥ ३।२।१६ ॥

इह कस्मान्न भवति,—कुरुंश्चरति पञ्चालांश्चरतीति ? ॥ अधिकरण इति वर्तते ॥ ननु च कर्मणीत्यपि वर्तते, तत्र कुत एतदधिकरणे भविष्यति न पुनः कर्मणीति ? ॥\*॥ चरेर्भिक्षाग्रहणं ज्ञापकं कर्मण्यप्रसङ्गस्य ॥\*॥ [ चरेर्भिक्षा-ग्रहणं ज्ञापकं कर्मण्यप्रसङ्गस्य ] । यदयं 'भिक्षासेनादायेषु चे'ति चरेर्भिक्षाग्रहणं करोति तज्ज्ञापयत्याचार्यो—'न भवति कर्मणी'ति ॥ [ चरेष्टः ] ॥

प्र.] अधिकर । दिग्धसहपूर्वाच्चेति । 'दिग्धसह'शब्दस्य समुदायस्य पूर्वत्वमाश्रीयते न तु प्रत्येकम् । तत्र दिग्धेन सह शेते इत्यचि कृते मयूरव्यंसकादित्वान् समासः । तद्धितो वेति । यो गिरौ शेते गिरिरस्यास्तीति लोमादिषु दर्शनाच्छप्रत्ययः । अन्ये त्वाहुः—गिरौ गिरौ शेते इति 'सङ्ख्यैकवचना'दिति सप्तम्यन्ताच्छस् प्रत्ययः । व्युत्पत्तिर्हि यथाकथंचित्कर्तव्या, उपायानामनियमात् । तदुक्तं हरिणा—'वैरवासिष्ठगिरिशाम्तथैकागारिकादयः । कैश्चित्कथं चिदाख्याता निमित्तावधिसङ्करैः' ॥ इति । 'छन्दसी'ति वचनाद्भाषायां गिरिशशब्दस्याऽसाधुत्वमाहुः ॥

चरेष्टः । कुरुंश्चरतीति । यस्य कुरव एव प्राण्याः स कुरुंश्चरतीत्युच्यते । यश्च कुरुषु भ्रमति स कुरुषु चरतीत्युच्यते । [ चरेष्टः ]

उ.] नार्थन्तु तदावश्यकमिति 'स्थः क चे'ति सूत्रे भाष्ये स्पष्टम् ॥ [ शमि धातोः ] ॥

अधिकरणे । मयूरव्यंसकेति । दिग्धसहपूर्वता प्रायोगिकी बोध्या, पृथग् 'दिग्धसह'शब्दस्य सिद्ध्यभावात् । 'गिरौ शेते' इत्यर्थे तद्धितस्याऽविधानादाह—यो गिराविति । अन्ये त्वाहुरिति । अत्राऽरुचिस्त्वदन्तशब्दाऽसिद्धिः, अव्ययत्वापत्तिः, शसः स्वार्थिकत्वेन 'गिरौ गिरौ शेते' इति विग्रहाऽसङ्गतिश्चावैरेति । वीरस्येदं वीराया वा वीरादागतं तत्र भवमिति । वसिष्ठस्येदं तेन कृतं प्रोक्तं वा । गिरौ शेते गिरिंश्यति वा गिरिशः । निमित्तम्—अर्थः, अवधिः—प्रत्ययानाम्प्रकृतिः, तत्सङ्करैरित्यर्थः ॥

चरेष्टः । कुरुंश्चरतीति । तान् गच्छतीत्यर्थः । यद्यर्थभेदे न स्यात्तर्हि द्वितीयान्तात्प्रत्ययाऽनुत्पत्तिप्रतिपादनं व्यर्थं स्यादत आह—यश्चेति । भिक्षाचरे[ति]

१ इदं क्वचिन्न । २ 'उरःशयः' । ३ इदं लुप्तं स्यात् । ४ 'गिरौ शेते' ।

दिवाविभानिशाप्रभाभास्कारान्तानन्तादिबहुनान्दीकिलिपिलिबि-  
बलिभक्तिकर्तृचित्रक्षेत्रसङ्ख्याजङ्घाबाह्वहर्त्यत्तद्धनुररुष्णु ॥२१॥

॥\*॥ किंयत्तद्धुषु कृजोऽज्विधानम् ॥\*॥ किंयत्तद्धुषु कृजोऽज्विधानं  
कर्तव्यम्। किंकरा। किम्॥यत्-यत्करा। यत्॥तत्-तत्करा तत्॥बहु-बहुकरा ॥

स्तम्बशकृतोरिन् ॥ ३।२।२४ ॥

॥\*॥ स्तम्बशकृतोर्ब्रीहिवत्सयोः ॥\*॥ स्तम्बशकृतोर्ब्रीहिवत्सयोरिति  
वक्तव्यम्। स्तम्बकरिर्ब्रीहिः। शकृत्करिर्वत्सः ॥ [ स्तम्बशकृतोरिन् ]।

फलेग्रहिरात्मम्भरिश्च ॥ ३।२।२६ ॥

आत्मम्भरिरिति किं निपात्यते ? ॥\*॥ [ आत्मम्भरिरिति ] आत्मनो  
मुम्भृजश्चेन्प्रत्ययः॥\*॥ अत्यल्पमिदमुच्यते ॥\*॥ भृजः कुक्ष्यात्मनोर्मुम् च ॥\*॥  
भृजः कुक्ष्यात्मनोर्मुम् चेति वक्तव्यम्। कुक्षिम्भरिः। 'आत्मम्भरिश्चरति  
यूथमसेवमानः' ॥ [ फलेग्रहिरात्मम्भरिश्च ] ॥

एजेः खश् ॥ ३।२।२८ ॥

॥\*॥ खश्प्रकरणे वातशुनीतिलशर्द्धेष्वजघेत्तुदजहातिभ्यः ॥\*॥

खश्प्रकरणे वातशुनीतिलशर्द्धेष्वजघेत्तुदजहातिभ्य इति वक्तव्यम् ॥  
वातमजाः मृगाः। वात ॥ शुनी-शुनिधयः। शुनी ॥ तिल-तिलंतुदः। तिल ॥  
शर्द्ध-शर्द्धजहा मापाः ॥ [ एजेःखश् ]।

प्र.] दिवाविभा। किं यदिति। वार्तिकेन सूत्रस्य बाधितत्वाद्दृष्ट्याऽभावे किङ्करी-  
त्यसाधुरित्याहुः। [ दिवाविभा ] ॥

उ.] चरतिश्चरणकरणकाऽर्जने लाक्षणिका, भिक्षार्थो वा, तत्रैव चाऽयं प्रयोग इष्यते,  
भाष्यग्रामाभ्यात्। एतेन 'भिक्षया हेतुना चरती'त्यर्थक- 'भिक्षाचर'प्रयोगसाधकेन  
तत्सूत्रेण विपरीतं 'कर्मणी'त्यस्य संबन्ध एव 'ज्ञाप्येतेति परास्तम्। सेनाग्रह-  
णस्य ज्ञापकत्वं तु नोक्तं, सेनां चरति सेनायां चेत्यर्थद्वये अपीष्टेः। एवञ्च 'अधि-  
करण' इति 'कर्मणी'ति चोभयोरग्रंऽधिकारो, यथायोगञ्च संबन्ध इति ध्वनितम्॥

दिवाविभा। इत्याहुरिति। अत्राऽरुचिबीजन्तु वार्तिकस्य हेत्वादौ 'ट'-  
बाधनेन चरितार्थतया सूत्रस्थकिमादिग्रहणस्य भाष्येऽप्रत्याख्यानेन वा हेत्वादौ सूत्रे  
किमादिग्रहणसामर्थ्याद्भवेत्येवेति। न च विपरीतमेवाऽस्तु, सूत्रस्थकिमादि-  
ग्रहणस्य सार्थक्याऽनुपपादनात् ॥ [ दिवाविभा ] ॥

फलेग्रहि। भाष्ये-आत्मनो मुमिति। समासे कृते नलोपे च कृते ततः  
प्राग्वा मुन्निपात्य इत्यर्थः। [ फलेग्रहि ]।

१ 'शकृतोरित्यत्र व्रीहि'। २ इदं लुप्तं स्यात्। ३ भाष्यमित्यन्ये।



### नासिकास्तनयोर्ध्माधेटोः ॥ ३।२।२९ ॥

॥\*॥स्तने धेटः॥\*॥ स्तने धेट इति वक्तव्यम् । स्तनन्धयः । [॥\*॥नासिकायां धमश्च[धेटश्च]॥\*॥ नासिकायां धमश्च धेटश्चेति वक्तव्यम् । नासिकन्धमः । नासिकन्धयः ] ततो ॥\*॥मुष्टौ धमश्च॥\*॥ मुष्टौ धमश्च धेटश्चेति वक्तव्यम् । मुष्टिन्धमः मुष्टिन्धयः ॥ अत्यल्पमिदमुच्यते ॥\*॥ नासिकानाडीमुष्टि-घटीखारीष्विति वक्तव्यम् ॥\*॥ नासिकन्धमः नासिकन्धयः । नासिका ॥ नाडी-नाडिन्धमः नाडिन्धयः । नाडी ॥ मुष्टि-मुष्टिन्धमः मुष्टिन्धयः । मुष्टि[घटी-घटिन्धमः घटिन्धयः । घटी ॥ खारी-खारिन्धमः खारिन्धयः ॥

### प्रियवशे वदः खच् ॥ ३।२।३८ ॥

॥\*॥ खच्प्रकरणे गमेः मुप्युपसङ्ख्यानम् ॥\*॥ खच्प्रकरणे गमेः सुप्यु-पसङ्ख्यानं कर्तव्यम् । मितङ्गमो हस्ती, मितङ्गमा हस्तिनी । ॥\*॥ विहायसो विह च ॥\*॥विहायसो विह इत्ययमादेशो भवतीति वक्तव्यम्, खच्।विहङ्गमः ॥\*॥ खच् डिद्वा ॥\*॥ खच् डिद्वा वक्तव्यः । विहङ्गः । ॥\*॥ डे च ॥\*॥ डे च विहायसो 'विह' इत्ययमादेशो वक्तव्यः । विहगः । [ प्रियवशे वदः ] ।

### अन्तात्यन्ताध्वदूरपारस्त्वानन्तेषु डः ॥ ३।२।४८ ॥

॥\*॥ डप्रकरणे सर्वत्रपन्नयोरुपसङ्ख्यानम् ॥\*॥ डप्रकरणे सर्वत्रपन्नयोरुप-सङ्ख्यानं कर्तव्यम् । सर्वत्रगः, पन्नगः ॥\*॥ उरसो लोपश्च ॥\*॥ उरसो लोपश्च वक्तव्यः । उरगः ॥\*॥ सुदुरोरधिकरणे ॥\*॥ सुदुरोरधिकरणे डो वक्तव्यः । सुगोः दुर्गः ॥\*॥ निसो देशे ॥\*॥ निसो देशे डो वक्तव्यः । निर्गो देशः ।

प्र.] नासिका । स्तने धेट इति । यथासङ्ख्याऽभावार्थ एतावान्योगः कर्तव्य इत्यर्थः । वार्तिकस्याप्यव्याप्तिमुद्गावयन् भाष्यकार आह-अत्यल्पमिति । डे चेति । विहायः शब्द-पूर्वाद्गमेरन्येष्वपि दृश्यत इति डप्रत्यये सति विद्वादेशः । [नासिकास्तनयो ] ॥

उ.] नासिका । एतावान्योग इति । एतदन्वाख्यायकं वार्तिकमित्यर्थः । वार्तिकस्याऽपीति । अपिना 'नाडीमुष्टयोश्चे'ति सूत्रस्याऽपि । 'मुष्टौ धमश्चे'ति वार्तिकं 'नाडीमुष्टयोश्चे'ति पठितसूत्रस्य व्यवस्थापकमेव । नैतावता तत्सूत्रमप्रामाणिकमिति भ्रमः कार्यः, 'यथासङ्ख्य'सूत्रस्थभाष्ये स्पष्टन्तत्सूत्रोपादानात् । यद्यपि नाडी-मुष्टिविषये तत्सूत्रे यथासङ्ख्यमुक्तन्तथाप्येतद्भाष्यवार्तिकविरोधात्तद्भाष्यं प्रौढिवाद इति बोध्यम् । एवञ्चाऽत्र 'नाडी'शब्देन 'धम' एव संबन्धो, 'मुष्टि' शब्दे-नोभयोरिति बोध्यम् । पूर्ववार्तिकदूषणेन नाडीशब्दसम्बन्धोऽप्युभयोरित्याह— नासिकानाडीत्यादि । अत्र धमश्च धेटश्चेति वर्तते ॥ [ नासिका ] ।

अपर आह ॥\*॥ डप्रकरणेऽन्येष्वपि दृश्यते ॥\*॥ डप्रकरणेऽन्येष्वपि ङो दृश्यते  
इति वक्तव्यम् । ततः स्य्यगारगोऽश्रुते यावदन्नाय ग्रामगः । ध्वंसते गुस्तल्पगः ।

आशिषि हनः ॥ ३।२।४९ ॥

॥\*॥ दारावाहनोऽणन्त्यस्य च टः संज्ञायाम् ॥\*॥ दारावुपपदे आङ्पूर्वा-  
द्वन्तेरण्वक्तव्यः । अन्त्यस्य च टो वक्तव्यः । दार्वाघाटस्ते वनस्पतीनाम् ।  
॥\*॥ चारौ वा ॥\*॥ चारावुपपदे आङ्पूर्वाद्वन्तेरण्वक्तव्यः । अन्त्यस्य च  
टो वा वक्तव्यः । चार्वाघाटः चार्वाघातः ॥\*॥ कर्मणि समि च ॥\*॥ कर्मण्यु-  
पपदे सम्पूर्वाद्वन्ते[र्द्धातो]रण्वक्तव्योऽन्त्यस्य च टो वा वक्तव्यः । वर्णसङ्घाटः  
वर्णसङ्घातः । पदसङ्घाटः पदसङ्घातः ॥ [ आशिषि हनः ] ॥

लक्षणे जायापत्योष्टक ॥ ३।२।५२ ॥

कथमिदं विज्ञायते-लक्षणे कर्तरीति, आहो स्विहलक्षणवति कर्तरीति ? ॥  
किं चातः ? ॥ यदि विज्ञायते 'लक्षणे कर्तरी'ति । सिद्धं जायाघ्नस्ति-  
कालकः पतिघ्नी पौणिरेखेति । इदं तु न सिध्यति-जायाघ्नो ब्राह्मणः । पतिघ्नी  
वृषलीति ॥ अथ विज्ञायते-लक्षणवति कर्तरीति ॥ सिद्धं जायाघ्नो ब्राह्मणः  
पतिघ्नी वृषलीति । जायाघ्नस्ति-कालकः पतिघ्नी पौणिरेखेति न सिध्यति ॥

अस्तु तर्हि लक्षणे कर्तरीति ॥ कथं जायाघ्नो ब्राह्मणः पतिघ्नी वृषलीति ? ॥  
“अकारो भवर्थायः” । जायाघ्नोऽस्मिन्नस्तीति सोऽयं जायाघ्न [इति] ॥ पतिघ्नी  
वृषलीति न सिध्यति ॥ अस्तु तर्हि 'लक्षणवति कर्तरी'ति ॥ कथं जायाघ्नस्ति-  
कालकः पतिघ्नी पौणिरेखेति ? ॥ अमनुष्यकर्तृके [चे]त्येवं भविष्यति ॥

अमनुष्यकर्तृके च ॥ ३।२।५३ ॥

॥\*॥[अप्राणिकर्तृके] ॥\*॥ अप्राणिकर्तृक इति वक्तव्यम् । इह मा भूत्  
नगरघातो हस्ती । यद्यप्राणिकर्तृक इत्युच्यते शङ्गाघ्नी शकुनीति न सिध्यति ॥  
अस्तु तर्हि 'अमनुष्यकर्तृके चे'त्येव ॥ कथं नगरघातो हस्ती ? ॥ 'कृत्य-  
ल्युटो बहुल'मित्येवोऽत्राऽणभविष्यति ॥ [ अमनुष्यकर्तृके च ] ॥

पाणिघताडघौ शिल्पिनि ॥ ॥ ३।२।५५ ॥

॥\*॥ राजघ उपसङ्ख्यानम् ॥\*॥ राजघ उपसङ्ख्यानं कर्तव्यम् । राजघः ॥  
आढ्यसुभगस्थूलपलितनग्नान्धप्रियेषु च्यर्थेष्वच्यौ कृञः

करणे ख्युन् ॥ ३।२।५६ ॥

॥\*॥ ख्युनि च्विप्रतिषेधानर्थक्यं ल्युट्ख्युनोरविशेषात् ॥\*॥ ख्युनि च्वि-

उ.] आढ्यसुभग । ख्युनभावे करणे ल्युटोऽवश्यं सत्त्वेनाऽच्चाविति व्यर्थमित्याह

१ 'भवतीति वक्त' । २ 'वा टो' । ३ 'लेखा' । ४ इदं लुप्तं स्यात् । ५ 'त्येवमत्रा' ।

प्रतिषेधोऽनर्थकः ॥ किं कारणम् ? ॥ 'ल्युट् ल्युनोरविशेषात्' । ल्युना मुक्ते ल्युटा भवितव्यं । न चैवाऽस्ति विशेषश्च्यन्त उपपदे वा ल्युनो वा ल्युटो वा । तदेव रूपं स एव च स्वरः ॥ अयमस्ति विशेषः—ल्युटि सतीकारेण भवितव्यं, ल्युनि सति न भवितव्यम् ॥ ल्युन्यपि सति—[ईकारेण] भवितव्यम् । एवं हि सौनागाः पठन्ति—॥\*॥ 'नञ्स्त्वौ ऋक्ल्युं स्तरुणतलुनानामुपसङ्ख्यानम्' ॥\*॥ इति ॥ अयं तर्हि विशेषः,—ल्युनि सति नित्यसमासेन भवितव्यम्, उपपद-समासो हि नित्यसमास इति । ल्युटि सति न भवितव्यम् ॥ ल्युट्यपि [सति] भवितव्यम् । गतिसमासोऽपि हि नित्यसमासः, च्यन्तं च गतिसंज्ञं भवति ॥ [॥\*॥ सुमर्थन्तु ॥\*॥] ॥ मुमर्थं तर्हि प्रतिषेधो वक्तव्यः । ल्युनि सति मुमा भवितव्यं ल्युटि सति न भवितव्यम् ॥\*॥ मुमर्थमिति चेन्नाऽव्ययत्वात् ॥\*॥ मुमर्थमिति चेत्तन्न ॥ किं कारणम् ? ॥ 'अव्ययत्वात्' । अनव्ययस्य मुमु-च्यते, च्यन्तं चाऽव्ययसंज्ञं [भवति] ॥\*॥ उत्तरार्थं तु ॥\*॥ उत्तरार्थं तर्हि प्रति-षेधो वक्तव्यः । 'कर्तरि भुवः खिण्णुच्लुकजौ' । 'अच्वा' वित्येव । आढ्याभ-विता ॥ अथेदानीमनेन मुक्ते ताच्छीलिक इष्णुज्विधीयते सोऽत्र कस्मान्न भवति? ॥ रूढिशब्दप्रकारस्ताच्छीलिकैः ॥ न च रूढिशब्दा गतिभिर्विशेष्यन्ते ।

प्र.] आढ्य । उत्तरार्थमिति । उत्तरत्र चि्वप्रतिषेधस्य चरितार्थत्वादाढ्याकरण-मिति ल्युटा भाव्यम् । तत्र यदन्यैरुक्तं—'प्रतिषेधसामर्थ्याल्ल्युन्यसति ल्युटि न भवतीति ल्युटोऽप्ययमर्थः प्रतिषेध' इति । तदयुक्तम् । रूढिशब्दप्रकारा इति । यथा रूढिशब्देषु क्रिया केवलं व्युत्पत्त्यर्थमाश्रीयते गच्छतीति गौरिति । तेन गमन-क्रियारहितोऽपि गौरभवति । गोपिण्डाच्चाऽन्योऽर्थो गमनविशिष्टोऽपि गौरं भवति । तथा ताच्छीलिका अपि क्रियाविषयं ताच्छील्यमुपादाय क्रियावेशाऽभावेऽपि प्रयुज्य-न्ते, केचिदेव तु गतिना संबन्धन्ते,—आगामुकः प्रवर्तुक् इति । न तु सर्वे । यथा कामुक इति । न भवति 'प्रकामुक' इति । अत एव प्रकारग्रहणं सादृश्यार्थम् । रूढिशब्दानां न केषांचिन्नतिसंबन्धो भवति ताच्छीलिकानां तु भवति केषां चिन्न संबंधमिति प्रतिपादयति । द्रव्योपलक्षणाय क्रियायाः प्रवृत्तत्वादात्मातिशयं प्रति आकाङ्क्षाया अभावात्तदतिशयद्योतनार्थं गतिसंबन्धाभावस्ताच्छीलिकैश्चित्थर्थः ।

उ.] भाष्ये—ल्युना मुक्त इति । भाष्ये स एव स्वरः ॥ लिट्स्वरनित्स्वराभ्याम् । ल्युटा भाष्यमिति । अवश्यभाव्यमित्यर्थः । तदयुक्तमिति । भाष्यविरोधादित्यर्थः । उत्तरा-र्थत्वं वदता इहार्थत्वाऽभावस्य भाष्यकृता बोधितत्वादिति भावः । केचिदेवेति । स्पष्टं प्रतीयमानक्रियावेशा इति भावः । द्रव्योपलक्षणायेति । अवस्थाविशेषविशिष्ट-

१ इदं कचिन्न । २ 'ल्युटः ल्युनो वा' । ३ इदं वार्तिकमित्यन्ये ।

न हि भवति देवदत्तः प्रदेवदत्त इति । [ आढ्यसुभगस्थूल ] ॥

कर्तरि भुवः खिण्णुच्छ्वकञौ ॥ ३।२।५७ ॥

किमर्थं खिण्णुजिकारादिः क्रियते न च कस्नुरित्येवोच्येत । तत्रायमप्यर्थः स्वार्थश्चकारो न कर्तव्यो भवति ॥ केनेदानीमिकारादित्वं क्रियते ? ॥ ॥\*॥ इण्णुच ईकारादित्वमुदात्तत्वाकृतं भुवः ॥\*॥ भवतिरुदात्तस्तस्योदात्तत्वादिङ् भविष्यति ॥ इदं तर्हि प्रयोजनं—खिदयं क्रियते, तत्र चत्वे कृते सन्देहः स्यात् किद्वा खिद्वेति ॥ सन्देहमात्रमेतद्भवति ॥ सर्वसन्देहेषु चेदमुपतिष्ठते 'व्याख्या-नतो विशेषप्रतिपत्तिर्न हि सन्देहादलक्षण'मिति । खिदिति व्याख्यास्यामः । ॥\*॥ नञस्तु स्वैरसिद्ध्यर्थमिकारादित्वमिण्णुचः ॥\*॥ इदं तर्हि प्रयोजनं 'कृत्यो-केण्णुच्चावाद्यश्चेत्येष स्वरो यथा स्यात् ॥ एतदपि नास्ति प्रयोजनम्, अय-प्र.] प्रदेवदत्त इति। प्रकर्षेण देवनक्रिया न विशेष्यते, देवशब्दस्य रुढिशब्दत्वात्, तदवयवस्य च देवदत्तशब्दस्येत्यर्थः । व्याघ्रादयस्तु सोपसर्गा एव रुढिशब्दा इति तद्व्यतिरिक्तगत्यन्तरयोगस्तेषां नास्ति ॥ [ आढ्यसुभग ] ।

कर्तरि । नञ इति पञ्चमी । नञ उत्तरस्य स्वरसिद्ध्यर्थमित्यर्थः । अयम-पीति । क्लृप्तप्रत्ययः क्रियते, चकारः सामान्यग्रहणार्थ इति मन्यते । खिण्णुचि तु कृते इकारोच्चारणसामर्थ्यात्तदनुबन्धकपरिभाषा नाश्रीयते । [ कर्तरि भुवः ] ॥

उ.] स्योपलक्षणायेत्यर्थः । न तु क्रियाप्रकारको बोध इति तात्पर्यम् । वस्तुतस्तुभि-धानस्वाभाव्यात्केषाञ्चिदेव क्लृप्तप्रयोगाणां गतिसम्बन्धो न सर्वेषामिति भाष्यतात्पर्यम् ।

भाष्ये—इण्णुजिति । 'भुवश्चेत्यनेन । 'प्रदेवदत्त' इत्यत्र 'प्र'शब्दस्य देवन-क्रियायां दानक्रियायां वाऽन्वयः । नाद्य इत्याह—देवशब्दस्येति । नान्त्य इत्याह—तदवयवस्य चेति । 'तदवयवस्येति बहुव्रीहिः । व्याघ्रादौ तर्हि संज्ञाशब्दे कथं गतिसंबन्धोऽत आह—व्याघ्रादयस्त्विति । [ आढ्यसुभग ] ॥

कर्तरि भुवः । भाष्ये—'न च क्षणुरिति पाठः । उदात्तत्वादिति । तेन 'एकाच उपदेश' इत्यस्याऽप्रवृत्तिरिति भावः । ननु 'कृत्योकेण्णु'जिति सूत्रेण नञः स्वराऽभावादाह—नञ उत्तरस्येति । अन्तोदात्तविधायकमिदम्पूर्वपदप्रकृतिस्वराप-वादः । ननु 'तदनुबन्धक'परिभाषया इण्णुच एव ग्रहणं भविष्यति न खिण्णुच इत्यत आह—इकारोच्चारणेति । चकारोच्चारणेनैव द्वयोर्ग्रहणे लक्षणप्रतिपदोक्तपरि-भाषातदनुबन्धकपरिभाषाबाधे च खण्णुचः करणेन षत्वणत्वयोरसिद्धत्वाऽभावे च सिद्धे इकारोच्चारणं व्यर्थमिति 'अयमपीति कृते' इति भाष्यतात्पर्यम् । न सिध्यती-त्यादि त्वेकदेश्युक्तिरिति बोध्यम् ॥ [ कर्तरि भुवः ] ।

१ 'कस्नु' 'न खण्णु' । २ श्लोकवार्तिकम् । ३ 'भवतेरुदात्तत्वादिकारादित्वं भविष्यति' ।

मपीटि कृते षत्वे णत्वे चेणुजेव भविष्यति ॥ न सिध्यति—‘लक्षणप्रतिपदोक्तयोः प्रतिपदोक्तस्यैवे’ति । अथ वाऽसिद्धं खल्वपि पत्वं, तस्यैऽसिद्धत्वादिसुजेव भविष्यति ।

॥\*॥ इष्णुच ईकारादित्वमुदात्तत्वात्कृतं भुवः ।

नचस्तु स्वरसिद्ध्यर्थमिकारादित्वमिष्णुर्चः ॥\*॥ [ कर्तरि भुवः ] ॥

**स्पृशोऽनुदके किन् ॥ ३।२।५८ ॥**

किमर्थो नकारः ? ॥\*॥ [नकारः] स्वरार्थः ॥\*॥ ‘ग्नित्ती’त्याद्युदात्तत्वं यथा स्यात् । नैतदस्ति प्रयोजनम् । एकाचोऽयं विधीयते । तत्र नाऽर्थः स्वरार्थेन नकारेणाऽनुबन्धेन । धातुस्वरेणैव सिद्धम् ॥ यस्तर्ह्यनेकाज्दधृगिति ? ॥ वक्ष्यत्येतत्,—‘धृपेर्द्विर्वचनमन्तोदात्तत्वं च निपात्यत’ इति ॥ विशेषणार्थस्तर्हि ॥ [ विशेषणार्थस्तर्हि भविष्यति ] ॥ क विशेषणार्थेनार्थः ? ॥ ‘किन्प्रत्ययस्य कु’रिति । ‘किप्रत्ययस्य कु’रित्युच्यमाने सन्देहः स्यात् किर्वैप प्रत्ययः किञ्चेति ॥ सन्देहमात्रमेतद्भवति । सर्वसन्देहेषु चेदमुपतिष्ठते ‘व्याख्यानतो विशेषप्रतिपत्तिर्नहि सन्देहादलक्षण’मिति किप्रत्ययस्येति व्याख्यास्यामः । [स्पृशोनुदके] ॥

ऋत्विग्दधृक्स्त्रिगिदगुणिगञ्जुयुजिकृञ्चां च ॥ ३।२।५९ ॥

दधृगिति किं निपात्यते ? ॥ \* ॥ धृपेर्द्विर्वचनमन्तोदात्तत्वं च ॥ \* ॥ धृपेर्द्विर्वचनमन्तोदात्तत्वं च निपात्यते ॥ [ ऋत्विग्दधृक् ] ॥

**त्यदादिषु दशोऽनालोचने कञ्च ॥ ३।२।६० ॥**

किमर्थो जकारः ? ॥ \* ॥ [ जकारः ] स्वरार्थः ॥\*॥ जित्तीत्याद्यु-

प्र.] स्पृशोनु । सन्देहः स्यादिति । किमेकपकारको निर्देश उत द्विपकारक इत्यर्थः । व्याख्यानत इति । तदनुबन्धकपरिभाषया च किपो ग्रहणाऽभावः ॥

त्यदादिषु । जकारस्य कार्यद्वयं प्रति युक्तत्वं प्रश्नद्वारेण प्रदर्श्यते—किमर्थ इति ।

उ.] स्पृशोऽनु । एकाचोऽयमिति भाष्ये । यङ्लगन्तात्त्वयं न किन्, अनभिधानादिति भावः । ननु ‘कि’ग्रहणे किपोऽपि ग्रहणं स्यादत आह—तदनुबन्धेति । अत्र सूत्रे ‘कर्मणा’ति सम्बन्धत एव । ‘मन्त्रस्पृ’गित्यादि तु किपा सिद्धम् । ‘किन्प्रत्ययस्ये’ति बहुव्रीह्याश्रयणात्कृत्वमपि सिद्धम् ॥ [ स्पृशोऽनु ] ।

ऋत्विग्द । अन्तोदात्तत्वञ्चेति । इदञ्च किनो नकारसत्त्वे उक्तम् । सगुणिहोर्निपात्यमानवस्तुनः स्पष्टत्वात्तन्नोक्तम् । ‘कृञ्चा’मिति निपातनाञ्चलोपाऽभाव

१ इदं क्वचिन्ना २ ‘दिष्णुजेव’ ३ ‘षत्वस्या’ ४ ‘भवति’ ५ ‘उदात्तत्वाद्भुवः सिद्धमिकारादित्वमिष्णुचः’ ६ ‘त्वमिष्यते’ ७ इदं भाष्यमित्यन्ये ८ किन्निति ।

दात्तत्वं यथा स्यात् ॥ नैतदस्ति प्रयोजनम् ? । नकारेणाऽप्येव स्वरः सिद्धः ।  
[ ॥\*॥ विशेषणार्थस्तर्हि ॥\*॥ ] विशेषणार्थस्तर्हि भविष्यति ॥ क विशेषणार्थ-  
नार्थः ? ॥ 'कन्कर'बिति । कन्करबिति ह्युच्यमाने याचितिकेत्यत्रापि प्रस-  
ज्येत ॥\*॥ दशोः समानान्ययोश्चोपसङ्ख्यानम् ॥\*॥ दशोः समानाऽन्ययोश्चोप-  
सङ्ख्यानं कर्तव्यम् । सदक् । सदशः । अन्यादक् । अन्यादशः ।

॥\*॥ कृदर्थानुपपत्तिस्तु ॥\*॥ कृदर्थस्तु नोपपद्यते । दशोः कर्तरि प्राप्नोति ।  
॥\*॥ इवार्थे तु तद्धितः ॥\*॥ इवार्थे त्वर्थं तद्धितो द्रष्टव्यः । स इवायं तादृक् ।  
तादृशः । अन्य इवायमन्यादक् । [ अन्यादश ईति ] ॥

अथ वा युक्त एवात्र कृदर्थः । कर्मकर्ताऽयम् । तमिवेमं पश्यन्ति जनाः,  
सोऽयं स इव दृश्यमानस्तमिवात्मानं पश्यति—तादृक् । अन्यमिवेमं पश्यन्ति  
जनाः, सोऽयमन्य इव दृश्यमानोऽन्यमिवात्मानं पश्यति—अन्यादृशिति ॥

सत्सूद्विषदुहदुहयुजविदभिदच्छिदजिनीराजामुपसर्गो-  
ऽपि क्तिप् ॥ ३।२।६१ ॥

प्र.] कृदर्थानुपपत्तिस्त्विति । यः कृतोऽर्थः स तादृशादिशब्दवाच्यो न भवति । तादृ-  
शादयो हि सदृशलक्षणमर्थमाचक्षते न तु दर्शनक्रियायां कर्तारमित्यर्थः । कर्म-  
कर्तेति । कर्मण एव सौकर्यात्कर्तृत्वविवक्षायां कर्तृत्वं प्रत्ययः क्रियत इत्यर्थः ॥

उ.] इति 'परंश्चे'ति सूत्रे भाष्ये स्पष्टम् ॥ [ ऋत्विग्दधृक् ] ।

त्यदादिषु । जकारः केवलस्वरार्थ उताऽन्यार्थोऽपीति विचारतात्पर्यमाह—जकार-  
स्येति । भाष्ये—याविका अत्राऽपीति । न च ह्यनुबन्धकत्वादस्य कनो ग्रहणं न  
स्यादिति वाच्यं, येनाऽनुबन्धेन ह्यनुबन्धकत्वं तदनुच्चारण एव तत्प्रवृत्तेः । यः  
कृतोऽर्थ इति । प्रकृते दशोः कर्तेत्यर्थः । भाष्ये—इवाऽर्थेऽयं तद्धित इति । अयं  
भावः—यथा 'दृग्दशवतुष्वि'ति सूत्रे 'दक्षे' इतिवार्तिकबलादनुक्तोऽपि कसः कल्प्यते,  
तथा इवाऽधिकारे तद्धिते त्यदादिभ्यो दृग्दशदृक्षाः प्रत्ययाः कल्प्याः । दशदृष्टत्वाच्च  
र्त्वापि सिद्ध इति 'टिङ्हे'तिसूत्रे कङ्ग्रहणमपि न कार्यमिति लाघवमिति । भाष्ये—  
तमिवात्मानं पश्यतीति । प्रेरणावृद्धावप्यन्तर्भावितण्यर्थत्वाच्च णिच् । तमिवा-  
त्मानं जनान्दर्शयतीत्यर्थः । अत्र प्रेरणावृद्ध्याऽधिकार्यत्वेनाऽज्ञानार्थत्वम् । कर्मण्यु-  
पपदे एवाऽयम्, तेन निवृत्तप्रेषणतया 'स इव पश्यती'ति विग्रहोऽनुचितः, 'सत्सू-  
द्विषे'ति सूत्रे एव 'कर्मणी'त्यस्य निवृत्तेः 'सत्सू' इति सूत्रे भाष्ये—ध्वनितत्वेनाऽत्राऽनु-  
वृत्तेः सत्त्वात् । ननु 'कर्मकर्ते'ति व्यवहारोऽनुपपन्नः, कर्मत्वाऽभावात्कर्मवद्भावाऽ-  
भावाच्चैत्यत आह—कर्मण एवेति [ त्यदादिषु दशो ] ।

१ इदं लुप्तं भवेत् । २ 'त्युच्यमाने' । ३ 'याविकात्रा' । ४ इदं क्वचिन्न । ५ 'र्थेऽयं' । ६ 'एवाऽयं' ।

॥\*॥ सदादिषु सुब्रह्णम् ॥\*॥ सदादिषु सुब्रह्णं कर्तव्यम् । होता वेदिषत् । अतिथिर्दुरोणसत् ॥ न तर्हीदानीमुपसर्गेऽपीति वक्तव्यम् ? ॥ वक्तव्यं च ॥ किं प्रयोजनम् ? ॥ 'ज्ञापकार्थम्' ॥ किं ज्ञाप्यम् ? ॥ एतज्ज्ञापयत्याचार्योऽन्यत्र सुब्रह्णे उपसर्गग्रहणं न भवतीति ॥ किमेतस्य ज्ञापने प्रयोजनम् ? ॥ वदः सुप्यनुपसर्गग्रहणं चोदितं तन्न वक्तव्यं भवति ॥

अदोऽनन्ने ॥ ३।२।६८ ॥ क्रव्ये च ॥ ३।२।६९ ॥

किमर्थमिदमुच्यते नाऽदोऽनन्न इत्येव सिद्धम्? ॥ न सिध्यति । छन्दसीत्येतदनुवर्तते । भाषार्थोऽयमारम्भः । पूर्वस्मिन्नेव योगे छन्दोग्रहणं निवृत्तं, तच्चावश्यं निवर्त्यम्,—आमात्, सस्यैदित्येवमर्थम् ॥ अत उत्तरं पठति ॥\*॥ अदोऽनन्ने क्रव्येऽग्रहणं वासरूपनिवृत्त्यर्थम् ॥\*॥ अदोनन्ने क्रव्येऽग्रहणं क्रियते ॥ [किं प्रयोजनं ? ॥ 'वासरूपनिवृत्त्यर्थम्' ॥] वासरूपो मा भूदिति । [ अदोनन्ने ] ।

प्र.] सत्सूद्विष । सदादीनां केषां चित्सकर्मकत्वात्कर्मैवोपपदं प्राप्नोतीति मत्वाह—सदादिष्विति । वेदिषदिति । वेद्यां सीदतीति किप् । पूर्वपदादिति पत्वं । दुरोणे सीदतीति दुरोणसत् । दुरोणं गृहम् । तन्न वक्तव्यमिति । अनुपसर्गग्रहणानुवृत्तिमन्तरेणैवोपसर्गनिवृत्तेः सिद्धत्वादनुवृत्तिप्रदर्शनमपि न युज्यते । यत्र चानुपसर्गग्रहणानुवृत्तिर्न संभाव्यते,—सृशोऽनुदके किञ्चित्येतदपि ज्ञापनस्य प्रयोजनम् । तेनोपसृशतीत्यादौ किञ्च भवतीति । [सत्सूद्विष] ॥

क्रव्ये च । वासरूपो मा भूदिति । तेन 'क्रव्याद' इत्यण्ण भवतीत्यर्थः ।

उ.] सत्सू । कर्मैवोपपदमिति । 'कर्मणी'त्यधिकारादिति भावः । सुब्रह्णन्तु तैजिद्विद्योतनायेति बोध्यम् । वस्तुतः सुब्रह्णमेवाऽत्राऽनुवर्तते, 'कर्मणी'ति निवृत्तमित्यन्वाख्यानमेवैतत् । अत्र सूत्रे 'उपसर्गेऽपि' ग्रहणम् 'अनुपसर्ग' इत्यस्य 'आतो नुपसर्गे' इति सूत्रादनुवर्तमानस्याऽग्रे निवृत्तिद्योतनाय । भाष्यकार एतज्ज्ञापकेनैव सुब्रह्णस्योपसर्गेतरसुपरत्वं व्याख्याय 'अनुपसर्गे' इत्यस्याऽनधिकारं द्योतयति । तत्फलं ज्ञापकसिद्धस्याऽसार्वत्रिकत्वेन 'प्रष्ठ' इत्यादिसिद्धिः । ननु 'वदः सुपी'त्यत्र 'गदमदे'त्यतोऽनुपसर्गग्रहणाऽनुवृत्तिप्रदर्शनपरं वार्तिकं नाऽपूर्वकरणपरमत आह—अनुपसर्गेति । यत्र चेति । यत्र 'सृशोऽनुदके' इत्यादावनुपसर्गग्रहणानुवृत्तिर्न सम्भाव्यते एतदपि ज्ञापनस्य प्रयोजनमित्यन्वयः । इदञ्चिन्त्यम् । अत्रापि 'आतोऽनुपसर्गे' इत्यतोऽनुवृत्तिसम्भवात् ॥ [ सत्सूद्विषदुह ] ॥

अदोऽनन्ने । भाष्ये—आमादित्येवमर्थमिति । लोके एतत्सिद्ध्यर्थमित्यर्थः । क्रव्याद इत्यण्णेति । आममांसमक्षणकर्त्तव्ये इति भावः । पक्वमांस-

१ 'सीति वर्तते' । २ इदं क्वचिन्न । ३ 'क्रव्यग्रह' । ४ 'तृन्नि' 'तुन्नि' ।

मन्त्रे श्वेतवहोक्थशस्पुरोडाशो ण्विन् ॥ ३।२।७१ ॥

॥\*॥ श्वेतवहादीनां डस् ॥\*॥ श्वेतवहादीनां डस्वक्तव्यः । श्वेतवा इन्द्रः ॥\*॥ पदस्य च [वर्थम्] ॥\*॥ पदस्येति च वक्तव्यम् । इह मा भूत् । श्वेतवाहौ श्वेतवाह ईति ॥ किं प्रयोजनम् ? ॥\*॥ वर्थम् ॥\*॥ रुर्यथा स्यात् ॥ क्रियते वर्थं निपातनम् , 'अवयाः श्वेतवाः पुरोडाश्चे'ति । आतश्च वर्थम् । उक्थशःशब्दस्य हि सामान्येन रुःसिद्धो न तस्य निपातनं क्रियते । तन्न वक्तव्यं

प्र.] मन्त्रे । डस्वक्तव्य इति । ण्विन्प्रत्ययबाधनार्थ इति भावः । पदस्येति । भाविपदाश्रयेणेदमुच्यते । यत्र डसन्तस्य पदत्वं भविष्यति तत्र डस्प्रत्ययोऽन्यत्र ण्विन्नेवेत्यर्थः । तन्न वक्तव्यमिति । डसैव सिद्धत्वान्निपातनं न कर्तव्यमित्यर्थः ।

वक्तव्यश्चेति । अवया इत्यादीनि प्रथमान्तान्येव निपात्यन्त इति 'श्वेतवोभ्या'मित्यादिरूपमन्यथा न स्यात् । अथापि पदमात्रविषयं निपातनमाश्रीयते, तथाप्यत उत्त्वं विधीयमानमाकाराच्च स्यात् । तस्मात्संबुद्ध्यर्थं निपातनमपि कर्तव्यम् । डस-  
प्युत्त्वाथौ वक्तव्यः । 'उक्थशा'इत्येतदपि संबुद्ध्यर्थं निपातनं कर्तव्यम् । 'उक्थ-  
शोभ्या'मित्यादिसिद्धये डसपि कर्तव्यः । ण्विनि हि नलोपे निपात्यमाने वृद्धौ सत्या-  
मुत्त्वं न स्याद्यदि मन्त्रे दर्शनमस्ति । [ मन्त्रे श्वेतवहोक्थ ] ॥

उ.] शब्दे उपपदेऽदेरण्, उपपदस्य कव्यादेशः । पृषोदरादित्वादित्यत्र तु न भाष्यानुग्रहः, कव्यशब्देन तदबोधनाच्च । एवञ्च 'कव्याद्' इत्यसाध्वेवेति बहवः ॥

मन्त्रे श्वेत । भाष्ये—श्वेतवहादीनामिति । अनन्तरयोगे षष्ठी । पदस्येत्यस्य तदन्ते पदत्वस्य सम्भावनायामित्यर्थः । केचित्तु तत्संबन्धिनो ण्विनः स्थाने डस्व-  
क्तव्य इत्यर्थ इत्याहुः । ननु डसुत्पत्तिवैलायां कथम्पदत्वमत आह—भावीति । भाष्ये—क्रियते वर्थमिति । तेन हकारादीनामेव रुत्वमिति भावः । भाष्ये—उक्थ-  
शस्शब्दस्येति । तत्प्रकृतिकस्येत्यर्थः । तन्न वक्तव्य मिति । ननु 'वासरूप'-  
न्यायेन डस्विषये ण्विनोऽपि सत्त्वेन तदर्थं निपातनमावश्यकमिति चेन्न; एतद्भाष्य-  
प्रामाण्येनाऽऽदेशपक्षस्यैवौचित्यात् । कैयटे 'डस्प्रत्यय'इति व्यवहारः स्थानिवद्भाव-  
लब्धप्रत्ययत्वेनेति बोध्यम् । अवश्यं तद्वक्तव्यमिति । डसारम्भेऽपीत्यर्थः । न  
तर्हीदानीमिति । हादीनामेव रुत्वं विधेयम्, दीर्घस्तु ण्विनि वृद्धैव सिद्ध इतिभावः ।  
अन्यथा—डसभावे । इत्येतदपि संबुद्ध्यर्थमिति । पदान्ते डसन्तत्वादिति भावः ।

ननु डसेव मास्तु, तत्राऽऽह—उक्थशोभ्यामिति । यदि मन्त्रे इति ।  
'उक्थशस्शब्दस्ये'ति भाष्याच्छंसेर्नलोपोपधावृद्धभावयोर्निपातनाच्छासेर्वोपधाहस्व-  
निपातनाद्वृद्धभावे 'उक्थशोभ्या'मित्यस्य सिद्धेः, शासेर्विचि संबुद्धौ 'उक्थशा'



[भवति] ॥ अवश्यं तद्वक्तव्यं दीर्घार्थम् ॥ नैतदस्ति प्रयोजनम् । सिद्धमत्र दीर्घत्वम् 'अवसन्तस्य चाधातो'रिति ॥ यत्र तेन न सिध्यति तदर्थम् ॥ क्व च तेन न सिध्यति ? ॥ संबुद्धौ हे श्वेतवा इति ॥ न तर्हीदानीं डस्वक्तव्यः ? ॥ वक्तव्यश्च ॥ किं प्रयोजनम् ? ॥ \* ॥ उत्त्वार्थम् ॥ \* ॥ श्वेतवोभ्यां श्वेतवोभिः ॥

स्थः क च ॥ ३१२।७७ ॥

किमर्थं स्थः कक्किपावुच्येते न किप्सिद्धोऽन्येभ्योपि दृश्यत इति, कश्च आतोऽनुपसर्गे क इति ? ॥ न सिध्यति । विशेषविहितः कः सामान्य-विहितं किपं बाधते ॥ वासरूपेण किबपि भविष्यति ॥ इदं तर्हि-शंस्थः शंस्थाः ॥ उक्तमेतत् 'शमि संज्ञायां धातुग्रहणं कृजो हेत्वादिषु टप्रतिषेधार्थ'-मिति । स यथैवाऽऽटं बाधते एवं कक्किपावपि बाधेत ॥ [ स्थः क च ] ॥

सुप्यजातौ णिनिस्ताच्छील्ये ॥ ३१२।७८ ॥

सुपीति वर्तमाने पुनः सुब्ग्रहणं किमर्थम् ? ॥ अनुपसर्गं इत्येवं तद-भूत्, इदं सुम्मात्रे यथा स्यात्, -प्रत्यासारिण्य उदासारिण्य इति ॥ \* ॥ णिनिवधौ प्र.] स्थः क च । शंस्था इति । 'ईत्वमवकारादा'विति वचनाद्भाष्यकारवचन-प्रामाण्याद्वा प्रत्ययलक्षणेनेत्वाऽभावः । [ स्थः क च ] ।

उ.] इत्यस्याऽपि सिद्धेर्द्वयमपि न कार्यमित्यन्ये । [ मन्त्रे श्वेतवहोक्थ ] ।

स्थः क च । सप्तमीनिर्देशादेव तदादिविधौ लब्धे पुनर्वकारादाविति वचनं मुख्य-वकारादिप्रतिपत्त्यर्थमिति वदन्तम्प्रत्याह-भाष्यकारवचनेति । यद्वा यावान इति प्रयोगस्य वनिषा सिद्धिमाश्रित्य तत्प्रत्याख्यानादाह-भाष्येति । अत एव 'ध्यायतेः सम्प्रसारण'मिति वार्तिके 'दधातेर्वा धी'रिति भाष्ये किप्यपीत्वं कृतम् । वस्तुतो भाष्ये किप्पदेन सादृश्याद्विजुच्यते इतीत्वाऽप्रसक्तिरेवाऽत्रेति बोध्यम् । भाष्ये-कक्किपाविति । 'आतोऽनुपसर्गे' इति 'किःचे'ति विहितौ । तत्र कस्य बाधे 'शंस्थ' इति न सिध्येत्तदर्थं स्थः को विधेयः । कस्य चाऽज्बाधकत्वेन किबपवादात्वाऽ-भावात्परत्वेन किपो नित्यबाधवारणाय किबपि विधेय इति भावः । न चाऽचैव 'शंस्था' इत्यस्य सिद्धत्वेन किपो बाधे फलाऽभावः । शंस्थाशब्दाच्छसि आतो लोपानापत्तेः । 'कृदति'ङिति सूत्रस्थभाष्योक्तरीत्यैकादेशस्य स्थानिवत्त्वात् । 'पुर-स्ता'दिति न्यायेन टस्यैव तेन बाध इति तु न शङ्क्यं, 'येन नाऽप्राप्ति'न्यायेन किप एव बाध इत्यस्याऽपि वक्तुं शक्यत्वात् । तस्माद्भाष्यसामान्यचिन्तयोभयोरपि स बाधकः स्यादिति तात्पर्यम् ॥ [ स्थः क च ] ॥

१ इदं कचिन्न । २ अत्र 'श्वेतवादीनां डस्, उत्त्वार्थम्' इति वार्तिकशरीर-मिति तु गौडाः । ३ 'बाधेत' ।

साधुकारिण्युपसङ्ख्यानम् ॥\*॥ णिन्विधौ साधुकारिण्युपसङ्ख्यानं कर्तव्यम् ।  
साधुकारी साधुदायी ॥\*॥ ब्रह्मणि वदः ॥\*॥ ब्रह्मणि वद उपसङ्ख्यानं कर्त-  
व्यम् । ब्रह्मवादिनो वदन्ति ॥ [ सुप्यजातौ णिनिस्ताच्छील्ये ] ॥

व्रते ॥ ३।२।८० ॥

किमुदाहरणम् ? ॥ अश्राद्धभोजी ॥ किं योऽश्राद्धं भुङ्क्ते सोऽश्राद्ध-  
भोजी ? ॥ किं चातः ? ॥ यदाऽसावश्राद्धं न भुङ्क्ते तदाऽस्य व्रतलोपः  
स्यात् । तद्यथा स्थायी । यदा न तिष्ठति तदास्य व्रतलोपो भवति ॥  
एवं तर्हि णिन्यन्तेन समासो भविष्यति,—न श्राद्धभोजी अश्राद्ध-  
भोजीति ॥ नैवं शक्यम् । स्वरे हि दोषः स्यात् । अश्राद्धभोजीत्येवं स्वरः

प्र.] सुप्य । णिन्विधाविति । अताच्छील्यार्थमिदम् । एवं—‘ब्रह्मणि वद’इति ।

व्रते । उदाहरणे विचार्यमस्तीति प्रश्नः—किमिति । यदाऽसाविति । ननु  
बुभुक्षाप्रयुक्तं श्राद्धाऽश्राद्धभोजनं प्रसक्तम् , तत्राऽश्राद्धं भुङ्क्ते इत्यनेन श्राद्धभोजनं  
निषिध्यते । यथा ‘पञ्च पञ्चनखा भक्ष्या’ इति शशादिव्यतिरिक्तपञ्चनखभक्षणं निव-  
र्त्यते तत्रैकं व्रतलोपः स्यात् । ‘स्थण्डिलस्थायी’त्यत्र तु स्थानविपरीतगमनाचरणे  
युक्तो व्रतलोपः । उच्यते । ‘अश्राद्धं मया भोक्तव्य’मिति येन संकल्पः कृतः स यदा  
बुभुक्षायां सत्यां यस्मिन्नहन्त्यश्राद्धं न भुङ्क्ते तदा तस्य स्यादेव व्रतलोपः ।

न श्राद्धभोजीति । समासार्थं प्रक्रियावाक्यमिदं न तु लौकिकम् । न हि केवलः  
श्राद्धभोजिशब्दो व्रतविषय उपपद्यते । अश्राद्धभोजिशब्दस्यैव व्रतविषयत्वात् । एवं  
स्वर इति । अव्ययपूर्वपदप्रकृतिस्वरत्वेनाद्युदात्तं पदं स्यात् । कृदुत्तरपदप्रकृति-  
स्वरत्वेनाऽन्तोदात्तत्वं चेष्ट्यत इत्यर्थः । ननु च ‘णिनी’त्यनेन पूर्वपदाद्युदात्तत्वेनैव

उ.] सुप्यजातौ । भाष्ये—अनुपसर्ग इत्येवमिति । ‘उपसर्गेऽपी’ति ग्रहणाज्ज्ञापका-  
दित्यर्थः । एतेन ‘सुब्रह्मणमुपसर्गनिवृत्त्यर्थ’मिति वृत्तिकारोक्तमास्तम् । [सुप्यजातौ] ।

व्रते । स्थायीत्यत्रेति । नन्वत्र कथं णिनिः सुप उपपदस्याऽभावादिति चेन्न,  
उत्तरसूत्राद्बहुलग्रहणमपकृष्य केवलदपि विधानेनाऽक्षतेः । ‘उत्थित एवाऽद्य भवि-  
ष्यामि न तूपवेश्यामी’त्येवं संकल्परूपं व्रतमेतत् । ‘तिष्ठन् मूत्रयत’ इत्यादिव-  
दुत्थाने स्थाधातुरत्रेति परे । ग्रह्यादिणिन्यन्तस्यैव वा प्रकरणाद्व्रतपरत्वम् । परि-  
सङ्ख्यायां पूर्वपक्षः, बिधिमाम्नाय परिहारः । यस्मिन्नहनीति । एकादश्यादौ । भाष्ये—  
तद्यथा स्थायीति । ‘स्थायी’ त्यत्रोपपत्तिरुक्ता । ‘आस्थायी’ति पदमन्ये । ‘स्थण्डिल-  
स्थायी’ति पाठ इति केचित्, तदुभयमपि भाष्यकैयटविरुद्धम् । व्रतविषय  
इति । न हि तादृशव्रतसम्भवः, व्रते णिनेः<sup>३</sup> प्रकृतत्वाच्च । प्रागुक्तसंकल्पस्त्वप्रसिद्ध

१ ‘स्थण्डिलस्थायी यदा स्थण्डिले न तिष्ठति तदा’ । २ ‘तत्कथं’ । ३ ‘णिनः’ ।

प्रसज्येत । अश्राद्धभोजीत्येवं चेज्यते ॥ एवं तर्हि नञ एवाज्यं भुजिप्रतिषेध-  
वाचिनः श्राद्धशब्देनाऽसमर्थसमासो,—न भोजी श्राद्धस्येति ॥ स तर्ह्यसमर्थ-  
समासो वक्तव्यः ? ॥ यद्यपि वक्तव्योऽथ वैतर्हि बहूनि प्रयोजनानि ॥  
कानि? ॥ \*॥ [ प्रयोजनानि ] अर्ह्यपश्यानि मुखान्यपुनर्गंगाः श्लोका अश्राद्धभोजी  
ब्राह्मणः सुडनपुंसकस्येति \*॥ । [ व्रते ] ।

आत्ममाने खश्च ॥ ३।२।८३ ॥

आत्मग्रहणं किमर्थम् ? ॥ परमाने मा भूदिति । क्रियमाणेऽपि वै  
आत्मग्रहणे परमाने प्राप्नोति ॥ किं कारणम् ? ॥ ‘आत्मन’ इतीयं कर्तरि  
षष्ठी, ‘मान’ इत्यकारो भावे । स यद्येवात्मानं मन्यतेऽथापि परमात्मन  
एवाऽसौ मानो भवति ॥ नैष दोषः । आत्मन इति कर्मणि षष्ठीयं ॥ कथम् ? ॥  
‘कर्तृकर्मणोः कृती’ति ॥ ननु च कर्तर्यपि वा एतेनैव विधीयते तत्र कुत  
एतत्—कर्मणि भविष्यति न पुनः कर्तरीति ? ॥ एवं तर्हि—\*॥ । कर्मकर्तरि

प्र.] भाव्यमिति नास्ति स्वरभेदः । अत्राहुः—यदा णिनीत्यत्र संज्ञायामित्यनुवर्तते तदा-  
ऽसंज्ञायामस्ति स्वरभेदः । अथ नानुवर्तते स्वरभेदाऽभावः । भोजीति । एतदपि  
भुजिना संबन्धं नञः प्रदर्शयितुं प्रक्रियावाक्यमुपात्तम् । न हि केवलस्य भोजि-  
शब्दस्य प्रयोगः, सुप्युपपदे प्रत्ययविधानात् । तदेतदुक्तं भवति,—न श्राद्धं भुङ्क्ते  
इति वाक्यं कृत्वा नञः श्राद्धशब्देनाऽसमर्थसमासं विधाय श्राद्धशब्द उपपदे णिनिः  
कर्तव्यः । णिनीत्यत्र संज्ञानुवृत्तौ सत्यामत्र कृत्स्वरः । [ व्रते ] ॥

आत्ममाने । आत्मशब्दः प्रत्यगात्मवचनः परव्यावृत्तिं करोति । कर्मकर्तरीति ।  
यदा प्रत्ययार्थः कर्ता, आत्मानमेव पाण्डित्यादियुक्तं मन्यते तदाऽसौ कर्मकर्ता भवति ।  
तत्र यदि कर्तरि षष्ठी स्यात्तदात्मग्रहणमनर्थकं स्यात् । कर्तृसम्बन्धाऽव्यभिचारा-  
उ.] एवेति भावः । अथ नाऽनुवर्त्तत इति । ‘उपमानं शब्दार्थ’ इति सूत्रस्थषाष्टभाष्ये-  
यमपि पक्षो दृश्यत इति भावः । अत्र पक्षे स्वरभेदोक्तिरेकदेश्युक्तिरिति बोध्यम् ।  
षाष्टभाष्यं वैकदेश्युक्तिः । भाष्ये भुजिप्रतिषेधवाचिन इति । तदर्थबोधकस्य नञ  
इत्यर्थः । सुप्युपपद इति । बहुलग्रहणन्तु क्वचिदिष्टसिद्धय इति भावः ॥ [ व्रते ] ।

आत्ममाने । पूर्वं कर्मण इदानीं कर्तृत्वाऽभावेन युगपदेकस्य कर्मकर्तृत्वविरो-  
धेन चेदमसङ्गतमत आह—यदेति । केवलविशिष्टभेदेन शब्दभेदेन वा न कर्तृकर्म-  
विरोध इति भावः । आत्मग्रहणमनर्थकमिति । यद्यपि ‘उभयप्राप्ता’विति नियमा-

१ ‘जीति चेज्यते’ । २ ‘अश्राद्धभोजीत्यसमर्थसमासः’ इत्येवमत्र वार्तिकं लुप्त-  
मिति गौडाः । ३ इदं वार्तिकमित्यन्ये । भाष्यमेवेत्यन्ये । ४ इदं क्वचिन्न ।  
५ ‘इतीयं कर्मणि षष्ठी’ । ६ ‘वै तेनैव’ ।

च ॥\*॥ कर्मकर्तरि चेति वक्तव्यम् ॥ तत्तर्हि वक्तव्यम् ? ॥ न वक्तव्यम् ।  
 आत्मन इति कर्मणि षष्ठी ॥ कथम् ? ॥ 'कर्तृकर्मणोः कृती'ति ।  
 ननु चोक्तं 'कर्तर्यपि वा एतेनैव विधीयते, तत्र कुत एतत्कर्मणि भविष्यति  
 न पुनः कर्तरी'ति ॥ [एवं तर्हि] आत्मग्रहणसामर्थ्यात्कर्मणि विज्ञास्यते ॥  
 एवमपि कर्मकर्तृग्रहणं कर्तव्यं कर्मापदिष्टो यग्यथा स्याच्छयन्माभूदिति ॥  
 कश्चात्र विशेषो यको वा श्यनो वा? ॥ यकि सत्यन्तोदात्तत्वेन भवितव्यं श्यनि  
 सत्याद्युदात्तत्वेन ॥ श्यन्यपि सत्यन्तोदात्तत्वेनैव भवितव्यम् ॥ कथम् ? ॥  
 खशः स्वरैः श्यनः स्वरं बाधियते ॥ सति शिष्टत्वाच्छ्यनः स्वरः प्राप्नोति ॥  
 आचार्यप्रवृत्तिज्ञापयति- 'सतिशिष्टोऽपि विकरणस्वरः सार्वधातुकस्वरं न  
 बाधत' इति यदयं तासेः परस्य लसार्वधातुकस्याऽनुदात्तत्वं शास्ति ॥ लसार्व-  
 धातुक ए[वै]तज्ज्ञापकं स्यात् ॥ 'ने'त्याह । अविशेषेण ज्ञापकम् । इति श्री-  
 मद्भगवत्पतञ्जलिमुनिविरचिते महाभाष्ये तृतीयस्य द्वितीये प्रथममाहिकम् ॥

भूते ॥ ३।२।८४ ॥

भूत इत्युच्यते कस्मिन् भूते ? ॥ काले ॥ न वै कालाधिकारोऽस्ति ॥

प्र.]न्मननक्रियायाः । कर्मापदिष्ट इति । लान्तस्य कर्ता कर्मवदित्यनपेक्षोक्तं, श्यनैव  
 सिद्धैर्वक्ष्यमाणत्वात्, यकः सिद्धान्तत्वाऽभावादुपेक्षणीयत्वात् । अविशेषेणेति ।  
 सार्वधातुकमात्र इत्यर्थः । इति उपाध्यायजैयटपुत्रकैयटकृते भाष्यप्रदीपे तृतीया-  
 ध्यायस्य द्वितीये पादे प्रथममाहिकम् । ३।२।१॥

भूते । यस्य स्वसत्ता व्यपवृक्ता तत्सर्वं भूतशब्देनोच्यते । तत्र विशेष-  
 उ.]दपि न कर्तरीति वक्तुं शक्यं, तथाऽपि उभयोः प्रयोगाऽभावादत्र तदप्राप्तिः । किञ्च  
 तेन षष्ठायां समासाऽप्राप्तिः, 'कर्मणि चे'ति निषेधादित्याशयमाहुः । तद्वक्ष्यति भाष्य-  
 कृत्- 'आत्मग्रहणसामर्थ्यात्कर्मणि'ति । लान्तस्येति । इदमुपलक्षणं कर्मस्थया  
 क्रियाया तुल्यक्रियत्वस्याऽपि । वस्तुनः 'कर्मकर्तृग्रहण'मिति भाष्यस्य कर्म-  
 वद्भावो वक्तव्य इत्यर्थः । यथाऽस्याऽपि कर्मकर्तृत्वेन ग्रहणं व्यवहारो भवति  
 तथा वक्तव्यमित्यक्षरार्थः । श्यनैव तत्फलसिद्ध्या तत्प्रत्याख्यानम् । भाष्ये-यदयं  
 तासेरिति । लाऽवस्थायां स्यतास्योरुपत्तौ तु वाचनिकमेवेदमिति बोध्यम् ।

\* इति श्रीशिवभट्टसुतसतीगर्भजनागोजीभट्टकृते भाष्यप्रदीपोद्घोते तृतीयस्य  
 द्वितीये पादे प्रथममाहिकम् ॥ ३।२।१ ॥\*

भूते । यस्य स्वसत्ता व्यपवृक्तेति । अतीतेत्यर्थः । तस्यैवेति । अन्यत्र तत्काल-  
 वृत्तित्वेन भूतशब्दप्रयोगो गौण इति भावः । एतदाशयाऽनभिज्ञस्य 'न वै'

१ 'कर्तरि खश्चेति' । २ 'इतीयं कर्म' । ३ इदं क्वचिन्न । ४ 'खश्स्वरः श्यन्स्वरं' ।

एवं तर्हि 'धातो'रिति वर्तते । धातो भूते॥ धातुवै शब्दो न च शब्दस्य भूत-  
भविष्यद्वर्तमानतायां संभवोऽस्ति ? ॥ शब्देऽसंभवार्थं कार्यं विज्ञास्यते ॥

कः पुनर्धात्वर्थः ? ॥ क्रिया । क्रियायां भूतायाम् ॥ यद्येवं ॥\*॥ निष्ठाया-  
मितरेतराश्रयत्वाद्प्रसिद्धिः॥\*॥ निष्ठायामितरेतराश्रयत्वाद्प्रसिद्धिः स्यात् ॥ के

प्र.] ज्ञानाय पृच्छति—कस्मिन्निति । इतर आह—काल इति । तस्यैव भूतादिशब्द-  
वाच्यत्वेन सुप्रसिद्धत्वादिति भावः । तत्र केचिन्नित्यं कालं पदार्थानामनुज्ञाप्रतिबन्धा-  
भ्यां स्थित्युत्पत्तिप्रलयहेतुमाचक्षते । तत्र संसर्गिसूर्यादिक्रियाभेदाश्रयो मासादिभेद-  
व्यवहारो भूतादिव्यपदेशश्च । अन्ये तु प्रसिद्धपरिमाणक्रिया सूर्यादिकर्तृका अप्र-  
सिद्धपरिमाणायाः क्रियायाः परिच्छेदायोपात्ता अहारादिव्यपदेश्या काल इत्याहुः ।  
न वै कालाधिकार इति । ततश्च सामान्यशब्दस्य विशेषेऽवस्थानं न लभ्यत  
इत्यर्थः । न च शब्दस्येति । शब्दस्याऽर्थे गुणभावाद्गुणस्य विशेषणसंबन्धाऽयोग्य-  
त्वान्नित्यत्वाद्वा शब्दस्यानित्यत्वेऽपि भूतात्प्रत्ययविधानासंभवादुच्चरितत्वलक्षणभूत-

उ.] इत्यादिग्रन्थ इति तात्पर्यम् । अभ्यनुज्ञाप्रतिबन्धार्थाभ्यामिति । तद्रूपाभ्यामर्था-  
भ्यामित्यर्थः । तत्राऽभ्यनुज्ञा—स्थित्युत्पत्तिहेतुः । प्रतिबन्धेन—प्रलयहेतुः ।  
ईश्वराऽधिष्ठितत्वेन च तदुपपत्तिः । ननु नित्ये काले तत्सत्ताया व्यपवृत्तत्वाऽभावा-  
त्कथं भूतत्वव्यवहार इत्यत आह—तत्र संसर्गीति । तत्क्रिययोपाधिभूतया यो भेद  
उपधेयस्य तत्कृतो मासादिव्यवहार इत्यर्थः । अन्ये त्विति । तथा च तस्या  
अनित्यत्वात्सिद्ध एव भूतादिव्यवहार इत्यर्थः । आद्ये पक्षे क्षणोपाधेर्निर्वक्तुमशक्य-  
त्वम् । उत्तरदेशसंयोगाऽवच्छिन्नक्रियेति चेत्तस्या विशेष्यविशेषणसंबन्धरूपत्वे  
त्रयाणामपि स्थिरत्वाक्षयव्यवहारनियामकत्वाऽभावः । अतिरिक्तत्वे सिद्धोऽतिरिक्तः  
क्षणपदार्थ इति तत्प्रचयैरेव कलामुहूर्त्तादिव्यवहारोपपत्तौ किमखण्डेन तेन !  
स्पष्टञ्चेदं 'कालाः परिमाणिने'त्यत्र भाष्ये इति निरूपितं तत्रैव । ईश्वरस्यापि  
कालनियामकत्वेन कालत्वव्यवहारः श्रुत्यादिष्विति बोध्यम् । अन्ये त्विति मतेऽ-  
प्येष दोषोऽस्त्येव । किञ्च 'प्रसिद्धपरिमाणे'त्युक्तिरसङ्गता, तस्या अपि क्रियान्त-  
रस्यैव परिच्छेदकत्वेऽनवस्थापत्तिरिति दिक् । शब्दस्येति । स्वाभिधेयप्रतिपादने  
व्यग्रतया विशेषणसंबन्धाऽयोग्यत्वादिति भावः । तदाह—गुणस्येति । नित्यत्वा-  
द्वेत्यनेन भूतादिव्यवहाराऽयोग्यत्वं दर्शयति । वैयर्थ्यादिति । अनुच्चारिता-  
त्प्रत्ययविधेरसम्भवादिति भावः । न च शब्दस्येति—भाष्ये । तस्य नित्यत्वेन  
भूतादिविशेष्यतायां सम्भवो नेत्यर्थः । अनित्यत्वपक्षेऽपि यथा वर्तमानशब्दस्य  
प्रकृतित्वसम्भवो न तथा भूतभविष्यतोः शब्दयोः प्रकृतित्वसम्भव इति योजना

तरेतराश्रयता ? ॥ भूतकालेनाऽयं शब्देन निर्देशः क्रियते, निर्देशोत्तरकालं च भूतकालता । तदेतदितरेतराश्रयं भवति । इतरेतराश्रयाणि [कार्याणि] च न प्रकल्पन्ते ॥❀॥ अव्ययनिर्देशात्सिद्धम् ॥❀॥ [ अव्ययनिर्देशात्सिद्धमेतत् ] ॥ अव्ययवता शब्देन निर्देशः करिष्यते । अवर्तमानेऽभविष्यतीति ॥ स तर्ह्यव्ययवता शब्देन निर्देशः कर्तव्यः ? ॥ न कर्तव्यः । अव्ययमेव 'भूते'शब्दो, नैषा भवतेर्निष्ठा ॥ कथमव्ययत्वम् ? ॥ [ 'उपसर्ग' ] विभक्तिस्वरप्रतिरूपकाश्च निपाता भवन्तीति निपातसंज्ञा । निपातोऽव्ययमित्यव्ययसंज्ञा ॥ अथापि भवतेर्निष्ठैवमप्यव्ययमेव ॥ कथम् ? ॥ न व्येतीत्यव्ययमिति ॥ क पुनर्न व्येति ? ॥ एतौ कालविशेषौ भविष्यद्वर्तमानौ । स्वभावतो भूते एव वर्तते ॥ यदि तर्हि न व्येतीत्यव्ययम् ॥❀॥ न वा तद्विधानस्याऽन्यत्राऽभावात् ॥❀॥ न वा भूताधिकारेणाऽर्थः ॥ किं कारणम् ? ॥ 'तद्विधानस्यान्यत्राऽभावात्' । 'येऽपि ह्येते इत उत्तरं प्रत्ययाः शिष्यन्ते एतेऽप्येतौ कालविशेषौ न वियन्ति भविष्यद्वर्तमानौ । स्वभावतः [ एव ते ] भूत एव वर्तन्ते ॥ अत उत्तरं पठति

प्र.] त्वाश्रये च विशेषणवैयर्थ्यादिनि भावः । भूतकालेनेति । भवतेर्निष्ठाप्रत्ययो भूतक्रियावाचिनो विधातव्यः, न च भूताधिकारमन्तरेण निष्ठाप्रत्ययस्य भूतक्रियाविषयत्वं लभ्यते । न च भूतक्रियाविषयनिष्ठाविधानमन्तरेण भूताधिकार उपपद्यते । ततश्चाधिकाराश्रयो निष्ठाप्रत्ययस्तदाश्रयश्चाधिकार इतीतरेतराश्रयत्वमित्यर्थः । एवमपीति । न शास्त्रीयमव्ययत्वमभिमतं किं तर्हि नित्यत्वमित्यर्थः । ततो नित्यो भूतशब्दो निष्क्रान्तार्थवाची नित्येनार्थेन भविष्यद्वर्तमानप्रतिद्वन्द्वना संबद्धोऽधिक्रियत इत्यर्थः ।

उ.] बोध्या । क्रियायाम्भूतायामिति । तस्याम्भूतत्वञ्च वर्तमानध्वंसप्रतियोगिकालवृत्तित्वम् । भूतकालेनेति । भूतकालक्रियावाचकेनेत्यर्थः । अव्ययनिर्देशादिति । वार्तिकेऽव्ययपदमर्श आद्यजन्तं, न्यासान्तरपरञ्चेत्याशयेनाह—अव्ययवतेति । अव्ययमेव इति । अव्ययस्य भूतशब्दस्य निर्देशादिति वार्तिकार्थ इति भावः । नित्येनाऽर्थेनेति । साधुत्वज्ञानं न शाब्दे कारणं नाऽयसाधुत्वज्ञानं प्रतिबन्धकमित्यर्थः । परमतेऽपि शिष्टोच्चारितत्वेन साधुत्वाऽनुमानाद्बोधः । शास्त्रं जं तत्प्रत्यक्षन्तु पश्चाद्भविष्यतीत्यदोषः । यदि तु शास्त्रेणैव निष्पाद्यः स्यात्स्यादयं दोष इति भावः । भाष्ये—न व्येतीति । विविधमर्थं न प्राप्नोतीत्यक्षरार्थः । शास्त्राऽभावेऽपि तदर्थक एवाऽयमिति भावः । तदुक्तं कैयटेन—नित्यत्वमित्यर्थ इति । क पुनर्न व्येतीति । कंति विषयसप्तमी, कस्मिन्विषये विविधमर्थं न प्राप्नोति । किं रूपं विविधमर्थं न प्राप्नोतीत्यर्थः । तत्रोत्तरमाह भाष्ये—एतौ

१ कचिन्ना २ 'वर्तमानभवि' ३ 'येऽप्ये' ४ 'तेऽप्येतौ' ५ 'क्रान्तवाची' ६ शास्त्रजतत्प्र' ।

॥३॥ भूताधिकारस्य प्रयोजनं कुमारघाती शीर्षघात्याखुहा बिडालः सुलानः प्र.]कुमारघातीति। यदीह भूताधिकारो न क्रियते तदा 'कर्मणि हन' इति णिनिः सामान्येन विधीयते । 'कुमारशीर्षयोर्णिनि'रित्ययमपि [णिनिः] तथैव काल-सामान्ये । पुनर्विधानं तु वासरूपनिवृत्त्यर्थं स्यात् । ततश्च विशेषविहितः कुमार-शीर्षयोर्णिनिरित्ययं भूतेऽपि प्रसज्येत । सति तु भूताधिकारे तत्ककौण्डिन्यन्यायेन कुमारशीर्षयोरित्यनेन भूतणिनिं बाधित्वा भविष्यद्वर्तमानयोरेव णिनिर्विधीयते । आखुहेति । सति भूताधिकारे ब्रह्मादिष्वेव हन्तेर्भूते क्तिब्भवतीति नियमेन भूत-एवोपपदान्तरे किमिवर्त्यते न तु कालान्तर इत्याखुहेति भविष्यद्वर्तमानयोः प्रयोग उपपन्नो भवति । सुन्वन्त इति । 'सुजो यज्ञसंयोग' इति शत्रुप्रत्ययः । तत्र यदि भूताधिकारो वर्तमानाधिकारश्च न क्रियते तदा यज्ञसंयोगे विशेषविधीयमानः शता कालत्रयेऽपि ङुनिपं बाधेत । ततश्च भूते यज्ञसंयोगे सुत्वेति न स्यात् । अथ वास-

उ.]कालविशेषाविति । तद्विधानस्येति । तस्मिन्विधानं यस्येत्यर्थः । भूतशब्दवत् तेऽपि स्वभावत एव भूतमात्रवाचका भवन्ति, किमधिकारेणेति भावः । सामान्ये-नेति । कालसामान्येनेत्यर्थः । 'सामान्ये' इति सप्तम्यन्तपाठस्तु युक्त एव । ननु वृत्तौ 'कर्मणी'ति सूत्रे 'कुत्सित'ग्रहणं कृतमिति अकुत्सितार्थान्तदिति चेन्न; 'कुत्सित'ग्रहणस्य भाष्येऽभावात् । शब्दशक्तिस्वभावसिद्धञ्चेत्तत्राऽपीति भाष्याशयः । ननु तेनैव सिद्धं 'कुमारे'त्यादि व्यर्थमिति चेत्तत्राह-पुनर्विधानंत्विति । 'कुमारहन्ते'त्यादिव्यावृत्तय इत्यर्थः । विशेषविहितः-उपपदविशेषे विहितः । इत्ययम्भूतेऽपीति । इत्ययमपि भूते प्रसज्येतेत्यन्वयः । तत्ककौण्डिन्येति । कुमारशीर्षयोर्विशेषविहितो णिनिः 'कर्मणि हन' इत्येतं बाधते । तत्र तेनाऽपि णिनेरेव विधानेन णिनेर्बाधस्य वक्तुम-शक्यतया तत्सहचरितभूतकालो बाध्यत इति वर्तमानभविष्यतोरेव 'कुमारे'त्यादि-णिनिर्भवति । एवञ्च तद्वाधनेन चरितार्थं शास्त्रमिति 'वासरूप'न्यायबाधे माना-ऽभावेन 'कुमारहन्ते'त्याद्यपि सिद्ध्यतीति भावः । 'कुमारघाती'त्यादौ विधीयमानः 'कुमारे'त्यादिणिनिर्भविष्यद्वर्तमानयोर्यथा स्यात्तस्य भूतार्थे निवृत्तिश्च यथा स्या-दिति भूताधिकार इति भाष्याक्षरार्थः । इदञ्चिन्त्यं, तत्ककौण्डिन्यन्यायस्य विधेय-विषयत्वात् । तस्माद्भूताऽधिकारसामर्थ्यात् 'कर्मणि हन' इत्यत्राऽयमेव णिनिः । 'भूत' इति नियमादन्यस्य णिनेर्भूते निवृत्तिरिति भाष्यार्थः । यथाऽस्य णिनेरधि-काराऽभावेऽपि स्वभावत एव भूते वृत्तिस्तथा 'कुमारे'त्यस्य स्वभावत एव भूते निवृत्तिर्भविष्यतीत्यरुचेः प्रयोजनान्तरमाह भाष्ये-आखुहेति । यज्ञसंयोग इति । यज्ञसंयोगविषये शता ङुनिपस्त्रिषु कालेष्वपवादो माभूदित्यन्वयः । प्रसङ्गाद्वर्तमानाऽ-धिकारस्याऽपि प्रयोजनप्रदर्शनं । वार्तिके 'भूताऽधिकारस्ये'त्युपलक्षणम् । तत्र ङुनि-

मुन्वन्तः सुषुपुषोऽनेहा अग्निमादधानस्य, [भूतकालनिवृत्त्यर्थं भविष्यद्वर्तमानकालसंप्र-  
त्ययार्थम् ]॥\*॥ कुमारघातो शीर्षघातीति भविष्यद्वर्तमानार्थो भूतनिवृत्त्यर्थः ।  
आखुहा बिडाल इति, भविष्यद्वर्तमानार्थः । इतरथा हि ब्रह्मादिषु नियमस्त्रिषु  
कालेषु निवर्तकः स्यात् ॥ सुत्वानः मुन्वन्तः, यज्ञसंयोगे ङुनिपस्त्रिषु कालेषु  
शताऽपवादो मा भूत् ॥ सुषुपुषः, नजिङ् सर्वकालापवादो मा भूत् । अनेहा  
इति,—वर्तमानकाल एव । अन्यत्र—‘अनाहन्ता’ ॥ आदधानस्य ।—कानच-  
श्चानश् ताच्छील्यादिषु सर्वकालापवादो मा भूत् । अग्निमादधानस्य ।  
आदधानस्येत्येवान्यत्र ॥

प्र.] रूप इति ङुनिब्विधीयते तथापि मुत्वा मुन्वन्निति कालभेदो न स्यात् । सति  
त्वधिकारे कालभेदेन तयोरवस्थानं भवति । सुषुपुष इति । असति भूतवर्तमाना-  
धिकारे विशेषविहितेन नजिङा लिटो बाधनं स्यात् । ताच्छीलिकेषु च वासरूपविधि-  
र्नास्ति । सति त्वधिकारे भूते लिङ्वर्तमाने नजिङिति बाध्यबाधकभावाऽभावः ।  
अनेहा इति । ‘नय्याहन एह च’ इति असिप्रत्ययोऽसत्यधिकारे सर्वस्मिन्काले तृचं बाधेत ।  
सति त्वधिकारे वर्तमानकाल एवौणादिकस्तृचं बाधेत । चानशिति । असत्यधिकारे  
कानचश्चानश्बाधकः स्यात् । कः पुनरनयोर्भेदो यावताऽभ्यस्तानामादिरिति लसार्वधातुक  
उ.] चभूताधिकारे । शता वर्तमानाऽधिकारे ङुनिप्—‘सुयजोर्ध्वनिवि’ति विहितम् ।  
कालभेदो न स्यादिति । वाऽसरूपेण वर्तमानेऽपि ङुनिप्राप्नोतीति भावः । नजि-  
ङेति । ‘स्वपितृषोर्नजिङ्’ । अयं वर्तमानाऽधिकारे । लिट्—भूताधिकारे । लिटः—  
‘छन्दसि लिट्’ लिटः कानच्वा’ ‘कमुश्च’त्यस्य । भाष्ये—सर्वकालाऽपवाद इत्यस्य  
सर्वकालद्योतकप्रत्ययाऽपवाद इत्यर्थः । भूतकाललिटोऽपीति यावत् । असत्यधिकार  
इति । ‘वर्तमान’ इत्यधिकारेऽसतीत्यर्थः । सति त्विति । ‘वर्तमान’ इत्यधिकारे  
सति ‘उणादय’ इत्यस्य तदधिकारस्थत्वादिसर्ववर्तमानकाल इति भावः । रुदिशब्द-  
त्वादेवौणादिषु वाऽसरूपविधिर्नास्तीति तात्पर्यम् । एतत्प्रयोजनोक्तिरेकदेशिनः,  
उणादीनामव्युत्पन्नत्वेऽसम्भवात् । ण्वुल्लृचोरपि वर्तमानकाल एव साधुत्वस्य तत्सूत्रे  
भाष्य उक्तत्वेन ‘अन्यत्र अनाहन्ता’ इत्यस्याऽसङ्गतेश्च । असत्यधिकार इति ।  
भूतवर्तमानयोरधिकारयोरसतीत्यर्थः । कानच इति । कसोरप्युपलक्षणमिदम् ।  
यद्वा कानजुपलक्षितस्य लिट् इत्यर्थः । लसार्वधातुक इति । तत्र चानशः सार्व-  
धातुकत्वेऽपि लादेशत्वाऽभावः । कानचो लादेशत्वेऽपि आर्द्धधातुकत्वमित्युभयत्रा-  
ऽप्यन्तोदात्तत्वमेवेति भावः । कर्त्रभिप्राय एवेति । अतस्मिन्स्तु कसुरिति भावः ।  
भाष्ये ‘चानश्ताच्छील्यादिषु सर्वकालाऽपवादो माभू’दित्युत्तरम्—‘अग्निमादधानस्ये’-



ब्रह्मभूणवृत्तेषु क्विप् ॥ ३।२।८७ ॥

किमर्थं ब्रह्मादिषु हन्तेः क्विब्वधीयते न क्विप्चान्येभ्योपि दृश्यत इत्येव सिद्धम् ? ॥\*॥ ब्रह्मादिषु हन्तेः क्विब्वचनं नियमार्थम् ॥\*॥ [ ब्रह्मादिषु हन्तेः क्विब्वचनं नियमार्थम् ] ॥ नियमार्थोऽयमारम्भः । ब्रह्मादिष्वेव हन्तेर्भूते<sup>२</sup> क्विब्व्यथा स्यादिति ॥ किमविशेषेण ? ॥ 'ने'त्याह । उपपदविशेषे, एतस्मिंश्च विशेषे ॥ अथ ब्रह्मादिषु हन्तेर्णिनिना भवितव्यम् ? ॥ न भवितव्यम् ॥ किं कारणम् ? ॥ 'उभयतो नियमात्' । उभयतो नियमोऽयम् । 'ब्रह्मादिष्वेव हन्तेर्भूते क्विब्वभवति' । 'क्विब्वे च [ हन्तेर्भूते ] ब्रह्मादि'ष्विति ॥\*॥ तथा चोत्तरस्य

प्र.] विधीयते न सार्वधातुकमात्रे ? । एवं तद्गुणग्रहकृतो भेदः । कानजात्मनेपदत्वात्कर्त्रभिप्राय एव भवति, चानश्पुनरविशेषेण । सति त्वधिकारे भूते कानज्वर्तमाने चानशिति बाध्यबाधकभावाऽभावः । [ भूते ] ।

ब्रह्मभूण । किमविशेषेणेति । किं धातूपपदकालप्रत्ययाश्चत्वारोऽपि नियम्यन्ते अथ किं चिदेव नियम्यत इति प्रश्नः । उपपदविशेष इति । अनेन धातुनियमं दर्शयति, 'ब्रह्मादिष्वेव हन्तेर्भूते क्विब्वभवति नोपपदान्तरे' । तेन पुरुषं हतवानित्यत्र क्विब्व भवति । अथेति । 'कर्मणि हन' इत्यनेनेति भावः । क्विब्वेवेति । 'ब्रह्मादिषु हन्तेर्भूते क्विब्वेव भवति न प्रत्ययान्तर'मिति क्विपि भूतकालो नियम्यत इति कालनियमोऽयं भवति । एतदेव नियमद्वयं भाष्यकारेणाश्रितम् । 'ब्रह्मादिषु हन्तेरेव भूते क्विब्वभवति' 'ब्रह्मादिषु हन्तेः क्विब्वभूत एवे'त्येतत्तु नियमद्वयं नाभ्युपगतम् । अन्यस्त्वाहोपुरुषिकया चतुर्विधा नियमो व्याख्यातः, स भाष्यविरोधाच्चादरणीयः । तथा चेति । यस्माद्ब्रह्मा-  
उ.] त्येव । सुपुपुषोऽनेहाऽग्नि'मित्यपाठः । आदधानस्येत्येवाऽन्यत्रेति । भूतार्था-  
ऽतिरिक्तवर्तमानत्वविवक्षायामकर्त्रभिप्राये कर्त्रभिप्राये च 'आदधानस्येत्येव । भूते तु कर्त्रभिप्राये एव तथा । अकर्त्रभिप्राये तु कमुरेवेत्यर्थः ॥ [ भूते ]

ब्रह्मभूण । किं धातूपपदेति । भाष्ये—'नियमार्थोऽयमारम्भः किमविशेषेण'—  
त्येव पाठः । 'ब्रह्मादिष्वेव'त्यादिनियमाकारलेखत्तु लेखकप्रमादात्, अन्यथा तदाकारप्रदर्शनेनैव नियमान्तरतिरस्कारात्पुनः प्रश्नाऽनुपपत्तेः । उपपदविशेष इति । नियमस्य सजातीयापेक्षत्वात् 'हन्तेः क्विब्वुपपदविशेष एवे'त्यर्थः । एतस्मिंश्च विशेष इति । भूत इत्यर्थः तेन । 'भूते हन्तेः क्विब्वब्रह्मादिष्वेव'ति नियम इति भावः । तदाह—अनेनेति । धातोर्ब्रह्माद्यतिरिक्ते उपपदे भूतकालाऽवच्छिन्नेऽर्थे वर्तमानात् क्विपोऽसंबन्धबोधकत्वादिति भावः । भाष्ये—अथेति । एतन्मात्रनियमाऽङ्गीकारे इत्यर्थः । कालनियम इति । भूतकालाऽवच्छिन्नाऽर्थाद्धातोः क्विब्वतिरिक्ताऽसंबन्ध-

१ इदं लुप्तं । २ 'हन्तेः क्विप्' । ३ इदं क्वचिन्न । ४ 'क्विब्वभूतकाले निय' ।

वचनार्थः ॥\*॥ एवं च कृत्वोत्तरस्य योगस्य वचनार्थ उपपन्नो भवति,—‘बहुलं छन्दसी’ति । यो मातृहा पितृहा भ्रातृहा । न च भवति ‘अमित्रघात’इति ॥

कर्मणीनिर्विक्रियः ॥ ३।२।९३ ॥

॥\*॥ कर्मणि कुत्सिते ॥\*॥ कर्मणि कुत्सिते इति वक्तव्यम् ।  
इह मा भूत् । धान्यविक्राय इति ॥[कर्मणीनि]॥

अन्येष्वपि दृश्यते ॥ ३।२।१०१ ॥

॥\*॥ अन्येभ्योऽपि दृश्यते ॥\*॥ अन्येभ्योऽपि दृश्यत इति वक्तव्यम् ॥  
इहापि यथा स्यात्-आखा उखा परिखा ॥ [अन्येष्वपि दृश्यते] ।

निष्ठा ॥ ३।२।१०२ ॥

॥\*॥ निष्ठायामितरेतराश्रयत्वादप्रसिद्धिः ॥\*॥ निष्ठायामितरेतराश्रयत्वा-  
दप्रसिद्धिः स्यात् ॥ केतरेतराश्रयता ? ॥ सतोः कृत्वोः संज्ञया भवि-  
तव्यं, संज्ञया च कृत्ववत् भाव्येते । तदेतदितरेतराश्रयं भवति । इतरेतराश्र-  
याणि च [कार्याणि] न प्रकल्पन्ते ॥\*॥ द्विर्वा कृत्ववतुग्रहम् ॥\*॥ द्विर्वा कृत्व-  
वतुग्रहणं कर्तव्यं भवति ‘कृत्ववत् भूते’ । कृत्ववत् निष्ठेति । यदि पुनरिहैव  
प्र. ] दिष्वेवेति नियमोऽनेन क्रियते तस्मादुत्तरस्य योगस्य वचने प्रयोजनमस्ति,—  
उपपदान्तरेऽपि हन्तेऽछन्दसि क्रियथा स्यादिति । [ ब्रह्मभ्रूणवृत्रेषु ] ॥

कर्मणि । कर्मणि कुत्सित इति । यस्य सोमघृतादेः शास्त्रेण विक्रयः प्रति-  
षिद्धस्तत्कर्म विक्रये कुत्सितम् । [ कर्मणीनिर्विक्रियः ] ॥

अन्येष्वपि । अन्येष्विति सप्तमीनिर्देशादुपपदान्तरमेवाश्रितं न तु धात्व-  
न्तरमित्याह—अन्येभ्योपीति । [ अन्येष्वपि दृश्यते ] ॥

उ.] बोधकत्वादिति भावः । तत्र केवलधातोः प्रत्ययान्तरसंबन्धस्याऽवारणात्तात्पर्यतः  
कालनियमोऽयमिति बोध्यम् । नियमद्वयमिति । ‘ब्रह्मादिष्वेव’ ‘क्रिवेवे’ति च कल्प्य-  
मानस्यैवकारस्य श्रुत्युपस्थापितेऽन्वयो न्याय्यः । स च भाष्यग्रामाण्यादुभयत्राऽपीति  
तत्त्वम् । उत्तरस्य वचनार्थ इति । सापेक्षत्वेऽपि गमकत्वात्समासः । धातुनिय-  
मस्येदं मानमिति दर्शयति—यस्मादिति । नन्वेतदर्थ ‘छन्दसि’ इत्येवास्तु,  
सामर्थ्यादुपपदान्तरे भविष्यति किं बहुलग्रहणेनेत्यत आह भाष्ये—न च भवति  
अमित्रेति । तावन्मात्रोक्तौ ‘क्रिवेवे’ति नियमान्न स्यात्स भवत्वित्येतदर्थं बहुल-  
पदमिति भावः ॥ [ ब्रह्मभ्रूण ] ॥

कर्मणीनि । ननु कर्मणः कथं कुत्सितत्वमत आह—यस्य सोमेति ॥

निष्ठा । ‘तौ सदिति वचन’ मित्यादि वार्तिकं ‘तौ स’दिति सूत्रे तेन समान-

१ इदं कचिन्न । २ ‘निर्विक्रियः’ । ३ ‘उत्खा’ ।

निष्ठासंज्ञाप्युच्येत । 'क्तवत् भूते' । ततो-‘निष्ठा’ । निष्ठासंज्ञौ च क्तवत् भवत इति ॥ किं कृतं भवति ? ॥ द्विःक्तवतुग्रहणं न कर्तव्यं भवति ॥ एवमपि 'ता'विति वक्तव्यं स्यात् । वक्ष्यति ह्येतत् 'तौ सदिति वचनमसंसर्गार्थ'मिति । असंसक्तयोर्भूतकालेन क्तवत्त्वात्निष्ठा संज्ञा यथा स्यात् । जिमिदा-भिन्नः । जिद्विदा-द्विषणः ॥ यदि पुनरदृष्टश्रुतावेव क्तवत् गृहीत्वा निष्ठासंज्ञोच्येत ? ॥ नैवं शक्यम् । दृष्टश्रुतयोर्न स्यात् । जिमिदा-भिन्नः । [ जिद्विदा-द्विषणं इति ] । तस्मान्नैवं शक्यम् ॥ न चेदेवं द्विःक्तवतु-ग्रहणं कर्तव्यं भवति इतरेतराश्रयं वा भवति ॥ नैव दोषः, इतरेतराश्रयमात्र-मेतद्भवति । सर्वाणि चेतरेतराश्रयाण्येकत्वेन परिहृतानि 'सिद्धं तु नित्यशब्द-त्वा'दिति ॥ नेदं तुल्यमन्यैरितरेतराश्रयैः । न हि संज्ञा नित्या ॥ एवं तर्हि

प्र.] निष्ठा । यदि पुनरिति।यौलौकिके प्रयोगे न दृष्टौ नापीह शास्त्रे श्रुतौ तौ क्त-क्तवत् निर्दिश्य संज्ञा विधीयते।एतदुक्तं भवति,—इहैव प्रकरणे क्तवत् निष्ठेति सूत्रं कर्तव्यम् । यौ भूते क्तवत् तौ निष्ठासंज्ञौ भवतः । तत्र संज्ञाविधानाऽन्यथानुपपत्त्या तयोर्भूते विधानमनुमास्यते, इतरेतराश्रयदोषश्च न भविष्यतीति । दृष्ट-श्रुतयोरिति।यद्यपि क्तवतुरन्धो नास्ति तथापि संज्ञाविधाने द्वयोः सह निर्देशादत्रापि द्विवचनेन निर्देशो न तु द्वित्वं विवक्षितम्।एकत्वेनेति ।सामान्येनेत्यर्थः।न हि संज्ञा नित्येति । वृद्ध्यादिका संज्ञा विषयनियतत्वान्नित्या । आकारादयो हि प्रयोगे विद्यन्ते तत्र 'मृजेर्द्वि'रित्यादिना साधुत्वमात्रमन्वाख्यायते-मृजेर्द्विः साधुर्भवति । क्तवत् तु सानुबन्धकौ प्रयोगे न विद्येते इति नित्यत्वाऽभावं संज्ञिनोऽभिप्रेत्येतदुक्तम् ।

उ.]न्यायमिदमित्याह भाष्ये-असंसक्तयोरिति।तावित्युक्ते हि अगृहीतविशेषस्वरूप-मात्रपरामर्शान्न दोष इति भावः । 'भिन्न' इत्यादौ 'जीतः क्त' इति वर्तमाने क्तः । यदि पुनरिति भाष्यम्पूर्वोक्तेन पुनरुक्तमित्याशङ्काह-यौ लौकिके इति । न दृष्टाविति । अनुबन्धविशिष्टौ न दृष्टावित्यर्थः । कथमश्रुतत्वमत आह-एतदुक्तंभवतीति । भाष्ये-दृष्टश्रुतयोरिति । 'जीतः क्त' इत्यादौ । अत्र शास्त्र-ज्ञानां तत्त्वप्रत्यभिज्ञानात्प्रयोगेऽनुबन्धविगमेऽपि दृष्टत्वं बोध्यम् । भाष्ये-द्विः-क्तेति।तद्वोधकग्रहणमित्यर्थः । क्तवत् भूते तौ निष्ठेति । सामान्येनेति । एकत्वपदेन तदाश्रयो लक्ष्यते । साधारणपर्यायश्च 'एक'शब्द इत्यन्ये । ननु वृद्ध्यादिसंज्ञाऽपि कृत्रिमत्वादनित्यैव, तत्कथं तत्राऽयं समाधिर्न हेत्यत आह-वृद्ध्यादिकेति । विषय-नियतत्वादिति । संज्ञाविषयस्य शास्त्रे प्रयोगे चैकरूपत्वेन संज्ञिनो नित्यत्वात्संज्ञा नित्या, साधुत्वाऽन्वाख्यानस्य च सम्भवो, नैवम्प्रकृते इति भावः । ननु संज्ञायाः

१ 'क्तवत् निष्ठासंज्ञौ' । २ 'भूतेन कालेन निष्ठा' । ३ 'हिं न स्यात्' । ४ क्वचिन्न ।

भाविनी संज्ञा विज्ञास्यते । तद्यथा कश्चित्कं चित्तन्तुवायमाहाऽस्य सूत्रस्य शाटकं वयेति । स पश्यति—‘यदि शाटको, न वातव्यः, अथ वातव्यो न शाटकः; शाटको वातव्यश्चेति विप्रतिषिद्धम्, भाविनी खल्वस्य संज्ञाऽभिप्रेता, ‘स मन्ये वातव्यो यस्मिन्नृते शाटक इत्येतद्भवती’ति । एवमिहापि तौ भूते काले भवतो ययोरभिनिर्वृत्तयोर्निष्ठेत्येषा संज्ञा भविष्यति ॥

॥\*॥ आदिकर्मणि निष्ठा ॥\*॥ आदिकर्मणि निष्ठा वक्तव्या । प्रकृतः कटं देवदत्त इति॥ किं पुनः कारणं न सिध्यति ? ॥\*॥ यद्वा भवन्त्यर्थे ॥\*॥ यद्वा भवन्त्या अर्थेभाष्यते । प्रकृतः कटं देवदत्तः । प्रकरोति कटं देवदत्त इति ॥\*॥ न्याय्या त्वाद्यपवर्गात् ॥\*॥ न्याय्या त्वेषा भूतकालता ॥ कुतः ? ॥ ‘आद्यपवर्गात्’ । आदिरत्राऽपवृत्तः । एष च नाम न्याय्यो भूतकालो यत्र किं चिद-

प्र.]भाविनी संज्ञेति। संज्ञिनो भावित्वात्मज्ञा भाविनीति। तथा हि निष्ठेत्युक्ते संज्ञा-वाक्यं ‘क्तवतू निष्ठे’ति स्मर्यते। तत्र सामर्थ्यात् क्तवतुविधानं संपद्यते। आदिकर्मणीति । आद्येषु क्रियाक्षणेभु भूतेषु सर्वस्याः क्रियाया भूतत्वाऽभावाग्निष्ठा न प्राप्नोतीति वचनम् । न चादिकर्मणि क्तः कर्तरि [च]इत्येतदर्थदेशनमादिकर्मणि निष्ठाया ज्ञापकम् । ‘जीतः क्त’ इत्यादिना वर्तमानकालविषयस्य क्तस्य संभवात्तस्यैवैतदर्थदेशनं स्यात्। यद्वा भवन्त्यर्थ इति । यस्माल्लटोऽर्थे विकल्पेन भाष्यते निष्ठा तस्माद्वक्तव्येत्यर्थः । न्याय्येति । आदिभूत एवावयवे समूहरूपस्य समाप्तत्वादस्ति

उ.]स्वतो भावित्वमनुपपन्नमत आह—संज्ञिन इति । सामर्थ्यादिति । अन्यस्योत्पन्नस्य निष्ठासंज्ञाया अभावादिति भावः । आदिकर्मणीति ‘कर्म’शब्दः क्रियावाची । एकफलोद्देशप्रवृत्तसमूहरूपा च क्रिया । तत्र वार्तिकफलं दर्शयति—आद्येष्विति । सम्पूर्णसमूहस्य व्यपवृत्तत्वे हि भूतव्यवहार इति भावः । क्रियाक्षणेष्वाति । अत्र ‘क्षण’शब्दः सूक्ष्मग्राह्यकालोपलक्षणम्, अन्यथा क्षणरूपत्वे क्रियायास्तद्वदेव सूक्ष्मकालाऽवच्छिन्नत्वात्प्रत्यक्षत्वाऽनापत्त्या ‘पश्य मृगो धावती’त्यादेर्लोपापत्तिरिति बोध्यम् । वस्तुतः क्रिया प्रत्यक्षैव फलाऽनुमेया च । तद्वक्ष्यति भाष्ये—अत्यन्ताऽपरदृष्टेति । अवयवरूपेण समुदायरूपेण चाऽप्रत्यक्षेत्यर्थः । ‘पश्य मृगो धावती’त्यादिप्रयोगस्तत्फलसंयोगदर्शनाऽभिप्रायेण, दृशेर्वा ज्ञानसामान्ये लक्षणा। निरूपयिष्यते चेदं ‘वर्तमाने ल’ङिति सूत्रे । ‘आद्येषु क्रिया लक्षणे’ष्विति क्वचित्पाठः । तत्राद्येषु क्रियाऽवयवेष्वित्यर्थः । ‘जीतः क्त’ इति,—यदि तद्विषयमेव स्याद्वर्तमानग्रहणमेव कुर्यादिति चिन्त्यमिदमिति हरदत्तः । तेन क्ताऽनुमानेऽपि क्तवत्वर्थं वचनमावश्यकमित्यपरे। यस्माल्लट इति । धात्वर्थस्य वर्तमानत्वं एव यतो लोके विकल्पेन प्रयुज्यतेऽतो वक्तव्येत्यर्थः । ‘यद्भवन्त्यर्थे वा भाष्यत’ इति भाष्येऽ-

पवृक्तं दृश्यते ॥\*॥ वा चाऽद्यतन्याम् ॥\*॥ वा चाऽद्यतन्यां भाष्यते । प्रकृतः कटं देवदत्तः । प्राकार्षीत्कटं देवदत्त इति॥ किं शक्यं त एते शब्दाः प्रयोक्तु-मित्यतो न्याय्यैषा भूतकालता ? ॥ नावश्यं प्रयोगादेव । क्रिया नामेयमत्यन्ताऽपरदृष्टाऽनुमानगम्याऽशक्या पिण्डीभूता निदर्शयितुम् । यथा गर्भो निर्लुठित इति । साऽसौ येन येन शब्देनाऽभिसंबध्यते तावति तावति परिसमाप्यते । तद्यथा कश्चित्पाटलिपुत्रं जिगमिषुरेकमहर्गत्वाऽऽह—‘इदमद्य गत’-मिति । न च तावताऽस्यैव ब्रजिक्रिया परिसमाप्ता भवति । यत्तु गतं तदभिसमीक्ष्यैतत् प्रयुज्यते ‘इदमद्य गत’मिति । एवमिहापि यत्कृतं तदभिसमीक्ष्यैत-

प्र.]भूतत्वोपपत्तिरित्यर्थः । तदुक्तं हरिणा—‘समूहः स तथाभूतः प्रतिभेदं समूहिषा समाप्यते ततोऽभेदे कालभेदस्य संभवः’ ॥ इति । वाचाद्यतन्यामिति । यदुक्तं ‘भवन्त्यर्थे भाष्यत’ इति, तस्य व्यभिचारः । लुब्धोऽपि विषये निष्ठाया अयं प्रयोगस्तस्मादवश्यमाद्यपवर्गाद्भूततैवि<sup>३</sup>ष्टव्या । अन्यथा लुब्धः प्रयोगो न स्यादित्यर्थः । किं शक्यन्त इति । यावदभिमतफलप्रयोजनसकलक्रियापरिसमाप्तिर्न भवति तावद्वर्तमानत्वमेव क्रियाया न तु भूतत्वम् । ततश्च वस्तुशून्या एवाऽमी शब्दाः प्रयुज्यन्त इति भावः । अत्यन्ताऽपरदृष्टेति । परं—प्रधानं प्रमाणं प्रत्यक्षम् । अनुमानस्य तत्पूर्वकत्वात् । तेन क्रिया न दृश्यते । अवयवसमूहस्य युगपदननुपादानवस्थानाच्च । तदुक्तम्—‘क्रमात्सदसतां तेषामात्मानो न समूहिनाम् । सद्बस्तुविषयैर्यान्ति संबन्धं चक्षुरादिभिः’ ॥ इति ॥ येन येनेति । शब्देन प्रत्याख्यमाना येन येनावयवेन संबध्यते समूहरूपा क्रिया तस्मिन्नेवावयवे समाप्यते । तत्रावयवानां

उ.]न्वयः । भाष्ये—आदिरत्रेति । आद्यक्रियाक्षण इत्यर्थः । ननु तस्य भूतत्वेऽपि धात्वर्थस्य क्रियायातमत आह—आदिभूत एवेति । समासत्वात्—आरोपितत्वात् । प्रतिभेदं—प्रत्यवयवम् । समूहिषु—अवयवेषु । समाप्यते—आरोप्यत इत्यर्थः । अभेदे—अवयवे समूहाऽभेदे । तेन क्रिया न दृश्यत इति । अत्यन्तमवयवशः समूहशश्च न दृश्यत इत्यर्थः । अनवस्थानाच्चेति । अनेनाऽवयवस्याऽप्यप्रत्यक्षत्वं, क्षणिकत्वेनाऽनवस्थानादित्यर्थः । क्रमात्सदसतामिति । भूयोऽवयवसन्निकर्षः समूह-प्रत्यक्षे कारणमिति भावः । चक्षुरादिभिरसंबन्धे हेतुः—सद्बस्तुविषयैरिति । येन शब्देनेति । सामानाधिकरण्ये तच्छब्देनाऽपि तस्यैव परामर्शात् शब्दे परिसमाप्तिरुक्ता स्यात्, न च सा युक्तिमती, अतो वैयधिकरण्येन व्याचष्टे—येनाऽवयवेनेति । संबध्यते—यत्र यत्राऽवयवे धारोप्यत इत्यर्थः । यो योऽवयवः फलाऽनुकूलत्वेन विवक्ष्यते तत्रैव समाप्यते । तत्रावयवे समाप्ते समूह एव समाप्यतेऽतीतो भवती-

१ ‘परिदृष्टा’ । २ ‘न शक्या’ । ३ इदं कचिन्न । ४ ‘तस्य’ ।

प्रयुज्यते 'प्रकृतः कटं देवदत्त' इति । यदा हि वेणिकान्तः कटोऽभिसमी-  
क्षितो भवति 'प्रकरोति कट'मित्येव तदा भवति ॥ [ भूते ] ।

लिटः कानज्वा ॥ ३।२।१०६ ॥ कसुश्च ॥ ३।२।१०७ ॥

किमर्थं कानच्कस्वोर्वावचनं क्रियते ? ॥\*॥ कानच्कस्वोर्वावचनं छन्दसि  
तिङो दर्शनात् ॥\*॥ कानच्कस्वोर्वावचनं क्रियते ॥ किं कारणम् ? ॥ 'छन्दसि  
तिङो दर्शनात्' । छन्दसि तिङपि दृश्यते । अहं सूर्यमुभयतो ददर्श । अहं  
द्यावापृथिवी आततानेति<sup>१</sup> ॥\*॥ न कऽनेन विहितस्यादेशवचनात् ॥\*॥ न  
वैतत्प्रयोजनमस्ति ॥ किं कारणम् ? ॥ 'अनेन विहितस्यादेशवचनात्' ॥  
अस्त्वेनेन विहितस्यादेशः केनेदानीं छन्दसि विहितस्य लिटः श्रवणं  
भविष्यति ? ॥ 'छन्दसि लुङ्लिट्' इत्यनेन ॥ तदेतद्वावचनं तिष्ठतु तावत्  
सान्न्ध्यासिकम् ॥

अथ कित्करणं किमर्थं नाऽसंयोगाल्लिङ्गित्येव सिद्धम् ॥\*॥ कित्करणं  
संयोगान्तार्थम् ॥\*॥ कित्करणं क्रियते ॥ [ किं प्रयोजनं ? ] । 'संयोगान्ता-  
र्थम्' । संयोगान्ताः प्रयोजयन्ति । बन्धेः—'वृत्रस्य यद्वद्धानस्य रोदसी' । त्वम-  
प्र.] कालत्रययोगात् क्रियाया अपि कालत्रययोगः । [ भूते ] ॥

लिटः कानच् छन्दसि तिङो दर्शनादिति । वासरूपविधिश्च लादेशेषु नास्ती-  
त्युक्तम् । अनेनेति । 'छन्दसि लिङित्यनेनेत्यर्थः । तस्यैव लिट इहाऽनुकृतत्वा-  
दानन्तर्यादिति भावः । तदेतदिति । उत्तरत्रोपयोक्ष्यत इति भावः । बद्धधान-  
स्येति । 'बन्ध बन्धने' । छान्दसत्वादभ्यासधकारस्य हलादिशेषेण निवृत्त्यभावे झलं  
जश्नोति जश्त्वं दकारः । [ लिटः कानज्वा ] ॥

उ.] त्यर्थः । वेणिका—कटचरमाऽवयवः । तदन्तः कट इत्यस्य तदन्तकटनिर्वर्तकः  
क्रियासमूह इत्यर्थः । [ भूते ] ॥

लिटः कानज्वा । कसुश्च । वाऽसरूपविधिरिति । ननु 'हशश्चतोर्ल् च' इति  
ज्ञापकादादेशगतवैरूप्यमादाय 'ल'विधौ वाऽसरूपो नास्तीत्युक्तम्, एवञ्च प्रकृते  
स्यादेव, न च प्रत्ययविधिविषयस्याऽऽदेशेष्वभावः, आदेशविधावपि 'प्रत्यय' इत्य-  
स्योपस्थितेः 'आद्युदात्तश्चे'ति सूत्रभाष्यसम्मतत्वादिति चेन्न, एतद्वाग्रहणा-  
दादेशरूपप्रत्ययविधौ तदनुपस्थितिकल्पनात् । तत्फलं सदादिभ्यो भूतसामान्ये लिटः  
कसुरेव न पक्षे तिङ इति भावः । उत्तरत्रेति । केचित्तु 'तस्य धातुसम्बन्धे विधाने-  
नाऽधातुसम्बन्धे पक्षे भूतसामान्ये लिट्स्थानिकतिङ् श्रवणार्थमिदमावश्यकमित्याशयो  
भाष्यस्येत्याहुः । यत् वृत्तौ 'लिङित्यनुवर्त्य विभक्तिविपरिणामेन सिद्धे

१ 'भवितव्यम्' । २ इदं क्वचिन्न । ३ 'अनेन' । ४ 'लिट्स्तिङः' । ५ 'सान्ध्यासिकं' ।

र्णवान् बद्धधानाँ अरम्णाः। अङ्गेः-आजिवानिति॥ छान्दसौ कानच्कस् । लिट् च छान्दसि सार्वधातुकमपि भवति । तत्र सार्वधातुकमपिन्डि[ट्]ङ्गवतीति डिङ्त्वादुपधालोपो भविष्यति ॥\*॥ ऋकारान्तगुणप्रतिषेधार्थं वा ॥\*॥ ऋकारान्तानां गुणप्रतिषेधार्थं तर्हि कित्त्वं वक्तव्यम् । अयं [ हिँ ] लिटि ऋकारान्तानां प्रतिषेधविषये गुण आरभ्यते स यथैवेह प्रतिषेधं बाधित्वा गुणो भवति तेरतुः तेहैरिति, एवमिहापि स्यात्-तितीर्णान् तितिराण ईति ॥ पुनः कित्करणात्प्रतिषिध्यते । [तस्मात्कित्त्वं कर्तव्यम्] ॥ [ लिटः कानज्वा ]

**भाषायां सदवसथुवः ॥ ३।२।१०८ ॥**

॥\*॥ भाषायां सदादिभ्यो वा लिट् ॥\*॥ भाषायां सदादिभ्यो वा लिङ्-क्तव्यः ॥ किं प्रयोजनम् ? ॥\*॥ तद्विषये लुङोऽनिवृत्त्यर्थम् ॥\*॥ तस्य लिटो विषये लुङोऽनिवृत्तिर्यथा स्यात् । उपसेदिवान् कौत्सः पाणिनिम् । उपासदत् ॥\*॥ अनद्यतनपरोक्षयोश्च ॥\*॥ अनद्यतनपरोक्षयोश्च वा लिङ्क्तव्यः । उपसेदिवान् कौत्सः पाणिनिम् । उपासीदत् । उपससाद ॥\*॥ अपवादविप्रतिषेधादि तयोर्भावः ॥\*॥ अपवादविप्रतिषेधादि तौ स्याताम् ॥ कौ ? ॥ लङ्ङिटौ ॥\*॥ तस्य कसुरपरोक्षे नित्यम् ॥\*॥ तस्य लिटो भाषायां कसुरपरोक्षे नित्यमिति वक्तव्यम् ॥ अपरोक्षग्रहणेन नार्थः । 'तस्य कसुर्नित्य'मित्येव ॥

प्र.] भाषायां स। इह कस्वादेशविधानाद्भूतसामान्ये लिट् सदादिभ्योऽनुमीयते स विशेषविषयत्वाल्लुङो बाधकः प्राप्नोतीति मत्वाह-भाषायामिति। अपवादविप्रतिषेधादिति । लुङोऽपवाद एतत्सूत्रानुमितो लिट्, तथाऽनद्यतने लङ्, परोक्षे लिङिति च, तत्राऽस्य लिटो लङ्ङिटौश्च विप्रतिषेधे परत्वाल्लङ्ङिटौ स्यातामित्यर्थः । अस्य तु भूतसामान्यमवकाशः । एतदादेशविधानानुमितस्यैव सदादिभ्योः लिटः कसुर्न तु परोक्षे लिङित्यनेन विहितस्य, तस्याऽप्रकृतत्वात् । तस्येति। नित्यग्रहणं वेति प्रकृतस्य विकल्पस्य निवृत्त्यर्थम्, अपरोक्षग्रहणं 'परोक्षे लि'ङित्यनेन विहितस्य लिटस्तिङ्गं श्रवणार्थम् । अपरोक्षग्रहणेति। 'अनद्यतनपरोक्षयोश्चे'ति वचनेन वा लिङ्यं विधीयते, तत्र उ.] लिङ्ग्रहणेन लिप्मात्रस्यादेशो ज्ञाप्यते इति वा वचनमावश्यकमेवेत्युक्तं, तन्न, प्रकृतभाष्यविरोधादित्याहुः । भाष्ये-पुनः कित्करणादिति । 'आरिवा'नित्यादौ गुणस्तु 'ऋच्छत्यृता'मित्यत्र ऋकारान्तरप्रश्लेषेण 'ऋ'धातोः पुनर्विधानाद्बोध्य इति दिक् ॥

भाषायां सदा। इति मत्वाहेति । एवञ्च विकल्पमात्रविधानेऽस्य तात्पर्यमिति भावः । 'अनद्यतनपरोक्षयो'रिति वचनस्य तयोरपि कसुर्विधेयः, तेन च तद्विषयो लिङनुमातव्यः, स च वेत्यर्थः । ननु भूतसामान्येऽनुमितस्य विशेष-

केनेदानीं लिटः परोक्षे श्रवणं भविष्यति ? ॥ 'परोक्षे लि'ङित्यनेन ॥ तत्तर्हि वक्तव्यम् ? ॥ न वक्तव्यम् । अनुवृत्तिः करिष्यते । भाषायां सदादिभ्यो वा लिङ्भवति । लिटश्च कसुर्भवति । ततो 'लुङ्' । लुङ् भवति भूते काले । भाषायां सदादिभ्यो वा लिङ्भवति, लिटश्च कसुर्भवति । ततोऽनद्यतने लङ् । अनद्यतने भूते काले लङ् भवति । भाषायां सदादिभ्यो वा लिङ् भवति, लिटश्च कसुर्भवति । 'परोक्षे लिट्' । परोक्षे लिङ्भवति । भाषायां सदादिभ्यो वा लिङ्भवति । लिटश्च कसुर्भवति । तत्रायमप्यर्थः—'तस्य कसुरपरोक्षे नित्य'मित्येतन्न वक्तव्यं भवति ॥ [ भाषायां सद ] ॥

उपेयिवाननाश्वाननूचानश्च ॥ ३।२।१०९ ॥

किमर्थमुपेयिवानिति निपातनं क्रियते ? ॥\*॥ उपेयुषि निपातनमिडर्थम् ॥\*॥ उपेयुषि निपातनं क्रियते ॥ [ किं प्रयोजनम् ? ॥ ] 'इडर्थम्' । इड्यथा स्यादिति ॥ नैतदस्ति प्रयोजनं, सिद्धोऽत्रेडस्वेकाजाद्वसामित्येव । द्विर्वचने कृतेऽनेकाच्चाच्च प्राप्नोति ॥ इदमिह संप्रधार्य—द्विर्वचनं क्रियतामिडिति, किमत्र कर्तव्यम् ? ॥ परत्वादिडागमः ॥ नित्यं द्विर्वचनं ॥ कृतेऽपीडि प्राप्नोत्यकृतेऽपि प्राप्नोति ॥ इडपि नित्यः । कृतेऽपि द्विर्वचने एकादेशे च प्राप्नोत्यकृतेऽपि प्राप्नोति ॥ नात्रैकादेशः प्राप्नोति ॥ किं कारणम् ? ॥ 'दीर्घ प्र.]यस्मिन् पक्षेऽयं लिण भवति तत्र लङ्ङितौ भवतः । ततश्च 'परोक्षे लि'ङिति विहितस्य लिटः सूत्रान्तरविहितत्वात् कस्वभावात्तिष्ठे भवन्ति । भाषायां सदादिभ्यो वा लिङिति । 'लिटः कानज्वे'त्यतो 'वे'त्यनुवर्तते । तच्च न कसुना संबध्यते, किं तर्हि, लिटा । तत्र वाचचनात्पक्षे लुङ्भावः सिध्यति । ततोऽनद्यतने लङ् 'परोक्षे लि'ङित्यत्रास्य सूत्रस्यानुवर्तनादनद्यतनपरोक्षयोरपि सदादिभ्यो वा लिङ्भवतीत्यर्थः ॥

उपेयिवान् । उपसर्गस्याऽतन्त्रत्वादीयिवान् समीयिवान् इत्याद्यपि भवति । उपेयुषीति । इणो लिट्।कसुः । तत्रेडागमात्पूर्वं नित्यत्वाद्विर्वचनं, दीर्घ इणः किती-उ.]परताऽपि भविष्यति किमनेनेत्यत आह—भाष्ये—अपवादिति । तद्याचष्टे—लुङोऽपवाद इति । नन्वनद्यतनादौ लिङ्कल्पिकस्तस्य नित्यं कसुरिति 'उपससादे'ति स्यादत आह—एतददेशेति । 'अनद्यतने'त्यादिबचनेन तयोरप्यनेन लिङनुमानाच्च दोषः । ननु 'वा'ग्रहणाऽनुवृत्तौ कसोर्विकल्पः स्यादत आह—तच्च नेति । -व्याख्या-नादिति भावः ॥ [ भाषायां सदवसश्रुवः ] ॥

उपेयिवान् । इडागमादिति । 'वस्वे'चाद्वसामित्येकाजलक्षणादित्यर्थः । द्वित्वे कृतेऽनेकाच्चात्तदप्राप्तेरनित्यत्वमिड इति भावः । नन्वेकादेशे कृते एकाच्चात्त-



इणः किती'ति दीर्घत्वेन बाध्यते । तदेतदुपेयुषि निपातनमिडर्थं क्रियते ॥\*॥  
 उपेयुषि निपातनमिडर्थमिति चेदजादावतिप्रसङ्गः ॥\*॥ उपेयुषि निपातनमिडर्थ-  
 मिति चेदजादाविदोऽतिप्रसङ्गो भवति । उपेयुषा उपेयुषे उपेयुषः उपेयुषीति ॥\*॥  
 एकादिष्टस्येय्भावार्थं तु ॥\*॥ एकादिष्टस्येय्भावार्थं तु निपातनं क्रियते । एका-  
 दिष्टस्य 'इय्' इत्येतद्रूपं निपात्यते ॥ ननु चोक्तं नात्रैकादेशः प्राप्नोति ॥ किं  
 कारणम्? ॥ दीर्घ इणः कितीति दीर्घत्वेन बाध्यत इति ॥ तद्धि न सुप्ठूच्यते । न हि  
 दीर्घत्वमेकादेशं बाधते ॥ कस्तर्हि बाधते? ॥ यणादेशः ॥ स चापि क बाधते? ॥ य-  
 त्रास्य निमित्तमस्ति । यत्र हि निमित्तं नास्ति निष्प्रतिद्वन्द्वस्तत्रैकादेशः ॥\*॥

प्र.] त्यभ्यासस्य दीर्घत्वात् तत्सामर्थ्यादेकादेशो न प्रवर्तते । न च दीर्घस्यावकाश इयतु-  
 रित्यादिः, तत्रापि पूर्वपरविधेः पूर्वविधित्वात्तत्र कर्तव्ये यणादेशस्य स्थानिवत्त्वादेक-  
 देशप्रसङ्गात् । तत्रानेकाच्चादिदप्राप्तो निपात्यत इत्यर्थः । अजादावतिप्रसङ्ग इति ।  
 यदाऽपूर्वं इणनिपात्यते तदा विशेषानुपादानादजादावपि प्राप्नोति । यथा स्यसिन्ध-  
 युडित्यत्रोक्तं 'नित्यश्चायं वल्लिभित्तो विघाती'ति । यदि त्वेनेन निपातनेन कादि-  
 नियमप्राप्तस्य 'वस्वेकाजाद्धसा'मित्यनेन नियमेन निवारितस्य प्रतिप्रसवमात्रमिदः  
 क्रियते न त्वपूर्वो विधिस्तदाऽजादावतिप्रसङ्गाऽभावः ॥ इदानीमजादावतिप्रसङ्गपरि-  
 हाराय प्रकारान्तरमाश्रयति—एकादिष्टस्येति । द्विर्वचने कृतेऽभ्यासस्य दीर्घत्वे चै-  
 कादेशस्तस्येयादेशो निपात्यते । यद्यप्युपेयिवानित्येतदियादेशनिपातनेन सिध्यति  
 तथापि समीयिवानित्यादि न सिध्यतीति तदर्थमीयादेशो निपात्यते । क चित्तु  
 भाष्ये 'इय्' इति पाठः, स उपेयिवानित्येतद्रूपसिध्यपेक्षया द्रष्टव्यः । कस्तर्हीति ।  
 'इणो य'णित्यनेनाऽजादाविधीयमान इत्यर्थः । ननु चोक्तमीयतुरित्यत्राप्यभ्यासदीर्घत्वे  
 कृते एकादेशात् पूर्वं 'वार्णादाङ्गबलीय' इति यणि कृते स्थानिवत्त्वादेकादेशः प्राप्नोति

उ.] त्प्राप्तिरिति सोऽपि नित्य इत्यत आह—तत्सामर्थ्यादिति । न चेति । तत्र द्वित्वे  
 सवर्णदीर्घ बाधित्वेणो यणि निमित्ताऽभावादेकादेशाऽप्राप्तौ दीर्घः साऽवकाश इति  
 भावः । विशेषेति । वलादित्वरूपेत्यर्थः । तदाऽजादाविति । प्राप्तविषय एव प्रति-  
 प्रसवसम्भवादिति भावः । किञ्च पूर्वस्यैव विधौ स्थानिवत्त्वं, न पूर्वपरयोरिति  
 सिद्धान्तादीयतुरित्यादौ तदप्रवृत्त्या सवर्णदीर्घाऽप्राप्तेरभ्यासदीर्घस्य नैकादेशबाध-  
 कत्वमितीदं सिद्ध एवेति न तन्निपातनफलमित्यपि बोध्यम् । ईयादेश इति ।  
 अन्यथेति कृते इणो यणिति स्यादिति भावः । तदर्थमिति । ईयादेशो दीर्घाच्चारण-  
 मसन्ध्युच्चारणञ्च उपेत्यस्याऽविवक्षायां बीजं द्रष्टव्यम् । भाष्ये 'इ'यिति ह्रस्वपाठे  
 'ईयिवा'नित्यादौ छान्दसो वर्णव्यत्ययो बोध्यः । लोके तु—'उपेयिवा'नित्येव साधु,  
 'उपे'त्यविवक्षायां मानाऽभावादित्यन्ये । भाष्ये—न हि दीर्घत्वमिति । 'ईयतु'-

व्यञ्जने यणादेशार्थं वा ॥\*॥ अथ वा व्यञ्जन एव यणादेशो निपात्यते । यणादेशो कृते 'एकाच्च' इतीद्विद्वो भवति ॥

अपर आह—॥\*॥ नोपेयिवाञ्जिपात्यो द्विर्वचनादिङ्गविष्यति परत्वात् ॥\*॥ द्विर्वचनं क्रियतेमिडितोङ्गविष्यति विप्रतिषेधेन ॥ इहापि तर्हि द्विर्वचनादिट् स्यात्—बिभिद्वान् धिच्छिद्वानिति ॥\*॥ अन्येषामेकाचां द्विर्वचनं नित्यमित्याहुः ॥\*॥ अन्येषामेकाचां नित्यं द्विर्वचनं । कृतेऽपीटि प्राप्नोत्यकृतेऽपि प्राप्नोति । ॥\*॥ अस्य पुनरिट् नित्यो द्विर्वचनं च न विहन्यते ह्यस्य ॥\*॥ अस्य पुनरिट्वैव नित्योऽस्य हि द्विर्वचनं च न विहन्यते ॥\*॥ द्विर्वचने चैकाच्चात् ॥\*॥ द्विर्वचने च कृते एकाज्भवति ॥ कथम् ? ॥ एकादेशो कृते ॥ ॥\*॥ तस्मादिङ्बाधते द्वित्वम् ॥\*॥ तस्मादिङ् द्विर्वचनं बाधते ॥\*॥ अनुचानः कर्तरि ॥\*॥ अनुचानः कर्तरीति वक्तव्यम् । अनुक्तवाननूचानः।अनुक्त-

प्र.] ततश्चाऽवश्यमभ्यासदीर्घत्वेनैकादेशो बाध्यः । नैव दोषः । नहि स्थानिवद्भावेन रूपमतिदिश्यते । रूपाश्रयश्च पूर्वपरयोरेकादेशो न यकारस्य भवितुमर्हति । अथ वा यणादेशेन वार्णादाङ्गमिति वचनेन बाधितस्यैकादेशस्य पुनः स्थानिवद्भावाद्बाधितत्वादेव प्रवृत्त्यभावात् । व्यञ्जन इति।अभ्यासदीर्घत्वे कृतेऽजादौ विधीयमान इणो यणिति-यणादेशो ह्यजादौ न प्राप्नोतीति निपात्यते।तथैकाच्चाद्वस्वेकाजादुसामित्यनेनैवेङ्गवर्तीत्यजादौ न भवति। नोपेयिवानिति।इणो भाषायां केवलं भूतमात्रे वा लिङ्निधेयस्तस्य च नित्यं क्रमुरादेशः, कार्यान्तरं तु सिध्यत्येवेत्यर्थः । अन्येषामिति । भिदादीनां द्विर्वचने कृतेऽनेकाच्चादिटोऽप्रसङ्गादनित्यत्वम् । [ उपेयिवानना ] ।

उ.] रित्यादौ प्रागुक्तरीत्या चारितार्थ्यादिति भावः । न हीति । किन्तु शास्त्राऽतिदेश इति भावः । रूपाश्रयश्चेति । अगच्पदाभ्यां तत्तद्रूपेणोपस्थितयोरेव दीर्घ इति भावः । ननु कार्याऽतिदेशो दोषस्तदवस्थ इत्यरुचेराह—अथ वेति । वस्तुतः पूर्वस्यैव विधौ स्थानिवत्त्वमिति नाऽत्र स्थानिवत्त्वमिति बोध्यम् । भाष्ये—निष्प्रतिद्वन्द्व इति । एकादेशात्पूर्वमिटोऽभावेन यणप्राप्तेरिति भावः । यणादेशो निपात्यत इति । एकादेशबाधकतयेति भावः । इणो भाषायामिति । पूर्वसूत्र एवेष्टग्रहणं कार्यमिति भावः । भाष्ये—अस्य पुनरिट्वेति । द्वित्वे कृते एकादेशो तत्प्राप्तेरिति भावः । न विहन्यते ह्यस्येति । अस्य इटो निमित्तं द्विर्वचनेन न विहन्यते यत इत्यर्थः । लकाराणां भावकर्मणोरपि सत्त्वेन तत्राऽप्यनूचानः स्यादतो भाष्ये—कर्तरीति ॥ [ उपेयिवाननाश्चाननूचानश्च ] ।

१ इदं श्लोकवार्तिकम् । २ 'मिडिति परत्वादिङ्' । ३ 'द्विर्वचनं नित्यं' । ४ इदं क्वचिन्न । ५ 'र्वचने कृते एकादेशो चैकाज्भव' । ६ 'चैकाच्चात्' ।

मित्येवान्यत्र॥\*॥नोपेयिवान्निपात्यो द्विर्वचनादिङ्गविष्यति परत्वात् ।

अन्येषामेकाचां द्विर्वचनं नित्यमित्याहुः ॥

अस्य पुनरिट् नित्यो द्विर्वचनं च न विहन्यते ह्यस्य॥

द्विर्वचने चैकाच्चात्तस्मादिङ्बाधते द्वित्वम् ॥\*॥\*॥

लुङ् ॥ ३।२।११० ॥

॥\*॥ लुङ्लटोरपवादप्रसङ्गो भूतभविष्यतोरविशेषवचनात् ॥\*॥ लुङ्लटोरपवादः प्राप्नोति । अगमाम घोषान् , अपाम पयः, अशयिष्यमहि पूतीक-  
नृणेषु । गमिष्यामो घोषान् , पास्यामः पयः, शयिष्यामहे पूतीकनृणेषु ॥  
किं कारणम् ? ॥ ‘भूतभविष्यतोरविशेषवचनात्’ । भूतभविष्यतोर्द्विविशेष-  
णैतौ विधीयेते लुङ्लटौ, तयोर्विशेषविहितौ लङ्लुटावपवादौ प्राप्नुतः ॥  
॥\*॥न वापवादस्य निमित्ताभावादनद्यतने हि तयोर्विधानम्॥\*॥ न वैष दोषः ॥  
किं कारणम्?॥‘अपवादस्य निमित्ताभावात्’ । नात्रापवादस्य निमित्तमस्ति॥  
किं कारणम् ? ॥ ‘अनद्यतने हि तयोर्विधानम्’ । अनद्यतने हि तौ लङ्लुटौ  
विधीयेते, न चात्रानद्यतनः कालो विवक्षितः ॥ किं तर्हि ? ॥ भूतकाल-  
सामान्यं भविष्यत्कालसामान्यं च॥ यद्यपि तावदत्रैतच्छक्यते वक्तुं-गमिष्यामो  
घोषान्पास्यामः पयः शयिष्यामहे पूतीकनृणेष्विति, यत्रैतन्न ज्ञायते ॥ किं ?॥  
कदेति । इह तु कथम्-अगमाम घोषान् , अपाम पयः, अशयिष्यमहि पूतीक-  
नृणेष्विति, यत्रैतन्नज्ञातं भवति-अमुष्मिन्नहनि गतमिति॥ अत्रापि ‘नवाप-  
वादस्य निमित्ताऽभावादनद्यतने हि तयोर्विधानं’ मित्येव ॥ कथं पुनः सतो  
नामाऽविवक्षा स्यात् ? ॥ सतोऽप्यविवक्षा भवति । तद्यथाऽलोमिका पृङ्का ।  
अनुदरा कन्येति ॥ असतश्च विवक्षा भवति । तद्यथा-समुद्रः कुण्डिका,  
विन्ध्यो वर्धितकमिति॥\*॥वसेर्लुङ् रात्रिशेषे॥\*॥वसेर्लुङ् रात्रिशेषे वक्तव्यः ।

प्र.] लुङ् । लुङ्लटोरिति । कालविशेषसद्भावाश्रयेण चोद्यम् । सामान्यविवक्षा-  
श्रयेण प्रतिसमाधानम्-न वेति । यत्रैतदिति । विशेषनिश्चयाऽभावात्सामान्य-  
स्यैव युक्ता विवक्षेति भावः । असतश्चेति । विवक्षोपाख्य एवाऽर्थः शब्दप्रयोग-  
निमित्तमित्येतदनेन द्रव्यति । इह तु सदेव विशेषेषु सामान्यमाश्रित्य लुङादिप्रयोग

उ.] लुङ् । भाष्ये लुङ्लटोरिति । तुल्यन्यायत्वाल्लटोऽप्युपन्यासः । काल-  
विशेषेति । ‘अगमाम’ इत्याद्युदाहरणेषु अनद्यतनरूपेत्यर्थः । सतोऽप्यविव-  
क्षयेति । सतामेव लोम्नां सत्त्वेनाऽविवक्षया नञ्घटितप्रयोग इति भावः । नन्वसतो  
विवक्षानिरूपणस्य प्रकृते नोपयोगोऽत आह-विवक्षोपेति । भाष्ये-न्याय्ये प्रत्यु-

१ ‘विधीयेते लङ्लुटौ’ । २ हिः कचिन्न ।

न्याय्ये प्रत्युत्थाने प्रत्युत्थितं कश्चित्कं चित्पृच्छति 'क भवानुपित' इति । स आह—'अमुत्राऽवात्स'मिति । 'अमुत्राऽवस'मिति प्राप्नोति ॥\*॥ जागरण-सन्ततौ ॥\*॥ जागरणसन्तताविति वक्तव्यम् । यो हि मुहूर्तमात्रमपि स्वपिति तत्राऽमुत्राऽवसमित्येव भवितव्यम् । [ लुङ् ] ॥

अनद्यतने लङ् ॥ ३।२।१११ ॥

॥\*॥ अनद्यतन इति बहुव्रीहिनिर्देशोऽयं ह्योऽभुक्ष्महीति ॥\*॥ अनद्यतन इति बहुव्रीहिनिर्देशः कर्तव्यः । अविद्यमानाऽद्यतनेऽनद्यतन इति ॥ किं प्रयोजनम् ? ॥ 'अद्य ह्योऽभुक्ष्महीति ? । अद्य च ह्यस्त्राऽभुक्ष्महीति व्यामिश्रे लुङ् एव यथा स्यात् ॥ यद्येवमद्यतनेऽपि लङ् प्राप्नोति । न ह्यद्यतनेऽद्यतनो विद्यते ॥ अद्यतनेऽपि ह्यद्यतनो विद्यते ॥ कथम् ? ॥ व्यपदेशिवद्भावेन ॥ ॥\*॥ परोक्षे च लोकविज्ञाते प्रयोक्तुर्दर्शनविषये ॥\*॥ परोक्षे च लोकविज्ञाते

प्र.] उपपद्यत एव । विशेषविवक्षायां तु लङ्वादिप्रयोग इति न कश्चिद्दोषः । वसेर्लुङ्-ङिति । रात्रेश्चतुर्थे यामे प्रवृद्धो यदा वाक्यं प्रयुङ्क्ते 'अमुत्रावात्स'मिति तदा तत्राऽ-तिक्रान्तरात्रिप्रहरत्रयवसनमनद्यतनमिति लङ्प्रसङ्गे लुङ् वक्तव्यः । एकस्या रात्रे-श्चतुर्थो यामो, दिवसश्च सर्वो, द्वितीयायाश्च रात्रेः प्रथमोऽद्यतन इत्याहुः । जाग-रणसन्तताविति । यदा प्रयोक्ता सकलमतिक्रान्तरात्रिप्रहरत्रयं जागरितवांस्तदा लुङ्प्रयोगः । यदा तु मुत्वा प्रवृत्त्य प्रयुङ्क्ते तदा लङ्प्रत्यय एवेत्यर्थः [ लुङ् ] ॥

अनद्यतने । व्यपदेशिवद्भावेनेति । यथा मुख्ये भेद आधाराधेयभावो भवति 'तटे तिष्ठती'ति, तथेहापि समुदायावयवभेदाश्रयेण समुदायेऽद्यतनेऽवयवा अद्यतनाः सन्तीत्यनद्यतनो न भवतीत्युच्यते । ननु तत्त्वतोऽवयवव्यतिरिक्तोऽत्र

उ.] स्थाने इति । प्रत्युत्थानं जागरणं, तत्समये प्रत्युत्थितं प्रवृद्धमित्यर्थः । 'प्रत्युपस्थित'-मिति पाठेऽप्ययमेवार्थः । 'प्रस्थित'मिति कचित्पाठः । तत्रापि प्रत्युत्थाय प्रस्थितमित्यर्थः । स च रात्रेश्चतुर्थयाम एव, तत्र स्मृत्या प्रबोधस्योक्तं : तदाह—रात्रेरिति । अतिक्रान्त-रात्रिप्रहरत्रयं जागरितवानिति । एवं हि पूर्वतनस्य 'प्रत्युत्थितं कश्चित्पृच्छती'ति ग्रन्थस्याऽसङ्गतिः, स्वापं विना प्रत्युत्थानाऽसम्भवान् । तस्माच्चतुर्थे यामे यदा जागरण-सन्ततिरिति भाष्यार्थः । तत्र मुहूर्तमपि स्वापे लङ्वेत्यर्थ इति केचित् । [ लुङ् ] ।

अनद्यतने लङ् । अनद्यतन इति । यदि तत्पुरुषः पुर्युदासश्च तर्हि व्यामिश्रे दोषः । प्रसज्यप्रतिषेधेऽसमर्थसमासो भूतसामान्ये च स्यादत आह भाष्ये—बहु-व्रीहिनिर्देश इति । तथा चाऽविद्यमानाऽद्यतनभूतकालार्थवृत्तेर्धातोर्लङित्यर्थः । एवञ्च व्यामिश्रे न, भूतसामान्येऽपि नेत्यर्थः । गौणधारत्वाश्रयेण वीजमाह—

१ 'प्रस्थित' । २ 'अभुञ्जमहि' । ३ 'द्यतनोऽनद्यतन' । ४ 'नेऽप्यद्यतनो' ।

प्रयोक्तुर्दर्शनविषये लङ्कृतव्यः । अरुणद्यवनः साकेतम् । अरुणद्यवनो मध्यमिकाम् । परोक्ष इति किमर्थम् ? ॥ उदगादादित्यः ॥ लोकविज्ञात इति किमर्थम् ? ॥ चकार कटं देवदत्तः ॥ प्रयोक्तुर्दर्शनविषय इति किमर्थम् ? ॥ जघान कंसं किल वासुदेवः ॥ [ अनद्यतने लङ् ] ।

विभाषा साकाङ्क्षे ॥ ३।२।११४ ॥

किमुदाहरणम् ? ॥ अभिजानासि देवदत्त ! कश्मीरान् गमिष्यामः, तत्र सक्तून् पास्यामः । अभिजानासि देवदत्त ! कश्मीरानगच्छाम, तत्र सक्तूनपि-  
वाम । भवेत्पूर्वं परमाकाङ्क्षतीति साकाङ्क्षं स्यात्, परं तु कथं साकाङ्क्षम् ? ॥  
परमपि साकाङ्क्षम् ॥ कथम् ? ॥ अस्त्यस्मिन्नाकाङ्क्षेत्यतः साकाङ्क्षम् ॥  
॥\*॥ विभाषा साकाङ्क्षं सर्वत्र ॥\*॥ विभाषा साकाङ्क्षे सर्वत्रेति वक्तव्यम् ॥

प्र.]समुदाय आधरोऽस्ति।तदुक्तं हरिणा-‘कालस्याप्यपरं कालं निर्दिशन्त्येव लौकि-  
काः । न च निर्देशमात्रेण व्यतिरेकोनुगम्यते ॥’ इति ॥ परोक्षे चेति । अन-  
नुभूतत्वात्परोक्षोऽपि प्रत्यक्षयोग्यतामात्राश्रयेण दर्शनविषय इति विरोधाऽभावः ॥

विभाषा सा । भवेत्पूर्वमिति । यदतिप्रसिद्धं वासगमनादि तल्लक्षणं, तच्च परार्थमुपादीयमानं यत्तत्समार्थमाणत्वाल्लक्ष्यं भोजनादि प्रति भवतु साकाङ्क्षं, लक्ष्यन्तु प्रधानमपरोपकारि कथं साकाङ्क्षमित्यर्थः । अस्त्यस्मिन्निति । सहशब्दो विद्यमानार्थ-  
वृत्तिः।तेन विद्यमानाकाङ्क्षः साकाङ्क्षोऽर्थ उच्यते।लक्ष्यलक्षणयोश्च परस्परापेक्षत्वाद्वयो-  
रपि साकाङ्क्षत्वमित्यर्थः । सर्वत्रेति । ‘यदी’ति नानुवर्तते, तेनोभयत्र विभाषेयमितिभावः ॥

उ.]न तु तत्त्वत इति। कालस्याऽपीति। यथा दिने ‘मुहूर्त’ इति । न च तावत्त  
मुहूर्तसमुदायाऽतिरिक्तं दिनमस्तात्यर्थः। अनुगम्यते-प्रमाविषयो भवति । भाष्ये-  
जघानेति । कंसवधो हि नेदानीन्तनप्रयोक्तुर्दर्शनयोग्योऽपीत्यर्थः । ‘अरुण’दित्यु-  
दाहरणे तु तुल्यकालः प्रवर्त्तेति बोध्यम् ॥ [ अनद्यतने ] ॥

विभाषा सा । साकाङ्क्षेऽर्थे वर्त्तमानाद्वातोऽतिरिक्त्यर्थः।तत्रैकस्य साकाङ्क्षत्वेऽप्युभ-  
यत्र कथं लङ्घिते शङ्कते-भवेत्पूर्वमिति । यदतीति । वासगमनादेर्लक्षणत्वे हेतु-  
माह-तच्चेति । यत्परबोधनार्थमुपादीयते तदेव लक्षणमित्यर्थः । यत्तत्समार्थमाणत्वा-  
ल्लक्ष्यं भोजनादि, तत्प्रति भवतु लक्षणं साकाङ्क्षमित्यन्वयः । यद्यपि पुरुषगताकाङ्क्ष-  
यैवाऽर्थानां साकाङ्क्षत्वव्यवहारः, आकाङ्क्षायाश्चतनधर्मत्वात्, तथाऽपि तस्यापि ‘गम-  
नेन सक्तुपानं बोधयिष्यामी’त्येवाकाङ्क्षा न तु विपरीतेति भावः । द्वयोरपीति ।  
उक्ताऽऽकाङ्क्षायां द्वयोरपि विषयत्वादिति भावः । परस्पराऽपेक्षत्वादिति चिन्त्यं,

१ ‘मध्यमिकान्’ । साकेतः-अयोध्या । मध्यमिका च तत्कालप्रसिद्धा नगरी ।  
(वर्त्तमान ‘मऊ’ एवं जि० आजमगढ ) इति गौडाः । २ ‘स्मर्यमाण’ ।

क सर्वत्र?॥यदि चाऽयदि च । यदि तावत्,—अभिजानासि देवदत्त! यत्कश्मीरान् गमिष्यामः, यत्कश्मीरानगच्छाम । यत्तत्रौदनं भोक्ष्यामहे यत्तत्रौदनमभुञ्जमहि । अयदि—अभिजानासि देवदत्त! कश्मीरान् गमिष्यामः कश्मीरानगच्छाम । तत्रौदनं भोक्ष्यामहे, तत्रौदनमभुञ्जमहि [ विभाषा साकाङ्क्षे । ]

परोक्षे लिट् ॥ ३।२।११५ ॥

परोक्ष इत्युच्यते किं परोक्षं नाम ? ॥ परमक्षणः परोक्षम् ॥ अक्षि पुनः किम् ? ॥ अश्रोतेरयमौणादिकः करणसाधनः सिप्रत्ययः । अश्रुतेऽनेनेत्यक्षि ॥

यद्येवं 'पराक्ष'मिति प्राप्नोति ॥ नैप दोषः ॥\*॥ परोभावः परस्याक्षे परोक्षे लिटि दृश्यताम् ॥\*॥ परशब्दस्याऽक्षशब्दे उत्तरपदे परोभावो वक्तव्यः ॥ ॥\*॥ उतं वाऽदेः परादक्षणः ॥\*॥ अथ वा परशब्दादुत्तरस्याऽक्षिशब्दस्योत्वं वक्तव्यम् ॥\*॥ सिद्धं वाऽस्मान्निपातनात् ॥\*॥ अथ वा निपातनादेव सिद्धं

प्र.] परोक्षे लिट् । किं परोक्षमिति । यद्यपीन्द्रियाऽविषयोऽर्थः परोक्षशब्दवाच्य इति जानाति तथापि सर्वस्याः क्रियायाः परोक्षत्वादिशेषणानर्थक्यमिति पृच्छति ।

परमक्षण इति । मयूरव्यंसकादित्वात्समासः । 'अचप्रत्यन्ववपूर्वे'त्यत्राऽजिति योगविभागादत एव वा निपातनादचसमासान्तः । यद्वा 'प्रतिपरसमनुभ्योऽक्ष्णं' इति टचसमासान्तः । स च यद्यप्यव्ययीभावे विधीयते तथापि परशब्दस्याऽक्षिशब्द-नाव्ययीभावाऽसंभवात्समासान्तरे विज्ञायते । वृत्तिविषये चाऽक्षिशब्दः सर्वेन्द्रियवाची न तु चक्षुर्मात्रपर्यायः । अन्यथेन्द्रियाऽन्तरविज्ञातं वस्तु परोक्षशब्दवाच्यं स्यात् । अत एवान्ये दर्शनपर्यायोऽयमक्षिशब्दो न भवतीति 'अक्ष्णोदर्शना'त्येवमचसमासान्तं कुर्वन्ति । ततो यदिन्द्रियात्परमिन्द्रियगोचरतामनापन्नं वस्तु तत्परोक्षमित्यर्थः । अक्षि पुनरिति । किं चक्षुरेवाऽक्षिशब्देनोच्यते अथ सर्वमिति प्रश्नः । अश्रोतेरिति । व्युत्पत्तिद्वारेण विषयव्यापनात्सर्वमिन्द्रियं वृत्तिविषयेऽक्षिशब्दो वक्तव्यः । सिद्धं

उ.] लक्ष्यस्य लक्षणानपेक्षाया भाष्ये दर्शितत्वात् ॥ [ विभाषा साकाङ्क्षे ] ॥

परोक्षे लिट् । इन्द्रियाऽविषय इति । इन्द्रियजन्यज्ञानाऽविषय इत्यर्थः । तथाऽपीति । यस्य क्रियायां व्यभिचारस्तत्परोक्ष्यं किमिति प्रश्नार्थ इति भावः । इन्द्रियाऽगोचरत्वमेव परोक्ष्यम् । तच्च साधनद्वारा क्रियायामित्याशयेनोत्तरयति—परमित्यादि । मयूरेति । तत् एव परशब्दस्य पूर्वनिपात इति बोध्यम् । योग-विभागस्य भाष्येऽदर्शनादाह—अत एव वेति । प्रतिपरेति । शरदाद्यन्तर्गणसूत्रम् । इन्द्रियाऽजन्यं ज्ञानं परोक्षम् । अत एव परोक्षं ज्ञानमित्युपपद्यते । अर्श आद्यच्चा तद्विषयोऽपि तथा । अत एव 'क्रियायाम्परोक्षाया'मिति भाष्यप्रयोग उपपन्नः ।

‘परोक्षे लि’ङिति ॥ कस्मिन्पुनः परोक्षे [ लिङ्भवति ] ? ॥ काले ॥ न वै कालाधिकारोऽस्ति ॥ एवं तर्हि धातोरिति वर्तते, धातौ परोक्षे ॥ धातुर्वै शब्दो न च शब्दस्य प्रत्यक्षपरोक्षतायां संभवोऽस्ति ॥ शब्देऽसंभवार्थं कार्यं विज्ञास्यते, परोक्षे धातौ, परोक्षे धात्वर्थ इति ॥ कः पुनर्धात्वर्थः ? ॥ क्रिया । क्रियायां परोक्षायामिति । यद्येवं ह्योऽपचदित्यत्रापि लिङ्गामोति ॥ किं कार-  
णम् ? ॥ क्रिया नामेयमत्यन्ताऽपरदृष्टोऽनुमानगम्याऽशक्या पिण्डीभूता निदर्शयितुम् । यथा गर्भो निर्लुङितः ॥ एवं तर्हि साधनेषु परोक्षेषु ॥ साधनेषु च [परोक्षेषु] भवतः कः संप्रत्ययः ? ॥ यदि तावद्गुणसमुदायः साधनं, साधन-  
प्र ]वेति। निर्भागः समुदाय एवेन्द्रियाऽगोचरार्थवाची निपात्यत इत्यर्थः। काल इति । यथा कालस्य नित्यपक्ष उपाधिभेदाद्भूतादिव्यपदेशस्तथा परोक्षत्वमपि अनित्यक्रिया-  
रूपकालपक्षे तु स्वत एव परोक्षत्वम् । न च शब्दस्येति। प्रत्ययप्रकृतेः शब्दस्यो-  
च्चार्यमाणस्याऽनुभूतत्वात्परोक्षत्वाऽसंभवः । ततो यथा प्रत्यक्षत्वमव्यभिचारा-  
च्छब्दस्य विशेषणं न संभवति, एवं परोक्षत्वमप्यसंभवादविशेषणमित्यर्थः। कः पुन-  
रिति। यद्येकैकः क्षणो धात्वर्थस्तदा तस्य प्रत्यक्षत्वपरोक्षत्वसंभवाद्युक्तं विशेषणम् ।  
अथ समूहस्तस्य युगपदसंनिधानादप्रत्यक्षत्वाऽव्यभिचारात्परोक्षत्वमविशेषणमिति  
मत्वा प्रश्नः । क्रियेति । समूहरूपेति भावः । साधनेष्विति । शक्तिशक्तिमतोरभेद-  
विवक्षया साधनशब्देन शक्तिमन्ति द्रव्याण्युच्यन्ते । इतरो यथोक्तमभिप्रायमप्रति-  
पद्य पृच्छति—साधनेष्विति । गुणसमुदाय इति । शक्तीनां समुदाय इत्यर्थः ।  
उ.] निर्भाग इति । सभागनिपातनस्य गुरुत्वादिति भावः, अवयवाऽर्थाऽप्रतीतेश्च ।  
इन्द्रियाऽगोचरार्थवाचीति । तद्विषयकज्ञानवाचीत्यपि बोध्यम् । ननु कालः सर्व-  
स्यापि ‘इदानी’मित्यादिव्यवहारेणाऽपरोक्ष एवेत्यत आह—यथेति । नित्यपक्ष  
इति । नित्यत्वपक्ष इत्यर्थः । भाष्ये—प्रत्यक्षपरोक्षतायामिति । प्रत्यक्षत्वपरोक्ष-  
योर्विशेषणतायामित्यर्थः । तत्र प्रत्यक्षत्वेन विशेषणस्य काऽप्यभावात्तदुपादानमसङ्गत-  
मत आह—यथा प्रत्यक्षत्वमिति । युगपदसंनिधानादिति । अतः सद्रस्तुविपर्य-  
यिन्द्रियैर्न गृह्यते इत्यप्रत्यक्षैवेत्यर्थः । एकैकैकस्य प्रत्यक्षत्वेऽपि समूहरूपो धात्वर्थः  
परोक्ष एव । अत एव ‘पिण्डीभूता निदर्शयितुमशक्ये’त्युक्तमिति भावः । वस्तुतोऽ-  
वयवशोऽप्यप्रत्यक्षत्वेमेवेत्युक्तं प्राक् । किञ्चाऽवयवशः प्रत्यक्षत्वे एकैकत्राऽवयवं  
समुदायरूपारोपेण भूतत्वादिवत् प्रत्यक्षत्वस्यापि सम्भवेन तद्यावृत्त्यर्थं ‘परोक्ष’  
इति विशेषणोपपत्तौ साधनादिप्रत्यक्षत्वेन तत्प्रत्यक्षत्वोपपादनं भाष्योक्तमसङ्गतं  
स्यात् । अत एव ‘अत्यन्ताऽपरदृष्टे’ति ‘अत्यन्त’ पदं चरितार्थम् । नन्ववयवानां

मप्यनुमानगम्यम् । अथाऽन्यद्गुणेभ्यः साधनं, भवति प्रत्यक्षपरोक्षतायां संभवः ॥ अथ यदाऽनेन रथ्यायां तण्डुलोदकं दृष्टं कथं तत्र भवितव्यम् ? ॥ यदि तावत्साधनेषु परोक्षेषु, पपाचेति भवितव्यम् । भवन्ति हि तस्य साधनानि परोक्षणि ॥ अथ य एते क्रियाकृता विशेषास्सीत्काराः फूत्काराश्चेति तेषु परोक्षेषु ? ॥ एवमपि पपाचेति भवितव्यम् ॥ कथंजातीयकं पुनः परोक्षं नाम? ॥ केचित्तावदाहुः—‘वर्षशतवृत्तं परोक्ष’मिति ॥ [अपर आहुः—‘वर्षसहस्र-

प्र.] समुदायग्रहणं सर्वासां करणादिशक्तीनां क्रियासिद्धौ निमित्तत्वाऽविशेषात्साधनत्व-प्रतिपादनार्थम् । तेन यावदुक्तं ‘सर्वाः शक्तयः साधन’ मिति, तावद्गुणसमुदायः साधन’मिति । साधनमपीति । शक्तीनां नित्यानुमेयत्वात् । अथान्यदिति । शक्तिव्यतिरिक्तं शक्तिमद्व्यमित्यर्थः । तत्र द्रव्यप्रत्यक्षत्वे लोकस्य क्रियाप्रत्यक्षत्वाभिमानः, तत्परोक्षत्वे क्रियापरोक्षत्वमित्यर्थः । यदि तावदिति । दृष्ट्वापि तण्डुलोदकं यदा न निश्चितवान्—किमेते तण्डुलाः पच्यन्तेऽथ हृयन्तेऽथ कुड्यन्ते इति, प्रमाणाऽन्तरेण यदा कालान्तरे प्रयोक्ता पाकमवगम्य वाक्यं प्रयुङ्क्ते तदा साधनत्वस्य संरम्भरूपस्य परोक्षत्वात्पपाचेति युक्तम् । अथेति । क्रियाकृतविशेषप्रत्यक्षत्वेऽपि लोकस्य क्रियाप्रत्यक्षत्वाऽभिमानः । तत्परोक्षत्वे तु पपाचेत्येव भाव्यमित्यर्थः ।

कथं जातीयकमिति । यस्मिन् भूतानद्यतनपरोक्षे लिङ्गा भाव्यं तत्परिज्ञानाय प्रश्नः । के चिदिति । मतभेदप्रदर्शनायाऽनेकदर्शनोपन्यासः । इन्द्रियाऽगोचरसाधनसाधितानद्यतनक्रियावाचिनस्तु धातोर्लिङ्गत्यय इति निर्णयः । तथा ‘ह्यःपपाचे’-

उ.] सीक्ष्म्यादप्रत्यक्षत्वेऽपि तत्समूहस्य प्रत्यक्षत्वं स्यादत आह—अशक्येति । पिण्डीभूताऽपि निदर्शयितुमशक्या, अवयवानां क्षणिकत्वेन पिण्डीभावस्यैवाऽभावादिति भाव इति बोध्यम् । साधनेषु चेति भाष्ये साधनपदेन किं भवान्मन्यत इत्यर्थः ।

नन्वेकैकस्या अपि शक्तेरप्रत्यक्षत्वात्समुदायग्रहणे व्यर्थमत आह—समुदायेति । नित्याऽनुमेयत्वादिति । तत्त्वश्चाऽतीन्द्रियत्वाद्बोध्यम् । ननु तण्डुलोदकदर्शनकाले पाकस्य भूतत्वाऽभावात्कथं लिङ्गयोगोऽत आह—दृष्ट्वाऽपीति । साधनस्य—तच्छक्त्याश्रयस्य । संरम्भरूपस्येति । संरम्भः शक्तिस्तदाविष्टरूपस्येत्यर्थः । ‘संरम्भ’-शब्दोऽर्श आद्यजन्तः । ‘पपाचेति युक्त’मिति पाठः । भाष्ये—‘सीत्काराः फूत्काराश्चे’ति पाठः । क्रियाकृतविशेषप्रत्यक्षत्वेऽपीति । अपिना साधनप्रत्यक्षत्वेऽपीत्यर्थः । इन्द्रियाऽगोचरसाधनेति । तत्र क्रियाकृतविशेषरूपसीत्कारादिविशिष्टस्य संरम्भरूपस्य चेन्द्रियाऽगोचरत्वं बोध्यम् । अचित्तंव्याक्षेपस्थले उत्तमाऽसिद्धाविष्टापत्तिं सूचयन् चित्तव्याक्षेपे तदुदाहरणमाह भाष्ये—सुप्तेति । जागरेऽमत्तत्वेऽपि परोक्षं



वृत्तं परोक्ष'मिति ] । अपर आहुः—कुड्यकटान्तरितं परोक्षमिति । अपर आहुः—'द्व्यहवृत्तं त्र्यहवृत्तं चे'ति । सर्वथोत्तमो न सिध्यति ॥\*॥ सुप्त-  
मत्तयोर्त्तमः ॥\*॥ सुप्तमत्तयोरुत्तम इति वक्तव्यम् । सुप्तोऽहं किल  
विललाप । मत्तोऽहं किल विललाप । सुप्तो न्वहं किल विललाप ।  
मत्तो न्वहं किल विललाप ॥ अथवा भवति वै कश्चिज्जाग्रदपि वर्तमानै-  
कालं नोपलभते । तद्यथा वैयाकरणानां शाकटायनो रथमार्गे आसीनः  
शाकटसार्थं यान्तं नोपलभे ॥ किं पुनः कारणं जाग्रदपि वर्तमानकालं नोप-  
लभते? मनसा संयुक्तानीन्द्रियाण्युपलब्धौ कारणानि भवन्ति, मनसोऽसां-  
निध्यात् ॥\*॥ परोक्षे लिङित्यन्तापहवे ॥\*॥ परोक्षे लिङित्यत्राऽत्यन्तापहवे चेति  
वक्तव्यम् । 'नो खण्डिकान् जगाम । नो कलिङ्गाञ्जगाम । न कारिसोमं प्रपपावन्ने !  
न दार्वजस्य प्रतिजग्राह । को मे मनुष्यः प्रहरेद्वधाय' ॥\*॥ परोभावः परस्याक्षे  
परोक्षे लिटि दृश्यताम् ॥ उत्वं वाऽऽदेः परादक्ष्णः सिद्धं वाऽस्मान्निपातनात् ॥\*॥

प्र.] त्याद्यपि भवति । सर्वथेति । आत्मसाध्ययाः क्रियायाः प्रत्यक्षत्वाभिमान इति भावः ।  
सुप्तमत्तयोरिति । सुप्तमत्तग्रहणं चित्तव्याक्षेपनिमित्तोपलक्षणम् । अस्माच्चिद्या-  
दिति । विषयान्तरेणाकृष्टत्वान्मदाद्यभिभावेति भावः । अत्यन्तापहवे चेति । न  
केवलं तद्देशस्य भोक्तानादेरपहवो यावत्तद्देशगमनादेरपि यदि भवतीत्यर्थः । खण्डिका  
नाम जनपदः । त्वया अथाज्यो याजित इत्युक्तः कश्चिदाह—न कारिण्योममिति ।  
कारी—याजक ऋत्विगुच्यते । तस्य सोमं नाहं पपौ । ऋत्विग्भूत्वा सोमं न  
पीतवान् । अपि तु यजमान एव भूत्वेत्यर्थः । ऋत्विक्त्वमेवाऽपह्वते । तथा प्रतिग्रह-  
स्त्वयाऽयोग्यादृहीत इत्युक्त आह—न दार्वजस्येति । दार्वो[नाम]जनपदविशेषः ।  
तत्र जातस्याहं न प्रतिजग्राहेति सर्वथा प्रतिगृहीतृत्वमपह्वते । को मे मनुष्य

उ.] दर्शयति—अथ वेति । 'वैयाकरणानां शाकटायन' इत्यनेन तस्याऽमत्ततोक्ताऽन्य-  
चित्ता च । भाष्ये—वर्त्तमानकालमिति । वर्त्तमानकालं वस्त्वित्यर्थः । भाष्ये—  
मनस इति । यद्यपि पातञ्जलानामन्तःकरणं व्यापकं, तथापि तत्परिणामविशेषो  
मनश्चिरस्थायि मध्यमपरिमाणं संकोचविकासशालि ज्ञानकारणमिति भावः । अत  
एव सदा न ज्ञानयौगपथं कदाचित्तयौगपथमपीति दिक् । जनपद इति । 'कलिङ्ग-  
खण्डिकादिषु त्वया भुक्त'मिति पृष्ठे तत्कारणीभूतगमनप्रतिषेधादत्यन्ताऽपहवोऽत्रेति  
बोध्यम् । तस्य सोममिति । तदंशभूतं सोममित्यर्थः । फलितमाह—ऋत्विग्भू-  
त्वेति । त्वयाऽयोग्यादिति । 'दार्वदेशीया'दिति शेषः । को मनुष्य इति ।

१. 'द' कश्चिन् । २. 'वर्त्तमानं कालं' । ३. 'कश्चिज्जाग्र' । ४. 'संप्रयुक्तानि' । ५. 'अग्रे दार्व' ।

६. खण्डिका—'खण्डवा' 'भूसावल' इति प्रसिद्धो जनपदः । दार्वः—मिश्रदेशः ।

## लट् स्मे ॥ ३।२।११८ ॥

॥\*॥स्मपुराभूतमात्रे ॥\*॥—॥\*॥ नस्मपुराद्यतने॥\*॥ स्मपुराभूतमात्रे न स्मपुराद्यतन इति वक्तव्यम्॥ किमयं स्मादिविधिः पुरान्तोऽविशेषेण भूतमात्रे भवति तत्र वक्तव्यं 'स्मलक्षणः पुरालक्षणश्चाद्यतने न भवत' इति, आहो स्मिन् स्मलक्षणः पुरालक्षणश्चाऽविशेषेण भूतमात्रे भवत इति, तत्र स्माद्यर्थं न स्मपुराद्यतन इति वक्तव्यम् ? ॥ किं चातः ? ॥ ॥\*॥ स्मादिविधिः पुरान्तो

प्र.] इति । को मनुष्यो वधाय ममाऽसत्यारोपणेन प्रहरेदित्यर्थः । [परोक्षे लिट् ]

लट् स्मे । इत आरभ्य पञ्चसूत्र्यां कालविभागप्रतिपादनाय वार्तिकद्वयम्— 'स्मपुराभूतमात्रे' 'न स्म पुराद्यतन' इति । तस्याऽयमर्थः,—प्रथमे वार्तिके स्मपुरा-शब्दाभ्यामाद्यन्ताभ्यां पञ्चसूत्री लक्ष्यते । तत्र भूतमात्रे प्रत्ययो भवति । स्मपुरा-लक्षणस्तु प्रत्ययोऽद्यतने न भवति । एतदुक्तं भवति—लट् स्मे अपरोक्षे च पुरि लुङ् चास्मे इति सूत्रत्रयेणाऽनद्यतने भूतविशेषे प्रत्ययो भवति । 'ननौ पृष्ठप्रतिवचने' 'नन्वोर्विभाषे'त्येताभ्यां तु भूतमात्रे प्रत्ययः । तत्र स्मपुरेति वार्तिकद्वये विधिप्रति-पेधयोरुपदानाद्भूतमात्रस्य विधानात्तस्यैव चाद्यतननिषेधद्वारेणानद्यतनलक्षणविशेष-प्रतिपादनेन निषेधादेकस्मिन्विषये एकस्य विधिप्रतिषेधयोरत्यन्तविरोधात् पूर्वोक्तो-विषयविभाग आश्रीयते । किमयमिति । 'स्मपुराभूतमात्र' इत्यत्र वार्तिके स्मपुराशब्दाभ्यां यदि[इयं]पञ्चसूत्री लक्ष्यते तदा मध्यमौ योगौ भूतमात्रे भवतः, न स्मपुराद्यतन इति वचनाच्च स्मपुरालक्षणा विधिरनद्यतन एव। अथ स्मपुराभूतमात्र इत्यनेन स्मपुरालक्षणस्यैव विधेर्भूतमात्रं निर्दिश्यते, न स्मपुराद्यतन इत्यत्र वार्तिके स्मपुराशब्दाभ्यां मध्यमौ योगौ लक्ष्यते तदा 'ननौ पृष्ठप्रतिवचने' 'नन्वोर्विभाषे'-त्येताभ्यां योगाभ्यामनद्यतन एव विधिना भवितव्यमिति प्रश्नः । किं चात इति ।

उ.] 'यतोऽहं न प्रतिजग्राह अत' इत्यादिः । परे तु 'मरुत्स्त्वयि प्रहरिष्यती'त्यग्निनोक्ते इन्द्रस्येदं वाक्यं । खण्डिकादिषु भोजनवतोऽयाज्यकृत्विक्कर्मकृतवतोऽसतो दार्वजा-त्प्रतिगृहीतुर्वा मनुष्यप्रहारो न मम, तद्देशगमनस्यैवाऽभावात्, कृत्विक्कस्यैवाऽकरणा-द्दार्वजतः प्रतिग्रहस्यैवाऽग्रहणान्मयि तस्य न प्रहारे सामर्थ्यमित्याहुः । [परोक्षेलिट् ]।

लट् स्मे । प्रथमे वार्तिके इति । यद्यपि उपसङ्गातविरोधाद्वितीयवार्तिके लक्षणा युक्ता, तथाऽपि लक्ष्याऽनुरोधादग्निमभाष्याच्चाऽत्रैव लक्षणेति भावः । तत्र लक्षणाश्रयणे बीजमाह—तत्र स्मेति । भूतमात्रस्य विधानादिति । आद्ये वार्तिके इति भावः । निषेधादिति । अनद्यतनलक्षणविशेषप्रतिपादने निषेधनात्पर्यादि-त्यन्वयः । एकस्मिन्विषये—'लट् स्मे' 'अपरोक्षे च' 'पुरि लुङ्' इति सूत्रत्रयविषये। भूतमात्रविध्यद्यतननिषेधयोर्विरोधः । पूर्वोक्त इति । आद्यं पञ्चसूत्रीलक्षणरूपः ।

यद्यविशेषेण किं कृतं भवति । न स्मपुराद्यतन इति ब्रुवता कात्यायनेनेह ॥॥ स्मादि-  
विधिः पुरान्तो यद्यविशेषेण भवति किं वार्तिककारः प्रतिषेधेन करोति—नस्म-  
पुराद्यतन इति? ॥॥॥ अनुवृत्तिरनद्यतनस्य लट् स्म इति तत्र नास्ति नकार्यम् ॥॥

लट् स्म इत्यत्रानद्यतन इत्येतदनुवर्तिष्यते ॥॥ अपरोक्षानद्यतनौ ननौ  
च नन्वोश्च विनिवृत्तौ ॥ न पुराऽद्यतन इति भवेदेतद्वाच्यम्—॥॥ तत्रैतावद्वक्तव्यं  
स्यान्न पुराद्यतन इति ॥॥—तत्र चापिलुङ्ग्रहणम् ॥॥ तत्र चापिलुङ्ग्रहणं ज्ञाप-  
कं न पुरालक्षणोद्यतने भवतीति ॥॥ अर्थं बुद्धिरविशेषात्स्मपुरा हेतू—॥॥

प्र.] एकतरस्मिन् वार्तिके स्मपुराशब्दानुपलक्षणत्वेनाश्रयणीयौ । तत्र पूर्वस्मिन् परस्मिन्  
वा विशेषमपश्यन् पृच्छति । इतरो वार्तिकप्रत्याख्यानाय मया विकल्पितमेतदित्या-  
ह—स्मादिविधिरिति । लट् स्मे, अपरोक्षे च; पुरि लुङ् चास्मे इत्येतेषु  
योगेष्वनद्यतनग्रहणानुवृत्त्येष्टस्यार्थस्य सिद्धत्वाच्च स्म पुराद्यतन इति वार्तिकं  
न कर्तव्यमित्यर्थः । यदि 'लट् स्म' इत्यत्राऽनद्यतनग्रहणमनुवर्तते तदा 'ननौ  
पृष्ठप्रतिवचने' 'नन्वोर्विभाषे'त्यनयोरप्यनुवर्ततेत्यत आह—अपरोक्षानद्य-  
तनाविति । तेन भूतमात्रे एताभ्यां योगाभ्यां विधिरित्यर्थः । पुरि लुङ्  
चास्म इत्यत्राप्यनद्यतनग्रहणनिवृत्तौ भूतमात्रे विधिः प्राप्नोतीत्याह—न पुरेति ।  
तत्रेति । पुरि लुङ् चास्म इत्यत्रानद्यतनग्रहणमनुवर्तते इत्येतदुङ्ग्रहणेन ज्ञाप्यते ।  
यदि तु भूतमात्रेऽयं विधिः स्यात्तदा 'नन्वोर्विभाषे'त्यतो विभाषाग्रहणा-  
नुवृत्त्या विकल्पेन लटो विधानात् पक्षे लुङ् भविष्यति किं लुङ्ग्रहणेन । अनद्य-  
तनानुवृत्तौ तु लुङ्ग्रहणमन्तरेण पक्षे लुङ् लभ्यते, लङ् बाधितत्वादिति भावः ।  
अथ बुद्धिरिति । लट् स्मे पुरि लुङ् चास्मे इत्येतावाद्यतनौ योगौ यदि भूतमात्रे  
भवत इत्यर्थः । स्मपुराहेतू इति । स्मपुराशब्दौ प्रत्ययोत्पत्तेर्निमित्ते इत्यर्थः ।

उ.] मध्यमौ योगौ लक्ष्येते इति । आद्यन्ताभ्यां पञ्चसूत्रीग्रहणेऽपि सूत्रत्रये 'भूतमात्रे'  
इति विशेषोक्तेर्मध्यमयोरैवैतत्फलमित्याशयेनेदमुक्तं । ननाविति नन्वोरिति च मध्यमौ  
योगौ । इति प्रश्न इति । तत्र विनिगमकाऽभावादिति भावः । भाष्ये—स्माद्यर्थ-  
मिति । अतद्गुणसंविज्ञानो बहुव्रीहिरिति बोध्यम् । विशेषमपश्यन्निति । अक्षर-  
लाघवगौरवरूपं विनिगमकमित्यर्थः । अन्यथा फलविशेषस्य स्पष्टतया तदसङ्गतिः  
स्पष्टैव । अपरोक्षेऽनद्यतनाविति । 'अपरोक्षे चे'ति सूत्रस्थमपरोक्षग्रहणमिति  
बोध्यम् । एवञ्च तन्निवृत्तिरिव 'अनद्यतन' इत्यस्याऽपि निवृत्तिर्भविष्यतीति निषेध-  
वार्तिकं व्यर्थमित्याशयः । तन्निवृत्तौ यत्फलितं तदाह—तेनेति । इत्यत्राऽनद्यत-  
नेनेति । मण्डूकप्लुत्येति भावः । ज्ञापकमुपपादयति—यदि त्विति । द्वितीयपक्षेऽपि

अर्थ बुद्धिरियमविशेषण स्मपुराहेतु इति ।

॥\*॥तत्र चापि श्रृणु भूयः॥अपरोक्षे चेत्येष प्राक् पुरिसंशब्दनादविनिवृत्तः ॥

सर्वत्रानद्यतनस्तथा सति नञा किमिह कार्यम् ॥

स्मादावपरोक्षे चेत्यकार्यमिति शक्यमेतदपि विद्धि ॥

शक्यं हि निवर्तयितुं परोक्ष इति लट् स्म इत्यत्र ॥

स्यादेषा तव बुद्धिः स्मलक्षणेऽप्येवमेव सिद्धमिति ।

लट् स्म इति भवेच्चार्यस्तस्मात्कार्यं परार्थं तु ॥\*॥

एवं तर्हि ज्ञापयत्याचार्यः 'स्मलक्षणः पुरालक्षणश्चानद्यतने भवत इति' ॥

[ ॥\*॥ स्मादिविधिः पुरान्तो यद्यविशेषेण किं कृतं भवति ।

न स्म पुराऽद्यतन इति ब्रुवता कात्यायनेनेह ॥१॥

अनुवृत्तिरनद्यतनस्य लट् स्म इति तत्र नास्ति नञ्कार्यम् ।

अपरोक्षानद्यतनौ ननौ च नन्वोश्च विनिवृत्तौ ॥२॥

नपुराऽद्यतन इति भवेदेतद्वाच्यं तत्र चाऽपि लुङ्ग्रहणम् ।

अथ बुद्धिरविशेषात्स्मपुरा हेतू तत्र चापि श्रृणु भूयः ॥३॥

प्र.] तत्रचापीति।अयमर्थः।न स्म पुराद्यतन इत्ययं निषेधो यद्याद्यन्तोपलक्षितमध्यम-  
योगविषयस्तदा न कर्तव्य एव । अपरोक्षग्रहणं ननौ पृष्टप्रतिवचने नन्वोर्विभाषे-  
त्यत्रानुवर्तिष्यते, तदनुवृत्त्याऽनद्यतनग्रहणानुवृत्तिरनुमास्यते । यस्मात्परोक्षानद्यतन-  
योः प्रकृतत्वेऽन्यतरनिवृत्तिर्यत्नेन क्रियमाणा द्वितीयस्याऽनुवृत्तिमनुमापयति । अप-  
रोक्षग्रहणेन हि परोक्षाधिकारो निवर्त्यते।यथाऽद्वन्द्वग्रहणं द्वन्द्वाधिकारग्रहणनिवृत्त्य-  
र्थमित्युक्तम्॥ इदानीमपरोक्षे चेत्येतत् सूत्रं प्रत्याख्यातुमाह-स्मादाविति । स्मादि-  
ग्रहणेन स्मादिविधिः पुरान्त इत्येष पक्षो लक्ष्यते । लट् स्म इत्यादिसूत्रेषु परोक्ष-  
ग्रहणस्य निवृत्तत्वादपरोक्षे चेत्येतत्सूत्रं न कर्तव्यमित्यर्थः । इदानीमाचार्यः सूत्रं  
समर्थयितुमाह-स्यादेषेति।यदि त्वं मन्यसे लट् स्म इत्यत्र परोक्षग्रहणनिवृत्तौ

उ.] वैयर्थ्यमुपपादयति भाष्ये-अथ बुद्धिरिति । भूतमात्रे लटः 'स्म'पुरा'शब्दौ  
हेतू इत्यर्थः । निवर्त्यत इति । 'लट् स्मे' इत्यत्र परोक्षाऽनद्यतनयोर्निवृत्त्या स  
भूतमात्रे सिद्धः । एवञ्च 'अपरोक्षे' इत्यस्याऽयमर्थः,-उत्तरसूत्रद्वये 'परोक्षे' इति  
निवृत्तमिति । तेन तत्र अनद्यतनाऽनुवृत्तिर्भवतीत्युत्तरवार्तिकं व्यर्थमेवेति भावः ।  
प्रत्याख्यातुमाहेति । 'प्रथमपक्ष' इति शेषः । प्रथमपक्षे लाघवेन स एव पक्षः  
परिग्राह्य इति बोधयितुमिति भावः । इदानीमिति । तत्पक्षस्यैव ज्ञापकतया सूत्रं

१ इदं प्रायो लुप्तम् । २ 'कार्यमपि शक्यमेतदिति' । ३ इमानि श्लोकवार्तिका-  
न्यन्ते भाष्यशैल्या पाठ्यान्यपि सर्वत्र लुप्तानीति गौडाः । ४ 'देव तद्वाच्यं' ।

अपरोक्षे चेत्येष प्राक्पुरिसंशब्दनादविनिवृत्तः ।  
 सर्वत्रानद्यतनस्तथा सति नञा किमिह कार्यम्? ॥४॥  
 स्मादावपरोक्षे चेत्यकार्यमिति शक्यमेतदपि विद्धि ।  
 शक्यं हि निवर्तयितुं परोक्ष इति लट्स्म इत्यत्र ॥५॥  
 स्यादेषा तव बुद्धिः स्मलक्षणेऽप्येव सिद्धमिति ।  
 लट्स्म इति भवेन्नार्थस्तस्मात्कार्यं परार्थन्तु ॥६॥ ॥\*॥ ]

**ननौ पृष्टप्रतिवचने ॥ ३।२।१२० ॥**

॥\*॥ननौ पृष्टप्रतिवचन इत्यशिष्यं क्रियाऽसमाप्तेर्विवक्षितत्वात्॥\*॥‘ननौ पृष्ट-  
 प्रतिवचन’ इत्यशिष्यो लट् ॥ किं कारणम्?॥ ‘क्रियाऽसमाप्तेर्विवक्षितत्वात्’ ।  
 क्रियाया अत्राऽसमाप्तिर्विवक्षिता । एषं नाम न्याय्यो वर्तमानः कालो यत्र  
 क्रियाया असमाप्तिर्भवति, तत्र ‘वर्तमाने ल’ङित्येव सिद्धम् ॥ यदि ‘वर्तमाने  
 ल’ङित्येव लङ्भवति शतृशानैचौ प्राप्नुतः ॥ इष्येते शतृशानचौ । ननु मां  
 कुर्वन्तं पश्य । ननु मां कुर्वाणं पश्येति ॥ [ ननौ पृष्टप्रतिवचने ] ।

प्र.]सत्यां परोक्षे चापरोक्षे च लङ् भविष्यतीति नार्थोऽपरोक्षे चेत्येतत्सूत्रेणेति।तत्र।  
 यस्मादपरोक्षग्रहणमनद्यतनानुवृत्तिज्ञापनार्थं कर्तव्यम् । लट्स्म इत्ययं योगः परोक्षा-  
 ऽनद्यतने वर्तते । यदि ह्यत्र परोक्षग्रहणं निवर्तेत तदा तत्संबद्धमनद्यतनग्रहणमपि  
 निवर्तेत। तस्मादपरोक्षे चेति सूत्रारम्भाद्लट्स्मे इत्ययं योगः परोक्षानद्यतनविषयः,  
 अपरोक्षे चेत्ययमपरोक्षानद्यतनविषयः, ‘पुरि लुब् चास्मे’ इत्ययं तु लङ्ग्रहणाद-  
 नद्यतनविषयः, मध्यमौ तु भूतमात्रविषयाविति सूत्रेणैव व्यवस्थायाः सिद्धत्वाच्चा-  
 ऽर्थो वार्तिकारम्भेणेत्यर्थः।ननौ पृष्टप्रतिवचन इत्ययं च योगो येन नाप्राप्तिन्यायेन  
 लुब्धे बाधकः, परत्वेन लङ्घितोः । [ लट् स्मे ] ॥

**ननौ पृष्ट । असमाप्तिरिति ।** निवृत्तायामपि पाकादिक्रियायां तत्कृतस्य  
 श्रमादेरनुवर्तनात्तस्या एवाऽसमाप्तिविवक्षायां लट्सिद्ध इत्यर्थः । ‘इष्येते’ इत्यनेन  
 प्रत्याख्यानं द्रव्ययति । यदि हि भूताश्रयो लट् क्रियेत तदा वर्तमानाधिकाराद्वर्तमाने  
 उ.]समर्थयितुमित्यर्थः।मध्यमौ त्विति।‘परोक्ष’ग्रहणस्याऽपरोक्षग्रहणस्य च निवृत्त्या  
 तत्सहचरिताऽनद्यतनग्रहणस्याऽपि निवृत्तेरिति भावः । भाष्ये—एवन्तर्हि ज्ञापय-  
 त्याचार्यः स्मलक्षणः पुरालक्षणश्चाऽनद्यतने इति । तत्र स्मलक्षण इदं ज्ञाप-  
 कम्, पुरालक्षणे तु लङ्ग्रहणमिति विवेको बोध्यः । नन्वेवं ‘ननु’योगेऽनद्यतने  
 लङ्घितौ स्याताम्, ताभ्यां येन नाप्राप्यभावेन तद्वाधाऽयोगादत आह—ननाविति ।

**ननौ पृष्ट।**असमाप्तिविवक्षायां हेतुमाह—तत्कृतस्य श्रमादेरिति। प्रत्याख्यान-

## पुरि लुङ् चास्मे ॥ ३।२।१२२ ॥

॥\*॥ हशश्चत्वां पुरा ॥\*॥ हशश्चलक्षणत्पुरालक्षणो भवति विप्रतिषेधेन । हशश्चलक्षणस्यावकाशः—इति हाऽकरोत् । इति ह चकार । शश्चदकरोत् । शश्चचकार । पुरालक्षणस्यावकाशो—रथेनायं पुरा याति । रथेनायं पुराऽयासीत् । इहोभयं प्राप्नोति—रथेन ह शश्चत्पुरा याति । रथेन ह शश्चत्पुराऽयासीत् । पुरालक्षणो भवति विप्रतिषेधेन । ॥\*॥ स्मः सर्वेभ्यो विप्रतिषेधेन ॥\*॥ स्मलक्षणः सर्वेभ्यो भवति विप्रतिषेधेन, हशश्चलक्षणत्पुरालक्षणाच्च । हशश्चलक्षणस्यावकाशः—इति हाकरोत्, इति ह चकार । शश्चदकरोत् शश्चचकार । पुरालक्षणस्यावकाशः—रथेनायं पुरा याति । रथेनायं पुराऽयासीत् । स्मलक्षणस्यावकाशः—धर्मेण स्म कुरवो युध्यन्ते । इह सर्वं प्राप्नोति—न ह स्म वै पुरा शश्चदभिरपरशुवृक्पं दहति । स्मलक्षणो लङ्भवति विप्रतिषेधेन । [ पुरि लुङ् ] ॥

## वर्तमाने लट् ॥ ३।२।१२३ ॥

॥\*॥ प्रवृत्तस्याऽविरामे शिष्या भवन्त्यवर्तमानत्वात् ॥\*॥ प्रवृत्तस्याऽविरामे शासितव्या—भवन्ती । इहाधीमहे । इह वसामः । इह पुण्यमित्रं याजयाम ईति ॥ किं पुनः कारणं न सिध्यति ? ॥ ‘अवर्तमानत्वात्’ ॥\*॥ नित्यप्रवृत्ते च कालाऽविभागात् ॥\*॥ नित्यप्रवृत्ते च शासितव्या भवन्ती । तिष्ठन्ति पर्वताः ।

प्र.] विहितस्य लटो विधीयमानौ शतृशानचावस्य लटो न स्याताम् । अथ पृष्ठग्रहणं किमर्थं यावता प्रश्नपूर्वकमेव प्रतिवचनं भवति ? नैतदस्ति । विरुद्धमपि वचनं, वचनाभिमुख्यमपि तथा, वचनं वचनं प्रति प्रतिवचनमित्यनेकार्थसंभवात् पृष्ठग्रहणं कर्तव्यम् ।

पुरि लुङ् । स्मः सर्वेभ्य इति । परविप्रतिषेधेन पूर्वविप्रतिषेधेन च । ततश्च पुरि लुङ् चाऽस्मे इत्यत्र ‘अस्मे’ इति न वक्तव्यं भवतीति भावः ॥ [ पुरि लुङ् ] ॥

वर्तमाने । प्रवृत्तस्येति । इहाधीमहे इत्यध्ययनं प्रवृत्तं प्रारब्धं, न च तद्विरतम् । यदा च भोजनादिकां क्रियां कुर्वन्तो नाधीयते तदाऽधीमहे इति प्रयोगो न प्राप्नोतीति वचनम् । भवन्तीति,—लटः पूर्वाचार्यसंज्ञा । नित्यप्रवृत्ते चेति ।

उ.] मिति । सूत्राऽऽरम्भे इष्टाऽसिञ्चेति भावः । ‘ननु’ शब्दयोगे लुङ् लुङ्ङिटात्मनभिधानामाश्रयणीयमिति तात्पर्यम् । [ ननौ पृष्ठ ] ।

पुरि लुङ् । पूर्वविप्रतिषेधेनेति । ‘पुरि लुङ् चाऽस्मे’ इत्यतः स्मे लङित्यतः पूर्व इति भावः । ननु ‘अस्मे’ इत्युक्ते स्मयोगे ‘पुरि लुङ्’ इत्यस्याऽप्राप्तेः कथं विप्रतिषेधोऽत आह—ततश्चेति । [ पुरि लुङ् ] ।

वर्तमाने । ननु प्रवृत्तं न च विरतमथ च न वर्तमानमिति विरुद्धमत आह—

१ इदं काचित्कम् । २ श्लोकवार्तिकम् । ३ ‘भवन्ती’ति ।

स्ववन्ति नद्य इति॥किं पुनः कारणं न सिध्यति?॥ ‘कालाऽविभागात्’ । इह भूतभविष्यत्प्रतिद्वन्द्वो वर्तमानः कालः, न चात्र भूतभविष्यन्तौ कालौ स्तः॥ ॥\*॥ न्याय्या लारम्भानपवर्गात् ॥\*॥ न्याय्या त्वेषा वर्तमानकालता॥कुतः?॥ ‘आरम्भानपवर्गात्’। आरम्भोऽन्नाऽनपवृक्तः। एष नाम न्याय्यो वर्तमानः कालो यत्रारम्भोऽनपवृक्तः ॥\*॥ अस्ति च मुक्तसंशये विरामः ॥\*॥ [ अस्ति च मुक्त-संशये विरामः ], यं खल्वपि भवान्मुक्तसंशयं वर्तमानकालं न्याय्यं मन्येते भुङ्क्ते देवदत्त इति, तेनैतत्तुल्यम् । सोऽपि ह्यवश्यं भुञ्जानो हसति वा जल्पति प्र.] ‘पर्वतास्तिष्ठन्ती’त्यादौ स्थानादेः सर्वदा सद्भावात्साध्यत्वाभावाक्रियारूपत्वाभावा-त्तद्धर्मस्य वर्तमानत्वस्याप्यभाव इति भावः । भूतेति । साध्यस्यार्थस्याऽनित्यत्वा-दवश्यं भविष्यत्वेन भाव्यम् । उत्पन्नस्यापि नाशाद्भूतत्वेनेति भूतभविष्यत्प्रतिद्वन्द्वो वर्तमानो धात्वर्थः, नित्यप्रवृत्तस्य भूतभविष्यत्त्वाऽभावाद्वर्तमानत्वाऽभावः, क्रियारूप-त्वाऽभावश्चेत्यर्थः । न्याय्या त्विति । अध्ययनं यदा प्रवृत्तं न चोपरतं तदा तस्य भोजनोदिक्रियानान्तरीयकत्वादव्यवधायिका। अथ वाऽध्ययनस्यैवावयवक्रियेति भावः । तदुक्तं हरिणा—‘व्यवधानमिवोपैति निवृत्त इव दृश्यते। क्रियासमूहो भुज्यादि-उ.] इहेत्यादि । न च तद्विरतमिति। सर्वथा न समाप्तमित्यर्थः । क्रियारूपत्वाऽ-भावादिति । भूतभविष्यद्वर्तमानव्यवहारविषयत्वस्वभावत्वात्तस्या इति भावः । त्रिविधव्यवहारविषय एव हि साध्यत्वमित्यभिमानः । ननु विद्यमानकालसंबन्धित्व-रूपं वर्तमानत्वमसाध्यस्यापि संभवतीत्यतो भाष्ये—भूतेत्यादि । तद्याचष्टे—साध्य-स्येति । अनित्यत्वात्—वर्तमानप्रागभावप्रतियोगित्वात् । उत्पन्नस्याऽपीति। ‘भाव-स्ये’ति शेषः । तेन ध्वंसव्यावृत्तिरिति केचित् । वस्तुतो ध्वंसस्याऽपि प्रलयेऽदर्शन-रूपो नाशोऽस्त्येव, न ह्यभावनाशः प्रतियोगिरूप एवेति नियमः, अधिकरणरूप-त्वादिति परे । प्रतिद्वन्द्व इति । प्रतियोगिसत्ताकाले तयोरसम्भवात्तद्विरोधि वर्त-मानत्वमिति भावः । वर्तमानत्वाऽभाव इति । भूताऽऽदिविरोधिवर्तमानत्वाऽ-भाव इत्यर्थः । तादृशमेव वर्तमानत्वं सूत्रे विवक्षितम्, पूर्वं ‘भूते’ इत्युक्तेः, अग्रेच ‘भविष्यती’ति वक्ष्यमाणत्वादिति भावः । क्रियारूपत्वाऽभावश्चेति । यतो भूत-भविष्यद्विरोधिवर्तमानत्वाऽभावोऽतः क्रियात्वाऽभाव इत्यर्थः । तदुक्तम्—‘क्रियाभे-दाय कालस्तु सङ्ख्या सर्वस्य भेदिका’ । इति । भाष्ये—आरम्भोऽत्रेति । कर्मणि घञ् । आरब्ध इत्यर्थः । अथवाऽध्ययनस्यैवेति । भोजनादिकं विना तदनिर्वाहत्तदव-यवत्वेनैव तस्या ग्रह इति भावः । व्यवधानमिवेति । अव्यवधायकोऽपि व्यवधान-

१ ‘एष एव च नाम’ । २ इदं लुप्तं स्यात् ।

३ ‘वर्तमानं कालं’ । ४ ‘मन्येत’ । ५ ‘भुज्यादि’ ।

वा पानीयं वा पिबति । यद्यत्र युक्ता वर्तमानकालता दृश्यते इहापि युक्ता दृश्यताम् ॥\*॥ सन्ति च कालविभागाः ॥\*॥ सन्ति [ च ] खल्वपि काल-विभागाः । तिष्ठन्ति पर्वताः स्थास्यन्ति पर्वतास्तस्थुः पर्वता इति॥ किं शक्य-न्त एते शब्दाः प्रयोक्तुमित्यतः सन्ति कालविभागाः ? ॥ नावश्यं प्रयोगा-देव । इह हि भूतभविष्यद्वर्तमानानां राज्ञां याः क्रियास्तास्तिष्ठतेरधिकरणम् । इह तावत्तिष्ठन्ति पर्वता इति,—संप्रति ये राजानस्तेषां याः क्रियास्तासु वर्त-मानासु । स्थास्यन्ति पर्वता इति,—इत उत्तरं ये राजानो भविष्यन्ति तेषां याः क्रियास्तासु भविष्यन्तीषु । तस्थुः पर्वता इति,—इह हि ये राजानो बभूवु-

प्र.]रन्तरालप्रवृत्तिभिः॥न च विच्छिन्नरूपोऽपि सोऽविरामान्निवर्तते।सर्वैव हि क्रियाऽन्येन संकीर्णवोपलभ्यते ॥ तदन्तरालदृष्टा वा सर्वैवावयवक्रिया । सादृश्यात्सति भेदे तु तदङ्गत्वेन गृह्यते' । इति । 'नित्यप्रवृत्तस्य चे'त्यस्योत्तरं सन्तीति । इहेति । प्रसिद्धपरिमाणा क्रियैव क्रियान्तरपरिच्छेदात्काल इत्युक्तम् । तत्र राज्ञां स्थितिर्भूतादिभेदेन भिन्ना पर्वतादिस्थित्यादेर्भेदिकेति क्रियारूपत्वं कालत्रय-योगश्चोपपन्न इत्यर्थः । उक्तञ्च हरिणा—'परतो भिद्यते सर्वमात्मा तु न विकल्पते । पर्वतादिस्थितिस्तस्मात्पररूपेण भिद्यते ॥ प्रसिद्धभेदा व्यापारा विरूपावयव-क्रियाः । साहचर्येण भिद्यन्ते सरूपावयवक्रियाः॥' इति ॥ ता इति । तासामेव

उ.]मिव प्राप्नोति, अनिवृत्तोऽपि निवृत्त इव दृश्यत इत्यर्थः । अन्तरालप्रवृत्तिभिः—हासादिभिः । अविरामात्—फलनिवृत्त्या विरामाऽभावात् । विच्छिन्नरूपोऽपि—विच्छिन्न इव भासमानोऽपि, फलनिवृत्तेर्न निवर्तते—सर्वथा न निवर्तत इत्यर्थः । सर्वैवेति । तथा च नान्तरीयकत्वात्तासां न व्यवधायकत्वमिति भावः । पक्षान्तर-माह—तदिति । तन्मध्यदृष्टा सर्वा तदवयवक्रियैवेत्यन्वयः । एवञ्च स्वाऽवयवक्रिया यथा स्वस्या न व्यवधायिकास्तथेमा अपीत्यर्थः । एवञ्चाऽत्र पक्षे भोजनाद्यप्यध्ययन-शब्दार्थत्वेनाश्रितमिति तात्पर्यम् । ननु कथं तदवयवत्वेन ग्रहोऽत आह—सादृश्या-दिति । तत्फलनिर्वाहकत्वेनेत्यर्थः । सतिभेदे त्विति । तुरप्यर्थे । अत्यन्तभिन्नाया अपि क्रियाया मध्यपातितया तदङ्गत्वेन ग्रहात्स्वाङ्गं न व्यवधायकमिति भावः ।

भाष्ये—नाऽवश्यमिति । किन्त्वर्थसत्त्वादपीत्यर्थः । ननु कालः क्रियाऽधिकरणं, न तु क्रियाऽत आह—प्रसिद्धेति । वस्तुतोऽनवस्थापरया चिन्त्यमिदम् । भाष्ये 'क्रिया'-पदेन तदधिकरणकालो लक्ष्यत इति वक्तुं युक्तम् । तिष्ठतेरिति । तत्तत्क्रियाविशिष्ट-तिष्ठतेरित्यर्थः । क्रियारूपत्वमिति । तत्तद्राजक्रियासमानाऽधिकरणपर्वतादि-स्थित्यादेरित्यर्थः । यतः कालत्रययोगोऽतः क्रियारूपत्वमित्यर्थः । आत्मा—द्रव्यम् ।



स्तेषां याः क्रियास्तास्वतिक्रान्तासु ॥

अपर आह,—नास्ति वर्तमानः काल इति॥अपि चात्र श्लोकानुदाहरन्ति॥

‘न वर्तते चक्रमिषुर्न पात्यते न स्यन्दन्ते सरितः सागराय ।

कूटस्थोऽयं लोको न विचेष्टिताऽस्ति यो ह्येवं पश्यति सोऽप्यनन्धः ॥

प्र.] कालरूपत्वात्कालस्य च क्रियाधिकरणत्वादिति भावः। नास्तीति। निष्पन्नस्यार्थ-  
स्य भूतत्वादन्यनिष्पन्नस्यार्थस्य भावित्वाच्च निष्पन्नाऽनिष्पन्नव्यतिरेकेण रूपान्तरस्याऽभावः।  
न वर्तते इति । परिवर्तनक्रियाया वर्तमानाया अभावादिति भावः । कूटस्थ इति ।  
स्वरूपस्थो न तु वर्तमानक्रियाविशिष्ट इत्यर्थः । अत एवाह—न विचेष्टितेति ।  
व्यापारस्य न कर्तव्यार्थः । एवं यो वेत्ति सोऽप्यनन्धः—किं पुनर्योऽनुष्ठाता  
योगीत्यर्थः । स ह्यविकृतमात्मतत्त्वं भावयन्प्रत्यक्षीकरोति । तथा चोक्तं

उ.] न विकल्पत इति । न स्वरूपेण भिन्न इत्यर्थः । विरूपाऽवयवक्रियाः व्यापाराः  
प्रसिद्धभेदा न तु साध्यभेदा इत्यर्थः । स्वरूपाऽवयवक्रियास्तु गिरिस्थित्यादयो राज-  
क्रियादेः साहचर्येण भिद्यन्त इत्यर्थः । साहचर्यमत्र कालघटितं बोध्यम् । तासामे-  
वेति । अत्र यद्वक्तव्यं तदुक्तम् । क्रियाकारणत्वादिति । आधारतयेति भावः ।  
‘क्वचित्क्रियाऽधिकरणत्वा’दित्येव पाठः । इदानीं क्षणभङ्गवादी सूत्रमाक्षिपतीत्याह—  
अपर आह नास्तीति । वर्तमानकालक्रिया नास्तीत्यर्थः । एवञ्च क्षणभङ्गुरे पदार्थ-  
मात्रे क्रियाश्रयत्वाऽसम्भवात्क्रियायां भूतभविष्यत्प्रतिद्वन्द्विवर्तमानत्वाऽभावेन  
कालविभागाऽनवगतेः ‘वर्तमाने ल’डिति सूत्रमसङ्गतमिति भावः । तद्वनय-  
न्याचष्टे—निष्पन्नस्येति।रूपान्तरस्याऽभाव इति। प्रतिक्षणनश्वरत्वाद्वर्तमानक्रिया-  
श्रयस्याऽभावेन सर्वथा वर्तमानत्वाऽभाव इति भावः । अतीताऽनागतानां तत्त्वादेव  
न वर्तमानत्वेन व्यवहारप्रयोजकता, क्रियां प्रति द्रव्यस्य समवायिकारणतयोत्तरक्षणे  
क्रिया वाच्या, तत्तु न, उत्तरक्षणेऽन्यस्यैव भावादिति तात्पर्यम् । तदुपपादयति  
भाष्ये—अपि चाऽन्त्रेत्यादिना । ‘वर्तते चक्र’मित्यादिवर्तमानप्रयोगो निरालम्ब  
इत्यर्थः । तदाह—परिवर्त्तनेति । अत्र ‘विचेष्टिता लोको नास्ती’त्यनेन दृश्यस्य क्षण-  
भङ्गुरता सूचिता । यद्यप्ययं श्लोकः—‘क्रियाश्रयो नात्मा, यतोऽयं कूटस्थोऽपरिणा-  
मीत्यर्थः, नाऽपि लोको दृश्यः पदार्थः, यतो दृश्यश्चेष्टाश्रयः स्थिरो नास्ति, प्रतिक्षणपरि-  
णामित्वात्पदार्थानामिति संसाराऽनित्यत्वाऽतिशयबोधकः, तथापि आपातार्थमादाय  
क्षणभङ्गवादिना स्वसाधकत्वेनोपन्यस्तः । एवं यो वेत्तीति । यथाकथञ्चिज्जानाती-  
त्यर्थः । ‘अपि’द्योत्यमर्थमाह—किंपुनरिति । सर्वदा तथाभावनावानित्यर्थः ।  
एवञ्च चक्रादेः क्रियाराहित्यज्ञानवानपि योगितुल्यः, अत्यन्ताऽस्थिरत्वस्य दृश्येषु

मीमांसको मन्यमानो युवा मेधाविसंमतः ।

काकं स्मेहाऽनुपृच्छति 'किं ते पतितलक्षणम्' ॥

अनागते न पतसि अतिक्रान्ते च काक न ।

यदि संप्रति पतसि सर्वो लोकः पतत्ययम् ॥'

हिमवानपि गच्छति ॥

'अनागतमतिक्रान्तं वर्तमानमिति त्रयम् ।

सर्वत्र च गतिर्नास्ति गच्छतीति किमुच्यते' ? ॥

प्र.] भगवता—'ज्ञानेन तु तदज्ञानं येषां नाशितमात्मनः । तेषामादित्यवज्ज्ञानं प्रकाशयति तत्परम्' ॥ इति । मीमांसक इति । विचारकः । युवेत्यनेन प्रज्ञायां पाटवं दर्शयति । मेधाविसंमत इति । मेधावी चासौ सम्मतश्चेति विशेषणसमासः । षष्ठीसमासस्य तु 'क्तेन च पूजाया'मिति निषेधात् । पतितलक्षणमिति । पातः पतितं । तस्य किं रूपं, नास्त्येव पतनक्रियेत्यर्थः । अनागत इति । अनागतत्वादे-  
वाऽसत्त्वात् पातक्रियायाः 'पतसी'ति व्यपदेशोऽनुपपन्न इत्यर्थः । अतिक्रान्त इति । तथैव क्रियाया असत्त्वात् । सर्वो लोक इति । क्रियाया वर्तमानत्वाभावेऽपि यदि 'पतसी'ति व्यपदेशस्तदा विशेषाऽभावात् पर्वतादावपि 'पतसी'ति व्यपदेश-  
प्रसङ्ग इत्यर्थः । अनागतमिति । एक एव क्षण उपलभ्यते, नातीतोऽनाप्यनगतो,

उ.] प्रहात्, आत्मन्यपरिणामित्वस्थिरत्वग्रहाच्चेत्युक्तं भवति । अविकृतमात्मतत्त्वम्—  
अपरिणाम्यात्मतत्त्वम् । स हि तथा जडं भावयन् तत्कारणतयाऽविकृतमात्मतत्त्वं  
प्रत्यक्षीकरोतीत्यन्वयः । अत्रैवाऽर्थे सम्मतिमाह—तथाचेति । प्रकृतिपुरुषविवेकादेव  
हि तथा साक्षात्कार इति योगसाङ्ख्ययोः सिद्धान्तः । अथ पदार्थानां स्थिरत्वेऽपि वर्त-  
मानकालाऽभावमुपपादयति भाष्ये—मीमांसक इति । मन्यमानः—आत्मानं विचा-  
रकं मन्यमान इत्यर्थः । संमतश्चेतीति । अर्थान्मेधाविनामेवेति गम्यते । पृच्छति  
स्म—प्रप्रच्छ । लट्स्मे इति लट् । भाष्ये 'ऽतिक्रान्ते च न पतसी'त्यन्वयः । काकपर्या-  
य'काकन'शब्दस्य 'काकने'ति संबोधनम् । सम्प्रति—प्रयोगकाले वर्तमानत्वाऽभावे-  
ऽपीति । क्रियाया वर्तमानत्वाऽभावेऽपि यदि 'पतसी'ति व्यवहारस्तदाऽयं सर्वो  
लोकः पततीति व्यवहारविषयः स्यादित्यर्थः । तदाह—हिमवानपीत्यादि । भाष्यस्य  
'व्यवहारः स्या'दिति शेषः । अयं भावः,—त्रिक्षणस्थायिन्या अपि क्रियाया अतिसूक्ष्म-  
कालच्छिन्नत्वरूपदोषवशाज्ज्ञानाऽसम्भवेनाऽज्ञातेन च व्यवहाराऽसम्भवो, ज्ञातेन  
च व्यवहारेऽतिप्रसङ्ग इति । उक्तमेवाऽर्थं दार्ढ्यायाह—अनागतमिति । एक एव  
क्षण उपलभ्यत इति । उपलम्भयोग्यो भवितुमर्हतीत्यर्थः । न चैकस्येति ।  
एकक्षणवर्ती पदार्थगतः क्रियावेशो ज्ञानयोग्यः सम्भवतीत्यर्थः । ननु कालवाचक-

‘क्रियाप्रवृत्तौ यो हेतुस्तदर्थं यद्विचेष्टितम् ।

तत्समीक्ष्य प्रयुज्जीत गच्छतीत्यविचारयन्’ ॥

प्र.]न चैकस्य क्षणस्य गमनादिक्रियावेशः सम्भवतीति भावः। सर्वत्रेति। कालवृत्तित्वा-  
ऽविवक्षायां दाप्रत्ययो न कृतः । क्रियाप्रवृत्ताविति—परिहारः । हेतुः प्रयोजनं,  
गमनस्य देशान्तरप्राप्तिः तदर्थं फलार्थमित्यर्थः । इह प्रत्यभिज्ञानात् क्षणभङ्गनिरासे  
देवदत्तस्य देशान्तरप्राप्तिर्निर्हेतुका न संभवतीति गमनक्रियैव तस्या निमित्तम् ।  
तदानलम्बनश्च गच्छतीति प्रत्ययोऽबाधित उपपद्यत इति सत्त्वं तावदवगम्यते क्रिया-  
याः। वर्तमानत्वाऽभावे च भूतभविष्यतोरप्यभावप्रसङ्गः, वर्तमानो हि भूतत्वं भविष्य-  
त्वञ्च प्रतिपद्यते । तत्राऽनेकक्षणसमूहात्मकं क्रियाप्रबन्धरूपं बुद्ध्या सङ्कलय्य  
गच्छतीत्यादिप्रयुज्यत इत्यर्थः। अविचारयन्निति । कुविकल्पकलङ्कारहितमित्यर्थः ।

उ.]त्वात् ‘सदे’ति भाव्यमत आह—कालेति। भाष्ये ‘सर्वत्रे’त्यस्य ‘काले’इति शेषः।  
सर्वत्र गतिर्नास्तीत्यस्योपलब्धयोग्या नास्तीत्यर्थः । अनुपलब्धिप्रमाणाच्च तदभाव-  
निश्चय इति भावः । क्षणभङ्गवाद्येवाऽत्र वक्तुं तु न युक्तं, तस्य ‘मिधाविसंमत’  
इति विशेषणऽनुपपत्तेः। ‘यदि सम्प्रती’त्यादेस्तन्मते उक्तिसम्भवाऽभावाच्च । इदानीं  
सिद्धान्तमाह—क्रियाप्रवृत्ताविति भाष्ये । क्रियाऽऽरम्भे यो हेतुः प्रयोजकः, फलं,  
तदर्थं—यद्विचेष्टितं क्रियासमूहस्तदनुकूलत्वेन समीक्ष्य—बुद्धिविषयीकृत्य बौद्धसमूह-  
स्य बौद्धवर्तमानत्वमादाय ‘गच्छती’ति प्रयोगोपपत्तिरित्यर्थः । क्षणभङ्गवादे बुद्धे-  
रन्येकस्या अभावादाह—इहेति। कदाऽप्यवर्तमानस्य शशविषाणादितुल्यस्य भूतभवि-  
ष्यत्वे अपि त्वत्सम्भवे न सम्भवत इति ‘गच्छती’त्यबाधितप्रत्ययस्तत्सत्तायां मान-  
मिति भावः । गच्छतीति प्रत्ययोऽबाधित उत्पद्यत इति सत्त्वं तावदवग-  
म्यत इति । एतेनाऽवयवशोऽपि अप्रत्यक्षत्वं सूचितम् । अन्यथा ‘अवयवगतस्य  
समूहे आरोप’ इत्येव वदेत् । ननु अवयवानामभावे समूहोऽसम्भवी, तत्राह—तत्रा-  
ऽनेकेति । बौद्धो वैकल्पिक एवाऽयं समूह इत्यर्थः, ‘शब्दज्ञानाऽनुपाती वस्तुशून्यो  
विकल्प’ इति पातञ्जलोक्तेः । समूहस्य वर्तमानत्वं तु प्रारब्धाऽपरिसमाप्तत्वमुक्त-  
मेव । तदपि बौद्धमेव । तस्यैऽनेकक्षणसमूहात्मकं—तदात्मकत्वेन प्रसिद्धं क्रियाप्र-  
बन्धरूपं तत्त्वेन च प्रसिद्धमविचारितरमणीयमेव बुद्ध्या विषयीकृत्येत्यर्थः । अन्य-  
था पूर्वं सर्वथा वर्तमानकालाऽभावस्योक्तत्वेन तमसायैवेदशोक्तेरसङ्गत्यापत्तेः । एवं  
वास्तववर्तमानक्रियाऽभावमङ्गीकृत्याऽनुमितबौद्धसमूहरूपक्रियां तद्वर्तमानत्वञ्च बौद्ध-  
माश्रित्य प्रयोगानुपपाद्येदानीं वास्तववर्तमानक्रियां तत्तत्क्षणवर्तिनीं योगिप्रत्यक्षप्रमा-  
णिकामाश्रित्य समाधत्ते—अपर आह अस्ति वर्तमानः काल इति । क्रियाणां त्रि-

१ ‘भ्यते इति’ । २ ‘बौद्धम्’ । ३ इदं क्वचिन्न ।

अपर आह—अस्ति वर्तमानः काल इति । आदित्यगतिवन्नोपलभ्यते ।  
अपि चात्र श्लोकमुदाहरन्ति,—

‘विसस्य बाला इव दह्यमाना न लक्ष्यते विकृतिः सन्निपाते ।

अस्तीति तां वेदयन्ते त्रिभावाः, सूक्ष्मो हि भावोऽनुमितेन गम्यः’ ॥ इति ।

॥\*॥ इति श्रीमद्भगवत्पतञ्जलिविरचिते व्याकरणमहाभाष्ये तृतीया-  
ध्यायस्य द्वितीये पादे द्वितीयमाह्निकम् ॥\*॥

लटः शतृशानच्चावप्रथमासमानाधिकरणे ॥ ३।२।१२४ ॥

॥\*॥ लस्याऽप्रथमासमानाधिकरणेनाऽयोगादादेशानुपपत्तिर्यथाऽन्यत्र ॥\*॥

प्र.] विसस्येति । विसस्य वाला विसे दह्यमाने दह्यमाना अपि न प्रत्यक्षं दह्यमानत्वेनावसी-  
यन्ते । किं तर्ह्यनुमानेन विसान्तर्गतत्वात्तदाहे तेषामपि दाहः प्रतीयते । तथा कारक-  
संनिपात एकैकक्षणग्रहणे क्रियावेशलक्षणा विकृतिः प्रत्यक्षेण न लक्ष्यते । तां तु त्रिभावा  
‘अस्ती’ति निश्चिन्वन्ति । त्रिषु कालेषु भावो भावना येषां ते त्रिभावाः—योगिनः  
ये भावनावशेन त्रीनपि कालान् योगिप्रत्यक्षेण विदन्ति । सूक्ष्म इति । अनेक-  
क्षणसमूहात्मकस्य धातुवाच्यस्य अर्थस्य क्रियारूपस्य युगपदसंनिधानादनुमीयत इत्य-  
र्थः ॥ इतिकैयटकृते भाष्यप्रदीपे तृतीयस्याध्यायस्य द्वितीये पादे द्वितीयमाह्निकम् ॥

उ.] क्षणाऽवस्थायित्वादिति भावः । आदित्यगतिवन्नोपलभ्यते । ‘प्रत्यक्षेण’ति शेषः । क्रिया-  
प्रत्यक्षत्वाऽभिमानिनो यथाऽतिदूरत्ववशात्तद्गतिरनुमेया तथाऽतिसूक्ष्मकालाऽवच्छि-  
न्नत्वादेकैकक्षणाऽवच्छिन्ना क्रियाऽप्यनुमेयैवेति भावः । ननु कार्यणोत्तरदेशसंयोगा-  
दिना एकैकक्षणवत्त्वमिति सूक्ष्मवर्तमानक्रियायाः कथमनुमानमत आह भाष्ये—अपि  
चेति । विसदाहे वालदाहवत्कारकसन्निपाते विकृतिः । एकैका क्रिया यद्यपि न  
लक्ष्यते तथापि त्रिभावा योगिनस्तामस्तीति वेदयन्तु इत्यर्थः । अनेन योगिप्रत्यक्षं  
प्रमाणं दर्शितम् । नन्वस्मदादिव्यवहारः कथमत आह—सूक्ष्मो हीति । समूहान्यथा-  
ऽनुपपत्तिः, वर्तमाने ल’ङिति शास्त्रं तदनुमापकमिति भावः । एकैकक्षणग्रहणे,  
एकैकक्षणस्य वर्तमानग्रहणेन ग्रहणे, तत्क्षणाऽवच्छेदेन क्रियाविशेषलक्षणा विकृतिः  
प्रत्यक्षेण न लक्ष्यत इत्यक्षरार्थः । नन्वेकैकक्षणस्य सूक्ष्मत्वेऽपि समूहः प्रत्यक्षः स्या-  
दत आह—अनेकेति । एवञ्चाऽवयवरूपा समुदायरूपा च क्रियाऽनुमानगम्यैवेति  
तात्पर्यम् । अत्र पक्षेऽनुमितैकैकक्षणवृत्तिक्रियायां धात्वर्थसमूहरूपाऽऽरोपेण वर्त-  
मानप्रयोग इत्याशय इति दिक् । इति० नागेशभट्टविरचिते भाष्यप्रदीपोद्योते तृतीया-  
ध्यायस्य द्वितीयपादे द्वितीयमाह्निकम् ॥

लटः शतृ । भाष्ये—लस्येत्यादि । समानाऽधिकरणेनाऽप्रथमान्तेन लवाच्यस्य

लस्याऽप्रथमासमानाधिकरणेनाऽयोगादेशयोरनुपपत्तिर्यथाऽन्यत्र । तद्यथा, अन्यत्रापि लस्याऽप्रथमासमानाधिकरणेन योगो न भवति ॥ कान्यत्र ? ॥ लङि । अपचदोदनं देवदत्त इति ॥\*॥ योग इति चेदन्यत्रापि योगः स्यात् ॥\*॥ अथ मतमेतत् , भवति योग इति, अन्यत्रापि योगः स्यात् ॥ कान्यत्र ? ॥ लङि । अपचदोदनं देवदन इति । न क्वचिद्योग इति कृत्वाऽतः सर्वत्र योगेन भवितव्यम् । क्व चिद्वाऽयोग इति कृत्वा सर्वत्राऽयोगेन । तद्यथा समानमीहमानानां चाऽधीयानानां च के चिदर्थैर्युज्यन्तेऽपरे न । न वेदानीं कश्चिदर्थवानित्यतः सर्वैरर्थवद्भिः शक्यं भवितुं, कश्चिद्वाऽनर्थक इति सर्वैरनर्थकैः । तत्र किमस्माभिः शक्यं कर्तुं—यल्लटोऽप्रथमासमानाधिकर-

प्र. ] लटः शतृ । लस्येति । इहायं लकारो 'लः कर्मणि च भावे चे'त्यनेन कर्तृ-कर्मणोर्विधीयमानो गुणभूते क्रियां प्रति कर्तृकर्मणी प्रतिपादयति । तथा च 'पच-त्योदनं देवदत्तः' 'ओदनः पच्यते देवदत्तेने'ति क्रियाप्रधानत्वात् क्रियान्तरयोगाऽभावाच्छतयन्तरावेशाऽभावः । अन्ये तु कृतः प्राधान्येन कर्त्रादीनि प्रतिपादयन्ति । तथा च क्रियान्तरयोगे शक्तयन्तरावेशो भवति,—पाचकं पश्य, पक्वेन तृप्त इति । ततश्च लङादिवल्लटोऽपि क्रियान्तरयोगाऽभावाद्धितीयाद्यनुपपत्तावप्रथमान्तेन सामा-नाधिकरण्यं नोपपद्यत इत्यर्थः । अपचदिति । तथा चाऽपचदोदनं देवदत्तं पश्ये-त्यादि प्रसज्येतेत्यर्थः । न क्वचिदिति । तिङ्भाविनो लकारस्य गुणभूतकर्त्राद्यभि-धानम् । शत्रादिविषयस्य तु क्रियोपसर्जनकर्त्राद्यभिधानम् । तथा च क्रियान्तर-निमित्तद्वितीयादिसामानाधिकरण्योपपत्तिरित्यर्थः । शक्यं कर्तुमिति । प्रतिपत्तुमित्य-

उ.] कारकस्याऽयोगादित्यर्थः । ननु 'पचन्तं देवदत्तं पश्ये'त्यादौ तत्सामानाऽधिक-रण्यमस्त्येवेत्यत आह—इहेति । गुणभूते इति । 'क्रियाप्रधानमाख्यात'मिति सिद्धान्तादिति भावः । इति क्रियेति । इत्यस्य क्रियाप्रधानत्वादित्यर्थः । क्रियान्तर-योगाऽभावादिति । एकत्र विशेषणत्वेनान्वितस्य कारकस्याऽन्यत्र तथाऽन्वयाऽयोगा-त्कर्तृत्वाद्यतिरिक्ताऽनभिहितशक्तयन्तराऽऽवेशाऽभावेन नियमेन प्रथमान्तेनैव सामा-नाऽधिकरण्यादिति भावः । प्राधान्येनेति । 'सत्त्वप्रधानानि नामानी'त्युक्तेः । लङा-दिवदिति । लङादिवाच्यकारकसमानाऽधिकरणवल्लङ्घ्याच्यकारकसमानाऽधिकरण-स्येत्यर्थः । अप्रथामान्तेन—तदर्थेन । इत्यादि प्रसज्येतेति । शतरीव लङ्यपि लकाराऽर्थकर्तुः प्राधान्यं स्यादिति भावः । यद्यप्यन्तरङ्गा प्रथमा तथाऽपि प्रधाना-ऽनुरोधित्वेन बलवती द्वितीयैव स्यादित्यर्थः । कर्त्राद्यभिधानमिति । तदभिधान-शक्तिरित्यर्थः । द्वितीयादीति । द्वितीयाद्यन्तार्थेत्यर्थः । प्रतिपत्तुमित्यर्थ इति । लङ्घ्याच्यस्याऽप्रथमान्तसामानाऽधिकरण्यं न भवति, लङ्घ्याच्यस्य भवति यत्तत्र किं

णेन योगो भवति, लङो न [ भवति ] । स्वाभाविकमेतत् । अथ वाऽऽदेशेन सामानाधिकरण्यं दृष्ट्वाऽनुमानादन्तव्यं 'प्रकृतेरपि सामानाधिकरण्यं भवती'ति । तद्यथा,—धूमं दृष्ट्वाऽग्निरत्रेति गम्यते, त्रिविष्टब्धं दृष्ट्वा परित्राजक इति॥विषम उपन्यासः। प्रत्यक्षस्तेनाऽग्निधूमयोरभिसंबन्धः कृतो भवति, त्रिविष्टब्धकपरित्राजकयोश्च । स तद्विदेशस्थमपि दृष्ट्वा जानात्यग्निरत्र, परित्राजकोऽग्रेति॥ भवति वै प्रत्यक्षादप्यनुमानबलीयस्त्वम् । तद्यथाऽलातचक्रं प्रत्यक्षं दृश्यतेऽनुमानाच्च

प्र.र्थः।अथ वेति । सिद्धानां शब्दानामिदमन्वाख्यानं प्रवृत्तम् । तत्र 'पचन्तं देवदत्तं पश्ये'त्यादिप्रयोगदर्शनात् स्थानिनोऽपि लटः प्रक्रियार्थं विहितस्याऽप्रथमासामानाधिकरण्यमनुमीयत इत्यर्थः । विषम इति । अग्निधूमयोर्हि प्रत्यक्षेण सम्बन्धो गृह्यते । लकारस्य तु प्रयोगाऽभावादप्रथमासामानाधिकरण्यं न क्वचिदुपलब्धमिति भावः । भवतीति । यद्यपि लटोऽप्रयोगादप्रथमासामानाधिकरण्याऽभावः प्रत्यक्षेण निश्चीयते तथापि प्रत्यक्षस्याऽन्यथासिद्धत्वाल्लकाराऽप्रयोगनिमित्तत्वादभावग्राहिणो बाध्यत्वम्, अनन्यथासिद्धेन तु सामान्यतोदृष्टेनाऽनुमानेन लटोऽप्रथमासामानाधिकरण्यावगमः, न ह्यन्यथादेशस्य तदुपपद्यते इति भावः । तद्यथेति । आशुसञ्चारिणश्चक्रभ्रान्तिरुपपद्यते । रूपसहचारिणस्तु स्पर्शस्याऽनेकदिक्स्थस्य युगपदग्रहणादनन्यथा-

उ.]कारणं प्रतिपत्तुं शक्यं स्वभावाऽतिरिक्तं, न किमपीति भाष्यार्थ इति भावः।ततश्च शत्रादिविषयलटोऽस्त्येव शत्रुविधायकशास्त्रबललब्धस्वभावादप्रथमासामानाधिकरण्यमिति न दोष इति तात्पर्यम् । ननु लस्य क्वाऽपि प्रयोगाऽभावेन कथमीदृशस्वभावाऽवगतिरतः पक्षान्तरमाह भाष्ये—अथ वेति।ननु यावदप्रथमासामानाधिकरण्यं न निर्णीतं तावदादेश एव न, आदेशेन चाऽनुमानमित्यन्योऽन्याश्रयप्रस्तमत् आह—सिद्धानामिति । नित्यानामित्यर्थः। प्रक्रियाऽर्थं विहितस्येति । अनेन प्रक्रियार्थं कल्पितानामबोधकत्वं दर्शयति । विषम उपन्यास इति वदन्प्रष्टव्यः, किम्प्रत्यक्षेण बाधनिश्चयादनुमानं न, उत व्याप्तिग्रहणाऽभावादिति?। तत्राद्ये आह—यद्यपीति । 'प्रत्यक्षस्तेनाऽग्नी'त्यादिग्रन्थेनापि भाष्ये तत्र बाधनिश्चयाऽभावः प्रतिपाद्यत इति बोध्यम् । प्रत्यक्षेण तत्राऽभिसंबन्ध एव पुरुषेण कृतो गृहीतो न तु विपरीतमित्यर्थात् । लकाराऽप्रयोगनिमित्तकत्वेनाऽन्यथासिद्धत्वादभावग्राहिणः प्रत्यक्षस्य बाध्यत्वमित्यन्वयः । सामान्यतो दृष्टेन—कार्यकारणभिल्लिङ्गकेन । न ह्यन्यथेति । एवञ्च शत्रुशास्त्रवैयर्थ्यरूपाऽनुकूलतर्कसहितमनुमानमन्यथासिद्धप्रत्यक्षात्प्रबलमिति भावः । रूपसहचारिणस्त्विति । शुक्लमास्वरूपव्यापकस्येत्यर्थः । तमस्तु न तद्रूपवत् । स्पर्शस्य—उद्भूतस्येति द्रष्टव्यम् । तेन दीपप्रभायां स्पर्शाऽग्रहेऽपि अनेकदिक्स्थस्य युगपद्ग्रहणेऽपि न दोषः । व्याप्तिग्रहणाऽभावं समाधत्ते

गम्यते नैतदस्तीति। कस्य चित्खल्वपि सकृत्कृतोऽभिसंबन्धोऽत्यन्ताय कृतो भवति। तद्यथा, वृक्षपर्णयोरयं वृक्ष इदं पर्णमिति । स तद्विदेशस्थमपि दृष्ट्वा जानाति 'वृक्षस्येदं पर्ण'मिति ॥

किं पुनरयं पर्युदासो 'यदन्यप्रथमासमानाधिकरणा'दिति, आहो स्वि-  
त्प्रसज्यप्रतिषेधः—'प्रथमासमानाधिकरणे ने'ति ?॥ कश्चात्र विशेषः?॥ ॥\*॥  
लटः शतृशानचावप्रथमासमानाधिकरणे [ईति] चेत्प्रत्ययोत्तरपदयोरुपसङ्ख्यानम् ॥\*॥  
लटः शतृशानचावप्रथमासमानाधिकरण इति चेत्प्रत्ययोत्तरपदयोरुपसङ्ख्यानं  
कर्तव्यम् । कौर्वतः पाचतः कुर्वद्भक्तिः पचद्भक्तिः कुर्वाणभक्तिः पचमान-  
भक्तिरिति ॥ अस्तु तर्हि प्रसज्यप्रतिषेधः—'प्रथमासमानाधिकरणे ने'ति ।  
॥\*॥ प्रथमाप्रतिषेध उत्तरपद आदेशानुपपत्तिः ॥\*॥ प्रथमाप्रतिषेधे उत्तरपदे  
आदेशयोरनुपपत्तिः । कुर्वती चासौ भक्तिश्च कुर्वद्भक्तिः, पचद्भक्तिः, कुर्वाण-

प्र.] सिद्धानुमानेन प्रत्यक्षाभासो बाध्यते। तदुक्तं हरिणा—'स्पर्शप्रबन्धो हस्तेन तथा  
चक्रस्य सन्ततः। न तथाऽलातचक्रस्य विच्छिन्नं स्पृश्यते हि तत्'॥ इति॥ कस्य  
चिदिति । न भूयोदर्शनैव सम्बन्धग्रहणमपि तु सकृदर्शनेनापीत्यर्थः । वृक्षपर्ण-  
योरिति भाष्यकारवचनप्रामाण्याज्जातिरप्राणिनामित्येकवद्भावो न कृतः । किं पुनरि-  
ति । यद्यपि प्रसज्यप्रतिषेधे वाक्यभेदादौ रवप्रसङ्गस्तथापि लक्ष्यसिद्धये शास्त्रे क  
चिदसावङ्गीकृत इति विचार्यते । कौर्वत इति । कुर्वतो देवदत्तस्याऽपत्यमित्यत्र  
सापेक्षत्वात्तद्धितो नोत्पद्यते। पदान्तरनिरपेक्षत्वे च पदान्तरेण सामानाधिकरण्याभावा-  
दादेशाऽप्रसङ्ग इति भावः । कुर्वद्भक्तिरिति । षष्ठीसमासः । समानाधिकरणसमासे तु

उ.] भाष्ये—कस्यचिदिति । तद्याचष्टे—न भूय इति । ननु—'लट् अप्रथमान्तसामा-  
नाऽधिकरण्यवान्, तदनुवादेन विहिताऽऽदेशस्थानित्वा'दित्यनुमानम्, तत्र दृष्टान्ता-  
ऽभावेन कथं व्याप्तिग्रह इति चेन्न ; 'यः स्थानी स आदेशसमानधर्मे'ति सामा-  
न्यतो व्याप्त्यैव सहकारिविशेषबलाद्विशेषाऽनुमितिः । अत्राऽपि शतृविधायक-  
शास्त्रमेवाऽनुकूलस्तर्क इत्याहुः । वृक्षपर्णयोर्जातित्वादेकवद्भावः स्यादत आह—भाष्य-  
कारेति । व्यक्तिसाधन्यविवक्षणादिति भावः । भाष्ये—यदन्यप्रथमासमानाधिक-  
रणादिति । तत्राऽवध्यवधिमतोः साजात्यादन्यत्किञ्चित्समानाऽधिकरणमेव गृह्यते ।  
तेन अप्रथमान्तेन समानाऽधिकरणस्य लट इति फलति । यथाश्रुते तु 'कौर्वत'  
इत्यादौ दोषाऽऽपादनाऽसङ्गतिः स्पष्टैव । नन्वत्रापि 'कुर्वतो देवदत्तस्ये'त्यादिपदा-  
न्तरसामानाऽधिकरण्यमस्त्येवेत्यत आह—कुर्वत इति । वृत्तिघटकाऽतिरिक्तविशेष्या-  
ऽपेक्षमपि सापेक्षमिति भावः । पदान्तरेति । देवदत्तस्येत्यादीत्यर्थः । देवदत्ता-

भक्तिः, पचमानभक्तिरिति । ये चाप्येते समानाधिकरणवृत्तयस्तद्धितास्तेषु शतृशानचौ न प्राप्तुतः,—कुर्वत्तरः पचत्तरः । कुर्वाणत्तरः पचमानतरः । कुर्वद्रूपः पचद्रूपः । कुर्वाणरूपः पचमानरूपः । कुर्वत्कल्पः पचत्कल्पः । कुर्वाणकल्पः पचमानकल्प इति ॥\*॥ सिद्धं तु प्रत्ययोत्तरपदयोश्चेति वचनात् ॥\*॥ सिद्धमेतत् ॥ कथम् ? ॥ [ 'प्रत्ययोत्तरपदयोश्चेति वचनात्' ] । प्रत्ययोत्तरपदयोश्च शतृशानचौ भवत इति वक्तव्यम् ॥\*॥ तत्र प्रत्ययस्यादेशनिमित्तत्वादप्रसिद्धिः ॥\*॥ तत्र प्रत्ययस्यादेशनिमित्तत्वादप्रसिद्धिः । आदेशनिमित्तः प्रत्ययः, प्रत्ययनिमित्तश्चादेशः, तदेतदितरेतराश्रयं भवति । इतरेतराश्रयाणि च न प्रकल्पन्ते । ॥\*॥ उत्तरपदस्य च सुबन्तनिमित्तत्वाच्छतृशानचोरप्रसिद्धिः ॥\*॥ उत्तरपदस्य च सुबन्तनिमित्तत्वाच्छतृशानचोरप्रसिद्धिः । उत्तरपदनिमित्तः सुप्सुबन्तनिमित्तं चोत्तरपदम्, तदेतदितरेतराश्रयं भवति । इतरेतराश्रयाणि च न प्रकल्पन्ते ॥\*॥ न वा लकारस्य कृत्वात् प्रातिपदिकत्वं, तदाश्रयं प्रत्ययविधानम् ॥\*॥ न वैष दोषः ॥ किं कारणम् ? ॥ 'लकारस्य कृत्वात्प्रातिपदिकत्वम्' । लकारः कृत् । 'कृत्प्रातिपदिक'मिति प्रातिपदिकसंज्ञा । 'तदाश्रयं प्रत्ययविधानम्' । प्रातिपदिकाश्रयास्वाद्युत्पत्तिर्भविष्यति ।

प्र.] प्रसज्यप्रतिषेधेऽपि दोषः । स च वक्ष्यत एव । कुर्वत्तर इति । अत्र देवदत्तादिना पदान्तरेण सामानाधिकरण्यादादेशाऽप्रसङ्गः । पूर्वस्मिन्नपि पक्षे एष दोषः । सिद्धं त्विति । लक्षणशेषः कर्तव्य इत्यर्थः । पृथगुत्तरपदग्रहणमन्तरज्ञानपि विधीन्वहिरङ्गो लुग्बाधत इति लुकि कृते प्रत्ययलक्षणप्रतिषेधादप्रत्ययपरत्वार्थम् । उत्तरपदनिमित्त इति । सत्युत्तरपदे शतृशानचौ भवतः । तयोश्च कृत्वात्सुबुत्पत्तिः, सुम्निमित्तः समासः, समासनिमित्तं चोत्तरपदमित्यर्थः । न वेति । लस्य कृत्वात्सुबुत्पत्तौ सत्यामणादिषु तरवादिषु चोत्पन्नेष्व्वादेशविधानमिति नास्तीतरेतराश्रयदोष इत्यर्थः ।

उ.] दिना पदान्तरेणेति । 'प्रथमाऽन्तेने'ति शेषः । पूर्वस्मिन्नपीति । समानाधिकरणसमासैरूपे । 'कुर्वद्भक्ति'रित्यादिः, कुर्वत्तर इत्यादिश्च । कुर्वद्भक्तौ 'पुंवत्कर्मधारय' इति पुंवत् । ननु लक्षणान्तरे 'अपचत्कल्पं देवदत्त' इत्यादौ स्यादत आह—लक्षणशेष इति । अन्तर्वर्त्तिसुपा प्रत्ययपरत्वेनैव सिद्धे किमुत्तरपदग्रहणेनेत्यत आह—पृथगिति । भाष्ये—आदेशनिमित्त इति । तस्मिन् हि प्रातिपदिकत्वे सुबन्तत्वे च तद्धितोत्पत्तेरिति भावः । सुप उत्तरपदनिमित्तत्वमुत्तरपदस्य च सुबन्तनिमित्तत्वं दर्शयति—सत्युत्तरपदे इति । तिङ्वादेशादिति । तिङ्रूपादादेशादित्यर्थः । एवञ्च पच्-ल् इत्यत्र तिङो बाधित्वा सुपि समास उत्तरपदे शत्रादि तिङां बाधकमिति

१ 'येवाऽप्येते' 'तत्र च' । २ इदं क्वचिज् । ३ 'समासरूपं समानाधिकरणं' ।



॥\*॥ तिङादेशात्सुबुत्पत्तिः ॥\*॥ [ तिङादेशात्सुबुत्पत्तिः ] । तिङादेशः क्रियतां सुबुत्पत्तिरिति, परत्वात्सुबुत्पत्तिर्भविष्यति । ॥\*॥ तस्मादुत्तरपद-प्रसिद्धिः ॥\*॥ तस्मादुत्तरपदं प्रसिद्धम् । उत्तरपदे प्रसिद्धे 'उत्तर-पद'-इति शतृशानचौ भविष्यतः ॥ इहापि तर्हि तिङादेशात्सुबुत्पत्तिः स्यात्-'पचति पठती'ति ॥ अस्यत्र विशेषः, नित्योऽत्र तिङादेशः । उत्पन्नेऽपि सुपि प्राप्नोत्यनुत्पन्नेऽपि प्राप्नोति ॥ नित्यत्वात्तिङादेशो कृते सुबुत्पत्तिर्न भविष्यति ॥ इहापि तर्हि नित्यत्वात्तिङादेशः स्यात्, कुर्वङ्गक्तिः पचङ्गक्तिः कुर्वाणभक्तिः पचमानभक्तिरिति ॥ अस्यत्र विशेषः, शतृशानचौ तिङपवादादौ, तौ चात्र निमित्तवन्तौ । न चाऽपवादविषये उत्सर्गोऽभिनिविशते । 'पूर्वं ह्यपवादा अभिनिविशन्ते पश्चादुत्सर्गाः' । 'प्रकल्प्य वैऽपवादविषयं तत् उत्सर्गोऽभिनिविशते' । न तावदत्र कदाचित्तिङ् भवत्यपवादौ शतृशानचौ प्रतीक्षते ॥ तदेतत्क सिद्धं भवति ? ॥ यत्र सामान्यादुत्पत्तिः । यत्र हि विशेषादत इजितीतरेतराश्रयमेव तत्र भवति,—वीक्षमाणस्यापत्यं वैक्षमाणिरिति । इह च शतृशानचौ प्राप्नुतः—पचतितरां जल्पतितरां पचतिरूपं जल्पतिरूपं । पचतिकल्पं जल्पतिकल्पं । पचति पठतीति ॥ तदेतत्कथं कृत्वा सिद्धं भवति ? ॥\*॥ शतृशानचौ यदि लटो वा ॥\*॥ यदि लटः शतृशानचौ वा भवतो व्यवस्थितविभाषा च । तेनेह च भविष्यतः,—कौर्वतः पाचतः । कुर्वङ्गक्तिः पचङ्गक्तिः । कुर्वाणभक्तिः पचमानभक्तिः । कुर्वत्तरः पचत्तरः । [ कुर्वाणत्तरः ] पचमानतरः । कुर्वद्रूपः पचद्रूपः । कुर्वाणरूपः पचमानरूपः । कुर्वत्कल्पः पचत्कल्पः । कुर्वाणकल्पः पचमानकल्पः । पचन्पठन्निति च लटः शतृशानचौ । इह च न भविष्यतः,—पचतितरां जल्पतितरां पचतिरूपं जल्पतिरूपं, पचतिकल्पं जल्पतिकल्पं, पचति पठतीति च लटः शतृशानचौ ॥ तत्तर्हि वाचनं कर्तव्यम् ? ॥ न कर्तव्यम् । प्रकृतमनुवर्तते ॥ क प्रकृतम् ? ॥ 'नन्वोर्विभाषे'ति ॥ प्र. ] उत्तरपदे इतरेतराश्रयं परिहरति—तिङादेशादिति । वीक्ष्यमाणस्येति । अत्राऽकृते शानच्यकारान्तत्वाऽभावादिजोऽप्रसङ्ग इत्यर्थः । पचतितरामिति । 'तिङ-श्चे'त्येतत्तु लकारान्तरार्थं स्यात्—अपचत्तरामिति । पचतीति । अत्रापि लस्य कृत्वात् सुप्युत्पन्ने प्रत्यये विधीयमान आदेशः स्यादित्यर्थः । तिङां तु लिङादयोऽवकाशाः ।

उ.] भावः । भाष्ये—निमित्तवन्ताविति । 'उत्तरपद'रूपनिमित्तस्य सम्पन्नत्वादपवादत्वेन शतृशानचावेवेति भावः । ननु 'पचती'त्यादौ प्रत्ययोत्तरपदत्वाऽभावात्कथमादेश-प्रसक्तिरत आह—अत्राऽपीति । सुबेव प्रत्यय इति भावः ॥ [ लटः शतृ ] ॥

१ लुप्तं । २ इदं क्वचिन्न । ३ क्वचिन्न । ४ 'चाऽपवाद' । ५ 'प्रजल्पतिरूप' ।

यदि तदनुवर्तते 'वर्त्तमाने ल'ङिति लङपि विभाषा प्राप्नोति ॥ सम्बन्धमनुवर्तिष्यते । नन्वोर्विभाषा । 'पुरि लुङ्चास्मे' 'विभाषा' । वर्तमाने लट् । 'पुरि लुङ् चास्मे' 'विभाषा' । लटः शतृशानचौ । 'विभाषा' । 'पुरि लुङ्चास्म' इति निवृत्तम् ॥ न तर्हीदानीमप्रथमासमानाधिकरण इति वक्तव्यम् ? ॥ वक्तव्यं च ॥ किं प्रयोजनम् ? ॥ 'नित्यार्थम्' । अप्रथमासमानाधिकरणे नित्यौ [ शतृशानचौ ] यथा स्यातामिति ॥ क तर्हीदानीं विभाषा ? ॥ प्रथमासमानाधिकरणे । पचन् पचति पचमानः पचते इति ॥ [ लटः शतृशानचौ ] ।

लक्षणहेत्वोः क्रियायाः ॥ ३।२।१२६ ॥

॥\*॥ लक्षणहेत्वोः क्रियाया गुण उपसङ्ख्यानम् ॥\*॥ लक्षणहेत्वोः क्रियाया गुण उपसङ्ख्यानं कर्तव्यम् । तिष्ठन्मूत्रयति । गच्छन्भक्षयतीति ॥\*॥ कर्तुश्च लक्षणयोः पर्यायेणाऽचयोगे ॥\*॥ कर्तुश्च लक्षणयोः पर्यायेणाऽचयोग उपसङ्ख्यानं कर्तव्यम् । योऽधीयान आस्ते स देवदत्त [इति] । य आसीनोऽधीते स देवदत्त [इति] ॥ अ'च'योग इति किमर्थम् ? ॥ य आस्ते चाधीते च स चैत्रः । प्र.] तदेतदिति । व्यवस्थितविभाषाविज्ञानाच्च यथेष्टं प्रयोगसिद्धिः । न तर्हीति । व्यवस्थितविभाषयैव सिद्धत्वाच्चित्ययोरादेशयोरिति भावः । नित्यार्थमिति । 'लटः शतृशानचा'वित्येको योगः क्रियते । तत्र च विभाषेति वर्तते । ततोऽप्रथमासमानाधिकरण' इति द्वितीयो योगो नित्यार्थः । व्यवस्थितविभाषाश्रयेण तु विस्पष्टा प्रतिपत्तिर्न स्यादिति तदर्थो द्वितीयो योगः । [ लटः शतृशानचौ ]

लक्षण । गुण इति । गुणशब्देनाऽत्र साधनमुच्यते । 'तिष्ठन् मूत्रयती'त्यादौ यदा स्थानादिना मूत्रादिक्रिया लक्ष्यते तदा सूत्रेणैवादेशसिद्धिः । यदा तु कारकं लक्ष्यते तदर्थमिदं वचनम् । 'बहुषु मूत्रयत्सु को देवदत्त' इत्युक्ते 'यस्तिष्ठन्मूत्रयती'ति प्रतिवचनेन देवदत्तो लक्ष्यते । अथ वा अशौचादिगुणो गृह्यते । कर्तुश्चेति । यदा पूर्ववाक्ये गुणः साधनं गृह्यते तदा तेनैव सिद्धे पर्यायार्थः । यदा लशौचादे-

उ.] लक्षणहेत्वोः । भाष्ये-क्रियाया गुणे इति । क्रियायाः कारके इत्यर्थः । कारकनिरूपितं यदा लक्षणत्वं धात्वर्थस्य तदर्थमिदं, तदाह-गुणशब्देनेति । यदा स्थानादिनेति । 'कथमयं मूत्रयती'त्यादिप्रश्ने यदेदमुत्तरं तदा तथा सा लक्ष्या भवतीति बोध्यम् । यदा त्विति । यदा क्रियाया कारकं लक्ष्यते तदा तदर्थमिदमित्यर्थः । देवदत्तो लक्ष्यत इति । मूत्रणसमानकालिकस्थानक्रियेत्यर्थः । गृह्यत इति । गुणशब्देनेत्यर्थः । अत्र पक्षेऽशुचित्वादिगुणस्येदं लक्षणं न तु क्रियाया इति भावः । अत्र पक्षे 'लक्षणहेत्वोः क्रियाया' इति सूत्रे गुणे लक्ष्ये उपसङ्ख्यानं कार्यमित्यर्थः ।

१ 'विभाषा । ततो लटः' । २ इतिः क्वचिन्न । ३ 'पचतीति' ।

॥\*॥ तत्त्वाऽन्वाख्याने च ॥\*॥ तत्त्वान्वाख्याने चोपसङ्ख्यानं कर्तव्यम् । शयाना वद्धते दूर्वा । आसीनं वद्धते विसमिति ।

॥\*॥ सदादयश्च बहुलम् ॥\*॥ सदादयश्च बहुलमिति वक्तव्यम् । सन्ब्राह्मणः, अस्ति ब्राह्मणः, विद्यते ब्राह्मणः, विद्यमानो ब्राह्मण इति ॥\*॥ इड्जु-होत्योर्वावचनम् ॥\*॥ इड्जुहोत्योर्वेति वक्तव्यम् । अधीते, अधीयानः । जुहोति, जुह्वत् । ॥\*॥ माब्ध्याक्रोशे ॥\*॥ माब्ध्याक्रोश इति वक्तव्यम् । मा पचन् । मा पचमानः ॥ तत्तर्हि वक्तव्यम् ? ॥ न वक्तव्यम् । 'लक्षणहेत्वोः क्रियाया' इत्येव सिद्धम् ॥ इह तावत्तिष्ठन्मूत्रयतीति, -तिष्ठतिक्रिया मूत्रयतिक्रियाया लक्षणम् । गच्छन्भक्षयतीति, -गच्छतिक्रिया भक्षयतिक्रियाया लक्षणम् । योऽधीयान आस्ते स देवदत्त इति, -अध्ययनक्रियाऽऽसनक्रियाया लक्षणम् । य आसीनोऽधीते स देवदत्त इति, -आसिक्रियाऽध्ययनक्रियाया लक्षणम् ॥ इदं तर्हि प्रयोजनम् 'अचयोग इति वक्ष्यामी'ति, इह मा भूत्-य आस्ते चाऽधीते च स चैत्र इति ॥ एतदपि नास्ति प्रयोजनम् । नैतत्क्रियाया लक्षणम् ॥ किं तर्हि ? ॥ कर्तृलक्षणमेतत् ॥ शयाना वद्धते दूर्वेति, -शेतिक्रिया वृद्धिक्रियाया

प्र.] गुणस्य तत्र ग्रहणं तदा विध्यर्थम् । तत्त्वाख्यान इति । स्वभावाख्याने विनापि लक्ष्य-लक्षणभावेनेत्यर्थः । नह्यासनं वृद्धेर्लक्षणं, किं तर्हि, स्वभावमात्रकथनम्, -आसीनं विसमिति । सदादयश्चेति । वाग्रहणस्याऽयं प्रपञ्चः । सच्छब्दो विद्यमानवाचीति तत्सदृशाः सदादिशब्देनोपात्ता नान्ये इत्याह-इड्जुहोत्योश्चेति । माब्ध्याक्रोश इति । लुङि प्राप्तेऽस्मादेवादेशाविधानाद्भुजुमीयते । तिष्ठतिक्रियेति । स्थितिक्रिया-लक्षिता तु मूत्रणक्रिया 'यस्तिष्ठन्मूत्रयति स देवदत्त' इति सर्वनामपरामर्शे देव-दत्तस्य लक्षणं, तद्रतस्य वाऽशौचादेरिति भावः । नैतदिति । समुच्चीयमानं क्रिया-द्वयं परस्परस्याऽलक्षणं, कर्तृविशेषस्य लक्षणमित्यर्थः । शेतिक्रियेति । तत्त्वाख्यान-

उ.] भाष्ये-कर्तुश्चेति । कर्तृलक्षणभूतयोः क्रिययोर्वाचकाभ्याम्पर्यायेणेत्यर्थः । सदादय-श्चेति । प्रथमासमानाऽधिकरणार्थमिदम् । वाग्रहणस्याऽयमिति । 'लटः शतृशानचा' विति विभक्तसूत्रेऽनुवर्तमानवाग्रहणस्य 'सदादयश्चे'त्यादिवचनसमुदाय इत्यर्थः ।

ननु क्रिययोरेव लक्ष्यलक्षणभावे 'को देवदत्त' इति प्रश्ने इदमुत्तरं न स्यादत आह-स्थितिक्रियेति । सर्वनामपरामर्शे इति । यत्तद्रूपसर्वनामपरामृष्टदेवदत्तस्य लक्षणमिति फलितम् । अन्यथा वचनान्तरारम्भेऽपि तिष्ठतेः शत्रुनापत्तिः । न हि तद्वाच्या क्रिया देवदत्तस्य लक्षणं, किन्तु तदुपलक्षितमूत्रणक्रियेति बोध्यम् । समु-च्चीयमानमिति । परस्परलक्षणतामनापन्नं समुच्चीयमानं सत्कर्तृविशेषस्य लक्षण-

लक्षणं [भवति]। आसीनं वर्द्धते विसमिति, -आसिक्रिया वृद्धिक्रियाया लक्षणमिति । 'सदादयश्च बहुलम्' इङ्जुहोत्योर्वा' 'माभ्याक्रोश' इत्येतद्वृत्तव्यमेव ॥ [ लक्षणहेत्वोः ] ॥

तौ सत् ॥ ३।२।१२७ ॥

'तौ'ग्रहणं किमर्थम् ? ॥ शतृशानचौ प्रतिनिर्दिश्येते ॥ नैतदस्ति प्रयोजनं, प्रकृतौ शतृशानचावनुवर्तिष्येते ॥ क प्रकृतौ ? ॥ 'लटः शतृशानचावप्रथमासमानाधिकरण' इति ॥ अत उत्तरं पठति ॥ \* ॥ तौ सदिति वचनमसंसर्गार्थम् ॥ \* ॥ 'तौ'ग्रहणं क्रियते ॥ [किं प्रयोजनम् ?] ॥ 'असंसर्गार्थम्' । 'असंसक्तयोरेतैर्विशेषैः शतृशानचोः सत्संज्ञा यथा स्यादिति ॥ ननु चैते विशेषा निर्वर्तन्ते ? ॥ यद्यप्येते विशेषा निवर्तन्तेऽप्यं तु खलु वर्तमानः कालोऽवश्यमुत्तरार्थोऽनुवर्त्यः । तस्मिन्ननुवर्तमाने वर्तमानकालविहितयोरेव शतृशानचोः सत्संज्ञा स्याद्भूतभविष्यत्कालविहितयोर्न स्यात् ॥ किं पुनर्भूतभविष्यप्र.]मपि लक्षणं भवति । यथा चैतन्यलक्षणः पुरुष इति भावः । [ लक्षणहेत्वोः ] ॥

तौ सत् । तौग्रहणमिति । शतृशानचोरनुवर्तनादेव संज्ञा भविष्यतीति प्रश्नः । शतृशानचाविति । असति 'तौ'ग्रहणे प्रत्ययविधिरयं स्याच्च तु संज्ञाविधिरिति भावः । तौ सदिति, -तच्छब्देन शतृशानचो रूपमात्रं परामृश्यत इति लट्स्थानिकत्वादिधर्माऽसंबद्धयोरपि संज्ञा भवतीत्यर्थः । ननु चेति । अस्वरितत्वादनपेक्षणाच्चेति भावः । भूतेति । 'वर्तमानसामीप्ये वर्तमानवद्वे'ति वचनाद्भूतेपि शतृशानचौ भवतः । किं पुनरिति । अतिदेशाद्भूते शतृशानचौ भविष्यतः ।

उ.]मित्यन्वयः । यथा चैतन्येति । तत्स्वरूपत्वात्पुरुषस्य यथा तत्र लक्षणत्वाऽऽरोपेण शब्दप्रयोगस्तथाऽत्रापि तदरोपेण प्रत्यय इति भावः । भाष्ये-इति वक्तव्यमेवेति । 'लक्षणहेत्वो'रित्यनेनाऽसिद्धेः, यथास्थितसूत्रन्यासे सूत्रे 'वा'ग्रहणाऽनुवृत्तेरभावाच्चेत्यभिमानः ॥ [ लक्षणहेत्वोः क्रियायाः ] ।

तौ सत् । प्रत्ययविधिरिति । 'स'दित्यस्य [प्रत्ययस्य] विधिरित्यर्थः । भाष्ये-प्रकृताविति । एवञ्च प्रत्ययविधौ शतृशानचावित्यस्याऽनन्वयाऽऽपत्त्या संज्ञाविधिरेवेति भावः । धर्माऽसंबद्धयोरपीति । 'लटः सद्धे'त्यादिविहितयोरित्यर्थः । ननु भूते शतृशानचोर्धिय्यदर्शनादाह-वर्तमानसामीप्ये इति । अतिदेशादिति । तेन प्रत्ययवत्संज्ञाऽप्यतिदेशेनैव सिद्धा, तस्या अपि वर्तमानाऽधिकारे विहितत्वात् । 'लटः सद्धे'ति वचनादेव भविष्यदर्थयोरपि सा सिद्धेत्यर्थः । शतृशानचावित्यस्य

१ 'इति वक्तव्य' । २ 'एतदपि नास्ति' । ३ 'असंसंज्ञार्थ' । ४ इदं लुप्तं स्यात् ।  
५ इतिः कचिन्न । ६ 'निवर्तन्ते' । ७ इदं कचिन्न ।

त्कालविहितयोः सत्संज्ञावचने प्रयोजनम् ? ॥\*॥ [प्रयोजनं] पूरणेगुणसुहितार्थ-  
सदिति ॥\*॥ ब्राह्मणस्य पक्ष्यन् । ब्राह्मणस्य पक्ष्यमाणः ॥ अथ क्रियमाणेऽ-  
पि 'तौ' ग्रहणे कथमेवाऽसंसक्तयोरेतैर्विशेषैः सत्संज्ञा लभ्या ? ॥ 'लभ्ये'त्याह ॥  
कथम् ? ॥\*॥ तौविति शब्दतः ॥\*॥ सैदिति योगे<sup>१</sup> क्रियमाणे तौग्रहणं  
योगाऽङ्गमुपैजायते । सति च योगाऽङ्गे योगविभागः करिष्यते । 'तौ' । तावेतौ  
शतृशानचौ धातुमात्रात्परस्य प्रत्ययस्य भवतः । ततः 'सत्' । सत्संज्ञौ भवतः

प्र.] 'लटः सट्टे'ति वचनाद्भविष्यत्यपीति प्रश्नः । पूरणेति । 'वर्तमानव'दित्यतिदेशा-  
द्विधानमेव भूते शतृशानचोः स्यान्न तु संज्ञा । प्रत्ययाधिकाराद्धि प्रत्यय एवातिदिश्यते  
न तु संज्ञा । तथा लटः सट्टेति सत्संज्ञकप्रतिरूपकविधानं स्यात् । यथा 'पिष्टपिण्डाः  
सिंहाः क्रियन्ता'मिति तदाकाराः क्रियन्ते । विहितयोस्तु तयोः सत्संज्ञानिवन्धनकार्या-  
ऽप्रसङ्गः । अथेति । सन्निहितस्यैव वस्तुनः सर्वनाम्ना परामर्शादिति प्रश्नः । यद्यप्यनुवृत्त्या  
प्रकृतयोः संज्ञासिद्धौ प्रयोजनसम्पादनाय 'तौ'ग्रहणं क्रियते तथापि न प्रयोजनानुवर्ति  
प्रमाणमपि तु प्रमाणानुवर्ति प्रयोजनमिति क्रियमाणमपि 'तौ'ग्रहणं प्रयोजनसंपाद-  
नाय नाऽलमिति भावः । ताविति शब्दत इति । शब्देनैवाऽभिमतोऽर्थः सति  
योगविभागे लभ्यत इत्यर्थः । तावेताविति । पूर्वसूत्रे तयोरादेशत्वादिहाप्यादेशयो-

उ.] 'सत्संज्ञा'विति शेषः । ननूक्तरीत्या सत्संज्ञासिद्धिरत आह-वर्तमानवदित्यादि ।  
न तु संज्ञेति । अनधिकारादिति भावः । ननु 'लटः सट्टे'त्यनेन सच्छब्देन विधाना-  
त्तद्विहितयोः सा सिद्धेत्यत आह-तथा लट इति । भाष्ये-ब्राह्मणस्य पक्ष्य-  
ञ्जिति । यद्यपि 'पूरणे'ति सूत्रे 'अत्राऽसामर्थ्यात्समासो ने'ति भाष्ये उक्तं, तथापि  
तत्रत्यसिद्धान्तोदाहरणस्य 'ब्राह्मणस्य द्वेक्ष्य'न्नित्यस्योपलक्षणमिदम् । सन्निहितस्यै-  
वेति । सन्निहितगुणविशिष्टस्यैवेत्यर्थः । तादृशस्यैव तत्र बुद्धिस्थत्वादिति भावः ।  
नाऽलमिति । वाच्यवृत्त्या तदर्थोऽप्रतीतेरिति तात्पर्यम् । शब्देनैवेति । योग-  
विभागबोधनद्वारा बोध्यत इत्यर्थः । शब्दत इति भाष्ये आद्यादित्वात्तृतीयान्तात्तसि-  
रिति भावः । भाष्ये-सैदिति योगे इति । 'स'दित्येव सूत्रे इत्यर्थः । योगाऽङ्ग-  
मिति । योगः-सूत्रसमुदायरूपाऽष्टाऽध्यायी, तदङ्गं सूत्रत्वेन, तच्च योगविभागे  
सतीत्यर्थः । ननु स्थाननिर्देशाऽभावात्प्रत्ययाऽधिकाराच्चाऽऽदेशत्वं कथं, प्रत्ययस्येति  
च कथं लब्धमित्यत आह-पूर्वसूत्रे इति । प्रत्ययप्रकरणाच्च 'प्रत्ययस्ये'ति लब्ध-  
मिति भावः । अनुवर्तमानप्रत्ययपदं षष्ठ्या विपरिणम्यत इति बोध्यम् । ननु  
'धातो'रित्यधिकारात्तृतीयधात्वधिकारविहितानामादेशेऽपि तव्यादीनामपि प्रसङ्गः  
१ इदं क्वचिन्न । २ इदं वार्तिकमित्यन्ये । भाष्यमित्यपरे । वार्तिकत्वे व्याख्याऽत्र  
लुप्ता ऊहनीया । ३ इदं भाष्यमित्यन्ये । ४ 'योगविभागे' । ५ 'ङ्गं जायते' । ६ 'तृतीये' ।

शतृशानचौविति ॥ इहापि तर्हि प्राप्तुतः—कारक हारक इति ॥\*॥ अवधारणं लटि विधानम् ॥\*॥ [ अवधारणं लटि विधानम् ] । लटः सद्वेत्येतन्नियमार्थं भविष्यति—‘लट एव धातुमात्रात्परस्य नान्यस्ये’ति ॥ कैमर्थक्याज्ञियमो भवति ? ॥ विधेयं नास्तीति कृत्वा ॥ इह चास्ति विधेयम् ॥ किम् ? ॥ नित्यो शतृशानचौ प्राप्तौ तौ विभाषा विधेयौ । तत्राऽपूर्वो विधिरस्तु नियमोऽस्त्वित्यपूर्व एव विधिर्भविष्येति न नियमः ॥\*॥ योगविभागेतश्च विहितं सत् ॥\*॥ [ योगविभागेतश्च विहितं सत् ] । एवं तर्हि योगविभागः करिष्यते—‘लटः सत्’ । लटः सत्संज्ञकौ भवतः ॥ किमर्थमिदम् ? ॥ नियमार्थम्—‘लट एव धातुमात्रात्परस्य नान्यस्ये’ति ॥ ततो ‘वा’ । वा च लटः शतृशानचौ सत्संज्ञौ भवतः । तत्रायमप्यर्थः—‘सद्विधिर्नित्यमप्रथमासमानाधिकरण’ इति वक्ष्यति तन्न वक्तव्यं भवति ॥ अथ यावेतावुत्तरौ शत्रानौ

प्र.]रेव विधानमिति भावः । कारक इति । तृजादीनां विधानसामर्थ्याच्छतृशानचौ न भविष्यतः, किंवादीनामपि लोपविधानसामर्थ्यादिति यः प्रत्यय आदेशेन निवर्त्यते तस्य तदादेशापवादौ शतृशानचौ प्राप्तुत इत्यभिप्रायेण ण्वुलदाहृतः । एवं च नन्दनायप्युदाहार्यम् । ‘युवोरनाका’वित्यस्य तु तदितोऽवकाशः । तन्न वक्तव्यमिति । कथमिति चेदुच्यते । तावित्यत्र योगेऽप्रथमासमानाधिकरणादीन् विशेषाननुवर्त्य-शतृशानचौ विधीयेत, तावेव च ‘लटः स’दित्यनेन नियम्येते । ‘वे’त्यनेन तु प्रथमासमानाधिकरणादौ लट इव विकल्पेन विधीयेत । शत्रानाविति । ‘इङ्कार्योः शत्रकृच्छ्रिणि’ ‘पूञ्यजोः शानन्’ ‘ताच्छीत्यवयोवचनशक्तिषु चान’शिति प्रत्ययानां ग्रहणं,

उ.] कस्मान्नोक्तोऽत आह—तृजादीनामिति । ‘लोपविधानसामर्थ्यान्न भविष्यत’ इत्यनुषङ्गः । ण्वुलविधानन्त्वादेशप्रवृत्तये एव स्यात्, न हि स कचित्प्रयोगे श्रूयत इत्यभिमानः । नियमं साधयति भाष्ये—योगविभागतश्चेति । ताविति योगविभागेन यतः सत्संज्ञकं विहितमतः लटः सदिति योगविभागेन नियम उपपद्यत इत्यर्थः । तद्याचष्टे—एवन्तर्हीत्यादि । तावेवेति । ‘ता’वित्यनेन पुनर्विहितौ ‘स’दित्यनेन च प्रक्रान्तत्वाऽविशेषात्सर्वेषामपि संज्ञा । नन्वेवमपि ‘द्विषोऽमित्रे’ इत्यादिविहितशतुः संज्ञा न स्यादिति चेन्न, ‘लटः सद्वे’ति ज्ञापकात्तच्छब्देन शतृशानचौल्लभ्यामेव परामर्शो न तु लस्थानिकत्वादिविशेषस्याऽप्याश्रयणमित्याशयात् । लट इवेति । पूर्वविहितशतृशानजमात्राऽनुवादेन विकल्पोऽनेन विधीयत इत्यर्थः । एवञ्च लट् लटोरुभयोरपि प्रथमासमानाऽधिकरण्ये आदेशविकल्पसिद्धिरिति भावः । एवञ्च यथान्यासेऽप्ययं विकल्पः प्रथमासमाना-

१ इतिः कचिन्न । २ इदं लुप्तं स्यात् । ३ ‘विधिः स्यान्न’ । ४ ‘गाच्च’ । ५ ‘सञ्ज्ञौ’ ।

किमेतौ लादेशावाहोस्विदलादेशौ ? ॥ कश्चात्र विशेषः ? ॥\*॥ उत्तरयो-  
र्लादेशो वावचनम् ॥\*॥ [उत्तरयोर्लादेशो वावचनं कर्तव्यम्] । उत्तरयोर्लादेशो  
वेति कर्त्तव्यम् ॥ पर्वमानः यजमानः । पर्वते यजत इत्यपि यथा स्यात् ।  
॥\*॥ साधनाभिधानं [ च ] ॥\*॥ साधनाऽभिधानं च प्राप्नोति । 'लः  
कर्मणि च भावे चाकर्मकेभ्यः' [ इति ] भावकर्मणोरपि प्राप्नुतः ॥\*॥ स्वरः  
॥\*॥ स्वरश्च साध्यः । कतीह पर्वमानाः । 'अदुपदेशाल्लसार्वधातुकमनुदात्तं  
भवती'त्येष स्वरः प्राप्नोति । ॥\*॥ उपग्रहप्रतिषेधश्च ॥\*॥ उपग्रहस्य च प्रति-  
षेधो वक्तव्यः । कतीह निग्नानाः । 'तडानावात्मनेपद'मित्यात्मनेपदसंज्ञा  
प्राप्नोति ॥ स्तां तर्हि अलादेशौ ॥\*॥ अलादेशो षष्ठीप्रतिषेधः ॥\*॥ अलादेशो  
षष्ठीप्रतिषेधो वक्तव्यः । सोमं पवमानः । नडमानानः । अधीयन्पारायणम् ।  
'लप्रयोगे ने'ति प्रतिषेधो न प्राप्नोति ॥ मा भूदेवं 'तृ'न्नित्येवं भविष्यति ॥  
कथम् ? ॥ [॥\*॥ तृजिति प्रत्याहारग्रहणम् ॥\*॥] ॥ तृजिति नेदं प्रत्ययग्रहणं ॥  
किं तर्हि ? ॥ प्रत्याहारग्रहणम् ॥ क संनिविष्टानां प्रत्याहारः ? ॥ 'लटः  
श'न्नित्यत आरभ्याऽऽतृनो नकारात् ॥ यदि प्रत्याहारग्रहणं-चौरस्य द्विषन्वृष-  
लस्य द्विषन्, -अत्रापि प्राप्नोति । ॥\*॥ द्विषः शतुर्वावचनम् ॥\*॥ [द्विषः शतु-  
र्वावचनं कर्त्तव्यम्] । द्विषः शतुर्वेति वक्तव्यम् । तच्चावश्यं वक्तव्यं प्रत्यय-  
ग्रहणे सति प्रतिषेधार्थम् । तदेव प्रत्याहारग्रहणे सति विध्यर्थम्भविष्यतीति ।

तृन् ॥ ३१२।१३५ ॥

॥\*॥ तृन्विधावृत्विक्षु चानुपसर्गस्य ॥\*॥ तृन्विधावृत्विक्षु चाऽनुपस-

प्र.] तत्र लटोऽनुवृत्त्यननुवृत्तिभ्यां पक्षद्वयसंभवः । उत्तरयोरिति । लट्देशेषु वासरूप-  
विधिर्नास्तीत्युक्तत्वादिति भावः । साधनाभिधानं चेति । तदाऽनिष्टस्याऽपि साध-  
नस्याऽभिधानं प्राप्नोति, कर्तुरेव चेप्यते । स्वर इति । चित्करणन्तु 'निग्नाना'  
इत्यादौ सावकाशम् । उपग्रहस्येति । आत्मनेपदसंज्ञाया इत्यर्थः । अन्यथा  
परस्मैपदिभ्यश्चानश्च स्यात् । [ तौ सत् ] ॥

तृन् । तृन्विधाविति । अताच्छील्यार्थमिदम् । प्रशास्तेति । तृजेव भवति

उ.] धिकरण्यविषय एवेति ध्वनितम् । लादेशोऽपि । 'वाऽसरूप'न्यायस्य अना-  
देशप्रत्ययविषयत्वादिति भावः । साधनाभिधानस्येष्टत्वादाह-अनिष्टस्याऽपीति ।  
निग्नाना इत्यादाविति । अदुपदेशात्परत्वाऽभावादिति भावः ॥ [ तौ सत् ] ।

तृन् । अताच्छील्यार्थमिति । अनुपसर्गस्येति विशेषं वक्तुमित्यन्ये । तृन-

१ अन्यतरल्लुप्तम् । २ 'पच' । ३ इदं क्वचिन्न । ४ इदं वार्तिकं लुप्तमिति गौडाः ।

५ इदं लुप्तं स्यात् । ६ 'प्रतिषेधार्थं' प्रतिषिद्धार्थं । ७ इति क्वचिन्न ।

गंस्येति वक्तव्यम् । होता पोता ॥ अनुपसर्गस्येति किमर्थम् ? ॥ प्रशास्ता प्रतिहर्ता । ॥\*॥ नयतेः पुक्क ॥\*॥ नयतेः पुग्वक्तव्यः, तृश्च प्रत्ययो वक्तव्यः । नेष्टा । ॥\*॥ न वा धात्वन्यत्वात् ॥\*॥ न वा वक्तव्यं ॥ किं कारणम् ? ॥ 'धात्वन्यत्वात्' । धात्वन्तरं नेषतिः ॥ कथं ज्ञायते ? ॥\*॥ नेषतु-नेष्टादिति दर्शनात् ॥\*॥ नेषतु नेष्टादिति [ हि<sup>१</sup> ] प्रयोगो दृश्यते । इन्द्रो वैस्तेन नेषतु । गावो नेष्टात् ॥\*॥ त्विषेर्देवतायामकारश्चोपधाया अनिट्त्वं च ॥\*॥ त्विषेर्देवतायां तृन्वक्तव्योऽकारश्चोपधाया अनिट्त्वं च [ वक्तव्यम् ] । त्वष्टा ॥ किं पुनरिदं त्विषेरेवाऽनिट्त्वम् ? ॥ 'ने'त्याह ॥ यच्चानुक्रान्तं यच्चानुक्रंस्यते सर्वस्यैष शेषोऽनिट्त्वं चेति ॥\*॥ क्षदेश्च युक्ते ॥\*॥ क्षदेश्च युक्ते तृन्वक्तव्यः । क्षत्ता । ॥\*॥ छन्दसि तृच्च ॥\*॥ छन्दसि तृच्च तृश्च वक्तव्यः । क्षत्तृभ्यः सङ्ग-हीतृभ्यः । क्षत्तृभ्यः सङ्गहीतृभ्यः ॥ [ तृन् ] ॥

ग्लजिस्थश्च कस्तुः ॥ ३।२।१३९ ॥

॥\*॥ स्त्रोः कित्वे स्थ ईकारप्रतिषेधः ॥\*॥ स्त्रोः कित्वे स्थ ईकारस्य प्रतिषेधो वक्तव्यः । स्थास्त्रुरिति । 'धुर्मास्थागापाजहातिसां हली'तीत्वं प्राप्नोति ॥ एवं तं ह्यकिक्किरिष्यते ॥\*॥ अकिति गुणप्रतिषेधः ॥\*॥ यद्यकिक्किर्यते गुणप्रतिषेधो वक्तव्यः । जिष्णुरिति ॥\*॥ भुवइद्व्रतिषेधश्च ॥\*॥ भुव इद्व्रतिषेधश्च वक्तव्यः । किं चान्यत् ? ॥ गुणप्रतिषेधश्च । भूष्णुरिति ॥ अस्तु तर्हि कित् ? ॥ ननु चोक्तम्—'स्त्रोः कित्वे स्थ ईकारप्रतिषेध' इति ॥ नैष दोषः ॥\*॥ स्यादंशिभ्यां

प्र.] 'तृस्तृचौ शास्तिक्षदादिभ्यः संज्ञायां र्चानिटा'वित्यनेन । स्वरे च विशेषः । तृनि 'तादौ च निति कृत्यता'विति गतेः प्रकृतिस्वरो भवति । तृचि कृत्स्वरः । न वेति । नयतेस्तु पुकि गुणो न स्यात् । नेषतेस्तु ऋत्विजि तृनि वक्ष्यमाणादनित्त्वचन<sup>१</sup>°-त्सर्वोपसङ्ख्यानशेषादिडभावः । नेत्याहेति । त्विषेः स्वेत एवाऽनिट्त्वादिति भावः ।

ग्लजि । 'क्लृ'रिति श्रवणात् कित्वं निश्चित्याह—क्लृः कित्व इति । एवं

उ.] भावे कथम्प्रशास्तेत्यत आह—तृजेवेति । नन्वेवं 'प्रशासिते'ति स्यादत आह—तृस्तृचाविति । 'शंसिक्षदादिभ्य' इति हरदत्तोक्तपाठे तु वृद्धिनलोपौ दुर्लभौ । नन्वत्र गतिसमासे उभयथाऽप्यव्ययपूर्वपदप्रकृतिस्वर एवेति कथं स्वरे विशेषोऽत आह—तादौ चेत्यादि । पुकि 'ति'प्रत्ययसन्निधौ गशिष्टतयाऽन्तरङ्गत्वाद्गुणात्पूर्वमेव पुक् स्यादिति भावः । ननु नेषतेरिड् दुर्वारोऽत आह—नेषतेस्त्विति । त्विषेरिति । तथा च तत्राऽनुपयोगात्सर्वशेष इति भावः । भाष्ये—क्षत्तेति । द्वाराऽधिकृतो रथसूतश्चेत्याहुः ।

१ 'वक्तव्यः' । २ इदं क्वचिन्ना । ३ 'नस्तेन' । ४ चेति । त्वष्टा । ५ 'क्लोः' 'लोः' । ६ 'धुमास्थे' । ७ 'न कित्' । ८ 'चा निट्त्वं चेत्य' । ९ 'तृचि' । १० 'द्वत्' ।



सुभ्रुन्दसि ॥\*॥ स्थादंशिभ्यां सुभ्रुन्दसि वक्तव्यः । स्थास्तु जङ्गमं, 'दङ्-  
क्षवः पशव इति ॥ स इदानीं स्थः स्वरविशेषेण विधास्यते । सिध्यति ।  
सूत्रं तर्हि भिद्यते ॥ यथान्यासमेवास्तु ॥ ननु चोक्तं 'स्त्रोः कित्त्वे स्थ ईकार-  
प्रतिषेध' इति ॥ एवं तर्हि गित्करिष्यते ॥\*॥ स्त्रोर्गित्वाच्च स्थ ईकारः ॥\*॥  
त्रोर्गित्वात्स्थ ईकारो न भविष्यति ॥ किं कारणम् ? ॥\*॥ द्वितोरीत्त्वैशासनात्  
॥\*॥ <sup>३</sup>द्वितोरीत्वं शिष्यते ॥ इह तर्हि जिष्णुरिति गुणः प्राप्नोति ॥\*॥ गुणाऽ-  
भौवस्त्रिषु स्मार्थः ॥\*॥ गुणाभावस्त्रिषु स्मर्तव्यः । गिति किति डिति चेति ॥  
तद्वकारग्रहणं कर्तव्यम् ? ॥ न कर्तव्यम् ॥ क्रियते न्यास एव । ककारे  
गकारश्चत्वंभूतो निर्दिश्यते- 'गित्कृति चे'ति, इह तर्हि भूष्णुरिति 'श्र्युकः  
कित्ती'तीद्वन्तिषेधो न प्राप्नोति ॥\*॥ श्र्युकोऽनिट्त्वं गकोरितोः ॥\*॥ श्र्युकोऽ-  
निट्त्वं गकारककारयोरिति वक्तव्यम् ॥ तद्वकारग्रहणं कर्तव्यम् ? ॥ न कर्त-  
व्यम् । क्रियते न्यास एव । ककारे गकारश्चत्वंभूतो निर्दिश्यते- 'श्र्युकः  
कित्ती'ति ॥ यद्येवं चत्वंस्याऽसिद्धत्वाद्द्वैशि चेत्युत्वं प्राप्नोति ॥ सौत्रो निर्देशः ।  
अथ वाऽसंहितया निर्देशः करिष्यते श्र्युकः-कित्तीति ।

॥\*॥ स्त्रोर्गित्वाच्च स्थ ईकारः द्वितोरीत्वशासनात् ।

गुणाभावस्त्रिषु स्मार्थः श्र्युकोऽनिट्त्वं गकोरितोः ॥\*॥

**शमित्यष्टाभ्यो घिनुण् ॥ ३।२।१४१ ॥**

घिनणयं वक्तव्यः । घिनुणि हि सति शमिनौ शमिनः तमिनौ तमिन

प्र.]तर्हि। गकारस्य चत्वेन निर्देशो व्याख्यास्यत इत्यर्थः । ककार इति । परभूत  
इत्यर्थः । एतच्च लक्ष्यमूलाद्याख्यानाल्लभ्यते । सौत्र इति । तेनाऽसिद्धत्वाऽभावा-  
दुत्वाऽभावे विसर्जनीयो भवतीत्यर्थः । अथवेति । संहितायामुत्वविधानात्, इह तु  
तदभावादवसानविषयत्वाद्विसर्जनीयो भवति । [ ग्लाजिस्थश्च ] ॥

शमित्य । घिनणयमिति । उकारे हि सति कार्यार्थत्वसंभवात्तस्योच्चारणार्थत्वं

उ. ] ग्लाजि । ननु न कद्वयमुपलभ्यतेऽत आह-लक्ष्येति । तेनेति । निर्देशे-  
नाऽसिद्धत्वं बाध्यत इत्यर्थः । तदभावादिति । असंहिताकृताऽर्द्धमात्राकालेन  
विच्छेदादवसानविषयत्वमिति भावः । ननु संहिताया अविवक्षायां विसर्गोऽपि कथं,  
तत्राऽपि संहिताऽधिकारादिति स्पष्टमष्टमे भाष्ये इति चेन्न, पूर्वैण संहिताया एवा-  
वसानकार्यनिमित्तत्वादिति भावः ॥ [ ग्लाजिस्थश्च वस्तुः ] ।

शमित्य । उच्चारणार्थत्वमिति । केवलोच्चारणार्थत्वमित्यर्थः । शमिनीतरेति ।

१ 'स्थोऽविशे' । २ 'श्लोकवार्तिकम्' । ३ 'कडितो' 'किडितो' । ४ 'डिती-  
ति' । ५ 'द्वसीत्युत्वं' । ६ 'वस्त्रोः' । ७ 'व्याख्यायते' ।

[इति] 'उगिदचां सर्वनामस्थानेऽधातो'रिति नुप्रसज्येत ॥ नैष दोषः। झलप्र-  
हणं तत्र चोदयिष्यति ॥ इह तर्हि शमिनितरा शमिनीतरा तमिनितरा तमि-  
नीतरा, -'उगितो घादिषु नद्या अन्यतरस्यां ह्रस्वो भवती'त्यन्यतरस्यां  
ह्रस्वत्वं प्रसज्येत । [ तस्माद्धिनुर्णयं वक्तव्यः ] ॥ इष्यत एव ह्रस्वत्वम् ॥  
॥\*॥ धिनुणकर्मकाणाम् ॥\*॥ धिनुणकर्मकाणामिति वक्तव्यम् । इह मा भूत्  
'संपृणक्ति शाक'मिति ॥ उक्तं वा ॥\*॥ [उक्तं वा] ॥ किमुक्तम् ? ॥  
'अनभिधाना'दिति ॥ [ शमित्यष्टाभ्यो धिनुण् ] ।

निन्दर्हिंसक्लिशखादविनाशपरिक्षिपपरिरटपरिवादि-  
व्याभाषासूयो वुञ् ॥ ३।२।१४६ ॥

किमर्थं निन्दादिभ्यो वुञ्विधीयते न ण्वुलैव सिद्धं, न ह्यस्ति विशेषो  
निन्दादिभ्यो ण्वुलो वा वुञो वा, तदेव रूपं स एव स्वरः ॥ ॥\*॥ वुञमने-  
काचः ॥\*॥ वुञमनेकाचः प्रयोजयन्ति । असूयकः ॥ अथ येऽत्रैकाचः  
पठ्यन्ते तेषां ग्रहणं किमर्थं, न तेषां ण्वुलैव सिद्धम् ? ॥ न सिध्यति । अयं  
तच्छीलादिष्वर्थेषु तृन्विधीयते स विशेषविहितः सामान्यविहितं ण्वुलं  
बाधेत ॥ वासरूपेण न्यायेन ण्वुलपि भविष्यति ॥ अत उत्तरं पठति-  
॥\*॥ निन्दादिभ्यो वुञ्वचनमन्येभ्यो ण्वुलः प्रतिषेधार्थम् ॥\*॥ निन्दादिभ्यो  
वुञ्वचनं क्रियते ज्ञापकार्थम् ॥ किं ज्ञाप्यम् ? ॥ एतज्ज्ञापयत्याचार्यः 'तच्छी-  
लादिषु वासरूपन्यायेनाऽन्येभ्यो ण्वुलं भवती'ति ॥ ॥\*॥ तृजादिप्रतिषेधार्थं  
वैके ॥\*॥ अथ वैके मैन्यन्ते-एतज्ज्ञापयत्याचार्यः 'ताच्छीलिकेषु सर्व एव  
प्र.]न स्यादिति भावः । इष्यत इति । विकल्पेनैव ह्रस्वत्वमिष्यते न तु नित्यमि-  
त्युकार उगित्कार्यार्थ इति स्थितम् । [ शमित्यष्टाभ्यो ] ।

निन्द । वुञमनेकाच इति । जातौ बहुवचनम् , असूयशब्दस्यैकस्यैव  
प्रयोजकत्वात् । तृजादिप्रतिषेधार्थं चेति । प्रत्ययसामान्यापेक्षं च ज्ञापकमाश्रीयते,  
न तु ण्वुलभावार्थमेव । [ निन्दर्हिंस ] ।

उ.]ननु ह्रस्वाभावे 'तसिलादिषु'इति पुंवत्त्वं युक्तमिति कथं दीर्घप्रयोग इति चेन्न ;  
ताच्छीलिकानाम्प्रायेण रूढितुल्यताया भगवतोक्तत्वेन संज्ञात्वात् 'संज्ञापूर्णाश्चे'ति  
निषेधादित्याहुः ॥ [ शमित्यष्टाभ्यो धिनुण् ] ।

निन्दर्हिंस । जातौ बहुवचनमिति । तत्र बहुवचनस्य भगवता प्रत्याख्याना-  
देकव्यक्तिविषये जात्याश्रयणे फलाऽभावाच्चेदस्मिन्त्यम् । 'प्रयोगबहुत्वाश्रयं बहु-  
वचन'मिति परे ॥ [ निन्दर्हिंस ] ।

तृजादयो वासरूपेण न भवन्ती'ति ॥ [ निन्दहिंस ] ॥

जुचङ्कम्यदंद्रम्यसगृधिज्वलगुचलषपतपदः ॥३।२।१५०॥

॥\*॥ पदिग्रहणमनर्थकमनुदात्तेतश्च हलादेरिति सिद्धत्वात् ॥\*॥ पदिग्रहण-  
मनर्थकम् ॥ किं कारणम् ? ॥ 'अनुदात्तेतश्च हलादेरिति सिद्धत्वात्' । 'अनु-  
दात्तेतश्च हलादे'रित्येवात्र युच् सिद्धः ॥ न सिध्यति ॥ अयं पदेरुक्ञ् विधी-  
यते 'लषपतपदस्थाभूवृषहनकमगमशृभ्य उक्'जिति, स विशेषविहितः सामा-  
न्यविहितं युचं बाधेत ॥ वासरूपन्यायेन युजपि भविष्यति ॥\*॥ असरूप-  
निवृत्त्यर्थं तु ॥\*॥ असरूपनिवृत्त्यर्थं तर्हि पदिग्रहणं क्रियते ॥ एतज्ज्ञापय-  
त्याचार्यः- 'ताच्छीलिकेषु ताच्छीलिका वासरूपेण न भवन्ती'ति ॥ यद्येत-  
ज्ज्ञाप्यते 'सूददीपदीक्षश्चे'ति दीपिग्रहणमनर्थकम् । अयं दीपे रो विधीयते  
'नमिकम्पिस्म्यजसकमहिंसदीपो र'इति, -स विशेषविहितः सामान्यविहितं  
युचं बाधियते ॥ एवं तर्हि सिद्धे सति यदीपिग्रहणं करोति तज्ज्ञापयत्या-  
चार्यो- 'भवति युचो रेण समावेश' इति ॥ किमेतस्य ज्ञापने प्रयोजनम् ? ॥  
कन्ना कन्या, कमना कन्येत्येतत्सिद्धं भवति ॥ [ जुचङ्कम्य ] ।

स्पृहिगृहिपतिदयिनिद्रातन्द्राश्रद्धाभ्य आलुच् ॥ ३।२।१५८ ॥

किमर्थमालुञ्जिधीयते न लुशेवोच्येत ॥ का रूपसिद्धिः-स्पृहयालुः गृह-  
यालुः दयालुः ॥ शपि कृते 'अतो दीर्घो यजी'ति 'दीर्घो भविष्यति' ॥ एवं तर्हि  
प्र.] जुचङ्कम्य । पदिग्रहणमिति । न च सकर्मकार्थं पदिग्रहणम्, अनभिधानादनेन  
सकर्मकादविधानात् । [ जुचङ्कम्य ] ।

स्पृहि । शपि कृत इति । 'तुरुस्तुशम्यम' इत्यतस्तत्र सार्वधातुकग्रहणमनु-  
वर्तते न तु तिङ्ग्रहणमिति भावः । एवं तर्हीति । ननु लुशि सति लकारस्येतसंज्ञा  
प्राप्नोति, श्रद्धालुश्च न सिध्यति श्रद्धधुरिति प्राप्नोतीत्याहुः । नैष दोषः । यादि-  
त्वादित्संज्ञा न भविष्यति । यकारश्च लुप्तनिर्दिष्टः । प्रयोजनाऽभावाद्वा । नह्यत्र  
लित्स्वरप्रत्ययस्वरयोर्विशेषोऽस्ति, उभयत्रैकादेश उदात्तेनोदात्त इत्यादात्तत्वस्य

उ.] जुचङ्कम्य । सकर्मकार्थमिति । 'अनुदात्तेतश्चे'ति सूत्रे 'चलनशब्दार्थो'दित्य-  
तोऽकर्मकादित्यनुवर्तते । तत्त्वञ्च सोपसर्गत्वेनाऽन्तर्भावितपर्यत्वेन वेति बोध्यम् ।  
'सूददीपे'ति युजिनिषेधकम् ॥ [ जुचङ्कम्य ] ।

स्पृहिगृहि । ननु 'अतो दीर्घ' इत्यत्र 'तिङी'त्यनुवृत्त्या कथमत्र दीर्घ इत्यत  
आह-तुरुस्तु इति । अत एव 'ज्ञानोर्जे'ति दीर्घविधानस्याऽङ्गवृत्तपरिभाषाज्ञाप-  
कत्वं सङ्गच्छते । प्रयोजनाऽभावाद्देति । 'नेत्संज्ञे'ति शेषः । उभयत्रैकादेश इति ।

१ 'युवतिः' । २ 'लुजुच्यते' । ३ 'उच्यते' । ४ इदं क्वचिच्च । ५ 'दीर्घत्व' ।

सिद्धे सति यदालुचं शास्ति तज्ज्ञापयत्याचार्योऽन्येभ्योऽप्ययंभवती'ति ॥ किमे  
तस्य ज्ञापने प्रयोजनम् ? ॥ आलुचि शीङ्ग्रहणं चोदयिष्यति तन्न कर्तव्यं भवति  
॥\*॥ आलुचि शीङ्ग्रहणम् ॥\*॥ आलुचि शीङ्ग्रहणं कर्तव्यम् । शयालुः ॥

आह्वगमहनजनः किकिनौ लिट् ॥ ३।२।१७१ ॥

किमर्थं किकिनोः कित्त्वं 'क्रियते न 'असंयोगाल्लिट्'दित्येव सिद्धम् ? ॥  
॥\*॥ किकिनोः कित्त्वमृकारगुणप्रतिषेधार्थम् ॥\*॥ किकिनोः कित्करणं क्रियते ॥  
[ किं प्रयोजनम् ? ] ॥ 'ऋकारगुणप्रतिषेधार्थम्' । अयमृकारान्तानां लि-  
टि गुणः प्रतिषेधविषये आरभ्यते 'ऋच्छत्यता'मिति स यथेह भवति—आतस्तूरितुः  
आतस्तूररिति, एवमिहापि प्रसज्येत मित्रावरुणौ ततुरिः, दूरे ह्यध्वा जगुरि-  
रिति, स पुनः कित्त्वेन बाध्यते ॥\*॥ उत्सर्गश्छन्दसि सदादिभ्यो दर्शनात् ॥\*॥  
उत्सर्गश्छन्दसि किकिनौ वक्तव्यौ ॥ किं प्रयोजनम् ? ॥ 'सदादिभ्यो दर्श-  
नात्' । सदादिभ्यो हि किकिनौ दृश्येते । सैदिरमिनमिमनिविचीनां—सैदिः  
रेमिः मेनिः । नेमिश्चक्रमिवाभवत् । विविचिं रत्नघातमम् ॥\*॥ भाषायां  
धाञ्कृसृजननिमिभ्यः ॥\*॥ भाषायां धाञ्कृसृजननिमिभ्यः किकिनौ वक्तव्यौ ।  
धाञ्-दधिः । धाञ् ॥ कृ-चक्रिः । कृ ॥ स-ससिः । सृ ॥ जनि-जज्ञिः । जनि ॥

प्र.]भावात् । 'श्रद्धालु'शब्दस्याप्यनेकार्थत्वाद्वातूनामत्र विषये दधात्यर्थे वर्तमानस्य घेटो  
भविष्यति । ननु शिदाश्रयोऽशितीत्यात्वप्रतिषेधः प्राप्नोति । एवं तर्हि श्रद्धा आश्र-  
द्धेत्याकारप्रश्लेषादात्वं भविष्यति । अथवा दधातेरेव 'संज्ञापूर्वको विधिरनित्य' इति  
द्विवचनं न प्रवर्तिष्यते । [ स्पृहिगृहि ]

आह्वग । दकारो मुखसुखार्थः । सन्देहाथो वा, तकारे तु सति तादपि पर-

उ.]लिखरे प्रत्ययस्वरे वा कृते उकारेण गुणरूपे एकादेशे इत्यर्थः । एवञ्चेत्त्वे लकारो-  
च्चारणवैयर्थ्येन सामर्थ्यान्नेत्वमिति भावः । नन्वेवंमपि 'श्रद्धालु'रिति स्यादत  
आह—श्रद्धालुशब्दस्याऽपीति । 'सिद्धि'रिति शेषः । घेट इति—करणस्य शेषत्व-  
विवक्षायां षष्ठी । तस्य च भौवादिकत्वात् श्लोरभावेन द्वित्वाऽभाव इति भावः ।  
शिदाश्रय इति । शबाश्रय इति भावः । अथ वेति । संज्ञापूर्वकतया श्लोरभावेन  
द्वित्वं नेत्यर्थः । द्वित्वन्तु न संज्ञापूर्वकम्, विधेयकोटौ संज्ञापूर्वकस्यैव तेनाऽनि-  
त्यत्वबोधनादित्याहुः । भाष्याऽनुक्तत्वेन 'संज्ञापूर्वक' इत्यस्याऽप्रामाणिकत्वे तु इद-  
ञ्चिन्त्यम् । परे त्वर्जसव्यथिभ्यामिवाऽत्राऽपि 'श्रद्धे'ति समुदायात्प्रत्यय इति न  
काचिच्छङ्केत्याहुः । दयेर्यङ्लुक् नास्त्यनभिधानादिति बोध्यम् ॥ [ स्पृहिगृहि ] ॥

१ 'मुच्यते' । २ इदं लुप्तम् । ३ 'तेरतुः तेरुः' । ४ 'सदिमनिरमिनमिबिचीनां 'सैदिः  
मेनिः रेमिः नेमिः' पा० । ५ 'दधि' । ६ 'अजव्यथि' ।

नमिः नेमिः ॥\*॥ सासहिवावहिचाचलिपापतीनां निपातनम् ॥\*॥ सासहि-  
वावहिचाचलिपापतीनां निपातनं कर्तव्यम् । वृषा सहमानं सासहिः।वावहिः  
चाचलिः पापतिः॥ अपर आह ॥\*॥ सहिवहिचलिपतिभ्यो यङन्तेभ्यः किकिनौ  
वक्तव्यौ ॥\*॥ एतान्येवोदाहरणानि॥[ आट्टगमहन ]॥

भियः कृक्कुनौ ॥ ३।२।१७४ ॥

॥\*॥ भियैः कृक्कपि ॥\*॥ भियः कृक्कपि वक्तव्यः । भीरुकः ॥

अन्येभ्योपि दृश्यते ॥ ३।२।१७८ ॥

किमर्थमिदमुच्यते न किञ्चान्येभ्योपि दृश्यत इत्येव सिद्धम् ? ॥\*॥  
किञ्चिधिरनुपपदार्थः॥\*॥ अनुपपदार्थोऽग्रमारम्भः। पचेः-पक् । भिदेः-भित् ।  
छिदेः-छित् ॥ अथ योऽत्र सोपपदस्तस्य ग्रहणं किमर्थं, न तेनैव सिद्धम् ?॥  
न सिध्यति । इह कै चिदा क्केरिति सूत्रं पठन्ति, केचित्प्राक् क्केरिति,  
तत्र य आ क्केरिति पठन्ति तैः किञ्चप्याक्षिप्तो भवति । तत्र तच्छीलादिष्वर्थेषु  
प्र.]स्तपर इत्युच्चारस्य तपरत्वादृकारग्रहणं न स्यात्। ऋकारगुणनिषेधार्थाच्च किकिनोः-  
कित्वादृकारनिर्देशाऽवसायः।सासहीति। पापतीति निपातनाद्यङि नीगभावः,विधौ तु  
भाष्यकारवचनप्राप्ताप्यात् । तेनाप्युक्तं-तान्येवोदाहरणानीति । अथ लिङ्गद्वये  
किकिनोः परस्मैपदसंज्ञा कस्मान्न भवति?। तथा चात्मनेपदिभ्यो देङ्ढादिभ्यो न प्राप्नु-  
तः । नैष दोषः । लदेशानां परस्मैपदसंज्ञा न तु लकारस्य । भावकर्मकर्तृषु तर्हि  
लिङ्गत्तिकिनौ प्राप्नुतः। एषोऽप्यदोषः। उत्पन्नयोः कार्यातिदेशात्, उत्पत्तिश्च 'कर्तरि  
कृ'दित्यनेनास्यैकवाक्यत्वात्कर्तरि तयोर्भवति । वर्तमानाधिकाराच्च वर्तमान इति।  
भूतकालतापि विरोधान्नाऽतिदिश्यते । स्वरूपाऽबाधेन च कार्याप्यतिदिश्यन्त इति  
क्वसुकानचावपि किकिनोर्न भवतः । [ आट्टगमहन ] ॥

अन्येभ्योऽपि । किञ्चिधिरिति । 'किप् चे'त्यत्र सुप्युपसर्गोपीति च वर्तत  
इति भावः । अथेति । पूर्वसूत्रे ग्रावस्तुशब्द इत्यर्थः । आ क्केरिति । अभिविधा-  
उ. ] आट्टगम । ऋकारगुणनिषेधार्थादिति । 'कृ'धातोः किकिनोर्गुणनिषेधाऽनिषे-  
धयोः फले विशेषाऽभावः । 'आरि'रिति रूपमेव गुणे, तन्निषेधेऽपि 'अत आदे'रिति  
दीर्घे यणि च तदेवेति भावः । ऋकारनिर्देशेति । दीर्घग्रहणेत्यर्थः । 'जगुरि'रि-  
त्यादौ कित्वाद्गुणाऽभावे ओष्ठपूर्वत्वाऽभावेऽपि छान्दसत्वादुत्पत्तिः । भाष्यकारवच-  
नेति । संसादिबहुसहचरितस्यैव पतेस्तत्र ग्रहणमित्यन्यविकरणस्य तदभावः ।  
यद्वा प्रसिद्धस्य पतेर्ग्रहणं, न दैवादिकस्य, तस्य चेदं रूपम् ॥ [आट्टगम] ।

अन्येभ्योऽपि । ग्रावस्तु इति । दिद्युतोऽप्युपलक्षणम् । तत्र कृते इति ।

१ 'तान्ये' । २ इदं प्रायो लुप्तम् । ३ 'विद्युतो' ।

किञ्चित्था स्यात् ॥ नैतदस्ति प्रयोजनम् । य एवासावविशेषविहितः स तच्छीलादिषु भविष्यत्यन्यत्र च ॥ न सिध्यति । अयं तच्छीलादिष्वर्थेषु तृन्विधीयते स विशेषविहितः सामान्यविहितं किंप बाधेत ॥ वासरूपेण किञ्चपि भविष्यति ॥ न सिध्यति । इदानीमेव ह्युक्तं—‘तच्छीलादिष्वर्थेषु वासरूपेण तृजादयो न भवन्ती’ति, किञ्चापि तृजादिः ॥ \* ॥ वचि-प्रच्छथायतस्तुकटप्रजुश्रीणां दीर्घश्च ॥\*॥ वचिप्रच्छथायतस्तुकटप्रजुश्रीणां दीर्घ-त्वं च वक्तव्यम्, किञ्च। वचि-वाक् । वचि ॥ प्रच्छि-शब्दप्राट् [ प्रच्छि ] ॥ आयतस्तु—आयतस्तुः । आयतस्तु ॥ कटप्रु-कटप्रूः । [ कटप्रु ] ॥ जु-जूः । [ जु ] ॥ श्रि—श्रीः ॥ अपर आह—॥\*॥ वचिप्रच्छघोरसम्प्रसारणं चेति वक्त-व्यम् ॥\*॥ तत्तर्हि वक्तव्यम् ॥ न वक्तव्यम् । दीर्घवचनसामर्थ्यात्सम्प्रसा-रणं न भविष्यति ॥ इदमिह सम्प्रधार्य, दीर्घत्वं क्रियतां सम्प्रसारणमिति किमत्र कर्तव्यम् ? ॥ परत्वात्सम्प्रसारणम् ॥ अन्तरङ्गं दीर्घत्वम् ॥ काऽन्त-रङ्गता ? ॥ प्रत्ययोत्पत्तिसन्नियोगेन दीर्घत्वमुच्यते, उत्पन्ने प्रत्यये सम्प्रसार-णम् । तत्राऽन्तरङ्गत्वाद्दीर्घत्वे कृते सम्प्रसारणम् । प्रसारणेपरपूर्वत्वे कृते कार्यकृतत्वात्पुनर्दीर्घत्वं न स्यात् । ‘तस्मात्सुष्ठूच्यते—‘दीर्घवचनसामर्थ्यात्स-म्प्रसारणं न भवतीति॥\*॥द्युतिगमिजुहोतीनां द्वे च॥\*॥द्युतिगमिजुहोतीनां द्वे चेति वक्तव्यम्।द्युति—दिद्युत्।द्युति॥गमि—जगत्।गमि॥जुहोति—जुहोतेर्दीर्घश्च । जुहूः॥\*॥दृणातेर्ह्रस्वश्च द्वे च किञ्च॥\*॥दृणातेर्ह्रस्वश्च द्वे च किञ्चेति वक्तव्यम् । प्र.]वाकारः। दीर्घवचनसामर्थ्यादिति।दीर्घश्रुत्याऽच्परिभाषोपस्थानाद्वचिप्रच्छघोर-चोर्दीर्घत्वेन भाव्यं, तत्र कृते संप्रसारणे पूर्वैकादेशे च दीर्घविधानमनर्थकं स्यादिति भावः । न स्यादिति । संभावने लिङ् । पूर्वमेव प्रवृत्तत्वात् पुनर्दीर्घो न प्रवर्तत इत्यर्थः । दिद्युदिति । ‘द्युतिस्वाप्यो’रित्यभ्यासस्य संप्रसारणम् । जगदिति । ‘गमः क्वा’विति मलोपः । जुहूरिति । दीर्घे समुच्चीयमाने दीर्घश्रुत्याऽच्परिभाषोपस्थाना-उ.]प्रत्ययसन्नियोगशिष्टतयाऽन्तरङ्गत्वाद्दीर्घत्वे कृत इत्यर्थः। ननु दीर्घत्वं न स्यादित्य-युक्तम्, अस्यानुवादत्वेन विधिलिङोऽसम्भवादत्त आह—सम्भावने इति।दीर्घत्वं सम्भ-वेदिति नेत्यर्थः । यद्यपि दीर्घवचनसामर्थ्याल्लक्ष्ये लक्षणस्येति न्यायबाधेन पुनर्दीर्घ-प्रवृत्तिरेव वक्तुं युक्ता, तथापीष्टाऽनुरोधात्सम्प्रसारणाऽभाव एव भाष्यकृतोक्तः । भाष्ये कार्यकृतत्वादिति । विकारकृतलक्ष्यभेदस्तु नाऽत्र न्याये आश्रीयते, एतद्भाष्यप्रामा-ण्यात् । वचिप्रच्छयोर्ह्यत्र वार्तिके सूत्रेणैव किपि सिद्धे दीर्घत्वार्थमेव ग्रहणमिति बोध्यम् । चेन दीर्घसमुच्चये दिद्युदादेरपि स्यात्, असमुच्चये जुहूर्न सिद्ध्येदत्

ददत् । जुहुर्जुहोतेर्ह्यतेर्वा । ददत्-दृणातेर्दीयतेर्वा । जूः-ज्वरतेर्जीयतेर्वा ।  
॥\*॥ ध्यायतेः सम्प्रसारणं च ॥\*॥ ध्यायतेः सम्प्रसारणं च क्तिञ्च वक्तव्यः ।  
धीर्ध्यायतेर्दधातेर्वा । [ अन्येभ्योऽपि दृश्यते ] ॥

**विप्रसंभ्यो ड्वसंज्ञायाम् ॥ ३।२।१८० ॥**

॥\*॥ डुप्रकरणे मितद्वादिभ्य उपसङ्ख्यानं धातुविधितुकप्रतिषेधार्थम् ॥\*॥  
डुप्रकरणे मितद्वादिभ्य उपसङ्ख्यानं कर्तव्यम् ॥ किं प्रयोजनम् ? ॥ 'धातु-  
विधितुकप्रतिषेधार्थम्' । धातुविधेस्तुकश्च प्रतिषेधो यथा स्यात् । मितद्गुः मित-  
द्रू मितद्रवः । 'अचिभुधातुभ्रुवा'मित्युवङादेशो मा भूत् । इह च मितद्वा ।  
मितद्रु । 'नोङ्धात्वो'रिति प्रतिषेधो मा भूत् । तुमिवधिः-मितद्गुः । 'ह्रस्वस्य  
पिति कृति तु'गिति तुङ्गा भूदिति ॥ [ विप्रसंभ्यो ] ॥

**मतिबुद्धिपूजार्थेभ्यश्च ॥ ३।२।१८८ ॥**

॥\*॥ शीलितो रक्षितः क्षान्त आकृष्टो जुष्ट इत्यपि ।

रुष्टश्च रुषितश्चोभावभिव्याहृत इत्यपि ॥

हृष्टतुष्टौ तथाक्क्षान्तस्तथोभौ संयतोद्यतौ ।

कष्टं भविष्यतीत्याहुरमृताः पूर्ववत्स्मृताः ॥\*॥

प्र.] दधा च तदन्तविध्याश्रयणाजुहोतेरेवाऽजन्तत्वसंभवाद्भवति । [ अन्येभ्योऽपि ]

विप्रसंभ्यो ड्वसं । किं प्रयोजनमिति । कृपा सिद्धिं मन्यमानस्य प्रश्नः ॥

मतिबुद्धिः । कस्य मत्याद्यर्थेभ्यः परस्य भूतविषयताऽपि वर्तमानविषयतया  
तत्ककौण्डिन्यायेन बाध्यते । ज्ञातमित्येतत् भूतेऽपि भवति । तेनेत्यधिकारात्तृती-  
यान्तादुपज्ञातेऽर्थेऽप्रत्ययविधानात् । वर्तमाने हि 'कस्य च वर्तमान' इति षष्ठ्या  
भवितव्यम् ॥ इति कैयटकृते भाष्यप्रदीपे तृतीयस्याध्यायस्य द्वितीये तृतीयमाह्निकम् ॥

उ.] आह-दीर्घं इति । द्युतिगमिभ्यामन्वये वैयधिकरण्यापत्तिभिर्या ताभ्यामसम्बन्धो  
दीर्घस्येत्यर्थः । भाष्ये-दीर्घतेर्वेति । एतद्भाष्यप्रामाण्यादेव 'दृ'धातुर्दिवादावपि  
बोध्यः । जीर्यतेर्वेति । अत्र पक्षे उत्वं चेन विधेयम् । दधातेर्वेति । 'धुमास्थे'-  
तीत्वम् । 'ईत्वमवकारादा' विति वचनन्तु भगवता प्रत्याख्यास्यते । वस्तुतोऽस्मात्  
'क्लिबेव ने'तीदमेकदेश्युक्तिरिति बोध्यमिति केचित् । वस्तुतो दृशिसमुच्चयमपूर्वमीत्व-  
म्भगवदभिमतम्पूर्वत्र पक्षेऽपूर्वोत्ववदिति बोध्यम् ॥ [ अन्येभ्योऽपि ] ॥

मतिबुद्धिः प्रत्ययविधानादिति । तेन हि विधेयविषयेऽयं न्यायो नाऽनुवाद्य-  
विषय इति ज्ञाप्यते । कालस्त्वनुवाद्य इति भावः । तेन 'पूजितो यः सुराऽसुरै'रि-  
त्यपि सिद्धम् । भाष्ये-शीलित इत्यादि । अनुक्तसमुच्चयार्थेन चेनैतेषां<sup>२</sup> सङ्ग्रह

न त्रियन्ते अमृताः ॥ इति श्रीभगवत्पतञ्जलिविरचिते व्याकरणमहा-  
भाष्ये तृतीयस्याध्यायस्य द्वितीये पादे तृतीयमाह्निकम् । पादश्च समाप्तः ।

उणादयो बहुलम् ॥ ३।३।१ ॥

बहुलवचनं किमर्थम्? ॥\*॥ बाहुलकं प्रकृतेस्तनुदृष्टेः ॥\*॥ तन्वीभ्यः प्रकृ-  
तिभ्य उणादयो दृश्यन्ते न सर्वाभ्यो दृश्यन्ते ॥\*॥ प्रायसमुच्चयनादपि तेषाम्  
॥\*॥ प्रायेण खल्वपि ते समुच्चिता, न सर्वे समुच्चिताः ॥\*॥ कार्यसशेष-  
विधेश्च तदुक्तम् ॥\*॥ कार्याणि खल्वपि सशेषाणि कृतानि, न सर्वाणि लक्षणेन  
परिसमाप्तानि ॥ किं पुनः कारणं तन्वीभ्यः प्रकृतिभ्य उणादयो दृश्यन्ते न

प्र.] उणादयो बहुलम् । बहुलवचनमिति । ‘उणादय’ इत्येव सूत्रमुणादीनां  
शास्त्रान्तरपठितानां साधुत्वाभ्यनुज्ञानार्थमस्त्विति भावः । बाहुलकमिति । ‘प्रकृते’-  
रिति जातावेकवचनम् । तनुशब्दोऽत्र वृत्तिविषये गुणमात्रवचनः । प्रकृतीनां  
तानवं दृष्ट्वा बाहुलकं बहुलशब्दप्रवृत्तिनिमित्तं बह्वर्थादानमुक्तम् । तेनाऽपठिताभ्यो-  
ऽपि प्रकृतिभ्य उणादयो भवन्ति । यथा हृषेरुलच्छकैरपि भवति शङ्कुलेति । तथा  
तेषामुणादीनां प्रायेण समुच्चयनं कृतं न तु साकल्येनेति बहुलवचनादविहिता अपि  
भवन्ति । तेनाऽर्तैः फिडफिड्वौ भवतः, ऋफिड ऋफिड्व इति । सशेषाणि च कार्या-  
णि उणादिषु विहितानि न तु निःशेषाणि । बहुलवचनात्त्वविहितान्यपि भवन्ति ।  
तेन ‘षण्ड’ इत्यत्र सत्त्वाऽभावः । सकारस्य वा षत्वं भवति । किं पुनरिति ।

उ.] इति भावः । कष्टमविष्यतीति । कषिष्यतीत्यर्थे ‘कष्ट’ शब्द इत्यर्थः । पूर्ववत्,—  
शीलिताद्युद्यतान्तवद्दर्तमाने इत्यर्थः । तदाह—न त्रियन्त इति ॥ [मतिबुद्धिपूर्वार्थे]  
इति श्रीकालोपनामकनागेशभट्टविरचिते भाष्यप्रदीपोद्घोते तृतीयाध्यायस्य द्वितीये  
पादे तृतीयमाह्निकम् । पादश्चाऽयं द्वितीयः समाप्तः ।

उणादयो । शास्त्रान्तरेति । व्याकरणान्तरेत्यर्थः । साधुत्वेति । वर्तमानकाले  
तत्त्वार्थमिति भावः । ‘प्रकृते’रित्यस्य तन्वीभ्य इति व्याख्यानमननुगुणमत आह—  
जाताविति । तनु ‘तनु’ शब्दस्य प्रकृतेरिति विशेषणतया कथं समासोऽत आह—तनुशब्द  
इति । तथा च गमकत्वात्समास इति भावः । तानवमिति । व्याकरणान्तरे तासामल्पत्वं  
दृष्ट्वेत्यर्थः । बाहुलकमिति । ‘बहूनर्थान् लाती’त्यर्थकबहुलशब्दाद्भावे वुजा सिद्ध-  
मिति बोध्यम् । बहवोऽर्थाश्च प्रवृत्तिनिवृत्त्यादयो वृद्धेरुक्ताः । बह्वर्थादानमिति ।  
बह्वर्थग्रहणरूपं प्रवृत्तिनिमित्तमित्यर्थः । तेनाऽपठिताभ्य इति । व्याकरणाऽन्तरेऽ-  
पठिताभ्य इत्यर्थः । भाष्ये—उणादयो दृश्यन्त इत्यादेर्व्याकरणाऽन्तर इति शेषः ।  
तदाह—हृषेरुलजित्यादि । प्रायेण समुच्चयनमिति । व्याकरणाऽन्तर इत्यर्थः ।



सर्वाभ्यो दृश्यन्ते । किं चकारणं प्रायेण समुच्चिता न सर्वे समुच्चिताः । किञ्च कारणं कार्याणि सशेषाणि कृतानि न सर्वाणि लक्षणेन परिसमाप्तानि ॥\*॥ नैगमरूढिभवं हि सुसाधु ॥\*॥ नैगमाश्च रूढिर्भवाश्चौणादिकाः सुसाधवः कथं स्युः? ॥\*॥ नाम च धातुजमाह निरुक्ते ॥\*॥ नाम खल्वपि धातुजम् । एवमाहुर्नैरुक्ताः ॥\*॥ व्याकरणे शाकट्यस्य च तोकम् ॥\*॥ वैशाकरणां च शाकटायन आह—‘धातुजं नामे’ति ॥ अथ यस्य विशेषपदार्थो न समुत्थितः कथं तत्र भवितव्यम्? ॥\*॥ यन्नै विशेषपदार्थसमुत्थं

प्र.] यावत्यः प्रकृतयः यावन्तश्च प्रत्ययाः यावन्ति च कार्याणि तावन्त्येव भवन्त्विति प्रश्नः । नैगमेति । निगमश्छन्दस्तत्र भव इत्यण्वृगयनादिभ्य इत्यण् । रूढिः—प्रसिद्धिः, तत्र भवाः । संज्ञाशब्दा इत्यर्थः । ते सुष्ठु साधवो यथा स्युरित्येवमर्थमपरिपूर्णत्वं प्रकृत्यादीनामुच्यते । अपरिपूर्णानां हि पूर्णत्वं बहुलग्रहणेन क्रियत इति नैगमरूढिभवानां व्याकरणेऽस्मिन्व्युत्पादनादसंदिग्धं साधुत्वमवगम्यत इत्यर्थः । अन्यैरर्थोच्यैः शब्दानां प्रकृत्यादिविभागेन व्युत्पादनमभ्युपगतमित्याह—नामेति । तोकमिति । अपत्यमित्यर्थः । यच्चेति । पदमर्थः प्रयोजनं यस्य व्युत्पाद्यत्वेन

उ.] ननु स्वतन्त्राणामृषाणामेवं न्यूनं शास्त्रं कृतमिति पर्यनुयोगोऽयुक्तोऽत आह—तावन्येव भवन्त्विति प्रश्न इति । ननु ‘प्रकृतीनां निर्देशोऽत्रे’त्यादि त्वया केन मानेन ज्ञातमिति भाष्याक्षरार्थः । तदिति । नैगमरूढिभवमित्यर्थः । जातावेकवचनमिति । ‘साधव’ इत्यनेन नाऽन्वयः । ते सुष्ठ्विति पाठस्तु सम्यगेव । तस्य चाऽशेषेण सङ्ग्रहोऽशक्यः । तस्य साधुत्वञ्च सर्वसम्मतम् । अतो ज्ञायते ‘प्रकृतेस्तनुदृष्टे’रित्यादीति भाष्यार्थः । सुसाधवः कथं स्युरिति भाष्यस्य ‘अतो बाहुलकं’मिति शेषः । ते पाणिनिना बोधितसाधुत्वकाः कथं स्युरित्यर्थः । पाणिनिना बोधितसाधुत्वमेव सुसाधुत्वं, सम्प्रति प्रयोगार्हत्वात्, तदाह—अपरिपूर्णानामिति । सर्वाभ्यः प्रकृतिभ्यः सर्वप्रत्ययानां तत्तद्रूपेण विधानन्तु ब्रह्मणाऽपि दुरुपपादमिति भावः । ननु तेषामेवं व्युत्पादनं कैवैयाकरणैः कृतमित्याशङ्क्याह भाष्ये—नाम चेत्यादि । तद्व्याचष्टे—नाम खल्वपीति । ‘नाम धातुज’मित्येवमाहुर्नैरुक्ता इत्यक्षरार्थः । तदाह—अन्यैरित्यादिना । पाणिनेस्तु तानि अव्युत्पन्नान्येवेति भावः । इदञ्च ‘आयनेयीनी’ति सूत्रे भाष्ये स्पष्टम् । एवञ्च ‘कृवापे’त्याद्युणादिसूत्राणि शाकटायनस्येति सूचितम् । ‘धातुजं नामे’ति निरुक्ते आह निरुक्तकारः, शाकटायनश्च स्वकृते व्याकरणे आह धातुजं नामे’ति भाष्येऽन्वयः । ‘पदार्थ’ इत्यत्र ‘अर्थ’ शब्दः प्रयोजनवाचीत्याह—अर्थः प्रयोजनमिति । विशेषश्चाऽसाविति । उक्तप्रकृतिप्रत्ययादेर्यज्ञ समुत्थितम्,

१ ‘श्लोकवार्तिकम्’ । २ ‘रूढिशब्दाश्चाऽवैदिकाः’ । ३ ‘मेवाहुः’ । ४ अपिः कचिच्च ।

प्रत्ययतः प्रकृतेश्च तद्द्वयम् ॥\*॥ प्रकृतिं दृष्ट्वा प्रत्यय ऊहितव्यः । प्रत्ययं च दृष्ट्वा प्रकृतिरूहितव्या ।

संज्ञासु धातुरूपाणि प्रत्ययाश्च ततः परे ।

कार्याद्विद्यादैनूबन्धमेतच्छास्त्रमुणादिपु ॥

**भविष्यति गम्यादयः ॥ ३।३।३ ॥**

॥\*॥ भविष्यतीत्यनद्यतन उपसङ्ख्यानम् ॥\*॥ भविष्यतीत्यनद्यतन उप-  
सङ्ख्यानं कर्तव्यम् । श्रो ग्राभं गमी ॥ किं पुनः कारणं न सिध्यति ? ॥  
लृटाऽयं निर्देशः क्रियते लृट्पाऽनद्यतने लृटा बाध्यते । तेन लट एव विषये  
एते प्रत्ययाः स्युर्लृटो विषये न स्युः । ॥\*॥ इतरेतराश्रयं च ॥\*॥ इतरेत-  
राश्रयं च भवति ॥ केतरेतराश्रयता ? ॥ भविष्यत्कालेनाऽयं निर्देशः क्रियते,  
निर्देशोत्तरकाला च भविष्यत्कालता । तदेतदितरेतराश्रयं भवति । इतरेतरा-  
श्रयाणि च न प्रकल्पन्ते ॥\*॥ उक्तं वा ॥\*॥ [ उक्तं वा ] किमुक्तम् ? ॥  
एकं तावदुक्तं 'नवोऽपवादस्य निमित्ताभावादनद्यतने हि तयोर्विधान'मिति ।  
अपरमप्युक्तम्—'अव्ययनिर्देशात्सिद्ध'मिति। अव्ययवता शब्देन निर्देशः कर्तव्यः ।  
अवर्तमानेऽभूत इति ॥ स तथा निर्देशः कर्तव्यः ? ॥ न कर्तव्यः ॥ अव्ययमेष  
भविष्यतिशब्दो नैष भवतेर्लृट् ॥ कथमव्ययसंज्ञा ? ॥ 'विभक्तिस्वरप्रतिरूप-  
काश्च निपाता भवन्ती'ति निपातसंज्ञा, 'निपातोऽव्यय'मित्यव्ययसंज्ञा ।  
अथापि भवतेर्लृट्, एवमप्यव्ययमेव ॥ कथम् ? ॥ न व्येतीत्यव्ययमिति ॥  
क पुनर्न व्येति ? ॥ एतौ कालविशेषौ भूतवर्तमानौ । स्वभावतो भविष्यत्येव

प्र.] स पदार्थः प्रकृत्यादिः विशेषश्चासौ पदार्थस्तस्माद्यच्च समुत्थितं विशिष्टप्रकृतिप्रत्ययो-  
त्पादनेन व्युत्पादितमित्यर्थः । प्रकृतिमिति । प्रसिद्धाम्—अर्त्यादिकामित्यर्थः ॥ प्रत्यय  
इति । फिडादिकः । प्रत्ययं चेति । प्रत्ययत्वेन प्रसिद्धमित्यर्थः । तेन 'हृषेरुल'-  
जिति प्रत्ययं दृष्ट्वा शकि प्रकृतिरूह्यते, तेन सिद्धं 'शङ्कुलं'ति । न सर्वत्र ऊहः  
कर्तव्यः । किं तर्हि ? साधुत्वेनाभिमतासु संज्ञास्त्विति प्रदर्शयति—संज्ञास्त्विति ।

भविष्यति। अनद्यतन इति। भविष्यच्छब्दो भविष्यन्मात्रे वर्तते ननु तद्विशेषे-  
ऽनद्यतने, तस्य लुङ्विषयत्वात्। ततश्च गम्यादयो भविष्यदधिकारे भविष्यच्छब्दार्थेऽन्वा-  
उ.] विशिष्टाया उक्तायाः प्रकृतेरुक्तप्रत्ययोत्पादनेन न व्युत्पादितमित्यर्थः । 'संज्ञासु  
धातुरूपाणीत्यवतारयति—न सर्वत्रेत्यादि । संज्ञासु—प्रसिद्धसंज्ञाशब्देषु ॥

भविष्यति। विशेष इति । सत्यपि चास्तवे विशेषे तस्याऽविवक्षितत्वात्सामान्य-

१ इदं क्वचिन्न । २ 'दनुबन्ध' । ३ 'नचा' ।

४ 'नचैषा' । ५ 'भविष्यत्यर्थे' । ६ 'किन्तु' ।

वर्तते ॥ यदि तर्हि न व्येतीत्यव्ययमिति ॥\*॥ न वा तद्विधानस्यान्यत्राभावात् ॥\*॥ न वा भविष्यदधिकारेणाऽर्थः ॥ किं कारणम् ? ॥ ‘तद्विधानस्यान्यत्राभावात्’ । येऽपि ह्येते इत उत्तरं प्रत्ययाः शिष्यन्ते एतेऽप्येतौ कालविशेषौ न वियन्ति भूतवर्तमानौ, स्वभावतो भविष्यत्येव वर्तन्ते ॥ अत उत्तरं पठति ॥\*॥ भविष्यदधिकारस्य प्रयोजनं यावत्पचति पुरापचतीत्यनपशब्दत्वाय ॥\*॥

यावत्पुरानिपातयोर्लट् ॥ ३।३।४ ॥

॥\*॥ यावत्पुरादिषु लङ्घिर्लुटः पूर्वविप्रतिषेद्धम् ॥\*॥ यावत्पुरादिषु लङ्घिर्भवति लुटः पूर्वविप्रतिषेधेन । यावत्पुरानिपातयोर्लङ्घवतीत्यस्यावकाशः यावद्भुङ्क्ते पुराभुङ्क्ते । लुटोऽवकाशः—श्वः कर्ता श्वोऽध्येतौ । इहोभयं प्राप्नोति यावत् श्वो भुङ्क्ते । पुरा श्वो भुङ्क्ते । लङ्घवति पूर्वविप्रतिषेधेन ॥ स तर्हि पूर्व-

प्र.] ख्यायमाना अनद्यतने न सिध्यन्तीति वार्तिकारंभः । इतरेतराश्रयं चेति । एतद्भूते इत्यत्र व्याख्यातं, तत एवावधारणीयम् । न वेति । विशेषे यत्सामान्यमस्ति तदाश्रयेण गम्यादयः प्रयुज्यते इत्यर्थः । विशेषविवक्षायां चाऽपवादविप्रतिषेधाच्छेव भवति—‘श्वो गन्ता ग्राम’मिति । वासरूपइतिवचनाल्लुडपि भवतीति तेन गमिष्यति भविष्यतीत्यादयः प्रयोगा उपपद्यन्ते । यावत्पचतीति । सति भविष्यदधिकारे भविष्यत्येव यावत्पुराशब्दयोगे लटः साधुत्वं भवति, भविष्यत्कालेन वर्तमानकालस्य बाधनात्, असति भविष्यदधिकारे भूतेऽपि साधुत्वं लटः स्यात् । शब्दोपात्तकालविशेषविधानाऽभावे वर्तमानकालस्य बाधो न स्यात् । [भविष्यति गम्यादयः] ॥

उ.] स्यैव विवक्षामाश्रित्य तदाश्रयो णिनिः । अनद्यतनाख्यस्तु विशेषः पश्चात् ‘श्वः’-शब्दमहिम्ना गम्यत इति भावः । विशेषविवक्षायामिति । प्रथमत एव विशेषविवक्षायामित्यर्थः । अपवादेति । लुटो हि द्वावपवादौ णिनिर्लुट् । नन्वेवं ‘श्वो गमिष्यती’त्यादिप्रयोगाऽनापत्तिर्णिनिना बाधादत आह—वाऽसरूपेति । सामान्यविवक्षायामिति भावः । भाष्ये—पुरा पचतीत्यनपशब्दत्वायेति । भविष्यत्येवाऽनपशब्दत्वं यथा स्याद्भूते तु नेत्येतदर्थमित्यर्थस्तदाह—सतीति । भविष्यद्भूतयोरसाधुत्वप्राप्तौ भविष्यत्येवाऽनेन साधुत्वं क्रियते न तु भूते । वर्तमानकाले साधुत्वाऽभावे तु न मानम्, भाष्यादलभात्, कालस्याऽनुवाद्यतया तत्ककौण्डिन्यन्यायाऽप्राप्तेश्च । ‘भविष्यत्कालेन वर्तमानकालस्य बाधना’दिति कैयटश्चिन्त्यः । भूतेऽपीति । भविष्यत्पदाऽभावे ‘याव’दिति सूत्रे यत्र विहितो लट् ततोऽन्यत्रापि यथा स्यादित्यर्थः स्यात्, एवञ्च भूतेऽपि साधुत्वं स्यादिति भावः । दूषणान्तरमाह—शब्दोपात्तेति । अनुवाद्यविषये ‘तत्ककौण्डिन्य’न्यायाऽभावादिदं चिन्त्यम् । [भविष्यति गम्यादयः] ।

१ इतिः क्वचिन्न । २ ‘नह्येतैऽत उत्तरं’ । ३ ‘श्वो भोक्ता’ । ४ ‘नचेति’ ।

विप्रतिषेधो वक्तव्यः ? ॥ न वक्तव्यः । 'अनद्यतने लु'डित्यत्र 'यावत्पुरानिपा-  
तयो लु'डित्येतदनुवर्तिष्यते ॥ [ यावत्पुरा ] ॥

लिप्स्यमानसिद्धौ च ॥ ॥३।३।७ ॥

किमर्थमिदमुच्यते न लिप्स्यमानसिद्धिरपि लिप्सैव, तत्र 'किंवृत्ते लिप्सा-  
या'मित्येव सिद्धम् ? ॥ [ \*॥ अकिंवृत्तार्थः ॥ \* ] ॥ अकिंवृत्तार्थोऽयमारम्भः । यो  
भवतामोदनं ददाति स स्वर्गं लोकं गच्छति । यो भवतामोदनं दास्यति स  
स्वर्गं लोकं गमिष्यति ॥ [ लिप्स्यमानसिद्धौ च ] ॥

तुमुन्ण्वुलौ क्रियायां क्रियार्थायाम् ॥ ३।३।१० ॥

किमर्थं क्रियायामुपपदे क्रियार्थायां ण्वुल्विधीयते नाऽविशेषेण विहितो  
ण्वुल्स क्रियायामुपपदे क्रियार्थायामन्यत्र च भविष्यति ॥ ण्वुलि सकर्मक-  
ग्रहणं चोदितम्, अकर्मकार्थोऽयमारम्भः । आसको व्रजति, शायको व्रज-  
तीति ॥ प्रत्याख्यातं तत् 'न वा धातुमात्रादर्शनाण्वुल' इति ॥ एवं तर्हि—  
नृजादिषु वर्तमानकालोपादानं चोदितम्, अवर्तमानकालार्थोऽयमारम्भः ॥  
तदपि प्रत्याख्यातं 'न वा कालमात्रे दर्शनादन्येषा'मिति ॥ इदं तर्हि प्रयो-  
जनम्, 'अकेनोर्भविष्यदाधमर्ण्ययो'रित्यत्र पञ्चाः प्रतिषेध उक्तः स यथा  
प्र.] लिप्स्यमान । अकिंवृत्तार्थ इति । पूर्वत्र तु किंवृत्तग्रहणं लिप्स्यमानसिद्धि-  
रहितायां लिप्सायामकिंवृत्ते लङ्निवृत्त्यर्थम् । [ लिप्स्यमानसिद्धौ च ] ।

तुमुन् । अकेनोरिति । सति भविष्यत्काले ण्वुल्विधौ तदनुवादेन षष्ठीनिषेधो  
विधातुं शक्यते नान्यथेति भावः । लप्स्यन्तेऽस्येति । याजकशब्दो भविष्यति वर्तते,  
यस्मात्तं तं याजयिष्यन्ति न तु ते याजेतवन्तः । तत्र भविष्यदधिकारविधानाऽभावा-

उ.] यावत्पुरा । यावत्पुरादिष्विति भाष्ये,—आदिना इत आरभ्य तुमुन्सूत्र-  
पर्यन्तसूत्रसन्दर्भसङ्ग्रहः । लङित्येतदनुवर्तिष्यत इति । इत्यादिसूत्रसन्दर्भो-  
पलक्षणमिदम् ॥ [ यावत्पुरानिपातयोर्लट् ] ।

लिप्स्यमान । भाष्ये—न लिप्स्यमानसिद्धिरपि लिप्सैवेति । लिप्सा-  
व्याप्यैवेत्यर्थः । एवञ्च लिप्सायास्तत्राऽपि गम्यमानत्वमस्त्येवेत्याशयः । सिद्धिरहि-  
तायामिति । 'भवानद्य ब्राह्मणानामन्त्रयिष्यती'त्यादौ । सिद्धिविषयोदाहरणन्तु  
'यो भक्तं ददाति स स्वर्गं गच्छती'त्यादौ ॥ [ लिप्स्यमानसिद्धौ च ] ॥

तुमुन्ण्वुलौ । भाष्ये—इत्यत्र षष्ठ्या इति । अत्र सूत्रे, 'अकस्य भवि-  
ष्यती'त्यन्वाख्यानवार्तिके चेत्यर्थः । ननु सामान्यण्वुल्येवाऽयं निषेधोऽस्त्वत आह—

१ इदं लुप्तं स्यात् । २ 'स्वर्गलोक' ।

३ 'चोपपदे' । ४ 'मात्रदर्शनात्' ।

स्यात्॥ एतदपि नास्ति प्रयोजनं—य एवासार्वविशेषेण विहितः स यदा भविष्यति भविष्यति तदाऽस्य प्रतिषेधो भविष्यति॥ एवं तर्हि भविष्यदधिकारविहितस्य प्रतिषेधो यथा स्यादिह माभूत्,—‘अङ्ग ! यजतां लप्स्यन्तेऽस्य याजकाः। य एनं याजयिष्यन्ती’ति ॥ नैष भविष्यत्कालः ॥ कस्तर्हि ? ॥ भूतकालः ॥ कथं तर्हि भविष्यत्कालता गम्यते ? ॥ ‘धातुसंबन्धे प्रत्यया’ इति ॥ यस्तर्हि न धातुसंबन्धः ‘इमेऽस्य याजका’ ‘इमेऽस्य लावका’ इति॥ एषोऽपि भूतकालः॥ कथं तर्हि भविष्यत्कालता गम्यते ? ॥ संबन्धात् । स च तावत्तैरयाजितो भवति, तस्य च तावत्तैरैवा अलूना भवन्ति । उच्यते च ॥ इदं तर्हि प्रयोजनम्, अयं क्रियायामुपपदे क्रियायां तुमुन्विधीयते स विशेषविहितः सामान्यविहितं ण्वुलं बाधेत ॥ एतदपि नास्ति प्रयोजनम् । भावे तुमुन्विधीयते कर्त्तरि ण्वुल्, तत्र कः प्रसङ्गो यद्भावे विहितस्तुमुन्कर्त्तरि विहितं ण्वुलं बाधेत ? ॥ लट् तर्हि बाधेत ॥ वासरूपेण ण्वुलपि भविष्यति ॥ अत उत्तरं पठति—॥\*॥ ‘ण्वुलः क्रियार्थोपपदस्य पुनर्विधानं तृजादिप्रतिषेधार्थम् ॥\*॥ ण्वुलः क्रियार्थोपपदस्य पुनर्विधानं क्रियते ॥ [ किं प्रयोजनम् ? ] ॥ ज्ञापकार्थम् ॥

प्र.] दस्येति षष्ठी न प्रतिषिध्यते । अस्य याजका इति । एतद्व्याचष्टे—य एनमिति । कस्तर्हि भूतकाल इति । शब्दशक्तिस्वाभाव्यायाजकशब्दस्य भूतकालविषयत्वमिति भावः । धातुसम्बन्ध इति । याजकत्वस्यैव भविष्यत्वं प्रतीयत इत्यर्थः । सम्बन्धादिति । भावियाजकत्वादिकमारोप्य तथाऽभिधानादित्यर्थः । तृजादिप्रतिषेधार्थमिति । तेन कर्ता व्रजति विक्षिपो व्रजतीत्यादि न प्रयुज्यत इत्यर्थः ॥

उ.] सतीति । तदनुवादेन विहितो हि तदर्थको भवतीत्यर्थः । भाष्ये—य एवाऽसार्वविति । भविष्यत्क्रियावाचकप्रकृतिकत्वमेव ण्वुलि भविष्यत्वमिति भावः । धातुसम्बन्ध इति । लप्स्यन्त इति धात्वर्थसम्बन्धोऽत्रेति भावः । न च ‘धातुसंबन्ध’ इत्यनेनाऽपि कालाऽन्तरे प्रत्यया विधीयन्त इत्यस्यापि भविष्यत्कालत्वमस्त्येवेति वाच्यं, ‘धातुसंबन्ध’ इत्यादिना तत्प्रत्याख्यानप्रकारस्मारणेनाऽदोषात् । ‘याजका’ इत्यस्य तथा व्यवहरिष्यमाणा इत्यर्थात् । यदाह—याजकत्वस्यैवेति । तद्व्यवहारस्यैवेत्यर्थः । भाष्ये—यस्तर्हीति । तत्र लक्षणायां न प्रमाणमिति तत्र शब्दार्थ एव भविष्यत्वमिति भावः ॥ तत्राऽपि ‘प्रकरणाल्लक्षणे’त्युत्तरम् । संबन्धशब्देन प्रकरणमुच्यत इत्याह—स च तावदिति । भावियाजकत्वादिकमारोप्येति । तद्व्यवहारमित्यर्थः । ‘ओदनं भोजको व्रजती’त्यादौ च भविष्यत्वेनैव धात्वर्थप्रतीतेर्निषेधसिद्धिरिति भावः । कर्त्ता व्रजतीति । करिष्यामीति व्रजतीत्यर्थः ॥

१ ‘वविशेषविहितः’ । २ ‘एतं’ । ३ इदं लुप्तं स्यात् । ४ ‘ज्ञापनार्थम्’ ।

किं ज्ञाप्यम् ?॥ एतज्ज्ञापयत्याचार्यः—‘क्रियायामुपपदे क्रियार्थायां वासरूपेण तृजादयो न भवन्ती’ति । ण्वुलपि तृजादिः ॥ [ तुमुन्वुलौ ] ॥

भाववचनाश्च ॥ ३।३।११ ॥

किमर्थमिदमुच्यते नाऽविशेषेण भावे प्रत्यया ये विहितास्ते क्रियायामुपपदे क्रियार्थायामन्यत्र च भविष्यन्ति॥[अत उत्तरं पठेति]॥\*॥भावचनानां यथाविहितानां प्रतिपदविध्यर्थम् ॥\*॥ भाववचनानां[चै]यथाविहितानां प्रतिपदविध्यर्थोऽयमारम्भः । इदानीमेव ह्युक्तं, ‘क्रियायामुपपदे क्रियार्थायां वासरूपेण तृजादयो न भवन्ती’ति । भाववचनाश्चापि तृजादयः॥अस्ति प्रयोजनमेतत् । किं तर्हीति॥\*॥यथैविहिता इति तु[वक्तव्यम्]॥\*॥[यथाविहिता इति तु वक्तव्यम्]॥किं प्रयोजनम् ?॥याम्यः प्रकृतिभ्यो येन विशेषेण भावे प्रत्यया विहितास्ताभ्यः प्रकृतिभ्यस्तेनैव विशेषेण क्रियायामुपपदे क्रियार्थायां यथा स्युर्व्यति-करो मा भूदिति॥ तत्तर्हि वक्तव्यम्?॥ न वक्तव्यम्।इह भावे प्रत्यया भवन्ती-तीर्यता सिद्धम्।सोऽयमेवं सिद्धे सति यद्वचनग्रहणं करोति तस्यैतत्प्रयोजनं वा-चका यथा स्यु’रिति । यदि च याम्यः प्रकृतिभ्यो येन विशेषेण भावे प्रत्यया विहितास्ताभ्यः प्रकृतिभ्यस्तेन विशेषेण क्रियायामुपपदे क्रियार्थायाम् [अपि] भवन्ति ततोऽमी वाचकाः कृताः स्युः।अथ हि प्रकृतिमात्राद्वा स्युः, प्रत्यर्थमात्रं वा स्यान्नाऽमी वाचकाः कृताः स्युः ॥ [ भाववचनाश्च ] ॥

अण्कर्मणि च ॥३।३।१२॥

किमर्थमिदमुच्यते नाऽविशेषेण कर्मण्यणित्यण्विहितः स क्रियायामुपपदे

प्र.]भावव । प्रतिपदविध्यर्थमिति । ज्ञापकेन निराकृतानां पुनः प्रतिपदं—साक्षा-द्विधानार्थो योग इत्यर्थः । यथा विहिता इति । येन प्रकारेण विहिता यथा विहिता इत्यसमस्तं पदद्वयम् । अथ वा यथा विहितं विधानं येषां ते ‘यथाविहिता’ इति बहुव्रीहिः । अव्ययीभावे तु ‘यथाविहित’मिति स्यात् । वचनग्रहणमिति । वचन-ग्रहणेन लोकप्रसिद्धं वाचकत्वमवगम्यत इत्यसामञ्जस्यं न भवति।[भाववचनाश्च]।

उ.] भाववचनाश्च । ज्ञापकेनेति । यद्यपि तुम्लुङर्थो भावोऽसत्त्वभूतो, घञा-दिवाच्यस्तु सत्त्वभूत इति ‘तुमर्थेसेसेन’ इति सूत्रे भाष्यकैयटयोरुक्तत्वेन तेषां कथं तुमा लृटा वा बाधः, तथाऽप्यवान्तरविशेषाऽविवक्षया भाष्यं बोध्यम् । एकदेश्युक्ति-वेदम्भाष्यम् । यथा विहिता इति । सादृश्यद्योतकत्वान्नाऽव्ययीभावः । लोकप्रसि-द्धमिति । यथाविधानं विहितानामेव तथा वाचकत्वमिति भावः ॥ [भाववच]॥

१ ‘ये प्रत्ययाः’ । २ इदं क्वचिन्न । ३ इदं भाष्यमित्यन्ये । ४ ‘इह याम्यः’पा० ।

५ ‘विशेषणेन’ । ६ ‘भवन्तीयता’ । ७ ‘धातुमात्रात्’ । ८ मात्राद्वा स्युः’ ।

क्रियार्थायामन्यत्र च भविष्यति? ॥\*॥ अणः पुनर्वचनमपवादविषयेऽनिवृत्त्यर्थम् ॥\*॥  
 अणः पुनर्वचनं क्रियते ॥ [किं प्रयोजनम्?] ॥ 'अपवादविषयेऽनिवृत्त्यर्थम्'। अप-  
 वादविषयेऽनिवृत्तिर्यथा स्यात्। गोदायो व्रजति कम्बलदायो व्रजतीति ॥ किमु-  
 च्यते अपवादविषये अनिवृत्त्यर्थमिति, न पुनरुत्सर्गविषये प्रतिपदविध्यर्थं  
 स्यात् । इदानीमेव ह्युक्तं 'क्रियायामुपपदे क्रियार्थायां वासरूपेण तृजादयो  
 न भवन्ती'ति, अण्चापि तृजादिः? ॥ एवं तर्ह्यभयमनेन क्रियते । अपवाद-  
 विषये चाऽनिवृत्तिरुत्सर्गविषये च प्रतिपदविधिः ॥ कथं पुनरेकेन यत्नेनोभयं  
 लभ्यम्? ॥ 'लभ्य'मित्याह ॥ कथम्? ॥ कर्मग्रहणसामर्थ्यात् ॥ कथं पुनन्तरेण कर्म-  
 ग्रहणं कर्मण्यण् लभ्यः? ॥ वचनग्रहणमपि प्रकृतमनुवर्तते ॥ अस्ति प्रयोजनमेतत् ।  
 किं तर्हीति ॥ [॥\*॥ अपर्यायेणेति तु ॥] ॥\*॥ अपर्यायेणेति तु र्वक्तव्यम् । कदा चिद्धि कर्मणि  
 स्यात्कदा चिक्क्रियायामुपपदे क्रियार्थायामिति ॥ तत्तर्हि वक्तव्यम्? ॥ न वक्तव्यम् ।  
 चेन संनियोगः करिष्यते—'अण्कर्मणि च' ॥ किं चाऽन्यत् ? ॥ क्रियार्थाच्चोपपदे  
 क्रियार्थायामिति ॥ एवमपि प्रत्येकमुपपदसंज्ञा न प्राप्नोति ॥ चेनैव संनियोगः  
 करिष्यते । प्रत्येकं च वाक्यपरिसमाप्तिर्दृष्टेति प्रत्येकमुपपदसंज्ञा भविष्यति ॥

प्र.] अण्कर्म । कथं पुनरिति । अपूर्वविधानात्प्रतिप्रसवस्य लाघवादुत्सर्गविषय  
 एव ण्वुलं बाधित्वाऽणस्यात्, काण्डलावो व्रजतीति । तथा चाऽपवादविषये न स्यादिति  
 प्रश्नः । वचनग्रहणमपीति । ततश्च वचनग्रहणात्कर्मण्येवोपपदेऽणि सिद्धे पुनः  
 कर्मग्रहणं कर्ममात्रपरिग्रहार्थमित्यपवादविषयेऽप्यणिसिद्धो भवतीत्यर्थः । कदा चिदिति ।  
 वचनं तु भविष्यति कालेऽपवादवाधनार्थं स्यादिति भावः । एवमपीति । ततश्च  
 'काण्डलावो व्रजती'ति केवलस्य कर्मण उपपदसंज्ञाया अभावात्समासो न प्राप्नोतीति

उ.] अण्कर्मणि च । प्रतिप्रसवस्य लाघवादिति । काण्डलावादौ वाऽसरूपेण  
 ण्वुला बाधितस्याऽप्यणः प्राप्या तृजादयो वाऽसरूपेण न भवन्तीति निषेधनिवृत्ति-  
 मात्रेण प्रतिप्रसवत्वं, सिद्धाऽनुवादेन च तन्निषेधनिवृत्तिः । अत एवाऽपूर्वविध्यपे-  
 क्षया लाघवम् । अपवादकादिविषये तु परत्वाण्वुलेव स्यान्नत्वण् । न च परत्वा-  
 दण्-कादीनामपि बाधकः, अपूर्वविधित्वापत्तेरिति भावः । ततश्चेति । अण्वचनो वा-  
 चको भवतीत्यर्थं कर्मण्युपपदे एव तस्य वाचकत्वमिति भावः । कर्ममात्रेति ।  
 एवञ्च तत्सामर्थ्यात्परत्वेनाऽपवादकादिविषयेऽपि प्रतिप्रसवविधित्वमस्येति भावः ।

ननु क्रियार्थोपपदे विधानाऽर्थमणित्येवाऽस्तु 'कर्म'ग्रहणं व्यर्थं, केवलकर्मोपपदे  
 सामान्यसूत्रेण 'कर्मण्य'णित्यनेनैव सिद्धेरत आह—वचनन्त्विति । कर्मग्रहणन्वि-

१ इदं लुप्तं । २ 'अनिवृत्तिर्यथा स्यादिति' । ३ 'विधानं' ।

४ 'भाष्यमित्यन्ये' । ५ 'यामुपपपदे' ।

## लट् शेषे च ॥ ३।३।१३ ॥

शेषवचनं किमर्थम् ? ॥\*॥ लटि शेषवचनं क्रियायां प्रतिपदविध्यर्थम् ॥\*॥  
 लटि शेषवचनं क्रियते ॥ [ किं प्रयोजनं ? ] ॥ 'क्रियायां प्रतिपदविध्यर्थम्' ? ॥  
 [ क्रियायां ] प्रतिपदविध्यर्थथा स्यात् ॥\*॥ अविशेषेण विधाने लटोऽभावः प्रतिषि-  
 द्धत्वात् ॥\*॥ अविशेषेण हि विधाने सति लटोऽभावः स्यात् । करिष्यामीति  
 व्रजति । हरिष्यामीति व्रजतीति ॥ किं कारणम् ? ॥ 'प्रतिषिद्धत्वात्' ॥ इदानी-  
 मेव ह्युक्तम्—'क्रियायामुपपदे क्रियार्थायां वासरूपेण तृजादयो न भवन्तीति ।  
 लट्वापि तृजादिः' ॥ अस्ति प्रयोजनमेतत् ॥ किं तर्हीति ॥ साधीयंस्तु खलु  
 शेषग्रहणेन क्रियार्थोपपदाल्लुपिर्भज्यते ॥ किं कारणम् ? 'अक्रियार्थोपपद-  
 त्वात्' । शेष इत्युच्यते । शेषश्च कः ? ॥ यदन्यत्क्रियायाः क्रियार्थायाः ॥ एवं  
 प्र.] भावः । प्रत्येकं चेति । 'कर्मणि' 'क्रियाया'मिति प्रथक्सप्तमीनिर्देशात्प्रत्येकमुपपद-  
 संज्ञा भवति, निमित्तसद्भावादित्यर्थः । [ अण्कर्मणि च ] ।

लट् शेषे च । शेषग्रहणमिति । 'क्रियायां क्रियार्थाया'मिति निवर्तिष्यत  
 इति भावः । लट्तीति । अयं भावः—'लट्' इत्येतावत्युच्यमाने करिष्यतीत्यादवेव  
 स्यात् 'करिष्यामीति व्रजनी'त्यादौ ण्वुला बाधितत्वान्न स्यात् । शेषग्रहणात् क्रियायां  
 क्रियार्थायामित्यस्य संनिधिरनुमीयते इति तत्रापि लट्तिष्यति, शेषे च विषये ।  
 साधीयस्त्विति । विपर्ययसाधनं प्रत्युत शेषग्रहणमिति भावः । एवं तर्हीति ।  
 'च' शब्दसहिताच्छेषग्रहणात्क्रियायामण्युपपदे लट्तिष्यतीति वार्तिककारस्याशय  
 उ.] त्यर्थः । भविष्यति काले क्रियार्थोपपदेऽसत्यपि 'कम्बलदाय' इत्यादौ कादिबाधना-  
 र्थमेव स्यादिति भावः । भाष्ये—चेनैवेति । उपपदसंज्ञयोरपि समुच्चय इति भावः ।  
 युक्त्यन्तरमाह—प्रत्येकञ्चेति । तद्याचष्टे—कर्मणीति ॥ [ अण्कर्मणि च ] ।

लट् शेषे च । क्रियायामिति । तन्निवृत्त्यैवोभयत्र सिद्धिरिति भावः । ण्वुला  
 बाधितत्वादिति । वाऽसरूपन्यायाऽभावस्य ज्ञापनात् । 'वाऽसरूपन्यायेन लट्'-  
 ङिति हरदत्तस्तु चिन्त्य एव । शेषग्रहणादिति । तत्सामर्थ्याद्योगविभाग इति भावः ।  
 सूत्रपाठस्तु 'च' रहित इति तात्पर्यम् । अन्यथा 'शेषवचनं क्रियार्थक्रियायां प्रति-  
 पदविध्यर्थ'मिति भाष्याऽसङ्गतिः । चकारसत्त्वे हि तस्याऽयमर्थो, न 'शेष'ग्रहण-  
 स्येति स्पष्टमेव । ननु तत्सामर्थ्यात्क्रियोपपदे नेत्येव कल्पना स्यादिति मत्वा शङ्कते—  
 साधीय इत्यादि । भाष्ये—निर्भज्यते । विभज्यत इत्यर्थः । अक्रियार्थोपपद-  
 त्वादिति । क्रियाऽर्थोपपदभिन्नोपपदार्थकत्वादित्यर्थः । स्वाशयम्प्रकटयति—एवं-  
 तर्हीति । 'च' घटितः पाठः कर्तव्य इति भावः । वार्तिककारस्येति । तेन वार्तिक-

१ 'ग्रहणं' । २ इदं क्वचिन्न । ३ इदं भाष्यमित्यन्ये । वार्तिकमित्यन्ये । ४ 'कश्च शेषः' ।



तर्हि ॥\*॥ लटि शेषवचनं क्रियायां प्रतिपदविध्यर्थम् ॥\*॥ लटि शेषवचनं क्रियते ॥ [ किं प्रयोजनं ? ॥ 'क्रियायां प्रतिपदविध्यर्थम्' ] । क्रियायां प्रतिपदविध्यर्थथा स्यात् । 'लट्शेषे च' । करिष्यति हरिष्यतीति ॥ क 'च' ? ॥ क्रियायामुपपदे क्रियार्थायामिति ॥ स तर्हि चकारः कर्तव्यः ? ॥ न कर्तव्यः । [ कथम् ? ॥ ] । इह लङ्भवतीतीयता सिद्धम् । सोऽयमेवं सिद्धे सति यच्छेषग्रहणं करोति तस्यैतत्प्रयोजनं योगाङ्गं यथोपजायेत । सति च योगाङ्गे योगविभागः करिष्यते । [ 'लट्' ] । लङ्भवति क्रियायामुपपदे क्रियार्थायामिति । ततः 'शेषे' । शेषे च लङ्भवतीति ।

लटः सद्वा ॥ ३।३।१४ ॥

॥\*॥ सद्धिधिर्नित्यमप्रथमासमानाधिकरणे ॥\*॥ [ सद्धिधिर्नित्यमप्रथमासमानाधिकरणे ] । सद्धिधिरप्रथमासमानाधिकरणे नित्यमिति वक्तव्यम् । पक्ष्यन्तं पश्य, पक्ष्यमाणं पश्य ॥ क तर्हीदानीं विभाषा ? ॥ प्रथमासमानाधिकरणे । पक्ष्यन्, पक्ष्यति । पक्ष्यमाणः, पक्ष्यते ॥ [ लटः सद्वा ] ॥

अनद्यतने लुट् ॥ ३।३।१५ ॥

॥\*॥ योगविभागः ॥\*॥ [ योगविभागः ] कर्तव्यः । 'अनद्यतने' । [ अनद्यतने ] लटः सत्संज्ञौ भवतः । श्वोऽग्नीनाधास्यमानेन । श्वः सोमेन यक्ष्यमाणेन । ततो 'लुट्' । लुट् भवत्यनद्यतने । श्वःकर्ता । श्वोऽध्येता ॥ केन विहितस्यानद्यतने लटः सत्संज्ञाबुध्यते ? ॥ एतदेव ज्ञापयति 'भवत्यनद्यतने लुट्' इति यदयमनद्यतने लटः सत्संज्ञौ शास्ति । एवं च कृत्वा सोऽप्यदोषो प्र.] इत्यर्थः । इदानीं योगविभागाश्रयणेन चकारं प्रत्याख्यातुमाह—स तर्हीति ॥

लटः सद्वा । सद्धिधिरिति । अप्रथमासमानाधिकरणग्रहणमुपलक्षणं सूत्रोपात्तानामर्थानामिति संबोधनं लक्षणं हेतुश्च क्रियाया गृह्यते । [ लटः सद्वा ] ।

अनद्यतने । एवं चेति । भविष्यच्छब्दस्याऽनद्यतनेपि वर्तनात्तन्त्रेण, एकशेषेण वा द्वयोर्भविष्यच्छब्दयोर्निर्देशादिति भावः । भविष्यन्त्यर्थ इति । 'भविष्यन्ती'-

उ.] कृत्कृतोऽयं 'च' शब्दघटितो न्यास इति सूचितम् । चकारं—वार्तिककृदुक्तम् ॥

लटः सः । सूत्रोपात्तानामिति । इदञ्च वृत्त्यादिव्यवहारात्प्रयोगबलञ्चाऽवसेयम् ॥

अनद्यतने लुट् । अनद्यतनेऽपीति । 'लट् शेष' इति सूत्रेण केवलं भविष्यति, ज्ञापकेन अनद्यतने भविष्यतीत्यर्थः । तत्राऽन्यतरनिर्देशेऽन्यतरस्मिन्न स्यादत आह—तन्त्रेणेति । एकशेषेणेति । विभक्त्यन्तैकशेषेणेत्यर्थः । एतच्च ज्ञापकं

१ 'प्रतिपदविध्यर्थं स्यात्' । २ इदं लुप्तं स्यात् । ३ 'यथा विज्ञायेत' । 'विज्ञायते' । ४ 'पक्ष्यतीति' । ५ 'इदं भाष्यमित्यन्ये' । ६ चः क्वचिन्न ।

भवति यदुक्तं—‘भविष्यतीत्यनद्यतन उपसङ्ख्यान’मिति ॥\*॥ परिदेवने श्व-  
स्तनीभविष्यन्त्यर्थे ॥\*॥ [परिदेवने श्वस्तनीभविष्यन्त्यर्थे]। परिदेवने श्वस्तनी-  
भविष्यन्त्या अर्थे इति वक्तव्यम् ॥ इयं नु कदा गन्ता यैवं पादौ निदधाति ॥  
अयं नु कदाऽध्येता य एवमनभियुक्त इति ॥\*॥ कालप्रकर्षात्तूपमानम् ॥\*॥  
कालप्रकर्षात्तूपमानं भविष्यति । गन्तेवेयं गन्ता। नेयं गमिष्यति। अध्येतेवाऽ-  
यमध्येता । नाऽयेमध्येष्यते ॥ न वै तिङन्तेनोपमानमस्ति ॥ एवं तर्ह्यनद्यतन  
इवानद्यतन इति । [ अनद्यतने लुट् ] ॥

**पदरुजविशस्पृशो घञ् ॥३१३१६॥**

॥\*॥ स्पृश उपतापे ॥\*॥ स्पृश उपतापे इति वक्तव्यम् । इह मा भूत्  
कम्बलस्पर्श इति । [ पदरुज ] ॥

**सु स्थिरे ॥३१३१७॥**

॥\*॥ व्याधिमैत्स्यबलेषु ॥\*॥ व्याधिमत्स्यबलेष्विति वक्तव्यम् । अतीसारो  
व्याधिः । विसारो मत्स्यः । बले-शालसारः । खदिरसारः । [ सु स्थिरे ] ॥  
प्र.] शब्देन पूर्वाचार्यसंज्ञया लुङ्च्यते। अनद्यतन इति। प्रयोगदर्शनवशाच्च गौणेऽप्य-  
नद्यतने प्रत्ययो भवति । [ अनद्यतने लुट् ] ।

पदरुज। स्पृश उपताप इति। उपतापो रोगः। स्पृशो नाम व्याधिविशेषः।  
अन्यत्र पचाद्यञ्भवति । स्वरे विशेषः । [ पदरुजविशस्पृशो ] ॥

सु स्थिरे॥स्थिरः कालान्तरस्य प्रापकोऽर्थ उच्यते। व्याधीति। अस्थिरार्थं वचनम्।  
उ.] सद्विषयलुट् एवेति तिङ्विषयलुटोऽनद्यतनेऽसाधुत्वमेवेति केचित् । सामा-  
न्यत एव ज्ञापकमित्यन्ये । भाष्ये-परिदेवनम्-अनुशोचनम् । श्वस्तनीति लुटः  
संज्ञा । भविष्यन्त्यर्थे-लुङर्थे भविष्यत्सामान्य इत्यर्थः । यैवमिति । विलम्बि-  
तम् । अनभियुक्तः-अभ्यासहीनः । अनद्यतनविषयमेतत्प्रयोगद्वयम् ॥

पदरुज । स्पर्शो नामेत्युदाहरणम् । अन्यत्र-व्याध्यतिरिक्ते ॥ [ पदरुज ] ।

सु स्थिरे । कालान्तरस्य प्रापक इति । प्राप्तिमानित्यर्थः, कालान्तरस्थायी-  
ति यावत् । अस्थिरार्थमिति । ‘विसारो मत्स्य’ इत्यत्रैकदेशस्थस्य कालान्तरा-  
ऽप्राप्त्याऽस्थिरत्वम् । बलं-दृढोऽशः । सारो बलमित्यपि शरीरे दृढशुक्राऽश-  
स्यैव बलपदार्थत्वादुपपन्नम् । न्याय्यस्याऽपि दृढत्वौदेव तत्राऽपि सारशब्दः  
सिद्धः । एवं श्रेष्ठेऽपि । खदिरसारादौ कैयटोक्तस्थिरत्वाऽभावश्चिन्त्यः । तस्मात्  
सूत्रस्यैव विषयपरिगणनमिदं, त्रिष्वेकरूपाऽस्थिरत्वस्य कैयटोक्तस्थिरत्वप्रतिद्वन्द्विनो

१ इदं लुप्तं । २ ‘तु’ । ३ ‘कम्बलस्य स्पर्शः’ पा० । ४ इदं कचिन्न ।  
५ ‘साल’ । ६ ‘अन्यथा’ । ७ ‘दृढार्थ’ ।

भावे ॥ ३।३।१८ ॥

॥\*॥ भावे सर्वलिङ्गो निर्देशः ॥\*॥ भावे सर्वलिङ्गो निर्देशः कर्तव्यः । भूतौ भवने भावे इति ॥ किं प्रयोजनम् ? ॥ सर्वलिङ्गे भावे एते प्रत्यया यथा स्युरिति ॥ किं पुनः कारणं न सिध्यति ? ॥ पुँलिङ्गेनायं निर्देशः क्रियते, एकवचनान्तेन च। तेन पुँलिङ्गे एव भावे एकवचने चैते प्रत्ययाः स्युः स्त्रीनपुंसकयोर्द्विवचनबहुवचनयोश्च न स्युः ॥ \*॥ नाऽत्र निर्देशस्तन्त्रम् ॥\*॥ कथं पुनस्तेनैव च नाम निर्देशः क्रियते, तच्चाऽतन्त्रं स्यात् । तत्कारी च भवांस्तद्वेष्टी च ! ॥ नान्तरीयकत्वादत्र पुँलिङ्गेन निर्देशः क्रियते एकवचनेन च । अवश्यं कया चिद्विभक्त्या केन चिच्च लिङ्गेन निर्देशः कर्तव्यः । तद्यथा, कश्चिदन्नार्थी शालिकलापं सतुषं सपलालमाहरति, नान्तरीयकत्वात् । स यावदादेयं ताव-  
प्र.] भावे । सर्वलिङ्ग इति । लिङ्गस्योपलक्षणात्त्वत्सर्वसङ्ख्य इत्यपि बोद्धव्यम् । पुँलिङ्गेनेति । ततश्च शब्देन योऽर्थः प्रतिपाद्यते यल्लिङ्गसङ्ख्यायुक्तस्तस्यैवाभिधायकेन भाव्यमिति स्त्रियां भाव इति सामानाधिकरण्येन संबन्धस्याऽसंभवात् स्त्रियामकर्तरि कारके क्तिन्प्रत्ययः स्यात् । भावे तु पुंसि । एवं 'नपुंसके भावे क्' इत्यत्राऽकर्तरि च कारके इत्यस्य निवृत्तत्वाच्चपुंसके कर्तरि क्त्वा स्यात् । भावे तु पुंसि । द्वित्वबहुत्वयोश्च पाकौ पाका इत्यादौ प्रत्यया न स्युरित्यर्थः । नात्रेति । सत्त्व-भूतोऽर्थो विना लिङ्गं सङ्ख्यां च न निर्देष्टुं शक्यत इति तयोः शब्देनोपादानं शब्द-संस्कारमात्रमेव तु तदुपादाने प्रयोजनमित्यर्थः । नान्तरीयकत्वादिति । अन्तर-शब्दो गहादिषु पठ्यते, स च विनार्थं वर्तते । अन्तरे भवम् अन्तरीयं । तत्र नञ्समासे कृते पृषोदरादित्वाद्भाष्यकारवचनप्रामाण्याद्वा नलोपाऽभावः । ततः स्वार्थे उ.] निरूपयितुमशक्यत्वाच्चेत्यन्ये ॥ [ सृ स्थिरे ] ।

भावे । ततश्च शब्देनेति । 'भाव' इति शब्देनेत्यर्थः । योऽर्थः-सिद्धाऽवस्थः । नन्वेवं 'स्त्रियां क्ति'नेति सूत्राऽसङ्गतिरत आह-स्त्रियां भाव इति । नन्वेवमपि 'नपुंसके भावे' इत्यसङ्गतं स्यात्, तत्राऽर्थान्तराऽनुवृत्त्यभावादत आह-एवमिति । कर्तरि रिति । 'कर्तरि कृ'दित्यनेन लब्धे इत्यर्थः । लिङ्गसङ्ख्ययोर्नान्तरीय-कत्वमुपपादयति-सत्त्वेति । प्रातिपदिकमात्रं निर्दिश्यतामिति वदन्तम्प्रत्याह-शब्देति । 'न केवला प्रकृति'रिति निषेधादिति भावः । भाष्ये-कयाचिद्वि-भक्तयेति । सङ्ख्ययेत्यर्थः । विनाऽर्थे इति । एवञ्च यद्विना यन्न भवति तच्चाऽन्त-रीयकमित्यर्थः । भाष्यकारवचनप्रामाण्याद्देति । 'वा' शब्दो हेतौ, ततो हेतोः पृषोदरादित्वमित्यर्थः । नलोपाऽभाव इति । निषेधाऽर्थकोऽननुबन्धको 'न'-

दादाय तुषपलालान्युत्सृजति । तथा कश्चिन्मांसार्थी मत्स्यान्सशकलान्स-  
कण्टकानाहरति नान्तरीयकत्वात् । स यावदादेयं तावदादाय शकलकण्टका-  
न्युत्सृजति । एवमिहापि नान्तरीयकत्वात्पुल्लिङ्गेन निर्देशः क्रियते एक-  
वचनान्तेन च । न ह्यत्र निर्देस्तन्त्रम् । कया चिद्विभक्त्या केन चिच्च  
लिङ्गेन निर्देशः कर्तव्यः । अथ वा कृभ्वस्तयः क्रियासामान्यवाचिनः,  
क्रियाविशेषवाचिनः पचादयः । यच्चाऽत्र पचतेर्भवतिर्भवति न तद्भवतेः  
पचतिर्भवति । यच्च भवतेः पचतिर्भवति न तत्पचतेर्भवतिर्भवति ॥

प्र.] कन्प्रत्ययः । तुषपलालानीति । तुषसहितानि पलालानीत्युत्तरपदलोपी समासः ।  
द्वन्द्वे तु 'जातिरप्राणिना'मित्येकवद्भावप्रसङ्गः । एवं शकलकण्टकानीति बोद्धव्यम् ।  
कण्टकशब्दश्चोभयलिङ्गः । एवमिहापीति । प्रयोगमूलत्वाद्याकरणस्मृतेः, प्रयोगे च  
सर्वलिङ्गसङ्ख्ये भावे प्रत्ययानां दर्शनादिह च लिङ्गसङ्ख्ययोरविवक्षेत्यर्थः । अथ वेति ।  
पाकादिषु क्रियाविशेषेषु भिन्नलिङ्गसङ्ख्यानुगतेष्वपि भावशब्दवाच्यं सामान्यं-शाव-  
ल्यादिष्विव गोत्वं-विद्यते, तच्चैकं पुंस्त्वानुगतं चेति तदाश्रित्य प्रत्यया विधास्यन्त  
इत्यर्थः । यच्चात्रेति । भावः सामान्यमेव, पचादयो विशेषा एवेत्यर्थः । भूतिर्भवन-  
मित्यपि पाकादिवत्कर्त्रादिभेदाद्भावविशेष एव भावसामान्यानुगत इति द्रष्टव्यः ।

उ.] शब्दो नास्त्येवेति भावः । ननु कण्टकस्य पुंस्त्वात्कण्टकानीत्यनुपपन्नमत आह-  
कण्टकशब्दश्चेति । अर्द्धर्चादिलादिति भावः । प्रयोगमूलत्वादिति । अनुवाद्य-  
गतत्वादविवक्षेति तत्त्वम् । न ह्यत्रेति भाष्यस्य-अत्राऽनुवादे इत्यर्थः ॥ किञ्चिद-  
धिकं वक्तुं विवक्षायामपि न दोष इत्याह-अथ वेति । भाष्ये कस्त्योर्दृष्टान्तार्थं  
ग्रहणं । घञ्समभिव्याहारे साध्यत्वेन भासमानं भुवोऽर्थ इति तस्य सामान्य-  
वाचित्वम् । भिन्नलिङ्गेति । पाकः पक्तिः पचनमित्येवमिति भावः । भिन्नलिङ्ग-  
सङ्ख्याऽनुगतेषु-तद्विशिष्टेषु । सामान्यं-सत्त्वभावरूपसिद्धत्वाऽऽख्यम् । तच्चकं  
पुंस्त्वाऽनुगतञ्चेति । अतएव 'पक्तिर्भाव' इत्याद्युपपद्यते । धर्मपरस्याऽपि धर्मधर्मिणो-  
रभेदात्सामानाऽधिकरण्यम् । तदाश्रित्येति । एवञ्च लिङ्गसङ्ख्ययोरविवक्षायामपि न  
दोषः । न चैवं 'पक्ति'रित्यादौ पुंस्त्वापत्तिः, तादृशविशेषगतसामान्यस्य भावशब्द-  
वाच्यस्य सिद्धत्वरूपस्य पुंस्त्वैकत्वयोः सत्त्वेऽपि तदाश्रयविशेषस्य नानालिङ्गत्वा-  
त्स्त्रीत्वाद्युपपत्तिरिति भावः । सामान्यमिति । तद्वत्सिद्धत्वाख्यो धर्म इत्यर्थः ।  
विशेषा इति । तदाश्रया व्यक्तय इत्यर्थः । ताश्च भावविहितकृतप्रत्ययान्तवाच्या  
अनेकलिङ्गा इति भावः । कर्त्रादिभेदादिति । स्यादिभेदादित्यपि बोध्यम् । क-  
चित्तु कैयटे तथैव पाठः । सामान्याऽनुगत इति । सिद्धत्वरूपसामान्याऽनुगत

१ 'नान्तरीयकत्वात्' इति वार्तिकमिति गौडाः । २ 'एकवचने' । ३ 'यच्चाऽत्र' ।

किं च पचतेर्भवतिर्भवति ?॥ सामान्यम् ॥ किं च भवतेः पचतिर्भवति ?॥ विशेषः। तद्यथा, उपाध्यायस्य शिष्यो मातुलस्य भागिनेयं गत्वाह, 'उपाध्यायं 'भवानभिवादयता' मिति । स गत्वा मातुलमभिवादयते । तथा मातुलस्य भागिनेय उपाध्यायस्य शिष्यं गत्वाह—'मातुलं भवानभिवादयता'मिति । स गत्वोपाध्यायमभिवादयते । एवमिहापि पचतेर्भवतौ यत्तन्निर्दिश्यते ॥

अकर्तरि च कारके संज्ञायाम् ॥ ३।३।१९ ॥

॥\*॥ कारकग्रहणं किमर्थम् ? ॥\*॥ कारकग्रहणमनादेशे स्वार्थविज्ञानात्

प्र.] तद्यथेति। यथैकस्मिन्वस्तुनि मातुलत्वमुपाध्यायत्वं च भिन्नसंबन्ध्याश्रयं परस्परम-  
बाधेन व्यवस्थितं, तथा पाकादिषु विशेषरूपता भावशब्दस्य वाच्यश्च सामान्यं । तदुक्तं  
हरिणा—'आचार्यो मातुलश्चेति यथैको व्यपदिश्यते । संबन्धिभेदादर्थोत्पत्त्या स  
विधिः पक्तिभावयोः'॥ इति ॥ भवतौ यदिति । भवतौ धातौ वाच्यत्वेनावस्थितं  
यत्सामान्यं पचादिधातुवाच्यविशेषसमवेतं तत्प्रत्ययार्थत्वेन निर्दिश्यत इत्यर्थः । तत्र  
पाक इत्यादौ प्रकृतिभागः साध्यरूपमर्थमाह । प्रत्ययभागस्तु सत्त्वरूपताम् । तदुक्तं  
हरिणा—'आख्यातशब्दे भागाभ्यां साध्यसाधनवर्तिता । प्रकल्पिता यथा शास्त्रे  
स घञादिष्वपि क्रमः ॥ साध्यत्वेन क्रिया तत्र धातुरूपनिबन्धना । सत्त्व-  
भावस्तु यस्तस्याः स घञादिनिबन्धनः ॥' इति ॥ [ भावे ] ।

अकर्तरि । कारकग्रहणं किमर्थमिति । अकर्तरीति पर्युदासपक्षे कर्तृसदृशस्य

उ.] इत्यर्थः । स विधिरिति । प्रकार इत्यर्थः । यथैकस्यैवाचार्थत्वं मातुलत्वं संबन्धि-  
भेदात्, तथैकस्मिन्नेव पाकादिषु साध्यत्वविशिष्टतत्क्रियात्वरूपविशेषरूपता,  
भावशब्दवाच्यं सामान्यञ्चेत्यर्थः । तच्च तत्र यथा निरूपकभेदाद्विज्ञम्, एवम्प्रकृतेऽपि  
वाचकभेदात् कारकनिरूपितं साध्यत्वं, क्रियान्तरनिरूपितञ्च सिद्धत्वमिति बोध्यम् ।  
वाच्यत्वेनेति । अनेकार्थत्वाद्घातूनां सिद्धत्वमपि घञन्तभूधातोरर्थ इति भावः ।  
यत्सामान्यमिति । साध्यत्वविशिष्टतत्क्रियात्वरूपविशेषसत्त्वेऽपि यत्सिद्धत्वाख्यं  
सामान्यं पचाद्यर्थगतं घञन्तभवतिवाच्यं तत्प्रत्ययार्थत्वेन निर्दिश्यत इत्यर्थः ।  
न च तस्यैकत्वात्पुंस्वाच्च 'चिकीर्षेत्यादौ टाबादि न स्यादिति वाच्यं, तस्य भावस्य  
सिद्धत्वरूपस्यैकत्वपुंस्त्वविशिष्टस्य विशेषणत्वेन लिङ्गाद्यनियामकत्वात् । विशेष-  
णत्वेन भासमानेनाऽपि तेन स्वाश्रयस्य लिङ्गाद्ययोग्यताऽपनीयत इति न दोषः ।

सत्त्वरूपतामिति। एवञ्च सिद्धत्वसाध्यत्वरूपोभयधर्मविशिष्टो धात्वर्थः पाकादि-  
पदार्थ इति भावः । आख्यातशब्दे—पचतीत्यादौ । भागाभ्यां—प्रकृतिप्रत्ययाभ्याम् ।  
साध्यसाधने—क्रियाकारके बोध्येते इत्यर्थः ॥ [ भावे ] ॥

अकर्तरि च। विधिप्रतिषेधयोरिति । एकविषयत्वे विकल्पाऽऽपत्तेस्तदितर-

॥\*॥ कारकग्रहणं क्रियते॥ '[किं कारणम्] ?॥ 'अनादेशो स्वार्थविज्ञानात्'।  
 अर्निर्दिष्टार्थाः प्रत्ययाः स्वार्थे भवन्तीति । तद्यथा, 'गुसिज्जिक्यः सन्' 'यावा-  
 दिभ्यः क'निति । एवमिमेऽपि प्रत्ययाः स्वार्थे स्युः । स्वार्थे मा भूवन्कारके  
 यथा स्युरित्येवमर्थमिदमुच्यते ॥ नैतदस्ति प्रयोजनम् । विहितः प्रत्ययः  
 स्वार्थे 'भावे घ'जिति । तेनाऽतिप्रसक्तमिति कृत्वा नियमोऽयं विज्ञायेत  
 'अकर्तरि संज्ञायामेवे'ति ॥ अस्ति चेदानीं कश्चित्संज्ञीभूतो भावो यदर्थो विधिः  
 स्यात् ?॥ 'अस्ती'त्याह । आवाहः विवाह इति॥कैमर्थक्यान्नियमो भवति ?॥  
 विधेयं नास्तीति कृत्वा ॥ इह चास्ति विधेयम् ॥ किम् ? ॥ अकर्तरि च  
 कारके संज्ञायां वञ्चिधेयः । तत्राऽपूर्वो विधिरस्तु नियमोऽस्त्वित्यपूर्वं एव  
 विधिर्भविष्यति न नियमः ॥ तदेव तर्हि प्रयोजनं 'स्वार्थे मा भूव'जिति ॥  
 ननु चोक्तं 'विहितः प्रत्ययः स्वार्थे भावे घजिती'ति॥ अन्यः स भावो बाह्यः  
 प्रकृत्यर्थात् । अनेनेदानीमाभ्यन्तरे भावे स्यात् ॥ कः पुनरेतयोर्भावाभ्यो-  
 र्विशेषः ?॥ उक्तो भावभेदो भाष्ये ॥ एतदपि नास्ति प्रयोजनम् ॥\*॥नजिव-

प्र.]कारकस्य ग्रहणं विज्ञास्यते । प्रसज्यप्रतिषेधेऽपि वाक्यभेदेन संज्ञायां घञभवति  
 कर्तरि न भवतीति विधिप्रतिषेधयोविधानाद्भावे च पूर्वसूत्रेण विहितत्वासंज्ञायां  
 घञ्धात्वर्थसंबन्धिनि कारके एव सामर्थ्याद्विज्ञास्यत इति प्रश्नः । स्वार्थे इति ।  
 साध्यमानरूपः स्वार्थे इत्यर्थः । विहित इति ।-भावभेदमवुच्यमान आह । आवाह  
 इति । कन्याया आनयनमुच्यते । विवाहस्तु नयनम् । तत्राऽपूर्वं इति । अन्यथा  
 भावे संज्ञायामित्येकमेव योगं कुर्यात् । योगविभागात्तु विध्यर्थत्वमस्य योगस्येत्यर्थः ।  
 अन्य इति । सत्त्वभावमापन्न इत्यर्थः । अनेनेति । साध्यमानरूपो धातुवाच्य  
 आभ्यन्तरेः । उक्त इति । 'सार्वधातुके य'गित्यत्र भावभेदः प्रतिपादितः । उक्त-

उ.]कारकविषयता विधेरिति भावः।ननु भावविषयत्वमेव स्यादत आह-भावे चेति।  
 ननु स्वार्थे[ऽस्य]विधानमपि'भावे'इत्येव सिद्धमत आह-साध्यमानेति।'अकर्तरी'ति  
 तु सामान्यप्राप्तकर्त्रार्थाऽसंबन्धार्थं स्यादिति भावः । भाष्ये-विहित इति । एवञ्च  
 सामर्थ्यात्कारक एव भविष्यतीति भावः । इतर आह-तेनेति । 'अकर्तरि संज्ञाया-  
 मेवे'ति सामान्यतः 'कर्तरि कृ'दिति सूत्रप्राप्तकर्तरि न, किन्तु भावे, तत्र च  
 संज्ञायामेवेत्यर्थः । संज्ञाभूत इति । संज्ञात्वम्प्राप्त इत्यर्थः । भावः-भावप्रत्ययान्त  
 इत्यर्थः । यदर्थो विधिरिति । नियमविधिरित्यर्थः । योगविभागात्त्विति । 'अक-  
 र्तरि'ग्रहणाच्चेत्यपि बोध्यम्, नियमपक्षे तस्याऽपि वैयर्थ्यादित्याहुः । उक्तो भाव-

१ इदं लुप्तं स्यात् । २ 'अनादेशो अनादिष्टार्थाः' ३ 'मिहापि' । ४ इदं क्वचिन्न ।

५ 'नियमो विज्ञायते' । ६ 'संज्ञाभूतो' । ७ 'मभ्यन्तरे' । ८ 'रनयोः' ।

युक्तमन्यसदृशाधिकरणे तथा ह्यर्थगतिः ॥\*॥ नन्युक्तमिवयुक्तं चान्यस्मिन्स्त-  
त्सदृशे कार्यं विज्ञायते । तथा ह्यर्थो गम्यते । तद्यथा 'अब्राह्मणमानये'त्युक्ते  
ब्राह्मणसदृशं पुरुषमानयति नासौ लोष्ट्रमानीय कृती भवति । एवमिहापि-  
'अकर्तरि'ति कर्तृप्रतिषेधादन्यस्मिन्नकर्तरि कर्तृसदृशे कार्यं विज्ञायते ॥ किं  
चान्यदकर्तृ कर्तृसदृशम्? ॥ कारकम् ॥\*॥[उत्तरार्थं तु कारकग्रहणम्]॥\*॥उत्त-  
रार्थं तर्हि कारकग्रहणं कर्तव्यम् । 'परिमाणाख्यायां सर्वेभ्यः'।कारके यथा स्या-  
दिह मा भूत्,—'एका तिलोच्छ्रितः' 'द्वे सृती' इति । 'घञनुक्रमणमजड्वि-  
षये, अवचने हि स्त्रीप्रत्ययानामप्यपवादविज्ञान'मिति वक्ष्यति तन्न वक्तव्यं  
भवति ॥ एतदपि नास्ति प्रयोजनम् । अत्राप्यकर्तरित्येवानुवर्तिष्यते ॥\*॥  
संज्ञाग्रहणानर्थक्यं च सर्वत्र घञो दर्शनात् ॥\*॥ संज्ञाग्रहणं चानर्थकम् ॥ किं  
कारणम् ? ॥ 'सर्वत्र घञो दर्शनात्' । असंज्ञायामपि हि घञ्दृश्यते । को  
भवता दायो दत्तः । को भवता लाभो लब्ध इति ॥ यदि संज्ञाग्रहणं न  
क्रियतेऽतिप्रसङ्गो भवति । 'कृतः कट' इत्यत्र 'कारः कट' इति प्राप्नोति ॥  
॥\*॥अतिप्रसङ्ग इति चेदभिधानलक्षणत्वात्प्रत्ययस्य सिद्धम् ॥\*॥ अतिप्रसङ्ग इति  
चेतन्न ॥ किं कारणम् ? ॥ 'अभिधानलक्षणत्वात्प्रत्ययस्य सिद्धम्' । अभिधान-  
लक्षणाः कृतद्धितसमासा अनभिधानान्न भविष्यन्ति । [ अकर्तरि च ] ॥

परिमाणाख्यायां सर्वेभ्यः ॥ ३।३।२० ॥

सर्वग्रहणं किमर्थम् ? ॥ सर्वेभ्यो धातुभ्यो घञ्यथा स्यादजपोरपि विषये ।  
एकस्तण्डुलनिश्चयः । द्वौ शूर्पनिष्पावौ ॥\*॥ सर्वग्रहणमनर्थकं परिमाणाख्या-  
प्र.]रार्थमिति । तेन 'परिमाणाख्यायां सर्वेभ्यः'इत्यनेन घञ्कारके भवति न तु भाव  
इति एका तिलोच्छ्रितद्वे सृती इत्यत्र भावे घञोऽप्रसङ्गादेतदर्थं 'घञनुक्रमण'मि-  
त्यादि न वक्तव्यं भवति । [ अकर्तरि च कारके ] ॥

परिमाणा । अजपोरपीति । अन्यथा 'पुरस्तादपवादा' इति न्यायेनाऽचमेव  
उ.]भेदो भाष्ये इति, शङ्कित्रतिरिक्तस्य च्छात्रस्य वाक्यमित्येके।भगवत एवेत्यन्ये ।  
भाष्ये—नजिवयुक्तमिति । प्रसज्यप्रतिषेधात्पर्युदासो न्याय्य इति भावः । घञनु-  
क्रमणमित्यादीति । 'परिमाणाख्यायामित्यादि घञ्विधानमजपोरेव बाधकं न तु  
स्त्रीप्रत्ययाना'मित्यर्थकं हि तद्वार्तिकमिति भावः । ननु 'परिमाणाख्याया'मित्यत्र  
'कारके' इत्यनुवृत्तावपि कर्मणि क्तिनं बाधित्वा घञ्मा भूदित्यर्थं तदावश्यकमिति  
चेन्न, परिमाणाख्यायां भाव एव क्तिनं मन्यतेऽभिधानस्वाभाव्यादिति न दोषः ॥

परिमाणा । परिमाणं—परिच्छित्तिः, तस्या आख्यानं—कथनं तत्रेत्यर्थः ।

१ 'इदं भाष्यमित्यन्ये' । २ 'इदं लुप्तं' । ३ 'श्रुती' । ४ 'इदं क्वचिन्ना' । ५ 'दनभि' । ६ 'चायः' ।

यामिति सिद्धत्वात् ॥\*॥ सर्वग्रहणमनर्थकम् ॥ किं कारणम् ? ॥ 'परिमाणाख्यायामिति सिद्धत्वात्'। 'परिमाणाख्याया'मित्येव घञ्सिद्धोऽजपोरपि विषये, नार्थः सर्वग्रहणेन ॥ अस्यन्यदेतस्य वचने प्रयोजनम् ॥ किम् ? ॥ एकः पाकः द्वौ पाकौ त्रयः पाका इति ॥ पूर्वणाप्येतस्सिद्धम् ॥ न सिध्यति। 'संज्ञाया'मिति पूर्वो योगो, नचैषा संज्ञा ॥ प्रत्याख्यायते संज्ञाग्रहणम् ॥ अथापि क्रियते एवमपि न दोषः। अजपावपि संज्ञायामेव। यथाजातीयक उत्सर्गस्तथाजातीयकेनाऽपवादेनापि भवितव्यम् ॥\*॥ उत्तरार्थं तर्हि ॥\*॥ [ उत्तरार्थं तर्हि वक्तव्यम् ] ॥ 'इडश्च'। सर्वेभ्योपि यथा स्यात् ननु चायमिड् एक एव वण्ठरण्डाकल्पः। सर्वेषु साधनेषु यथा स्यात्। उपेत्याऽधीयते तस्मादुपा-

ग्र.] घञ्वाधेत नाऽपमिति भावः। द्वौ शूर्पनिष्पावाविति। यद्यप्यत्र 'निरभ्योः पूत्वो'रिति घञ्सिध्यति तथापि सर्वापवादार्थं सर्वग्रहणोपादानादनेनैव भवितुमर्हतीत्युपन्यासः। सर्वग्रहणमिति। बाध्यमात्रापेक्षायां समुदायापेक्षायां वा पुरस्तादपवाद-न्यायो नास्तीति भावः। एकः पाक इति। कर्मण्यपि घञ् भवतीति भावः। सर्वेष्विति। सर्वेभ्य इति तादर्थ्ये चतुर्थी, तेनायमर्थो गृह्यत इति भावः। तेना-

उ.] परिच्छित्तिश्च प्रत्ययार्थस्येति भावः। सा चैकादिशब्दरुदाहरणेषु स्पष्टैव। पुनर्विधानादेवाऽजविषये भवतीत्यत आह-अन्यथेति। उपादानादनेनैवेति। 'परिमाणाख्याया'मित्यनेनैवेत्यर्थः। 'निरभ्योः पूत्वो'रिति च न कार्यमिति भावः। निश्चायनिष्पावौ कर्मणि घञन्तौ। 'तण्डुल'शब्देन 'शूर्प'शब्देन च तत्पुरुषः। निश्चीयतेः स भावसाधनो वा। निश्चायो-राशिः। अत्र राशेरेकत्वेन परिच्छेदः। निष्पूयते तुषाद्यपनयनेन स निष्पावस्तण्डुलराशिः। अत्राऽपि संख्यया परिच्छेदः। निश्चाये 'ग्रहवृद्धि'त्यप्राप्तिः। बाध्यमात्राऽपेक्षायामिति। सामान्यचिन्तायामिदम्। बाध्यविशेषचिन्तायामपि प्रकारविशेषमाह-समुदायाऽपेक्षायां वेति।

ननु 'भावे' इत्यनेनैव सिद्धमत आह-कर्मण्यपीति। परिमाणज्ञापनार्थं भाष्ये एकादिपदोपादानम्। भाष्ये-अथाऽपीति। एवञ्च पाकादिशब्दानामसंज्ञात्वादकर्तारि चेत्यनेन न सिद्धमित्यर्थः। एवञ्चाऽसंज्ञार्थं 'परिमाणाऽऽख्याया'मित्यस्य चारितार्थ्यादजपोर्विषये घञर्थं 'सर्व'ग्रहणमावश्यकमिति भावः। समाधत्ते-अजपावपीति। एवञ्च 'तण्डुलनिश्चाय' इत्यादावप्यसंज्ञात्वादपोऽप्राप्तौ 'परिमाणाख्याया'मित्येव घञ्सिद्ध इति नार्थः सर्वग्रहणेनेत्यर्थः। अजपोः संज्ञाविषयत्वे युक्तिमाह-यथाजातीयक इति। अन्यथाऽसंज्ञायां तयोश्चारितार्थ्येन घञपवादत्वमेव न स्यादिति भावः। वण्ठो-मृतभार्यः। ननु धातुविशेषणात्सर्वेभ्य इति पञ्चम्यन्तात् सर्वेष्विति कथं लभ्यतेऽत आह-सर्वेभ्य इति। तादर्थ्ये इति। नन्वपादानेऽकर्तारि-



ध्यायः। अधीयते तस्मिन्नध्यायः। 'अध्यायन्यायोद्यावसंहारा[धारावैया]श्चे'त्येतन्निपातनं न कर्तव्यं भवति ॥ एतदपि नास्ति प्रयोजनम् । क्रियते न्यास एव ॥ उत्तरार्थमेव तर्हि वक्तव्यम् । 'कर्मव्यतिहारे णच्छ्रिया'मिति सर्वेभ्यो यथा स्यात् ॥ एतदपि नास्ति प्रयोजनम् । वक्ष्यत्येतत्—“कर्मव्यतिहारे स्त्रीग्रहणं व्यतिपाकार्थम् । पृथग्रहणं बाधकबाधनार्थं व्यावचोरीव्यावच्चर्थम् । तत्र व्यतीक्षादिषु दोषः, सिद्धं तु प्रकृते स्त्रीग्रहणे णजग्रहणं णिजग्रहणं चे”ति ॥ उत्तरार्थमेव तर्हि । 'अभिविधौ भावइनुण्'। सर्वेभ्यो यथा स्यात् । सांराविणम् ॥

एतदपि नास्ति प्रयोजनम् । वक्ष्यत्येतत् “अभिविधौ भावग्रहणं नपुंसके क्तादिनिवृत्त्यर्थम् । पृथग्रहणं बाधकबाधनार्थं, न तु व्युट्” इति ॥ इदं तर्हि प्रयोजनं, प्रकृत्याश्रयो योऽपवादस्तस्य बाधनं यथा स्यादर्थश्रयो योऽपवादस्तस्य बाधनं मा भूदिति । एका तिलोच्छ्रुतिः । द्वे सृती इति ॥ 'घञनुक्रमणमज-  
द्विषये, अवचने हि स्त्रीप्रत्ययानामप्यपवादविज्ञान'मिति चोदयिष्यति तन्न वक्तव्यं भवति । ॥\*॥ घञनुक्रमणमजद्विषये ॥\*॥ घञनुक्रमणमजद्विषय-  
इति वक्तव्यम् । ॥\*॥ अवचने हि स्त्रीप्रत्ययानामप्यपवादविज्ञानम् ॥\*॥ अनु-  
च्यमाने ह्येतस्मिन्स्त्रीप्रत्ययानामप्यपवादोऽयं विज्ञायेत । एका तिलोच्छ्रुतिः,  
द्वे सृती इति ॥\*॥ दारजारौ कर्तरि णिलुक् ॥\*॥ दारजारौ कर्तरि वक्तव्यौ ।

प्र.]धिकरणे घं बाधित्वा घञ् भवति । प्रकृत्याश्रय इति । 'सर्वेभ्य' इति पञ्चमी-  
निर्देशादयमर्थो लभ्यत इति भावः । अर्थाश्रय इति । 'स्त्रिया'मित्यर्थं निर्दिश्य क्तिनो  
विधानादर्थश्रयत्वम् । एकेति । ननु कारकानुवृत्त्याऽत्र भावे घञ् न भविष्यति ।  
नैतदस्ति । उभयाधिकारात् । दारजाराविति । णिलोपे सति तस्य स्थानिवत्त्वा-  
द्ध्याश्रया वृद्धिर्न स्यादिति णिलुग्विधीयते । तस्य हि अपरनिमित्तकत्वात्, क्लिगु-

उ.] च कारके इत्युक्तेः सिद्धमेत आह—तेनाऽधिकरणे[ई]ति।अपादानन्तु दृष्टान्ता-  
र्थमिति भावः । तदुदाहरणम्—अधीयते तस्मिन्नध्याय इति । स्वाध्यायकाल इत्य-  
र्थः । भाष्ये—णच्छ्रियामिति सर्वेभ्य इति । 'व्यावचोरी'त्यादौ युजादिविषये-  
ऽपीत्यर्थः । भाष्ये—कर्मव्यतिहारे इत्यादि । 'तत्र णज्विधायके सूत्रे 'स्त्री'ग्रहणं  
'व्यतिपाको वर्तते' इत्यत्र णजभावाऽर्थम्, 'स्त्रियां क्तिञ्'त्यतः पृथग्रहणन्तु  
'व्यावचोरी'त्यादौ 'प्यासे'ति युजादीनां बाधकानां बाधनार्थम्, न च व्यतीक्षा-  
दिषु 'गुरोश्च हल' इत्यस्याऽपि बाधप्रसङ्गः, 'स्त्रियां क्तिञ्'नित्यधिकारे एव 'कर्मव्य-  
तिहारे णच्', ततो 'णिच्'इति न्यासेन सिद्धेरिति तद्वार्तिकार्थः । इनुण्सर्वेभ्य  
इति । 'सांराविण'मित्यादौ भावक्तादिविषयेऽपीत्यर्थः । अभिविधाविति । 'शब्द-

१ 'ऽस्मिन्न'अस्मिन्धीयते इत्य' । २ क्तिञ् । ३ 'पृथक्' । ४ 'सृती' 'श्रुती' ।

णिलुक् वक्तव्यः । दारयन्तीति दाराः । जारयन्तीति जाराः ॥\*॥ करणे वा ॥\*॥ करणे वा वक्तव्यौ । दीर्यन्ते तैर्दारैः । जीर्यन्ति तैर्जाराः । [ परिमाणा ] ।

इडश्च ॥ ३।३।२१ ॥

॥\*॥ इडश्चेत्यपादाने स्त्रियामुपसङ्ख्यानं तदन्ताच्च वा ङीष् ॥\*॥ इडश्चेत्यत्रापादाने स्त्रियामुपसङ्ख्यानं कर्तव्यं, तदन्ताच्च वा ङीष् वक्तव्यः । उपेत्याऽधीयते तस्या उपाध्यायी । उपाध्याया । ॥\*॥ शृ वायुवर्णनिवृत्तेषु ॥\*॥ 'शृ' इत्येतस्माद्वायुवर्णनिवृत्तेषु घञ्वक्तव्यः । शारो वायुः । शारो वर्णः । 'गौरिवाऽकृतनीशारः प्रायेण शिशिरे कृशः' । [ इडश्च ] ॥

समि मुष्टौ ॥ ३।३।३६ ॥

॥\*॥ समि मुष्टावित्यनर्थकं वचनं परिमाणाख्यायामिति सिद्धत्वात् ॥\*॥ प्र.] पधात्वेति प्रतिषेधाद्वा स्थानिवत्त्वाऽभावाज्जारशब्दः सिध्यति । करणे वेति । अप्यन्तयोरेव दृणातिर्जीर्यत्योः करणे घे प्राप्ते घञेवोच्यत इत्यर्थः । [ अकर्त्तरि च ] ॥

इडश्च । प्रकृत्याश्रयस्यैवाऽचो घञा बाधकेन भाव्यम्, न त्वर्थाश्रयस्यापि क्तिन् इति मत्वाह—इडश्चेति । शृ वाचिविति । 'ऋदोर'विति प्राप्ते वचनम् । शार इति कर्मणि घञ् । अकृतनीशार इति । अकृताच्छादन इत्यर्थः । [ इडश्च ] ॥

समि मुष्टौ । परिमाणवाचिमुष्टिशब्दाश्रयेण पूर्वः पक्षः । अङ्गुलिसंनिवेश-उ.] शक्तिस्वभावाद्भावे एवेनुष्णिसद्वै 'भाव'ग्रहणं 'वाऽसरूप'न्यायेन पक्षप्राप्तत्वादि-निवृत्त्यर्थम् । 'नपुंसके भावे' इत्यनन्तरमेव वक्तव्ये पृथग्ग्रहणन्तु क्तस्य बाधकानां खल्वर्थानामपि बाधनार्थम्पूर्वविप्रतिषेधेनेति भावः । क्तबह्व्युटो बाधस्तु नेष्यत इत्यत आह—न तु ल्युट इतीत्येतद्वार्तिकार्थः । उभयाऽधिकारादिति । परिमाणाख्यायां भावेऽपीष्टेरिति भानः । उदाहरणयोर्भावे क्तिन्, पूर्वसूत्रस्थभाष्यस्वरसात् । घञाश्रयेति । प्याश्रयायान्तु 'जनीजूषक्त्स्वि'ति मित्वेन 'जार'शब्दे हस्वापत्तिरिति भावः । ननु जृणातिरपि ऋयादौ पठ्यते, अत एव तद्व्यावृत्तये 'जनीजू'षिति गणसूत्रे षकारोच्चारणम् । एवञ्च तस्याऽमित्वेन तस्माद्वजि णिलोपेनाऽपि सिद्धं जार इतीति चेन्न, मितो 'जर' इति रूपव्यावृत्त्यर्थत्वात् । दारयतेर्यद्यपि पचाद्यचा सिद्धं तथापि 'अच्कावशक्ता'विति स्वरव्यावृत्तय इदम् । करणे घे इति । 'पुंसि संज्ञायां घ' इत्यनेन । इदमुपलक्षणं ल्युटोऽपि ॥ [ परिमाणा ] ।

इडश्च । ननु सूत्रेणैव सिद्धमत आह—प्रकृत्येति । सजातीयत्वादित्यर्थः । तथा च स्त्रियां क्तिनो बार्थमिति भावः । कर्मणीति । हरदत्तस्तु 'करणे' इत्याह, नित्रियतेऽनेने-इति निवृत्तम्—आच्छादनम् । बाहुलकात्करणे क्तः । तदाह—अकृताच्छादन इति ॥

१ 'जारयन्तीति' । २ 'तेन दाराः' 'तेन जाराः' । ३ 'अस्या' । ४ 'बाधनार्थ' ।

समि मुष्टाविति वचनमनर्थकम् ॥ किं कारणम् ? ॥ 'परिमाणाख्यायामिति सिद्धत्वात्' ॥ 'परिमाणाख्यायामित्येवात्र ध्वंसिद्धः ॥\*॥ अपरिमाणार्थं तु ॥\*॥ अपरिमाणार्थोऽयमारम्भः । मल्लस्य सङ्गाहः । मुष्टिकस्य सङ्गाह इति । ॥\*॥ उद्गाभनिग्राभौ च छन्दसि सुगुद्यमननिपातनयोः ॥\*॥ उद्गाभो निग्राभ इतीमौ शब्दौ छन्दसि वक्तव्यौ, सुगुद्यमननिपातन[योरर्थ]योः । उद्गाभं च निग्राभं च ब्रह्म देवा अवीवृधन् ॥ [ समि मुष्टौ ] ॥

कर्मव्यतिहारे णच्छ्रियाम् ॥ ४।३।४३ ॥

स्त्रीग्रहणं किमर्थम् ? ॥\*॥ कर्मव्यतिहारे स्त्रीग्रहणं व्यतिपाकार्थम् ॥\*॥ कर्मव्यतिहारे स्त्रीग्रहणं क्रियते ॥ [किं प्रयोजनम् ?] ॥ 'व्यतिपाकार्थम्' । इह मा भूत्, 'व्यतिपाको वर्तते ॥

अथ किमर्थं पृथग्रहणं ? ॥\*॥ पृथग्रहणं बाधकबाधनार्थम् ॥\*॥ पृथग्रहणं क्रियते ॥ [किं प्रयोजनम् ?] ॥ 'बाधकबाधनार्थम्' । ये तस्य बाधकास्तद्बाधनार्थम् ॥ किं प्रयोजनम् ? ॥\*॥ व्यावचोरीव्यावचर्च्यम् ॥\*॥ [व्यावचोरी-व्यावचर्च्यार्थम्] । व्यावचोरी वर्तते । व्यावचर्ची वर्तते ॥\*॥ तत्र व्यतीक्षादिषु दोषः ॥\*॥ तत्र व्यतीक्षादिषु दोषो भवति । व्यतीक्षा वर्तते । व्यतीहा वर्तते । ॥\*॥ सिद्धं तु प्रकृते स्त्रीग्रहणे णजग्रहणं णिजग्रहणं च ॥\*॥ सिद्धमेतत् ॥

प्र.] वाच्याश्रणेन तु परिहारः । [ समि मुष्टौ ] ॥

कर्म । पृथग्रहणमिति । प्रकरणोत्कर्षात् किनो बाधकानामप्यनेन बाधनमिति भावः । व्यतीक्षादिष्विति । 'अप्रत्ययात्' 'गुरोश्च हल' इत्यकारस्यापि बाधप्रसङ्गादित्यर्थः । सिद्धं त्विति । यद्येवं व्यावक्रुष्टिरिति किञ्च प्राप्नोति ।

उ.] समि मुष्टौ । अङ्गुलीति । दृढमुष्टिताऽनेनाऽन्वाख्यायते । मुष्टिकस्येति भाष्ये । 'मुष्टौ कुशल' इत्यर्थे आकर्षादित्वात्प्ल । निपातनम्—अधः पातनम् ॥

कर्मव्य । भाष्ये—व्यतिपाकार्थमिति । पुंलिङ्गे भावे मा भूदित्यर्थमित्यर्थः । अकर्तृकारके तु नाऽनभिधानादिति भावः । प्रकरणोत्कर्षादिति । 'स्त्रियां क्तिन्नि'त्येतदपेक्षयेति भावः । बाधकानामिति । 'व्यावचोरी'त्यादौ 'प्यासे'ति गुजादीनामित्यर्थः । अत्रेदं बोध्यम्—किनोऽयमपवादः, अत एव पक्षे वासरूपविधिना सोऽपि । अन्येषां तदपवादानान्तु पृथक् पाठेन पूर्वविप्रतिषेधकल्पनया बाधकः । अत एव व्यतीक्षया असिद्धिः शङ्किता भाष्ये, विप्रतिषेधविषये वाऽसरूपाऽप्रवृत्तेः । णिजग्रहणञ्चेति । इदं 'व्यावचोरी'त्यादौ बाधकबाधनार्थम् । व्यावक्रुष्टिरिति । स्पष्टश्चाऽयमप्रयोगो वाऽसरूपसूत्रे । 'व्यात्युक्षी'ति च माधकाव्ये । किञ्चेति । स्यधिकारे वाऽसरूप-

१ 'वित्येतद्वच' । २ 'मित्येव सिद्धं' मिति सिद्धं । ३ 'योरर्थयोः' । ४ क्वचित् । ५ 'पृथक्' ।

कथम् ? ॥ प्रकृत एव स्त्रीग्रहणेऽयं योगः कर्तव्यः । ‘स्त्रियां क्तिन्’ । ततः ‘कर्म-  
व्यतिहारे णच्’ । ततो ‘णिचः’ ॥ [ कर्मव्यतिहारे णच् ] ॥

अभिविधौ भाव इनुण् ॥३१३४४॥

भावग्रहणं किमर्थम् ? ॥\*॥ अभिविधौ भावग्रहणं नपुंसके क्तादिनिवृत्त्य-  
र्थम् ॥\*॥ अभिविधौ भावग्रहणं क्रियते ॥ [ किं प्रयोजनम् ] ॥ ‘नपुंसके क्तादि-  
निवृत्त्यर्थम्’ । नपुंसकलिङ्गे भावे क्तादयो मा भूवन्निति ॥ अथ किमर्थं पृथ-  
ग्रहणं क्रियते ? ॥\*॥ पृथग्रहणं बाधकबाधनार्थम् ॥\*॥ पृथग्रहणं क्रियते ॥  
[ किं प्रयोजनम् ? ] ॥ ‘बाधकबाधनार्थम्’ । ये तस्य बाधकास्तद्बाधनार्थम् ।  
॥\*॥ न तु ल्युटः ॥\*॥ ल्युटो बाधनं नेप्यते सङ्कटनमित्येव भवति ॥

एरच् ॥ ३१३५६ ॥

॥\*॥ अज्विधौ भयस्योपसङ्ख्यानम् ॥\*॥ अज्विधौ भयस्योपसङ्ख्यानं  
कर्तव्यम् । भयम् ॥ अत्यल्पमिदमुच्यते ‘भयस्ये’ति । ॥\*॥ भयौदीनामिति  
प्र.] व्यात्युक्षी च न सिध्यति । नैष दोषः । ‘कृत्यल्युटो बहुल’मिति बहुलवचनाद्यथेष्ट-  
लभप्रयोजनात् । [ कर्मव्यतिहारे णच् ] ॥

अभिविधौ । भावे कारक इति द्वयेऽपि प्रकृते शब्दशक्तिस्वाभाव्याद्भाव  
एवेनुण्भाविष्यतीति मत्वाह-भावग्रहणमिति । नपुंसक इति । ‘मध्येऽपवादाः पूर्वा-  
न्विधीन् बाधन्त’ इति इनुण् घञमेव बाधेत न तु क्तादीन् भावग्रहणात्त्वधिकविधाना-  
र्थात्तानपि बाधत इति भावः । अथेति । ‘नपुंसके भाव’ इत्यस्यानन्तरमिदं वक्तव्य-  
मिति भावः । पृथग्रहणमिति । ‘वासरूपोऽस्त्रिया’मिति वचनात्पक्षे क्तादयः स्युरिति  
उ.] विधेरभावाद्यात्युक्ष्यामपवादविप्रतिषेधेन ‘गुरोश्चै’त्यप्रत्ययप्रसङ्गादिति भावः । एवञ्च  
‘वाऽसरूप’सूत्रस्थप्रयोगाऽनुष्ठानरूपभाष्यविरोधात् सिद्धन्वित्याद्येतत्सूत्रस्थवार्तिक-  
मेकदेश्युक्तिरिति भावः । व्यावचोरीव्यतीक्षे बहुलग्रहणात्साध्ये इति तात्पर्यम् ।  
उत्तरन्तु-स्त्रियामित्यकरणप्रयुक्तलाघवाद्बहुलकस्य तवाऽप्यावश्यकत्वाच्च वार्तिको-  
क्तमेव युक्तमिति ॥ [ कर्मव्यतिहारे णच् ] ।

अभिविधौ । द्वये अपि प्रकृते इति । प्रकरणे इत्यर्थः । ‘द्वयोरपि प्रकृते’  
इति पाठान्तरम् । भाव एवेति । णज्वादिति भावः । मध्येऽपवादा इति । बाध्य-  
सामान्यचिन्तयेदं सिद्धमिति ‘वाऽसरूप’न्यायेन पक्षे प्राप्तयोरपि तयोर्बाधनार्थं भाव-  
ग्रहणमिति भाष्याऽभिप्रायवर्णनमुचितम् । वाऽसरूप इति । स्त्र्यधिकारे एव ‘वाऽ-  
सरूप’निषेध इति प्राक् प्रतिपादनादिति भावः । भाष्ये-ये तस्येति । कस्य बाध-  
काः खलर्था इत्यर्थ उचितः । कैयटोक्तार्थे नाऽक्षरस्वारस्यं, भावग्रहणफलादविशे-  
१ इदं लुप्तं । २ ‘पृथक्तु’ । ३ इदं भाष्यमित्यन्ये । ४ प्रयोजकात् । ५ द्वयोरपि’ ।

वक्तव्यम् ॥\*॥ इहापि यथा स्यात् भयं वर्षम् ॥ किं प्रयोजनम् ? ॥\*॥ नपुंसके क्तादिनिवृत्त्यर्थम् ॥\*॥ नपुंसलिङ्गे भावे क्तादयो मा भूवन्ति ॥\*॥ कल्पादिभ्यश्च प्रतिषेधः ॥\*॥ कल्पादिभ्यः प्रतिषेधो वक्तव्यः । कल्पः अर्थः मन्त्र [ ईति ] ॥\*॥ जवसवौ छन्दसि ॥\*॥ जवसवौ छन्दसि वक्तव्यौ । ऊर्वोरस्तु मे जवः । अयं मे पञ्चौदनः सवः । [ एरच् ] ॥

ग्रहवृद्धनिश्चिगमश्च ॥ ३।३।५८ ॥

किमर्थं निष्पूर्वाच्चिनोतेरब्विधीयते नाऽचैव सिद्धं, न ह्यस्ति विशेषो निष्पूर्वाच्चिनोतेरपो वा, अचो वा, तदेव रूपं स एव [च] स्वरः ॥ न सिध्यति 'हस्तादाने चेरस्तेये' इति घञ्प्राप्नोति तद्वाधनार्थम् । अत उत्तरं पठति ॥\*॥ अब्विधौ निश्चिग्रहणमनर्थकं स्तेयस्य घञ्विधौ प्रतिषेधात् ॥\*॥ अब्विधौ निश्चिग्रहणमनर्थकम् ? ॥ किं कारणम् ॥ 'स्तेयस्य घञ्विधौ प्रतिषेधात्' । स्तेयस्य घञ्विधौ प्रतिषेध उच्यते । निष्पूर्वश्चिनोतिः स्तेये वर्तते ॥ ॥\*॥ अस्तेयार्थन्तु ॥\*॥] अस्तेयार्थं तर्हीदं वक्तव्यं निष्पूर्वाच्चिनोतेरस्तेयेऽव्ययं स्यात् । ॥\*॥ अस्तेयार्थमिति चेन्नाऽनिष्टत्वात् ॥\*॥ अस्तेयार्थमिति चेत्तन्न ॥ किं कारणम् ? ॥ 'अनिष्टत्वात्' । नहि निष्पूर्वाच्चिनोतेरस्तेयेऽबिप्यते ॥ किं तर्हि ? ॥ घञेवेप्यते ॥ एवं तर्हि सिद्धे सति यन्निष्पूर्वाच्चिनोतेरपं शास्ति तज्ज्ञापयत्याचार्यो यत्तदन्तः—

प्र.] प्रकरणोत्कर्षेण वासरूपविधिर्बाध्यत इत्यर्थः । [ अभिविधौ भावे ] ॥

एरच् । वर्षमिति । वर्षणमित्यपि भवति । 'वृषभो वर्षणा'दिति भाष्यकारवचनात् । कल्प इति । प्यन्तेभ्योऽचि प्रतिषिद्धे घञेव भवति । 'एरजप्यन्ताना'मिति तु वचनमनार्थम् । जवसवाविति । अपि प्राप्तेऽज्विधिः । स्वरे विशेषः ।

ग्रहवृ । एष स्वर इति । मध्योदात्तत्वं कृत्स्वरेण भवति । वशिरण्योरिति ।

उ.] षश्च । अत्राऽप्येवंकरणात्पूर्वविप्रतिषेधकल्पनेति तात्पर्यम् । सङ्कटनमित्येवेति । सङ्कटनमिति भवत्येवेत्यन्वयः । अत एव 'पुंयोगा'दिति सूत्रस्थः 'सांकूटिन'मिति भाष्यप्रयोगः सङ्गच्छते ॥ [ अभिविधौ ]

एरच् । भाष्यकारवचनादिति । ततो बाहुकाल्युडपीति भावः । स्वरे इति । अपि आद्युदात्तम्, अच्यन्तोदात्तमित्यर्थः ॥ [ एरच् ] ।

ग्रहवृ । भाष्ये स एव [च] स्वर इति । 'थाऽथ'जिति सूत्रेणेति भावः । भाष्ये—स्तेये वर्तते इति । हस्तादानविषये इति भावः । किन्तर्हि घञेवेति । हस्ताऽऽदानविषये इत्यर्थः । 'प्रकृतसूत्रे 'निश्चि'ग्रहणं स्तेयार्थञ्चेद्वजोऽप्राप्तेरचैव सिद्धम् ।

१ 'कल्पादिभ्यः प्रति' । २ इतिः क्वचिन्न । ३ 'एवाऽस्य' । ४ 'चेर्घञ्-प्राप्तस्तद्वा' । ५ इदं लुप्तं स्यात् । ६ 'ये यथा' ।

थायघञ्त्ताजबित्रकार्णामिति तन्निष्पूर्वाच्चिनोतेर्न भवतीति ॥ किमेतस्य ज्ञापने प्रयोजनम् ? ॥ निश्चयः । एष स्वरः सिद्धो भवति ॥\*॥ वशिरण्योश्चो-  
पसङ्ख्यानम् ॥\*॥ वशिरण्योश्चोपसङ्ख्यानं कर्तव्यम् । सवशं सैन्धवम् । धनं-  
जयं रणे रणे ॥\*॥ घञर्थे कविधानं स्थास्त्रापाव्यधिहिनियुध्यर्थम् ॥\*॥ घञर्थे को  
विधेयः ॥ किं प्रयोजनम् ? ॥ 'स्थास्त्रापाव्यधिहिनियुध्यर्थम्' । स्था-प्रति-  
ष्ठन्तेऽस्मिन्धान्यानीति प्रस्थः । प्रस्थे हिमवतः शृङ्गे । स्था ॥ स्त्रा-प्रस्त्रा-  
न्ति तस्मिन्निति प्रस्त्रः । स्त्रा । पा-प्रपिबन्त्यस्यमिति प्रपा । पा ॥ व्यधि-  
आविध्यन्ति तेनाऽऽविधम् । व्यधि ॥ हनि-विघ्नन्ति तस्मिन्मनांसि विघ्नः ।  
हनि ॥ युधि-आयुध्यन्ते तेनाऽऽयुधम् ॥ [ ग्रहवृद्धनिश्चि ] ।

स्तम्बे क च ॥ ३।३।३ ॥

कस्मादयं को विधीयते ? ॥ 'हन्ते'रित्याह ॥ तद्वन्तिग्रहणं कर्तव्यम् ? ॥  
न कर्तव्यम् । प्रकृतमनुवर्तते ॥ क प्रकृतम् ? ॥ 'हनश्च वध' इति ॥ तद्वा  
अनेकेन निपातनेन व्यवच्छिन्नं न शक्यमनुवर्तयितुम् ॥ नैतानि निपातनानि ।  
हन्तेरेते आदेशाः ॥ यद्यादेशा घनस्वरो न सिध्यति । घर्नः ॥ सन्तु तर्हि  
निपातनानि ॥ ननु चोक्तं 'तद्वा अनेकेन निपातनेन व्यवच्छिन्नं न शक्यम-  
नुवर्तयितु'मिति ॥ संबन्धमनुवर्तिष्यते ॥ अथ वा पुनः सन्त्वादेशाः ॥ ननु  
चोक्तं 'स्वरो न सिध्यती'ति ॥ नैष दोषः । अकारान्ता आदेशाः ॥ अथ यदे-  
पीकया स्तम्बो हन्यते कथं तत्र भवितव्यम् ? ॥ के चिनावदाहुः- 'स्तम्बघ्ने'-

प्र.] घञि प्राप्ते वचनम् । वशनं वशः । रणन्त्यस्मिन्निति रणः । घञर्थ इति भावः  
कर्तृवर्जितं च कारकं घञर्थः । [ ग्रहवृद्धनिश्चिगमश्च ] ।

स्तम्बे क च । घनस्वर इति । अन्तोदात्तत्वं न सिध्यति, अप्स्वरेणाद्युदात्त-  
त्वप्रसङ्गादित्यर्थः । अकारान्त इति । तत्राऽतो लोपे कृते उदात्तनिवृत्तिस्वरेणाप

उ.] अस्तेयार्थं चेत्तन्न, निःपूर्वचिनोतेः पूर्वविप्रतिषेधेन घञ एवेष्टे'रिति भाष्यार्थः ।  
घञ् चेति पाठे 'च'शब्द एवार्थो द्रष्टव्यः । कृत्स्वरेणेति । 'गतिकारकोपपदा'दिति  
विहितेन ॥ [ ग्रहवृद्धनिश्चिगमश्च ] ।

स्तम्बे क च । अनेकेनेति । घनाऽन्तर्धनप्रघणप्रघाणोद्धनाऽपघनरूपेणे-  
त्यर्थः । अप्स्वरेणाद्युदात्तेति । निपातने तु निपातनात् 'फिषोऽन्त' इति सिद्धि-  
रिति भावः । तत्राऽतो लोप इति । प्रत्ययसन्निधौगशिष्टतया विधानादार्द्धधातुक  
इति लोप इति भावः । आदेशाश्च स्थानिस्वरेणान्तरतम्यादन्तोदात्ता इति तात्पर्यम् ।  
तस्य सर्वाऽपवादादित्येव । यद्यपि पुंस्ययं चरितार्थस्तथापि 'बहुल'ग्रहणादिति

१ 'अस्मिन्' । २ इतिः क्वचिन्न । ३ 'आविधः' । ४ 'घन इति' । ५ 'रणति' ।

ति भवितव्यम् ॥ अपर आहुः—‘स्तम्बहेति’रिति भवितव्यम्, ऊतियूति-  
जूतिसातिहेति कीर्तयश्चेति निपातनमिति। अपर आहुः—स्तम्बहननीति भवि-  
तव्यमिति। वक्ष्येतत्—‘अजब्भ्यां स्त्रीखलनाः स्त्रियाः खलनौ विप्रतिषेधेने’ति।

यजयाचयतविच्छप्रच्छरक्षो नङ् ॥ ३।३।१० ॥

॥\*॥ यजादिभ्यो नस्य डित्वे संप्रसारणप्रतिषेधः ॥\*॥ ॥\*॥ यजादिभ्यो  
नस्य डित्वे संप्रसारणस्य प्रतिषेधो वक्तव्यः । प्रश्न इति ॥ एवं तर्ह्यङित्करि-  
ष्यते ॥\*॥ अङिति गुणप्रतिषेधः ॥\*॥ यद्यङिद्रुणस्य प्रतिषेधो वक्तव्यः ।  
विश्व इति । सूत्रं च भिद्यते ॥ यथान्यासमेवास्तु । ननु चोक्तं ‘यजादिभ्यो  
नस्य डित्वे संप्रसारणप्रतिषेध’ इति ॥ नैष दोषः [ ॥\*॥ निपातनात्सि-  
द्धम् ॥\*॥ ] निपातनादेतत्सिद्धम् ॥ किं निपातनम्? ॥ प्रश्ने चासन्नकालइति ॥

स्त्रियां क्तिन् ॥ ३।३।१४ ॥

॥\*॥ स्त्रियां क्तिनाबादिभ्यश्च ॥\*॥ स्त्रियां क्तिनित्यत्राबादिभ्यश्चेति वक्त-  
व्यम् । आसिः । राद्धिः । दीप्तिः ॥\*॥ निष्ठायां वा सेटोऽकारवचनात् [सिद्ध] ॥\*॥  
निष्ठायां वा सेटोऽकारवचनात्सिद्धम् । अथ वा निष्ठायां सेटोऽकारो भवतीति  
वक्तव्यम् ॥ यदि निष्ठायां सेटोऽकारो भवतीत्युच्यते संसा ध्वंसेति न सिध्य-  
ति । स्वस्तिः ध्वस्तिरिति प्राप्नोति ॥ किं पुनरिदं परिगणनं त्रय एवाबादय  
आहो स्विदुदाहरणमात्रम् ? ॥ किं चातः ? ॥ यदि परिगणनं भेदो भवति ।  
अथोदाहरणमात्रं नास्ति भेदः । स्वस्तिः ध्वस्तिरित्येव भवितव्यम् ॥

स्थागापापचो भावे ॥ ३।३।१५ ॥

॥\*॥ स्थादिभ्यः सर्वापवादप्रसङ्गः ॥\*॥ स्थादिभ्यः सर्वापवादः क्तिन्-

प्र.] उदात्तत्वं भवतीति भावः । स्तम्बघ्नेति कप्रत्यये रूपं । तस्य सर्वापवादत्वादिति  
भावः । स्तम्बहेतिरिति । निपातनस्य सर्वापवादत्वादिति भावः ॥

स्त्रियां क्तिन् । स्वस्तिरिति । संसा ध्वंसेति नैव भवतीति भावः ।

स्थागापा । स्थादिभ्य इति । बाध्यमात्रापेक्षायां, बाध्यसमुदायापेक्षायां वा

उ.] भावः । भाष्ये—अजब्भ्यामिति । ‘हेति’रिति निपातनमङ्करणे चारितार्थमिति  
भावः । निपातितहेतिशब्दः शस्त्रे रूढ इत्यन्ये ॥ [ स्तम्बे क च ] ।

स्त्रियां क्तिन्। क्तिन्नाबादिभ्य इति वचनं ‘गुरोश्च हल’ इत्येतत्प्राप्तियोग्यविषयं,  
‘निष्ठायां वा सेटोऽकारवचना’दित्यनेन समानयोगक्षेमत्वादित्याहुः । एवञ्च निष्ठाया-  
मनितस्तत्सूत्रप्राप्तिविषया आबादय इति फलितम् ॥ [ स्त्रियां क्तिन् ] ॥

१ ‘निपातनादिति’ । २ इदं क्वचिन्ना । ३ ‘क्तिन्नाबा’ । ४ केचित्तु सिद्धत्यमिन्त-  
मिदं वार्तिकमित्याहुः ।

प्राप्नोति, स यथैवाऽङं बाधते एवं ण्वुलिजावपि बाधेत । कां त्वं स्थायिका-  
मस्थाः । कां त्वं<sup>१</sup> स्थायिम् ॥\*॥ सिद्धं त्वद्धिधाने स्थादिप्रतिषेधात् ॥\*॥ सिद्ध-  
मेतत् ॥ कथम् ? ॥ [अद्धिधाने 'स्थादि'प्रतिषेधात् ॥] अद्धिधाने एव स्थादीनां  
प्रतिषेधो वक्तव्यः । प्रतिषिद्धे तस्मिन् क्तिनेव भविष्यति ॥ सिध्यति । सूत्रं  
तर्हि भिद्यते ॥ यथान्यासमेवास्तु । ननु चोक्तं 'स्थादिभ्यः सर्वापवादप्रसङ्ग'  
इति ॥ नैष दोषः । 'पुरस्तादपवादा अनन्तरान्विधीन्बाधन्ते नोत्तरा'नित्येव-  
मयं स्त्रियां क्तिन्नङं बाधिष्यते ण्वुलिजौ न बाधिष्यते ॥

॥\*॥ श्रुयंजीषिस्तुभ्यः करणे ॥\*॥ श्रुयंजीषिस्तुभ्यः करणे क्तिन्वक्तव्यः ।  
श्रूयतेऽनयेति श्रुतिः । इज्यतेऽनयेति इष्टिः । इष्यतेऽनयेति इष्टिः । स्तूयते-  
ऽनयेति स्तुतिः ॥\*॥ ग्ल[म्ल]ाज्याहाभ्यो निः ॥\*॥ ग्ल[म्ल]ाज्याहाभ्यो  
निर्वक्तव्यः । ग्लानिः [म्लानिः] ज्यानिः हानिः ॥ [स्थागापापचो] ।

व्रजयजोर्भावे क्यप् ॥ ३।३।९८ ॥

॥\*॥ क्यन्विधिरधिकरणे च ॥\*॥ क्यन्विधिरधिकरणे चेति वक्तव्यम् ।  
समजन्ति तस्यां समज्या ॥ [व्रजयजोर्भावे] ।

कृजः श च ॥ ३।३।१०० ॥

॥\*॥ कृजः श चेति वावचनं क्तिनर्थम् ॥\*॥ कृजः श चेति वावचनं कर्त-  
व्यम् ॥ [किं प्रयोजनम् ? ॥ 'क्तिनर्थम्'] । क्तिन्नपि यथा स्यात् । कृतिः ॥

इच्छा ॥ ३।२।१०१ ॥

किं निपात्यते ? ॥\*॥ इषेः शे यगर्भावो ॥\*॥ अत्यल्पमिदमुच्यते

प्र.] पुरस्तादपवादस्याथो नास्तीति भावः । ण्वुलिजाविति । 'विभाषाख्यानपरिप्रश्नयो'-  
रित्यनेन विहितौ । पुरस्तादिति । अनन्तरबाधने लब्धावकाशो विधिः परत्वादुत्त-  
रेण बाध्यत इत्यर्थः । श्रुयंजीति । ल्युङ्बाधनार्थं वचनम् । [स्थागापापचो] ।

व्रजयजो । क्यन्विधिरिति । उत्तरसूत्रे इति भावः । [व्रजयजो] ।

कृजः श च । चकारेणानन्तरस्य क्यप एव समुच्यो न तु व्यवहितस्य क्तिन  
इति मत्वाह-वावचनमिति । तेन क्रिया कृत्या कृतिरिति रूपत्रयसिद्धिः ॥

उ.] स्थागापा । बाध्यमात्रेति । बाध्यसामान्यचिन्तेयम् । बाध्यसमुदायेति ।  
विशेषचिन्तायामपि प्रकारविशेषः । [स्थागापा] ॥

व्रजयजो । उत्तरेति । भाष्ये तद्विषयोदाहरणदानादिति भावः । [व्रजयजो] ॥

कृजः श च । वा वचनमिति । इदमेव ज्ञापयति 'वर्णगौरवादपि योग-

१ 'आस्थाः' । २ इदं क्वचिन्न । ३ 'कां त्वं स्थायिमास्थाः' । ४ 'जिषि' । ५ इतिः क्वचिन्न ।

६ 'इषेः शे यगर्भावो निपात्यते' इत्यस्यव्याख्या । इदं भाष्यमित्यन्ये । ७ 'इतिभावः' ।



इच्छेति ॥ [\* ॥ इच्छापरिचर्यापरिसर्यामृगयाऽटाव्यानामुपसङ्ख्यानम् ॥ \* ] ॥ इच्छा-  
परिचर्यापरिसर्यामृगयाऽटाव्यानामुपसङ्ख्यानं कर्तव्यम् ॥ \* ॥ जागर्तैरकौरो वा  
॥ \* ॥ जागर्या । जागरा ॥ [ इच्छा ] ॥

षिद्धिदादिभ्योऽङ् ॥ ३।३।१०४ ॥

॥ \* ॥ भिदा विदारणे ॥ \* ॥ भिदा विदारण इति वक्तव्यम् । भित्ति-  
रन्या ॥ \* ॥ छिदा द्वैधीकरणे ॥ \* ॥ छिदा द्वैधीकरण इति वक्तव्यम् । छित्ति-  
रन्या ॥ \* ॥ आरा शस्त्र्याम् ॥ \* ॥ आरा शस्त्र्यामिति वक्तव्यम् । आर्तिरन्या ।  
॥ \* ॥ धारै प्रपाते ॥ \* ॥ धारा प्रपात इति वक्तव्यम् । धृतिरन्या ॥ \* ॥ गुहा  
गिर्योषध्योः ॥ \* ॥ गुहा गिर्योषध्योरिति वक्तव्यम् । गूढिरन्या । [ षिद्धिदा ] ॥

ण्यासश्रन्थो युच् ॥ ३।३।१०७ ॥

किमर्थश्चकारः ? ॥ \* ॥ [ चकौरः ] स्वर्त्तर्यः ॥ \* ॥ 'चितोऽन्त उदात्तो  
भवती'त्यन्तोदात्तत्वं यथा स्यात् ॥ नैतदस्ति प्रयोजनम् । 'उदात्त' इति वर्तते  
'भूवीरा उदात्त' इति ॥ यद्युदात्त इति वर्तते 'व्रजयजोर्भावे क्यप्'—किमर्थः  
पकारः ? ॥ तुगर्थः । ह्रस्वस्य पिति कृतीति ॥ उदात्त इति वर्तते ॥ एव-  
मपि कुत एतत्तदन्तस्योदात्तत्वं भविष्यति न पुनरादेरिति ? ॥ उदात्त इत्य-  
नुवर्तनसामर्थ्याद्यस्याऽप्राप्तः स्वरस्तस्य भवति ॥ कस्य चाऽप्राप्तः ? ॥ अन्त्य-  
स्य ॥ सामान्यग्रहणाऽविघाताऽर्थस्तर्हि ॥ क सामान्यग्रहणाविघातार्थे-  
नार्थः ? ॥ युवोरनाकाविति ॥ एतदपि नास्ति प्रयोजनम् । वक्ष्यत्येतत्—

प्र.] षिद्धिदादि ॥ आर्तिरिति । आढोऽर्तेश्च 'उपसर्गादिति धाता'विति वृद्धिरेका-  
देशः । गुहा गिर्योषध्योरिति । गिरिशब्दोऽत्र गिर्यवयवे वर्तते । [ षिद्धिदा ] ।

ण्यासश्रन्थो ॥ युवोरिति । अन्यथा निरनुबन्धकत्वादस्यैव ग्रहणं स्यान्नतु  
ल्युडादीनामिति भावः । अनुनासिकवचनादिति । तत्र ल्युडादीनामपि अनु-  
उ.] विभागो गरीया'निति भावः । [ कृजः श च ] ।

इच्छा । शे यगभाव इति । भावार्थकत्वाद्यकः प्राप्तिः । [ इच्छा ] ।

षिद्धिदा । ननु गुहा न गिरिरत आह—गिरिशब्द इति [ षिद्धिदा ] ॥

ण्यास । भाष्ये न पुनरादेरिति । एवञ्च पाक्षिकाऽनिष्टप्रसङ्ग इति भावः । यत्तु  
प्रथमाऽतिक्रमे कारणाऽभावादादेरेव स्यादिति तन्न ; तन्त्यायस्याऽत्र शास्त्रेऽनङ्गी-  
कारात् । अत एव 'आद्युदात्तश्चे'ति सार्थकम् । अत एव 'तित्त्वरित'मिति तव्या-  
दावन्तस्वरितसिद्धिरिति बोध्यम् । अन्यस्येति । आदेस्तु 'आद्युदात्तश्चे'त्यनेन सिद्ध

१ भाष्यवार्तिकमित्यन्ये । भाष्यमित्यपरे । इदं क्वचिन्न । २ नां निपातनं  
कर्तव्यं । ३ इदं लुप्तं । ४ भाष्यमिदमित्यन्ये । ५ 'इत्येव हि वर्तते' ।

‘सिद्धं तु युवोरनुनासिकवचना’दिति ॥\*॥ युच्प्रकरणे घट्टि[घट्टि]वन्दिविदिभ्य उपसङ्ख्यानम् ॥\*॥ युच्प्रकरणे घट्टि[घट्टि]वन्दिविदिभ्य उपसङ्ख्यानं कर्तव्यम् । घट्टना । [ घट्टना ] । वन्दना । वेदना ॥\*॥ इषेरनिच्छार्थस्य ॥\*॥ इषेरनिच्छार्थस्येति वक्तव्यम् । अन्विष्यते अन्वेषणा ॥\*॥ परेर्वा ॥\*॥ परेर्वेति वक्तव्यम् । अन्यां परीष्टिं चर । अन्यां पर्येषणां चर ॥[ प्यासश्रन्थो ] ।

रोगाख्यायां ण्वुल्बहुलम् ॥३॥३॥१०८॥

॥\*॥ धात्वर्थनिर्देशे ण्वुल् ॥\*॥ धात्वर्थनिर्देशे ण्वुल्वक्तव्यः । का नामाऽऽसिकाऽन्येष्वीहमानेषु । का नाम शायिकाऽन्येष्वधीयानेषु ॥\*॥ इक्षितपौ धातुनिर्देशे ॥\*॥ इक्षितपावित्येतौ प्रत्ययौ धातुनिर्देशे वक्तव्यौ । पचेर्ब्रूहि, पचतेर्ब्रूहि ॥\*॥ वर्णात्कारः ॥\*॥ वर्णात्कारप्रत्ययो वक्तव्यः । अकारः इकारः ॥\*॥ रादिफः ॥\*॥ रादिफो वक्तव्यः । रेफः ॥\*॥ मत्वार्थाच्छः ॥\*॥ मत्वार्थाच्छो वक्तव्यः । मत्वर्थीयः ॥\*॥ इणजादिभ्यः ॥\*॥ इणजादिभ्यो वक्तव्यः । आजिः आतिः आदिः ॥\*॥ इज्वपादिभ्यः ॥\*॥ इज्वपादिभ्यो वक्तव्यः । वापिः वासिः । वादिः ॥\*॥ इक्कृष्यादिभ्यः ॥\*॥ इक्कृष्यादिभ्यो

प्र.]नासिकत्वप्रतिज्ञानसामर्थ्याद्ग्रहणं भविष्यतीत्यर्थः । [ प्यासश्रन्थो युच् ] ।

रोगाख्या । धात्वर्थनिर्देश इति । क्रियानिर्देश इत्यर्थः । इक्षितपाविति । बहुलवचनान्तु कचिन्न भवति, इतिपः शित्करणदकर्तृवाचिन्यपि तस्मिन् शबादयो भवन्ति । यगपि क चिद्भवति, यथा—‘विभाषा लीयते’रिति । अत्र हि लीलीडोर्यका इतिपि निर्देशः कृतः । श्यनि तु लीड एव ग्रहणं स्यान्न तु लीनातेः । वर्णादिति । वर्णवाचिनो वर्णानुकरणादित्यर्थः । बहुलवचनात् कं चिन्न भवति,—‘अस्य च्वा’विति यथा । तथा क चिद्वर्णसमुदायानुकरणादपि-एवकार इति । कार-प्रत्ययस्य ककारस्येत्संज्ञा प्रयोजनाऽभावाच्च भवति । ननु करणं कारः, अस्य कारः अकार इत्येवं सिध्यति । नैतदस्ति । एवं हि विज्ञायमाने ‘ऽकारकरण’मित्यादि न उ.]इति भावः । प्रतिज्ञानसामर्थ्यादिति।इदञ्च चित्त्वेऽपि तदनुबन्धकपरिभाषया ल्युटोऽग्रहणशङ्कावारणायाऽऽवश्यकमिति भावः । [ प्यासश्रन्थो युच् ] ।

रोगाख्यायां । धातुकृतोऽर्थः साधनमिति भ्रमं वारयति—क्रियेति।भावाधिकांरेऽपि कारकनिवृत्त्यर्थमिदम् । इक्षितपौ । कचिन्नेति । ‘भुवो वुगित्यादौ । शित्करणादिति । शित्करणस्य पिवाद्यादेशविधानेन चारितार्थ्यादिदक्षिन्त्यम् । तस्मान्निर्देशैरेव विकरणः साध्यः।भाष्ये—पचेःपचतेरिति,—कर्मणः शेषत्वविवक्षायां षष्ठी। ‘प्रयोगा’-निति शेषो वा । धात्वर्थनिर्देशेऽप्येतौ बाहुलकात् । अत एव ‘ईक्षतेर्नाऽशब्दम्’,

१ इदं कचिन्न । २ ‘तेरन्वेष’ । ३ इदं कचिन्न । ४ ‘च्च’ । ५ ‘विवक्षया’ ।

वक्तव्यः । कृषिः । किरिः । गिरिः ॥\*॥ संपदादिभ्यः क्तिप् ॥\*॥ संपदा-  
दिभ्यः क्तिवक्तव्यः । संपत् । विपत् । प्रतिपत् । आपत् । परिषत् । पर्षत् ।

**कृत्यल्युटो बहुलम् ॥ ३।३।११३ ॥**

॥\*॥कृत्यल्युटः॥\*॥कृत्यल्युट इति वक्तव्यम्॥\*॥कृतो बहुलमिति वा ॥\*॥  
कृतो बहुलमिति वा वक्तव्यं । पादहारकाद्यर्थम्॥पादाभ्यां ह्रियते पादहारकः।  
गले चोप्यते गलेचोपकः । श्वोऽग्नीनाधास्यमानेन । श्वः सोमेन यक्ष्यमाणेन ॥

**गोचरसंचरवह्वजव्यजापणनिगमाश्च ॥ ३।३।११९ ॥**

॥\*॥ गोचरादीनामग्रहणं प्रायवचनाद्यथा कषो निकष इति ॥\*॥ गोच-  
रादीनां ग्रहणं शक्यमकर्तुम् ॥ घञ्कस्मान्न भवति ?॥ 'प्रायवचनाद्यथा  
कपः निकष इति' । प्रायवचनात् [ कपो निकष इति ] घञ् न भवति ॥

**हलश्च ॥ ३।३।१२१ ॥**

॥\*॥ घञ्विधाववहाराधारावायानामुपसङ्ख्यानम् ॥\*॥ घञ्विधाववहारा-  
धारावायानामुपसङ्ख्यानं कर्तव्यम् । अवह्रियन्तेऽस्मिन्नवहारः । आध्रियन्तेऽ  
स्मिन्नाधारः । एत्यैतस्मिन्वयन्त्यावायः । [ हलश्च ] ॥

**उदङ्गोऽनुदके ॥ ३।३।१२३ ॥**

प्र.]सिध्येत। कारप्रत्ययस्य 'कृदति'ङित्यधिकाराद्वात्वविहितत्वेऽपि कृत्संज्ञा। ततस्त-  
दन्तस्य प्रातिपदिकत्वाद्विभक्त्युत्पत्तिः । एवं 'मत्वर्थीय' इति । अकारलोपस्त्वत्रा-  
ऽभत्वेऽपि भाष्यकारवचनाद्बहुलग्रहणाद्वा । संपदादिभ्य इति । क्तिनापि बहुलवचना-  
द्भवति-संपत्तिरिति । [ रोगाल्यायां ] ।

**कृत्य । कृह्युट इति ।** कृत्यग्रहमपनीय कृद्ग्रहणं व्यापकत्वात्कर्तव्यं । तस्मिंश्च-  
कृते ल्युट्ग्रहणं न कर्तव्यं, तस्यापि कृत्वात् । श्वोऽग्नीनिति । अनयतनेपि लङ्भवति ।

**गोचरसंचर ।** प्रायवचनादिति । 'हलश्चे'त्यत्र प्रायग्रहणानुवर्तनाद्धजः  
क्वचिद्भावाद्ध एव भवतीत्यर्थः । [ गोचरसंचर ] ।

उ.] 'आहौ प्रभूतादिभ्यः' 'गच्छतौ परदारदिभ्यः' इति प्रयोगाः सङ्गच्छन्ते । कृत्सं-  
ज्ञेति । बहुलकादित्यन्ये । एवं मत्वर्थीय इति । 'प्रातिपदिकत्वाद्विभक्त्युत्पत्ति'-  
रित्यनुषङ्गः । आर्द्धधातुकत्वाऽभावादतो लोपाऽप्राप्तेः स्वादित्वाऽभावेनाऽभत्वाद्यस्येति  
लोपाऽप्राप्तेश्चाह-भाष्यकारेति । बहुलग्रहणादिति सारम् । तदाश्रयणे भाष्यकार-  
वचनं हेतुः । बहुव्रीहेः स्वार्थिकोऽयं छः।षष्ठीतत्पुरुषाद्वादित्वाच्छेन कश्चित्साधयति।

**हलश्च।भाष्ये-एत्येति।आलोऽर्थप्रदर्शनमिदम्।वेज आत्वे 'आतो युगि'ति युक्॥**

१ इदं क्वचिन्न । २ ॥\*॥'कृतो बहुलमिति वक्तव्यं पादहारकाद्यर्थम्' ॥\*॥  
[ कृतो बहुलमिति वक्तव्यं॥ किं प्रयोजनं ? ॥ 'पादहारकाद्यर्थम्']॥पा० ।

किमर्थमिदमुच्यते न 'हलश्चे'त्येव सिद्धम् ?॥ अनुदक इति वक्ष्यामीति ।  
इह मा भूत् । उदकोदञ्चनः ॥\*॥ उदङ्कोऽनुदकग्रहणार्थक्यं च प्रायवचना-  
द्यथा गोदोहनः प्रसाधन इति ॥\*॥ उदङ्कोऽनुदकग्रहणं चानर्थकम् ॥ घञ्कस्मा-  
न्न भवति ?॥ [ 'प्रायवचनाद्यथा गोहनः प्रसाधनः ' ] प्रायवचनाद्धञ्चन भवति ।  
यथा गोदोहनः । प्रसाधन इति ॥ [ उदङ्कोऽनुदके ] ।

खनो घ च ॥ ३।३।१२५ ॥

॥\*॥ खनो डडरेकेकवकाः ॥\*॥ डो वक्तव्यः । आखः । डरो वक्तव्यः ।  
आखरः । इको वक्तव्यः । आखनिकः । इकवको वक्तव्यः । आखनिकवकः ॥  
ईषदुःसुषु कृच्छ्राकृच्छ्रार्थेषु खल् ॥ ३।३।१२६ ॥

॥\*॥ अजब्भ्यां स्त्रीखलनाः ॥\*॥ अजब्भ्यां स्त्रीखलना भवन्ति विप्रति-  
पेधेन । अजपोरवकाशः—चयः लवः । स्त्रीप्रत्ययानामवकाशः—कृतिः हतिः ।  
इहोभयं प्राप्नोति—चित्तिः स्तुतिः । खलोऽवकाशः—ईषद्भेदः सुभेदः । अजपोः  
स एव । इहोभयं प्राप्नोति—ईषच्चयः सुचयः । ईषलवः सुलवः । अनस्याऽव-  
वकाशः—इध्मप्रवश्चनः । अजपोः स एव । इहोभयं प्राप्नोति—पलाशचयनः  
अविलवनः । स्त्रीखलना भवन्ति विप्रतिपेधेन ॥\*॥ स्त्रियाः खलनौ विप्रतिपे-  
धेन ॥\*॥ स्त्रियाः खलनौ भवतो विप्रतिपेन । स्त्रीप्रत्ययानामवकाशः—कृतिः  
हतिः । खलोऽवकाशः—ईषद्भेदः सुभेदः [ सुलवः ] । इहोभयं प्राप्नोति—ईषद्भेदा  
सुभेदा । अनस्यावकाशः—इध्मप्रवश्चनः । स्त्रीप्रत्ययानां स एव । इहोभयं  
प्राप्नोति—सक्तुधानी तिलपीडनी । खलनौ भवतो विप्रतिपेधेन ॥

कर्तृकर्मणोश्च भूकृजोः ॥ ३।३।१२७ ॥

॥\*॥ खलकर्तृकर्मणोश्चव्यर्थयोः ॥\*॥ खलकर्तृकर्मणो ऋच्यर्थयोरिति वक्त-  
व्यम् । अनाढ्येन भवता ईषदाढ्येन शक्यं भवितुम्—ईषदाढ्यंभवं भवता ।  
दुराढ्यंभवम् । स्वाढ्यंभवम् ॥\*॥ कर्तृकर्मग्रहणं चोपपदसंज्ञार्थम् ॥\*॥  
कर्तृकर्मग्रहणं चोपपदसंज्ञार्थं द्रष्टव्यम् । तद्व्यं विजानीयादभिधेययोरिति ।

प्र.] हलश्च । अध्यायसूत्रे आधारावायशब्दौ वार्तिके दर्शनादभियुक्तैः प्रक्षिप्तौ ।

उदङ्को । प्रायवचनादिति । घञ्वद्भोपि न भवतीति ल्युडेव भवति ॥

कर्तृ । च्यर्थयोरिति । तेनाऽभूततद्भावादन्यत्र खलन भवति, आढ्येन

उ.] उदङ्को । घञ्वद्भोऽपीति । सति सूत्रे 'अनुदक' इति प्रतिपेधसामर्थ्यात्प्रत्या-  
ख्याने प्रायग्रहणादिति भावः । [ उदङ्कोऽनुदके ] ।

कर्तृकर्मणोः।खल् न भवतीत्यस्योदाहरणमाह—आढ्येन सुभूयत इति॥खलक-

तदाचार्यः सुहृद्भवाऽन्वाचष्टे—‘कर्तृकर्मग्रहणं चोपपदसंज्ञार्थ’मिति॥

अन्येभ्योऽपि दृश्यते ॥ ३।३।१३० ॥

॥\*॥ भाषायां शासियुधिदृशिषिभ्यो युच् ॥\*॥ भाषायां शासियुधिदृशि-  
भ्यो युज्वक्तव्यः । दुःशासनः । दुर्योधनः । दुर्दर्शनः । दुर्धर्षणः ॥[\*॥ मृषेश्व  
॥\*]॥ मृषेश्वेति वक्तव्यम् । दुर्मर्षणः । इति श्रीमद्भगवत्पतञ्जलिमुनिविरचिते  
व्याकरणमहाभाष्ये तृतीयस्याध्यायस्य तृतीये पादे प्रथममाह्निकम् ।

वर्तमानसमीप्ये वर्तमानवद्वा ॥ ३।३।१३१ ॥

प्र.]मुभूयत इति। अत्र गतित्वात्सुशब्दस्य धातोः प्राक्प्रयोगः। ‘स्वाढ्यं भवं भवते’-  
त्यादौ खलः खित्करणसामर्थ्याद्धातोर्नन्तरं कर्तृकर्मणी प्रयुज्येते। तदाचार्य इति ।  
एतच्च खित्करणादनव्ययस्य समर्थान्नभ्यते । चकारस्य सन्नियोगार्थत्वादीषदुस्सवो-  
ऽप्युपपदान्याश्रीयन्ते । [ कर्तृकर्मणोश्च ] ।

अन्येभ्यो । भाषायामिति । छन्दसीत्यधिकाराद्भाषायां न प्राप्नोतीति  
वचनम्॥\*॥इति०महाभाष्यप्रदीपे तृतीयस्याध्यायस्य तृतीये पादे प्रथममाह्निकम्॥\*॥

वर्तमान सा । समीपमेव सामीप्यमिति स्वार्थे ष्यञं वर्णयन्ति । अन्ये समी-  
पस्य भावः सामीप्यं, वर्तमानस्य सामीप्यं वर्तमानसामीप्यमिति व्याचक्षते । ननु  
भूतभविष्यतोरनेन प्रत्ययानामतिदेशात्तयोरेव सामीप्यसंबन्धो न वर्तमानस्येति समा-  
साऽप्रसङ्गः।नैष दोषः। पारंपर्येण संबन्धसद्भावात् । अथाऽस्मिन् पक्षे ‘गुणेन ने’ति  
षष्ठीसमासप्रतिषेधः कस्मान्न भवति?। अत्र केचिदाहुः—‘शौक्यादीनां रूपादिविशे-

उ.]रणसामर्थ्यादिति । न च ‘कुलमुद्रुज’ इत्यादिवद्यवहितेऽपि कृद्ग्रहणपरिभाषया  
मुम्प्रवर्तकत्वेन तच्चरितार्थमिति वान्छ्यं, भाष्यप्रयोगेणैव व्यवस्थाकल्पनादिति  
तत्त्वम् । बहुलग्रहणेनेत्यन्ये।दुःसवोऽप्युपपदानीति।समासस्तु पर्यायेणेति बोध्यम्॥

अन्येभ्यो । छन्दसीत्यधिकारादिति । ‘छन्दसि गत्यर्थेभ्य’ इत्यतः ॥

॥\*॥ इति श्रीशिवभट्टसुतसतीगर्भजनागोजीभट्टकृते महाभाष्यप्रदीपोद्ध्येते  
तृतीयाध्यायस्य तृतीये पादे प्रथममाह्निकम् ॥\*॥

वर्तमान ॥ समीपमेवेति । कालप्रकरणात् कालेन सामानाऽधिकरणार्थमिति  
भावः । अत्राऽपि पक्षे षष्ठीसमास एव । समासाऽप्रसङ्ग इति । भूतभविष्यन्नि-  
रूपितं वर्तमानस्य यत्सामीप्यं तत्र वर्तमानवत्प्रत्ययाऽतिदेशोऽनर्थकः । ये हि  
वर्तमाने प्रत्ययास्ते समीपभूतेऽपि तस्मिन् सिद्धा एव, अतो वर्तमाननिरूपितं भूत-  
भविष्यतोर्यत्सामीप्यं तत्रेत्यर्थः स्वीकार्यः।तथा च वर्तमानपदेन समासाऽप्रसङ्ग इति  
भावः। सामीप्यसंबन्ध इति तृतीयातत्पुरुषः।सामीप्यनिरूपितः सम्बन्ध इत्यर्थः ।  
सामीप्येनाऽऽश्रयतारूपः साक्षात्सम्बन्धस्तयोरेवेत्यर्थः । पारम्पर्येणेति । तत्र

वत्करणं किमर्थम् ? ॥ 'वर्तमानसामीप्ये वर्तमाने वे'तीयत्युच्यमाने वर्तमाने ये प्रत्यया विहितास्ते [ वा ] वर्तमानसामीप्ये धातुमात्रास्युः । वत्करणे पुनः क्रियमाणे न दोषो भवति ॥ यदि च याभ्यः प्रकृतिभ्यो येन विशेषेण वर्तमाने प्रत्यया विहितास्ताभ्यः प्रकृतिभ्यस्तेनैव विशेषेण वर्तमानसामीप्ये भवन्ति ततोऽस्मी वर्तमानवत्कृताः स्युः । अथ हि प्रकृतिमात्राद्वा स्युः प्रत्ययमात्रं वा स्यान्नाऽस्मी वर्तमानवत्कृताः स्युः ॥ इह वर्तमानसामीप्ये वर्तमानवद्वेत्युक्ता लडेवोदाह्रियते, यदि पुनर्वा लङ्गवतीत्येवोच्येत ? ॥ अत उत्तरं पठति ॥\*॥वर्तमानसामीप्ये वर्तमानवद्वचनं शत्रार्थम् ॥\*॥ वर्तमानसामीप्ये वर्तमानवद्वचनं क्रियते ॥ [किं प्रयोजनम् ?] । 'शत्रार्थम्' । शत्रार्थोऽयमारम्भः । एषोऽस्मि पचन् । एषोऽस्मि पचमान इति ॥ नैतदस्ति प्रयोजनम् । लडादेशो शतृशानचौ, तत्र 'वा लङ्गवती'त्येव सिद्धम् ॥ यौ तर्ह्य-

प्र.]षाणां समासप्रतिषेध इति । अन्ये त्वाहुः, -अयमेव निर्देशो ज्ञापयति 'अनित्यः समास-प्रतिषेध' इति । अपरे ब्रुवते, -गुणशब्दस्य संबन्धिशब्दत्वाद्गुणाक्षिप्तस्य गुणिन एव समासप्रतिषेधः, न च वर्तमानः सामीप्यस्य गुणी, भूतभविष्यतोस्तद्गुणत्वात् । वत्करणमिति । 'वर्तमान' इत्येतावतैव वर्तमानसहचरितानां प्रत्ययानां सिद्धत्वादिति प्रश्नः । धातुमात्रादिति । वर्तमानग्रहणेन साहचर्यात्प्रत्ययानां रूपमात्रमेव लभ्येत, ततश्च सङ्करोपि स्यात् । यस्माद्भातोवर्तमाने यः प्रत्ययो विहितः स विशेषानुपादानाद्वावन्तरादपि स्यादित्यर्थः । लडेवेति । वृत्तिष्विति भावः । शत्रार्थमिति । 'लटः शतृशानचा'वित्यनेन वर्तमानाधिकाराद्वर्तमानकालविहितस्यैव लटः शतृशानचौ भवतः, न तु कालान्तरविहितस्येति भावः । लडादेशाविति । लप्मात्रादेशो । वर्तमानग्रहणस्य तत्रानपेक्षणादिति भावः । यौ तर्हीति । 'पूच्यजोः शानन्'

उ.]समीपद्वारा सामीप्येन सम्बन्ध इति भावः । प्रतियोगितासम्बन्धेनाऽन्वयः । वर्तमानकालप्रतियोगिकसामीप्ये सतीत्यर्थ इत्यन्ये । 'भूतादौ वर्तमानसामीप्ये सति वर्तमानवत्प्रत्यया' इति वाच्योऽर्थः । एवञ्च तत्समीपे भूतादौ फलन्तीति बोध्यम् । तद्गुणित्वात् । सामीप्यगुणित्वादित्यर्थः । 'तद्गुणत्वा'दिति पाठे बहुव्रीहिः । अयमेव युक्तः पाठः । 'वर्तमान' इति प्रथमान्तेन 'वर्तमाने ये प्रत्यया' इत्यर्थः कथं लभ्यतेऽत आह-सहचरितानामिति । लक्षणयेति भावः । रूपमात्रमिति । न तूपाधिविशिष्टमित्यर्थः । वत्करणे तु 'वर्तमाने' इत्यर्थे यथा भवन्ति तथा सामीप्येऽपि भवन्तीत्यर्थान्न दोष इति भावः । लप्मात्रेति । मात्रशब्दः कात्स्न्ये । भाष्ये—यौ तर्हीति । शत्रानावित्यर्थः । नन्वयमपि वर्तमानसमीपभूतभविष्यतोर्विधीयमानः

लडादेशौ, एषोऽस्मि पवमानः एषोऽस्मि यजमान इति॥यौ चापि लडादेशौ तावपि प्रयोजयतः । वर्तमानविहितस्य लटः शतृशानचावुच्येते, अविशेष-विहितश्चाऽयं योगः ॥ शत्राद्यर्थमिति खल्वप्युच्यते बहवश्च शत्रादयः एषोऽस्म्यलङ्कारिण्युः । एषोऽस्मि प्रजनिष्णुः ॥ [ वर्तमानसामीप्ये ] ॥

**आशंसायां भूतवच्च ॥ ३।३।१३२ ॥**

आशंसा नाम भविष्यत्काला । ॥\*॥ आशंसायां भूतवर्तदतिदेशे लङ्घितोः प्रतिषेधः ॥\*॥ आशंसायां भूतवर्तदतिदेशे लङ्घितोः प्रतिषेधो वक्तव्यः ॥\*॥ न वाऽपवादस्य निमित्ताऽभावादनद्यतने हि तयोर्विधानम् ॥\*॥ न वा वक्तव्यः ॥ किं कारणम् ? ॥ ‘अपवादस्य निमित्ताऽभावात्’ । नात्राऽपवादस्य निमित्तमस्ति ॥ कथम् ? ॥ अनद्यतने हि तयोर्विधानम् ॥ अनद्यतने हि तौ विधीयते लङ्घितौ । न चाऽत्राऽनद्यतनः कालो विवक्षितः ॥ कस्तर्हि ? ॥ भूतकालसामान्यम् । ॥\*॥ आशंसासंभावनयोरविशेषात्तद्विधानस्याऽप्राप्तिः॥\*॥

प्र.] ‘ताच्छील्यवयोवचनशक्तिषु चानश्’ इङ्कार्यादिभ्यः शतृ प्रत्यय इत्यर्थः । वर्तमानविहितस्येति । लट्स्म इत्यादिविहितलङ्घनवृत्त्यर्थमवश्यं तत्र वर्तमानग्रहणमपेक्षणीयमिति भावः । अविशेषविहित इति । वर्तमानलक्षणाद्विशेषादन्यस्मिन्विशेषे विहित इत्यर्थः ।

आशंसायाम् । आशंसेति । आशंसा—अभिमतार्थवाञ्छा, सा वर्तमानापि विषयस्य भविष्यत्त्वाद्भविष्यत्कालेत्युच्यते । इह चाशंसातिदेशस्य विषयभावेनोपात्ता । ‘आशंसायां विषय आशंस्यमानक्रियावचनाद्धातोर्भूतवर्तमानवच्च प्रत्यया भवन्ती’त्यर्थः संपद्यते । न वेति । अत्र सूत्रे भूतशब्देन भूतमात्रमुच्यते न तु तद्विशेषोऽनद्यतनस्तत्र सामान्यातिदेशे विशेषानतिदेश इति न्यायाल्लङ्घितं न भवत इत्यर्थः । आशंसासंभावनयोरिति । यद्यविशेषः कथं द्वन्द्वनिर्देश इति चेत्, शब्दस्वरूपाभिधायित्वाददोषः ।

उ.] कथमविशेषविहित इत्यत आह—वर्तमानलक्षणादिति । भाष्ये—अयं योग इति । एतद्योगविहित इत्यर्थः । प्रयोजनान्तरमप्याह भाष्ये—शत्राद्यर्थमिति । इष्णुजादयोऽपि वर्तमान एव विधीयन्त इति भावः । मुञ्चः शतुर्नजिलश्चानशश्च सर्वकालत्वमुक्तं ‘भूत’ इति सूत्रे भाष्य इति चानशुक्तिः कैयटे चिन्त्या ॥ [वर्तमान] ।

आशंसायां । सूत्रप्रयोजनं दर्शयति भाष्ये—आशंसा नामेति । आशंसाया भविष्यत्कालत्वं कथमत आह—आशंसेति । ननु भविष्यन्त्यामाशंसायामेव प्रत्ययः कस्मान्नेत्यत आह—इह चेति । एवञ्च कालस्य सर्वत्र लकारप्रकृत्यर्थ एवाऽन्वयस्य क्लृप्तत्वाच्चाऽऽशंसायां तदन्वय इति भावः । अपवादस्येति भाष्यस्य,—अपवादस्य निमित्तमुपादायाऽतिदेशाऽभावादित्यर्थः । तदाह—नाऽत्राऽपवादस्येति । निमित्तमुपात्त-

१ ‘दनुदेशे’ । २ इदं भाष्यमिति केचित् । ३ ‘भूतसामान्यं’ । ४ ‘इहत्विति’ ।

आशंसासंभावनमित्यविशिष्टावेतावर्थौ । 'आशंसासंभावनयोरविशेषात्तद्विधानस्याप्राप्तिः' । आशंसायां ये विधीयन्ते ते संभावनेऽपि प्राप्नुवन्ति, ये च संभावने विधीयन्ते ते आशंसायामपि प्राप्नुवन्ति ॥ किं तर्ह्युच्यते 'अप्राप्तिरिति ? ॥ न साधीयः प्राप्तिर्भवति ॥ इष्टा व्यवस्था न प्रकल्पेत । न सर्वे सर्वत्रेप्यन्ते । ॥❀॥ न वा संभावनावयवत्वादाशंसायाः ॥❀॥ न वैष दोषः ॥ किं कारणम् ? ॥ 'संभावनावयवत्वादाशंसायाः' । संभावनावयवात्मिकाऽऽशंसा । आशंसा नाम प्रधारितोऽर्थोऽभिनीतश्चाऽनभिनीतश्च । संभावनं नाम प्रधारितोऽर्थोऽभिनीत एव ॥❀॥ अर्थाऽसन्देहो वाऽलमर्थत्वात्संभावनस्य ॥❀॥ अथ वाऽऽर्थोऽसन्देह एव पुनरस्य ॥ किं कारणम् ? ॥ 'अलमर्थत्वात्संभावनस्य' । संभावने आलमर्थं गम्यते, आशंसायां पुनरनालमर्थम् ॥ आचार्यप्रवृत्तिर्ज्ञापयति संभावने[ऽर्थ]नालमर्थं गम्यत' इति यदयं संभावनेऽलमित्याह । तस्मात्सुष्ठूच्यते 'न वा संभावनावयवत्वादाशंसाया' इति ॥ [ आशंसायां ] ।

प्र.] आशंसासंभावनयोरर्थभेदाऽभावादविशेष इत्यर्थः । आशंसा—अनागतवस्तुवाञ्छा । संभावनमपि भाविवस्तुप्रेक्षणमिति भावः । नवेति । अवयवशब्दः पृथग्भाववाची । संभावनात् पृथगेवाशंसेत्यर्थः । प्रधारितोऽर्थ इति । 'इदं मे भूया'दिति मनसा विषयीकृतोऽर्थः—आशंसाविषयत्वादाशंसाशब्देनाऽत्र उक्तः । अभिनीत इति । कारणयोग्यतावाञ्छाम्यप्राप्तिरित्यर्थः । ततोऽन्योऽनभिनीत इत्यर्थः । अन्ये त्वप्रधारित इति पठन्ति । अनिर्धारितोऽवश्यंभावितया अनिश्चित इत्यर्थः । संभावनं चा'ऽसति विधुरप्रत्ययोपनिपाते भवितव्यमनेनार्थेनेति ज्ञान'मित्यनयोर्भेदः । यदयमिति । यदि संभावने

उ.] मस्तीत्यर्थः । ततः किमत आह—अत्रेति । कथं द्वन्द्वेति । विरूपाणामपि समानार्थाना'मित्येकशेषारम्भादिति भावः । शब्देति । तस्य भिन्नत्वाद्भिन्नार्थत्वमिति भावः । उत्प्रेक्षणमिति । तदपीच्छाविशेष एवेत्यभिमानः । नन्वाशंसायाः सम्भावनाऽवयवत्वं बाधितमत आह—अवयवशब्द इति । प्राप्यत्वेन निश्चयविषयरूपप्रधारितत्वस्याऽऽशंसाविषयेऽसम्भवादाह—मनसेति । सङ्कल्पात्मकेनेत्यर्थः । अनेनेच्छारूपता आशंसाया उक्ता । आशंसायाः प्रधारितार्थत्वाऽसम्भवादाह—आशंसाविषयत्वादिति । अनिश्चित इति । अत एवेच्छाविषयः । अनेनेच्छारूपता तस्या उक्ता । विधुरप्रत्ययो—विपरीतकारणम् । तेन सम्भावितस्यार्थस्य शक्यप्राप्तित्वं सूचितम् । 'सम्भावनं नामाऽप्रधारित' इति पाठे एककोट्यंशे उत्कटत्वेऽप्यन्यांशेऽनुक्तदृष्टान्तसत्त्वादिनिश्चयरूपज्ञानविषयः । तेन ज्ञानरूपतोक्ता । 'प्रधारितोऽर्थ' इति पाठे अंशेऽवश्यभावित्वेन निश्चित इत्यर्थः । अभिनीत एवेति । शक्यप्राप्तिरि-



### क्षिप्रवचने लट् ॥ ३३।१३३ ॥

॥\*॥ क्षिप्रवचने लट् आशंसावचने लिङ्प्रतिषेधेन ॥\*॥ क्षिप्रवचने लट् आशंसावचने लिङ्भवति विप्रतिषेधेन । क्षिप्रवचने लङ्भवतीत्यस्याऽव-  
काशः—उपाध्यायश्चेदागतः क्षिप्रमध्येऽप्यामहे । आशंसावचने लिङ् भवतीत्य-  
स्यावकाशः—उपाध्यायश्चेदागतः आशंसे युक्तोऽधीयीय । इहोभयं प्राप्नोति—  
उपाध्यायश्चेदागतः आशंसे क्षिप्रमधीयीय । लिङ्भवति विप्रतिषेधेन ॥  
॥\*॥ अनिष्पन्ने निष्पन्नशब्दः शिष्योऽनिष्पन्नत्वात् ॥\*॥ अनिष्पन्ने निष्पन्नशब्दः  
शिष्यः—शासितव्यः ॥ किं कारणम् ? ॥ ‘अनिष्पन्नत्वात्’ । देवश्चेद्वृष्टो  
निष्पन्नाः शालयः । तत्र भवितव्यं ‘संपत्स्यन्ते शालय’ इति ॥\*॥ सिद्धं  
तु भविष्यत्प्रतिषेधात् ॥\*॥ सिद्धमेतत् ॥ कथम् ? ॥ ‘भविष्यत्प्रतिषेधात्’ ।  
यल्लोको भविष्यद्वाचिनः शब्दस्य प्रयोगं न मृष्यति । कश्चिदाह ‘देवश्चेद्वृष्टः  
संपत्स्यस्यन्ते शालय’ इति । स उच्यते ‘मैवं वोचः, संपन्नाः शालय इत्येवं  
ब्रूहि’ ॥\*॥ हेतुभूतकालसंप्रेक्षितत्वाद्वा ॥\*॥ हेतुभूतकालसंप्रेक्षितत्वाद्वा  
प्र.]नियमेनालमर्थो गम्येत तदा व्यभिचाराभावादलमिति विशेषणं नोपाददीतेत्यर्थः ।

क्षिप्रवच । अनिष्पन्न इति । अनाशंसार्थमिदम् । ‘वृष्टश्चेदित्यादि वस्तुस्व-  
रूपकथनम् । सिद्धंत्विति । अप्शालिबीजसंयोग एव निष्पत्तिः । शालीनां तत्रैव  
निष्पत्तेर्वर्तनादिति भावः । हेतुभूतकालसंप्रेक्षितत्वादेति । कारणसम्बन्धी कालः  
कार्यस्य व्यवस्थाप्यते कारणान्तरापेक्षाभावप्रतिपादनायेत्यर्थः । हेतुभूतस्य वर्षादेर्यः  
कालः स एव कार्ये संप्रेक्षितः, कारणस्यैव कार्यरूपतया विवक्षितत्वात् । कार्यकारण-

उ.]त्यर्थः । ज्ञानमिति । ज्ञानेच्छयोश्च भेदः स्पष्ट एवेत्यर्थः । तयोर्भेदे  
युक्तयन्तरमाह भाष्ये—अर्थाऽसन्देहो वेति । तयोरर्थाऽविशेषेऽप्यालमर्थ्याऽनाल-  
मर्थ्यकृतो भेद इति भावः । तद्वृष्यति—आचार्येति । नाऽलमर्थ्यमिति । निय-  
मेनाऽलमर्थ्यं न गम्यत इत्यर्थः ॥ [ आशंसायां ] ॥

क्षिप्रव । भाष्ये—निष्पन्ने इति । भविष्यति भूतप्रत्ययो वक्तव्य इत्यर्थः ।  
अनाशंसार्थमिति । आशंसायां पूर्वेण भूतवदतिदेशाद्भविष्यत्यपि क्तः सिद्ध इति  
भावः । आशंसाऽभावं दर्शयति भाष्ये—देवश्चेद्वृष्ट इति । तदेवाह—वस्तुस्वरूपेति ।  
न त्वस्याऽऽशंसाविषयतेति भावः । वृष्टौ जातायामेवं वादो लोकस्य । भाष्ये—  
यल्लोक इति । यल्लोको भविष्यत्प्रयोगं न मृष्यति तस्मान्न मुख्या निष्पत्तिर्निष्पदे-  
र्यः, किन्त्वन्य एवेत्यर्थः । तमेवाह—अप्शालीति । अयमेव निष्पत्तिपदार्थोऽ-  
भिमतस्तस्येति भावः । शालीनामिति—पूर्वाऽन्वयि । तत्रैवेति । अप्शालिबीज-

पुनः सिद्धमेतत् । हेतुभूतकालं वर्षं, वर्षकाला च क्रिया ॥ यदि तर्हि निष्प-  
न्नोऽर्थः किं निष्पन्नकार्याणि न क्रियन्ते? ॥ कानि ? ॥ भोजनादीनि ॥ अन्येदि-  
दानीमेतदुच्यते—‘किं निष्पन्नकार्याणि न क्रियन्त’ इति । यत्तु तन्निष्पन्नोऽर्थो न  
निष्पन्न इति स निष्पन्नोऽर्थः ॥ अवश्यं खल्वपि कोष्ठगतेष्वपि शालिष्ववहन-  
नादीनि प्रतीक्ष्याणि । एवमिहापि निष्पन्नार्थोऽवश्यं तु जननादीनि प्रती-  
क्ष्याणि ॥\*॥ अस्यर्थानां भवन्त्यर्थे सर्वा विभक्तयः, कर्तुर्विद्यमानत्वात् ॥\*॥

प्र.] योरभेदाध्यवसायादित्यर्थः । भाष्यकारस्त्वेतदेव च वस्त्वन्यथा व्याचष्टे—हेतुभूत-  
कालं वर्षमिति । हेतुभूतस्य हेतुत्वं प्राप्तस्य मेघादेर्यः कालः स एव वर्षस्य । वर्ष-  
स्य च यः कालः स एव निष्पत्तिक्रियाया इत्यर्थः । जननादीनीति । जननम्—अ-  
भिव्यक्तिः । एतदुक्तं भवति—विद्यमानोप्यर्थोऽनभिव्यक्त्यर्थक्रियां न करोति । न चैता-  
वता तस्याऽसत्त्वम् । कारणसामग्र्या कार्योत्पादानुमानात् । स्थूलेन तु रूपेणाभि-  
व्यक्त्यर्थक्रियां संपादयति । अस्यर्थानामिति । सत्तावाचिनामित्यर्थः । ‘भवन्ती’  
शब्दो लटः पूर्वार्थसंज्ञा । कर्तुर्विद्यमानत्वादिति । ततश्च सत्ताया वर्तमानत्वं  
उ.] संयोगरूपनिष्पत्तावेवाऽत्र प्रायो निःपूर्वकपदेवर्त्तमानत्वात्तद्वाचकत्वादित्यर्थः ।  
निष्पदेरित्युपलक्षणं सम्पदेरपि । ‘निष्पत्ते’रिति पाठेऽप्ययमेवार्थः इति पा निदेशात् ।  
इयन् तु कर्त्रर्थकत्वाऽभावाच्च कृतः । यद्वा सत्कार्यवादे तत्रैव निष्पत्तेर्वर्त्तमानत्वम् ।  
आद्यं व्याख्यानमेव युक्तम् । भाष्ये—हेतुभूतेति । हेतुभूतस्य कारणत्वं प्राप्तस्य कार-  
णस्य कालं कार्ये आरोप्य प्रयोग इत्यर्थः । तदारोपफलमाह—कारणान्तरेति । तेन  
चाऽवश्यभावितां फलति । कारणस्यैवेति । अपामप्युपादानकारणत्वादिति भावः ।

अन्यथेति । वृष्टेः प्रागपि मेघोत्पत्त्यनन्तरमीदृशप्रयोगस्य दर्शनात्तत्र च वृष्टे-  
रपि वास्तवभूतत्वाऽभावात्तदुपपत्तिमपि दर्शयितुमिति भावः । मेघादेरिति । मेघाद्यु-  
त्पत्तेरित्यर्थः । तत्रायपक्षे शङ्कते—भाष्ये—यदि तर्हीति । अभिव्यक्तिरिति । स्थूल-  
रूपेणाऽभिव्यक्तिरित्यर्थः । निष्पत्तिस्त्वत्राऽप्यालिबीजसंयोग एव, तत्राऽपि कार्य-  
सत्त्वादिति भावः । तद्दर्शयति—एतदिति । कारणसामग्र्येति । ननु कार्यसम-  
धिगम्यं सामग्रीत्वं, तथा च कार्याऽनुमाने इतरेतराश्रय इति चेन्न, वृद्धपरम्परया  
सामग्रीत्वग्रहात् । तेनाऽवश्यभावित्वेन कार्योत्पत्तावनुमितायां तत्र कारणकालारो-  
पेण भूतप्रयोगेऽपि स्थूलरूपेणाऽभिव्यक्तिरूपमुख्यजननोत्तरमेव क्रियाकारित्वमिति  
भावः ॥ नन्वस्यर्थानामित्ययुक्तं, न ह्यस्तिः केषांश्चिद्वातूनामर्थोऽन आह—सत्तेति ।  
अस्तेरर्थोऽर्थो येषामित्यर्थ इति भावः । कर्तुर्विद्यमानत्वेऽपि क्रियायाः कालत्रय-  
योगदर्शनादाह—ततश्च सत्ताया इति । कर्तृसत्तयोः समनियतत्वादिति भावः । अवि-

अस्त्यर्थानां भवन्त्यर्थे सर्वा विभक्तयः शासितव्याः । कूपोऽस्ति, कूपो भविष्यति, कूपो भविता, कूपोऽभूत्, कूप आसीत्, कूपो बभूवेति ॥ कथं पुनर्ज्ञायते भवन्त्या एषोऽर्थ इति ? ॥ 'कर्तुर्विद्यमानत्वात्' ॥ कर्ताऽत्र विद्यते ॥ कथं पुनर्ज्ञायते कर्ताऽत्र विद्यत इति ? ॥ कूपोऽनेन कदा चिद्दृष्टो न चास्य किं चिदप्यपायं पश्यति । स तु तत्र बुद्ध्या नित्यां सत्तामध्यवस्यति,—कूपोऽस्तीति ॥॥॥ सिद्धं तु यथास्वं कालसमुच्चारणात् ॥॥॥ सिद्धमेतत् ॥ कथम् ? ॥ [ 'यथास्वं कालसमुच्चारणात्' ] । यथास्वमेता विभक्तयः स्वेषु स्वेषु कालेषु प्रयुज्यन्ते इति ॥ कथं पुनर्ज्ञायते यथास्वमेता विभक्तयः स्वेषु स्वेषु कालेषु प्रयुज्यन्ते इति ? ॥॥॥ अवात्वात् ॥॥॥ यन्न वा भाष्यन्ते ॥॥॥ असिद्धविपर्यासश्च ॥॥॥ असिद्धश्च विपर्यासः । न हीह कश्चित्कूपोऽस्तीति प्रयोक्तव्ये 'कूपोऽभू'दिति प्रयुक्ते ॥ किं पुनः 'कारणं न वा भाष्यन्ते' 'असिद्धश्च विपर्यासः' ? ॥ इह हि किं चिदिन्द्रियकर्म, किं चिद्बुद्धिकर्म । इन्द्रियकर्म समा-

प्र.]न तु भूतभविष्यद्रूपत्वमित्यर्थः । अवात्वादिति । अविकल्पितत्वादित्यर्थः । एतदेवाह—यन्न वा भाष्यन्ते इति । एतदुक्तं भवति,—यदि वचनेन वर्तमाने लडादयो विधीयेरन् तदा लोके विकल्पेन प्रयुज्येरन् । 'कूपोऽभू'दिति प्रयोक्तव्ये 'कूपो भविष्यती'त्यपि प्रयुज्येत । तदेव दर्शयति—असिद्धविपर्यासश्चेति । इह किं चिदिति । इन्द्रियव्यापारकालस्य कूपसत्त्वं प्रति भेदकत्वेनाश्रयणात्तस्यापि तत्कालत्वमित्यर्थः । तदुक्तं हरिणा—'सत्तामिन्द्रियसंबन्धात्सैव सत्ता विशिष्यते । भेदेन व्यवहारो हि वस्त्वन्तरनिबन्धः ॥ अस्तित्वं वस्तुमात्रस्य बुद्ध्या तु परिगृह्यते । यः समासादनाद्भेदः स तत्र न विवक्षितः ॥' इति ॥

उ.]कल्पितत्वादिति । प्रयोगे इत्यर्थः । यन्न वेति । 'प्रयोगे' इति शेषः । वचनेन—'अस्त्यर्थानां'मिति वार्तिकेन । असिद्धविपर्यास इति भाष्येऽपि,—'लोके' इति शेषः । चो हेतौ यतः शिष्टलोकानामसिद्धो विपर्यासो विपरीतः प्रयोगोऽतो न विकल्पेन प्रयुज्यन्तेऽन्यैरतोऽत्र यथाकालमेव प्रत्यया इत्यर्थः किं पुनः कारणमिति । किं पुनः कारणं वान भाष्यन्ते, किञ्च कारणं शिष्टानां विपर्यासाऽसिद्धिरिति भावः । वास्तवकालभेदस्याऽभावाद्ब्रचनेनैव साधने प्राप्नोत्येव विपर्यासादिकमिति भावः । इन्द्रियव्यापारः—तत्प्राप्तिः । इन्द्रियपदेनाऽत्र कर्मेन्द्रियं । सतां वस्तूनामिन्द्रियसम्बन्धात्—तत्कृतप्राप्तिसंबन्धादेकैव सत्ता कालभेदमापद्यते । वस्त्वन्तरम्—इन्द्रियव्यापारः । तदेवाह—यः समासादनादिति । तत्र—बुद्धिकर्मव्यवसायविषये । वर्तमानेति । वर्तमाना-

१ 'कूपोऽत्रास्तीति' । २ 'यथास्वकालं समु' । ३ इदं लुप्तम् ।

४ 'यथा स्वकालमेता' । ५ इदं कचिन्न' ।

सादनं, बुद्धिकर्म व्यवसायः ॥ एवं हि कश्चित्पाटलिपुत्रं जिगमिषुराह 'योऽ-  
यमध्वा गन्तव्य आ पाटलिपुत्रादेतस्मिन्कूपो भविष्यति' ॥ अनद्यतने 'कूपो  
भविते'ति । समासाद्य 'कूपोऽस्ती'ति । समासाद्यातिक्रम्य 'कूपोऽभू'दिति ।  
समासाद्यातिक्रम्योपित्वा 'कूप औसी'दिति । समासाद्यातिक्रम्योपित्वा  
विस्मृत्य 'कूपो बभूवे'ति । तद्यदेन्द्रियकर्म तदेता विभक्तयो, यदा हि बुद्धि-  
कर्म तदा वर्तमाना भविष्यति ॥ [ क्षिप्रवचने लट् ] ॥

नाऽनद्यतनवत् क्रियाप्रबन्धसामीप्ययोः ॥ ३।३।१३५ ॥

किमर्थमिमौ द्वौ प्रतिषेधावुच्येते नाऽद्यतनवदित्येवोच्येते? ॥\*॥ नाऽन-  
द्यतनवत्प्रतिषेधे लङ्लुटोः प्रतिषेधः ॥\*॥ नानद्यतनवत्प्रतिषेधे लङ्लुटोः प्रति-  
षेधो द्रष्टव्यः ॥\*॥ अद्यतनवद्वचने हि विधानम् ॥\*॥ अद्यतनवद्वचने हि सति  
विधिरयं विज्ञायेत ॥ तत्र को दोषः ? ॥\*॥ तत्र लङ्विधिप्रसङ्गः ॥\*॥ तत्र  
लङ्विधिः प्रसज्येत । ॥\*॥ लङ्लुटोश्चाऽयथाकालम् ॥\*॥ लङ्लुटोश्चाऽयथा-  
कालं प्रयोगः प्रसज्येत । लुङोऽपि विषये लट् स्यात्, लटश्च विषये लुङ्  
प्र.] नानद्यतन । तत्र लङ्विधिप्रसङ्ग इति । अपूर्वविधानेऽद्यतने लटो दृष्टत्वा-  
द्भूतभविष्यदनद्यतने प्रसङ्गः । लुङ्लुटोश्चेति । ननु वत्करणत्वादयथार्थात्संकरो न  
भविष्यति । नैतदस्ति । अप्राप्तप्रापणार्थत्वादतिदेशस्य भूतभविष्यच्छब्दोपादानेन  
लुङ्लुटोर्विधानेऽप्यद्यतने दृष्टत्वमात्रेणाऽयथाकालमपि प्रसङ्ग उच्यते।वत्करणं तु तदा  
विस्पष्टार्थमेव स्यात् । प्रतिषेधोपादाने तु वत्करणमनद्यतनविशेषविहितानामपि  
प्रतिषेधार्थम् । अन्यथा वत्करणमनर्थकं स्यात्, नानद्यतनइत्येव ब्रूयात् । तेन 'परोक्षे  
उ.] र्थिकेत्यर्थः ॥ [ क्षिप्रवचने ] ।

नाऽनद्यतन । अपूर्वेति । अद्यतनशब्दोपादानेन कस्याऽपि विध्यभावात्तत्र  
दृष्टत्वमात्रेणाऽतिदेशो वाच्यः।तथा च भूतादिरूपेऽद्यतने लङपि स्यादिति भावः।भाष्ये-  
लुङ्लुटोरिति । भविष्यत्यद्यतने लुङ्, भूताद्यतने लट् स्यादिति भावः। अप्राप्तेति ।  
लुङ्लुटौ भूतभविष्यतोरद्यतने दृष्टौ, तत्राऽद्यतनवदित्युच्यमाने तस्मिन्नेवाऽद्यतने  
तयोरतिदेशोऽनर्थक इति कश्चिदंशस्त्याज्यः । तत्राऽद्यतनांऽशत्यागेनाऽतिदेशे भूता-  
ऽनद्यतने लुङ्, भविष्यति तत्र लङिति प्रयोगसिद्धावपि 'अद्यतनव'दिति विरुध्यत ।  
तस्माद्धूतांशपरित्यागेनाऽतिदेशे आश्रीयमाणे यथाकालप्रसङ्ग इति भावः । भाष्ये-  
यथाप्राप्तमेवेति । स्वैरेव विधायकैः स्वेषु स्वेषु कालेषु भवन्तीति न संकरप्रसङ्ग  
इत्यर्थः । तेन परोक्षे इति । परन्त्वत्र मानं चिन्त्यम्, भाष्ये लुङ्लुटोरेवोपक्रमे  
उक्तेरिति दिक् ॥ [ नानद्यतनवत् ] ।

१ इतिः क्वचिन्न । २ 'भविष्यन्ति' । ३ 'विधानमिदम्' । ४ 'भूताद्यंश' ।

स्यात् ॥ अद्य पुनरयं द्वौ प्रतिषेधावुक्त्वा तूष्णीमास्ते यथाप्राप्तमेवाद्यतने भविष्यतीति । [ नानद्यतनवत्क्रियाप्रबन्ध ] ॥

**भविष्यति मर्यादावचनेऽवरस्मिन् ॥ ३।३।१३६ ॥**

किमर्थमिदमुच्यते न 'नानद्यतनव'दित्येव सिद्धम् ? ॥\*॥ भविष्यति-मर्यादावचनेऽवरस्मिन्नित्यक्रियाप्रबन्धार्थम् ॥\*॥ [ भविष्यति मर्यादावचनेऽवर-स्मिन्नित्यक्रियाप्रबन्धार्थम् ] । अक्रियाप्रबन्धार्थोऽयमारम्भः ॥ किमुच्यते-ऽक्रियाप्रबन्धार्थ इति, न पुनः क्रियाप्रबन्धार्थोऽपि स्यात् ॥\*॥ क्रियाप्रबन्धार्थ-मिति चेद्वचनानर्थक्यम् ॥\*॥ क्रियाप्रबन्धार्थमिति चेद् [ वचनानर्थक्यम् ] वचनमनर्थकं [ भवेति ], सिद्धं क्रियाप्रबन्धे पूर्वणैव ॥ इदं तर्हि प्रयोजनम् 'अनहोरात्राणा'मिति वक्ष्यामीति । इह मा भूत्-‘योऽयं त्रिंशद्वात्र आ-गामी तस्य योऽवरः पञ्चदशरात्र’ इति ॥\*॥ अहोरात्रप्रतिषेधार्थमिति चेन्नाऽ-निष्टत्वात् ॥\*॥ अहोरात्रप्रतिषेधार्थमिति चेत्तन्न ॥ किं कारणम् ? ॥ 'अनि-ष्टत्वात्' । अत्रापि नानद्यतनवदित्येवेप्यते ॥ इदं तर्हि प्रयोजनं-भविष्यतीति वक्ष्यामीति । इह मा भूत्, -‘योऽयमध्वा गत आ पाटलिपुत्रात्तस्य यदवरं साकेतौ’दिति ॥ 'नानिष्टत्वात्' । अत्रापि नानद्यतनवदित्येवेप्यते ॥ इदं तर्हि प्रयोजनं-मर्यादावचन इति वक्ष्यामीति । इह मा भूत् योयमध्वाऽपरिमाणो गन्तव्यस्तस्य यदवरं साकेतौ’दिति ॥ 'नानिष्टत्वात्' । अत्रापि नानद्यतनव-प्र.] लिट् 'हृशश्चतोल्ल च' 'लट् स्मे' 'पुरि लुङ् चास्मे' इत्येतत्सूत्रविहिता अपि प्रत्ययाः प्रतिपिब्यन्ते । [ नानद्यतनवत् ] ।

**भविष्यति ।** अक्रियाप्रबन्धार्थमिति । एतच्चोपलक्षणं, तेन असामीप्या-र्थं चेति द्रष्टव्यम् । वचनसामर्थ्याच्च क्रियाप्रबन्धसामीप्योरिति निवृत्तम् । अन-होरात्राणामिति । उत्तरसूत्रस्य प्रयोजनमेतत्स्यादिति भावः । अनिष्टत्वादिति । क्रियाप्रबन्धसामीप्योरहोरात्रविभागेऽप्यनद्यतने प्रतिषेध इष्यत इत्यर्थः । मर्यादावचन इति । नियमार्थमेतत् स्यान्मर्यादावचन एवेति भावः । अत्रापीति । विधिनियम-संभवे विधेर्ज्यायस्त्वात् । [ भविष्यति मर्यादावचने ] ॥

उ.] भविष्यति। उत्तरसूत्रे सप्रयोजनमेतदिति पाठः । भाष्ये त्रिंशद्वात्र इति । 'संख्यापूर्वं रात्रं क्लीब'मिति त्वस्मादेव भाष्यप्रयोगात्, 'लिङ्गमशिष्यं लोकाश्रयत्वा-लिङ्गस्ये'त्युक्तेश्चाऽनित्यमिति भावः । भाष्ये-योऽयमध्वापरिमाण इति । 'अपरिमाण' इति च्छेदः । नियमार्थमिति । क्रियाप्रबन्धविषय इति भावः । विधीति । अक्रियाप्रबन्धादाविति भावः ॥ [ भविष्यति मर्यादा ] ॥

दित्येवेष्ण्यते ॥ इदं तर्हि प्रयोजनम्—अवरस्मिन्निति वक्ष्यामीति । इह मा भूत्, 'योऽयमध्वाऽऽपाटलिपुत्राद्वन्तव्यस्तस्य यत्परं साकेता'दिति । 'नानिष्टत्वात्' । अत्रापि नानद्यतनवदित्येवेष्ण्यते । तस्मात्सृष्ट्युच्यते 'भविष्यति मर्यादावचनेऽवरस्मिन्नित्यक्रियाप्रबन्धार्थं, क्रियाप्रबन्धार्थमिति चेद्वचनानर्थक्य'मिति ।

**कालविभागे चाऽनहोरात्राणाम् ॥ ३।३।१३७ ॥**

॥\*॥ अनहोरात्राणामिति तद्विभागे प्रतिषेधः ॥\*॥ अनहोरात्राणामिति चेत्तद्विभागे प्रतिषेधो वक्तव्यः । योऽयं त्रिंशद्वात्र आगामी तस्य योऽवरोऽर्द्धमास' इति । ॥\*॥ तैश्च विभागे ॥\*॥ तैश्च विभागं इति वक्तव्यम् । 'योयं मास आगामी तस्य योऽवरः पञ्चदशरात्र' इति । तद्वैष्यं विजानीयात्, 'अहोरात्राणामेवाहोरात्रैर्विभागे प्रतिषेधो भवतीति । तदाचार्यः सुहृद्भूत्वाऽन्वाचष्टे 'अनहोरात्राणामिति तेषां विभागे तैश्च विभाग' इति ॥

**परस्मिन्विभाषा ॥ ३।३।१३८ ॥**

कस्मिन्परस्मिन् ? ॥ 'कालविभागे' ॥ कुत एतत् ? ॥ योगविभागकरणसामर्थ्यात् ॥ [ परस्मिन्विभाषा ] ।

**लिङ्गिमित्ते लृङ् क्रियातिपत्तौ ॥ ३।३।१३९ ॥**

साधनान्तिपत्तावित्यपि वक्तव्यम् । इहापि यथा स्यात्, अभोक्ष्यत भवा-

प्र.] कालविभा । तद्विभाग इति । अनहोरात्राणामिति संबन्धसामान्ये षष्ठी, न कर्मणि, नापि कर्तरि । तेन यदाऽहोरात्राणामन्येन कालेन विभागोऽन्यस्य वा अहोरात्रैरहोरात्राणां वाऽहोरात्रैः सर्वथा प्रतिषेध इत्यर्थः ॥ [कालविभागे चान] ॥

परस्मिन् । योगविभागकरणसामर्थ्यादिति । इह 'भविष्यति मर्यादावचने-वरस्मिन्ननहोरात्राणा'मित्येकयोगे कर्तव्ये पृथग्योगकरणं 'परस्मिन्विभाषे'त्यत्र कालविभागग्रहणसंबन्धार्थमेवेत्यर्थः ॥ [ परस्मिन्विभाषा ] ॥

लिङ्गिमित्ते । साधनान्तिपत्ताविति । साधनं—मांसादि । तस्याऽतिपत्तौ क्रियानिष्पत्तावपि लृङ्भवतीति भावः । अभोक्ष्यतेति । मांसस्यात्राऽनिष्पत्तिः । भोजन-उ.] कालविभागे चा । 'द्वन्द्वश्च प्राणी'त्यादिवदहोरात्राणामहोरात्रैर्विभागे एव स्यादतो वार्तिकमनहोरात्राणामिति । तद्व्याचष्टे—संबन्धसामान्ये इति ॥

परस्मिन्विभाषा । एकयोगेति । सामर्थ्यात्कालविभागविषय एव निषेधः, नहि देशविभागस्याऽहोरात्रैः सम्बन्धोऽस्तीति भावः । पृथग्योगेति । कालविभागग्रहणसामर्थ्याच्चेत्यपि बोध्यम् ॥ [ परस्मिन्विभाषा ] ॥

लिङ्गिमित्ते । कुतश्चिन्निमित्तात् क्रियाया अनिष्पत्तिः—क्रियाऽतिपत्तिः ।

१ 'विभागे प्रतिषेधो वक्तव्यः । २ इदं क्वचिन् । ३ 'द्वैष्यं' । ४ इदं वार्तिकमित्यन्ये ।

न्मांसेन यदि मत्समीप आसिष्यते'ति ॥ तत्तर्हि वक्तव्यम् ? ॥ न वक्तव्यम् । नाऽन्तरेण साधनं क्रियायाः प्रवृत्तिरस्तीति साधनातिपत्तिश्चेत्क्रियातिपत्तिरपि भवति । तत्र क्रियातिपत्तावित्येव सिद्धम् । [ लिङ्निमित्ते ] ॥

भूते च ॥ ३।३।१४० ॥

॥\*॥ भूते लडुताप्यादिषु ॥\*॥ भूते लडुताप्यादिषु द्रष्टव्यः । उताप्यै-  
ष्यत । अप्यध्यैष्यत ॥ [ भूते च ] ।

वोताप्योः ॥ ३।३।१४१ ॥

॥\*॥ विभाषा गर्हाप्रभृतौ प्रागुताऽपिभ्याम् ॥\*॥ विभाषा गर्हाप्रभृतौ प्रागुतापिभ्यामिति वक्तव्यम् । वोताप्योरिति ह्युच्यमाने सन्देहः स्यात्, प्राग्वो-  
ताऽपिभ्यां, सह वेति । तदाचार्यः सुहृद्गृत्वाऽन्वाचष्टे 'विभाषा गर्हाप्रभृतौ प्रागुताऽपिभ्यामिति ॥ [ वोताप्योः ] ॥

गर्हायां लडपिजात्योः ॥ ३।३।१४२ ॥

॥\*॥ गर्हायां लङ्घिधानानर्थक्यं क्रियाऽसमाप्तिविवक्षितत्वात् ॥\*॥ गर्हायां लङ्घिधिरनर्थकः ॥ किं कारणम् ? ॥ 'क्रियाऽसमाप्तिविवक्षितत्वात् । क्रियाया अत्राऽसमाप्तिर्गम्यते । एष च नाम न्याय्यो वर्तमानः कालो प्र.]क्रियायास्तु निष्पत्तिरेव । साधनातिपत्तिश्चेदिति । कणभेदादिज्ञैव भोजन-  
क्रिया । तेन मांसातिपत्तौ मांसभोजनक्रियाऽनिपत्तिरेवेत्यर्थः ॥ [ लिङ्निमित्ते ] ॥

भूते चाभूत इति । वक्ष्यमाणसूत्रार्थपर्यालोचनलभ्यं चैतत् । 'उताप्यो'रित्यारभ्य  
यल्लिङ्निमित्तं तत्र भूते क्रियातिपत्तावनेन लङ्प्रत्ययः, प्राक् ततो विकल्प इत्यर्थः ॥

वोताप्योः । विभाषेति । 'गर्हायां लडपि जालो'रित्यनेन लङ्घिधानाल्लिङ्नि-  
मित्ताऽभावाद्विभाषा कथमि लिङ् चेत्यतः प्रभृति प्रागुताप्योः समर्थयोरत्यतः सूत्रा-  
द्यल्लिङ्निमित्तं तत्र लङ्घिकल्पः । मर्यादायां ह्यत्राङ्, नाभिविधावित्यर्थः । गर्हाप्रभृता-  
विति । गर्हादिविशिष्टे प्रकृत्यर्थ इत्यर्थः ॥ [ वोताप्योः ] ॥

उ.]साधनातिपत्तिः—साधनविशेषविशिष्टक्रियाऽतिपत्तिरित्यर्थः ॥

भूते चाउताप्योः प्राग् 'वा'इत्यस्याऽधिकार इत्युक्त्याऽन्यस्य तदुत्तरमप्यधिकार  
इति लभ्यते, तदन्वाचष्टे इत्याह—वक्ष्यमाणेति । तत्रेति । तत्रापीत्यर्थः । लङ्प्रत्यय  
इति । 'नित्य'मिति शेषः ॥ [ भूते च ] ॥

वोताप्योः । भाष्ये विभाषा गर्हाप्रभृताविति । गर्हाविशिष्टप्रकृत्यर्थविषय-  
विभाषापदघटित—'विभाषा कथमि लिङ् चे'ति सूत्रप्रभृतिष्वित्यर्थः । अनन्तरसूत्र-  
त्यागे बीजमाह—गर्हायां लडपीति ॥ [ वोताप्योः ] ।

१ 'समाप्तेर्विव' । २ 'विधानानर्थक्यं' । ३ 'क्रियाया असमाप्तेर्विव' । ४ 'सिर्विवक्षिता' ।

यत्र क्रियाऽपरिसमाप्ता भवति तत्र 'वर्तमाने ल'ङित्येव सिद्धम् ॥ यदि वर्तमाने लङित्येवमत्र लङ्भवति शतृशानचावपि तर्हि प्राप्तुः । इष्येते च शतृशानचौ । अपि मां याजयन्तं पश्य । अपि मां याजयमानं पश्य ॥

अनवकृत्यमर्पयोरकिंवृत्तेऽपि ॥ ३।३।१४५ ॥

॥\*॥ किंवृत्तस्यानधिकारादुत्तरत्राऽकिंवृत्तग्रहणानर्थक्यम् ॥\*॥ किंवृत्तस्यानधिकारादुत्तरत्राऽकिंवृत्तग्रहणमनर्थकम् । निवृत्तं 'किंवृत्त' इति, तस्मिन्निवृत्तेऽविशेषेण किंवृत्ते चाऽकिंवृत्ते च भविष्यति ॥ इदं तर्हि प्रयोजनम्,—उपपदसंज्ञां वक्ष्यामीति ॥ उपपदसंज्ञावचने किं प्रयोजनम् ? ॥ 'उपपदमति'ङिति समासो यथा स्यात् ॥ 'अति'ङिति प्रतिषेधः प्राप्नोति ॥ यदा तर्हि लटः सत्संज्ञौ तदोपपदसंज्ञा भविष्यति ॥ भविष्यदधिकारविहितस्य लटः सत्संज्ञाबुध्येतेऽविशेषविहितश्चायम् ॥ [अनवकृत्यमर्प] ॥

जातुयदोर्लिङ् ॥ ३।३।१४७ ॥

॥\*॥ जातुयदोर्लिङ्बिधाने यदायद्योरुपसङ्ख्यानम् ॥\*॥ जातुयदोर्लिङ्बिधाने यदायद्योरुपसङ्ख्यानं कर्तव्यम् । यदा भवद्विधः क्षत्रियं याजयेत् । यदि भवद्विधः क्षत्रियं याजयेत् । [ जातुयदोर्लिङ् ] ॥

शोषे लट् डयदौ ॥ ३।३।१५१ ॥

प्र.] गर्हायाम् । इष्येते इति । तौ च सूत्रारम्भे सत्यवर्तमानकालविहितत्वाल्लटो न प्राप्तु इति दोषवानेव सूत्रारम्भ इत्यर्थः । [ गर्हायां लडपि ] ॥

अनव । इदं तर्हीति । 'अकिंवृत्त'शब्देन किंवृत्तादन्यत्पदं पर्युदासाश्रयणेन गृह्यते । तस्योपपदसंज्ञार्थमकिंवृत्तग्रहणात्तेन किंवृत्ताऽकिंवृत्तयोरुपपदसंज्ञा सिध्यतीति भावः । अतिङिति प्रतिषेध इति । न विद्यते तिङस्मिन् समासे सोऽतिङिति बहुव्रीहिसमासाश्रयणादिति भावः । उपपदसंज्ञेति । उपपदसंज्ञाकार्यं समास इत्यर्थः । भविष्यदधिकारविहितस्येति । 'लटः सद्धे'त्यत्र भविष्यतीत्यधिकाराद्भविष्यतीत्येवं विहितस्य 'लट्शोषे चे'त्यस्य लट आनन्तर्याद्वा शतृशानचौ । अविशेषेति । कालमात्रे विधानादयं लट्त्रयपि भविष्यति भवति, तथापि भविष्यदधिकारविहितो न भवतीति शतृशानचावस्य न भवतः । [ अनवकृत्यमर्पयोर ] ॥

उ.] गर्हायां ल । अपि मां याजयन्तमिति । ताच्छीत्यप्रतिपादनेन गर्हा । यदनेन क्रियते तत्सर्वं याजनार्थमिति सर्वदा याजयन्नेवाऽसाविति क्रियायाः समाप्तिरविवक्षितेति भावः ॥ [ गर्हायां लडपि ] ॥

अनवकृ । ननु किंवृत्ते नेत्यर्थात्कथमुपपदत्वमत आह—अकिंवृत्तेति । उपपदसंज्ञाया अन्यदाऽपि भावात्तदा 'भविष्यती'त्यनुपपन्नमत आह—उपपदसंज्ञाकार्यमिति ॥



॥\*॥ चित्रीकरणे यदिप्रतिषेधानर्थक्यमर्थोऽन्यत्वात् ॥\*॥ चित्रीकरणे यदिप्रतिषेधोऽनर्थकः ॥ किं कारणम् ? ॥ 'अर्थान्यत्वात्' । नहि यदावुपपदे चित्रीकरणं गम्यते ॥ किं तर्हि ? ॥ संभावनम् ॥

हेतुहेतुमतोलिङ् ॥ ३।३।१५६ ॥

॥\*॥ हेतुहेतुमतोलिङ् ॥\*॥ हेतुहेतुमतोलिङ् इति वक्तव्यम् । अनेन चेद्यायाश्च शकटं पर्याभवेत् । अनेन चेद्यास्यति न शकटं पर्याभविष्यति ॥\*॥ भविष्यदधिकारे ॥\*॥ भविष्यदधिकारे इति वक्तव्यम् । इह मा भूत् । वर्पतीति धावति । हन्तीति पलायत इति ॥ अथेदानीं शतृशानचावत्र कस्मान्न भवतः ? ॥

॥\*॥ देवत्रातो गलो ग्राह इतियोगे च सद्विधिः ।

मिथस्ते न विभाष्यन्ते गवाक्षः संशितव्रतः ॥\*॥

इच्छायेषु लिङ्गोटौ ॥ ३।३।१५७ ॥

प्र'] शेषे लृ । नहि यदाविति । 'आश्चर्यं यदि स भुङ्गीते'त्यत्र संभावनं तात्पर्येण प्रतीयत इति तन्निमित्त एव लिङ् भविष्यति 'संभावनेऽलमिति चे'दित्यनेनेत्यर्थः । संभावने हि यदिशब्दः प्रयुज्यते । [ शेषे लृडयदौ ] ॥

हेतु । देवत्रात इति । व्यवस्थितविभाषाश्रयणादिति भावः । तेन देवत्रात इति संज्ञायां भवति, न तु देवत्राण इति । गलशब्दः प्राण्यङ्गे भवति न तु गर इति । विषे तु गर इति, न तु गल इति । जलचरे ग्राह एव, ज्योतिषि ग्रह एव । इतिशब्दप्रयोगे च सत्संज्ञो न प्रवर्तते । गवाक्ष इति । वातायने नित्यमेवावङ् भवति । संशितव्रत इति । व्रतविषये श्यतेर्नित्यमित्वं भवति । मिथं इति । परस्परं देवत्राणादिभिरेकस्मिन्विषये न विकल्पन्त इत्यर्थः । एषु च 'नुदविदोन्दत्रे'ति वा नत्वम्, अचि विभाषेति लत्वं, विभाषाग्रह इति णप्रत्ययः, लक्षणहेत्वोः क्रियाया इति शतृशानचौ नन्वोर्विभाषेत्यतो विभाषानुवर्तनाद्विकल्पितौ, अवङ्म्फोटायनस्येति विभाषाऽवङ्, शाच्छोरन्यतरस्यामित्येते विधयः ॥ [ हेतुहेतुमतां ] ॥

उ.] शेषे लृडा। सम्भावनं तात्पर्येणेति । 'यदि'शब्दस्य सम्भवनार्थत्वेन सम्भावन-प्रतीयत इत्यर्थः । तदेवाह- सम्भावनं हि यदिशब्द इति । भाष्ये-न हि यदाविति । चित्रीकरणन्वाश्चर्यपदगम्यम्, न त्वन्वो नाम पर्वतामारोक्ष्यतीत्या-दावुदाहरण इव तत्समभिव्याहारं विनाऽपि गम्यमिति भावः ॥ [ शेषे लृडयदौ ] ॥

हेतुहेतु । लक्षणहेत्वोरिति । क्रियाया लक्षणे हेतौ च वर्तमानाद्धातोः कर्त्तारि शत्रानावित्यर्थः सूत्रस्य । किञ्च लक्षणत्वादेस्तद्व्योत्यत्वेऽपि द्योतकसमुच्चयस्य दृष्टत्वादिति शब्देन तद्व्योतनेऽपिशत्रादिप्राप्तिरिति भावः ॥ [ हेतुहेतुमतोलिङ् ]

१ 'दक्षिणेन' । २ 'भविष्यत्यधि' । ३ इदं क्वचिन्न । ४ 'मिथस्तु परस्परं' ।

॥\*॥ इच्छार्थेषु लिङ्गोऽथै कामप्रवेदनं चेत् ॥\*॥ [इच्छार्थेषु लिङ्गोऽथै]  
कामप्रवेदनं चेदम्यत इति वक्तव्यम् । इह मा भूत्,—इच्छन्कटं करोतीति ॥

विधिनिमन्त्रणामन्त्रणाधीष्टसंप्रश्नप्रार्थनेषु लिङ् ॥ ३।३।१६१ ॥

विध्यधीष्टयोः को विशेषः ? ॥ विधिनाम प्रेषणम् । अधीष्टं नाम सत्कार-  
पूर्विका व्यापारणा ॥ अथ निमन्त्रणामन्त्रणयोः को विशेषः ? ॥ संनिहि-  
तेन निमन्त्रणं भवत्यसंनिहितेनामन्त्रणम् [इति] ॥ नैपोऽस्ति विशेषः । असं-  
निहितेनाऽपि निमन्त्रणं भवति, संनिहितेन चामन्त्रणम् ॥ एवं तर्हि यन्त्रियोगतः  
कर्तव्यं तन्निमन्त्रणम् ॥ किं पुनस्तत् ? ॥ हव्यं कव्यं वा । ब्राह्मणेन 'सिद्धं भुज्य-  
ता'मित्युक्तेऽधर्मः प्रत्याख्यातुः । आमन्त्रणे कामचारः ॥ कथं पुनरिदं विज्ञा-  
प्र.] विधिनिमन्त्रणा । विध्यधीष्टयोरिति । उभयोरपि नियोगरूपत्वादिति  
प्रश्नः । प्रेषणमिति । भृत्यादेः कस्याच्चित् क्रियायां नियोजनमित्यर्थः । अधीष्टं  
नामेति । गुर्वादेस्तु पूज्यस्य व्यापारणमधीष्टमित्यर्थः । प्रपञ्चार्थं न्यायव्युत्पादनार्थं  
वाऽर्थभेदमाश्रित्य भेदेनोपादानं विधिनिमन्त्रणादीनां कृतम् । विधिरूपतां हि सर्वत्रा-  
न्वयिनी विद्यते । संनिहितेनेति । धात्वर्थेनाऽऽसनादिना । यथेह भवानासी-  
तेति सन्निहितमासनं, तदनुपरमार्थं च निमन्त्र्यते । असन्निहितेति । यथेह भवान्  
भुञ्जीतेति भोजनमसन्निहितं तदर्थमामन्त्र्यते । यन्त्रियोगत इति । अवश्यकर्तव्यं  
नित्यं नैमित्तिकं च । तन्निमन्त्रणमिति । निमन्त्रणविषयत्वात्तदेव निमन्त्रणम् । अधर्म

उ.] इच्छार्थेषु । कामप्रवेदनमिति । प्रयोक्तुः स्वाऽभिप्रायाऽऽविष्करणमित्यर्थः ॥

विधिनि. निबोगेति । नियोगः—प्रवर्तना, प्रवर्तकनिष्ठः प्रवृत्त्यनुकूलो व्यापारः ।  
एतदेव-प्रेषणम् । भाष्ये—व्यापारणेति । प्रवर्तनेत्यर्थः । एतेन नियोग इष्टसाधनता-  
ज्ञानमिति परास्तम् । 'हेतुमति चे'तिसूत्रस्थलिङ्गादिणिचोः पर्यायत्वशङ्कापरभाष्य-  
विरोधापत्तेश्चत्याहुः । न्यायेति । शब्दशक्तिविषयेत्यर्थः । अयं भावः—निमन्त्रणा-  
दिशब्दानां प्रयोजकनिष्ठव्यापारवाचकत्वस्य सर्वसम्मततया विधिशब्दस्याऽपि  
प्रयोजकनिष्ठव्यापारवाचित्वं न त्विष्टसाधनत्वादिबोधकत्वमिति । स चाऽत्र  
प्रयुज्यमानलिङ्गादिरूपः । स च प्रेरणात्वेन लिङ्शक्यः । प्रेरणात्वञ्चाऽखण्डो-  
पाधिः । एकस्यैव रूपभेदेन वाच्यवाचकत्वे उपपद्यते । स च लोके पुरुषनिष्ठो,  
वेदे ईश्वरनिष्ठः । वेदस्याऽकर्तृकत्वादिनां मते—शब्दनिष्ठः । शब्दरूपत्वाच्च स  
'शाब्दी भावने'त्युच्यत इति मन्त्रूपायां विस्तरः । विधिरूपतेति । प्रेरणेत्यर्थः ।  
यन्त्रियोगतः कर्तव्यं श्राद्धादि, तस्य निमन्त्रणत्वाऽभावादाह—निमन्त्रणविषयत्वा-  
दिति । भाष्ये—ब्राह्मणेनेति । 'सिद्धं हव्यं कव्यं वा भुज्यता'मिति ब्राह्मणेनोक्तं-

यते,—निमन्त्रणादीनामर्थ इति, आहो स्विन्निमन्त्रणादिषु गम्यमानेष्विति ? ॥ कश्चात्र विशेषः ? ॥\*॥ निमन्त्रणादीनामर्थं चेदामन्त्रयै निमन्त्रयै भवन्तमिति प्रत्ययानुपपत्तिः प्रकृत्यभिहितत्वात् ॥\*॥ ‘निमन्त्रणादीनामर्थं चेदामन्त्रयै निमन्त्रयै भवन्तमिति प्रत्ययानुपपत्तिः’ । [ निमन्त्रणादीनामर्थं चेदामन्त्रयै निमन्त्रयै भवन्तमिति प्रत्ययो नोपपद्यते ] ॥ किं कारणम् ? ॥ ‘प्रकृत्यभिहितत्वात्’ । प्रकृत्याऽभिहितः सोऽर्थ इति कृत्वा प्रत्ययो न प्राप्नोति ॥\*॥ द्विवचनबहुवचना-ऽप्रसिद्धिश्चैकार्थत्वात् ॥\*॥ द्विवचनबहुवचनयोश्चाऽप्रसिद्धिः ॥ किं कारणम् ? ॥ ‘एकार्थत्वात्’ । एकोऽयमर्थो निमन्त्रणं नाम तस्यैकत्वादेकवचनमेव प्राप्नोति ॥ अस्तु तर्हि ‘निमन्त्रणादिषु गम्यमानेष्विति ॥ इहापि तर्हि प्राप्नोति ‘देवदत्तो भवन्तमामन्त्रयते, देवदत्तो भवन्तं निमन्त्रयते’ इति ॥\*॥ सिद्धं

प्र.] इति । यदाऽन्यो ब्राह्मणो भोक्ता न लभ्यते तदा दौहित्रादिर्भोजयितव्यः, तस्य च प्रत्याख्यानेऽधर्म इति स्मार्तः समाचारः । आमन्त्रण इति । काम्यकर्मणि कामनया प्रवृत्तिर्नाऽन्यथा । कथमिति । किमिह विध्यादयः प्रत्ययस्याभिधेयत्वेन निर्दिष्टाः, उत विषयभावेनेति प्रश्नः । निमन्त्रणादीनामिति । आदिशब्दस्य प्रकारार्थत्वाद्विधिरपि गृह्यते । प्रकृत्यभिहितत्वादिति । प्रकृत्या योऽर्थो नाभिधीयते तत्रैव प्रत्ययेन भाव्यं, न तु प्रकृत्यभिहितेऽर्थे, ‘उक्तार्थानामप्रयोग’ इति न्यायात् । विषयपक्षाश्रये तु प्रकृत्यभिहितेष्वपि विध्यादिषु तत्सत्तामात्राश्रयः प्रत्ययः सिध्यति । द्विवचनेति । नाऽप्राप्तेषु कर्त्रादिषु विध्यादयोऽर्था निर्दिश्यमानास्तेषां बाधकाः प्रसजन्तीति कर्त्रादिगतायाः संख्याया अभिधानं न प्राप्नोतीति भावः । सिद्धंत्विति ।

उ.] अर्थाद्ब्राह्मणं प्रति, तत्र प्रत्याख्यानुब्राह्मणस्याऽधर्म इत्यर्थः । ‘ब्राह्मणेनेत्युक्तेरन्यदीयनिमन्त्रणप्रत्याख्याने ब्राह्मणकृतेऽपि हव्यकव्याप्तिरिक्तविषयाऽऽमन्त्रणे प्रत्याख्याते नाऽधर्म इति लभ्यते । ‘यदाऽन्य’ इत्यादिव्याख्याने कैयटकृते बीजं, भाष्याऽनुग्रहश्च चिन्त्यः । सामान्यत एव ब्राह्मणस्य श्राद्धादिनिमन्त्रणप्रत्याख्याने-ऽधर्मः स्मृतिष्वपि स्मर्यत इति बोध्यम् । काम्यकर्मणीति । यत्र भोजनाद्यननुष्ठानेऽपि न प्रत्यवायस्तद्विषया प्रवर्तना-आमन्त्रणमिति तात्पर्यम् । उत विपयेति । लिङादयस्तु द्योतका इति भावः । विध्यादीनामर्थं इति वक्तुमुचितमत आह—आदिशब्दस्येति । ‘प्रैरयै भवन्तं’मित्यादि तदुदाहरणं बोध्यम् । निमन्त्रणादीनामिति भाष्यस्य,—निमन्त्रणादिपदानामित्यर्थः । भाष्ये—निमन्त्रयै इत्याद्युपलक्षणं,—‘निमन्त्रयै’ इत्यादेरपि । ननु निमन्त्रणस्यैकत्वेऽपि कर्त्रादिसङ्ख्याश्रये द्विवचनबहुवचने भविष्यत इत्यत आह—नाऽप्राप्तेष्विति । एवञ्च कर्त्राद्यप्रतीत्यापत्तिरपि दूष-

तु द्वितीयाकाङ्क्षस्य प्रकृते प्रत्ययार्थे प्रत्ययविधानात्॥\*॥ सिद्धमेतत् ॥ कथम्?॥  
 [ 'द्वितीयाकाङ्क्षस्य प्रकृते प्रत्ययार्थे प्रत्ययविधानात्' ] । द्वितीयाकाङ्क्षस्य  
 धातोः प्रकृते प्रत्ययार्थे प्रत्ययो भवतीति वक्तव्यम् ॥ के चै प्रकृता अर्थाः?॥  
 भावकर्मकर्तारः ॥ [एवमपि] भवेत्सिद्धं,—प्राप्नोतु भवानामन्त्रणम् । अनु-  
 भवतु भवानामन्त्रणमिति, यत्र द्वितीय आकाङ्क्षयते। इदं तु न सिध्यति,—निम-  
 प्र.] द्वितीयं विध्यादिकमर्थं यदा धात्वर्थ आकाङ्क्षति तदा लिङ्प्रत्ययः। यदा च धात्वर्थे  
 संपाद्ये नियोज्यो नियुज्यते तदा द्वितीयाकाङ्क्षित्वम् । इह तु 'देवदत्तो भवन्त-  
 मामन्त्रयत' इति नास्ति धात्वर्थस्य द्वितीयाकाङ्क्षित्वमिति लिङ् न भवति । प्राप्नो-  
 त्विति । धात्वर्थस्य प्राप्त्यादर्भञ्जमामन्त्रणं प्रत्याकाङ्क्षा विद्यत इति भावः। आमन्त्र-  
 उ.] प्रान्तरं बोध्यम् । कर्त्रादिगतायाः सङ्ख्याया इति। 'क्रियायामारोपिताया' इति  
 शेषः । वस्तुनः प्रवर्त्तकनिष्ठप्रेरणायाः प्रयोज्यकर्तृकत्वाऽभावात्तद्वनसङ्ख्याऽऽरोपे न  
 मानं, वाच्यत्वे च तस्या एव विशेष्यत्वं, सा चैकैवेति द्विवचनाद्यनापत्तिः। धात्वर्थस्य  
 कर्तृद्वित्वादिना द्वित्वादावपि तस्य विशेषणत्वाच्च द्विवचनादिनियामकता । कर्त्रादि-  
 बाधस्तु न युक्त इत्यग्रे स्फुटं भविष्यति । अत एव भाष्ये द्विवचनाद्यसिद्धावे-  
 कार्थत्वादित्येव हेतुरुक्तः। विवृतश्चैकोऽयमर्थो निमन्त्रणं नाम तस्यैकत्वादिति ।  
 अनेकविषयकमपि निमन्त्रणमेकमेवेति तदर्थः । एतेन विशेष्यगतसङ्ख्याकवचनादि-  
 बोध्यंति सूचितम् । अत एवाऽत्र पक्षे भावकर्त्रादीनां बोधाऽनापत्तिरिति दूषणं  
 नोक्तम् । भाष्ये—इहाऽपि प्राप्नोतीति । लडादयस्तेभ्यो न स्युः, अनेन लिङ्  
 बाधितत्वादिति भावः । द्योतकतापक्षीयं दूषणमुद्धर्तुमाह—सिद्धन्त्विति । द्वितीया-  
 काङ्क्षधातोः प्रकृते प्रत्ययार्थे कर्त्रादौ लिङित्यर्थः । कर्त्रादीनामपि द्योत्यत्वमिति पक्षे  
 'प्रत्ययार्थे' इत्यस्य प्रत्ययद्योत्ये इत्यर्थः । नन्वेवं 'पश्य मृगो धावती'-  
 त्यादावपि लिङ् स्यादत आत-द्वितीयं विध्यादिकमिति । द्वितीयशब्देन  
 विध्यादिरेव गृह्यत इति भावः । नियोज्यः—प्रेर्यः। नियुज्यते—प्रेर्यते । प्रेरणाविषय-  
 धात्वर्थे यदा धातोरलक्षणा तदा प्रकृतेऽर्थे प्रत्यय इति भावः । प्रकृते प्रत्ययार्थे  
 इत्यनेनाऽऽमन्त्रणादीनामर्थे इति पक्षेऽपि तदत्यागः सूचितः, विरोधाऽभावात् ।  
 'कर्त्रादयो द्योत्या' इति पक्षस्य 'स्तुक्रमोः' इति सूत्रस्थभाष्यसम्मततया बाधे माना-  
 ऽभावाच्च । अत एव वाचकत्वपक्षे द्विवचनाद्यसिद्धित्वाद्यसिद्धिर्नोक्ता । भाव-  
 कर्मकर्त्रर्थकलस्यैवात्मनेपदपरस्मैपदविभागेन तद्विधानात् । युष्मदस्मच्छेषसामाना-  
 धिकरण्याऽभावेन प्रथमपुरुषाद्यसिद्धिर्नोक्ता, अनियमश्च नोक्त इति दिक् । भिन्न-  
 मामन्त्रणमप्रतीति । धात्वर्थाऽतिरिक्तं प्रेरणारूपव्यापारं प्रतीत्यर्थः। 'प्राप्नोतु भवा'-

न्त्रयै आमन्त्रयै इति ॥ अत्रापि द्वितीय आकाङ्क्षयते ॥ कः ? ॥ निमन्त्रि-  
रेव । निमन्त्रयै निमन्त्रणमामन्त्रयै आमन्त्रणमिति ॥ कथं पुनर्निमन्त्रिर्नाम

प्र.]यै इति । आमन्त्रणस्य धात्वर्थत्वात्तस्य चैकत्वाद्भेदपूर्विकाया आकाङ्क्षाया आम-  
न्त्रणं प्रत्यभाव इति भावः । निमन्त्रयै निमन्त्रणमिति । प्रकृतिवाच्यं निमन्त्रणं  
विशिष्टकर्मकमन्यत्, तद्विषयं त्ववश्यकर्तव्यतालक्षणं निमन्त्रणमन्यदिति भिन्नत्वा-  
दस्त्येव द्वितीयाकाङ्क्षित्वम् । तदयमर्थः,—त्वत्कर्मकं भोजनादिषु निमन्त्रणं ममानु-  
ष्ठेयम्, ततो भोजनादिषु त्वां निमन्त्रयै इति । अत्र चामन्त्रयै आमन्त्रणं निमन्त्रयै  
निमन्त्रणमिति, प्रकृत्यर्थव्यतिरिक्तमन्त्रणसद्भावप्रदर्शनायाऽऽमन्त्रणनिमन्त्रणशब्दौ  
प्रयुक्तौ, नत्वयं लौकिकः प्रयोगः, लोटैव प्रकृत्यर्थव्यतिरिक्तस्यामन्त्रणादर्शमितत्वात् ।

उ.]नित्यादेः—अङ्गीकरोतु भवान् । आमन्त्रणाऽङ्गीकारविषया प्रेरणेत्यर्थः । ननु 'पाकं  
पचतीतिवत् प्रवर्तनाविशेषरूपाऽऽमन्त्रस्यापि तद्विशेषामन्त्रणान्तरविषयाऽऽका-  
ङ्क्ष्यत आह—भेदपूर्विकाया इति । तत्र सामान्यविशेषतयाऽभेदाऽन्वयो न तु  
तथा प्रकृते इति भावः । आमन्त्रणमप्रतीति । धात्वर्थव्यापाराऽतिरेकेण  
प्रेरणामप्रतीत्यर्थः । अत्रेदं तत्त्वं—स्वविषया प्रेरणा तु नाऽत्र प्रत्ययार्थः, स्वेच्छयैव  
तत्प्रवृत्तिसिद्धेः । स्वप्रवृत्तेः स्वप्रेरणाऽनपेक्षत्वेन तस्यास्तदर्थत्वाभावात् ।  
इदमेवाऽभिप्रेत्य—'उत्तमपुरुषो विधिशक्तिप्रतिबन्धक' इतिन्यायविदः । अत एव  
भगवतोत्तमपुरुषविषये एव शङ्कितम् । विशिष्टकर्मकमिति । संबोध्यकर्मक-  
मित्यर्थः । अवश्यकर्तव्यतालक्षणम्—अवश्यानुष्ठेयत्वलक्षणम् । ततो भोजनादि-  
ष्विति । तद्वोधनार्थं च 'निमन्त्रयै' इत्यादिप्रयोग इति भावः । नन्वं  
'निमन्त्रयै निमन्त्रण'मित्यादौ निमन्त्रणादिपदप्रयोगोऽयुक्तः, लोटैव तदर्थप्रत्याय-  
नादत आह—नत्वयं लौकिक इत्यादि । धातूनामनेकार्थत्वात्—निमन्त्रणामन्त्रण-  
शब्दावर्हत्वार्थकौ । अर्हत्त्वञ्चाऽवश्यकर्तव्यतालक्षणं कैयटोक्तम् । एवञ्च 'अहं  
कृत्यतृचश्चे'त्यनेन लिङ्लोटानुत्तमपुरुषविषये इत्युक्तं भवतीति बोध्यम् । भाष्ये—कथं  
पुनरिति । धर्मिणो हि धर्माऽऽकाङ्क्षा न तु धर्मस्येति प्रश्नः । स्त्रीत्वञ्च स्त्रीत्वेनेत्यस्य  
स्त्रीताशब्द उदाहरणम् । प्रवर्तनाविषय एककर्तृकः पाक इति बोधः । 'अहं पाचयेय'-

१ 'कथं निमन्त्रिर्निमन्त्रिणा, आमन्त्रिश्चामन्त्रिणा [युज्यते!] ॥ निमन्त्रिरपि निमन्त्रिणा  
युज्यते आमन्त्रिश्चामन्त्रिणा । दृष्टञ्च भावेन भावयोगः । तद्यथा—इषिरिषिणा  
युज्यते—एषितुमिच्छत्येषिषिषीतीति । स्त्रीत्वं स्त्रीत्वेनेति । एकस्यात्रेषेरिषिः साधनं,  
वर्तमानकालश्च प्रत्ययः । अपरस्य बाह्यं साधनं सर्वकालश्च प्रत्यय इति ॥ सूत्रं तर्हि  
भियते ॥ यथान्यासमेवास्तु ॥ ननुचोक्तं—'निमन्त्रणादिषु गम्यमानेन इहापि प्रा-  
प्नोति—देवदत्तो भवन्तं निमन्त्रयत इति ॥ अस्तु तर्हि निमन्त्रणादीनामर्थ इति ॥'

निमन्त्रणमाकाङ्क्षेत्? ॥॥ दृष्टश्च भावेन भावयोगः ॥॥ तद्यथा इषिरिषिणा युज्यते स्त्रीत्वं च स्त्रीत्वेन॥यावता [चा]ऽत्रापि द्वितीय आकाङ्क्षयतेऽस्तु तर्हि निमन्त्रणादीनामर्थ इति ॥ ननु चोक्तं 'निमन्त्रणादीनामर्थं चेदामन्त्रयै निमन्त्रयै भवन्तमिति प्रत्ययानुपपत्तिः प्रकृत्यभिहितत्वा'दिति ॥ नैष दोषः । योऽसौ द्वितीय आकाङ्क्षयते स एव मम प्रत्ययार्थो भविष्यति ॥ अयं तर्हि दोषो द्विवचनबहुवचनाप्रसिद्धिरेकार्थत्वादिति ॥ एषोऽप्यदोषः ॥॥ सुपां कर्मादयोऽप्यर्थाः सङ्ख्या चैव तथा तिङ्गम् ॥॥ सुपां सङ्ख्या चैवार्थः, कर्मादयश्च ॥॥ प्रसिद्धो नियमस्तत्र ॥॥ प्रसिद्धस्तत्र नियमः ॥॥ नियमः प्रकृतेषु वा ॥॥ अथ वा प्रकृतानर्थानपेक्ष्य नियमः ॥ के च प्रकृताः ? ॥ एकत्वादयः । 'एकस्मिन्नेकवचनं न द्वयोर्न बहुषु । 'द्वयोरेव द्विवचनं, नैकस्मिन्न बहुषु' । 'बहुष्वेव बहुवचनं, नैकस्मिन्न द्वयो'रिति ॥ [ विधिनिमन्त्रणा ] ॥

प्रैषातिसर्गप्राप्तकालेषु कृत्याश्च ॥ ३।३।१६३ ॥

किमर्थं प्रैषादिष्वर्थेषु कृत्या विधीयन्ते नाऽविशेषेण विहिताः कृत्यास्ते प्रैषादिषु भविष्यन्त्यन्यत्र च? ॥॥ प्रैषादिषु कृत्यानां वचनं नियमार्थम् ॥॥ प्रैषादिषु कृत्यानां वचनं क्रियते ॥ किं प्रयोजनम् ? ॥ 'नियमार्थम्' । निय-  
प्र.] तदयमर्थः,—आमन्त्रयै आमन्त्रणमिति,—आमन्त्रयै इत्यत्र लोटि प्रयुज्यमाने आमन्त्रणं धात्वर्थविषयमाकाङ्क्ष्यमाणमस्ति । इषिरिति । एषिभुमिच्छतीति कालसाधनभेदादिच्छयोर्भेदाश्रयो योगः । स्त्रीत्वमिति । 'कुमारी'त्यादौ स्त्रीत्वं द्रव्यस्य विशेषणं, यदा तु तदेव प्राधान्येनाश्रीयते तदा तस्य स्त्रीत्वादिना योगः,—स्त्रीत्वं स्त्रीतेति । स एव ममेति । 'निमन्त्रयै भवन्त'मित्यवश्यकर्तव्यं भवतो भोजनादिषु मया निमन्त्रणमिति निमन्त्रणस्यावश्यकर्तव्यतालक्षणं निमन्त्रणमिति प्रकृतिप्रत्ययार्थयोर्भेद इत्यर्थः । सुपामिति । विध्यादिभिर्विरोधाऽभावः कर्मणि चे'त्यत्र बहुवचननिर्देशात्सर्वलकारसङ्ग्रहार्थाद्वा उभयानुग्रहाच्च कर्त्रादयो न बाध्यन्त इति कर्तृकर्मगतद्वित्वनिबन्धनानि द्विवचनबहुवचनानि भवन्तीत्यर्थः । [ विधिनिमन्त्रणा ] ॥

उ.] मित्यादौ पाकप्रवर्तनाऽवग्याऽनुष्ठेयंति बोधः । भाष्ये—यावता चाऽत्रेति । यत्रेत्यर्थः । बहुवचनेति । अत एव सर्वलकारान्ते 'लः कर्मणा'त्यकारि । इदञ्चिन्त्यम् । 'एतावान्ध ल' इति तत्सूत्रस्थभाष्यस्वग्रन्थाभ्यां 'ल' इत्यस्यैकवचनान्तताया एव लभात् । 'सुपां कर्मादय' इत्यस्याऽयम्भावः—धात्वर्थक्रियायामिय प्रेरणायाः स्वत एकत्वेऽपि प्रेर्यगतसङ्ख्यायाः स्विष्टधात्वर्थे इव स्वविषयकप्रेरणायामप्यारोपाद्विवच-

१ 'श्वैकार्थ' । २ 'नैष दोषः' । ३ श्लोकवार्तिकम् । ४ 'विधानं' । ५ इदं वार्तिकं कचिन्न । ६ अयं पाठः प्रायिकः ।

मार्थोऽयमारम्भः, 'प्रैषादिष्वेव कृत्या यथा स्यु'रिति ॥\*॥ प्रैषादिषु कृत्यानां वचनं नियमार्थमिति चेत्तदनिष्टम् ॥\*॥ प्रैषादिषु कृत्यानां वचनं नियमार्थमिति चेत्तदनिष्टं प्राप्नोति । न हि प्रैषादिष्वर्थेष्वेव कृत्या इष्यन्ते ॥ किं तर्हि? ॥ अविशेषेणेप्यन्ते । वुसोपेन्ध्यं तृणोपेन्ध्यम् । घनघात्यम् ॥\*॥ विध्यर्थं तु स्त्रियाः प्रागिति वचनात् ॥\*॥ विध्यर्थं तु प्रैषादिषु कृत्यानां वचनम् । अयं प्रैषादिष्वर्थेषु लोद्धिधीयते स विशेषविहितः सामान्यविहितान्कृत्यान्बाधते ॥ वासरूपेण कृत्या अपि भविष्यन्ति ॥ न स्युः ॥ किं कारणम् ? ॥ 'स्त्रियाः प्रागिति वचनात्' । प्राक्स्त्रियां वाऽसरूपः ॥ [ प्रैषातिसर्ग ] ॥

कालसमयवेलासु तुमुन् ॥ ३।३।१६७ ॥

॥\*॥ प्रथमान्तेषु ॥\*॥ प्रथमान्तेष्विति वक्तव्यम् ॥ किं प्रयोजनम् ? ॥ इह मा भूत्, -काले भुङ्क्ते ॥ तत्तर्हि वक्तव्यम् ? ॥ न वक्तव्यम् । प्रैषादिष्विति वतन्ते । तच्चावश्यं प्रैषादिग्रहणमनुवर्त्यम् । प्रथमान्तेष्विति ह्युच्यमाने इहाऽपि प्रसज्येत, 'कालः पचति भूतानि कालः संहरति प्रजाः' ॥

॥ॐ॥ इति श्रीमद्भगवत्पतञ्जलिमुनिविरचिते व्याकरणमहाभाष्ये तृतीय-स्याध्यायस्य तृतीये पादे द्वितीयमाहिकम् ॥ पादश्च तृतीयः समाप्तः ॥ॐ॥

धातुसंबन्धे प्रत्ययाः ॥ ३।४।१ ॥

प्र.] प्रैषाति । वुसोपेन्ध्यमिति । अग्निस्तोकं वुसेन ज्वलनीयमिति वस्तुस्वरूपकथनं, न तु प्रैषादिप्रतिपत्तिः । घनघात्यमिति । घनेन लोहादिना घात्यमिति, कठिनत्वादित्यर्थः ॥ इति श्रीमन्महामहोपाध्यायजैयटपुत्रकैयटकृते भाष्यप्रदीपे तृतीयस्याध्यायस्य तृतीये पादे द्वितीयमाहिकम् ॥ पादश्च तृतीयः ॥ ३।२।२ ॥

उ.] नादीति । वस्तुतो 'यावता चाऽग्रे'त्यादिर्ग्रन्थ एकदेशिनः । एतेन 'प्रत्ययार्थे व्यापारे सङ्ख्यान्वयेऽपि प्रत्ययानाम् प्रकृत्यर्थान्वितस्वार्थबोधकत्वमिति व्युत्पत्तिर्भङ्ग' इत्यपास्तम्, एकदेशयुक्तित्वेनाऽक्षतेः । नन्वेवमपि नियमेन न स्यादधिकार्थस्याऽपि भानादत आह-प्रसिद्ध इत्यादि । तत्र-अर्थे । अत्र द्योतकतापक्षो युक्तः, उक्तयुक्तोः 'पने'त्यादावपि तत्प्रतीतिश्च, सङ्ख्याकालकारकाणामिवाऽस्या अपि द्योत्यताया एवौचित्याच्च । एवञ्च 'प्रवर्तनाविषयः पाकः' इत्येव बोध इति बोध्यम् ॥

प्रैषाऽति । भाष्ये-स्त्रियाः प्रागिति । इदमपि ज्ञापकं- 'स्थयधिकाराद्ध्वं क्वचिद्वाऽसरूपविध्यभावस्येत्यर्थः ॥ इति० श्रीनागेशभट्टविरचिते महाभाष्यप्रदीपोद्घोते तृतीयाध्यायस्य तृतीयपादे द्वितीयमाहिकम् ॥ पादश्च तृतीयः समाप्तः ॥

धातुसंबन्धे । धातोः संबन्ध इत्यर्थः । अव्यावर्तकमेतत्, धातोः कारक-

प्रत्यय इति वर्तमाने पुनः प्रत्ययग्रहणं किमर्थम् ? ॥ अधातुप्रत्ययानामपि धातुसंबन्धे साधुत्वं यथा स्यात् । गोमानासीत् गोमान्भवितेति ॥ इह पश्यामो,—भूतकालो भविष्यत्कालेनाभिसंबध्यमानो भविष्यत्कालः संपद्यते । कस्मान्न भविष्यत्कालो भूतकालेनाभिसंबध्यमानो भूतकालः संपद्यते ? ॥\*॥

प्र.] धातुसंबन्धे प्रत्ययाः । संबन्धस्य अनेकाधिष्ठानत्वात्सामर्थ्याद्भूतावपि सङ्ख्याविशेषो द्वित्वमवगम्यते । धात्वोः संबन्धो—धातुसंबन्धः । धात्वर्थश्चात्रोपचाराद्धातुशब्देनोच्यते । न हि स्वार्थे गुणीभूतयोर्धात्वोः परस्परं संबन्ध उपपद्यते । धात्वर्थयोस्तु विशेषणविशेष्यभावलक्षणसंबन्धोपपत्तिः । तत्र धातुसंबन्धे कालान्तरविहितानां प्रत्ययानामन्यस्मिन् काले साधुत्वाभ्यनुज्ञानार्थमिदं सूत्रम् ।

प्रत्यय इति वर्तमान इति । यद्यपि स्वरूपपदार्थकः प्रत्ययशब्दः प्रकृतस्तथापीह संज्ञिनिर्देशाऽभावात्संज्ञिपदार्थको विज्ञास्यत इति भावः ॥ अधातुप्रत्ययानामपीति । अन्यथा प्रकृतानामेव धातुप्रत्ययानां ग्रहणं स्यात् । प्रत्ययग्रहणात् सर्वप्रत्ययेपरिग्रहार्थात्तद्विज्ञानामपि कालभेदे साधुत्वं भवति । गोमानासीदिति । तदस्याऽस्त्यस्मिन्निति मत्तुप्रत्ययो वर्तमानसत्ताविशिष्टप्रकृत्यर्थयुक्तेऽर्थे विहितः । धातुसंबन्धे तु प्रकृत्यर्थस्य भूतभविष्यत्त्वेऽपि साधुर्भवति । इह पश्याम इति । ‘अग्निष्टोमयाज्यस्य पुत्रो जनिते’ति कालभेदे साधुत्वाभ्यनुज्ञानाय सूत्रम् । तत्र विशेषानुपादानायथा भूतकालपरित्यागेन जनिनेत्येतत्संबन्धाणिनिर्भविष्यति काले भवति

उ.] संबन्धस्य कारकाणां वा धातुसंबन्धस्य सार्वत्रिकत्वात् धात्वोः संबन्ध इत्यर्थे तु समासो दुरुपपादो, वृत्तौ सङ्ख्याविशेषस्याऽभानादत आह—संबन्धस्येति । द्वित्वमवगम्यत इति । वस्तुनो द्वित्वाऽवोधेऽपि धातुत्वेनैव धातुद्वयबोध इति बोध्यम् । गुणीभूतयोरिति । स्वार्थप्रतिपादनव्यग्रयोरित्यर्थः । नन्वर्थद्वारकसंबन्धो धात्वोरेवाश्रीयतां कर्मत्वसमानकर्तृकत्वादिवदिति चेन्न, ‘गोमानासी’ दित्यादौ प्रवृत्त्यनापत्तेः । न ह्यप्रयुज्यमानयोरर्थद्वारकोऽपि संबन्धो वक्तुं शक्य इति भावः । अर्थयोश्च कः संबन्ध इत्यत आह—विशेषणेति । स च प्रत्ययार्थद्वारको वाक्यार्थ इति बोध्यम् ।

अन्यस्मिन्काल इति । उपपदोपाधिप्रकृत्यर्थानान्तु न बाधः, ‘वर्तमानसामीप्य’ इत्यारभ्य कालाऽन्यत्वस्यैव प्रतिपादनादिति भावः । प्रकृतानामिति । प्रकरणादिति भावः । वर्तमानसत्तेति । न च ‘तदस्याऽस्ती’त्यत्र सङ्ख्यावद्वर्तमानकालोऽप्यविवक्षित इति वाच्यं, ‘दण्डिनमानये’त्युक्तेऽतीतदण्डस्याप्यानयनापत्तेः । इदञ्च तत्रैव भाष्येऽत्र च स्पष्टम् । भाष्ये—‘भूतकाल’ इत्यादयो बहुव्रीहयः । भाविष्यपदेशेति । भाविष्यवहारेत्यर्थः । अग्निष्टोमयाजीत्युत्तरम्—इति ‘व्यव-



धातुसंबन्धे प्रत्ययस्य यथाकालविधानात्सिद्धम् ॥३॥ धातुसम्बन्धे प्रत्ययस्य यथा कालविधानात्सिद्धम्। यथाकालविहिता एवैते प्रत्ययाः स्वेपु स्वेपु कालेषु प्रयुज्यन्ते॥ कथं तर्हि कालाऽन्यत्वं गम्यते? ॥३॥ उपपदस्य तु कालान्यत्वम् ॥३॥ उपपदस्यैतत्कालान्यत्वम् ॥ कुतो नु खल्वेतत्, -अग्निष्टोमयाजीत्येतदुपपदं भविष्यति, न पुनर्जनितेति ॥ एवं तर्हि - ॥३॥ अस्त्यादिविशेषाः ॥३॥ अस्त्यादिविषयाः

प्र.] तथा जनितेति लुप्त्ययो भविष्यत्कालत्यागेनाग्निष्टोमयाजीत्येतत्संबन्धाद्भूते कस्मान्न भवतीति प्रश्नः । यथाकालविधानादिति । -सूत्रप्रत्याख्यानानोत्तरम् । 'अग्निष्टोमयाजी'ति भूत एव णिनिर्विधीयते 'जनिते'त्येतत्संबन्धात् भाविष्यपदेशप्रतिपत्तिः, यथास्य सूत्रस्य शाटकं वयेतीत्यर्थः । इतरोऽगृहीताभिप्राय आह-कथं तर्हीति । 'पुत्रोऽस्य जनिता स चाग्निष्टोमेन यष्टे'त्यत्र यदि भूते णिनिर्विधीयते तदा यागस्य भविष्यत्ताऽवगमो न प्राप्नोतीति प्रश्नः । उपपदस्येति । भाविष्यपदेशविज्ञानाद्विशेषणस्य कालान्यत्वं वाक्यार्थवशादसत्यपि सूत्रारम्भे प्रतीयत इत्यर्थः । विशेष्याया आख्यातादिपदवाच्यायाः क्रियायाः प्राधान्यात् स्वकाल एवावस्थानं, विशेषणभूतायास्तु क्रियाया उपलक्षणभावेनोपादानाद्भाविभूतव्यपदेशविषयताप्रतिपादनात्कालान्यत्वागम इत्यर्थः । इतरो यथोक्तमभिप्रायमवुद्ध्वा समीपे श्रूयमाणमुपपदमित्यवगम्य चोदयति-कुत इति । ततश्चाग्निष्टोमयाज्यस्य पुत्रो जात इत्ययमपि वाक्यार्थः कस्मान्न भवतीति प्रश्नः । आचार्यदेशीय आह-एवं तर्हीति । धात्वधिकाराद्धातुग्रहणे सिद्धे धातुसंबन्ध इति पुनर्धातुग्रहणं धातुविशेषपरिग्रहार्थं, तेनास्ति-भूजनिःसंबन्ध एव प्रत्ययानां कालान्तरे साधुत्वमन्वाख्यायत इति सूत्रारम्भे सति विपर्ययो न भवतीत्यर्थः । अस्त्यादिविषया इति । अस्त्यादिविशेषणाय प्रयुक्ता

उ.] रिष्यमाण' इति शेष इति भावः । यष्टेतीति । 'इत्यर्थः प्रतीयत' इति शेषः । भाविष्यपदेशादिति । भाविष्यवहारविषयादग्निष्टोमयाज्यादिपदादित्यर्थः । वाक्यार्थवशादिति । 'जनिते'त्येतत्समभिव्याहारात्तत्प्रतीतेस्तस्य वाक्यार्थत्वमित्यर्थः । व्यवहारस्य भविष्यत्त्वं विषयभविष्यत्वकृतमिति भावः । वैपरीत्यनिवारणाय मूलशक्तिं दर्शयति-विशेष्याया इति । भाष्ये-'उपपदस्ये'त्यस्य गुणभूतस्येत्यर्थः । सूत्रारम्भे तु नाऽयं न्यायः । न्यायेन वचनसङ्कोचे मानाऽभावात् । धात्वोः संबन्धे ताभ्यां धातुभ्यां ये ये प्रत्ययास्तेऽन्यत्राऽपि काले भवन्तीति वाक्यार्थादित्याशयः ।

सूत्रारम्भे इति। तथा च सूत्रस्य 'धातोस्त्यादेः संबन्धे सति धातोः प्रत्ययाः कालान्तरे' इत्यर्थ इति भावः । नन्वस्त्यादिप्रकृतिकत्वाऽभावात्कथं तद्विषयत्वमत आह-अस्त्यादिविशेषणायेति । पूर्वोक्तेनेति । गुणप्रधानभावरूपन्यायाश्रयणाऽ-

१ इदं क्वचिन्ना २ 'भवति' ३ इदं वार्तिकमित्यन्ये ३ भाष्यमित्येके ४ 'विज्ञानात्' ।

प्रत्ययाः साधव इति वक्ष्यामि॥ के पुनरस्त्यादयः?॥ अस्तिभूजनयः॥ एवमपि-  
यदाऽस्त्यादीनामेवाऽस्त्यादिभिर्योगस्तदा न ज्ञायते कः कस्य कालमनुवर्तते  
इति। भावि कृत्यमासीत्। पुत्रो जनिष्यमाण आसीत्॥ एवं तर्हि वाक्यमेवैतदेवं-  
जातीयकं प्रयुज्यते। अग्निष्टोमयाजीत्येतत्तस्मिन्भवित्वा॥ कस्मिन्?॥ योऽस्य  
पुत्रो जनिता ॥ कदा?॥ यदाऽनेनाग्निष्टोमेनेष्टं भवति ॥

क्रियासमभिहारे लोट् लोटो हिस्वौ वा च तध्वमोः ॥३।४।२॥

॥\*॥ हिस्वयोः परस्मैपदात्मनेपदग्रहणं लादेशप्रतिषेधार्थम् ॥\*॥ हिस्वयोः  
परस्मैपदात्मनेपदग्रहणं कर्तव्यम्। हिः परस्मैपदानां यथा स्यात्स्व आत्मने-  
पदानामिति ॥ किं प्रयोजनम्? ॥ 'लादेशप्रतिषेधार्थम्'। लादेशौ हिस्वौ  
मा भूतामिति ॥ किं च स्याद्यदि लादेशौ हिस्वौ स्याताम्? ॥ 'तिङन्तं पद'-  
मिति पदसंज्ञा न स्यात्॥ मा भूदेवं, 'सुबन्तं पद'मिति पदसंज्ञा भविष्यति॥  
कथं स्वाद्युपत्तिः? ॥\*॥ लकारस्य कृत्वात्प्रातिपदिकत्वं, तदाश्रयं प्रत्ययविधा-  
नम्॥\*॥ लकारः कृत्, तस्य कृत्वात् 'कृत्प्रातिपदिक'मिति प्रातिपदिकसंज्ञा,  
तदाश्रया-प्रातिपदिकाश्रया-स्वाद्युत्पत्तिरपि भविष्यति ॥ यदि स्वाद्युत्पत्तिः

प्र.] इत्यर्थः। आचार्यः पूर्वोक्तेनाभिप्रायेण सूत्रप्रत्याख्याननेनैव वाक्यार्थं स्थापयति-एवं  
तर्हीति। अवश्यं च स्वकाल एव प्रत्ययविधिरष्टव्यः। 'भावि कृत्यमासीदित्यत्र  
भाविशब्दस्य भूतकालत्वे भाव्यासीच्छब्दयोः पर्यायत्वाद्युपपत्त्योगो न स्यात् ॥

क्रियासम। हिस्वयोरिति। सामान्यविहितानां तिङां शतृशानजभ्यामिव  
हिस्वाभ्यां बाधः प्राप्नोतीति स्थानिनिर्देशार्थं परस्मैपदात्मनेपदग्रहणं कर्तव्यमित्यर्थः।  
लकारः कृदिति। तत्र स्थानिवद्भावाद्विस्वयोरपि कृत्वात्तदन्तस्य प्रातिपदिकत्वात्

उ.] अभिप्रायेणेत्यर्थः। भाविशब्दस्येति। यदि यत्कालं भावितया व्यवहृतं तदासीदिति  
हि तदर्थं उचितः न तु अतीतमासीदिति। तथा सति पर्यायत्वापत्तिरिति भावः।  
भाष्ये-इत्येतत्तस्मिन्निति। इत्येतत्पदं तस्मिन् भवितेत्यर्थः। एवं प्रत्याख्याते सूत्रे  
'वसन्दर्शे' त्यादौ वर्तमानत्वमारोप्य शता। तत्फलं तु तत्समानकालत्वस्य दर्शने  
लभः, शतृस्थले क्रिययोः समानकालत्वप्रतीतिः। यद्वा दर्शनकालिकं वासस्य वर्त्त-  
मानत्वमाश्रित्य प्रत्ययः। एवमेव 'ननु चोत्पत्तैवं वचनलोपं चोदिताः स्म' इति  
सरूपसूत्रस्थभाष्यप्रयोगोपपत्तिः। 'गोमानासी'दित्यत्र देवदत्तस्य विद्यमानत्वेऽपि  
गोमत्त्वस्याऽतीतत्वाद्भूते प्रत्ययः। तत्राऽर्थार्थद्वयामप्यतीतत्वप्रतीतिरिति दिक् ॥

क्रियासमभि। भाष्ये-हिस्वयोरिति। तद्विधायक इत्यर्थः। ननु परत्वात्तिङ्पु-  
कृतेषु तेषामेवैतौ भविष्यत इत्यत आह-सामान्येति। लस्य कृत्वेऽपि हिस्वयोः

सुपां श्रवणं प्राप्नोति ॥ 'अव्यया'दिति सुब्लुगभविष्यति ॥ कथमव्ययत्वम्? ॥ 'विभक्तिस्वरप्रतिरूपकाश्च निपाता भवन्ती'ति निपातसंज्ञा, निपातोव्ययमित्यव्यसंज्ञा ॥ इह तर्हि 'स भवाँलुनीहि लुनीहीत्येवायं लुनाति, 'तिङ्तिङ' इति निघातो न प्राप्नोति ॥\*॥ समसङ्ख्यार्थं च ॥\*॥ समसङ्ख्यार्थं च हिस्वयोः परस्मैपदात्मनेपदग्रहणं कर्तव्यम् । हिः परस्मैपदानां यथा स्यात्, स्व आत्मनेपदानाम् । व्यतिकरो मा भूदिति ॥\*॥ न वा तध्वमोरादेशवचनं ज्ञापकं पदादेशस्य ॥\*॥ न वा हिस्वयोः परस्मैपदात्मनेपदग्रहणं कर्तव्यम् ॥ किं कारणम् ? ॥ 'तध्वमोरादेशवचनं ज्ञापकं पदादेशस्य' । यद्वयं 'वा च तध्वमो'रित्याह तज्ज्ञापयत्याचार्यः—'पदादेशो हिस्वा'विति ॥\*॥ तत्र पदादेशे पित्वाटोः प्रतिषेधः ॥\*॥ तत्र पदादेशे पित्त्वस्याटश्च प्रतिषेधो वक्तव्यः । पित्त्वस्य

प्र.]स्वाद्युत्पत्तिर्भवतीत्यर्थः विभक्तीति विभक्तिसंज्ञकहिस्वसदृशत्वादनयोर्हिस्वयोरव्ययत्वमित्यर्थः । व्यतिकरो मा भूदिति । यदि लकारस्यैव स्थाने हिस्वौ विधीय-यातां तदा 'लः परस्मैपद'मिति द्वयोरपि परस्मैपदसंज्ञा स्यात्, ततश्च द्वावपि परस्मैपदिभ्य एव स्यातामित्यर्थं व्यतिकरः स्यादित्यर्थः । न वेति । यदि लस्यैव हिस्वौ स्यातां तदा तध्वमयोर्लोट्स्थानिकयोरभावाद्वा च तध्वमोरिति स्थानित्वेनोपादानमनुपपन्नं स्यादिति तध्वमोः स्थानित्वेनोपादानाद्दोष्टशब्देन लोडादेशानां परस्मैपदात्मनेपदानां स्थानित्वमवसीयत इत्यर्थः । पदादेशस्येति । पदशब्देन पदसंज्ञानिमित्तानि तिङ उच्यन्ते । अथ वा 'सर्वे सर्वपदादेशा' इति न्यायात्तिङन्तस्य हिस्वान्तादेशा प्रवृत्तिः । पित्त्वस्येति । तिप्सिष्मिपां स्थाने विधीयमानो हिः स्थानिवद्भावात्पित्यात्, ततश्च ङित्वाऽभावात्लुनीहि लुनीहीतीत्वं न स्यात् । अनुदात्तत्वं च हेः प्रसज्येत 'लुनीहि लुनीहि स भवा'नित्यादौ परस्य तु लुनीहिशब्दस्य 'तस्य

उ.]किमायातमित्यत आह—तत्रेति । अव्ययत्वमिति । तदन्तस्य विभक्तयन्तप्रतिरूपकत्वादव्ययत्वमिति भावः । 'हिस्वयो'रित्यस्य हिस्वान्तयोरित्यर्थः । ननु 'व्यतिकरो नामाऽऽत्मनेपदिभ्योऽपि हिः, परस्मैपदिभ्योऽपि स्व' इत्याकारः, स चाऽनुपपन्नः, आत्मनेपदसंज्ञाभावेन लदेशत्वेन परस्मैपदसंज्ञासत्त्वेन चात्मनेपदिभ्यो विधानाऽनुपपत्तेरत आह—यदीति । ननु तिङो हिस्वौ, न च तावन्मात्रम्पदं, तदन्तस्य पदत्वादिति 'पदादेशस्ये'त्ययुक्तमत आह—पदशब्देनेति । निमित्तानीति । निमित्तशब्दो नित्यनपुंसक इति भावः । केचित्तु नामैकदेशग्रहणेन परस्मैपदात्मनेपदे 'पद'शब्देन भाष्ये उच्येते इत्याहुः । स्थानिवद्भावादिति । न च 'सार्वधातुकमपिदि'त्यतिदेशान्बित्त्वं स्यात्परत्वादिति वाच्यम्, एतद्विषयेऽपि स्थानिवद्भावप्रवृत्त्याऽऽतिदेशिकपित्त्वमादायाऽपिदिति निषेधप्रवृत्तेः, अन्यथा 'एतु' 'भकरव'मित्यादौ

तावत्स-भवाँल्लुनीहि लुनीहीत्येवायं लुनाति। आटः खल्वपि-‘सोऽहं लुनीहि लुनीहीत्येवं लुनानि ॥ पितृवस्य तावन्न वक्तव्यः । पितृप्रतिषेधे योगविभागः करिष्यते। इह-[‘से’हिः’] सेहिर्भवति । ततः‘अपिच्च’।‘अपिच्च भवति यावान् हिर्नोमे’ति । आटश्चापि [प्रतिषेधो] न वक्तव्यः । आटि कृते साङ्गस्यादेशो भविष्यति॥ इदमिह संप्रधार्यम्,-आङ्गित्यतामादेश इति किमत्र कर्तव्यम् ? ॥ परत्वादाडागमः ॥ नित्य आदेशः । कृतेऽप्याटि प्राप्नोत्यकृतेऽपि प्राप्नोति ॥ आडपि नित्यः । कृतेऽप्यादेशे प्राप्नोत्यकृतेपि प्राप्नोति ॥ अनित्य आट् । अन्यस्य कृतेऽप्यादेशे प्राप्नोत्यन्यस्याऽकृतेपि प्राप्नोति, शब्दान्तरस्य च प्राप्नुवन्विधिरनित्यो भवति ॥ आदेशोऽप्यनित्यः । अन्यस्य कृते आटि प्राप्नोति, अन्यस्याऽकृते प्राप्नोति, शब्दान्तरस्य च प्राप्नुवन्विधिरनित्यो भवति । उभयोरनित्ययोः परत्वादाडागमः । आटि कृते साङ्गस्यादेशो भविष्यति ॥ इदं तर्हि-‘सोऽहं’ भुङ्क्ते भुङ्क्तेत्येवं भुनजै इति। ‘श्रसोरल्लोप’ इत्यकारलोपो न प्राप्नोति ॥ समसङ्ग्यार्थत्वं चाप्यपरिहृतमेव ॥\*॥ सिद्धं तु लोष्मध्यमपुरुषैकवचनस्य क्रियासमभिहारे द्विर्वचनात् ॥\*॥ सिद्धमेतत् ॥ कथम् ? ॥ [ लोष्मध्यमपुरुषैकवचनस्य क्रियासमभिहारे द्विर्वचनात्’] । लोष्मध्यमपुरुषैकवचनस्य क्रियासमभिहारे द्वे भवत इति वक्तव्यम् ॥ केन विहितस्य क्रियासमभिहारे लोष्मध्यमपुरुषैकवचनस्य द्विर्वचनमुच्यते ? ॥

प्र.]परमाप्रडितमनुदात्तत्वं ल्यनुदात्तत्वं भवति। यावानिति। योगविभागकरणसामर्थ्यादानन्तर्यं नाऽपेक्ष्यत इत्यर्थः। भुङ्क्ते भुङ्क्तेति। परत्वादाटि कृते उत्तमस्य पितृत्वे च स्वादेशः स्थानिवद्भावात्पितृत्यादिति ङित्त्वाऽभावाद्भोपाऽप्रसङ्गः । समसङ्ग्यार्थत्वमिति । सर्वेषां तिङां द्वावपि पर्यायेण स्यातामित्यर्थः । एतदेवेति । ‘वृद्धकुमारीवर्’न्यायेन

उ.]गुणाऽनापत्तिरिति दिक्। स भवानित्यादाविति।‘आदिखण्डे’ इति शेषः। तद्धनयज्ञाह-परस्येति । न‘न्यनन्तरस्ये’ति न्यायाद्यावानित्यसङ्गतमत आह-योगविभागेति । भाष्ये-‘भुङ्क्ते’त्यस्याऽनुप्रयोगे ‘भुनजै’ इति पाठः । ‘पितृत्वेन स्वादेश’ इति पाठः कैयटे । सर्वेषां तिङामिति । तिङादेशत्वे ज्ञापितेऽप्ययं दोष इत्यर्थः । वृद्धकुमारीति । एतद्भाष्यवार्तिकस्वरसात् ‘क्रियासमभिहार’ इति वार्तिकं लोडन्तविषयकमेव द्रष्टव्यम्, अन्यथा तस्येतो भिन्नवचनत्वे गौरवं स्यादित्याहुः । दोषान्तरमप्याह भाष्ये-लोष्मध्यमेति । ननु सर्वेषां स्थाने इत्यर्थेऽसम्भवः परस्मैप-

१ ‘त्येवं लुनामि’ ‘लुनानि’ । २ ‘पितृव’ । ३ इदं लुप्तं स्यात् ।

४ इतिः कचिन्न । ५ इदं कचिक्तम् । ६ ‘त्येवं भुङ्क्ते’ । ७ इदं लुप्तं स्यात् ।

८ ‘पुरुषस्य’ । ९ ‘इत्यनेन न्यायेन’ ।

एतदेव ज्ञापयत्याचार्यो—‘भवतिक्रियासमभिहारे लो’डिति—यदयं क्रियासम-  
भिहारे लोण्मध्यमपुरुषैकवचनस्य द्विर्वचनं शास्ति ॥ कुतो नु खल्वेतत्  
ज्ञापकादत्र लोङ्गविष्यति न पुनर्य एवासावविशेषविहितः स यदा क्रियासम-  
भिहारे भवति तदा तस्य द्विर्वचनं भवतीति ? ॥ लोण्मध्यमपुरुषैकवचन  
एव खल्वपि सिद्धं स्यादिमौ चान्यौ हिस्वौ सर्वेषां पुरुषाणां सर्वेषां वचना-  
नामिष्येते ॥ सूत्रं च भिद्यते ॥ यथान्यासमेवास्तु ॥ ननु चोक्तं ‘हिस्वयोः  
परस्मैपदात्मनेपदग्रहणं लादेशप्रतिषेधार्थं समसङ्ख्यार्थं चे’ति ॥ नैष दोषः ।  
॥\*॥ योगविभागात्सिद्धम् ॥\*॥ [ योगैविभागात्सिद्धमेतत् ] । योगविभागः  
करिष्यते । ‘क्रियासमभिहारे [ लोट्’ । क्रियासमभिहारे ] लोङ्गवति । ततो  
[ ‘लोटो हिस्वौ’ ] । लोटो हिस्वौ भवतः । लोटित्येवानुवर्तते<sup>३</sup> लोटो यौ  
हिस्वाविति ॥ कथं ‘वा च तध्वमो’रिति ? ॥ ‘वा च तध्वंभाविनो लोट’ इत्ये-  
वमेतद्विज्ञायते ॥ [ क्रियासमभिहारे लोट् ] ।

यथाविध्यनुप्रयोगः पूर्वस्मिन् ॥ ३।४।४ ॥

किमर्थमिदमुच्यते ? ॥ अनुप्रयोगो यथा स्यात् ॥ नैतदस्ति प्रयोजनम् ।

प्र.] क्रियासमभिहारविषयो लोटनुमीयत इत्यर्थः । कुतो न्विति । ज्ञापकं विषटयति ।  
विध्यादिविषयस्य लोटो विद्यमानत्वात् क्रियासमभिहारविषये तस्यैवादेशयोर्द्विर्व-  
चनार्थं ग्रहणं स्यादित्यर्थः । सर्वेषामिति । ‘प्रसङ्ग’ इति शेषः । लोटो याविति । लोडा-  
देशौ यौ हिस्वौ दृष्टौ तत्तुल्यावनेन हिस्वौ भवत इत्यर्थः । तेन तदीयकार्यातिदेशा-  
त्परस्मैपदात्मनेपदसंज्ञे हिस्वयोर्भवतः । तेन परस्मैपदिभ्यो हिरात्मनेपदिभ्यस्तु स्वं  
भवति । हिशब्दस्य कर्ता वाच्यः, स्वशब्दस्य भावकर्मकर्तारः । तिङ्त्वं च भवतीति  
तिङ्गुतिङ् इत्यादिकार्यं भवति । पुरुषैकवचनसंज्ञे तु सामर्थ्यान्न भवतः । यदि हि  
ते अपि स्यातां हिस्वयोरनेन विधानमनर्थकं स्यात्, वचनान्तरेण तयोः सिद्धत्वात् ।  
तध्वंभाविन इति । मुख्यार्थाऽसंभवे गौणी कल्पनाश्रीयते, ततश्च तध्वंभावित्वा-  
ल्लोडेव ‘तध्वं’शब्दाभ्यामुच्यत इति भावः । [ क्रियासमभिहारे ] ।

उ.] दादिग्रहणाऽभावादत आह—प्रसङ्ग इति शेष इति । दोषान्तरमप्याह भाष्ये—सूत्र-  
ञ्जेति । लोडादेशाविति । ‘लो’डित्यस्य च लोङ्गदित्यर्थः । स्थानिवत्त्वेनैव लोङ्गधर्माऽति-  
देशस्य सिद्धेः पुनर्लोङ्गदिति वचनं लोट्स्थानिकहिस्ववदतिदेशार्थमिति भावः ।  
अतिदेशफलमाह—तेनेति । । वचनान्तरेणेति । पुरुषादिसंज्ञायां युष्मत्सामानाधि-  
करण्ये एकत्वे च भाव्यम् । तत्र च व्यर्थस्तयोर्विधिरिति भावः ॥

यथाविध्य । ननु क्रियारूपाऽर्थप्रतीतेः कथमनभिव्यक्तपदार्थकत्वमत आह—

१ इदं लुप्तं स्यात् । २ इदं क्वचिन्न । ३ ‘लोटौ’ । ४ ‘विषयस्य’ ।

हिस्वान्तमव्यक्तपदार्थकं तेनाऽपरिसमाप्तोऽर्थ इति कृत्वाऽनुप्रयोगो भविष्यति ॥ इदं तर्हि प्रयोजनं—‘यथाविधीति वक्ष्यामी’ति ॥ एतदपि नास्ति प्रयोजनं, ‘समुच्चये सामान्यवचनस्ये’ति वक्ष्यति । तत्राऽन्तरेण वचनं यथाविध्यनुप्रयोगो भविष्यति ॥ [ यथाविध्यनुप्रयोगः पूर्वस्मिन् ] ।

**समुच्चये सामान्यवचनस्य ॥ ३।४।५ ॥**

किमर्थमिदमुच्यते ? ॥ अनुप्रयोगो यथा स्यात् ॥ नैतदस्ति प्रयोजनम् । हिस्वान्तमव्यक्तपदार्थकं तेनाऽपरिसमाप्तोऽर्थ इति कृत्वाऽनुप्रयोगो भविष्यति ॥ इदं तर्हि प्रयोजनं,— सामान्यवचनस्येति वक्ष्यामी’ति ॥ एतदपि नास्ति प्रयोजनम् । सामान्यवचनस्याऽनुप्रयोगोऽस्तु विशेषवचनस्येति सामान्यवचनस्यैवानुप्रयोगो भविष्यति, लघुत्वात् ॥ [ समुच्चये सा ] ॥

प्र.] यथावि । हिस्वान्तमिति । संख्याकालपुरुषाणामनभिव्यक्तत्वात् । एतदपीति । ‘समुच्चय एव धात्वन्तरस्याऽनुप्रयोग’इति नियमात् क्रियासमभिहारे यथाविध्यनुप्रयोगो भविष्यति । ननु ‘समुच्चये सामान्यवचनस्यैवे’ति नियमः स्यात्, ततश्च धात्वन्तरस्यापि लोद्धकृतिसमानार्थस्य क्रियासमभिहारेऽनुप्रयोगः स्यात् । नैतदस्ति । ‘नह्येकस्या आकृतेश्चरितः प्रयोगो द्वितीयस्याश्च तृतीयस्याश्च भवती’ति न्यायाल्लोद्धकृतिरेवानुप्रयोक्ष्यते पूर्वव्यवहितप्रयोगनिवृत्तिरपि नेष्टा, यतस्तदर्थो योगः स्यात् । [ यथाविध्यनुप्रयोगः ] ।

**समुच्चये लघुत्वादिति ।** एतच्च लाघवं क चिदेव विषये शिष्टप्रयोगदर्शनादादियते न सर्वत्र, अन्यथा तरुद्रुमादीनामेव प्रयोगः स्यान्न वनस्पत्यादिशब्दानाम् ।

उ.] सङ्ख्येति । न ह्येकस्या इति । एतेन ‘समुच्चये एव सामान्यवचनस्ये’ति नियमेऽपि प्रकृते न पर्यायव्यावृत्तिरित्यपास्तम् । समुच्चयविषये सामान्यवचनस्येति वचनान्यायबाधेऽपि प्रकृतविषये तन्न्यायबाधे मानाऽभावाद्विनाऽपि वचनं सिद्धमिति भाष्येऽक्षरार्थः । नेष्टेति । अत एव ‘लुनीहि लुनीहीत्येवाऽयं लुनाती’ति भाष्ये व्यवहितप्रयोगः सङ्गच्छते । तेनाऽनुप्रयोगशब्दार्थव्यभिचार उक्तः । पूर्वप्रयोगस्तु यदि नेष्टस्तदाऽनभिधानाद्वारणीयः । यद्वेष्ट एव स इत्याहुः । [ यथाविध्यनु ] ।

**समुच्चये सा ।** भाष्ये—लघुत्वादिति । सर्वविशेषाऽनुगतैकसामान्यवाचकाऽनुप्रयोगे सामान्यस्य सन्निहितविशेषपर्यवसानात्सर्वेषां कालाद्यभिव्यक्तौ सिद्धायां विशेषवाचकनानाधातुप्रयोगे गौरवादिति भावः । कचिदेवेति । अपर्यायविषये इत्यर्थः । एवञ्च तरुद्रुमवनस्पत्यादिषु पर्यायेषु लाघवगौरवाऽनादराच्च दोषः । इह त्वपर्यायत्वं स्पष्टमेवेत्याहुः । [ समुच्चये सामान्यवचनस्य ] ।

## उपसंवादाशङ्कयोश्च ॥ ३।४।८ ॥

॥\*॥ उपसंवादाशङ्कयोर्वचनानर्थक्यं लिङ्गर्थत्वात् ॥\*॥ उपसंवादाशङ्कयोर्वचनमनर्थकम् ॥ किं कारणम् ? ॥ 'लिङ्गर्थत्वात्' । 'लिङ्गर्थे' ले'ङित्येव सिद्धम् । कः पुनर्लिङ्गर्थः ? ॥ के चित्तावदाहुर्हेतुहेतुमतोर्लिङ्गिति । अपर आहुः—वक्तव्य एवैतस्मिन्विशेषे लिङ् । प्रयुज्यते हि लोके—'यदि मे भवानिदं कुर्यादहमपि त इदं दद्या'मिति ॥ [ उपसंवादाशङ्कयोश्च ] ॥

तुमर्थं सेसेनसेअसेनकसेकसेनध्यैअध्यैन्कध्यैन्कध्यैन्शध्यै-  
शध्यैन्तवैतवेङ्गवेनः ॥ ३।४।९ ॥

तुमर्थं इत्युच्यते कस्तुमर्थः[नार्म]॥कर्ता[तुमर्थः] ॥ यद्येवं नार्थस्तुमर्थ-ग्रहणेन । येनैव खल्वपि हेतुना कर्तरि तुमुन्मैवति तेनैव हेतुना सयादयोपि भविष्यन्ति ॥ एवं तर्हि सिद्धे सति यत्तुमर्थग्रहणं करोति तज्ज्ञापयत्याचार्योऽ-  
प्र.] उपसंवा।उपसंवादेति । नित्यार्थमिदमिति चेच्छन्दसि नित्योऽत्र लेङ् दृश्यत-इत्यत्र प्रमाणाऽभावः । व्यवस्थितविभाषया वा नित्यं लेङ्गविष्यति । हेतुहेतुमतो-रिति । उपसंवादः—कर्तव्ये पणबन्धः, 'यदि मे भवानिदं कुर्यादहमपि ते इदं दद्या'-मिति । तत्र करणं हेतुर्दानं हेतुमतः । आशङ्कापि कारणात्कार्योत्प्रेक्षेति हेतुहेतुमद्भावः । अपर इति । करणमवधिर्दानमवधिमदित्यवध्यवधिमद्भाव उपसंवादे प्रतीयते न तु हेतुहेतुमद्भावः । आशङ्कायामपि निश्चितो हेतुहेतुमद्भावो नास्तीति भावः । लिङ्-प्रयोगसिद्धये अवश्यवक्तव्यो लिङ्, न तु सूत्रप्रत्याख्यानार्थैव । [ उपसंवादा ] ।

उ.] उपसंवादा । इदं नित्यं लेङ्गिधानार्थं, तदाह—नित्यार्थमिति । पूर्वसूत्रे हि 'लिङ्गर्थे' ले'ङित्यत्राऽन्यतरस्यां ग्रहणमनुवर्तत इति भावः । व्यवस्थितेति । वेदे आपाद्यरूपाऽभावात्सर्वविधीनां छन्दसि वैकल्पिकत्वाददोष इत्यन्ये । करणं हेतु-रिति । तदुत्तरकालत्वाद्दानस्येति भावः । करणमवधिरिति । तद्वस्तुदानस्य तत्क-रणाऽभावेपि बहुशो दृष्टत्वात्तत्करणे सत्यपि बहुशस्तदानाऽभावाच्च व्यक्तविशेषयोः सत्यपि पूर्ववर्तित्वोत्तरवर्तित्वे नियमघटितकारणत्वस्य नैतच्छब्दतो भानं, किन्त्ववध्यवधिमद्भावस्यैवेति भावः । भाष्ये—इदमेवाशङ्काया अप्युदाहरणं । सम्भा-वनापरत्वेन तद्व्याख्यानस्य सम्भवात्सम्भावनैव चाऽत्राऽऽशङ्का, तदाह—आशङ्का-यामपीति । अकारणादकार्योत्प्रेक्षया अपि दर्शनादित्यपि बोध्यम् । लिङ्प्रयो-गेति । लोकेऽपीत्यर्थः । एवञ्चाऽनयोरपि लिङ्गर्थत्वा'लिङ्गर्थे' ले'ङित्येव सिद्धे इदं न कार्यमिति भावः ॥ [ उपसंवादाशङ्कयोश्च ] ॥

तुमर्थं से । ननु कर्मादिपदाऽनुपादानात्कथं तेषु प्रसक्तिरत आह—क्रिययेति ।

१ इतिः क्वचिज् । २ इदं प्रायः क्वचिज् । ३ इदं वार्तिकमित्यन्ये । ४ 'कर्तव्यः' ।

‘स्यन्यः कर्तुस्तुमुनोऽर्थ’ इति ॥ कः पुनरसौ ? ॥ भावः ॥ कुतो नु खल्वे-  
तद्भावे तुमुन्भविव्यति न पुनः कर्मादिषु कर्करकेष्विति । ज्ञापका[त्ताव]दयं  
कर्तुरपकृष्यते । न चान्यस्मिन्नर्थे आदिश्यते, अनिर्दिष्टार्थाश्च प्रत्ययाः स्वार्थे  
भवन्तीति स्वार्थे भविव्यति । तद्यथा गुसिज्जिह्वः सन्, यावादिभ्यः कञ्जिति ।  
सोऽसौ स्वार्थे भवन्भावे भविव्यति ॥ किमेतस्य ज्ञापने प्रयोजनम् ? ॥  
‘अव्ययकृतो भावे भवन्ती’त्येतन्न वक्तव्यं भवति । [ तुमर्थेसेसेन ] ॥

उदीचां माडो व्यतीहारे ॥ ३।४।१९ ॥

किमर्थं मेढःसानुबन्धकस्याऽऽत्वभूतस्य ग्रहणं क्रियते नोदीचां मेढ इत्ये-  
वोच्येत ? ॥ तत्रायमप्यर्थः—उदीचां मेढ इति व्यतीहारग्रहणं न कर्तव्यं भवति ॥  
किं कारणम् ? ॥ ‘तद्विषयो हि सः’ । व्यतीहारविषय एव हि मयतिः ॥ एवं  
तर्हि सिद्धे सति यन्मेढः सानुबन्धकस्यात्वभूतस्य ग्रहणं करोति तज्ज्ञापय-  
त्याचार्यो ‘नानुबन्धकृतमनेजन्तत्वं भवती’ति ॥ किमेतस्य ज्ञापने प्रयोज-  
नम् ? ॥ तत्रा‘ऽसरूपसर्वादेशदार्पणतिषेधे पृथक्कनिर्देशोऽनाकारान्तत्वा’दि-  
त्युक्तं तन्न वक्तव्यं भवति ॥ किमर्थं पुनरिदमुच्यते न समानकर्तृकयोः पूर्व-  
काल इत्येव सिद्धम् ? ॥ [ \* ] ॥ अपूर्वकालार्थः ॥ [ \* ] ॥ अपूर्वकालार्थोऽयमारम्भः ।  
पूर्वं ह्यसौ याचते पश्चादपमयते । [ उदीचां माडो व्यतीहारे ] ॥

प्र.] तुमर्थे सेसे । कुतो न्विति । क्रियया कर्मादीनामाक्षेपात्तेष्वेव तुमुन् स्यादिति  
भावः । न वक्तव्यमिति । तुमर्थग्रहणानुवृत्त्या क्तादीनां भावे सिद्धत्वात् । साध्यमान-  
रूपश्च भावः क्तादीनामर्थः । स एव[च]धात्वर्थः । घञादीनान्तु धात्वर्थव्यति-  
रिक्तः सिद्धरूपो वाच्यः । [ तुमर्थे सेसेनसे ] ।

उदीचाम् । नानुबन्धकृतमिति । एतच्च ज्ञापनमनुबन्धानामेकान्तत्वे उप-  
युज्यते । अनेकान्तत्वे स्वत एव एजन्तत्वाज्ज्ञापनप्रत्येजनाऽभावः । ‘पृथक्कनिर्देशो  
नाकारान्तत्वा’दित्येतद्वाप्रतिषेधग्रहणेनैव संबध्यते । ‘दाधाध्वादा’वित्यत्र दौपो-  
ऽपि पृथक् प्रतिषेधो वक्तव्यः, अनाकारान्तत्वाद्वाब्रूपत्वाऽभावादित्यर्थः । अपमयत  
उ.] नन्वव्ययकृतो भाव इत्येतत्सत्त्वे घञादिवत्सिद्धे भावे तुमुनादयः स्युः, स्वार्थे विधाने  
तु साध्ये भावे इति विशेषोऽत आह—साध्यमानेति । वार्तिकेऽपि ‘भाव’शब्देन साध्य-  
भावस्यैव ग्रहणमिति भावः । तुमर्थ इत्यनुवादाच्च तुमोऽपि भावे सिद्धिरिति बोध्यम् ॥  
उदीचाम् । नाऽनुबन्धेति । तेनाऽनुबन्धविशिष्टस्याप्यात्वमिति भावः । एका-  
न्तत्वे इति । अयमेव पक्षो न्याय्य इति ‘तस्य लोप’ इति सूत्रे भाष्ये ।

१ ‘कारकेषु स्यादिति’ । २ ‘वार्तिकमिदमित्यन्ये । ३ ‘व्यतिहार’ । ४ ‘दाप्रतिषेधेषु’ ।  
५ ‘तस्यलोपः’ (१-३-९) इत्यत्रोक्तम् । ६ इदं वार्तिकं लुप्तं स्यादिति मन्ये ।



**समानकर्तृकयोः पूर्वकाले ॥ ३।४।२१ ॥**

इह कस्मान्न भवति—पूर्वं भुङ्क्ते पश्चाद्ब्रजतीति ? ॥ स्वशब्देनोक्तवान्न भवति ॥ न तर्हीदानीमिदं भवति ‘पूर्वं भुक्त्वा ततो ब्रजती’ति? ॥ नैतत्क्रिया-  
पौर्वकाल्यम् ॥ किं तर्हि ? ॥ कर्तृपौर्वकाल्यमेतत् । पूर्वं ह्यसौ भुक्त्वाऽ-  
न्येभ्यो भोक्तृभ्यस्ततः पश्चाद्ब्रजत्यन्येभ्यो ब्रजितृभ्यः ॥ इह कस्मान्न भवति-  
आस्यते भोक्तुमिति ? ॥ कुतः कस्मान्न भवति । किमासेराहो स्विद्भुजेः? ॥  
भुजेः कस्मान्न भवति ? ॥ अपूर्वकालत्वात् ॥ आसेस्तर्हि कस्मान्न भवति ? ॥

प्र.] इति । वस्त्रादिकं परिवर्तयतीत्यर्थः । [ उदीचां माडो व्यतीहारे ] ।

समाना ‘समान’शब्द एकवाची, शक्तिशक्तिमतोश्चाऽभेदेन विवक्षायां क्रियो-  
रेककर्तृकत्वम् । स्वशब्देनेति । पौर्वकाल्ये द्योत्ये क्त्वादिर्विधीयतेन तु विषय इति  
भावः । पूर्वशब्दस्याऽत्र क्रियापौर्वकाल्यवाचित्वादग्रादिसूत्रेणापि न भवति, अग्रा-  
दीनां साधनपौर्वकाल्यविषयाणां तत्र ग्रहणात् । नैतदिति । द्विविधाऽत्र भुजेः पूर्व-  
कालता, ब्रजिक्रियापेक्षा, तस्यां क्त्वाप्रत्ययो, भोक्तृन्तरसाध्यभुजिक्रियापेक्षा च, तां पूर्व-  
शब्द उपादत्ते । ततश्चाऽग्रादिसूत्रेणाऽत्र क्त्वाणमुलौ भवत इति भावः । कर्तृपौर्व-  
काल्यं च क्रियाद्वारकमेव बोद्धव्यम्, क्रियाविषयत्वात् कालव्यवहारस्य । आस्यत  
इति । आसेः पूर्वकालत्वाद्भावस्य च प्रतिपाद्यत्वात्, ‘आसित्वा भोक्तु’मिति

उ.] समानकर्तृकयोः । ननु कर्तृशब्देन शक्तेरभिधानात्तस्याश्च क्रियाद्वयविषयाया  
भेदान्नैककर्तृत्वं युक्तं क्रिययोरत आह—शक्तीति । शक्तिमद्भूतैकत्वस्य शक्तयोरारोपणै-  
ककर्तृकत्वोपपत्तिरिति भावः । भाष्ये—स्वशब्देनेति । नाऽत्र धातोः पूर्वकाल-  
विशिष्टक्रियावृत्तिता, किन्तु स्वार्थमात्रवृत्तितेति भावः । पूर्वकालश्च क्त्वाद्योत्यस्तदाह—  
पौर्वकाल्ये द्योत्य इति । न तु ‘उक्तार्थानां’मिति न्यायस्य विषयोऽयं, द्योतकस्थले  
प्रायशस्तदप्रवृत्तेः । तद्धनयनवक्ष्यति—‘इह कस्मान्न भवति आस्यते भोक्तु’मिति ।  
अन्यथा तत्र तुमुनाऽऽसिक्रियानिष्ठपूर्वकालस्य द्योतितत्वात्तदसङ्गतिः स्पष्टैवेति दिक् ।  
भाष्ये—स्वशब्देनेति । पूर्वशब्देनेत्यर्थः । नन्वत्र ‘विभाषाऽग्रे’ इति सूत्रेण भव-  
त्येव क्त्वाऽत आह—पूर्वशब्दस्येति । तत्र ग्रहणादिति । अत्र चेदमेवं भाष्यं मानं ।  
भोक्तृन्तरेति । ‘कर्तृपौर्वकाल्य’मित्यस्य कर्तृन्तरसाध्यस्वजातीयक्रियापेक्षपौर्वकाल्य-  
मित्यर्थ इति भावः । तद्धनयनाह—कर्तृपौर्वेति । पूर्वकालत्वादिति । तत्र भोजन-  
फलकं पूर्वकालमासनमिति बोध इति भावः । तुमुन्समभिव्याहारे समभिव्याहृत-  
क्रियायां पूर्वकालत्वं तुमुन्योत्वं प्रतीयते । एवञ्च तत्र क्त्वा स्यादिति तात्पर्यम् ।  
एवञ्च यत्र धातोः पूर्वकालविशिष्टक्रियावाचकत्वं तत्र क्त्वा, तदाह—लट्वाऽत्र वासऽ-  
रूपेणेति । अन्यथाऽस्य पूर्वकाल्यर्थत्वाऽभावेन कथं वाऽसरूपेण सः, समानार्थत्वे

यस्मादत्र लङ्भवति ॥ एतदत्र प्रष्टव्यं—लङ्त्र कथं भवतीति ? ॥ लङ्गात्र वाऽ-  
 सरूपेण भविष्यति ॥\*॥ समानकर्तृकयोरिति बहुष्वप्राप्तिः [ द्विवचननिर्दे-  
 शात् ] ॥\*॥ समानकर्तृकयोरिति बहुषु क्ता न प्राप्नोति । स्नात्वा भुक्त्वा पीत्वा  
 व्रजतीति ॥ किं पुनः कारणं न सिध्यति ? ॥\*॥ द्विवचननिर्देशात् ॥\*॥ द्विव-  
 चनेनाऽयं निर्देशः क्रियते, तेन द्वयोरेव पौर्वकाल्ये स्याद्बहुनां न स्यात् ॥\*॥  
 सिद्धं तु क्रियाप्रधानत्वात् ॥\*॥ सिद्धमेतत् ॥ कथम् ? ॥ 'क्रियाप्रधानत्वात् ।  
 क्रियाप्रधानोऽयं निर्देशः ॥ नात्र निर्देशस्तन्त्रम् ॥ कथं पुनस्तनैव [ नाम ] निर्देशः  
 क्रियते, तच्चाऽतन्त्रं स्यात् ? । तत्कारी च भवोऽस्तद्वेपी च ॥ नान्तर्रीयक-  
 त्वादत्र द्विवचनेन निर्देशः क्रियते । अवश्यं कया चिद्विभक्त्या केन चिद्वचने-  
 न निर्देशः कर्तव्यः । तद्यथा,—कश्चिद्वन्नार्थी शालिकलापं सतुपं सपलालमाह-  
 रति नान्तर्रीयकत्वात्, स यावदादेयं तावदादाय तुपपलालान्युत्सृजति ।  
 तथा कश्चिमांसार्थी मत्स्यान्सशकलान् सकण्ठककानाहरति नान्तर्रीयकत्वात्,  
 स यावदादेयं तावदादाय शकलकण्ठकान्युत्सृजति । एवमिहापि नान्तर्रीयकत्वा-  
 द्विवचनेन निर्देशः क्रियते न ह्यत्र निर्देशस्तन्त्रम् ॥ एवमपि—॥\*॥ लोक-  
 प्र.] प्राप्नोतीति भावः । लङ्गात्रेति । 'वासरूपोऽस्त्रिया' मित्यत्र 'स्त्रियाः प्रा' गिति पक्षो  
 नाश्रितः, किन्तिर्हि, स्यधिकारे वासरूपविधिर्नैति । यदा त्वासेः क्ता भवति तदा  
 भुजेः तुमुञ्च भवति, अनभिधानात्, न ह्यासित्वा भोक्तुमित्याद्यभिधानमस्ति । तस्मा-  
 द्ब्रडादय एव भुजेर्भवन्ति—'आसित्वा भुङ्क्ते' इति । क्रियाप्रधानत्वादिति । समान-  
 कर्तृकक्रियान्तरापेक्षपौर्वकाल्यक्रियाप्रतिपादनपरत्वान्निर्देशस्य नान्तर्रीयकत्वादुपात्तं  
 द्वित्वमत्राऽविवक्षितमित्यर्थः । लोकविज्ञानादिति । 'अमीषां ब्राह्मणानां पूर्व-  
 उ.] हि तत्सूत्रप्रवृत्तेः । एवञ्च 'भुक्ता व्रजती' त्यादौ पूर्वकालभोजनकर्तृकर्तृकं व्रजन-  
 मिति बोधः । ननु ह्यधिकारात्परतोऽपि वाऽसरूपविधेरभावात्कथमत्र तेन लङि-  
 त्यत आह—वाऽसरूप इति । तदूर्ध्वं वाऽसरूपविध्यभावस्तु क्वाचित्क इति भावः ।  
 ननु वाऽसरूपेण लटः सिद्धावपि कदाचित्तुमुनपि स्यादत आह—यदा त्विति । न  
 हीति । तुमुनन्तार्थस्य स्वार्थफलकक्रियां प्रति विशेषणत्वनियमात्, क्तान्तार्थस्य च  
 स्वोत्तरकालक्रियां प्रति विशेषणत्वनियमात् । न चैतदुभयं युगपत्सम्भवतीति भावः ।  
 समानकर्तृकेति । समानकर्तृकक्रियान्तरापेक्षं पौर्वकाल्यं यस्यास्तत्प्रतिपादनपर-  
 त्वादित्यर्थः । निर्धारणे षष्ठी । तत्र द्विवचनबहुवचनाऽन्यतराऽऽवश्यकत्वेनैकतरोपा-  
 दानेऽन्यत्र न स्यादिति साधुत्वार्थमेव तत्, नतु विवक्षितमिति तात्पर्यम् । 'इमौ  
 चेद्याधितौ स्यातां देयं स्यादिदमौषध' मित्यादौ लोके द्वित्वस्याऽप्यविवक्षादर्शनात् ।

१ इदं लुप्तं स्यात् । २ इदं भाष्यमित्यन्ये । ३ इदं वार्तिकमित्यन्ये । ४ 'कान्याहर' ।

विज्ञानात् [ न सिध्यति ] ॥\*॥ [ लोकविज्ञानाच्च सिध्यति ] । तद्यथा लोके 'ब्राह्मणानां पूर्व आनीयता'मित्युक्ते सर्वपूर्वं आनीयते, एवमिहापि सर्वपूर्वायाः क्रियायाः प्राप्नोति ॥\*॥ अनन्त्यवचनात् सिद्धम् ॥\*॥ [अनन्त्यवचनात्सिद्धम्] । समानकर्तृकयोरनन्त्यस्येति वक्तव्यम् ॥ सिध्यति । सूत्रं तर्हि भिद्यते ॥ यथान्यासमेवास्तु ॥ ननु चोक्तं 'समानकर्तृकयोरिति बहुष्वप्राप्तिरिति ॥ परिहृतमेतत् 'सिद्धं तु क्रियाप्रधानत्वा'दिति ॥ ननु चोक्तं 'मेवमपि लोकविज्ञानाच्च सिध्यती'ति ॥ नैष दोषः । सर्वेषामत्र व्रजिक्रियां प्रति पौर्वकाल्यम् । स्नात्वा व्रजति भुक्त्वा व्रजति पीत्वा व्रजतीति । एवं च कृत्वा प्रयोगो[ऽप्य]नियतो भवति स्नात्वा भुक्त्वा पीत्वा व्रजति । पीत्वा भुक्त्वा स्नात्वा व्रजतीति ॥\*॥ व्यादाय स्वपितीत्युपसङ्ख्यानमपूर्वकालत्वात् ॥\*॥ व्यादाय स्वपितीत्युपसङ्ख्यानं कर्तव्यम् ॥ किं पुनः कारणं न सिध्यति ? ॥ 'अपूर्वकालत्वात्' । पूर्वं ह्यसौ स्वपिति पश्चाद्व्याददाति ॥ ॥\*॥ न वा स्वप्र-  
त्ययाऽवरकालत्वात् ॥\*॥ न वा वक्तव्यम् ॥ किं कारणम् ? ॥ 'स्वप्र-  
त्ययाऽवरकालत्वात्' । अवरकालः स्वप्नः । अवश्यमसौ व्यादाय मुहूर्तमपि स्वपिति ॥

विभाषाऽग्रेप्रथमपूर्वेषु ॥ ३।४।२४ ॥

किमयं प्राप्ते विभाषाऽऽहो स्विदप्राप्ते ? ॥ कथं च प्राप्ते कथं वाऽप्राप्ते ? ॥

प्र.]मानये'त्युक्ते पङ्क्तौ यः सर्वेषामादिः स एवानीयते तथैवापि 'स्नात्वा भुक्त्वा पीत्वा व्रजती'ति स्नानस्यैव पूर्वत्वात्कालातेरेव प्रत्ययेन भाव्यं न तु भुजिपिवतिभ्यामित्यर्थः । सर्वेषामिति । आख्यातवाच्याया क्रियाया विशेष्यत्वात्प्राधान्यात्तां प्रति सर्वासां विशेषणत्वात्परस्परणाऽसम्बन्धः । यथोक्तम्—'गुणानाञ्च परार्थत्वादसंबन्धः समत्वा'-  
दिति । अवरकाल इति । यद्यपि स्वप्नक्षणानां व्यादानात्पूर्वकालता तथापि व्यादानानन्तरभाविस्वप्नक्रियापेक्षं व्यादानस्य पूर्वकालत्वमस्तीत्यर्थः ॥

विभाषाग्रे । इहाऽग्रादयः साधनपौर्वकाल्यविषया गृह्यन्ते न तु क्रियापौर्व-  
काल्यविषयाः । तेषां हि क्रियापौर्वकाल्यविषयत्वे तैरेव पौर्वकाल्यस्योक्तत्वात् क्वाणमुलो-  
उ.]गुणानाञ्चेति । प्रधानक्रियाऽन्वये सम्भवति गुणभूतक्रियाऽन्वयोऽनुचित इति  
भावः । प्रत्येकानन्तर्यविवक्षाया मिष्टाऽसिद्धिमप्याह भाष्ये—एवञ्च कृत्वेति । तेन  
प्रत्येकाऽऽनन्तर्यविवक्षायां क्वा न साधुरित्याहुः । [ समानकर्तृकयोः ] ॥

विभाषाऽग्रे । साधनेति । साधनाऽन्तरजन्यस्वजातीयक्रियाऽपेक्षपौर्वकाल्य-  
विषया इत्यर्थः । न तु क्रियेति । एककर्तृकभिन्नक्रियानिरूपितपौर्वकाल्यविषया  
इत्यर्थः । साधनपौर्वकाल्यविषयाणामेव ग्रहणे प्रमाणमाह—तेषां हीति । पूर्वादीना-

१ इदं क्वचिन्नाभाष्यमित्यन्ये । २ 'पीत्वास्नात्वाभुक्त्वा' । ३ 'स्या पर' । ४ 'चाऽप्राप्ते' ।

आभीक्ष्ण्य इति वा नित्ये प्राप्ते, अन्यत्र वाऽप्राप्ते ॥ किञ्चातः ? ॥ यदि प्राप्त आभीक्ष्ण्येऽनिष्टा विभाषा प्राप्नोत्यन्यत्र चेष्टा न सिध्यति ॥ अथाऽप्राप्ते—  
॥\*॥ अग्रादिष्वप्राप्तविधेः समासप्रतिषेधः ॥\*॥ अग्रादिष्वप्राप्तविधेः समासस्य प्रतिषेधो वक्तव्यः ॥स तर्हि[प्रतिषेधो]वक्तव्यः? ॥न वक्तव्यः ॥\*॥उक्तं वै ॥\*॥

प्र.] र्गतार्थत्वादुत्पत्त्या न भाव्यम् । न चैतत्सूत्रारम्भादुक्तेऽपि पौर्वकाल्ये तयोरुत्पत्तिरिति शक्यते वक्तुम् । अस्य साधनपौर्वकाल्यविषयाऽग्राद्युपपदत्वे चरितार्थत्वात् । भाष्यकारेण च समानादिसूत्रे पूर्वशब्देन क्रियापौर्वकाल्ये उक्ते क्ताप्रत्ययस्यानुत्पत्तेः प्रतिपादितत्वात् । यदि चाऽत्र अग्रादयः क्रियापौर्वकाल्यविषया गृह्येरन् तदा अप्राप्तविभाषैव निःसन्देहा स्यादिति 'किमियं प्राप्ते विभाषे'ति संशयो नैवोपपद्येत । यस्मादाभीक्ष्ण्येणमुल्लेखेति क्ताणमुल्लेखे क्रियापौर्वकाल्ये एव विधीयते । तच्चेदग्रादिभिरुच्यते तदाऽऽभीक्ष्ण्यग्रहणानुवृत्तावप्यप्राप्तविभाषैव स्यात् । आभीक्ष्ण्यश्च द्विवचनमन्तरेण क्ताणमुल्लेख्यां न द्योत्यत इति तद्द्योतनायाऽपि तयोर्विधानं नोपपद्यते । तस्मात्साधनपौर्वकाल्यविषया इहाऽग्रादय इति स्थितम् । यद्यपि देशविशेषवचनोऽग्रशब्दोऽस्ति-प्रभोरग्रे भुङ्क्ते' इति, तथापि पूर्वप्रथमसाहचर्यात्कालविशेषवृत्तिरेव गृह्यते । अनिष्टा विभाषेति । आभीक्ष्ण्ये नित्यौ क्ताणमुल्लेखे इष्येते,—अग्रे भुक्ता भुक्ता व्रजतीति । लडादयस्तु नैवेष्यन्ते,—अग्रे भुङ्क्ते भुङ्क्ते तैतो व्रजतीति भावः । अन्यत्र चेति । आभीक्ष्ण्यग्रहणानुवृत्तौ सत्यामनाभीक्ष्ण्यं क्ताणमुल्लेखं न स्यातामित्यर्थः । अप्राप्तविधेरिति । विभाषायामग्रादीनां प्रत्ययोत्पत्तिं प्रति निमित्तत्वा-न्निमित्तस्य चोपपदसंज्ञाविधानादुपपदसमासः प्रतिषेध्यः । प्राप्तविभाषायां त्वग्रादीनां पक्षे प्रत्ययनिवृत्तौ निमित्तत्वं नतु प्रत्ययोत्पत्तौ, प्रत्यययोरामीक्ष्ण्यंणमुल्लेखेनानु-ऽविशेषेण विहितत्वादिति भावः । न वक्तव्य इति । अप्राप्तविभाषात्वमनेन द्रढयति ।

उ.] मित्यर्थः । मानान्तरमप्याह-भाष्यकारेण चेति । 'प्रकृतसूत्रभाष्यपर्यालोचनयाऽप्येवमेवेत्याह-यदि चेति । निःसन्देहा । सन्देहान्निष्क्रान्तेति समासः । संशयाऽनुपपत्तिं दर्शयति-यस्मादिति । तदाभीक्ष्ण्येति । उक्तार्थत्वेन क्ताणमुल्लेखप्राप्तेरिति भावः । ननु पौर्वकाल्योक्तावप्याभीक्ष्ण्यप्रतिपादनाय तयोः प्राप्तिरत आह-आभीक्ष्ण्यञ्चेति । एवञ्चावश्यकद्विवचनेनैव तद्द्योतनसम्भवेनाऽस्य तत्राऽप्यप्राप्तिरिति भावः । तयोर्विधानं-तयोः प्राप्तिः । पूर्वप्रथमेति । यद्यपि पूर्वशब्दो देशवाच्यपि तथापि प्रथमसाहचर्यं नियामकमिति बोध्यम् । निमित्तस्य चेति । 'उपपद'मिति महासंज्ञया प्रत्ययनिमित्तस्योपपदत्वं । न ह्यभावस्योपपदमिति वक्तुं शक्यमिति भावः । भाष्ये-न वक्तव्य इत्युक्ते अवचने हेतुमाह-उक्तञ्चेति । चो हेतौ । यत उक्तमतो

उक्तमेतत् अमैवाव्ययेनेत्यत्रैवकारकरणस्य प्रयोजनम् 'अमैवाव्ययेन यत्तुल्य-  
विधानमुपपदं तत्र समासो यथा स्यादमा चान्येन च यत्तुल्यविधान-  
मुपपदं तत्र मा भू'दिति । [ विभाषाग्रेप्रथमपूर्वेषु ] ॥

स्वादुमि णमुल् ॥३१४२६॥

किमर्थं स्वादुमि मकारान्तनिपातनं क्रियते न खमुल्प्रकृतः सोऽनुवर्ति-  
ष्यते ? ॥ \*॥ स्वादुमि मान्तनिपातनमीकाराऽभावार्थम् ॥ \*॥ स्वादुमि  
मान्तनिपातनं क्रियते ॥ [ किं प्रयोजनम् ? ] ॥ 'ईकाराभावार्थम्' । ईकारो मा  
भूदिति । स्वादुमीं कृत्वा यवागूं भुङ्क्ते । स्वादुङ्कारं यवागूं भुङ्क्ते ईति । ॥ \*॥

प्र.] पूर्वविप्रतिषेधाच्चाप्रादिष्वाभीक्ष्ये नित्याभ्यां क्ताणमुल्भ्यां भाव्यमित्युभयत्र विभाषा  
ईयं न भवति । ननु च णमुल्यप्राप्ते, क्ताप्रत्यये तु समानादिसूत्रेण प्राप्ते सत्यारम्भादुभ-  
यत्र विभाषेयं युक्तम् । नैतदस्ति । समानादिसूत्रविहितं क्तां प्रति विभाषाग्रहणमनर्थक-  
मेव, वासरूप इत्यनेनैव पक्षे लडादीनां सिद्धत्वात् । कः पुनरस्य क्तः समानादिसूत्र-  
विहिताद्विशेष इति चेत्, णमुल्सहितत्वमेव विशेषः । णमुल्सहितक्ताविधौ विभाषाश्रुति-  
रिहोपादीयमाना ज्ञापकाऽर्था संपद्यते । 'क्ताणमुलौ यत्र सह विधीयते तत्र वासरूपविधिर्न  
भवती'ति तेनाऽऽभीक्ष्ये पौर्वकाल्ये लडादयो न भवन्ति । तत्र यदि केवलो णमुल्वि-  
धीयते विभाषाश्रुतिरभिमतमर्थं ज्ञापयितुं न क्षमेतेति क्लोऽप्यनुवादः कर्तव्यः ।

स्वादुमि । ईकाराभावार्थमिति । मान्तत्वे भाविप्रत्ययविषये निपात्यमाने

उ.] न वक्तव्य इत्यर्थः । उक्तं वेति पाठेऽपि 'वा' शब्दोऽत्र चाऽर्थे एव बोध्यः, अव-  
चने वैकल्पिकहेत्वन्तराऽनुक्तेः । नन्वननुवृत्तावप्याभीक्ष्ये परत्वादितदमेवोचितमि-  
त्युभयत्रविभाषात्वमुचितमित्यत आह-पूर्वविप्रतिषेधादिति । ननु चेति ।  
साधनपौर्वकाल्यविषये क्रियापौर्वकाल्यस्यापि सत्त्वादिति भावः । वाऽसरूपेण लडा-  
दीनां सिद्धत्वाद्विभाषाग्रहणं किमर्थमिति शङ्कायामपि 'ज्ञापकार्थ'मित्युत्तरं बोध्यम् ।  
वाऽसरूपन्यायेन लडादिसिद्धेर्व्यर्थमेतदिति शङ्कते-कः पुनरिति । वक्ष्यमाण-  
रीत्या ज्ञापकार्थं त्युत्तरम् । एवञ्च प्रकृतसूत्रविषये लडादिसिध्यर्थं विभाषाग्रहणम् ।  
ज्ञापनफलन्तु पूर्वसूत्रे । यदि तु णमुल्विषये वाऽसरूपो नाऽस्तीत्येव ज्ञाप्यते तदो-  
त्तरसूत्रविषयेऽपि क्तालडादयो न स्युः । तद्धनयन्नाह-तत्र यदीति । आभीक्ष्य  
इति सूत्रे इत्यर्थः । अभिमतमर्थं । यत्र सह विधीयत इत्येवं रूपमित्यर्थः ॥

स्वादुमि । भाविप्रत्ययविषये इति । णमुल्विषये इत्यर्थः । 'स्वादुमी'त्यनूय प्रत्य-  
यविधानात्प्रत्यये भाविनि सति पूर्वमेव निपात्यत इति भावः । भावप्रत्ययविषय इति

१ 'मकारान्तत्वं निपात्यते' । २ लुप्तं स्यात् । ३ इदं क्वचिन्न । ४ 'चेयं' ।  
५ 'सूत्रे विहित' । ६ 'भवन्तीति' । ७ 'यते' । ८ 'क्षमेति' ।

च्यन्तस्य च मकारान्तार्थम् ॥\*॥ च्यन्तस्य च मकारान्तत्वं निपात्यते ।  
 अस्वादुं स्वादु कृत्वा भुङ्क्ते स्वादुङ्कारं भुङ्क्ते ॥\*॥ आ च तुमुनः समानाधि-  
 करणे ॥\*॥ आ च तुमुनः प्रत्ययाः समानाधिकरणे वक्तव्याः ॥ केन ? ॥  
 अनुप्रयोगेण ॥ किं प्रयोजनम् ? ॥ 'स्वादुङ्कारं यवागूर्भुज्यते देवदत्तेने'ति  
 देवदत्ते तृतीया यथा स्यात् ॥ किं [ च ] कारणं न स्यात् ? ॥ णमुला-  
 भिहितः कर्तेति ॥ ननु च भुजिप्रत्ययेनाऽनभिहितः कर्तेति कृत्वाऽनभिहि-  
 ताश्रयो विधिर्भविष्यति तृतीया ॥ यदि सत्यभिधाने चाऽनभिधाने च कुत-  
 प्र.]विहितनिमित्तत्वाद्भोतो गुणवचनादिति ङीष् न भवतीत्यर्थः । च्यन्तस्य चेति ।  
 खमुच्यपि सर्वत्र मुम् न सिध्यति, 'अनव्ययस्ये'त्यधिकारादिति भावः । यद्येवं  
 मान्तत्वमेव निपात्यतां प्रत्ययस्तु खमुवेव विधेयः । नैतदस्ति । अव्ययार्थमेव  
 मान्तनिपातनं स्यादिति ङीष् स्यादेव । णमुलि तु मान्तत्वमपूर्वं विधीयमान-  
 मीकाराभावार्थं च्यन्तस्य च मकारान्तार्थं विज्ञायते । अवश्यं चोत्तरार्थो णमुल्  
 विधेय इति लाघवादिहैव विहितः । आ च तुमुन इति । पूर्वोक्तवाक्यार्था-  
 पेक्षया समुच्चयप्रतिपादनार्थश्चशब्दः । न केवलं स्वादुभि मान्तनिपातनमपि तु  
 इदमपि वक्तव्यमित्यर्थः । शकधृषादिसूत्रविहितस्तुमुन् गृह्यते । अभिविधौ चाऽय-  
 माकारः । णमुलेति । असत्यस्मिन्वचने कर्तरि कृदिति णमुला कर्तरि भाव्यमिति  
 भावः । अनभिहिताश्रय इति । अनभिहित इति पर्युदास आश्रीयते न तु प्रसज्य-  
 उ.]पाठेऽप्ययमेवार्थः । यत्वेवं पाठं दृष्ट्वा भावप्रत्ययमात्रविषयं निपातनं, तेन क्ता-  
 योगेऽपीति । तन्ना स्वादीं कृत्वा यवागूर्भुङ्क्ते अस्वादु स्वादु कृत्वा भुङ्क्ते इति भाष्य-  
 प्रयोगविरोधात् । स्वाद्वीं कृत्वेतिवत् स्वादुङ्कारमित्यत्राऽपीकारः स्यात्तदभावाय  
 निपातनमित्यर्थो भाष्यस्या विहतेति । उकारान्तत्वाऽभावादित्यर्थः । अव्ययार्थमेवेति ।  
 अपूर्वविधानात्प्रतिप्रसवस्य लघुत्वादिति भावः । 'आ च तुमुन'इत्यत्र चकारः किम-  
 पेक्ष इत्यत आह-पूर्वोक्तेति । 'मान्तनिपातन'मित्यस्य 'वक्तव्य'मिति शेषः ।  
 अभिविधौ चेति । एवञ्च तुमुनन्तधातुसंबन्धाऽधिकारविहिता अव्ययकृत इत्यर्थः ।  
 तुमुन्त्वसामान्यात् 'तुमुन्वुल्य'वित्यस्याऽपि ग्रहणं बोध्यम् । अत एवाऽग्रे 'भोक्तुमो-  
 दनः पच्यत' इत्युदाहरणं सङ्गच्छते । भाष्ये-समानाऽधिकरणे इति । स्वाऽन्वयि-  
 समभिध्याहताख्यातवाच्यकारके इत्यर्थः । [भाष्ये]-अनुप्रयोगशब्देनेदमेवोच्यते ।  
 समानाऽधिकरणे कारके वर्तमानाद्भातोऽरित्यर्थः । तेन तस्य धात्वर्थं प्राति विशेषण-  
 त्वमेवेति न बोधे वैषम्यम् । ननु सत्यन्यस्मिन्कारके कर्तृव कस्मादभिधीयतेऽत  
 आह,-असत्यन्यस्मिन्निति । नन्वभिहिते प्रतिषेधात्कथमनभिहिताऽऽश्रयो विधि-  
 १ 'मकारान्तत्वं यथा स्यात्' । २ 'स्वादुं अस्वादुं' । ३ 'समानाधिकरणे भवन्तीति वक्तव्यं' ।

श्रिदनभिधानमिति कृत्वाऽनभिहिताश्रयो विधिर्भविष्यति तृतीया, यवाग्वं द्वितीया प्राप्नोति॥ किं कारणम् ? ॥ णमुलाऽनभिहितं कर्मेति ॥ यदि पुनरयं कर्मणि विज्ञायेत ? ॥ नैवं शक्यम्, इह हि 'स्वादुङ्कारं यवागूं भुङ्क्ते देवदत्त' इति यवाग्वं द्वितीया न स्यात् ॥ किं कारणम् ? ॥ णमुलाभिहितं कर्मेति ॥

ननु च भुजिप्रत्ययेनाऽनभिहितं कर्मेति कृत्वाऽनभिहिताश्रयो विधिर्भविष्यति द्वितीया । यदि सत्यभिधाने चाऽनभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति द्वितीया, देवदत्ते तृतीया प्राप्नोति ॥ किं कारणम् ? ॥ णमुलाऽनभिहितः कर्तेति ॥ अथाऽनेन क्त्वायामर्थः 'पक्कौदनो भुज्यते देवदत्तेनेति ? ॥ बाढमर्थः । देवदत्ते तृतीया यथा स्यात् ॥ किं च कारणं न स्यात् ? ॥ क्त्वाऽभिहितः कर्तेति ॥ ननु च भुजिप्रत्ययेनाऽनभिहितः कर्तेति कृत्वाऽनभिहिताश्रयो विधिर्भविष्यति तृतीया । यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति तृतीया, ओदने द्वितीया प्राप्नोति ॥ किं कारणम् ? ॥ क्त्वाऽनभिहितं कर्मेति ॥ यदि पुनरयं कर्मणि विज्ञायेत ? ॥ नैवं शक्यम् । इह हि 'पक्कौदनं भुङ्क्ते देवदत्त' इत्योदने द्वितीया न स्यात् ॥ किं च कारणं न स्यात् ? ॥ क्त्वाऽभिहितं कर्मेति ॥ ननु च भुजिप्रत्ययेनाऽनभिहितं कर्मेति कृत्वाऽनभिहिताश्रयो विधिर्भविष्यति द्वितीया ॥ यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति द्वितीया, देवदत्ते तृतीया प्राप्नोति ॥ किं कारणम् ? ॥ क्त्वाऽनभिहितः कर्तेति ॥ अथानेन तुमुन्यर्थः— भोक्तुमोदनः पच्यते देवदत्तेनेति ? ॥ बाढमर्थः । देवदत्ते तृतीया यथा स्यात् ॥ किं च कारणं न स्यात् ? ॥ तुमुनाऽभिहितः कर्तेति ॥ ननु च पचिप्रत्ययेनाऽनभिहितः कर्तेति कृत्वाऽनभिहिताश्रयो विधिर्भविष्यति तृतीया । यदि सत्यभिधाने चाऽनभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति तृतीयौदने द्वितीया प्राप्नोति ॥ किं कारणम् ? ॥ तुमुनाऽनभिहितं कर्मेति कृत्वा ॥ यदि पुनरयं कर्मणि विज्ञायेत ? ॥ नैवं शक्यम् । इह हि भोक्तुमोदनं पचति देवदत्त इत्योदने द्वितीया न स्यात् ॥ किं च कारणं न स्यात् ? ॥ तुमुनाभिहितं कर्मेति ॥ ननु च पचिप्रत्ययेनानभिहितं कर्मेति

प्र.] प्रतिषेध इति भावः । यदि पुनरिति । 'अव्ययकृतः कर्मणि'ति वचनं यदि क्रियत इति भावः । अथानेनेति । 'आ च तुमुन' इत्यनेन वचनेनेत्यर्थः । अनेकप्रयोजनत्वमस्य वचनस्य प्रश्नद्वारेण दर्शयति । पक्कौदनमिति । भिन्नधात्वर्थविषयकर्म-

१ 'भवति' । २ 'किं कारणं न स्यात्' । ३ इदं क्वचिन्न । ४ 'विधिर्भविष्यति' ।

कृत्वाऽनभिहिताश्रयो विधिर्भविष्यति द्वितीया। यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति द्वितीया, देवदत्ते तृतीया प्राप्नोति ॥ किं कारणम् ? ॥ तुमुनाऽनभिहितः कर्तेति ॥ अथाऽनेनोद्धारः पक्वौदनं प्राप्नोति गम्यते देवदत्तेनेति ? ॥ बाढमर्थः । देवदत्ते तृतीया यथा स्यात् ॥ किंच कारणं न स्यात् ? ॥ क्त्वाभिहितः कर्तेति ॥ ननु च गमिप्रत्ययेनाऽनभिहितः कर्तेति कृत्वाऽनभिहिताश्रयो विधिर्भविष्यति तृतीया । यदि सत्यभिधाने चानभिधाने च कुतश्चिदनभिधानमिति कृत्वाऽनभिहिताश्रयो विधिर्भविष्यति तृतीया, यदुक्तमोदने द्वितीया प्राप्नोतीति- स इह दोषो न जायते ॥ तत्तर्हि वक्तव्यमा च तुमुनः समानाधिकरण इति ? ॥ न वक्तव्यम् । ‘अव्ययकृतो भावे भवन्तीति भावं भविष्यन्ति ॥ किं वक्तव्यमे-

प्र.] भेदेऽपि वचनस्याऽस्य दर्शयितुं प्रयोजनमुपन्यासः । अव्ययकृत इति । यद्येवं ‘पक्वौदनं भुङ्क्ते देवदत्तः’ ‘पक्वौदनो भुज्यते देवदत्तेनेति क्त्वाप्रत्ययेन कर्तृकर्मणोरनभिधानात्पाकापेक्षया तृतीयाद्वितीये कस्मान्न भवतः ? । उच्यते । आख्यातादिपदवाच्या क्रिया विशेष्यत्वात् प्रधानम् । विशेषणभूता त्वप्रधानम् । तत्क्रियासाधन्योरपि शक्तयोस्तद्वारको गुणप्रधानभावः । तत्र प्रधानशक्त्यभिधाने गुणक्रिया-

उ.] रत आह-पर्युदास इति। भिन्नधात्वर्थेति। पाके ओदनो, गमने ग्राम इत्यर्थः। ‘अस्य वचनस्य प्रयोजनं दर्शयितुं’मित्यन्वयः । भाष्ये-स इह दोषो न जायत इति । नन्वनभिहिताश्रया तृतीया सिद्धा, द्वितीयाप्राप्तिरूपो दोषश्च न, तत्किमत्र प्रयोजनमिति ‘प्रयोजनं दर्शयितुमुपन्यास’ इति कैयटाऽसङ्गतितरिति चेत्, अत्र वदन्ति-‘दर्शयितुं’मिति कैयटस्य, -विचारयितुमित्यर्थः । स दोष इह न जायते तस्मान्नार्थ एतदुदाहरणविषये इति भाष्यार्थः । यदि प्रवर्त्तत तदैतत्प्रयोगाऽभाव-रूपमनिष्टञ्च स्यात् । तस्मात्समानशब्द एकपर्याय इति तात्पर्यम् । आख्यातादिपदवाच्येति । अत्रेदं तत्त्वम्, उपात्तकारकाणाम्प्रधानाऽन्वये सम्भवति न गुणे शाब्दाऽन्वयः, अर्थत एव तदीयकारकाकाङ्क्षाशान्तौ तत्राऽन्वये मानाऽभावात् । तद्वारक इति । क्रियाद्वारकः । गुणक्रियानिरूपिता शक्तिरपि गुणीभूतेति भावः । नन्वार्थाऽन्वयेऽपि तत्क्रियानिरूपिता शक्तिस्तत्राऽस्त्येव, अन्यथा ‘ग्रामायाऽद्य गन्तुमिच्छती’त्यादि न स्यात् । एवञ्च द्वितीयादिकं स्यादेवाऽत आह-तत्र प्रधानेति । अत्र ‘प्रधान’शब्देन सर्वतः प्रधानमाख्यातवाच्यक्रियैव, तच्छक्तेरेव वस्तुस्वभावमाहात्म्येन स्वसमानाऽधिकरणेतरशक्त्यभिभावकत्वात् । अत एव ‘क्षुधमप्रति-हन्तुं शक्यमित्यपि भवतीति पस्पशायां कैयटेनोक्तं सङ्गच्छते । तत्र ‘शक्य’मित्यस्याऽपि नामत्वेनेतरक्रियाम्प्रति गुणत्वेन स्वसमानाऽधिकरणेतरशक्त्यभिभावे सामा-



तत्?॥नहि॥कथमनुच्यमानं गंस्यते?॥तुमर्थ इति वर्तते॥तुमर्थश्च कः?॥भावः॥

वर्षप्रमाण ऊलोपश्चास्यान्यतरस्याम् ॥ ३१४।३२ ॥

॥\*॥ ऊलोपश्चास्यान्यतरस्यां प्रहणं शक्यमकर्तुम् ॥\*॥ कथं गोष्पदप्रं वृष्टो देव इति ? ॥ प्रातिः पूरणकर्मा तस्मादेष कः ॥ यदि को विभक्तीनां श्रवणं

प्र.]शक्तिरभिहितवत्प्रकाशते। प्रधानानुरोधाद्गुणानां तन्मुखप्रेक्षित्वात् पृथक्त्वाद्विरुद्ध-  
स्वकार्यारम्भाऽभावात् ।

वर्ष । तस्मादेष क इति । गोष्पदं प्रातीत्यातोऽनुपसर्गे क इति कप्रत्ययः । क्रियाविशेषणत्वाच्च कर्मत्वनपुंसकत्वे । ‘गोष्पदप्रङ्कल्पं’ ‘गोष्पदप्रन्तरा’मित्यादिप्रयोग-  
सिद्ध्यर्थमूलोपो न विधेयः । एषां प्रयोगाणां भाष्यकारेणानभ्युपगमात् । अनभ्युपग-  
मस्तु ऊलोपप्रत्याख्यानान्यथानुपपत्त्या विज्ञायते । ‘गोष्पदपूर’मित्यादेरपि घञा  
सिद्धत्वाणमुल्लं कस्मान्न प्रत्याख्यायते ? । स्वरे दोषप्रसङ्गात् । तथा हि—यदि करणे  
घञं विधाय षष्ठीतत्पुरुषः क्रियते तदा थाथादिसूत्रेणान्तोदात्तत्वं भवति । भावे  
तु घञि बहुव्रीहौ पूर्वपदप्रकृतिस्वरः । णमुलि तु लिट्स्वरेणोकार उदात्तः । गोष्पद-

उ.]थ्याऽभावादिति दिक्।अन्ये तु समानाऽधिकरणे इत्यस्याऽनुप्रयोग इत्येवं व्याख्या-  
नादयमपि प्रयोगश्चिन्त्य एव । तद्वचनवादमितेऽसिद्धेः । न च तदाऽऽख्याताऽन्ताऽ  
नुप्रयोगविषयं, ‘क्षुदुपहन्तुं शक्य’मिति भाष्यप्रयोगाऽसिद्ध्यापत्तेः, तुमुना कर्मणोऽन-  
भिधानाद्वितीयापत्तेरित्याहुः । पृथक्त्वादिति । भिन्नत्वाद्विरुद्धं यत्स्वकार्यं तदारम्भ-  
कत्वाऽभावादित्यर्थः । एतेन ‘यदा यत्र शाब्दोऽन्वयस्तदा तद्विभक्तेः साधुत्वम्,  
ओदनं पक्ता भुज्यते, पक्तादौ भुज्यत इत्युभयमपि साध्विति परास्तम् । प्रकृत-  
सूत्रस्थभाष्यवार्तिकयोरनुक्तिसम्भवग्रस्तत्वाऽऽपत्तेरित्यलम् । यत्तु हरदत्तेन ‘वयननुब्रूमः—  
सकृच्छ्रुतस्य युगपदुभाभ्यां सम्बन्धाऽभावादेकैव प्रधानेन शब्दोऽन्वयः, इतरेण तु  
सन्निधानादर्थ इति गुणनिरूपिता शक्तिस्तत्र नाऽस्त्येव’ इत्युक्तं, तन्न, ग्रामाय गन्तुमि-  
च्छतीति सन्सूत्रस्थभाष्यप्रयोगविरोधाऽपत्तेः ग्रामस्य गतिकर्मत्वाऽभावेन  
चतुर्थप्राप्तेः । मम तु शाब्दाऽन्वयाऽभावेऽपि तन्निरूपितकर्मत्वस्य सत्त्वेन  
परत्वाद्वित्यर्थकर्मणीत्यस्य प्रवृत्त्या न दोषः । एवं ‘ग्रामाय गत्वा द्रक्ष्यती’त्यपि  
साध्विति दिक् ॥ [ स्वादुमि णमुल् ] ॥

वर्षप्रमाणे । गोष्पदं प्रातीति । पूरयतीत्यर्थः । नन्वस्मात्कल्पपि वृत्तौ  
‘प्र’मित्यनुस्वारश्रवणं न स्यात्, णमुलन्तात् भवतीत्यत आह—गोष्पदप्रमिति ।  
करण इति । तथा सति वृषधात्वर्थेन सामानाधिकरण्यं भवति । बहुव्रीहविति ।  
गोष्पदस्य पूरः पूरणं यत्र क्रियायामित्यर्थः । लिट्स्वरेणोकार इति । तत् उपपद-

प्राप्नोति ॥ श्रूयन्त एवात्र विभक्तयः । तद्यथा एकेन गोष्पदप्रेणेति ॥

करणे हनः ॥ ३।४।३७ ॥

॥\*॥ हनः करणेऽनर्थकं वचनं हिंसार्थेभ्यो णमुल्विधानात् ॥\*॥ हनः करणेऽनर्थकं वचनम् ॥ किं कारणम् ? ॥ 'हिंसार्थेभ्यो णमुल्विधानात्' । हिंसार्थेभ्यो णमुल्विधीयते तेनैव सिद्धम् ॥\*॥ अर्थवत्त्वहिंसार्थस्य विधानात् ॥\*॥ अर्थवत्तु हन्तेर्णमुल्वचनम् ॥ कोऽर्थः ? ॥ 'अहिंसार्थस्य विधानात्' । अहिंसार्थाणामुल् यथा स्यात् ॥ अस्ति पुनरयं क्वचिद्वन्तिरहिंसार्थो यदर्थो विधिः स्यात् ? ॥ अस्तीत्याह ॥ पाण्युपघातं वेदिं हन्ति ॥\*॥ नित्यसमासार्थं च ॥\*॥ नित्यसमासार्थञ्च हिंसार्थादपि हन्तेरनेन विधिरेषितव्यः ॥ कथं पुनरिच्छतापि हिंसार्थाद्वन्तेरनेन विधिर्लभ्यः । अनेनाऽस्तु तेन वेति तेन स्याद्विप्रतिषेधेन ॥ हन्तेः पूर्वविप्रतिषेधो वार्तिकेनैव ज्ञापितः यदयं 'नित्यसमासार्थं चे'त्याह । तज्ज्ञापयत्याचार्यो 'हिंसार्थादपि हन्तेरनेन विधिर्भवती'ति ॥ [ करणे हनः ] ।

अधिकरणे बन्धः ॥ ३।४।४१ ॥

इह कस्माच्च भवति ग्रामे बन्धे इति ? ॥ एवं वक्ष्यामि 'अधिकरणे प्र.] पूरंतरामित्यादि च सिध्यति । 'गोष्पदप्र'मित्यत्र तु नास्ति स्वरभेदः । कप्रत्यये थाथा-दिस्वरेणान्तोदात्तत्वाण्णमुलि ऊलोपे कृते पूर्वस्योदात्तभाजोऽभावात् कृत्स्वरेणा-ऽन्तोदात्तत्वात् । [ वर्षप्रमाण ऊलोपश्चा ] ॥

करणे । बाहुल्येन हन्ति हिंसार्थो दृश्यत इति मत्वाह-हन इति । हन्तेः पूर्व-विप्रतिषेध इति । यद्येवं हिंसार्थानामित्यत्र 'दण्डोपघातं गाः कालयती'त्युदाहरणं नोपपद्यते । नैष दोषः । यत्रैक एव धात्वर्थः सामान्यविशेषभावेन भिद्यमानो विशेष्यभावमनुभवति सोऽस्य विषयः । 'कषादिषु यथाविध्यनुप्रयोग' इति वचनात्, अन्यत्र भिन्नधात्वर्थसंबन्धे तु हिंसार्थानामित्यनेनैव णमुल् भवति ॥ [ करणे हनः ] ॥

उ.] समासे कृदुत्तरपदप्रकृतिस्वरः । कृत्स्वरेणेति । प्रत्ययस्वरेण प्रत्ययस्योदात्तत्वे कृदुत्तरपदप्रकृतिस्वरेणेत्यर्थः । [ वर्षप्रमाण ऊलोप ] ।

करणे ह । बाहुल्येनेति । अन्ये तु हन्ति हिंसार्थ एव, पद्धत्यादौ हिंसारोप इत्याहुः । भाष्ये-पाण्युपघातमिति । पाणिना वेदिं हन्तीत्यर्थः । हिंसा च प्राणि-विषयेति भावः । सामान्येति । यत्राऽनुप्रयोगणमुलन्तयोः सामान्यविशेषभावेना-ऽन्वयस्तत्रेदमेव, यत्र तु भेदसंबन्धेनाऽन्वयस्तत्र तेनैवेति भावः । हिंसार्था-नामिति णमुलि 'तृतीयाप्रभृतीन्यन्यतरस्या'मिति वैकल्पिकः समासः ॥

अधिकरणे । ग्रामे बन्ध इतीति । यद्यपीदं वाऽसरूपन्यायेन घञा सिद्धं,

१ इतिः क्वचिन्न । २ 'वचनमनर्थकं' । ३ 'हिंसार्थस्य हन्तेर्णमुल्' । ४ 'बद्धः' ।

बन्धः संज्ञायां । ततः—‘कर्त्रोर्जीवपुरुषयोर्नशिबहो’रिति॥ कथमट्टालिकाबन्धं बद्धः चण्डालिकाबन्धं बद्धः ? ॥ ‘उपमाने कर्मणि चे’त्येवं भविष्यति ॥

तिर्यच्यपवर्गे ॥ ३।४।६० ॥

अयुक्तोऽयं निर्देशः । तिरश्चीति भवितव्यम् ॥\*॥ सौत्रो निर्देशः ॥\*॥

नाधार्थप्रत्यये च्यर्थे ॥ ३।४।६२ ॥

अर्थग्रहणं किमर्थं? ॥ ‘नाधाप्रत्यय’ इतीयत्युच्यमाने इहैव स्यात्,—द्विधा-कृत्य । इह च न स्यात्,—द्वैधं कृत्य । अर्थग्रहणे पुनः क्रियमाणे न दोषो भवति । नाधाप्रत्यये च सिद्धं भवति, यश्चान्यस्तेन समानार्थः ॥

अथ प्रत्ययग्रहणं किमर्थम् ? ॥ इह मा भूत्, हिरुकृत्वा पृथक्कृत्वा ॥

अन्वच्यानुलोम्ये ॥ ३।४।६४ ॥

अयुक्तोऽयं निर्देशः । अनृचीति भवितव्यम् । ॥\*॥ सौत्रो निर्देशः ॥\*॥ सौत्रोऽयं निर्देशः ॥

प्र.] अधिक । ग्रामे बन्ध इति । णमुलि सति ‘ग्रामबन्धं वद्ध’ इति प्राप्नोति ॥ तिर्य । सौत्रो निर्देश इति । अनुक्रियमाणरूपविनाशप्रज्ञस्तु न परिहारो, न हि प्रयोजनानुवर्ति प्रमाणम् । [ तिर्यच्यपवर्गे ] ॥

नाधा । द्वैधं कृत्येति । यदा ‘द्वित्र्योश्च धमु’जित्यादौ प्रत्ययपक्षस्तदेतदर्थ-ग्रहणस्य प्रयोजनम् । आदेशपक्षे तु स्थानिवद्भावाद्वाग्रहणेन ग्रहणात्सिध्यति । तथा च ‘धमुयन्तात्स्वार्थे’ उदर्शन’मिति उप्रत्यय उदाहार्यो ‘द्वैधकृत्ये’ति । ‘ना’ऽर्थमप्यर्थग्रहणं कर्तव्यमन्यथा निरनुबन्धकपरिभाषया नाजो ग्रहणं न स्यात् ।

उ.] तथाऽप्यानिष्टमपि प्राप्नोतीत्याह—ग्रामबन्धमित्यादिना। ‘ग्रामे बद्ध’ इति त्वप-पाठः, कर्मणि क्तस्य विषये भावविषयणमुलोऽप्राप्तेः । यद्यप्ययं साध्यो भावः, स च सिद्धस्वभावस्तथापि सिद्धत्वस्याऽधिक्येऽपि तस्याऽक्षतेः । भाष्ये—एवं वक्ष्यामीति । ‘संज्ञाया’मित्यनेनैकवाक्यतापन्नम् । कथमिति । संज्ञालाऽभावात्प्रश्नः । उपमान इति । एवमनधिकरणविषयेऽपि तेनैव साध्यमिति भावः । [ अधिकरणे बन्धः ] ॥

तिर्यच्य । तिर्यकशब्दोऽनृजुवाची, अपवर्गः—समाप्तिस्तद्वाची च । न हीति । सौत्रत्वेन शास्त्राऽप्रवृत्तौ तु तद्विनाशप्रसङ्गो बीजमित्यन्यदिति भावः ॥ [ तिर्यच्यप ] ।

नाधार्थप्रत्यये । तथा चेति । तदा चेत्यर्थः । द्वैधकृत्येति । डान्तेन समासे विभक्तिलोपः । एतद्भाष्यस्वरसात्प्रत्ययपक्ष एव तत्र न्याय्य इति तत्त्वम् । नाऽर्थमपीति । निरनुबन्धकमादाय रूपाणां सिद्धेरनिष्टाऽभावाच्च तदर्थत्वं चिन्त्यम् । ‘हिरु’गिति । नाऽर्थत्वात्प्राप्तिः ॥ [ नाधार्थप्रत्यये ] ।

१ इदं भाष्यमित्यन्ये । २ ‘द्विधा कृत्वा’ । ३ ‘नाधार्थ’ । ४ इदं लुप्तं स्यात् ।

## कर्तरि कृत् ॥ ३।४।६७ ॥

किमर्थमिदमुच्यते ? ॥\*॥ कर्तरि कृद्वचनमनादेशे स्वार्थविज्ञानात् ॥\*॥  
कर्तरि कृतो भवन्तीत्युच्यते॥[किं प्रयोजनं ? ॥ ] 'अनादेशे स्वार्थविज्ञानात्' ।  
अनिर्दिष्टार्थाः प्रत्ययाः स्वार्थे भवन्ति । तद्यथा गुसिज्जिह्वः सन्, यावादिभ्यः  
कञ्जिति । एवमिमे प्रत्ययाः कृतः स्वार्थे स्युः । स्वार्थे मा भूवन्कर्तरि यथा  
स्युरित्येवमर्थमिदमुच्यते ॥ नैतदस्ति प्रयोजनं, यमिच्छति स्वार्थे आह तं  
'भावे घञ्भवती'ति॥ कर्मणि तर्हि मा भूवन्निति ॥ कर्मण्यपि यमिच्छत्याह  
तं 'धः कर्मणि षृञ्जिति ॥ करणाधिकरणयोस्तर्हि मा भूवन्निति ॥ करणाधि-  
करणयोरपि यमिच्छत्याह तं 'ल्युङ्करणधिकरणयोर्भवती'ति ॥ संप्रदानापा-  
दानयोस्तर्हि मा भूवन्निति ॥ संप्रदानापादानयोरपि यमिच्छत्याह तं,—दाश-  
गोघ्नौ संप्रदाने, भीमादयोपादान इति ॥ य इदानीमतोऽन्यः प्रत्ययः शेषः

प्र.] कर्तरि । किमर्थमिति । वक्ष्यमाणोऽभिप्रायः । अनादेश इति । यत्र वचनेना-  
ऽर्थो नादिश्यते तत्र प्रत्यासत्त्या प्रकृत्यर्थ एव प्रत्ययो भवति । यमिच्छतीति ।  
असत्यस्मिन् सूत्रे 'घञित्येतावत्सूत्रं कर्तव्यम् । धातोर्घञ्भवतीति । तत्रानिर्दिष्ट-  
त्वाद्भावे घञ् भविष्यति । ततः 'पदरुजविशस्पृश' इति द्वितीयं सूत्रं कर्तव्यं, ततश्च  
भाव इति न कर्तव्यम् । क्रियमाणं तु नियमार्थं भविष्यति—'घञेव भावे नान्य'  
इति । ततो धात्वर्थोक्षिते कर्तरि कृद्विष्यति नार्थः सूत्रेणेत्यर्थः । कर्मणीति ।  
तस्यापि धात्वर्थेनाक्षेपादिति भावः । धः कर्मणि षृञ्जिति । 'षृञ्नेव कर्मणि नान्य'इति  
नियमो विज्ञास्यते । यद्येवं कर्मणो नियमात्प्रत्ययो न नियत इति कारकान्तरेपि  
षृन् प्राप्नोति । नैष दोषः । एकमिदं वाक्यं 'धः कर्मणि षृञ्जिति । तेन च कर्मणि  
विधीयमानः कथं कारकान्तरे स्यात् । अथवा द्वितीयो नियमः करिष्यते 'कर्मण्येव  
षृञ्जिति । य इदानीमिताननु 'कर्तरि भुवः खिण्णुचञ्चुकञौ' 'कर्तरि चर्षिदेवतयो'-

उ.] कर्तरि कृत् । ननु 'भाव' इति सूत्रं धातुमात्राद्विषय्ये आवश्यकमत  
आह—घञित्येतावदिति । भावपदोपादानं विनाऽप्यन्यप्रत्ययवत्स्वार्थं विधानेनैव  
भावे सिद्धमिति भावः । ततः पदरुजेति । कर्त्रर्थमिदम् । षृन्प्राप्नोतीति । 'धः  
षृन्त्येकं वाक्यं विध्यर्थम्, ततः 'कर्मणी'ति नियमार्थमिति भावः । परिहरति—  
एकमिदं वाक्यमिति । कथं कारकान्तरे इति । एकवाक्येऽपि विशेषणोपादानं  
नियमफलमित्यर्थः । नन्वेवं विधित्वमेव स्यात्, विशेषणोपादानात् कर्मण्येवेत्येव स्यान्न  
तु षृञ्नेवेतीत्यरुचेराह—अथ वेति । आवृत्त्येति भावः । धात्वर्थोक्षिते कर्मण्यपि  
सिद्धेनियमार्थत्वमिति तात्पर्यम् । एवं करणाधिकरणयोरित्यत्राऽपि बोध्यम् । सार्व-

१ इदं लुप्तं स्यात् । २ 'अनादिष्टार्थाः । ३ 'रेवमर्थ' ।

सोऽन्तरेण वचनं कर्तर्येव भविष्यति ॥ तदेव तर्हि प्रयोजनं,—‘स्वार्थे मा भूवन्निति ॥ ननु चोक्तं ‘यमिच्छति स्वार्थे आह तं-भावे घञ्भवती’ति ॥ अन्यः स भावो बाह्यः प्रकृत्यर्थात् । अनेनेदानीमाभ्यन्तरे भावे स्युः । तत्र मा भूवन्निति कर्तृग्रहणम् ॥ कः पुनरेतयोर्भावयोर्विशेषः ? ॥ उक्तो भावभेदो भाष्ये ॥ अस्ति प्रयोजनमेतत् ॥ किं तर्हीति ॥\*॥ तत्र ख्युनादिप्रतिषेधो नानावाक्यत्वात् ॥\*॥ तत्र ख्युनादीनां प्रतिषेधो वक्तव्यः । ख्युनादयः कर्तरि मा भूवन्निति ॥ ननु च करणे ख्युनादयो विधीयन्ते ते कर्तरि न भविष्यन्ति ॥ तेन च करणे स्युरनेन च कर्तरि ॥ ननु चापवादत्वात् ख्युनादयो बाधकाः स्युः ॥ न स्युः ॥ किं कारणम् ? ॥ ‘नानावाक्यत्वात्’ । नानावाक्यं तच्चेदं च । समानवाक्येऽर्पवादैरुत्सर्गा बाध्यन्ते । नानावाक्यत्वाद्वाधानं न प्राप्नोति ॥

प्र.] रिति कर्तुरपि नियमः प्राप्नोति । नैष दोषः । उभयत्र करणनिवृत्त्या कर्तृश्रुतिर्विध्य-  
यैव न नियमार्थाः । उक्त इति । ‘सर्वधातुके य’गित्यत्र बाह्याभ्यन्तरयोर्भावयोर्विशेषो दर्शितः । ननु चेति । ख्युनादिषु करणादिरर्थो विशेषविहितत्वात्कर्तुर्बाधको भवि-  
ष्यतीति भावः । नाना वाक्यत्वादिति । ‘इह ब्राह्मणेभ्यो दधि दीयतां तक्रं कौ-  
ण्डिन्याये’त्यभिन्नकालत्वादेकं वाक्यं विशिष्टस्य दानस्य प्रतिपादकमिति तत्क्रण दधि  
बाध्यते । यदा तु कालभेदेन वाक्यद्वयमुच्चार्यते ‘पूर्वाह्णे ब्राह्मणभोजनप्रकरणे दधि  
ब्राह्मणेभ्यो दीयतां’मिति । अपराह्णे तु ‘तक्रं कौण्डिन्याय दीयतां’मिति । तदा तत्क्रण  
दधि न बाध्यते । तथेहापि कालभेदेन वाक्यद्वयोच्चारणाद्वाध्यबाधकभावो नास्ती-

उ.] धातुके यगित्यत्रेति । नन्वाभ्यन्तरेऽपि भावे न भविष्यन्ति, ‘तुमर्थे से’ इति  
तुमर्थग्रहणेनाभ्यन्तरे भावे सयादीनां नियमादिति चेन्न; सति ह्यस्मिन्नत्र तुमर्थ-  
ग्रहणेन ‘भाव’ग्रहणम्, अस्ति त्वस्मिन् विधित्वसम्पत्तये तुमर्थग्रहणेन कर्तु-  
रेव ग्रहणं स्यात्, तुमुनोऽप्युक्तन्यायेन कर्तर्येव प्रसक्तेरित्याशयः । लः कर्मणि  
च भावे चेति । भावग्रहणे तु न नियमः शक्यो विज्ञातुम्, ‘अकर्मकेभ्य’ इति  
विशेषणाय तदावश्यकत्वात् । भाष्ये—ख्युनादयः कर्तरि रिति । अयं भावः,—‘स्वस्व-  
विधायकैर्विहितानामप्रत्ययानां पश्चादनेनाऽर्थोऽऽदेशन’मिति पक्षे यथा तृजादीनामर्थ  
आदिश्यत एवं ख्युनादीनामप्यादिश्येताऽविशेषात् । ततश्च तेऽप्यनेन कर्तरि स्युः,  
तत्तद्वाक्ये उपादानात्करणदिषु चेति करणादिरर्थो विशेषविहितत्वादिति ।  
कार्यशब्दवादेऽर्थस्याऽपि शास्त्रमात्रगम्यत्वेन विधेयत्वमिति भावः । भाष्ये—ननु  
चाऽपवादत्वादिति । ख्युनादिशास्त्रोपात्ताः करणादय इत्यर्थः । इहाऽपि काल-  
भेदेनेति । पूर्वं करणे विधानं, तदा तु न कर्त्रर्थोपस्थितिरिति बाधाऽभावः,

१ ‘स्वार्थे यमिच्छति’ । २ ‘भावो’ । ३ ‘तेन कर्तरि’ । ४ ‘समासे वाक्येचाऽप’ ।

॥\*॥ तद्वच्च कृत्येष्वेवकारकरणम् ॥\*॥ एवं च कृत्वा कृत्येष्वेवकारः क्रियते,—तथोरेव कृत्यक्तखलर्था इति, भावे चाकर्मकेभ्य इति ॥ किं प्रयोजनम् ? ॥\*॥ तच्च भव्यादर्थम् ॥\*॥ भव्यादिषु समावेशः सिद्धो भवति । गेयो माणवकः साम्नां, गेयानि माणवकेन सामानीति ॥\*॥ ऋषिदेवतयोस्तु

प्र.]त्यर्थः । यत्स्विगादिवाक्ये 'यच्चेकं वाक्यं तच्चेदं च ततस्तच्छेषोऽथ नानावाक्यं तदा तदपवाद' इत्युक्तम् । तदसंभवाश्रयेण । यदाऽङ्गस्येति इगपेक्षावयवावयविसंबन्धे षष्ठी तदा स्थानषष्ठ्यभावादोल्यस्येत्यस्यानुपस्थानं, तदेव चापवादत्वम् । ख्युनादयस्तु कृत्वादनेन कर्तरि स्युः । करणादिश्रुत्या च करणादिषु । तत्राऽनेकस्यार्थस्य युगपदभिधानाऽसंभवात् पर्यायः स्यात् । कदा चित्कर्तरि, कदा चित्करणादिषु ।

तद्वच्चेति । योऽयमर्थ उक्तस्तेन तुल्यमेवकारकरणमित्यर्थः । तथाहि,—कृत्वात्कर्तरि कृत्यादयः प्राप्ता एवकारेण कर्तुरपकृष्यन्ते, भावकर्मणोरेव यथा स्युरित्येवमर्थमित्यर्थः । 'भावे चाऽकर्मकेभ्य' इत्यनेनाधिकारसहितं वाक्यं दर्शयति । किं प्रयोजनमिति । एवकारेणाऽन्यत्र समावेशज्ञापनेन किं प्रयोजनमिति प्रश्नः । तच्च भव्याद्यर्थमिति । भव्यगेयादिसूत्रे वाग्रहणं न कर्तव्यम्, तदन्तरेणापि भव्यादयः कर्तरि भवन्तीत्यनेन समावेशज्ञापनादेवकारकरणाद्भावकर्मणी न बाधिव्येते इत्यर्थः । इदानीं 'तत्र ख्युनादिप्रतिषेध' इत्यस्य परिहारमाह—ऋषिदेवतयोरिति ।

उ.]विधानोत्तरं पश्चादुपस्थितस्य कथं बाधः, तत्प्राप्तिकाले तस्य नाऽप्राप्त्यभावात् । यथा अपराङ्गतकदानेन पूर्वाङ्गदधिदानस्य न बाध इति भावः । ननु 'इको गुणवृद्धी' इति सूत्रे नानावाक्यत्वमङ्गीकृत्य कथमपवादत्वोक्तिरत आह—यत्त्विति । तदसंभवाश्रयेणेति । 'अलोऽन्यस्ये'त्यस्योपस्थित्यसम्भवाऽभिप्रायेणेत्यर्थः, तदेवाह—यदेति । कृत्वादनेनेति । विध्युत्तरकालमर्थसमर्पकेणेत्यर्थः । तत्राऽनेकस्येति । कर्तृकरणयोः स्वातन्त्र्याऽस्वातन्त्र्याभ्यां भिन्नकक्षत्वादिति भावः । योऽयमिति । अबाधकारणनानावाक्यस्वरूप इत्यर्थः । तेन तुल्यमिति । तस्याऽपि तद्वोधकत्वादिति भावः । इत्येवमर्थमिति । यदि बाध्यबाधकभावः स्यात्तदा भावकर्मभ्यां कर्तुर्बाधसम्भवात्तद्वैयर्थ्यं स्पष्टमेव । तस्मादेवकारेण ज्ञाप्यते—'अर्थस्याऽर्थान्तरं न बाधकमिति'ति भावः । ननु 'भावे चे'त्याद्यंशोच्चारणं किमर्थमत आह—भावे चेत्यादि । ननु कृत्यादीनां कर्तर्यप्रवृत्तिरेवकारप्रयोजनमिति ज्ञातत्वात्प्रश्नाऽनुपपत्तिरत आह—एवेति । 'वा'ग्रहणेन तत्सिद्धमत आह—भव्येति । कर्तरि भवन्तीति । 'कर्तरि कृदि'ति शास्त्रादिति भावः । इति हेतोर्न कर्तव्यमित्यन्वयः । नन्वेवमपि कर्त्रा भावकर्मणोर्बाधः स्यादत आह—अनेनेति । अनेन—कर्त्रा । समा-

कृद्भिः समावेशवचनं ज्ञापकमसमावेशस्य ॥\*॥ [ ऋषिदेवतयोस्तु कृद्भिः समावेशवचनं ज्ञापकमसमावेशस्य ] । यदयं कर्तरि चर्षिदेवतयो रिति सिद्धे सति समावेशे समावेशार्थं चकारं शास्ति तज्ज्ञापयत्याचार्यो—‘न भवति समावेश’ इति ॥ किमर्थं तर्हि कृत्येष्वेवकारः क्रियते ? ॥\*॥ एवकारकरणं च चार्थं ॥\*॥ एवकारकरणं च चार्थं द्रष्टव्यम् । तयोर्भावकर्मणोः कृत्या भवन्ति, भव्यादीनां कर्तरि चेति ॥ किं प्रयोजनम् ? ॥\*॥ तच्च भव्यार्थम् ॥\*॥ [ तच्च भव्यार्थम् ] । भव्यादिषु समावेशः सिद्धो भवति । गेयो माणवकः साम्नां, गेयानि माणवकेन सामानीति ॥ यत्तावदुच्यते ‘ऋषिदेवतयोस्तु कृद्भिः समावेशवचनं ज्ञापकमसमावेशस्ये’ति । नैतज्ज्ञापकसाध्यमपवादैरुत्सर्गा बाध्यन्त इति । एष एव न्यायो यदुतापवादैरुत्सर्गा बाध्येरन् ॥ ननु चोक्तं—‘नानावाक्यत्वाद्वाधनं न प्रामोती’ति ॥ न विदेशस्थमिति कृत्वाऽतो नाना वाक्यं भवति । विदेशस्थमपि सदेकं वाक्यं भवति । तद्यथा—द्वितीयेऽध्याये लुगुच्यते, तस्य चतुर्थपष्ठयो-

प्र.] कृद्भिरिति जातौ बहुवचनम् । अत्र च यथासंख्यं वार्तिककारस्यानभिमतम् । यथासंख्यं हि चशब्दस्य ज्ञापकत्वञ्च स्यात्, समावेशाऽभावात् । भव्यार्थमिति । भव्यगेयौदिसूत्रं न कर्तव्यं भवतीत्यर्थः । अन्ये तु कृत्यादयोऽनभिधानात्कर्तरि न भविष्यन्तीति भावः । इदानीं भाष्यकारो वार्तिकदूषणमाह—यत्तावदिति । न विदेशस्थमिति । न कालभेदाज्ज्ञानावाक्यत्वं भवति । शास्त्रे विदेशस्थानामप्यवान्तरवाक्यानामाकाङ्क्षावशादेकवाक्यत्वदर्शनात् । देशग्रहणं चाऽत्र कालस्योपलक्षणम् । शब्दक्रमस्य कालकृतत्वात् । चतुर्थपष्ठयोरिति । चतुर्थे ‘गोत्रेऽलुगची’ति । पष्ठे तु

उ.] वेशेति । करणव्युत्पत्त्या समावेशज्ञापकादेवकारकरणादित्यर्थः । प्रत्ययस्यैकत्वादर्थयोरपि द्वित्वाद्बहुवचनमनुपपन्नमत आह—जाताविति । जातिविवक्षायामेकवचनस्य, व्यक्तिविवक्षायां बहुवचनस्य साधनेन भाष्ये ‘जात्याख्याया’मिति सूत्रप्रत्याख्यानदिद्विधन्त्यम् । प्रयोगभेदेनाऽर्थबाहुल्याद्बहुवचनमिति वक्तुं युक्तम् । भाष्ये—कृद्भिरित्यस्य कृदर्थकर्तृकरणयोरित्यर्थः । ननु तत्र ऋषौ करणे देवतायां कर्तरीत्यन्वयात्समावेश एव नास्तीत्यत आह—अत्र च यथासंख्यमिति । तत्सत्त्वे हि तथा संबन्धार्थमेव चस्य सार्थकत्वात्सति प्रयोजने ज्ञापकत्वं न स्यादिति भावः । भाष्ये—समावेशवचनमिति । समावेशबोधकचकारवचनमित्यर्थः । सूत्रं नेति । भव्यादीनां कर्तरि चेति भाष्यस्वरसेन सूत्राऽभावस्यैव लभादिति भावः । ननु तत्सूत्राऽभावे पूर्वोक्तरीत्या अन्येऽपि कृत्याः कर्तरि स्युरत आह—अन्ये त्विति यत्तावदिति । कृदुत्पत्तिवाक्यानामेवायं शेषः । तथा च समानकालतयाऽनिर्दिष्टार्थेषु चरि-

रलुगुच्यतेऽपवादः । यदप्युच्यते—‘एवकारकरणं च चार्थ’ इति । कथं पुनरन्यो नामाऽन्यस्यार्थे वर्तते । कथमेवकारश्चार्थे वर्तते ?॥ स एष एवकारः स्वार्थे वर्तते ॥ किं प्रयोजनम् ?॥ ज्ञापकार्यम् ॥ किं ज्ञाप्यं ?॥ एतज्ज्ञापयत्याचार्यं ‘इत उत्तरं समावेशो भवती’ति ॥ किमेतस्य ज्ञापने प्रयोजनम् ?॥ ‘तच्च भव्याद्यर्थम्’ । भव्यादिषु समावेशः सिद्धो भवति, गेयो माणवकः सान्नां, गेयानि माणवकेन सामानीति ॥ यद्येतज्ज्ञाप्यते इहापि समावेशः प्राप्नोति,—दाशगोघ्नौ संप्रदाने, भीमादयोऽपादान इति॥ अत्रापि सिद्धं भवति यद्ययमादिकर्मणि क्तः कर्तरि चेति सिद्धे समावेशे समावेशार्थं चकारं शास्ति तज्ज्ञापयत्याचार्यः—‘प्रागमुतः समावेशो भवती’ति ॥

प्र.] ‘अलुगुत्तरपदे’ इति । तदुक्तं हरिणा—‘अनेकाख्यातयोगेपि वाक्यं न्यायापवादयोः । एकमेवेत्यते कैश्चिद्विज्ञरूपमिव स्थितम् ॥ नियमः प्रतिषेधश्च विशेषश्च तथा सति । द्वितीये यो लुगाख्यातस्तच्छेषमलुकं विदुः ॥’ इति ॥ कथमिति । एवकारस्य लौकिके प्रयोगे न क्वचिच्चाऽर्थवृत्तित्वं दृश्यत इति भावः । उत्तरमिति । ‘कर्तरि कृ’दित्यस्मादुत्तरमित्यर्थः । तच्चेति । भव्यगेयादिसूत्रे ‘वे’ति न कर्तव्यं भवतीत्यर्थः । यद्यमिति । ‘आदिकर्मणि क्तः कर्तरी’त्येतावदस्तु नाऽर्थश्चशब्देन । समावेशोऽप्येवकारज्ञापितो भविष्यति । कृतस्तु ‘च’शब्दो ज्ञापयति—आदिकर्मणी-

उ.] तार्थस्याऽस्य विशेषार्थनिर्देशेन बाध इति भावः । यद्वा तेषामर्थांशे निराकाङ्क्षत्वात्तत्त्वनुपस्थितिरेव । तृजादिविधौ तु तेषामर्थाऽऽकाङ्क्षासत्त्वात् ‘कर्तरी’त्यस्याऽप्यर्थवत्याकाङ्क्षासत्त्वेनोभयाऽऽकाङ्क्षया तत्रैवाऽन्वयो, न ख्युनादिषु, साक्षादर्थनिर्देशेन तेषां निराकाङ्क्षत्वादिति तत्त्वम् । अनेकाख्यातयोगः—‘यण् भवति’ ‘दीर्घो भवती’त्यादिरूपः । न्यायः—उत्सर्गः । ‘विधिशेष’ इति पाठे नियमप्रतिषेधौ विधिशेषावेव न तु स्वतन्त्रावित्यर्थः । तदुदाहरणमाह—द्वितीये इति । ‘विशेषश्च तथे’ति पाठे विशेषोऽपवादः । एतन्नित्यं विध्येकवाक्यतापन्नमित्यर्थः । न कर्तव्यं भवतीति । न च चार्थे वृत्तिमाश्रित्य सूत्रमेव न कार्यम्, अतिप्रसङ्गस्त्वनभिधानाद्वारणीय इति प्रागुक्तं युक्तम्, अनभिधानेन प्रत्याख्यानस्याऽयुक्तत्वादित्याहुः । एवञ्च स्वार्थे कृतां व्यावृत्तये सूत्रं कार्यं, ख्युनादिषु च करणरूपार्थेन बाधान्न दोषः । तत्र ‘किमिदमपूर्वतयाऽर्थं बोधयत्प्रत्ययमितरार्थेभ्यो व्यावर्त्तयति, किं वा तत्राऽर्थे लोके प्रयुज्यमानस्यैव कृदादिसंज्ञेति प्रतिपादयती’ति सन्दिह्य,—तत्र, द्वितीयस्य सिद्धान्तत्वकरणेनाऽपि ‘ख्युनादीनां तत्र प्रतिषेध’ इति वार्तिकं प्रत्याख्यातुमुपक्रमते भाष्ये—किम्पुनरिति । कृत्प्रत्ययो नियम्यत इति । एतावानेव सूत्रव्यापारः, ‘कर्तारं ब्रुवन्



किं पुनरयं प्रत्ययनियमो,—‘धातोः परोऽकारोऽकशब्दो वा नियोगतः कर्तारं ब्रुवन्कृत्संज्ञश्च भवति प्रत्ययसंज्ञश्चेति, आहो स्वित्संज्ञानियमो,—‘धातोः परोऽकारोऽकशब्दो वा स्वभावतः कर्तारं ब्रुवन्कृत्संज्ञश्च भवति प्रत्ययसंज्ञश्चेति ॥ कश्चात्र विशेषः ? ॥ \*॥ तत्र प्रत्ययनियमोऽनिष्टप्रसङ्गः ॥ \*॥ तत्र प्रत्ययनियमो सत्यनिष्टं प्राप्नोति । काष्ठभिदब्राह्मणः । बलभिदब्राह्मणः । पक्षोऽपि नियोगतः कर्तारं ब्रुवन्कृत्संज्ञश्च स्यात्प्रत्ययसंज्ञश्चेति ॥ \*॥ संज्ञानियमो सिद्धम् ॥ \*॥ संज्ञानियमो सति सिद्धं भवति ॥ यदि संज्ञानियमो—॥ \*॥ विभेक्ता-

प्र.]त्यस्मात् सूत्रात् परेषु योगेषु समावेशो न भवतीति । किं पुनरिति,—सिद्धे शब्दार्थसंबन्ध इति यदुक्तं तत्स्मारयितुं विचार्यते । प्रत्ययनियम इति । धातोः परः कृत्प्रत्ययः कर्तरि वर्ततामिति कर्तृलक्षणेऽर्थे कृत्प्रत्ययो नियम्यते । नियोगत इति । ‘कर्तरि कृ’दित्यस्मादाचार्यनियोगादित्यर्थः । कार्यशब्दाभ्युपगमे चाऽस्य पक्षस्य संभवः । आहो स्विदिति । नित्यशब्दार्थसंबन्धाभ्युपगमनिबन्धनोऽयं पक्षः । ‘यः स्वभावतः कर्तरि वर्तते स एव कृत्संज्ञो नान्य’ इति कृत्संज्ञा नियम्यते । यद्येवं ख्युनादीनां कृत्संज्ञा न प्राप्नोति । नैष दोषः । एतत्सूत्रव्यापारो नियम्यते । करणे ख्युज्जित्यादावप्ययमेव विचारः,—किमयमर्थः,—‘करणे ख्युन्वर्तता’मिति, उत ‘यत् स्वभावतो वर्तते तस्य साधुत्व’मिति । कृत्संज्ञा तु प्रतिप्रत्ययमधिक्रियमाण ख्युनादिषु प्रवर्तत एव । काष्ठभिदब्राह्मण इति । अनित्यशब्दाभ्युपगमे काष्ठभेद इत्यत्राऽप्यप्रत्ययो वचनादेव कर्तारमाचष्टे । उत्पाद्यशब्दपक्षे चाऽकाराणां विशेषा-

उ.]कृत्संज्ञेत्यादि तु सकलशास्त्रैकवाक्यतालभ्याऽर्थकथनमिति बोध्यम् ननु सिद्धशब्दाऽन्वाख्याने कथमाचार्यनियोगादर्थविशेषे प्रवृत्तिरित्यत आह—कार्यशब्देति । तत्रापक्षे कृत्प्रत्ययः कर्तरि वर्ततामित्युक्तेऽर्थादन्यत्राऽऽवृत्त्या प्रत्ययनियमः, द्वितीये त्वर्थस्य लोकत एव सिद्धत्वात्तद्विध्यसम्भवेन कृत्संज्ञाया अप्यधिकारेण सिद्धत्वेन कर्तारं ब्रुवन्नेव कृत् प्रत्ययसंज्ञको नाऽन्यादृश इति तत्तच्छास्त्रैकवाक्यतया संज्ञानियम इति भावः । ख्युनादीनामिति । ‘करणादिषु वर्तमानाना’मिति शेषः । एतत्सूत्रव्यापार इति । एतत्सूत्रविषय इत्यर्थः । कृत्संज्ञा त्विति । प्रत्ययसंज्ञाया अप्युपलक्षणम् । प्रतिसूत्रमुपस्थानवैयर्थ्येन सर्वत्र प्रवर्तत एवेत्यर्थः । वचनादेवेति । ‘कर्तरि कृ’दिति वचनादेवेत्यर्थः । नन्वेवमप्येतत्प्रकरणविहितानामेव नियोगेन कर्त्रर्थकत्वमाख्यायेत न त्वन्येषामपीत्यत आह—उत्पाद्येति । धातोः परोऽकाराः कर्तार्येव वर्तन्त इत्यर्थादिति भावः । अर्थविधानञ्च प्रयोगे दृश्यमानानामेवेति नाऽनुबन्धा भेदका इति तात्पर्यम् । अतएव भाष्ये ‘अकारोऽकशब्दो वा नियोगत’

दिषु दोषः ॥❁॥ विभक्ता भ्रातरः पीता गाव इति न सिध्यति । प्रत्यय-

प्र.] भावादब्राह्मणशब्दाऽकारस्यापि कर्तरि नियोगत्वं प्राप्नोति । आचार्यनियोगाच्च कर्तारं ब्रुवतः कृत्प्रत्ययसंज्ञाप्रसङ्गः । तत्र कृत्संज्ञायां सत्यां स्वाद्युत्पत्तिप्रसङ्गः, प्रत्ययसंज्ञायां च सत्यां तन्निबन्धनाऽङ्गसंज्ञाश्रय आर्द्धधातुकनिमित्तो गुणः प्राप्नोति । ननु नाऽयं धातोर्विहितः, ततो दोषाऽभावः । नैतदस्ति । लक्षणवशाच्छब्दार्थ-संबन्धव्यवस्थानुविधाने कुतोऽयं नियमः,—अयं धातोर्विहितो नाय'मिति । काष्ठ-शब्दो हि कर्मोपपदं. भिदिर्धातुः, तस्माच्च परोऽकार इति—तस्य कर्तरि स्यादेव नियोगः । यदा हि स्ववाक्यैर्विहितानां प्रत्ययानामनेनार्थविशेषे नियोगः कियते तदा विशेषाऽभावादस्यापि नियोगः प्राप्नोति । क्रिपो लुप्तत्वाद्धानुरेव कर्त्रर्थे नियुक्त इत्यकारस्य कर्ताऽर्थो न भविष्यतीति चेत्, यावकादिष्विव सर्वाभिधानमस्तु।लौकि-कार्यानपेक्षायां हि धातोः परस्य कृत्प्रत्ययसंज्ञाकर्तृनियोगप्रसङ्गः । संज्ञानियमे सिद्धमिति । नह्यत्राऽकारो लौकिके प्रयोगे कर्तारं ब्रवीति, प्रतिषेधवाचित्वादिति कृत्प्रत्ययसंज्ञयोरप्रवृत्तिरित्यर्थः । प्रत्ययनियमवाद्याह—यदीति । अत्र हि क्तः स्वभावतः कर्तारमाह, भ्रातृभिर्गोभिश्च सामानाधिकरण्यात् । ततश्च कर्तरि साधुत्वं प्राप्नोतीत्यसाधुत्वं मन्यते। क्रियाकारकसंबन्धेन विभक्तादीनां कर्तरि वृत्तिरनभिमत-उ.]इत्युक्तम् । नियोगः—नियमः। नियोगत्वमिति पाठे नियोगविषयत्वमित्यर्थः । धातोः परः कृत्प्रत्यय इति । सर्वसङ्ग्रहप्रदर्शकम् । कृत्यप्रत्ययसंज्ञेति । प्रकृत-सूत्रे विद्यमानाऽनुवर्तमानकृत्प्रत्ययपदाभ्यामित्यर्थः। गुण इति। 'ङ्ङिती'ति निमित्त-सप्तमीति क्रिबाश्रयो निषेधो नेति भावः । ननु नाऽयं धातोरिति । 'धातो'-रित्येवं विहितस्यैवार्द्धधातुकत्वादित्यर्थः । ननु कार्यशब्देऽपि य एते कृत्संज्ञकास्त-त्तच्छास्त्रैर्निष्पन्नास्ते कर्त्रर्थेव वर्तन्ते इत्यर्थः । एवञ्च कथमस्याऽकारस्य नियोगेन कर्त्रर्थकत्वमित्यत आह—काष्ठशब्दो हीति । एवञ्च स्वरूपे विशेषाऽभावेन सादृश्या-दस्मिन्नपि तत्त्वबुद्धिरस्येवेति धातोर्विहितत्वबुद्धिरप्यस्तीत्यर्द्धधातुकत्वमस्येवेति भावः । नन्वेकवाक्यतयैवाऽर्थविधानान्न दोष इत्यत आह—यदा हीति । प्रत्य-यानामिति । प्रयोगे दृश्यमानरूपाणामित्यर्थः । धातुरेवेति । क्रिप्सहचरितो धातु-रेवेत्यर्थः । सर्वाऽभिधानमिति । सर्वैरभिधानमित्यर्थः । एवं कृदादिसंज्ञा अपि विहितानामेव पश्चात् कियन्त इति लौकिकार्थानपेक्षया शास्त्रेणैवाऽर्थविधाने धातोः परत्वात्स्यादेव प्रत्ययत्वादीत्याह—लौकिकेति । नह्यत्रेति । एवञ्च ख्युनोऽपि लोके कर्तृवृत्तेस्तत्रैतस्याऽनुपस्थानमिति न कर्त्रार्थकत्वप्रसङ्ग इति तत्प्रतिषेधो व्यर्थ इति भावः । ननु साधुत्वमिष्टमेवेति साधुत्वम्प्राप्नोतीत्यसङ्गतमत आह—असाधुत्वं मन्यत इति । एवञ्च 'इति न सिध्यती'त्यत्र इत्येतेषु क्तस्य कर्तरि असाधुत्वं न

नियमे पुनः सति परिगणिताभ्यः प्रकृतिभ्यः परः क्तो नियोगतः कर्त्तारमाह न चेमास्तत्र परिगण्यन्ते प्रकृतयः॥\*॥विभक्तादिषु चाऽप्राप्तिः प्रकृतेः प्रत्ययपरवचनात् ॥\*॥ विभक्तादिषु च प्रत्ययनियमस्याऽप्राप्तिः ॥ किं कारणम् ? ॥ 'प्रकृतेः प्रत्ययपरवचनात्' । परिगणिताभ्यः प्रकृतिभ्यः परः क्तः स्वभावतः कर्त्तारमाह, न चेमास्तत्र परिगण्यन्ते ॥ न तर्हीदानीमयं साधुर्भवति ? ॥ भवति साधुर्न तु कर्त्तरि॥कथं तर्हीदानीममत्र कर्तृत्वं गम्यते?॥ अक्रौरो मत्वर्थीयः । विभक्तमेषामैस्ति विभक्ताः । पीतमेषामैस्ति पीता इति ॥ ॥[\*॥उत्तरपदलोपो वा ॥\*॥ अथ वोत्तरपदलोपोऽत्र द्रष्टव्यः । विभक्तधनाः विभक्ताः । पीतोदकाः पीता इति ॥ [ कर्त्तरि कृत् ] ॥

प्र.]ति दोषोपन्यासः। प्रकारान्तरेण साधुत्वं दर्शयिष्यते । प्रत्ययनियमवादिनस्त्वयमदोषः। 'गत्यर्थाकर्मके'त्यत्र परिगणिताभ्यः प्रकृतिभ्यः परः क्तः कर्त्तरि नियुज्यते । नहि तत्र भजिपिबती परिगणितावित्यर्थः। संज्ञानियमवाद्याह-विभक्तादिषु चेति । ममापि 'गत्यर्थाकर्मके'ति सूत्रं न दण्डवारितम्। तत्र गत्यर्थादिभ्य एव क्तः स्वभावतः कर्त्तारं ब्रुवन् कृत्प्रत्ययसंज्ञो भवतीति भजिपिबतिभ्यां क्तस्य कर्त्तरि साधुत्वाऽप्रसङ्गः । प्रकृतेरिति । गत्यादिकाया इत्यर्थः। प्रत्ययपरवचनादिति । क्तप्रत्ययस्य कर्त्तरि वर्तमानस्य साधुत्वेन प्रतिपादनादित्यर्थः । तदेवं स्थितमेतत्-स्वभावतस्तेषु तेष्वर्थेषु वर्तमानानां प्रत्ययसंज्ञाविधानद्वारेण साधुत्वमन्वाख्यायते । इदानीं भाष्यकारः प्रश्नपूर्वकं प्रयोगसमर्थनं करोति-न तर्हीति । न तु कर्त्तरीति । 'तयोरेवे'ति वचनात्कर्मण्येव साधुरित्यर्थः। विभक्तमिति । धनमिति भावः। पीतमिति । उदकमित्यर्थः । आकृतिगणश्चाऽर्श आदिः । अथ वेति । गम्यमानार्थस्य शब्दस्याऽप्रयोग एव लोपोऽभिमतः । 'विभक्ता भ्रातर' इत्यत्र च धनस्य यद्विभक्तत्वं तद्भातृषूपचर्यते । 'पीता गाव' इत्याप्युदकस्य पीतत्वं गोष्वारोप्यते । [कर्त्तरि]॥

उ.] सिध्यतीत्यर्थ इति भावः। असाधुत्वे बीजमाह-क्रियाकारकसंबन्धेनेति । धनकर्मकविभागकर्त्तार इत्यर्थे इति भावः। प्रकारान्तरेण-मत्वर्थसंबन्धित्वेन बोधे इत्यर्थः । क्तः कर्त्तरि नियुज्यत इति । शास्त्रेण बोध्यत इत्यर्थः । भाष्ये-प्रकृतः प्रत्ययेति । प्रकृतिविशेषाद्गत्यादेः परस्य क्तप्रत्ययस्य कर्त्तरि साधुत्ववचनादित्यर्थः। तदाह-क्तप्रत्ययस्येति । 'भवति साधुर्न तु कर्त्तरी'ति भाष्याद्यत्र कर्मणि स्वरसतो विधानं तत्रेति लभ्यत इत्याशयेनाह-धनमिति भाव इति । एतेन इदम्भाष्यं सकर्मकेभ्योऽपि भावे क्ते साधकमुपन्यस्यन्तः परास्ताः । उत्तरपदलोपविधायकवचनाऽभावादाह-गम्यमानेति । [ कर्त्तरि कृत् ] ॥

१ 'तर्हि कर्तृ' । २ इदं वार्तिकमित्यन्ये । ३ 'मस्तीति' । ४ इदं लुप्तं स्यात् ।

लः कर्मणि च भावे चाकर्मकेभ्यः ॥ ३।४।६९ ॥

किमर्थमिदमुच्यते ? ॥ ल एतेषु साधनेषु यथा स्यात्,—कर्तरि च, कर्मणि च, भावे चाकर्मकेभ्य इति॥ नैतदस्ति प्रयोजनम् । भावकर्मणोरात्मनेपदं विधीयते, शेषात्कर्तरि परस्मैपदम्, एतावांश्च लो यदुत परस्मैपदमात्मनेपदं च । स चायमेवं विहितः ॥ अत उत्तरं पठति ॥\*॥ लग्नहणं सकर्मकनिवृत्त्यर्थम् ॥\*॥ लग्नहणं क्रियते॥ [किं प्रयोजनं ?] ॥ सकर्मकनिवृत्त्यर्थं । सकर्मकाणां भावे लो मा भूदिति॥ यदि पुनस्तत्रैवाऽकर्मकग्रहणं क्रियेत ? ॥

प्र.] लः कर्मणि । केचिन्न इति प्रथमां व्याचक्षते । अपरे षष्ठौ, लस्य य आदेश इति । तत्र लकारो द्विविधः तिङ्भावी, अतिङ्भावीति । तत्र तिङ्भाविनः कृत्संज्ञानिषेधात् ‘कर्तरि कृ’दित्यस्यानुपस्थानात् स्वार्थे भावे विधानं प्राप्नोति । अतिङ्भाविनस्तु ‘कर्तरि कृ’दिति वचनात्कर्तर्येव साधुत्वं प्राप्नोतीति वचनम् । किमर्थमिति । वक्ष्यमाणोऽभिप्रायः । ल एतेष्विति । लकार इत्यर्थः । अथ वा लस्य य आदेश इति भावः । भावकर्मणोरिति । असत्यस्मिन् सूत्रे भावकर्मणोरात्मनेपदविधानात् ‘शेषात्कर्तरी’ति च परस्मैपदविधानाल्लकारस्य भावकर्मकर्तारोऽर्था अनुमास्यन्ते । लकारस्य प्रयोगसमवायाद्वा लोदेशानामेवैतेऽर्था भविष्यन्तीत्यर्थः । एतावानिति । नन्वाभिव्यक्त्योऽपि लो विद्यते । नैष दोषः । तस्य लुकाऽपहारात्, अनुप्रयोगलकारेण भावादीनां प्रतिपाद्यत्वात् । लग्नहणमिति । यदीदं नारभ्येत तदा यथा भावे विधीयमाना घञादयः सकर्मकेभ्यो भवन्ति—‘ओदनस्य पाकः’ ‘सूत्रस्य कृति’रिति तथा भावकर्मणोरित्यनेन भावे आत्मनेपदं सकर्मकेभ्योऽपि स्यात् । ततश्च ‘पच्यते यवागूं देवदत्तेने’त्यपि स्यात् । यदि पुनरिति । ‘भावकर्म-

उ.] लः कर्मणि च । केचिदिति । उच्चारणाऽर्थाकारेण सूत्रे लस्येति षष्ठ्येकवचनवत् प्रथमैकवचनं जातौ । एतावांश्च लो यदुत परस्मैपदमिति भाष्ये परस्मैपदादिशब्दानां तद्विषये लक्षणेति तद्भावः । अपरे इति । लस्य प्रयोगाऽसमवायित्वात्तस्याऽर्थकथनं व्यर्थं, भाष्ये लक्षणाप्रसङ्गश्चेति तद्भावः । ‘वर्तमाने ल’ङित्यादौ प्रतिज्ञाप्रापितद्योतकत्वं यथा लकारस्य तथाऽत्रापि भविष्यतीत्याद्यमतमेव युक्तम्, अन्त्येऽपि वाक्यैकदेशन्यायेन प्रयोगस्य लक्षणया समत्वात् । ननु भावादिष्वात्मनेपदादिविधानेऽपि लां किमागतमत आह—असतीत्यादि । भावकर्मणोरात्मनेपदेति । भावकर्मणोर्लस्याऽऽत्मनेपदमिति तदर्थः । आदेशानामेवेति । लस्य स्थाने भावकर्मणोरात्मनेपदमित्यर्थ इति भावः । तस्य लुकेति । एतद्विषयं निष्कर्षमग्रे वक्ष्यति । अनुप्रयोगेति । एवञ्च स निरर्थक एव, सङ्ख्याप्रतिपत्तये

१ चः कचिन्न । २ ‘लकारो यदुत’ । ३ इदं कचिन्न । ४ ‘क्रियते’ ।

तत्तत्राऽकर्मकग्रहणं कर्तव्यम्॥ ननु चेहापि 'क्रियते भावे चाकर्मकेभ्य' इति॥ परार्थमेतद्विष्यति—'तयोरेव कृत्यक्तखलर्थाः', भावे चाकर्मकेभ्य इति॥ यावदिह लग्नग्रहणं तावत्तत्राऽकर्मकग्रहणम्॥ इह वा लग्नग्रहणं क्रियेत तत्र वाऽकर्मकग्रहणं को न्वत्र विशेषः?॥ अयमस्ति विशेषः,—इह लग्नग्रहणे क्रियमाणे आनः कर्तरि सिद्धो भवति। तत्र पुनरकर्मकग्रहणे क्रियमाणे आनः कर्तरि न प्राप्नोति॥ तत्राप्यकर्मकग्रहणे क्रियमाणे आनः कर्तरि सिद्धो भवति॥ कथम्?॥ भावकर्मणोरित्यतो यदन्यदात्मनेपदानुक्रमणं तत्सर्वं कर्त्रर्थम् ॥\*॥ विप्रतिषेधाद्वान्नैः कर्तरि ॥\*॥ विप्रतिषेधाद्वाऽऽनः कर्तरि भविष्यति । तत्र भावकर्मणोरित्येतदस्तु

प्र.] गोरकर्मका'दित्येवं करिष्यते, सामर्थ्याच्चाकर्मकग्रहणं भावार्थं भविष्यति। अकर्मकाणां कर्माऽसंभवात्। सूत्रारम्भवाद्याह—तत्रेति। सूत्राप्रत्याख्यानवाद्याह—ननु चेति। 'त्वयापी'ति शेषः। आरम्भवाद्याह—परार्थमिति। सूत्रप्रत्याख्यानवाद्याह—यावदिहेति। कर्मणि च भावे चाकर्मकेभ्य इत्येतदत्र प्रदेशे द्वाभ्यामपि वक्तव्यम्। त्वया तु 'ल' इत्येतत्पदमत्र कर्तव्यम्, मया 'भावकर्मणो'रित्यत्र अकर्मकग्रहणमिति पदेन पदस्य साम्यम्। मात्रालाघवं त्वत्र न विवक्षितम्। आरम्भवाद्याह—अयमस्तीति। आन इति। आत्मनेपदसंज्ञत्वाद्भावकर्मणोरिति वचनाद्भावकर्माभिधायित्वमेव स्यान्न तु कर्तृवाचित्वमिति 'शयान' इत्यादौ कर्तर्यानां न स्यात्। सूत्रारम्भे तु कर्तर्यप्यानः सिध्यतीत्यर्थः। प्रत्याख्यानवाद्याह—तत्रापीति। 'अनुदात्तङित' इत्यादिभिः सूत्रैः कर्तर्यात्मनेपदविधानार्थैरानः कर्तरि 'शयान' इत्यादौ भविष्यतीत्यर्थः। विप्रतिषेधाद्वेति। 'भावकर्मणो'रित्यस्य तद्धवकाशः, यत्र कृतसंज्ञाया अभावात्कर्तरि कृदिति न प्रवर्तते 'आस्यते पच्यत' इति। 'कर्तरि

उ.] तदनुसरणस्याऽऽवश्यकत्वादिति भावः। स चाऽयमेवंविहित इति। सोऽयं लकार एव 'लः कर्मणि चे'ति सूत्रसत्त्वे यथा विहितस्तथा विहित इत्यर्थः। अतोऽपि 'ल' इत्यस्य षष्ठ्यन्तत्वपक्षोऽयुक्तः। तथा सति 'ते चेमे' इति वदेत्। भाष्ये—इत्यपि स्यादिति। लकारेण कर्तृकर्मणोरनभिधानादिति भावः। इत्येतदत्र प्रदेश इति। तयोरेवेति सूत्रार्थमित्यर्थः। पदेनेति। पदसमुदायात्मके सूत्रे भगवान्मात्रालाघवं नाद्रियत इति भावः। वस्तुतस्त्वत्र लग्नग्रहणे कर्मभावाभ्यां कर्तृरूपार्थाऽबाधाय 'च'द्वयं कार्यम्, उत्तरसूत्रे च 'तयो'रिति वाच्यम्। मम तु कर्मणि कृत्यक्तखलर्था भावेऽकर्मकेभ्य इत्येवेति मात्रालाघवमप्यस्त्येवेति बोध्यम्। भाष्ये सूत्राऽनुसारेण 'च'घटितो न्यासः, कैयटे च तथैव न्यासो दर्शितः।

१ 'एवमपि यावदिह'। २ 'क्रियते'। ३ 'तोऽन्यद्यदा'।

४ 'सर्वं तत्'। ५ भाष्यमिदमित्यन्ये।

कर्तरि कृदिति,—कर्तरि कृदित्येतद्भविष्यति विप्रतिषेधेन ॥\*॥ सर्वप्रसङ्गस्तु ॥\*॥ सर्वेभ्यस्तु धातुभ्य आनः कर्तरि प्राप्नोति । परस्मैपदिभ्योपि ॥ नैष दोषः । अनुदात्तङित इत्येष योगो नियमार्थो भविष्यति॥ यद्येष योगो नियमार्थो विधिर्न प्रकल्पते । आस्ते शेते इति ॥ अथ विध्यर्थः, आनस्य नियमो न प्राप्नोति । आसीनः शयान[इति] । तथा नेर्विश इत्येवमाद्यनुक्रमणं यदि नियमार्थं, विधिर्न प्रकल्पते । अथ विध्यर्थमानस्य नियमो न प्राप्नोति ॥ अस्तु तर्हि नियमार्थम् ॥ ननु चोक्तं 'विधिर्न प्रकल्पते' इति ॥ विधिश्च प्रकृषः ॥ कथम् ? ॥ 'भावकर्मणो'रित्यत्रानुदात्तङित इत्येतदनुवर्तिष्यते ॥ यद्यनुवर्तते एवमप्यनुदात्तङित एव भावकर्मणोरात्मनेपदं प्राप्नोति ॥ एवं तर्हि योगविभागः करिष्यते । 'अनुदात्तङित [ आत्मनेपदम्' । अनुदात्तङित ] आत्मनेपदं भवति । ततो 'भावकर्मणोः' । ततः 'कर्तरि' । कर्तरि-चात्मनेपदं भवति । 'अनुदात्तङित'इत्येव । [आस्ते शेते] । 'भावकर्मणोरिति निवृत्तम् । ततः 'कर्मव्यतिहारे' । 'कर्तरी'त्येवानुवर्तते । 'अनुदात्तङित' इत्यपि निवृत्तम् ॥ यदप्युच्यते 'तथा नेर्विश इत्येवमाद्यनुक्रमणं यदि नियमार्थं विधिर्न प्रकल्पते, अथ विध्यर्थमानस्य नियमो न प्राप्नोती'ति । अस्तु प्र.]कृदित्यस्य तृजादयोवकाशः।आनस्य तूभयप्रसङ्गे कर्तरि कृदिति परत्वात्कर्ताऽर्थो भविष्यतीत्यर्थः । आरम्भवाद्याह—सर्वप्रसङ्ग इति । परस्मैपदिभ्यो धातुभ्य आनः कर्तरि प्राप्नोतीत्यर्थः । प्रत्याख्यानवाद्याह—नैष दोष इति । 'अनुदात्तङित आत्मनेपदं नान्यस्मा'दिति नियमादानः कर्तरि परस्मैपदिभ्यो न भविष्यतीत्यर्थः । आरम्भवाद्याह—यदीति । भावकर्मणोरात्मनेपदविधानात्तङोऽनुदात्तङितो न प्राप्नुवन्ति । 'अनुदात्तङित' इत्यनेन आन एव धातुविशेषे नियम्यत इत्यर्थेकत्वादेकस्य वाक्यस्य विधिनियमावेकेन सूत्रेण न प्रकल्पेते इत्यर्थः । प्रत्याख्यानवाद्याह—अस्तु तर्हीति । भावकर्मणोरित्यत्रेति । 'अनुदात्तङित आत्मनेपद'मित्यनेनैकेन वाक्येन आनस्य नियमः क्रियते । 'भावकर्मणो'रित्यत्र त्वनुवृत्त्या द्वितीयेन वाक्येन तङां विधिः क्रियत इत्यर्थः । एवमपीति । 'भावकर्मणो'रित्यस्यानुदात्तङित इत्यनेनैक-  
उ.]तृजादय इति । तेषामात्मनेपदादिसंज्ञाऽभावोदिति भावः।परत्वात्कर्त्रर्थ इति । इदं कार्यशब्दवादे । एवं हि भावकर्मणोर्न स्यादिति त्वग्रे भाष्य एव स्पष्टम् । सर्वप्रसङ्ग इति । विप्रतिषेधवादे दूषणम् । तङोऽनुदात्तेति । 'कर्तरी'ति शेषः । एवं 'नेर्विश' इत्यादीनां नियमत्वे कर्तरि तङ् न स्यात्, विधित्वे केवलादप्यानः स्यादित्यादि बोध्यम् । तङां विधिरिति । 'कर्तरी'ति शेषः । भावकर्मणोरिति ।

विध्यर्थम् ? ॥ ननु चोक्तमानस्य नियमो न प्राप्नोतीति ॥ नैष दोषः । यथै-  
वात्राऽप्राप्तास्तडो भवन्त्येवमानोऽपि भविष्यति ॥\*॥ सर्वत्राऽप्रसङ्गस्तु ॥\*॥  
सर्वेषु च साधनेष्वानो न प्राप्नोति । विप्रतिषेधाद्वाऽऽनः कर्तरीति भावकर्म-  
णोर्न स्यात्, कर्तयैव स्यात् । इह पुनर्लग्रहणे क्रियमाणे 'कर्तरी कृ'दित्येतदस्तु  
लः कर्मणि च भावे चाकर्मकेभ्य इति,—लः कर्मणि च भावे चाकर्मकेभ्य इत्ये-  
तद्विष्यति विप्रतिषेधेन ॥\*॥ सर्वप्रसङ्गस्तु ॥\*॥ लादेशः सर्वेषु साधनेषु  
प्राप्नोति । शतृकसू च भावकर्मणोरपि प्राप्नोतः ॥ नैष दोषः ॥ शेषात्परस्मैपदं  
कर्तरीत्येवं तौ कर्तारं ह्रियेते ॥ [ लः कर्मणि च भावे च ] ॥

प्र.] वाक्यता सत्यामनुवृत्तौ स्यात् । ततश्चाऽऽस्यते गुरुणा अतिशय्यते गुरु[भि]रित्यादौ  
आत्मनपदं स्यात्, भूयते गम्यते शेते आस्ते इत्यादौ तु नैव स्यादित्यर्थः ।  
यथैवात्रेति । अनुदात्तचित् इत्यनेनाऽऽनस्य नियमादप्राप्तिः । तडोऽपि भावकर्मणो-  
र्विधीयमानाः निविशत इत्यादौ कर्तारि न प्राप्नुवन्ति । तत्राऽविशेषाच्चैर्विश  
इत्यादिभिः सूत्रैस्तडानाः कर्तारि विधास्यन्त इत्यर्थः । सर्वत्राप्रसङ्गस्त्विति ।  
असत्यस्मिन् सूत्रे भवदुक्तेन विप्रतिषेधेनाऽऽनः 'कर्तरी कृ'दिति कर्तयेव स्यान्न तु  
भावकर्मणोः । ततश्च भूयमानं गम्यमानमित्यादिप्रयोगो न स्यादित्यर्थः । इह  
पुनरिति । यदि 'ल' इति षष्ठी तदाऽस्य तिडोऽवकाशः । कर्तारि कृदित्यस्य तु जादयः ।  
आनस्य परत्वादानेनार्थनिर्देशः । अथ ल इति प्रथमा तदास्य तिड्भावी लकारोऽवकाशः ।  
आनभाविनस्तु लकारस्य परत्वादानेनार्थव्यवस्था । शेषादिति । 'कर्तयैव परस्मैपद'मि-  
त्येवं नियमात् शतृकसू भावकर्मणोर्न भविष्यत इति भावः । 'ल' इत्यादेशापेक्षषष्ठी-  
निर्देशपक्षे 'आम' इति विधीयमानस्य लुकोऽप्ययमर्थनिर्देशः, अभावस्याप्यादेश-  
त्वात् । तथा च 'अचः परस्मिन्पूर्वविधा'वित्यत्र लोपस्याऽप्यजादेशस्य स्थानिवद्भावः  
प्रदर्शितः । लुकोऽभावरूपत्वात्कथमर्थाऽभिधानमिति चेत् । प्रतिज्ञाप्रापितं क्रियादीना-

उ.] तथा चाऽऽसादिभ्यः कर्तारि न स्यादन्येभ्यो भावकर्मणोर्न स्यादित्यर्थः । भाष्ये-  
भावकर्मणोस्ततः कर्तरीति योगविभागसामर्थ्याद्भावकर्मणोरित्यत्राऽसंबद्धमेव  
अनुदात्तछिद्ग्रहणं 'कर्तरी'त्यत्र संबध्यत इति भावः । तदाऽस्येति । 'लः कर्मणि  
चे'त्यस्येत्यर्थः । षष्ठ्यन्तत्वं न भाष्यसम्मतमित्युक्तम् । वक्ष्यते च—'शेषादेव परस्मै-  
पद'मिति । नियमे तदवस्थो दोष इत्यत आह—कर्तयैवेति । लक्ष्याऽनुसारादिति  
भावः । लुकोऽप्यर्थमिति । नन्वनुप्रयोगस्य लादेशैरेव भावाद्यभिव्यक्तौ किमस्या-  
ऽर्थाऽऽदेशनेनेति चेन्न, एवं हि आम्विषयस्य 'कर्तारि कृदि'ति कर्त्रर्थकत्वमेव  
स्यात् । एवं हि विरोधादन्यवाचिप्रत्ययपरोऽनुप्रयोगो न स्यादिति भावः । लोप-  
स्याऽप्यजेति । पठयतीत्यादौ । प्रतिज्ञेति । अनेन प्रथमान्तत्वमेव युक्तमिति

लस्य ॥ ३।४।७७ ॥

॥\*॥ लदेशे सर्वप्रसङ्गोऽविशेषात् ॥\*॥ लदेशे सर्वप्रसङ्गः । सर्वस्य लकारस्यादेशः प्राप्नोति । अस्यापि प्राप्नोति,—लुनाति लभते॥ किं कारणम्?॥ 'अविशेषात्' । न हि कश्चिद्विशेष उपादीयते एवञ्जातीयकस्य लकारस्यादेशो भवतीति । अनुपादीयमाने विशेषे सर्वप्रसङ्गः ॥ ॥\*॥ अर्थवद्ग्रहणात्सिद्धम् ॥\*॥ अर्थवतो लकारस्य ग्रहणम् । न चैपोऽर्थवान् ॥\*॥ अर्थवद्ग्रहणात्सिद्धमिति चेन्न वर्णग्रहणेषु ॥\*॥ अर्थवद्ग्रहणात्सिद्धमिति चेत्तन्न ॥ किं कारणम्?॥ वर्णग्रहणमिदम् । न चैतद्वर्णग्रहणेषु भवत्यर्थवद्ग्रहणे नानर्थकस्येति ॥\*॥ तस्माद्विशिष्टग्रहणम् ॥\*॥ तस्माद्विशिष्टस्य लकारस्य ग्रहणं कर्तव्यम् ॥ न कर्तव्यम् । 'धातो'रिति वर्तते ॥ एवमपि शाला माला मल्ल इत्यत्रापि प्राप्नोति । ॥\*॥ उणादयोऽव्युत्पन्नानि प्रातिपदिकानि ॥\*॥ एवमपि नन्दनः अत्रापि प्राप्नोति॥ इत्संज्ञाऽत्र बाधिका भविष्यति॥ इहापि तर्हि बाधेत—पचति पठतीति ॥ इत्कार्याऽभावादत्रेत्संज्ञा न भविष्यति ॥ इदमस्तीत्कार्यं 'लिति प्रत्ययात्पूर्वमुदात्तं भवती'त्येष स्वरो यथा स्यात् ॥ 'लित्'त्युच्यते न चाऽत्र प्र.] मिव प्रयोगेऽश्रवणेपि लुकोर्थवत्त्वम्, अनुप्रयोगात्तु तदर्थोभिधानव्यक्तिरित्यदोषः।

लस्य । अर्थवद्ग्रहणादिति । लडादय एव भावाद्यर्थाभिधायिनः स्थानित्वेन गृह्यन्त इत्यर्थः । न वर्णग्रहणं प्विति । लस्येत्यत्र लकारेऽकार उच्चारणार्थः । ततश्च वर्णमात्रस्याऽयं निर्देशः। वर्णानिर्देशेषु च विद्यमानान्यर्थवत्ता शब्देन नाश्रिता, वर्णरूपमात्रस्याश्रयणात् । तथा च यस्येति लोपोनर्थकस्यापि भवति—देवदत्तिरिति । तस्मादिति। भावाद्यर्थाभिधायिनो लस्येति वक्तव्यमन्यर्थः । धातोरिति वर्तते इति । विहितविशेषणं च धातुग्रहणमाश्रीयत इत्यभिचिद्धभ्यत इत्यत्रापि न भवति । शालेति । शामामलिभ्य औणादिको लन्प्रत्ययः । इत्संज्ञात्रेति । तस्यां च तस्यां लोपे [च] कृते स्थान्यभावादल्वधित्वाच्च स्थानिवद्भावाऽभावादादेशो न भविष्यतीत्यर्थः । इहापीति । ततश्चात्राप्यादेशा न स्युरित्यर्थः । लितात्युच्यत इति । उ.] सूचयति। लग्रहणं सकर्मकनिवृत्त्यर्थमिति भाष्याच्चाप्यन्यत्वे ल इति ग्रहणमिति स्यात् । समासेऽपि विभक्तिलोपेऽकारश्रवणाऽनापत्तिः, अलोपे विसर्गश्रवणापत्तिः । अन्यदपि प्रथमान्तत्वसाधकम्प्रागुक्तम् ॥ [ लः कर्मणि च ] ॥

लस्य । भावाद्यर्थाभिधायिन इति । शास्त्रप्रतिज्ञाताऽर्थवन्त इति भावः । अकार उच्चारणार्थ इति । अन्यथा लिडादीनां तिङो न स्युः । ततश्च 'परस्मैप-

१ 'सर्वस्य' । २ अपिः कश्चिन्ना । ३ इदं वार्तिकं वाचनिकी वार्तिककृतः परिभाषा। भाष्यमित्यन्ये । ४ 'इत्यत्र' । 'अत्र' ।



लितं पश्यामः ॥ अथापि कथं चिद्वचनाद्वाऽनुवर्तनाद्वेत्संज्ञकानामादेशः स्या-  
देवमपि न दोषः । आचार्यप्रवृत्तिर्ज्ञापयति—‘न लोदेशे लिङ्कृतं भवती’ति  
यद्यं णलं लितं करोति ॥ अथाप्युणादयो व्युत्पाद्यन्ते एवमपि न दोषः ।  
क्रियते विशिष्टग्रहणं ‘लस्ये’ति ॥\*॥ लदेशो वर्णविधेः पूर्वविप्रतिषेद्धम् ॥\*॥  
लादेशो वर्णविधेर्भवति पूर्वविप्रतिषेधेन । लादेशस्यावकाशः—पचतु पठतु ।

प्र.] ल इदस्येति बहुव्रीहिराश्रितः। अत्र च लस्य लोपे कृते न कश्चिद्लकार इत्संज्ञकः  
प्रत्ययोऽस्तीत्यर्थः । अथापीति । ल एवेत्—लित्येवं तत्पुरुषो यद्याश्रीयेत तथापि  
लस्येति स्थानित्वेनाश्रयणात्सत्यामपीत्संज्ञायां लोपो न क्रियते । अनुवर्तनाद्वेति ।  
भावादीनामनुवृत्त्या भावकर्मकर्तृवाचिनो लस्यादेशः । न च लोपे सति भावाद्यर्था-  
भिधायित्वं संभवतीत्यकृतलोपानामेव लकाराणामादेशाः करिष्यन्ते ।  
ज्ञापकात् लित्स्वरो न भविष्यतीत्यर्थः । क्रियत इति । अनुनासिको लकारः स्थानि-  
त्वेनोपात्त इत्यर्थः । अथ वा ल् अस्य लस्येत्येवं निर्देशः कृतः । अस्येति सर्व-  
नाम्ना भावाद्यर्थाभिधायी परामृश्यते । पचत्वन्नेति । वाक्यस्य विभज्यान्वाख्यानं

उ.] दानां ण’लित्याद्यसङ्गतं स्यादिति भावः। विहितविशेषणमिति । न चैवं ‘शाला-  
दिषु प्राप्नोती’ति भाष्याऽसङ्गतिः, समुदायस्य ततो विधानेऽपि निर्दिष्टस्य लकारस्य  
वर्णस्य ततोऽविधानादिति वाच्यम्, समुदायविधानेऽवयवविधानस्याऽपि सत्त्वमित्य-  
भिमानेन एवमपीत्यादिभाष्यस्यैकदेश्युक्तिवत्त्वेनाऽक्षतेः । एतेन ल्युट्धातोर्विहितो न तु  
लकार इति परास्तम्। अथाऽपिकथञ्चिदिति । अस्य ‘लित्स्ववार्थमित्त्वं स्या’दिति शेषः।  
तदेवाह—ल एवेदिति। तत्रेत्संज्ञासामर्थ्याद्धोपात्पूर्वं, लोपेऽपि स्थानित्ववाद्वा स्वर इति  
भावः। तत्पुरुषत्वे ण्वुलादौ कथं स्वर इति चिन्त्यम्। इत्संज्ञकलस्य परत्वाऽभावात्,  
तदव्यवहितपूर्वस्य तदनिष्टेश्च । तस्माद्बहुव्रीहिरेव । ‘अथाऽपि कथञ्चि’दिति भाष्य-  
स्य ‘व्यपदेशिवद्भावेन’त्याशय उचितः । ‘वचनाद्वे’त्यस्ये‘त्त्वे यद्यप्यादेशा न स्यु-  
स्तथाऽपी’त्यादिस्तदाह—तथाऽपि लस्येति । एवञ्चत्संज्ञायामप्यादेशसिद्धिर्भावादिवि-  
हितस्य लस्या ल्युटि तु दोषः । भाष्ये—एवमपीति । एवञ्चाऽत्र प्रयोजनाऽभावा-  
दित्वाऽभावेन लादेशस्वराऽभावौ सिद्धौ । ल्युटि तु इत्संज्ञया लोपेन च बाधान्न  
दोष इति भावः। ल् अस्येति। अत्र पक्षे ‘ल्’ इति लुप्तषष्ठीकम्, ‘अस्ये’ति समाना-  
ऽधिकरणं तस्य विशेषणम् । वस्तुतो धातोरित्यनुवृत्त्या धातुविहितलकारस्य वर्णस्य  
तत्र ग्रहणम् । अकारस्योच्चारणार्थत्वात् । शालादौ तु न व्यञ्जनमात्रं धातोर्विहितं,  
किन्त्वकारविशिष्ट इति भाष्यार्थः । भाष्ये—लादेशो वर्णविधेरिति । लादेशादेश  
इत्यर्थः । ननु वर्णविधिलदेशयोर्युगपत्प्राप्त्यभावेन विप्रतिषेधाऽसङ्गतिरत आह—

१ ‘अनुवर्तनसामर्थ्याद्वेत्संज्ञको नामादेशः’। २ ‘लादेशो’। ३ ‘विधेर्भव’ ।

वर्णविधेरवकाशः—दध्यत्र मध्वत्र । इहोभयं प्राप्नोति—पचत्वत्र पठत्वत्रेति ।  
लादेशो भवति पूर्वविप्रतिषेधेन ॥ स तर्हि पूर्वविप्रतिषेधो वक्तव्यः ? ॥  
न वक्तव्यः ॥❀॥ उक्तं वा ॥❀॥ किमुक्तम् ? ॥ ‘लादेशो वर्णविधेरिति ॥  
टित आत्मनेपदानां टेरे ॥ ३।४।७९ ॥

॥❀॥ टित एव आत्मनेपदेष्वानप्रतिषेधः ॥❀॥ टित एव आत्मनेपद-  
ेष्वानस्य प्रतिषेधो वक्तव्यः । पचमानः यजमानः । टित इत्येवं प्राप्नोति ॥  
॥❀॥ उक्तं वा ॥❀॥ [ उक्तं वा ] ॥ किमुक्तम् ? ॥ ‘ज्ञापकं वा सानुब-  
न्धकस्यादेशवचन इत्कार्याभावस्ये’ति ॥ नैतदस्युक्तम् ॥ एवं किल तदुक्तं  
स्यात् यद्येवं विज्ञायेत टित्—आत्मनेपदं टिदात्मनेपदं, टिदात्मने-  
पदानामिति । तच्च न । टितो लकारस्य यान्यात्मनेपदानीत्येवमेतद्विज्ञायते ।  
अवश्यं चैतदेवं विज्ञेयं । टित्—आत्मनेपदं टिदात्मनेपदं, टिदात्मनेपदानामिति  
हि विज्ञायमानेऽकुर्वित्यत्रापि प्रसज्येत ॥ नैष टित् ॥ कस्तर्हि ? ॥ ठित् ।  
स चावश्यं ठित्कर्तव्यः । आदिर्मा भूदिति ॥ कथमिदोऽदिति ? ॥ इदोदिति  
वक्ष्यामीति । तच्चावश्यं वक्तव्यम् । पर्यवपाद्यस्य मा भूत् । लविपीष्ट ॥ इह  
तर्हि ‘इपमूर्जमहमित आदि’,—आतो लोप इटि चेत्याकारलोपो न प्राप्नोति ।  
प्र.] कियत् इत्येवमुपन्यासः । लादेशो वर्णविधेरिति । विप्रतिषेधसूत्रे बहिरङ्ग-  
परिभाषाया इदं प्रयोजनमित्यर्थः । [ लस्य ] ॥

टित आत्म । यद्येवमिति । यदि ‘टित’ इत्येकवचनं बहुवचनप्रसङ्गे  
व्यत्ययेन क्रियेतैत्यर्थः । अथ या केचिद्विनामित्येव पठन्ति, तदाश्रयेणैतदुक्तम् ।  
अकुर्वीति । लङ् स्थाने उत्तमैकवचनमिद् । पर्यवपाद्यस्येति । पर्यवपादः—  
रूपान्तरापत्तिः । तत्र साधुरागमः—पर्यवपाद्यः । ‘तत्र साधु’रिति यत् । आदीति ।  
दाओ लङ् उत्तमैकवचनम् । शपः श्लुः, ‘द्विर्वचनप्रसङ्गे छन्दसि वेति वक्तव्य’मिति  
द्विर्वचनाभावः । यदि ठिदिद् स्यात्तदा ‘आतो लोप इटि चेत्याकारलोपो न स्यात् ।  
उ.] वाक्यस्येति । [ लस्य ] ।

टित आ । भाष्ये—ज्ञापकञ्चेति । ‘गाङ् लिटी’ति सूत्रे इदमुक्तम् । नैतदिति ।  
एतदुक्तमत्र नास्तीत्यर्थः । तदुक्तमेवं किलाऽत्र स्यादित्यन्वयः । ननु भिन्नवचनानां  
कथं सामानाधिकरण्येन संबन्धोऽत आह—यदि टित इति । टिदात्मनेपदाना-  
मिति भाष्यस्य तदर्थकं यदि विज्ञायत इत्यर्थः । भाष्यप्रामाण्यात्तादृश एवाऽष्टा-  
ध्यायीपाठ इत्यन्ये । भाष्ये—आदिर्मा भूदिति । शमीवाऽत्रापि ‘परश्वे’त्यस्याऽ-  
ऽप्रवृत्तेरिति भावः । तत्र साधुरागम इति । योगरूढिरिति भावः । नन्वस्य इट  
१ ‘विधेरन्तरङ्ग इति’ । २ क्वचिन्ना । ३ इतिः क्वचिन्ना । ४ ‘आदीत्यातोलोप’ । ५ ‘यदीद् ठित्’ ।

तस्माद्विदेषः ॥ आदिस्तिर्हि कस्मान्न भवति ? ॥ सप्तदशादेशाः स्थानेयोगत्वं प्रयोजयन्ति तानेको नोत्सहते विहन्तुमिति कृत्वाऽऽदिर्न भविष्यति ॥

पर्यवपाद्यस्य तर्हि कस्मान्न भवति—लविषीष्टेति ? ॥ ‘असिद्धं बहिरङ्ग-लक्षणमन्तरङ्गलक्षण’ इति ॥ इदं तर्ह्युक्तं—‘प्रकृतानामात्मनेपदानामेत्वं भवती’ति ॥ के च प्रकृताः ? ॥ तादयः ।

॥\*॥ आने मुगज्ञापकं त्वेत्वे टित्तामिशिसीरिचः ।

डारौरःसु टिटिटितः प्रकृते तद्गुणे कथम् ॥\*॥

प्र.]अत्र च छन्दस्युभयथेत्यार्द्धधातुकत्वमिट एष्टव्यम् । आर्द्धधातुक इत्याल्लोपविधानात् । सप्तदशेति । लस्येत्येका षष्ठी, सा यद्यवयवावयविसंबन्धे स्यात्तदा इट एवानुग्रहः स्यान्न तिबादीनाम्, तस्माद्भूयसां स्थान्यादेशसंबन्धस्य प्रयोजकत्वाल्लस्येति स्थानेयोगा षष्ठीत्यादेश एवेद्भवति न त्वागमः । असिद्धमिति । वलाद्यार्द्धधातुकापेक्षणादङ्गापेक्षत्वाच्च बहिरङ्ग इडागमः । ‘इटोऽ’दित्यद्भावस्तु लिङ-संबन्धीडपेक्षणादन्तरङ्गः । तत्र कर्तव्ये आगमस्यासिद्धत्वादद्भावाऽभावः । प्रकृतानामिति । तिबादय इहानुवर्तन्ते, तैरात्मनेपदानि विशेष्यन्ते । अथवा प्रकरणस्य विशेषस्मृतिहेतुत्वात्प्रकृतान्येवात्मनेपदानीहात्मनेपदशब्देनोच्यन्ते । ज्ञापकमप्याह—आने मुगिति । यद्येवमानस्य स्यादानयि मुगिति वक्तव्यं स्यादित्यर्थः । टित्तामिति । टितः स्थाने ये तडः तेषामेत्वं न त्वानस्यापि । अथाध्येतेत्यादौ डारौरसामेत्वं कस्मान्न भवतीत्याह—इशिसीरिच इति । ‘लिट्स्तञ्जयोरेशिरेच्’ ‘थासः से’ इत्येताभ्यां सूत्राभ्यां लाघवाय इश् सि इरिच् इत्येते आदेशा विधेयाः । एवस्याऽनेन सिद्धत्वात् । ज्ञापनाय तु सयादयो विहिता लादेशादेशानामेत्वाऽभावस्य । टिटिटित

उ.]आर्द्धधातुकत्वाऽभावादालोपो न स्यादत आह—अत्र चेति।स्थान्यादेशसंबन्धस्येति । स्थान्यादेशसंबन्धं प्रति भूयसां प्रयोजकत्वात्स्थानषष्ठीत्यन्वयः । टकारस्तु ‘इटोऽदि’त्यत्र विशेषणार्थः । वलाद्यार्द्धधातुके इति । अनेन प्रकृतिप्रत्ययोभयाऽपेक्षत्वमागमस्य दर्शयति । भाष्ये—इदन्तर्ह्युक्तमिति । इदमपि ‘गाड्लिटी’त्यत्रैवोक्तम् । तैरात्मने इति । तिबादीनां मध्ये यान्यात्मनेपदानीत्यर्थः । न च तन्मध्ये शानज्जिविष्ट इति भावः । अनुवृत्तिं विनाऽपीष्टसिद्धिमाह—अथ वेति । भाष्ये एकदेश्याह—आने मुगिति । ‘आनयी’ति प्रयोगे दृश्यमानरूपस्यैवानुकरणं न्याय्यमिति भावः । वस्तुतस्त्वलादेशे शानच्ञानशादिसंबन्ध्यानेऽपि मुक्सिद्धये तथा निर्देश आवश्यकः । पचमानो यजमान इति । भावकर्मणोरप्रवृत्तये न ते लादेशा इति,—ज्ञापकाऽसङ्गत्यरुचेर्वक्ष्यति—प्रकृते तदिति । ज्ञापनाय तु सयादय इति । ननु परत्वादेवे पुनः प्रसङ्गविज्ञानेन डादिषु ‘लक्ष्ये लक्षणस्ये’ति न्यायेनैवाऽप्रवृत्तौ किम-

परस्मैपदानां णलतुसुस्थलथुसणल्वमाः ॥ ३४।८२ ॥

॥\*॥ णलः शित्करणं सर्वादेशार्थम् ॥\*॥ णल्लिशत्कर्तव्यः ॥ किं प्रयोजनम् ? ॥  
‘सर्वादेशार्थ’। शित्सर्वस्येति सर्वादेशो यथा स्यात्। अक्रियमाणे हि शकारेऽ-  
लोन्यस्य विधयो भवन्तीत्यन्यस्य प्रसज्येत ॥\*॥ उक्तं वा ॥\*॥ [उक्तं वा] ॥  
किमुक्तम् ? ॥ ‘अनिच्वात्सिद्ध’मिति । णकारः क्रियते तस्याऽनिच्वात्सि-  
द्धम् ॥ क एष परिहारो न्याय्यः—शकारंमसि चोदितो ‘णकारं करि-  
ष्यामि शकारं न करिष्यामी’ति । णकारो वाऽत्र क्रियेत शकारो वा को न्वत्र  
विशेषः ? ॥ अवश्यमत्र णकारो वृद्धार्थः कर्तव्यो ‘णिती’ति वृद्धिर्यथा स्यात् ॥  
नार्थो वृद्धयेन णकारेण । णित्वे योगविभागः करिष्यते । इदमस्ति ‘गोतो  
णित्’ । ततः ‘अल्’ । अल्च णिद्धवति । ततः ‘उत्तमो वे’ति ॥ एवं तर्हि  
लकारः क्रियते तस्याऽनिच्वात्सिद्धम् ॥ एवमपि क एष परिहारो न्याय्यः  
शकारंमसि चोदितो ‘लकारं करिष्यामि शकारं न करिष्यामी’ति । लकारो वा  
क्रियेत शकारो वा कोऽन्वत्र विशेषः ? ॥ [अयमस्ति विशेषः] ॥ अवश्यमेवात्र

प्र.] इति—‘अकुर्वी’त्यत्र परिहारः। अटितो लङ् स्थाने टिदिद् कृत इत्येत्वं न भवति।  
प्रकृते तदिति। तत्—एत्वं प्रकृते तज्ज्यात्मनेपदे भवति न त्वाने। गुणे कथमिति ।  
श्लोकपूरणायैतदुक्तम् । एत ए इत्यत्र पचावेदम् इत्याहुणे कृते कथमेत्वं न  
भवतीति चोद्यम् । परिहारस्तु वक्ष्यते,—वहिरङ्ग आहुणे इति ॥ [टित आत्मने] ॥

परस्मै । णल इति । क पुनरस्य शकारः क्रियते, यदादौ णकारस्य अना-  
दित्वादित्संज्ञा न प्राप्नोति । मध्ये शस्येत्संज्ञाया अभावः । अन्ते तु लस्येत्संज्ञाया  
अप्रसङ्गः । एवं तर्हि लङ्विधातव्यः । लशुत्तमो वेति करिष्यते । योगविभागश्चेति  
मन्यते । अथवा णल् शिदित्यतिदेशः कर्तव्यः । अक्रियमाणे हीति । नानुबन्ध-  
उ.] र्थमिदं, स्पष्टश्च ‘डा’विधायके भाष्ये एतदिति चेन्न, एकदेश्युक्तित्वेनाऽक्षतेः ।  
ज्ञापकस्य फलाऽभावाच्चाऽस्यास्तत्त्वम् । ‘एधन्त’ इत्यादौ परत्वाद्द्वार्णादाङ्गमिति वा  
पूर्वमन्तादेशे पूर्वरूपे ‘सर्वे सर्वपदादेशा’ इति न्यायेनाऽन्तस्याऽऽदेशादेशत्वेन  
ज्ञापकेन नैत्वाऽऽपत्तिरित्यन्ये । श्लोकेति । श्लोकपूरणायाऽन्यसूत्रविषयपूर्वपक्षोऽत्र  
दर्शित इति भावः । तद्धनयन्नाह—एत ए इत्यत्रेति । अनेनाऽस्य श्लोकस्यैक-  
देश्युक्तित्वं स्फुटीकृतम् ॥ [ टित आत्मनेपदानां टेरे ] ॥

परस्मैपदानां । मध्ये शस्येति । ‘अनादित्वा’दिति शेषः । प्रथमपुरुषे ‘पपाचे’  
त्यादौ वृद्धिसिद्धय आह—योगविभागश्चेति । धात्वधिकारे त्विति । परविशेषण-

१ इदं कचिन्न । २ ‘सिद्धमिति’ । ३ ‘कथमेष’ । ४ इदं भाष्यं वार्त्तिकं-  
वेति सन्दिग्धम् । ५ अयं पाठः कचिन्न । ६ ‘मत्र’ ।

स्वरार्थो लकार इत्कर्तव्यः । 'लिति प्रत्ययात्पूर्वमुदात्तं भवती'त्येष स्वरो यथा स्यात् ॥ नैतदस्ति प्रयोजनम् । धातुस्वरे कृते द्विर्वचनं, तत्रान्तर्यतोऽन्तोदात्त-स्याऽन्तोदात्त आदेशो भविष्यति ॥ कथं पुनरयमन्तोदात्तः स्याद्यदैकाच् ॥ व्यपदेशिवद्भावेन ॥ यथैव तर्हि व्यपदेशिवद्भावेनाऽन्तोदात्त एवमाद्युदात्तोपि, तत्रान्तर्यत आद्युदात्तस्याऽऽद्युदात्त आदेशः प्रसज्येत ॥ सत्यमेवमेतत् । न त्विदं लक्षणमस्ति 'धातोरदिरुदात्तो भवती'ति, इदं पुनरस्ति 'धातोरन्त उदा-

प्र.] कृतमनेकाल्वमित्यन्त्यस्य स्यादित्यर्थः । एतच्च प्रागल्देशाद्भात्वधिकार इति पक्षमाश्रित्योच्यते । धात्वधिकारे तु सत्यादेः परस्येत्यादेः प्राप्नोति । धातुस्वर इति । प्रत्ययस्य पित्वादनुदात्तत्वाद्भातुस्वरः प्रवर्तते । यदैकाजिति । योऽनेकाच् जजागारेति,—तत्र धातुस्वरे कृते शिष्टस्यानुदात्तत्वे प्रथमैकाचो द्विर्वचनं सर्वानुदात्तं सिध्यतीत्येकाजेव धातुर्निरूप्यते । व्यपदेशिवद्भावेनेति । 'आद्यन्तवदेकस्मि'न्नित्यनेनेत्यर्थः । यथैवेति । कार्यातिदेशं मन्यते । न त्विदमिति । शास्त्रातिदेश इति

उ.] पक्षे इदम् । विहितविशेषणे तु तदप्रवृत्त्याऽन्त्यस्यैव प्राप्नोतीति यथाश्रुतमेव भाष्यं रमणीयमिति दिक् । भाष्ये—अनित्वादिति । वाक्यार्थबोधे सति प्रत्ययत्वज्ञाने इत्संज्ञा-समकालमेव सर्वदिशेतेति तदाऽनेकाल्वस्याऽक्षतिरित्यर्थः । [भाष्ये] तस्याऽनित्वा-दिति । वाक्यार्थबोधात्प्रागनित्वादस्याऽन्वाख्यातुरनित्वज्ञानादित्यर्थः । एवञ्चाऽनुबन्धत्वज्ञानाऽभावात्तत्समये 'नाऽनुबन्धकृत'मित्यस्याऽप्राप्तिरिति भावः । यदि तु भाष्यनुबन्धत्वं गृहीत्वा तत्प्रवृत्तिस्तदा 'डा'वत् 'ण-अल्' इति प्रश्लेषेणाऽनेकाल्वात्सर्वादेशत्वम् । निरूपितञ्चेदं 'लुटः प्रथमस्ये'ति सूत्रेऽस्माभिः । क एष परिहारो न्याय्य इति । अन्याय्य एष परिहारः क उच्यत इत्यर्थः । एवं तर्हि लकार इति । 'ल' इति 'ल'णिति वादेशः कार्य इति भावः । धातुस्वरः प्रवर्त्तत इति । प्रवृत्तः सतिशिष्टस्वरेण न निवर्त्तत इत्यर्थः । भाष्ये—अन्तोदात्त आदेश इति । स्थाने द्विर्वचनमिति भावः । सर्वाऽनुदात्तम्—अनुदात्ताऽभ्यासमपीत्यर्थः । निरूप्यत इति । विचारविषयीक्रियत इत्यर्थः । भाष्ये—कथम्पुनरयमिति । द्विर्वचनप्रकृतिरित्यर्थः । यदैकाजिति । यदैकाजिणादिः प्रकृतिरित्यर्थः । धातोरन्तो-ऽनुदात्त इत्यर्थ इति भावः । व्यपदेशिवदिति । तेनाऽतिदेशेनाऽन्तत्वातिदेशा-त्स्वरसिद्धिरित्यर्थः । अस्य आद्यन्तवत्सूत्रपरतया कैयटोक्ते व्याख्याने बीजं चि-न्त्यम् । इतरोऽन्तोदात्तत्वव्यवहार एवाऽनेन व्यपदेशिवद्भावेनोक्त इति मत्वाह-यथैवेति । अन्तोदात्तत्वादिधर्माऽतिदेश एव कैयटे कार्याऽतिदेशपदेनोक्तः । न त्वि-दमिति । एवञ्चाऽनेनाऽन्तत्वाऽतिदेशे शास्त्रेणाऽन्तत्वप्रयुक्तोदात्तत्वे तद्व्यवहार-सिद्धिः, आद्युदात्तविधायकशास्त्राऽभावात् न तद्व्यवहार इति भावः । 'शास्त्राऽति-

तो भवती'ति । सोऽसौ<sup>१</sup> लक्षणेनान्तोदात्तस्तत्रान्तर्यतोऽन्तोदात्तस्याऽन्तो-  
दात्त आदेशो भविष्यति ॥ एतदप्यादेशे नास्ति—'आदेशस्यान्त उदात्तो  
भवती'ति, प्रकृतितोऽनेन स्वरो लभ्यः । प्रकृतिश्चाऽस्य यथैवान्तो-  
दात्तैवमाद्युदात्ताऽपि । द्विःप्रयोगे खैल्वपि द्विर्वचने उभयोरन्तोदात्तत्वं प्रस-  
ज्येत ॥ 'अनुदात्तं पदमेकवर्जं'मिति नास्ति यौगपद्येन संभवः ॥ पर्यायः प्रस-  
ज्येत । तस्मात्स्वरार्थो लकारः कर्तव्यः ॥ लकारः क्रियते, तस्याऽनिच्वा-  
त्सिद्धम् ॥ \*॥ अकारस्य शित्करणं सर्वादेशार्थम् ॥ \*॥ अकारः शित्कर्तव्यः ॥ किं  
प्रयोजनम् ? 'सर्वादेशार्थं' । शित्सर्वस्येति सर्वादेशो यथा स्यात् । अक्रिय-  
माणे हि शकारेऽलोन्त्यस्य विधयो भवन्तीत्यन्त्यस्य प्रसज्येत ॥ ननु चाऽ-  
कारस्याऽकारवचने प्रयोजनं नास्तीति कृत्वाऽन्तरेण शकारं सर्वादेशो भवि-  
ष्यति ॥ अस्यन्यदकारस्याऽकारवचने प्रयोजनम् ॥ किम् ? ॥ \*॥ अकार-  
वचनं समसङ्ख्यार्थम् ॥ \*॥ [ अकारवचनं क्रियते ॥ किं प्रयोजनं ? 'समसङ्ख्या-  
र्थम्' ] ॥ 'सङ्ख्यातानुदेशो यथा स्यात् । ॥ \*॥ तस्माच्छित्करणम् ॥ \*॥ तस्मा-  
च्छकारः कर्तव्यः ॥ न कर्तव्यः । क्रियते न्यास एव । प्रश्निष्ठनिर्देशोऽयम्  
अं अ इति । सोऽर्सावनेकाल् । अनेकालिशित्सर्वस्येति सर्वादेशो भविष्यति ॥

प्र.] भावः । एतदपीति । 'स्थानिवदिति' कार्यातिदेशः, प्राधान्यादिति भावः । प्रकृतित-  
इति । स्थानित इत्यर्थः । द्विःप्रयोग इति । पाष्ठिकं द्विर्वचनं द्विःप्रयोगो न  
तु स्थाने द्विर्वचनमिति निर्णयः । लकार इति । ततश्च 'ल उत्तमो वे'ति कर्तव्यं,  
योगविभागश्च कार्यः । अकारस्येति । यस्थस्य स्थाने विधीयते तस्येत्यर्थः । एतदपि  
प्रागल्गदेशाद्भात्वधिकार इति पक्षाश्रयेणोच्यते । धात्वधिकारे ह्यादेः परस्यादेरकारे  
सति रूपं सिद्धम् । अ अ इति । अकारद्वयसमुदायस्य आदेशत्वमित्यर्थः ।

उ.] 'देश' इत्यस्य शास्त्रप्रवृत्तौ निमित्तस्याऽन्तत्वस्याऽनैनाऽतिदेश इत्यर्थः । भाष्ये-  
सोऽसाविति । प्रकृतिभूतो धातुरित्यर्थः । अन्तोदात्तः—तथाव्यवहारविषयः । तद्-  
षयति—एतदपीति । 'अन्तोदात्त आदेश' इति वचनं नास्तीत्यर्थः । 'स्थानिव'दिति  
न धर्माऽतिदेशकमित्याह—स्थानिवदिति । कार्यातिदेशः प्रकृतित इति । आदेशो  
प्रकृतिसादृश्यबोधकात् 'स्थानेऽन्तरतम' सूत्रादित्यर्थः । सादृश्यञ्च तद्वृत्तिधर्मवत्त्वम् ।  
स च यथा व्यपदेशिवद्भावेनाऽन्तोदात्तत्ववान् तथाऽऽद्युदात्तवानपीति भावः ।  
स्थाने द्विर्वचनपक्ष एवाऽसङ्गत इत्याह—द्विःप्रयोगे चापीति । तदाह—निर्णय  
इति । योगविभागश्चेति । णकाराऽभावे इदम् । धात्वधिकार इति । परविशे-

१ 'सोऽयं' । २ 'चापि' । ३ इदं क्वचिन्न । ४ 'च्छित्कर्तव्यः' ।

५ 'अ-अ अ इति' । ६ 'सोऽनेकालिशित्सर्वस्येति' । ७ 'प्रकृतिधर्मवत्त्वं' ।

### लोटो लङ्त् ॥ ३।४।८५ ॥

॥\*॥ लङ्दृतिदेशे जुस्भावप्रतिषेधः ॥\*॥ लङ्दृतिदेशे जुस्भावस्य प्रतिषेधो वक्तव्यः । यान्तु वान्तु । ‘लङ्ः शाकटायस्येव’ति जुस्भावः प्राप्नोति ॥\*॥ उत्त्ववचनात्सिद्धम् ॥\*॥ [ उत्त्ववचनात्सिद्धम् ] । उत्त्वमत्र बाधकं भविष्यति ॥ अनवकाशा हि विधयो बाधका भवन्ति, सावकाशं चोत्वम् ॥ कोऽवकाशः ? ॥ पचतु पठतु । अत्रापीकारलोपः प्राप्नोति । तद्यथैवोत्वमीकारलोपं बाधते एवं जुस्भावमपि बाधते ॥ न बाधते ॥ किं कारणम् ? ॥ येन नाप्राप्ते तस्य बाधनं भवति, न चाऽप्राप्ते इकारलोपे उत्त्वमारभ्यते, जुस्भावे पुनः प्राप्ते चाऽप्राप्तेचाथ वा ‘पुरस्तादपवादा अनन्तरान्विधीन्बाधन्ते’ इत्येवमिदमुत्त्वमिकारलोपं बाधते जुस्भावं न बाधते ॥ एवं तर्हि वक्ष्यति तत्र लङ्ग्रहणस्य प्रयोजनम् ‘लङ्गेव यो लङ्ग्र यथा स्पालङ्गद्वावेन यो लङ्ग्र मा भू’दिति ॥

### सेर्हपिच्च ॥ ३।४।८७ ॥ मेर्निः ॥ ३।४।८९ ॥

॥\*॥ हिन्योरुत्वप्रतिषेधः ॥\*॥ हिन्योरुकारस्य प्रतिषेधो वक्तव्यः । लुनीहि । लुनानि । एरुरित्युत्वं प्राप्नोति ॥\*॥ न वोच्चारणसामर्थ्यात् ॥\*॥ न वा वक्तव्यः ॥ किं कारणम् ? ॥ [ ‘उच्चारणसामर्थ्यात्’ ] । उच्चारणसामर्थ्यादत्रोत्वं न भविष्यति । अलघीयश्चैव हीकारोच्चारणमुकारोच्चारणात् । इकारं चोच्चारयत्युकारं च नोच्चारयति । तस्यैतत्प्रयोजनमुत्वं मा भूदिति ॥ [ सेर्हपिच्च ] ॥ प्र.] लोटो ल । ‘लोट’ इत्युपमेये षष्ठीनिर्देशादुपमानं पृथगन्तं विशायते, तेन लङ्गे यत्कार्यं तल्लोटोऽतिदिश्यते न तु लङ्गे यत्कार्यं तदित्यडाटौ लोटि न भवतः । उत्त्ववचनादिति । नाप्राप्ते लङ्गद्वावे उत्त्वमारब्धं तस्य बाधकमित्यर्थः । अत्रापीति । लङ्गद्भावा‘दितश्चे’त्यनेनेत्यर्थः । [ लोटो लङ्त् ] ॥

सेर्ह । अलघीय इति । उकारे सति प्रक्रियायां लघवं भवति । इकारे तु उ.] षणे इदम् । विहितविशेषणपक्षे त्वन्त्यादेश एव प्राप्नोति । अत एव ‘नित्यं छित’ इत्यादौ न दोष इति बोध्यम् । अकारद्वयेति । एवं ‘ण-अल्लियत्रापि प्रश्नेषो बोध्यः ॥

लोटो ल । अस्मादतिदेशाल्लोटि अडाटावपि प्राप्नुत इत्यत आह-लोट इतीति । ननु क्षिविषये परत्वाज्जुसा ‘इतश्चे’त्यस्य बाधान्न तस्याऽप्येतद्विषये सर्वत्र प्राप्तिः, जुसा इकाराऽपहारे तदभावा‘दितश्चे’त्यस्याऽप्राप्तिः । इकारलोपे झेरभावाज्जुसाप्राप्तिरिति यौगपद्याऽसम्भवात् । स्थानिवत्त्वन्तु आदेशप्रवृत्त्युत्तरं, न तत्समकालम्, एवं सत्यन्यतरविषयत्वे मानाऽभावाद्विनिगमनाविरहेणोभयबाधकं स्यादत आह भाष्ये-अथ वा पुरस्तादपवादा इति । तत्र लङ्ग्रहणस्येति । तत्र-‘लङ्ः शाकटायनस्ये’ति सूत्र इत्यर्थः ॥ [ लोटो लङ्त् ] ॥

सेर्हपिच्च । भाष्ये-अलघीयश्चैव हीति । मात्राकृतलघवाऽभाव इत्यर्थः ।

१ इदं लुप्तं । २ ‘बाधेत’ ३ ‘वमुत्वं’ । ४ ‘रुत्वस्य’ । ५ क्वचिच्च ।

एत ए ॥ ३।४।९३ ॥

॥\*॥ एत ऐत्वे आद्गुणप्रतिषेधः ॥\*॥ एत ऐत्वे आद्गुणस्य प्रतिषेधो वक्तव्यः । पचावेदम् । पचामेदम् । आद्गुणे कृते 'एत ऐ' इत्यैवं प्राप्नोति । ॥\*॥ न वा बहिरङ्गलक्षणत्वात् ॥\*॥ न वा वक्तव्यः ॥ किं कारणम् ? ॥ 'बहिरङ्गलक्षणत्वात्' । बहिरङ्गलक्षण आद्गुणः, अन्तरङ्गमैत्वम् । 'असिद्धं बहिरङ्गमन्तरङ्गे' । [ एत ऐ ] ॥

लिङः सीयुट् ॥ ३।४।१०२ ॥

॥\*॥ यासुडादेः सीयुट्प्रतिषेधः ॥\*॥ यासुडादेः सीयुटः प्रतिषेधो वक्तव्यः । चिनुयुः । सुनुयुः । 'लिङ् सीयु' इति सीयुट्प्राप्नोति ॥\*॥ न वा वाक्यापकर्पात् ॥\*॥ न वा वक्तव्यः ॥ किं कारणम् ? ॥ 'वाक्यापकर्पात्' । वाक्यापकर्पाद्यासुद्वीयुटं बाधियते । ॥\*॥ सुट्तिथोः स्वपकर्षविज्ञानम् ॥\*॥ सुटोऽपीदानीं तिथोरपकर्षो विज्ञायेत । कृषीष्ट [कृषीष्टाः हृषीष्ट हृषीष्टाः] । ॥\*॥ अनादेश सुङ्गचनम् ॥\*॥ अनादेश सुङ्गक्तव्यः । कृषीयारतां कृषीयास्थाम् । तकार-थकारादेर्लिङ् इति सुण् प्राप्नोति ॥\*॥ न वा तिथोः प्रधानभावात्तद्विशेषणं लिङ्ग्रहणम् ॥\*॥ न वा वक्तव्यम् ॥ किं कारणम् ? ॥ 'तिथोः प्रधानभावात्' । तिथावेवाऽर्त्रं प्रधानं, तयोर्विशेषणं लिङ्ग्रहणम् । नैवं विज्ञायते तकारथकारा-देर्लिङ् इति ॥ कथं तर्हि ? ॥ तकारथकारयोः सुङ्गवति तौ चेल्लिङ्' इति ॥

प्र.] सति लक्षणान्तरेणोत्वे प्रक्रियागौरवं स्यात् । न चेकारोच्चारणे लाघवं भवति । तस्मादिकारोच्चारणमुत्स्य बाधकमेवेत्यर्थः । [ सेह्यपिच ] ॥

लिङः सीयुट् कृषीष्टा इत्येवमादौ सुटि कृते विरोधाऽभावाद्वाच्यबाधक-भावाऽभावात्सीयुङ्गवति, एवं यासुख्यपि कृते तस्य लिङ्भक्तत्वात्तदादेः सीयुट्सङ्ग इति मत्वाह-यासुडादेरिति । न वेति । लिङः सीयुडित्यस्य वाक्यस्य यासुङ्गिधि-वाक्येनापकर्षो बाधनमित्यर्थः । विनापि विरोधेन सामान्यविधिर्विशेषविधिना बाध्यते तत्क्रणेव दधीति भावः । अनादेशेति । तिथोरिति सप्तमीं मन्यते । ततस्त-दादिविधिसद्भावात्तकारथकारादेरेव लिङ्देशस्य सुट् स्यात् कृषीष्ट कृषीष्टा इत्यादाविति भावः । नवेति । चोद्यद्वयमपि परिहृतम् । सुटस्तकारथकारावागमिनौ, सीयुटस्तु समुदाय इति कार्यभेदाद्वाच्यबाधकभावाऽभावः । 'तिथो'रिति च षष्ठीनिर्देशा-

उ.] प्रक्रियालाघवन्तूकारोच्चारणेऽस्त्येवेति भावः । उत्स्य बाधकमेवेति । उत्त्वग्रहण-मिकारलोपस्याऽप्युपलक्षणम् ॥ [ सेह्यपिच ] ॥

लिङ् सीयुट् । नन्वपवादतया यासुटा बाधात्कथं तद्विषये सीयुडत आह-यथैवेति । विनाऽपीति । अत एव पूर्वमपि सीयुण्, अपवादविषये उत्सर्गा-ऽप्रवृत्तेरिति भावः । भाष्ये-सुटोऽपीति । कर्त्तरि षष्ठी । कर्मणोऽनुपादानादुभय-

१ 'ऐ दित्येत्वं' । २ 'वक्तव्यम्' । ३ इदं क्वचिन्न । ४ 'थावत्र' । ५ 'तद्विशेषणं' ।



यासुट्परस्मैपदेषूदात्तो ङिच्च ॥ ३।४।१०३ ॥

किमर्थं यासुटो ङित्वमुच्यते? ॥\*॥ यासुटो ङित्वचनं पिदर्थम् ॥\*॥ [यासुटो ङित्वं क्रियते ॥ किं प्रयोजनं? ॥ 'पिदर्थम्'] ॥ पिति वचनानि प्रयोजयन्ति ॥ अथ किमर्थमुदात्तवचनं क्रियते? ॥\*॥ उदात्तवचनं च ॥\*॥ [उदात्तवचनञ्च] ॥ किम्? ॥ 'पिदर्थमेव' ॥\*॥ आगमानुदात्तार्थं वा ॥\*॥ अथ वैतज्ज्ञापयत्याचार्यः 'आगमा अनुदात्ता भवन्ती'ति ॥ असत्यन्यस्मिन्प्रयोजने ज्ञापकं भवति । उक्तं चैत-  
द्यासुटो ङित्वचनं पिदर्थमुदात्तवचनं चेति ॥ शक्यमनेन वक्तुं—यासुट्पर-  
स्मैपदेषु भवति अपिञ्च लिङ्भवतीति, सोऽयमेवं लघ्वीयसा न्यासेन सिद्धे सति  
यद्गुरीयांसं यत्नमारभते तज्ज्ञापयत्याचार्यः—'आगमा अनुदात्ता भवन्ती'ति ।

आतः ॥ ३।४।११० ॥

किमदं जुस्याकारग्रहणं नियमार्थमाहो स्वित्प्रापकम् ? ॥ कथं च निय-  
मार्थं स्यात्, कथं वा प्रापकम्? ॥ यदि सिज्ग्रहणमनुवर्तते ततो नियमार्थम्,  
अथ निवृत्तं ततः प्रापकम् ॥ कश्चात्र विशेषः ? ॥\*॥ जुस्याकारग्रहणं निय-  
मार्थमिति चेत्सिज्ग्रहणम् ॥\*॥ जुस्याकारग्रहणं नियमार्थमिति चेत्सिज्जु-  
ग्रहणं कर्तव्यम् । 'आतः सिज्जुगन्ता'दिति वक्तव्यम् । इह मा भूत्—  
अकार्षु अहार्षुः ॥ अस्तु तर्हि प्रापकम् ॥\*॥ प्रापकमिति चेत्प्रत्ययलक्षण-

प्र.]त्तदादिविध्यभावादानयोरपि तिथोः सुङ्गवति ॥ [ लिङः सीयुट् ] ॥

आतः । अकार्षुरिति । अत्र नाकारान्तात्सिज्विहितः, नापि परः, रेफेण व्य-  
वधानादिति जुञ्ज स्यात् । ननु ययकार्षुरित्यादावपि नियमः स्यात्तदा पूर्वसू-  
त्रेण सिजन्ताज्जुस्विधानमनवकाशं स्यात् । नैष दोषः । अगुरस्थुरित्यादेरवकाशस्य  
संभवात् । विषयविभागश्च न लभ्यते, यतोऽकार्षुरिति जुस् भवति, अभूवन्नित्यत्र तु

उ.]प्राप्त्यभावः । सुङ्कर्तृकः सीयुटो बाधः स्यादित्यर्थः । कार्यभेदादिति । प्रथमद्विर्व-  
चनस्य द्वितीयद्विर्वचनेन कार्यभेदेऽपि बाधदर्शनाच्चिन्त्यमिदम् । 'तस्मादपकर्षो  
विज्ञायेते'त्युत्तरं भाष्ये 'तस्माद्यासुडादेः सीयुटः प्रतिषेधो वक्तव्य' इति शेषः ।  
तदेव च वचनं ज्ञापकमत्र प्रकरणे बाध्यबाधकभावाऽभावस्येति सुटा सीयुटो न  
बाध इति भाव इयुचितम् ॥ [ लिङः सीयुट् ] ॥

यासुट् प । आगमा अनुदात्ता इति भाष्ये । 'अनुदात्तम्पद'मित्येकवाक्यता-  
पञ्चोदात्तादिविधिप्रवृत्तिकालेऽसन्निहितानामपि तेन निघातप्रवृत्तिर्ज्ञाप्यत इत्यर्थः ।  
विस्तरेण चैतदाद्युदात्तश्चेत्यत्र निरूपितं, प्रकृतसूत्रे शब्देन्दुशेखरे च ॥

आतः । भाष्ये—इह मा भूदकार्षुरिति । नियमेन व्यवच्छेदो मा भूदित्यर्थः ।  
ननु सिचः परस्य झेजुश्चदाकारपरसिचः परस्यैवेति न दोष इत्यत आह—अत्रेति ।  
नियमः स्यादिति । नियमेन व्यवच्छेदः स्यादित्यर्थः । अगुरिति । योगविभागा-

प्रतिषेधः ॥\*॥ प्रापकमिति चेत्प्रत्ययलक्षणस्य प्रतिषेधो वक्तव्यः । अभूव-  
क्षिति प्रत्ययलक्षणेन जुस्भावः प्राप्नोति ॥\*॥ एवकारकरणं च ॥\*॥ एवकार-  
करणं च कर्तव्यम् । 'लङः शाकटायनस्यैवे'ति । नियमार्थं पुनः सति नार्थं  
एवकारकरणेन ॥ ननु च प्रापकेऽपि सति सिद्धे विधिरारम्भमाणोऽन्तरेणैवकारं  
नियमार्थं भविष्यति ॥ [इष्टतोऽवधारणार्थः\*] ॥ इष्टतोऽवधारणार्थस्तर्ह्येवकारः  
कर्तव्यः । यथैवं विज्ञायेत-लङः शाकटायनस्यैवे'ति, मैवं विज्ञायि- 'लङ एव  
शाकटायनस्ये'ति ॥ किं च स्यात् ? ॥ लुङः शाकटायनस्य न स्यात् । अहुः ।  
अयुः अयुः अस्थुः ॥\*॥ लङ्ग्रहणं च ॥\*॥ लङ्ग्रहणं च कर्तव्यम् । लङः शाकटायन-  
स्यैवेति । नियमार्थं पुनः सति नार्थं लङ्ग्रहणेन । 'आतो ङित' इति वर्तते ।  
न चान्य आकारादनन्तरो ङितस्यन्यदतो लङः ॥ अस्तु तर्हि नियमार्थम् ॥  
ननु चोक्तं 'जुस्याकारग्रहणं नियमार्थमिति चेत्सिज्जुग्रहण'मिति ॥ नैष  
दोषः । तुल्यजातीयस्य नियमः ॥ कश्च तुल्यजातीयः ? ॥ यो द्वाभ्यामनन्तर  
आतश्च सिचश्च ॥ अथ तदेवकारकरणं नैव कर्तव्यम् ? ॥ कर्तव्यं च ॥

प्र.] न भवति । यद्येवं पूर्वसूत्रे सिज्ग्रहणमकृत्वा 'आतः सिच' इति वक्तव्यं स्यात् । नैत-  
दस्ति । उत्तरत्राऽऽत इत्यस्यानुवृत्त्यर्थो योगविभागः स्यात् । अथ वा योगविभागो-  
ऽस्य नियमार्थत्वाय स्यात् । अस्य हि नियमार्थत्वे उत्तरत्र लङ्ग्रहणं न कर्तव्यं  
भवति । एवकारकरणं चेति । यदा सिज्ग्रहणमिह नानुवर्तते तदानेनैव लङादेशस्य  
क्षेरात् उत्तरस्याऽयुरित्यादौ जुसि सिद्धे 'लङः शाकटायनस्यैवे'ति नियमार्थं एवकारः  
कर्तव्यः, अन्येषां मतेन अयानित्यादि यथा स्यात् । यदा तु सिज्ग्रहणानुवृत्त्या  
नियमार्थमिदं तदा 'लङः शाकटायनस्यैवे'त्येव पक्षे विध्यर्थं कर्तव्यं, नार्थं एवकारेण-  
त्यर्थः । मैवं विज्ञायीति । 'लङ एव शाकटायनस्ये'ति विज्ञायमाने लुङः शाकटाय-  
नस्य न स्यात् । ततश्च लुङि विकल्पः प्रसज्येत । लङि तु नित्यः स्यादित्यर्थः ।  
तुल्यजातीयस्येति । सिज्जुलुङं विना आतः सिचश्चानन्तरो जिनं भवतीति सिज्जु-

उ.] नर्थक्यन्वनुपदमेव परिहरिष्यति । अत एव दूषणान्तरमाह-विषयविभागश्चेति ।  
अभूवक्षिति । अत्र प्रत्ययलक्षणेन सिचसत्ता बोध्या । योगविभागः स्यादिति ।  
'लङः शाकटायनस्यैवे'त्यत्र सिचपदाऽसंसृष्टस्य 'आत' इत्यस्याऽनुवृत्त्यर्थो योग-  
विभाग इत्यर्थः । ननु 'आतः सिच' इत्युच्यमानेऽपि स्वरितलिङ्गाऽऽसङ्गादात् इत्येवा-  
ऽनुवर्तिष्यते न तु सिच इति, उत्तरत्र लङ्ग्रहणाच्चाऽत आह-अथ वेति । निय-  
मार्थत्वायेति । तत्फलन्तु 'अभूवक्षि'त्यस्य व्यावृत्तिः । नियमपक्षे योगविभागप्रयुक्त-  
गौरवेऽपि लाघवान्तरं दर्शयति-अस्यहीति । ततश्च लुङीति । शाकटायनमते लङ एवा-  
ऽन्यस्य तन्मते नेत्यर्थे लुङि शाकटायनमते निषेधः, अन्यस्य मते जुसित्यर्थाद्विकल्पः  
फलितः । लङि तु शाकटायनमतेऽन्यमते च प्राप्या नित्यत्वं फलतीति भावः ।

१ 'ग्रहणं' । २ 'वक्तव्यं' । ३ 'एवकारेण' । ४ लुङं स्यात् । ५ 'विज्ञायते' ।

किं प्रयोजनम् ? ॥ उत्तरार्थम् ॥ लिट् लिङाशेषि आर्द्धधातुकमेव यथा स्यात् । इतरथा हि वचनादार्द्धधातुकसंज्ञा स्यात् , तिङ्ग्रहणेन च ग्रहणा-  
त्सार्वधातुकसंज्ञा ॥ अथ तल्लङ्ग्रहणं नैव कर्तव्यम् ? ॥ कर्तव्यं च ॥ किं  
प्रयोजनम् ? ॥ लडेव यो लङ्ग्रहयथा स्याल्लङ्ग्रावेन यो लङ्ग्रह मा भूदिति ॥

आर्द्धधातुकं शेषः ॥ ३।४।११४ ॥

॥\*॥ आर्द्धधातुकसंज्ञायां धातुग्रहणम् ॥\*॥ आर्द्धधातुकसंज्ञायां धातु-  
ग्रहणं कर्तव्यम् । धातोः परस्यार्द्धधातुकसंज्ञा यथा स्यात् । इह मा भूत्  
वृक्षत्वं वृक्षतेति । क्रियमाणे चापि धातुग्रहणे-॥\*॥ स्वादिप्रतिषेधः ॥\*॥  
स्वादीनां प्रतिषेधो वक्तव्यः । इह मा भूत्-लभ्यां लूभिरिति ॥ अनुक्रान्ता-  
पेक्षं शेषग्रहणम् ॥ एवमपि अग्निकाभ्यति वायुकाभ्यतीति प्राप्नोति । तस्माद्धातु-  
ग्रहणं कर्तव्यम् ॥ तत्तर्हि धातु ग्रहणं कर्तव्यं ? ॥ न कर्तव्यम् ॥ आतृतीयपरिसमाप्ते-  
र्धात्वधिकारः प्रकृतोऽनुवर्तते ॥ क प्रकृतः ? ॥ 'धातोरेकाचो हलादे'रिति ॥ एवमपि  
श्रीकाभ्यति भूकाभ्यतीति प्राप्नोति ॥\*॥ तद्विधानास्तिद्धम् ॥\*॥ [ तद्विधानास्ति-  
द्धम् ] ॥ विहितविशेषणं धातुग्रहणं 'धातोर्यो विहित' इति ॥ धातोरेष विहितः ॥  
सङ्कीर्त्य धातोरित्येवं यो विहित इति ॥ इति श्रीभगवत्पतञ्जलिमुनिविरचिते  
व्याकरणमहाभाष्ये तृतीयस्याध्यायस्य चतुर्थे पादे प्रथममाह्निकम् ॥

प्र.] गन्तस्याकान्तस्येह ग्रहणमिति नियमेन सिज्जुगन्तमेव निवर्त्यते । उत्तरार्थमिति ।  
अन्यथैकसंज्ञाधिकारादन्यत्र संज्ञासमावेशस्य दृष्टत्वाल्लिङ्गिडादेशानां सार्वधातुकसंज्ञा-  
ऽपि स्यात् । ततस्तन्निमित्तविकारणप्रसङ्गः । आर्द्धधातुकसंज्ञा चेड्यार्था स्यात् ॥

आर्द्धधा । अनुक्रान्तापेक्षमिति । अनुक्रान्ता ये प्रत्ययास्तिङ्शिद्विजितास्ते  
आर्द्धधातुकसंज्ञा भवन्ति न त्वनुकंस्यमाना इत्यर्थः । धातोरित्येवमिति । धातो-  
रित्येवं धातुशब्दमुच्चार्य ये विहिता इत्यर्थः । इति महामहोपाध्यायश्रीमज्जैय्यट-  
पुत्रकैयटकृते महाभाष्यप्रदीपे तृतीयाध्यायस्य चतुर्थे पादे प्रथममाह्निकम् ।

उ.] भाष्ये-लङ्ग्रहणञ्चेति । असति लङ्ग्रहणे लुब्धपि विकल्पः स्यात् । न च 'आत'  
इति योगविभागाल्लुङि नित्य इति वाच्यं, लुङि विकल्पो लङि नित्य इति वैपरीत्य-  
स्यापि सम्भवादिति भावः । एवञ्च 'आत' इति सूत्रं 'सिच' इत्यनुवृत्त्या नियमार्थम्,  
उत्तरसूत्रन्तु विध्यर्थम् । 'शाकटायनस्यैवेत्येवकार उत्तरार्थः । लङ्ग्रहणं लङ्-  
वद्भावेन लङोऽग्रहणार्थमिति बोध्यम् । एवञ्च 'धातो'रिति सूत्रस्थभाष्यं प्रौढ्या,  
एतत्सूत्रस्थभाष्यविरोधादिति बोध्यम् ॥ [ आतः ] ॥

आर्द्धधा । भाष्ये-धातोरेकाच इति । 'धातो'रिति पृथक्सूत्रन्तु प्रत्याख्यातमेव ।  
धातोरित्येवमिति । व्याख्यानादिति भावः ॥ इति शिवभट्टसुतसतीगर्भजनगोजी-  
भट्टकृते महाभाष्यप्रदीपोद्घोते तृतीयस्याध्यायस्य चतुर्थे पादे प्रथममाह्निकम् ॥ १ ॥





